

178A

Q22:225

15A

ब्रह्मवैवर्तपुराणम् ।

प्रथमखण्डम् ।

ब्रह्म-प्रकृति-गणेश खण्डात्मकम् ।

कृष्णद्वैपायन-महर्षि-श्रीवेदव्यास-
प्रणीतम् ।



पण्डितवर श्रीयुक्त पञ्चानन तर्करत्नेन
सम्पादितम् ।

श्रीयुक्त वीरसिंह शास्त्रिणा श्रीयुक्त धीरानन्द काव्यनिधिना च
परिशोधितम् ।

कलिकाताराजधान्याम्
कलुटोलाट्टीस्थित ३४११ नं वङ्गवासी-ष्टीम-भेसिन-यन्त्रे
श्रीयुक्त विहारिलाल सरकारेण
मुद्रितं प्रकाशितम् ।

शकाब्दाः १८१२ ।

मूल्यं ३, मुद्रात्रयात्मकम् ।

Q 22:225

15 A

~~1937~~

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI

Acc No. ~~1783~~ 1784

ब्रह्मवैवर्तपुराणम् ।

ब्रह्मखण्डम् ।

प्रथमोऽध्यायः ।

ओं नमो भगवते वासुदेवाय ।

ओं नारायणं नमस्कृत्य नरञ्चैव नरोत्तमम् ।

देवौ सरस्वतीञ्चैव ततो जयमुदीरयेत् ॥

गणेशब्रह्मेश(क)सुरेशशेषाः

सुराश्च सर्वे मनवो मुनीन्द्राः ।

सरस्वतीयौगिरिजादिका य

नमन्ति देव्यः प्रणमामि तं विभुम् ॥ १

स्थूलात् स्थूलतमतनुं दधतं विराजं (ख)

विश्वानि लोमविवरेषु महान्ति यस्य । (ग)

सृष्ट्यन्मुखः स्वकलयापि ससर्ज सूक्ष्मां

नित्यां समेत्य सदसत्तमजं भजामि ॥ २

ध्यायन्ते ध्याननिष्ठाः सुरनरमनवो

योगिनो योगरूढाः

सन्तः स्वप्नेऽपि सन्तं कति कति जनिभि-

र्यं न पश्यन्ति तप्ताः ।

(क) गणेशब्रह्मेशेति त्रकारात् पूर्वं लघुत्वमार्घम् ।

(ख) स्थूलादित्यादि-पादस्थाने “स्थूलात् स्थूलतमं तत्त्वं दधतं सुविराजितम्” इत्यानुष्टुभेन च्छन्दसा ग्रथितं पादद्वयं विश्वानीत्यादि वसन्ततिलकीयञ्च पादद्वयं कचित् पुस्तके पठ्यते । उल्लिखितपाठे आर्षत्वेन न च्छन्दोभङ्गः ।

(ग) “ब्रह्मेशविष्णुसुरदानवसिद्धपूर्णविश्वानि लोम-विवरेषु महान्ति यस्य” इत्यपि पाठः ।

ध्याये स्वेच्छामयं तं त्रिगुणपरमहो

निर्विकार निरीहं

भक्तध्यानैकहेतो निरुपमरुचिरं

स्थामरूपं दधानम् ॥ ३

वन्दे कृष्णं गुणातीतं परं ब्रह्माच्युतं यतः ।

आविर्बभूवुः प्रकृतिब्रह्मविष्णुशिवादयः ॥ ४

अमृतपरमपूर्वं भारतीकामधेनुं

श्रुतिगणकृतवत्सो व्यासदेवो दुदोह ।

अतिरुचिरपुराणं ब्रह्मवैवर्तमेतत्

पिवत पिवत सुग्धा दुग्धमक्षयमिष्टम् ॥ ५

भारते नैमिषारण्ये ऋषयः शौनकादयः ।

नित्यां नैमित्तिकीं कृत्वा क्रियामूषुः कुशासने ॥ ६

एतस्मिन्नन्तरे सौतिभागच्छन्तं यदृच्छया ।

प्रणतं सुविनीतं तं विलोक्य हृदुरासनम् ॥ ७

तं सम्पूज्यातिथिं भक्त्या शौनको मुनिपुङ्गवः ।

संपृच्छ कुशलं शान्तं शान्तः पौराणिकं मुदा ॥ ८

वाच्यायासविनिर्मुक्त वसन्तं सुस्थिरासने ।

सस्मितं सर्वतत्त्वज्ञं पुराणानां पुराणवित् ॥ ९

परं कृष्णकथोपेतं पुराणं श्रुतिसुन्दरम् ।

मङ्गल्यं मङ्गलार्हञ्च मङ्गलं मङ्गलायनम् ॥ १०

सर्व्वमङ्गलबीजञ्च सर्व्वदा मङ्गलप्रदम् ।

सर्व्वामङ्गलविघ्नञ्च सर्व्वसम्पत्कारं परम् ॥ ११

हरिभक्तिप्रदं शश्वत्सुखदं मोक्षदं भवे ।
तत्त्वज्ञानप्रदं हारपुत्रपौत्रविवर्द्धनम् ॥ १२
पप्रच्छ सुविनीतञ्च विनीतो मुनिसंसदि ।
यथाकाशे तारकाणां द्विजराजो विराजते ।
तथा विराजमानं तं सूतजं मुनिमण्डले (क) ॥ १३
शौनक उवाच ।

प्रस्थानं भवतः कुत्र कुत आयासि ते शिवम् ।
किमस्माकं पुण्यदिनं मन्ये लहृशनेन च ॥ १४
वयमेव कलौ भीता विप्रिष्टज्ञानवर्जिताः ।
समुच्चवो भवे मग्नास्तद्धेतुस्त्वमिहागतः ॥ १५
भवान् साधुर्महाभागः पुराणेषु पुराणवित् ।
सर्वेषु च पुराणेषु निष्ठोऽतीव कृपानिधिः ॥ १६
श्रीकृष्णो निश्चला भक्तिर्यतो भवति शाश्वती ।
तत् कथ्यतां महाभाग पुराणं ज्ञानवर्द्धनम् ॥ १७
गरीयसी च या माया कर्ममूलनिकृन्तनी ।
संसारसन्निवद्धानां निगडच्छेदकर्त्तनी ॥ १८
भवदावाग्निदग्धानां पीयूषवृष्टिवर्षिणी ।
सा सदानन्ददा सौते शश्वच्चेतसि जीविनाम् ॥ १९
यत्रादौ सर्व्ववीजञ्च परं ब्रह्म निरूपितम् ।
तस्य सृष्ट्युत्पत्त्यस्यापि सृष्टेरुत्कीर्त्तनं परम् ॥ २०
साकारं वा निराकारं परमात्मस्वरूपकम् ।
किमाकारञ्च तद्ब्रह्म किं ध्यानं किञ्च भावनम् ॥ २१
ध्यायन्ति वैष्णवाः किं वा किं वा सन्तश्च योगिनः ।
मतं प्रधानं केषां वा गूढं वेदे निरूपितम् ॥ २२
प्रकृतेश्च किमाकारो यत्र वत्स निरूपितः ।
गुणानां लक्षणं यत्र महाज्ञानस्य निश्चयः ॥ २३
गोलोकवर्णनं यत्र यत्र वैकुण्ठवर्णनम् ।
वर्णनं शिवलोकस्य यत्रान्यत् स्वर्गवर्णनम् ॥ २४
अंशानाञ्च कलानाञ्च यत्र सौते निरूपणम् ।
के प्राकृताः का प्रकृतिः क आत्मा प्रकृतेः परः ॥ २५
निगूढं जन्म येषां वा देवानां देवयोषिताम् ।
समुत्पत्तिः समुद्राणां शैलानां सरितामपि ॥ २६
के वांशाः प्रकृतेश्चापि कलाः का वा भवन्ति हि ।
तासाञ्च चरितं ध्यानं पूजास्तोत्रादिकं शुभम् ॥ २७
दुर्गासरस्वतीलक्ष्मीसावित्रीणाञ्च वर्णनम् ।

(क) शेषार्द्धं बहुषु पुस्तकेषु नास्ति ।

यत्रैव राधिकास्थानं सत्यापूर्व्वसुधोपमम् (क) ॥ २८
जीवकर्मविपाकञ्च नरकाणाञ्च वर्णनम् ।
कर्मणां खण्डनं यत्र यत्र तेभ्यो विमोक्षणम् ॥ २९
येषाञ्च जीविनां यद्ययत् स्थानं यत्र शुभाशुभम् ।
जीविनां कर्मणो यस्माद्दयास यासु च योनिषु ॥ ३०
जीविनां कर्मणो यस्माद्दयो यो रोगो भविष्यति ।
मोक्षणं कर्मणो यस्मात् तेषाञ्च तन्निरूपणम् ॥ ३१
मनसा तुलसी काली गङ्गा पृथ्वी वसुन्धरा ।
आसां यत्र शुभास्थानमन्यासाञ्चापि यत्र वै ॥ ३२
शालग्रामशिलानाञ्च दानवानाञ्च निर्णयः । (ख)
गणेश्वरस्य चरितं यत्र तज्जन्म कर्म च ॥ ३३
कवचस्तोत्रमन्त्राणां गूढानां यत्र वर्णनम् ।
यदपूर्व्वसुपास्थानमश्रुतं परमाद्भुतम् ।
कृत्वा मनसि तत् सर्व्वं साम्प्रतं वक्तुमर्हसि ॥ ३४
यत्र जन्मभ्रमो विप्रपुण्यक्षेत्रे च भारते ।
परिपूर्णतमस्यापि कृष्णस्य परमात्मनः ॥ ३५
जन्म कस्य गृहे लब्धं पुण्ये पुण्यवतो मुने ।
सुतं प्रसूता का धन्या मान्या पुण्यवती सती ॥ ३६
आविर्बभूव तद्देहाज्जगतः केन हेतुना ।
गत्वा किं कृतवांस्तत्र कथं वा पुनरागतः ॥ ३७
भारावतरणं केन प्रार्थितो गोशकार सः ।
विधाय कं वा सेतुं स गोलोकं गतवान् पुरा ॥ ३८
इतीदमन्यदास्थानं पुराणं दुर्लभं तथा ।
दुर्व्विज्ञेयं मुनीनाञ्च मनोनिर्मलकारणम् ॥ ३९
अज्ञानादयन्मया पृष्ठमपृष्टं वा शुभाशुभम् ।
सद्यो वैराग्यजननं तन्मे व्याख्यातुमर्हसि ॥ ४०
शिष्यपृष्ठमपृष्टं वा व्याख्यानं कुरुते च यः ।
स सहुरुः सतां श्रेष्ठो योग्यायोग्ये च यः समः ॥ ४१
सौतिरुवाच ।

सर्व्वं कुशलमस्माकं लत्पादपद्मदर्शनात् ।
सिद्धक्षेत्रादागतोऽहं यामि नारायणाश्रमम् ॥ ४२
दृष्ट्वा विप्रसमूहञ्च नमस्कृत्तुमिहागतः ।

(क) सर्व्वं पूर्व्वसुधोपममिति बहुपुस्तकसम्मतः पाठः ।
पूर्व्वसुधोपमित्यस्य नवीनादृतुल्यमित्यर्थः ।

(ख) इतः परम्—

अपूर्व्वं यत्र वा सौते धर्म्मार्धमनिरूपणम् ।

इत्येतत् पदार्धमधिकं कचिद्भवेति ।

दृष्टञ्च नैमिषारण्यं पुण्यदद्यापि भारते ॥ ४३
 दिवं विप्रं गुरुं दृष्ट्वा न नमेद्वयः सुसंभ्रमात् ।
 कालसूत्रं व्रजति स यावच्चन्द्रदिवाकरौ ॥ ४४
 हरिर्ब्राह्मणरूपेण शश्वद्भ्रमति भारते ।
 सुकृती प्रणमेत् पुण्यं ब्राह्मणं हरिरूपिणम् ॥ ४५
 भगवन् यत्त्वया पूर्वं ज्ञातं सर्वमभौषितम् ।
 सारभूतं पुराणेषु ब्रह्मवैवर्तमुत्तमम् ॥ ४६
 पुराणोपपुराणानां वेदानां भ्रमभञ्जनम् ।
 हरिभक्तिप्रदं सर्वतत्त्वज्ञानविवर्धनम् ॥ ४७
 कामिनां कामदञ्चेदं सुमुच्यणाञ्च मोचदम् ।
 भक्तिप्रदं वैष्णवानां कल्पवृक्षस्वरूपकम् ॥ ४८
 ब्रह्मखण्डे ब्रह्मवीजं परब्रह्मनिरूपणम् ।
 ध्यायन्ते योगिनः सन्तो वैष्णवा यत् परात्परम् ॥ ४९
 वैष्णवा योगिनः सन्तो न च भिन्नाश्च शौनक ।
 अज्ञानपरिपाकेण भवन्ति योगिनः क्रमात् ॥ ५०
 सन्तो भवन्ति यत्सङ्गाद्योगे योगेशयोगिनः (क) ।
 प्रकृतेर्लक्षणं तत्र कलांशानां निरूपणम् ॥ ५१
 कीर्त्तिरुक्तीर्त्तनं तासां प्रभावश्च निरूपितः ।
 सुकृतीनां दुष्कृतीनां यद्व्युत् स्थानं शुभाशुभम् ॥ ५२
 वर्णनं नरकाणाञ्च रोगाणां मोक्षणं ततः ।
 ततो गणेशखण्डे च तज्जन्मपरिकीर्त्तनम् ॥ ५३
 अतीवापूर्वचरितं श्रुतिवेदसुदुर्लभम् ।
 गणेशशुभसंवादः सर्वतत्त्वनिरूपणम् ॥ ५४
 निगूढकवचं स्तोत्रं मन्त्रतन्त्रनिरूपणम् ।
 श्रीकृष्णजन्मखण्डञ्च कीर्त्तितञ्च ततः परम् ॥ ५५
 भारते पुण्यक्षेत्रे च श्रीकृष्णजन्मकर्म च ।
 भुवो भारावतरणं क्रीडाकौतुकमङ्गलम् ॥ ५६
 सतां सेतुविधानञ्च जन्मखण्डनिरूपणम् ।
 इदं ते कथितं विप्र पुराणप्रवरं वरम् ॥ ५७
 चतुःखण्डपरिमितं सर्वधर्मनिरूपितम् ।
 सर्वेषामीषिततमं सर्वेषां पूर्वकारणम् ॥ ५८
 ब्रह्मवैवर्तकं नाम सर्वाभीष्टफलप्रदम् ।
 सारभूतं पुराणेषु केवलं देवसम्मतम् ॥ ५९
 विवृतं ब्रह्म कार्त्तिकेन कृष्णेन यत्र शौनक ।

(क) योगी योगेशयोगिनः इति पाठान्तरम् ।
 अस्मिन् पाठे दृष्ट्वा योगिनो भवन्ति, अत्र स योगी
 निरूपित इत्यर्थः ।

ब्रह्मवैवर्तकं तेन प्रवदन्ति पुराविदः ॥ ६०
 इदं पुराणसूत्रञ्च पुरा दत्तञ्च ब्रह्मणे ।
 निरामये च गोलोके कृष्णेन परमात्मना ॥ ६१
 महातीर्थे पुष्करे च दत्तं धर्माय ब्रह्मणा ।
 धर्म्मणेदं स्वपुत्राय प्रीत्या नारायणाय च ॥ ६२
 नारायणोऽयं भगवान् प्रददौ नारदाय च ।
 नारदो व्यासदेवाय प्रददौ जाङ्गवीतटे ॥ ६३
 व्यासः पुराणसूत्रं तत् संव्यस्य विपुलं महत् ।
 मह्यं ददौ सिद्धक्षेत्रे पुण्यदि समनोहरम् ॥ ६४
 यदिदं कथितं ब्रह्मंस्तत् समग्रं निशमय ।
 अष्टादशसहस्रन्तु व्यासेनेदं पुराणकम् ॥ ६५
 पुराणकाव्यश्रवणे यत् फलं लभते नरः ।
 तत् फलं लभते नूनमध्यायश्रवणेन च ॥ ६६
 इति श्रीब्रह्मवैवर्त महापुराणे ब्रह्मखण्डे
 सौति-शौनकसंवादेऽनुक्रमणिका नाम
 प्रथमोऽध्यायः ॥ १ ॥

द्वितीयोऽध्यायः ।

शौनक उवाच ।

किमपूर्वं श्रुतं सौते परमाद्भुतमीषितम् ।
 सर्वं कथय संव्यस्य ब्रह्मखण्डमनुत्तमम् ॥ १
 सौतिरुवाच ।
 वन्दे गुरोः पादपद्मं व्यासस्यामिततेजसः ।
 हरिं देवान् द्विजान्त्वा धर्म्मान् वक्ष्ये सनातनान् ॥ २
 यत् श्रुतं व्यासवक्त्रेण ब्रह्मखण्डमनुत्तमम् ।
 अज्ञानान्धतमोर्ध्वसंज्ञानवर्त्मप्रदीपकम् ।
 ज्योतिःसमूहं प्रलये पुरासीत् केवलं द्विज ॥ ३
 सूर्य्यकोटिप्रभं नित्यमसंख्यं विश्वव्यापकम् ।
 स्वेच्छामयस्य च विभोस्तज्ज्योतिरुज्ज्वलं महत् ॥ ४
 ज्योतिरभ्यन्तरे लोकत्रयमेव मनोहरम् । (क)
 अदृश्यं योगिभिः स्वप्ने दृश्यं गम्यञ्च वैष्णवैः ॥ ५

(क) एतदग्रे—

तेषामुपरि गोलोके नित्यमीश्वरवर्द्धिनः ।
 त्रिकोटियोजनायामविस्तीर्णं मण्डलाकृतिः ।
 तेजःस्वरूपं सुमहद्भूतमिमं परम् ॥
 इत्थं साहस्रं लोकः कचिदधिकोऽधिगम्यते ।

योगिन धृतभीषेन चान्तरौक्षस्थितं परम् ।
 आधिव्याधिजरास्युशोकभीतिविवर्जितम् ॥ ६
 सद्रत्नरचितासंख्यमन्दिरैः परिशोभितम् ।
 लये कृष्णायुतं सृष्टौ गोपगोपीभिरावृतम् ॥ ७
 तदधो दक्षिणे सव्ये पञ्चाशत्कोटियोजनात् ।
 वैकुण्ठं शिवलोकञ्च तत्समं सुमनोहरम् ॥ ८
 कोटियोजनविस्तीर्णं वैकुण्ठं मण्डलाकृतम् ।
 लये शून्यञ्च सृष्टौ च लक्ष्मीनारायणान्वितम् ॥ ९
 गोलोकाभ्यन्तरे ज्योतिः सर्वतेजोगुणान्वितम् ।
 चतुर्भुजैः पार्षदैश्च जरास्युविवर्जितैः ॥ १०
 सव्ये च शिवलोकञ्च कोटियोजनविस्तरम् ।
 लये शून्यञ्च सृष्टौ च सपार्षदशिवान्वितम् ॥ ११
 गोलोकाभ्यन्तरे ज्योतिरतीव सुमनोहरम् । (क)
 नवीननीरदश्यामं रक्तपङ्कजलोचनम् ॥ १२
 शारदीयपार्वणेन्दुशोभासुष्टुमाननम् ।
 कोटिकन्दर्पलावण्यं लीलाधाम मनोहरम् ॥ १३
 दिभुजं मुरलीहस्तं सस्मितं पीतवाससम् ।
 सद्रत्नभूषणौघेन भूषितं भक्तवत्सलम् ॥ १४
 चन्दनोक्षितसर्वाङ्गं कस्तूरीकुङ्कुमान्वितम् ।
 श्रीवत्सवक्षःसंभ्राजत् कौस्तुभेन विराजितम् ॥ १५
 सद्रत्नसाररचितं किरीटमुकुटोज्ज्वलम् ।
 रत्नसिंहासनस्थञ्च वनमालाविभूषितम् ॥ १६
 तदेव परमं ब्रह्म भगवन्तं सनातनम् ।
 स्वेच्छामयं सर्ववीजं सर्वसाधारं परात्परम् ॥ १७
 किशोरवयसं शान्तं गोपवेशविधायिनम् ।
 कोटिपूर्णेन्दुशोभाद्यं भक्तानुग्रहकारकम् ॥ १८
 निरीहं निर्विकारञ्च परिपूर्णतमं विभुम् ।
 रासमण्डलमध्यस्थं शान्तं रासेश्वरं परम् ॥ १९
 मङ्गल्यं मङ्गलार्हञ्च मङ्गलं मङ्गलप्रदम् ।
 परमानन्दवीजञ्च सत्यमक्षरमव्ययम् ॥ २०

(क) अतीवन्तरं —

परमाकादकं शब्दत् परमानन्दकारणम् ।

ध्यायन्ते योगिनः शब्दयोगेन ज्ञानचक्षुषा ॥ १

तदेवानन्दजनकं निराकारं परात्परम् ।

तज्ज्योतिरन्तरे रूपमतीव सुमनोहरम् ॥ २

इत्येतत् प्रबोधयमधिकं क्वचित् पुस्तके दृष्टमपि बहुष्वल-
 ब्वलान्तरात्मनं निवेशितम् ।

सर्वसिद्धीश्वरं सर्वसिद्धिरूपञ्च सिद्धिदम् ।
 प्रकृतेः परमीशानं निर्गुणं नित्यविग्रहम् ॥ २१
 आद्यं पुरुषमव्यक्तं पुरुषतं पुरुष्टुतम् । (क)
 सत्यं स्वतन्त्रमेकञ्च परमात्मस्वरूपकम् ॥ २२
 ध्यायन्ते वैष्णवाः शान्ताः शान्तं तत् परमायणम् ।
 एकं रूपं परं विभ्रद् (ख) भगवानेक एव सः ॥ २३
 दिग्भिद्य नभसा साङ्गं शून्यं विश्वं ददर्श ह ॥ २४
 इति श्रीब्रह्मवैवर्त महापुराणे ब्रह्मखण्डे सौति-
 शौनकसंवादे परब्रह्मनिरूपणं नाम
 द्वितीयोऽध्यायः ॥ २ ॥

तृतीयोऽध्यायः ।

सौतिस्वाच ।

दृष्ट्वा शून्यमयं विश्वमलोकञ्च भयङ्करम् ।
 निर्जन्तु निर्जलं घोरं निर्वातं तमसावृतम् ॥ १
 वृक्षशैलसमुद्रादिविहीनं विकृताकृतम् ।
 निर्मूर्त्तिकञ्च निर्व्यातं निःशस्यं निरुपगं दिज ॥ २
 आलोक्य मनसा सर्वमेक एवासहायवान् ।
 स्वेच्छया स्रष्टुमारेभे सृष्टिं स्वेच्छामयः प्रभुः ॥ ३
 आविर्बभूवुः सर्वादौ पुंसो दक्षिणपार्श्वतः । (ग)
 भवकारणरूपाय मूर्त्तिमन्तस्त्वयो गुणाः ॥ ४
 ततो महानहङ्कारः पञ्चतन्मात्रमेव च ।
 रूपरसगन्धस्पर्शशब्दाद्यैवेतिसंज्ञकम् (घ) ॥ ५
 आविर्बभूव तत्पश्चात् स्वयं नारायणः प्रभुः ।
 श्यामो युवा पीतवासा वनमाली चतुर्भुजः ॥ ६
 शङ्खचक्रगदापद्मधरः स्मेरमुखाम्बुजः ।
 रत्नभूषणभूषाढ्यः शार्ङ्गी कौस्तुभभूषणः ॥ ७
 श्रीवत्सवक्षाः श्रीवासः श्रीनिधिः श्रीविभावनः ।
 शारदेन्दुप्रभासुष्टमुखेन्दुः सुमनोहरः ॥ ८
 कामदेवप्रभासुष्टरूपलावण्यसुन्दरः ।

(क) पुरुष्टुतमिति पाठान्तरम् ।

(ख) परिभ्रमन्निति पाठे तु च्छन्दोमङ्ग आर्षत्वात्
 सोऽय एव ।

(ग) आविर्बभूवुः सर्वेऽस्येति क्वचित् पाठः ।

(घ) * * तन्मात्र एव च । * * संज्ञकाः इति बहुषु
 पुस्तकेषु पठ्यते । वचनवैपरीत्यमार्घम् ।

श्रीकृष्णपुरतः स्थित्वा तुष्टाव तं पुटाञ्जलिः ॥ ८

नारायण उवाच ।

वरं वरेण्यं वरदं वराहं वरकारणम् ।

कारणं कारणानाञ्च कर्म तत्कर्मकारणम् ॥ १०

तपसः फलदं शश्वत्तपस्विनाञ्च तापसम् ।

वन्दे नवधनश्यामं स्वात्मारामं मनोरमम् ॥ ११

निष्कामं कामरूपञ्च कामदं कामकारणम् ।

सर्वं सर्वेश्वरं सर्ववोजरूपमनुत्तमम् ॥ १२

वेदरूपं वेदवीजं वेदोक्तफलदं फलम् ।

वेदाङ्गतदिधानञ्च सर्ववेदविदां वरम् ॥ १३

इत्युक्त्वा भक्तियुक्तश्च स उवाच तदात्रया ।

रत्नसिंहासने रम्ये पुरतः परमात्मनः ॥ १४

नारायणकृतं स्तोत्रं यः पठेत् सुसमाहितः ।

त्रिसन्ध्यञ्च पठेन्नित्यं पापं तस्य न विद्यते ॥ १५

पुत्रार्थं लभते पुत्रं भार्याहीनो लभेत् प्रियाम् ।

भ्रष्टराज्यो लभेद्राज्यं धनभ्रष्टो धनं लभेत् ॥ १६

कारागारविपद्ग्रस्तः स्तोत्रेण मुच्यते सदा ।

रोगात् प्रमुच्यते रोगी वर्षं श्रुत्वा तु संयतः ॥ १७

इति ब्रह्मवैवर्ते नारायणकृतं श्रीकृष्णस्तोत्रम् ।

सौतिरुवाच ।

आविर्बभूव तत्पश्चादात्मनो वामपाश्वतः ।

शुद्धस्फटिकसङ्काशः पञ्चवक्त्रो दिगम्बरः ॥ १८

तप्तकाञ्चनवर्णभजटाभारधरो वरः ।

ईषद्वास्यप्रसन्नास्यस्त्रिनेत्रश्चन्द्रशेखरः ॥ १९

त्रिशूलपट्टिमधरो जपमालाकरः परः ।

ज्ञानानन्दो महाज्ञानी महाज्ञानप्रदः परः ॥ २०

चन्द्रवन्दप्रभासुष्टमुखदृश्यो मनोहरः ।

वैष्णवानाञ्च प्रवरः प्रज्वलन् ब्रह्मतेजसा ॥ २१

श्रीकृष्णपुरतः स्थित्वा तुष्टाव तं पुटाञ्जलिः ।

पुलकाङ्कितसर्वाङ्गः साशुनेत्रः सगद्गदः ॥ २२

श्रीमहादेव उवाच ।

जयस्वरूपं जयदं जयेशं जयकारणम् ।

प्रवरं जयदानाञ्च वन्दे तमपराजितम् ॥ २३

विश्वं विश्वेश्वरेशञ्च विश्वेशं विश्वकारणम् ।

विश्वाधारञ्च विश्वस्थं कारणानाञ्च कारणम् ॥ २४

विश्वरक्षाकारणञ्च विश्वघ्नं विश्वजं परम् ।

फलवीजं फलाधारं फलञ्च तत्फलप्रदम् ॥ २५

तेजःस्वरूपं तेजोदं सर्वतेजस्विनां वरम् ।

इत्येवमुक्त्वा तं नत्वा रत्नसिंहासने वरे ॥ २६

नारायणञ्च संभाष्य स उवाच तदासने ॥ २७

इति शश्वत्कृतं स्तोत्रं यो जनः संयतः पठेत् ।

सर्वसिद्धिर्भवेत्तस्य विजयश्च पदे पदे ॥ २८

सन्ततिर्वर्द्धते मित्रं धनमैश्वर्यमेव च ।

शत्रुसैन्यं क्षयं याति दुःखानि दुरितानि च ॥ २९

इति ब्रह्मवैवर्ते शिवकृतं श्रीकृष्णस्तोत्रम् ।

सौतिरुवाच ।

आविर्बभूव तत्पश्चात् कृष्णस्य नाभिपङ्कजात् ।

महातपस्वी वृद्धश्च कमण्डलुधरो वरः ॥ ३०

शुक्लवासाः शुक्लदन्तः शुक्लकेशश्चतुर्भुजः ।

योगीशं शिल्पिनामीशं सर्वेषां जनको गुरुः ॥ ३१

तपसां फलदाता च प्रदाता सर्वसम्पदाम् ।

स्रष्टा विधाता कर्त्ता च हर्त्ता च सर्वकर्मणः ॥ ३२

धाता चतुर्णां वेदानां ज्ञाता वेदप्रसूः पतिः ।

शान्तः सरस्वतीकान्तः सुशीलश्च कृपानिधिः ॥ ३३

श्रीकृष्णपुरतः स्थित्वा तुष्टाव तं पुटाञ्जलिः ।

पुलकाङ्कितसर्वाङ्गो भक्तिनम्रात्मकन्धरः ॥ ३४

ब्रह्मोवाच ।

कृष्णं वन्दे गुणातीतं गोविन्दमेकमक्षरम् ।

अव्यक्तमव्ययं व्यक्तं गोपवेशविधायिनम् ॥ ३५

किशोरवयसं शान्तं गोपीकान्तं मनोहरम् ।

नवीननीरदश्यामं कोटिकन्दर्पसुन्दरम् ॥ ३६

वृन्दावनवनारण्ये रासमण्डलसंस्थितम् ।

रासेश्वरं रासवासं रासोल्लाससमुत्सुकम् ॥ ३७

इत्येवमुक्त्वा तं नत्वा रत्नसिंहासने वरे ।

नारायणेशौ संभाष्य स उवाच तदात्रया ॥ ३८

इति ब्रह्मकृतं स्तोत्रं प्रातरुत्थाय यः पठेत् ।

पापानि तस्य नश्यन्ति दुःखप्रः सुखप्रो भवेत् ॥ ३९

भक्तिर्भवति गोविन्दे श्रीपुत्रपौत्रवर्द्धिनी ।

अकीर्तिः क्षयमाप्नोति सत्कीर्तिर्वर्द्धते चिरम् ॥ ४०

इति ब्रह्मवैवर्ते ब्रह्मकृतं श्रीकृष्णस्तोत्रम् ।

सौतिरुवाच ।

आविर्बभूव तत्पश्चाद्वक्षसः परमात्मनः ।

सस्मितः पुरुषः कश्चित् शुक्लवर्णो जटाधरः ॥ ४१

सर्वसाक्षी च सर्वज्ञः सर्वेषां सर्वकर्मणाम् ।

समः सर्वत्र सदयो हिंसाकोपविवर्जितः ॥ ४२
धर्मज्ञानयुतो धर्मी धर्मिष्ठो धर्मदो भवे ।
स एव कर्मणां धर्मः परमात्मानमीश्वरम् ।
श्रीकृष्णपुरतः स्थित्वा तुष्टाव तं कृताञ्जलिः ॥ ४३
श्रीधर्म उवाच ।

कृष्णं विष्णुं वासुदेवं परमात्मानमीश्वरम् ।
गोविन्दं परमानन्दमेकमक्षरमच्युतम् ॥ ४४
गोपेश्वरञ्च गोपीशं गोपं गौरक्षकं विभुम् ।
गवामीशञ्च गोष्ठस्थं गोवत्सपुच्छधारिणम् ॥ ४५
गोगोपगोपीमध्यस्थं प्रधानं पुरुषोत्तमम् ।
वन्दे नवधनश्यामं रासवासं मनोहरम् ॥ ४६
इत्युच्चार्य समुत्तिष्ठन् रत्नसिंहासने वरे ।
ब्रह्मविष्णुमहेशांस्तान् संभाष्य स उवाच ह ॥ ४७
चतुर्विंशतिनामानि धर्मवक्त्रोद्गतानि च ।
यः पठेत् प्रातरुत्थाय स सुखी सर्वतो जयी ॥ ४८
मृत्युकाले हरेर्नाम तस्य साध्यं भवेद्भुवम् ।
स यात्यन्ते हरेः स्थानं हरिदास्यं लभेद्भुवम् ॥ ४९
नित्यं धर्मः संघटते नाधर्मं तत्र भीर्भवेत् ।
चतुर्वेदफलं तस्य शश्वत् करतले भवेत् ॥ ५०
तं दृष्ट्वा सर्वपापानि पलायन्ते भयेन च ।
भयानि चैव दुःखानि वैनतेयमिवोरगाः ॥ ५१
इति ब्रह्मवैवर्ते धर्मकृतं श्रीकृष्णस्तोत्रम् ।
सौतिस्वाच ।

आविर्बभूव कन्येका धर्मस्य वामपार्श्वतः ।
मूर्तिर्मूर्तिमयी साक्षाद्द्वितीया कमलालया ॥ ५२
आविर्बभूव तत्पद्मानुखतः परमात्मनः ।
एका देवी शुक्लवर्णा वाणी पुस्तकधारिणी ॥ ५३
कोटिपूर्णन्दुशोभाद्या शरत्पङ्कजलोचना ।
वज्रिशुङ्गाशुकाधाना रत्नभूषणभूषिता ॥ ५४
सन्निता सुदती श्यामा सुन्दरीणाञ्च सुन्दरी ।
स्रष्ट्री श्रुतीनां शास्त्राणां विदुषां जननी परा ॥ ५५
वागधिष्ठातृदेवी सा कवीनामिष्टदेवता ।
शुद्धसत्त्वस्वरूपा च शान्तरूपा सरस्वती ॥ ५६
गोविन्दपुरतः स्थित्वा जगौ प्रथमतः सुखम् ।
तन्नामगुणकीर्त्तय वीणया सा ननत् च ॥ ५७
कृतानि यानि कर्माणि कल्पे कल्पे युगे युगे ।
तानि सर्वाणि हरिणा तुष्टाव तं पुटाञ्जलिः ॥ ५८

सरस्वत्युवाच ।

रासमण्डलमध्यस्थं रासोल्लाससमुत्तुकम् ।
रत्नसिंहासनस्थञ्च रत्नभूषणभूषितम् ॥ ५९
रासेश्वरं रासकरं वरं रासेश्वरीश्वरम् ।
रासाधिष्ठातृदेवञ्च वन्दे रासविनोदिनम् ॥ ६०
रासायासपरिश्रान्तं रासवासविहारिणम् ।
रासोत्सुकानां गोपीनां कान्तं शान्तं मनोहरम् ॥ ६१
प्रणम्य तं यामीत्युक्त्वा प्रहृष्टवदना सती ।
उवास सा सकामा च रत्नसिंहासने वरे ॥ ६२
इति वाणीकृतं स्तोत्रं प्रातरुत्थाय यः पठेत् ।
बुद्धिमान् बलवान् सोऽपि विद्यावान्पुत्रवान्सदा ॥ ६३
इति ब्रह्मवैवर्ते सरस्वतीकृतं श्रीकृष्णस्तोत्रम् ।

सौतिस्वाच ।

आविर्बभूव मनसः कृष्णस्य परमात्मनः ।
एका देवी गौरवर्णा रत्नालङ्कारभूषिता ॥ ६४
पीतवस्त्रपरीधाना सन्निता नवयौवना ।
सर्वेश्वर्याधिदेवी सा सर्वसम्पत्फलप्रदा ॥ ६५
स्वर्गेषु स्वर्गलक्ष्मीय राजलक्ष्मीय राजसु ।
सा हरेः पुरतः स्थित्वा परमात्मानमीश्वरम् ।
तुष्टाव प्रणता साध्वी भक्तिनम्रात्मकन्धरा ॥ ६६
महालक्ष्मीस्वाच ।

सत्यस्वरूपं सत्येशं सत्यबीजं सनातनम् ।
सत्याधारञ्च सत्यघ्नं सत्यमूलं नमाम्यहम् ॥ ६७
इत्युक्त्वा श्रीहरिं नत्वा सा चोवास सुखामने ।
तप्तकाञ्चनवर्णाभा भासयन्ती दिशस्त्रिधा ॥ ६८
आविर्बभूव तत्पद्मादुबुद्धेश्च परमात्मनः ।
सर्वाधिष्ठातृदेवी सा मूलप्रकृतिरीश्वरी ॥ ६९
निद्रातृणाञ्चुत्पिपासादयात्रदाक्षमादिकाः ।
तासाञ्च सर्वशक्तीनामीशाधिष्ठातृदेवता ॥ ७०
भयङ्करी शतभुजा दुर्गा दुर्गार्त्तिनाशिनी ।
आत्मनः शक्तिरूपा सा जगतां जननी परा ॥ ७१
त्रिशूलशक्तिशार्ङ्गञ्च धनुःखड्गशराणि च ।
शङ्खचक्रगदापद्ममक्षमालाकमण्डलू ॥ ७२
वज्रमङ्कुशपाशञ्च भुषण्डीदण्डतोमरम् ।
नारायणास्त्रं ब्रह्मास्त्रं रौद्रं पाशुपतन्त्रया ॥ ७३
पार्जन्यं वज्रिगान्धर्वं वारुणं विभ्रती सती ।
श्रीकृष्णपुरतः स्थित्वा तुष्टाव तं मुदान्विता ॥ ७४

प्रकृतिस्वाच ।

अहं प्रकृतिरीशानां सर्वेषां सर्वस्वरूपिणी ।
सर्वशक्तिस्वरूपा च मया च शक्तिमज्जगत् ॥ ७५
लया सृष्टिर्न स्वतन्त्रा तमेव जगतां पतिः ।
पतिः पिता च स्रष्टा च संहर्ता च पुनर्विधिः ॥ ७६
स्रष्टुः स्रष्टा च संहर्तुः संहर्ता वेधसां विधिः ।
परमानन्दरूपं त्वां वन्दे सानन्दपूर्वकम् ॥ ७७
चक्षुर्निमेषमात्रेण ब्रह्मणः पतनं भवेत् ।
तस्य प्रभावमतुलं वर्णितुं कः क्षमो विभोः ॥ ७८
भूभङ्गलीलामात्रेण विष्णुकोटिं सृजेत्तु यः ।
चराचरांश्च विश्वेषु देवान् ब्रह्मपुरोगमान् ॥ ७९
महिधाः कतिधा देवीः स्रष्टुं शक्त्य लीलया ।
परिपूर्णतमं पूज्यं वन्दे सानन्दपूर्वकम् ॥ ८०
महान् विराड् यत्कलांशो विश्वासं ख्याय्यो विभोः (क)
वन्दे सानन्दपूर्वं तं परमात्मानमौश्वरम् ॥ ८१ (ख)
यच्च स्तोतुमशक्ता वै ब्रह्मविष्णुशिवादयः ।
देवा अहञ्च वाणी च वन्दे तं प्रकृतेः परम् ॥ ८२
देवाय विदुषां श्रेष्ठाः स्तोतुं शक्ता न लक्षितुम् ।
निर्लब्धं कः क्षमः स्तोतुं तं निरौहं नमाम्यहम् ॥ ८३
इत्येवमुक्त्वा सा दुर्गा रत्नसिंहासने वरे ।
उवास नत्वा श्रीकृष्णं तुष्टुवृस्तां सुरेश्वराः ॥ ८४
इति दुर्गाकृतं स्तोत्रं कृष्णस्य परमात्मनः ।
यः पठेद्वचनाकाले स जयी सर्वतः सुखी ॥ ८५
दुर्गा तस्य गृहं त्यक्त्वा नैव याति कदाचन ।
भवाब्धौ यशसायाति यात्यन्ते श्रीहरेः पुरः ॥ ८६
इति श्रीब्रह्मवैवर्ते महापुराणे ब्रह्मखण्डे सौति-
शौनकसंवादे दुर्गाकृतं श्रीकृष्णस्तोत्रं
समाप्त्य तृतीयोऽध्यायः ॥ ३ ॥

चतुर्थोऽध्यायः ।

सौतिस्वाच ।

आविर्बभूव पश्चात्तु कृष्णस्य रसनाग्रतः ।
शुद्धस्फटिकसङ्काशा देवी चैका मनोहरा ॥ १
शुक्लवस्त्रपरीधाना सर्वालङ्कारभूषिता ।
विभ्रतौ जपमालाञ्च सा सावित्री प्रकीर्तिता ॥ २
तुष्टाव पुरतः स्थित्वा परं ब्रह्म सनातनम् ।
पुटाञ्जलिपरा साध्वी भक्तिनम्रात्मकन्धरा ॥ ३
सावित्युवाच ।
नमामि सर्ववीजं त्वां ब्रह्मवीजं सनातनम् ।
परात् परतरं श्यामं निर्विकारं निरञ्जनम् ॥ ४
इत्युक्त्वा सस्मिता देवी रत्नसिंहासने वरे ।
उवास श्रीहरिं नत्वा पुनरेव श्रुतिप्रसूः ॥ ५
आविर्बभूव तत्पश्चात् कृष्णस्य परमात्मनः ।
मानसाच्च पुमानेकस्तप्तकाञ्चनसन्निभः ॥ ६
मनो मश्नाति सर्वेषां पञ्चवाणेन कामिनाम् ।
तन्नाम मन्मथस्तेन प्रवदन्ति मनीषिणः ॥ ७
तस्य पुंसो वामपार्श्वात् कामस्य कामिनी वरा ।
वभूवातीव ललिता सर्वेषां मोहकारिणी ॥ ८
रतिर्बभूव सर्वेषां तां दृष्ट्वा सस्मितां सतीम् ।
रतीति तेन तन्नाम प्रवदन्ति मनीषिणः ॥ ९
हरिं स्तुत्वा तथा सार्द्धम् उवास स हरेः पुरः ।
रत्नसिंहासने रम्ये पञ्चवाणो धनुर्धरः ॥ १०
मारणं स्तम्भनञ्चैव जृम्भणं शोषणं तथा ।
उन्मादनं पञ्चवाणः पञ्च वाणान् विभर्ति सः ॥ ११
वाणांश्चिच्छेप सर्वान्श्च कामो वाणपरीक्षया ।
सद्यः सर्वं सकामाश्च वभूवुरीश्वरेच्छया ॥ १२
रतिं दृष्ट्वा ब्रह्मणश्च रेतःपातो वभूव ह ।
तत्र तस्थौ महायोगी वस्त्रेणाच्छाद्य लज्जया ॥ १३
वस्त्रं दग्ध्वा समुत्तस्थौ ज्वलदग्निः सुरेश्वरः ।
कीटितालप्रमाणश्च सग्निखश्च समुज्ज्वलः ॥ १४
कृष्णस्तददनं दृष्ट्वा ससर्जापः खलीलया ।
निश्वासवायुना सार्द्धं मुखविन्दुं समुद्गिरन् ॥ १५
विश्वीषं प्लावयामास मुखविन्दुजलं हिज ।
तस्य किञ्चिज्जलकणं वङ्गिं शान्तं चकार ह ॥ १६
ततः प्रभृति तेनाग्निस्तोयान्निर्वाणतां व्रजेत् ।

(क) यन् इति लुप्तपञ्चमीकमशयपदम् । विश्वासं ख्या-
य्यः असंख्यविश्वायय इत्यर्थः । विश्वासं ख्येति परनिपात
आर्षः ।

(ख) सानन्दपूर्वमित्यस्य आनन्दपूर्वकं सानन्दश्च
इत्यर्थः । सिद्धिश्चार्थः । एवमन्यत्र ।

आविभूतः पुमानेकस्ततस्तदधिदेवता ॥ १७
 उत्तस्थौ तज्जलादेकः पुमान् स वरुणः स्मृतः ।
 जलाधिष्ठातृदेवोऽसौ सर्वेषां यादसां पतिः ॥ १८
 आविर्बभूव कन्येका तदङ्गेर्वामपार्श्वतः ।
 स्वाहा च वज्रिपत्नीं तां प्रवदन्ति मनोषिणः ॥ १९
 जलेशस्य वामपार्श्वत् कन्या चैका बभूव ह ।
 वरुणानीति विख्याता वरुणस्य प्रिया सती ॥ २०
 बभूव पवनः श्रीमान् विष्णोर्निष्वासवायुना ।
 स च प्राणश्च सर्वेषां निष्वासस्तत्तनुद्भवः ॥ २१
 तस्य वायोर्वामपार्श्वत् कन्या चैका बभूव ह ।
 वायोः पत्नी सा च देवी वायवी परिकीर्तिता ॥ २२
 कृष्णस्य कामवाणेन रेतःपातो बभूव ह ।
 जले तद्रेचनं चक्रे लज्जया सुरसंसदि ॥ २३
 सहस्रवत्सरान्ते तत् डिम्बरुपं बभूव ह ।
 ततो महान् विराड् जज्ञे विश्वौषाधार एव सः ॥ २४
 यस्यैकलोमविवरे विश्वस्य च व्यवस्थितिः ।
 स्थलात् स्थूलतमः सोऽपि महान्नान्यस्ततः परम् ॥ २५
 स एव षोडशंशोऽपि कृष्णस्य परमात्मनः ।
 महान् विष्णुः स विज्ञेयः सर्वधारः सनातनः ॥ २६
 महार्णवे शयानः स पद्मपत्रं यथा जले ।
 बभूवतुस्तौ दैत्यौ द्वौ तस्य कणमलोद्भवौ ॥ २७
 तौ जलाच्च समुत्थाय ब्रह्माणं हन्तुमुद्यतौ ।
 नारायणश्च भगवान् जघ्नतौ तौ जघान ह ॥ २८
 बभूव मेदिनी कृत्वा कार्त्तिकेन मेदसा तयोः ।
 तत्रैव सन्ति विश्वानि सा च देवी वसुधरा ॥ २९

इति श्रीब्रह्मवैवर्ते महापुराणे ब्रह्मखण्डे
 सौतिशौनकसंवादे सृष्टिनिरूपणे
 चतुर्थोऽध्यायः ॥ ४ ॥

पञ्चमोऽध्यायः ।

शौनक उवाच ।

गोगोपगोघो गोलोके किं नित्याः किं नु कल्पिताः ।
 मम सन्देहमेदार्थं तन्मे व्याख्यातुमर्हसि ॥ १
 सौतिस्वाच ।
 सर्वादिष्टौ ताः कृप्ताः प्रलये प्रलये स्थिताः ।
 सर्वादिष्टष्टिकथनं यन्मया कथितं हिज ॥ २

सर्वादिष्टौ कृप्ता च नारायणमहेश्वरी ।
 प्रलये प्रलये व्यक्तौ स्थितौ तौ प्रकृतिश्च सा ॥ ३
 सर्वाद्दौ ब्रह्मकल्पस्य चरितं कथितं हिज ।
 वाराहपाद्मकल्पौ द्वौ कथयिष्यामि श्रोष्यसि ॥ ४
 ब्राह्मवाराहपाद्माश्च कल्पाश्च त्रिविधा मुने ।
 यथा युगानि चलारि क्रमेण कथितानि च ॥ ५
 सद्यतेतादापरञ्च कलियेति चतुर्युगम् ।
 त्रिशतेश्च षष्ठ्यधिकैर्युगैर्द्विव्यं युगं स्मृतम् ॥ ६
 मन्वन्तरन्तु दिव्यानां युगानामेकसप्ततिः ।
 चतुर्दशसु मनुषु गतेषु ब्रह्मणो दिनम् ॥ ७
 त्रिशतेश्च षष्ठ्यधिकैर्द्विनेवपञ्च ब्रह्मणः ।
 अष्टोत्तरं वर्षशतं विधेरायुनिरूपितम् ॥ ८
 एतन्निमेषकालस्तु कृष्णस्य परमात्मनः ।
 ब्रह्मणश्चायुषा कल्पः कालविद्धिर्निरूपितः ॥ ९
 क्षुद्रकल्पा वज्रतरास्ते संवर्त्तादयः स्मृताः ।
 सप्तकल्पान्तजीवी च मार्कण्डेयश्च तन्मतः ॥ १०
 ब्रह्मणश्च दिनेनैव स कल्पः परिकीर्तितः ।
 विधेश्च सप्तदिवसे मुनेरायुनिरूपितम् ॥ ११
 ब्राह्मवाराहपाद्माश्च त्रयः कल्पा निरूपिताः ।
 कल्पत्रये यथासृष्टि कथयामि निशामय ॥ १२
 ब्राह्मे च मेदिनीं सृष्ट्वा सृष्ट्वा सृष्टिं चकार सः ।
 मधुकैटभयोश्चैव मेदसा चाक्षया प्रभोः ॥ १३
 वाराहे तां समुद्धृत्य लुप्तां मग्नां रसातलात् ।
 विष्णोर्वाराहरूपस्य हारा चातिप्रयत्नतः ॥ १४
 पादो विष्णोर्नाभिपद्मे सृष्ट्वा सृष्टिं विनिर्भमे ।
 त्रिलोकीं ब्रह्मलोकान्तां नित्यलोकत्रयं विना ॥ १५
 एतत्तु कालसंख्यानमुक्तं सृष्टिनिरूपणे ।
 किञ्चिन्निरूपणं सृष्टेः किं भूयः श्रोतुमिच्छसि ॥ १६
 शौनक उवाच ।
 अतः परन्तु गोलोके गोलोकेषो महान् विभुः ।
 एतान् सृष्ट्वा किं चकार तन्मे व्याख्यातुमर्हसि ॥ १७
 सौतिस्वाच ।
 एतान् सृष्ट्वा जगामासौ सुरम्यं रासमण्डलम् ।
 एतैः समेतो भगवानतीवकमनीयकम् ॥ १८
 रम्याणां कल्पवृक्षाणां मध्येऽतीव मनोहरम् ।
 सुविस्तीर्णञ्च सुषमं सुस्निग्धं मण्डलाकृतम् ॥ १९
 चन्दनागुरुकस्तूरीकुङ्कुमैश्च सुसंस्मृतम् ।

दधिलाजशुक्लधान्यदूर्वापर्णपरिप्लुतम् ॥२०॥
 पट्टस्त्रयग्रन्थियुक्तनवचन्दनपल्लवैः ।
 संयुक्तरश्मास्तम्भानां समूहैः परिवेष्टितम् ॥२१॥
 सद्रत्नसारनिर्माणमण्डपानां त्रिकोटिभिः ।
 रत्नप्रदीपज्वलितैः पुष्पधूपाधिवासितः ॥२२॥
 शृङ्गारार्हभोगवस्तुसमूहपरिवेष्टितैः ।
 अतीव ललिताकल्पतल्पयुक्तैः सुशोभितम् ॥२३॥
 तत्र गत्वा च तैः साङ्गं समुवास जगत्पतिः ।
 दृष्ट्वा रासं विस्मितास्तो बभूवुर्मुनिसत्तम ॥२४॥
 आविर्बभूव कन्यैका कृष्णस्य वामपार्श्वतः ।
 धावित्वा पुष्पमानीय ददावध्यं प्रभोः पदे ॥२५॥
 रासे संभूय गोलोके सा दधाव हरेः पुरः ।
 तेन राधा समाख्याता पुराविद्धिद्विजोत्तम ॥२६॥
 प्राणाधिष्ठातृदेवी सा कृष्णस्य परमात्मनः ।
 आविर्बभूव प्राणेभ्यः प्राणेभ्योऽपि गरीयसी ॥२७॥
 देवी षोडशवर्षीया नवयौवनसंयुता ।
 वल्लिशुद्धांशुकाधाना सस्मिता सुमनोहरा ॥२८॥
 सुकोमलाङ्गी ललिता सुन्दरीषु च सुन्दरी ।
 वृहन्नितम्बभारार्ता पीनयोगीपयोधरा ॥२९॥
 वन्धुजीवजितारक्तसुन्दरीष्ठाधरा वरा ।
 मुक्तापंक्तिजिता चारुदन्तपंक्त्या मनोहरा ॥३०॥
 शरत्पार्वणकोटीन्दु-शोभासुष्ठुशुभानना ।
 चारुसीमन्तिनी चारुशरत्पङ्कजलोचना ॥३१॥
 खगेन्द्रचक्रविजितचारुनासा मनोहरा ।
 स्वर्णगेण्डूकविजिते गण्डयुग्मे च विभ्रती ॥३२॥
 दधती चारुकर्णं च रत्नाभरणभूषिते ।
 चन्दनागुरुकस्तूरीयुक्तकुङ्कुमविन्दुभिः ॥३३॥
 सिन्दूरविन्दुसंयुक्तसुकपोला मनोहरा ।
 सुसंस्कृतं केशपाशं मालतीमाल्यभूषितम् ॥३४॥
 सुगन्धकवरीभारं सुन्दरं दधती सती ।
 स्थलपद्मप्रभामुष्टं पादयुग्मञ्च विभ्रती ॥३५॥
 गमनं कुर्वती सा च हंसखञ्जनगञ्जनम् ।
 सद्रत्नसारनिर्माणं वनमालां मनोहराम् ॥३६॥
 हारं हीरकनिर्माणं रत्नकेयूरकङ्कणम् ।
 सद्रत्नसारनिर्माणं पाशकं सुमनोहरम् ॥३७॥
 अमूल्यरत्ननिर्माणं कृष्णवज्रीररञ्जितम् ।
 नानाप्रकारचित्राढ्यं सुन्दरं परिविभ्रती ॥३८॥

सा च सम्भाष्य गोविन्दं रत्नसिंहासने वरे ।
 उवास सस्मिता भर्तुः पश्यन्ती मुखपङ्कजम् ॥ ३९॥
 तस्याय लोमकूपेभ्यः सद्यो गोपाङ्गनागणः ।
 आविर्बभूव रूपेण वेश्मनैव च तत्समः ॥४०॥
 लक्ष्मकोटिपरिमितः शश्वत् सुस्थिरयौवनः ।
 संख्याविद्धि संख्यातो गोलोके गोपिकागणः ॥४१॥
 कृष्णस्य लोमकूपेभ्यः सद्यो गोपगणो मुने ।
 आविर्बभूव रूपेण वेश्मनैव च तत्समः ॥४२॥
 त्रिंशत्कोटिपरिमितः कमनीयो मनोहरः ।
 संख्याविद्धि संख्यातो वल्लवानां गणः श्रुतौ ॥४३॥
 कृष्णस्य लोमकूपेभ्यः सद्यो आविर्बभूव ह ।
 नानावर्णो गोगणश्च शश्वत्सुस्थिरयौवनः ॥४४॥
 वलीवर्द्धाः सुरभ्यश्च वत्सा नानाविधाः शुभाः ।
 अतीव ललिताः श्यामा वल्लभ्यश्च कामधेनवः ॥ ४५॥
 तेषामेकं वलीवर्द्धं कोटिसिंहसमं वले ।
 शिवाय प्रददौ कृष्णो वाचनाय मनोहरम् ॥ ४६॥
 कृष्णाङ्गिनखरन्त्रेभ्यो हंसपंक्तिर्मनोहरा ।
 आविर्बभूव सहसा स्त्रीपुं वत्ससमन्विता ॥ ४७॥
 तेषामेकं राजहंसं महाबलपराक्रमम् ।
 वाचनाय ददौ कृष्णो ब्रह्मणे च तपस्विने ॥ ४८॥
 वामकर्णस्थं विवरात् कृष्णस्य परमात्मनः ।
 गणः श्वेततुरङ्गाणामाविर्भूतो मनोहरः ॥ ४९॥
 तेषामेकञ्च श्वेताश्वं धर्माय वाचनाय च ।
 ददौ गोपाङ्गनेशश्च संप्रीत्या सुरसंसदि ॥ ५०॥
 दक्षकर्णस्थं विवरात् पुंसश्च सुरसंसदि ।
 आविर्भूता सिंहपंक्तिर्महाबलपराक्रमा ॥ ५१॥
 तेषामेकं ददौ कृष्णः प्रकृत्यै परमादरम् ।
 अमूल्यवरमाल्यञ्च वरं यदभिवाञ्छितम् ॥ ५२॥
 कृष्णो योगिन योगीन्द्रश्चकार रथपञ्चकम् ।
 शुद्धरत्नेन्द्रनिर्माणं मनोयायि मनोहरम् ॥ ५३॥
 लक्ष्ययोजनमूर्द्धं च प्रस्थे च शतयोजनम् ।
 लक्षचक्रं वायुवहं लक्षक्रीडागृहान्वितम् ॥ ५४॥
 शृङ्गारार्हभोगवस्तु-तल्पासंख्यसमन्वितम् ।
 रत्नप्रदीपलक्षाणां वाजिभिश्च विराजितम् ॥ ५५॥
 नानाचित्रविचित्राढ्यं सद्रत्नकलसीज्वलम् ।
 रत्नदर्पणभूषाढ्यं शोभितं श्वेतचामरैः ॥ ५६॥
 वल्लिशुद्धांशुकैश्चित्तेर्मांलाजालैर्विभूषितम् ।

मणौन्द्रमुक्तामाणिक्यहीराहारविराजितम् ॥ ५७
 आरक्तवर्णरत्नेन्द्रसारनिर्माणकृतिमैः ।
 पङ्कजानामसंख्येश्च सुन्दरैश्च सुशोभितम् ॥ ५८
 ददौ नारायणायैकं तेषां मध्ये द्विजोत्तम ।
 एकं दत्त्वा राधिकायै ररक्ष शेषमात्मने ॥ ५९
 आविर्बभूव कृष्णस्य गुह्यदेशात्ततः परम् ।
 पिङ्गलश्च पुमानेकः पिङ्गलैश्च गणैः सह ॥ ६०
 आविर्भूता यतो गुह्यात् तेन ते गुह्यकाः स्मृताः ।
 यः पुमान् स कुवेरश्च धनेशो गुह्यकेश्वरः ॥ ६१
 बभूव कन्यका चैका कुवेरवामपाश्वरः ।
 कुवेरपत्नी सा देवी सुन्दरीणां मनोरमा ॥ ६२
 भूतप्रेतपिशाचाश्च कुष्माण्डब्रह्मराक्षसाः ।
 वेताला विकृतास्तस्याविर्भूता गुह्यदेशतः ॥ ६३
 शङ्खचक्रगदापद्मधारिणो वनमालिनः ।
 पीतवस्त्रपरीधानाः सर्वे श्यामचतुर्भुजाः ॥ ६४
 किरीटिनः कुण्डलिनो रत्नभूषणभूषिताः ।
 आविर्भूताः पार्षदाश्च कृष्णस्य मुखतो मुने ॥ ६५
 चतुर्भुजान् पार्षदांश्च ददौ नारायणाय च ।
 गुह्यकान् गुह्यकेशाय भूतादीन् शङ्कराय च ॥ ६६
 द्विभुजाः श्यामवर्णाश्च जपमालाकरा वराः ।
 ध्यायन्तश्चरणभोजं कृष्णस्य सन्ततं मुदा ॥ ६७
 दास्ये नियुक्ता दासाश्चैवार्थमादाय यत्नतः ।
 आविर्भूता वैष्णवाश्च सर्वे कृष्णपरायणाः ॥ ६८
 पुलकाङ्कितसर्वाङ्गाः साशुनेत्राः सगद्गदाः ।
 आविर्भूताः पादपद्मात् पादपद्मैकमानसाः ॥ ६९
 आविर्बभूवुः कृष्णस्य दक्षनेत्राङ्गयङ्कराः ।
 त्रिशूलपट्टिशधरास्त्रिनेत्राश्चन्द्रशेखराः ॥ ७०
 दिग्म्बरा महाकाया ज्वलदग्निशिखोपमाः ।
 ते भैरवा महाभागाः शिवतुल्याश्च तेजसा ॥ ७१
 रुरसंहारकालाख्या असितक्रोधभौषणाः ।
 महाभैरवखट्वाङ्गाविद्युष्टौ भैरवाः स्मृताः ॥ ७२
 आविर्बभूव कृष्णस्य वामनेत्राङ्गयङ्करः ।
 त्रिशूलपट्टिशव्याघ्रचर्माम्बरगदाधरः ॥ ७३
 दिग्म्बरो महाकायस्त्रिनेत्रश्चन्द्रशेखरः ।
 स ईशानो महाभागो दिक्पालानामधीश्वरः ॥ ७४
 डाकिन्यश्चैव योगिन्यः क्षैत्रपालाः सहस्रशः ।
 आविर्बभूवुः कृष्णस्य नासिकाविवरोदरात् ॥ ७५

सुरास्त्रिकोटिसंख्याता दिव्यमूर्तिधरा वराः ।
 आविर्बभूवुः सहसा पुंसश्च पृष्ठदेशतः ॥ ७६
 इति श्रीब्रह्मवैवर्त महापुराणे ब्रह्मखण्डे
 सौति-शौनकसंवादे सृष्टिनिर्मुक्तपणे
 पञ्चमोऽध्यायः ॥ ५ ॥

षष्ठोऽध्यायः ।

सौतिस्वाच ।

अथ कृष्णो महालक्ष्मीं सादरञ्च सरस्वतीम् ।
 नारायणाय प्रददौ रत्नेन्द्रमालया सह ॥ १
 सावित्रीं ब्रह्मणे प्रादान्मूर्तिं धर्माय सादरम् ।
 रतिं कामाय रूपाद्यां कुवेराय मनोरमाम् ॥ २
 अन्याश्च या या अन्येभ्यो याश्च येभ्यः समुद्भवाः ।
 तस्मै तस्मै ददौ कृष्णस्तां तां रूपवतीं सतीम् ॥ ३
 ततः शङ्करमाह्वय सर्वेशो योगिनां गुरुम् ।
 उवाच प्रियमित्येवं गृह्णाण सिंहवाहिनीम् ॥ ४
 श्रीकृष्णस्य वचः श्रुत्वा प्रहस्य नीललोहितः ।
 उवाच भीतः प्रणतः प्राणेशं प्रभुमच्युतम् ॥ ५
 श्रीशङ्कर उवाच ।

अधुनाहं न गृह्णामि प्रकृतिं प्राकृतो यथा ।
 लङ्घयिष्येकव्यवहितां दास्यमार्गविरोधिनीम् ॥ ६
 तत्त्वज्ञानसमाच्छन्नां योगद्वारकपाटिकां ।
 मुक्तीच्छाध्वंसरूपाञ्च सकामां कामवर्द्धिनीम् ॥ ७
 तपस्याच्छन्नरूपाञ्च महामोहकरण्डिकां ।
 भवकाराग्रहे धोरे दृढां निगडरूपिणीम् ॥ ८ (क)
 शश्वद्विबुद्धिजननीं सद्बुद्धिच्छेदकारिणीम् ।
 शश्वद्विभोगसाराञ्च (ख) विषयेच्छाविवर्द्धिनीम् ॥ ९
 नेच्छामि गृहिणीं नाथ वरं देहि मदौषितम् ।
 यस्य यदाञ्छितं तस्मै तद्वदाति सदीश्वरः ॥ १०
 लङ्घयिष्ये दास्ये लालसा वर्द्धितेऽनिशम् ।
 तस्मिन् जायते नामजपने पादसेवने ॥ ११
 लब्धनाम पञ्चवक्त्रेण गुणञ्च मङ्गलालयम् ।
 स्वप्ने जागरणे शश्वद्व्यायन् गायन् भ्रमाम्यहम् ॥ १२

(क) एष श्लोकः कचिन् पुस्तके नास्ति ।

(ख) * * साध्याधेति काचित्कः पाठः ।

आकल्पकोटिकोटिञ्च लद्रूपध्यानतत्परम् ।
 भोगेच्छाविषये नैव योगे तपसि मन्त्रनः ॥ १३
 लक्ष्मणेन पूजने च वन्दने नामकीर्तने ।
 सद्गोप्यसितमेपाञ्च विरतौ विरतिं लभेत् ॥ १४
 स्मरणं कीर्तनं नामगुणयोः श्रवणं जपः ।
 लक्ष्मणरूपध्यानं तत्पादसेवाभिवन्दनम् ॥ १५
 समर्पणञ्चात्मनश्च नित्यं नैवेद्यभोजनम् ।
 वरं वरेण देहीदं नवधाभक्तिलक्षणम् ॥ १६
 सार्ष्टि-सालोक्य-सारूप्य-सामीप्य-साम्य-लौनताम् ।
 वदन्ति षड्विधां सुक्तिं सुक्ता सुक्ताविदो विभो ॥ १७
 अणिमा लघिमा प्राप्तिः प्राकाम्यं महिमा तथा ।
 ईशित्वञ्च वशित्वञ्च सर्वकामावसायिता ॥ १८
 सर्वज्ञ दूरश्रवणं परकायप्रवेशनम् ।
 वाक्सिद्धिः कल्पवृक्षत्वं स्रष्टुं संहर्तुमीशता ॥ १९
 अमरत्वञ्च सर्वाग्रं सिद्धयोऽष्टादश स्मृताः ।
 योगास्तपांसि सर्वाणि दानानि च व्रतानि च ॥ २०
 यशः कीर्त्तिर्वचः सत्यं धर्माख्यनशनानि च ।
 भ्रमणं सर्वतीर्थेषु स्नानमन्यसुरार्चनम् ॥ २१
 सुरार्चादर्शनं सप्तद्वीपसप्तप्रदक्षिणम् ।
 स्नानं सर्वसमुद्रेषु सर्वस्वर्गप्रदर्शनम् ॥ २२
 ब्रह्मलज्जैव रुद्रत्वं विष्णुत्वञ्च परं पदम् ।
 अतोऽनिर्वचनीयानि वाञ्छनीयानि सन्ति वा ॥ २३
 सर्वान्येतानि सर्वेषु कथितानि च यानि च ।
 तव भक्तिकलांशस्य कलां नार्हन्ति षोडशीम् ॥ २४
 शर्वस्य वचनं श्रुत्वा कृष्णस्तं योगिनां गुरुम् ।
 प्रहस्योवाच वचनं सत्यं सर्वसुखप्रदम् ॥ २५
 श्रीभगवानुवाच ।
 भक्तैवां कुरु सर्वेषु शर्व सर्वविदां वर ।
 कल्पकोटिशतं यावत् पूर्णं शश्वदहर्निशम् ॥ २६
 वरस्तपस्विनां लब्ध सिद्धानां योगिनां तथा ।
 ज्ञानिनां वैष्णवानाञ्च सुराणाञ्च सुरेश्वर ॥ २७
 अमरत्वं लभ भव भव (क) मृत्युञ्जयो महान् ।
 सर्वसिद्धिञ्च वेदांश्च सर्वज्ञत्वञ्च महारात् ॥ २८
 असंख्यब्रह्मणां पातं लीलया वत्स द्रव्यसि ।
 अद्यप्रभृति ज्ञानेन तेजसा वयसा शिव ॥ २९

पराक्रमेण यशसा महसा मत्समो भव ।
 प्राणानामधिकस्त्वञ्च न भक्तस्त्वत्परो मम ॥ ३०
 तत्परो नास्ति मे प्रेयांस्त्वं मदीयात्मनः परः ।
 ये तां निन्दन्ति पापिष्ठा ज्ञानहीना विचेतनाः ॥ ३१
 पचन्ते कालसूत्रे च यावच्चन्द्रदिवाकरौ ।
 कल्पकोटिशतान्ते च ग्रहीष्यसि शिवां शिव ॥ ३२
 ममाव्यर्थञ्च वचनं पालनं कर्तुमर्हसि ।
 लम्बुखान्निर्गतं वाक्यं करोमि नाधुनेति च ॥ ३३
 मदाक्यञ्च स्ववाक्यञ्च पालनं तत् करिष्यसि ।
 गृहीत्वा प्रकृतिं शम्भो दिव्यं वर्षसहस्रकम् ॥ ३४
 सुखं सुमहत् शृङ्गारं करिष्यसि न संशयः ।
 न केवलं तपस्वी लम्बीश्वरो मत्समो महान् ॥ ३५
 काले गृही तपस्वी च योगी स्वेच्छामयो हि यः ।
 दुःखञ्च दारसंयोगे यत्त्वया कथितं शिव ॥ ३६
 कुस्त्री ददाति दुःखञ्च स्वामिने न पतिव्रता ।
 कुले महति या जाता कुलजा कुलपालिका ॥ ३७
 करोति पालनं स्नेहात् सत्पुत्रस्य समं (क) पतिम् ।
 पतिर्वन्धुर्गतिर्भर्ता दैवतं कुलयोषितः ॥ ३८
 पतितोऽपतितो वापि कृपणश्चेश्वरोऽथवा ।
 असत्कुलप्रसूता याः पितोर्दुःशीलमिश्रिताः ॥ ३९
 ध्रुवं ताः परमो ग्याश्च पतिं निन्दन्ति सन्ततम् ।
 आवयोरतिरिक्तञ्च या पश्यति पतिं सती ॥ ४०
 गोलोके स्वामिना साङ्गं कोटिकल्पं प्रमोदते ।
 भविता सा शिवा शैवी प्रकृतिर्वैष्णवी शिव ॥ ४१
 मदाज्ञया च तां साध्वीं ग्रहीष्यसि भवाय च ।
 प्रकृत्या योनिसंयुक्तं लल्लिङ्गं तीर्थमल्लुतम् ॥ ४२
 तीर्थं सहस्रं संपूज्य भक्त्या पञ्चोपचारतः ।
 सदक्षिणं संयतो यः पवित्रञ्च जितेन्द्रियः ॥ ४३
 कोटिकल्पञ्च गोलोके मोदते च मया सह ।
 लक्षं तीर्थं पूजयेद्यो विधिवत् साधुदक्षिणम् ॥ ४४
 न च्युतिस्तस्य गोलोकात् स भवेदावयोः समः ।
 मङ्गलसंगोशकृत्पिण्डे तीर्थं बालुकयापि वा ॥ ४५
 कृत्वा लिङ्गं सकृत् पूज्य वसेत् कल्पायुतं दिवि ।
 प्रजावान् भूमिमान् विद्वान् पुत्रवान् धनवांस्तथा ॥ ४६
 ज्ञानवान् सुक्तिमान् साधुः शिवलिङ्गाच्चैनाङ्गवेत् ।

शिवलिङ्गाच्चैतस्थानमतीर्थं तीर्थमेव तत् ।

भवेत्तत्र मृतः पापी शिवलोकं स गच्छति ॥ ४७

महादेव महादेव महादेवेतिवादिनः ।

पश्चादयामि महात्रस्तो नामश्रवणलोभतः ॥ ४८

शिवेति शब्दमुच्चार्य प्राणांस्थजति यो नरः ।

कोटिजन्मार्जितात् पापान्मुक्तो मुक्तिं प्रयाति सः ॥ ४९

शिवं कल्याणवचनं कल्याणं मुक्तिवाचकम् ।

यतस्तत् प्रभवेत्तेन स शिवः परिकीर्तितः ॥ ५०

विच्छेदे धनबन्धूनां निमग्नः शोकसागरे ।

शिवेति शब्दमुच्चार्य लभेत् सर्वशिवं नरः ॥ ५१

पापघ्ने वर्तते शिश्न वश्र मुक्तिप्रदे तथा ।

पापघ्नो मोक्षदो नृणां शिवस्तेन प्रकीर्तितः ॥ ५२

शिवेति च शिवं नाम यस्य वाचि प्रवर्तते ।

कोटिजन्मार्जितं पापं तस्य नश्यति निश्चितम् ॥ ५३

इत्युक्त्वा भूलिने कृष्णो दत्त्वा कल्पतरुं मनुम् ।

तत्त्वज्ञानं मृद्युजग्रमुवाच सिंहवाहिनीम् ॥ ५४

श्रीभगवानुवाच ।

अधुना तिष्ठ वत्से त्वं गोलोके मम सन्निधौ ।

काले भजिष्यसि शिवं शिवदत्तं शिवायनम् ॥ ५५

तेजःसु सर्वदेवानामाविर्भूय वरानने ।

संहृत्य देवान् सर्वान्श्र भविता सर्वपूजिता ॥ ५६

ततः कल्पविशेषि च सत्यं सत्ययुगे सति ।

भविता दत्तकन्या त्वं सुशीला शम्भुगेहिनी ॥ ५७

ततः शरीरं संत्यज्य यज्ञे भर्तुंश्च निन्दया ।

मेनायां शैलभार्यायां भविता पार्वतीति च ॥ ५८

दिव्यं वर्षसहस्रञ्च विहरिष्यसि शम्भुना ।

पूर्णं ततः सर्वकालमभेदत्वं लभिष्यसि ॥ ५९

काले सर्वेषु विश्वेषु महापूजा च पूजिते ।

भविता प्रतिवर्षं च शारदीया सुरेश्वरि ॥ ६०

ग्रामेषु नगरेष्वेव पूजिता ग्रामदेवता ।

भवती भवितेयेवं नामभेदेन चारुणा ॥ ६१

मदाज्ञया शिवकृतैस्तन्त्रैर्नानाविधैरपि ।

पूजाविधिं विधास्यामि कवचं स्तोत्रसंयुतम् ॥ ६२

भविष्यन्ति महान्तश्च तवैव परिचारकाः ।

धर्मार्थकाममोक्षाणां सिद्धाश्च फलभागिनः ॥ ६३

ये त्वां मातर्भजिष्यन्ति पुण्यक्षेत्रे च भारते ।

तेषां यमश्च कीर्त्तिश्च धर्मैश्वर्यञ्च वर्द्धते ॥ ६४

इत्युक्त्वा प्रकृतिं तस्यै मन्त्रमेकादशाक्षरम् ।

दत्त्वा सकामवीजञ्च मन्त्रराजमनुत्तमम् ॥ ६५

चकार विधिना ध्यानं भक्तं भक्तानुकम्पया ।

श्रीमायाकामवीजाद्व्यं ददौ मन्त्रं दशाक्षरम् ॥ ६६

सृष्ट्यौपयोगिकौ शक्तिं सर्वसिद्धिञ्च कामदाम् ।

यद्विशिष्टं कृष्णतत्त्वज्ञानं तस्यै ददौ विभुः ॥ ६७

तयोदशाक्षरं मन्त्रं दत्त्वा तस्यै जगत्पतिः ।

कवचं स्तोत्रसहितं शङ्कराय तथा द्विज ॥ ६८

दत्त्वा धर्माय तं मन्त्रं सिद्धिज्ञानं तदेव च ।

कामाय वज्रये चैव कुबेराय च वायवे ॥ ६९

एवं कुबेरादिभ्यस्तु दत्त्वा मन्त्रादिकं परम् ।

विधिवोवाच सृष्ट्यर्थं विधातुर्विधिरेव सः ॥ ७०

श्रीभगवानुवाच ।

मदीयञ्च तपः कृत्वा दिव्यं वप्रसहस्रकम् ।

सृष्टिं कुरु महाभाग विधे नानाविधां पराम् ॥ ७१

इत्युक्त्वा ब्रह्मणे कृष्णो ददौ मालां मनोरमाम् ।

जगाम साङ्गे गोपीभिर्गोपैर्हन्दावनं तथा ॥ ७२

इति श्रीब्रह्मवैवर्त महापुराणे ब्रह्मखण्डे सौति-
शौनक-संवादे सृष्टिनिर्मुक्तपणं नाम

षष्ठोऽध्यायः ॥ ६ ॥

सप्तमोऽध्यायः ।

सौतिस्वाच ।

तदा ब्रह्मा तपः कृत्वा सिद्धिं प्राप्य यथेप्सिताम् ।

ससृजे पृथिवीमादौ मधुकैटभमेदसा ॥ १

ससृजे पर्वतानष्टौ प्रधानान् सुमनोहरान् ।

क्षुद्रानसंख्यानं किं ब्रूमः प्रधानाख्यां निशामय ॥ २

सुमेरुश्चैव कैलासं मलयञ्च हिमालयम् ।

उदयञ्च तथाऽस्तञ्च सुवेलं गन्धमादनम् ॥ ३

समुद्रान् ससृजे सप्त नदान् कतिविधा नदीः ।

वृक्षांश्च ग्रामनगरान् समुद्राख्यां निशामय ॥ ४

लवणेक्षुसुरासर्पिर्दधिदुग्धजलार्णवान् ।

लक्षयोजनमानेन द्विगुणांश्च परात् परान् ॥ ५

सप्त द्वीपांश्च तद्भूमिमण्डले कमलाकृते ।

उपद्वीपांस्तथा सप्त सीमशैलांश्च सप्त च ॥ ६

निबोध विप्र द्वीपाख्यां पुरा या विधिना कृता ।

जम्भूशककुम्भचक्रौञ्चन्यग्रोधपौष्करान् ॥ ७
 मेरोरष्टसु शृङ्गेषु सृज्येऽष्टौ पुरीः प्रभुः ।
 अष्टानां लोकपालानां विहाराय मनोहराः ॥ ८
 भूलेऽनन्तस्य नगरौ निर्माय जगतां पतिः ।
 जङ्घं स्वर्गांश्च सप्तैव तेषामाख्यां निशामय ॥ ९
 भूलोकञ्च भुवलोकं स्वलोकं सुमनोहरम् ।
 जनलोकं तपोलोकं सत्यलोकञ्च शौनक ॥ १०
 शृङ्गभूषि ब्रह्मलोकं जरादिपरिवर्जितम् ।
 तदूर्ध्वं ध्रुवलोकञ्च सर्वतः सुमनोहरम् ॥ ११
 तदधः सप्त पातालान् निर्म्ममे जगदीश्वरः ।
 स्वर्गातिरिक्तभोगाद्यानधोऽधः क्रमतो मुने ॥ १२
 अतलं वितलञ्चैव सुतलञ्च तलातलम् ।
 महातलञ्च पातालं रसातलमधस्ततः ॥ १३
 सप्तदीपैः सप्तस्वर्गैः सप्तपातालसंज्ञकैः ।
 एभिर्लोकैश्च ब्रह्माण्डं ब्रह्माधिकारमेव च ॥ १४
 एवञ्चासङ्ख्यब्रह्माण्डं सर्वं कृत्रिममेव च ।
 महाविष्णोश्च लोम्नाञ्च विवरेषु च शौनक ॥ १५
 प्रतिविश्वेषु दिक्पाला ब्रह्मविष्णुमहेश्वराः ।
 सुरा नरादयः सर्वे सन्ति कृष्णस्य मायया ॥ १६
 ब्रह्माण्डगणानां कर्तुं न क्षमो जगतां पतिः ।
 न शङ्करो न धर्मश्च न च विष्णुश्च के सुराः ॥ १७
 संख्यातुमीश्वरः शक्तो न संख्यातुं तथापि सः ।
 विश्वाकाशदिशाञ्चैव सर्वतो यद्यपि क्षमः ॥ १८
 कृत्रिमाणि च विश्वानि विश्वस्थानि च यानि च ।
 अनित्यानि च विप्रेन्द्र स्वप्नवन्तश्चराणि च ॥ १९
 वक्रुणः शिवलोकश्च गोलोकश्च तयोः परः ।
 नित्यो विश्ववर्हिर्भूतश्चात्माकाशदिशो यथा ॥ २०
 इति श्रीब्रह्मवैवर्ते महापुराणे ब्रह्मखण्डे सौति-
 शौनक-संवादे सृष्टिनिरूपणं नाम
 सप्तमोऽध्यायः ॥ ७ ॥

अष्टमोऽध्यायः ।

सौतिस्वाच ।

ब्रह्मा विश्वं विनिर्माय सावित्र्यां वरयोषिति ।
 चकार वीर्याधानञ्च कासुक्यां कासुको यथा ॥ १
 सा दिव्यं शतवर्षञ्च धृत्वा गर्भं सुदुःसहम् ।

सुप्रसूता च सुषुवे चतुर्विंदान् मनोहरान् ॥ २
 विविधान् शास्त्रसङ्घांश्च तर्कव्याकरणादिकान् ।
 षट्त्रिंशत्संख्यका दिव्या रागिणीः सुमनोहराः ॥ ३
 षड्वारागान् सुन्दरांश्चैव नानातालसमन्वितान् ।
 सत्यवेताहापरांश्च कलिञ्च कलहप्रियम् ॥ ४ ॥
 वर्षं मासमृतुञ्चैव तिथिं दण्डक्षणादिकम् ।
 दिनं रात्रिञ्च वारांश्च सन्ध्यामूपसमेव च ॥ ५
 पुष्टिञ्च देवसेनाञ्च मेधाञ्च विजयां जयाम् ।
 षट् कृत्तिकाश्च योगांश्च करणांश्च तपोधन ॥ ६
 देवसेना महाप्रष्टौ कार्तिकेयप्रिया सती ।
 मातृकासु प्रधाना सा बालानामिष्टदेवता ॥ ७
 ब्राह्मं पाद्मञ्च वाराहं कल्पत्रयमिदं स्मृतम् ।
 नित्यं नैमित्तिकञ्चैव हिपरावृञ्च प्राकृतम् ॥ ८
 चतुर्विधञ्च प्रलयं कालञ्च मृत्युकन्यकाम् ।
 सर्वान् व्याधिगणांश्चैव सा प्रसूय स्तनं ददौ ॥ ९
 अथ धातुः पृष्ठदेशाद्धर्मः समजायत ।
 अलक्ष्मीस्तद्वामपार्श्वोद्भवभूव तस्य कामिनी ॥ १०
 नाभिदेशादिश्वकर्मा वभूव शिल्पिनां गुरुः ।
 महान्तो वसवोऽष्टौ च महाबलपराक्रमाः ॥ ११
 अथ धातुश्च मनस आविर्भूताः कुमारकाः ।
 चत्वारः पञ्चवर्षीया ज्वलन्तो ब्रह्मतेजसा ॥ १२
 सनकश्च सनन्दश्च तृतीयश्च सनातनः ।
 सनत्कुमारो भगवांश्चतुर्यो ज्ञानिनां वरः ॥ १३
 आविर्भव सुखतः कुमारः कनकप्रभः ।
 दिव्यरूपधरः श्रीमान् सस्त्रीकः सुन्दरो युवा ॥ १४
 क्षत्रियाणां वीजरूपो नाम्ना स्वायम्भुवो मनुः ।
 या स्त्री सा शतरूपा च रूपाद्या कमलाकला ॥ १५
 सस्त्रीकश्च मनुस्तस्थौ धात्राज्ञापरिपालकः ।
 स्वयं विधाता पुत्रांश्च तानुवाच प्रहर्षितान् ॥ १६
 सृष्टिं कर्तुं महाभागो महाभागवतान् हिज ।
 जम्भुस्ते च नहीत्युक्त्वा तपुं कृष्णपरायणाः ॥ १७
 चुकोप हेतुना तेन विधाता जगतां पतिः ।
 कोपासक्तस्य च विधेर्वर्जतो ब्रह्मतेजसा ॥ १८
 आविर्भूता ललाटाच्च रुद्रा एकादश प्रभो ।
 कालाग्निरुद्रः संहर्त्ता तेषामेकः प्रकीर्तितः ॥ १९
 सर्वेषामेव विश्वानां स एव तामसः स्मृतः ।
 राजसश्च स्वयं ब्रह्मा शिवो विष्णुश्च सात्त्विकौ ॥ २०

गोलोकनाथः कृष्णश्च निर्गुणः प्रकृतेः परः ।
 परमाज्ञानिनो मूर्खा वदन्ति तामसं शिवम् ॥ २१
 शुद्धसत्त्वस्वरूपञ्च निर्मलं वैष्णवाग्रणीम् ।
 शृणु नामानि रुद्राणां वेदोक्तानि च यानि च ॥ २२
 महान् महात्मा मतिमान् भौषणश्च भयङ्करः ।
 ऋतु(क)ध्वजश्चोर्ध्वकेशः पिङ्गलाक्षो रुचिः शुचिः ॥ २३
 पुलस्त्यो दक्षकर्णाच्च पुलहो वामकर्णतः ।
 दक्षनेत्राक्षयाऽत्रिश्च वामनेत्रात् क्रतुः स्वयम् ॥ २४
 अरुणी(ख)नासिकारन्ध्रादङ्गिराश्च सुखाद्रुचिः ।
 भृगुश्च वामपार्श्वे दक्षो दक्षिणपार्श्वतः ॥ २५
 छायायाः कर्दमो जातो नाभेः पञ्चशिखस्तथा ।
 वक्षसश्चैव वोढुश्च कण्ठदेशाच्च नारदः ॥ २६
 मरीचिः स्कन्धदेशाच्चैवापान्तरतमा गलात् ।
 वशिष्ठो रसनादेशात् प्रचेता अधरोष्ठतः ॥ २७
 हंसो(ग) च वामकुक्षे दक्षकुक्षेर्यतिः (घ) स्वयम् ।
 सृष्टिं विधातुं स विधियकाराज्ञां सुतान् प्रति ।
 पितुर्व्याक्यं समाकर्ण्य तमुवाच स नारदः ॥ २८
 नारद उवाच ।

पूर्वमानय मच्छ्रेष्ठान् सनकादीन् पितामह ।
 कारयित्वा दारयुक्तान्मनान् वद जगत्पते ॥ २९
 पित्रा ते तपसे युक्ताः संसाराय वयं कथम् ।
 अहो हन्त प्रभोर्वृद्धिर्विपरीताय कल्पते ॥ ३०
 कस्मै पुत्राय पीयूषात् परं दत्तं तपोऽधुना ।
 कस्मै ददासि विषयं विषमञ्च विषाधिकम् ॥ ३१
 अतीव निम्ने घोरे च भवाब्धौ यः पतेत् पितः ।
 निष्कृतिस्तस्य नास्तीति कोटिकल्पे गतेऽपि च ॥ ३२
 निस्तारव्रीजं सर्वेषां वीजञ्च पुरुषोत्तमम् ।
 सर्व्वदं भक्तिदं दास्यप्रदं सत्यं कृपामयम् ॥ ३३
 भक्तैकशरणं भक्तवत्सलं स्वच्छमेव च ।
 भक्तप्रियं भक्तनाथं भक्तानुग्रहकारकम् ॥ ३४
 भक्ताराध्यं भक्तसाध्यं विहाय परमेश्वरम् ।
 मनो दधाति को मूढो विषये नाशकारणे ॥ ३५

(क) श्रुतेति पाठान्तरम् ।

(ख) अरुणिरिति क्वचित् पाठः । अरुणिरिति क्वचित्
 पाठः । अरुणिरिति च क्वचित् पाठः । एवं सर्व्वत्र ।

(ग) हंसः इति क्वचित् पाठः । हंसिरिति च क्वचित्
 पाठः । एवं सर्व्वत्र ।

(घ) यती इति क्वचित् पाठः ।

विहाय कृष्णसेवाञ्च पीयूषादधिकां प्रियाम् ।
 को मूढो विषमञ्चाति विषमं विषयाभिधम् ॥ ३६
 स्वप्नवन्धुरं तुच्छमसत्यं नाशकारणम् ।
 यथा दीपशिखाग्रञ्च कौटानां सुमनोहरम् ॥ ३७
 यथा वडिशमांसञ्च मत्स्यापातसुखप्रदम् ।
 तथा विषयिणां तात विषयं मृत्युकारणम् ॥ ३८
 इत्युक्त्वा नारदस्तत्र विरराम विधेः पुरः ।
 तस्थौ तातं नमस्कृत्य ज्वलद्गनिशिखोपमः ॥ ३९
 ब्रह्मा कोपपरीतश्च शशाप तनयं दिज ।
 उवाच कम्पिताङ्गश्च रक्तास्यः स्फुरिताधरः ॥ ४०
 ब्रह्मोवाच ।

भविता ज्ञानलोपस्ते मच्छापेन च नारद ।
 क्रौडामृगस्त्वं साध्यश्च योषिलुब्धश्च लम्पटः ॥ ४१
 स्थिरयौवनयुक्तानां रूपाढ्यानां मनोहरः ।
 पञ्चाशत्कामिनीनाञ्च भर्ता च प्राणवल्लभः ॥ ४२
 शृङ्गारशास्त्रवेत्ता च महाशृङ्गारलोलुपः ।
 नानाप्रकारशृङ्गारनिपुणानां गुरोर्गुरुः ॥ ४३
 गन्धर्व्वाणाञ्च प्रवरः सुस्वरश्च सुगायनः ।
 वीणावादनसन्दर्भनिष्णातः स्थिरयौवनः ॥ ४४
 प्राज्ञो मधुरवाक् शान्तः सुशीलः सुन्दरः सुधीः ।
 भविष्यसि न सन्देहो नामतश्चोपवहणः ॥ ४५
 ताभिर्दिव्यं लक्ष्युगं विहृत्य निर्जने वने ।
 पुनर्मदीयशापेन दासीपुत्रश्च तत्परः ॥ ४६
 वत्स वैष्णवसंसर्गाद्देवैष्णवोच्छिष्टभोजनात् ।
 पुनः कृष्णप्रसादेन भविष्यसि ममात्मजः ॥ ४७
 ज्ञानं दास्यामि ते दिव्यं पुनरेव पुरातनम् ।
 अधुना भव नष्टस्त्वं (क) मत्सुतो निपत ध्रुवम् ॥ ४८
 ब्रह्मेत्युक्त्वा सुतं विप्रं विरराम जगत्पतिः ।
 रुरोद नारदस्तत्र तमुवाच पुटाञ्जलिः (ख) ॥ ४९
 नारद उवाच ।

क्रोधं संहर संहतस्ताततात जगद्गुरो । (ग)
 स्रष्टुस्तपस्वीशस्याहो क्रोधोऽयं मथ्यनाकरः ॥ ५०
 शपेत् परित्यजेत् विद्वान् पुत्रमुत्पथगामिनम् ।

(क) नम्रस्त्वमित्यपि पाठः ।

(ख) स्नातमुवाच संपुटाञ्जलिरित्यपि पाठः ।

(ग) इतः परं स्रष्टुस्त्वादि चरणाद्यं क्वचित् पुस्तके
 नास्ति ।

तपस्विनं सुतं शम्भुं कथमर्हसि पण्डित ॥ ५१
जनिर्भवतु मे ब्रह्मन् यासु यासु च योनिषु ।
न जहातु हरेर्भक्तिर्मांमेवं देहि मे वरम् ॥ ५२
पुत्रश्चेज्जगतां धातुर्नास्ति भक्तिर्हरेः पदे ।
शूकरादतिरिक्तश्च सोऽधमो भारते भुवि ॥ ५३
जातिस्मरौ हरेर्भक्तियुक्तः शूकरयोनिषु ।
जनिर्लभेत् सप्रसवो (क) गोलोकं याति कर्मणा ॥ ५४
गोविन्दचरणभोजभक्तिमाध्वीकमौषितम् ।
पिवतां वैष्णवादीनां स्पर्शपूता वसुधरा ॥ ५५
तीर्थानि स्पर्शमिच्छन्ति वैष्णवानां पितामह ।
पापानां पापिदत्तानां चालनायात्मनामपि ॥ ५६
मन्त्रोपदेशमात्रेण नरा सुक्ताश्च भारते ।
परेश कोटिपुरुषैः पूर्वैः साहं हरेरहो ॥ ५७
कोटिजन्मार्जितात् पापान्मन्त्रग्रहणमात्रतः ।
सुक्ताः शुध्यन्ति यत्पूर्वं कर्म निर्मूलयन्ति च ॥ ५८
पुत्रान् दारांश्च शिष्यांश्च सेवकान् बान्धवांस्तथा ।
यो दर्शयति सन्मार्गं सद्गतित्वं लभेद्भुवम् ॥ ५९
यो दशयत्यसन्मार्गं शिष्यैर्विप्रवासितो गुरुः ।
कुम्भीपाके स्थितिस्तस्य यावच्चन्द्रदिवाकरौ ॥ ६०
स किंगुरुः स किंतातः स किंस्वामी स किंसुतः ।
यः श्रीकृष्णपदाम्बोजे भक्तिं दातुमनौश्वरः ॥ ६१
शप्तो निरपराधेन लयाहं चतुरानन ।
मया शम्भुं लसुचितो घ्नन्तं घ्नत्यपि पण्डिताः ॥ ६२
कवचस्तोत्रपूजाभिः सहितस्ते मनुर्मनो ।
लुप्तो भवतु मच्छापात् प्रतिविश्वेषु निश्चितम् ॥ ६३
अपूज्यो भव विश्वेषु यावत् कल्पत्रयं पितः ।
गतेषु त्रिषु कल्पेषु पूज्यपूज्यो भविष्यसि ॥ ६४
अधुना यज्ञभागस्ते व्रतादिष्वपि सुव्रत ।
पूजनञ्चास्तु नामैकं वन्द्यो भव सुरादिभिः ॥ ६५
इत्युक्त्वा नारदस्तत्र विरराम पितुः पुरः ।
तस्थौ सभायां स विधिहृदयेन विदूयता ॥ ६६
उपवर्हणगन्धर्वो नारदस्तेन हेतुना ।
दासीपुत्रश्च शपेन पितुरेव च शौनक ॥ ६७
ततः पुनर्नारदश्च स बभूव महानृषिः ।
ज्ञानं प्राप च यज्ञस्मार्त् कथयिष्यामि नाधुना ॥ ६८
इति ब्रह्म-नारदशपोपलम्भनं नाम अष्टमोऽध्यायः ॥ ८

नवमोऽध्यायः ।

सौतिस्वाच ।

अथ ब्रह्मा स्वपुत्रांस्तानादिदेश च सृष्टये ।
सृष्टिं प्रचक्रुस्ते सर्वे विप्रेन्द्र नारदं विना ॥ १
मरीचेर्मनसो जातः कश्यपश्च प्रजापतिः ।
अत्रेर्नेत्रमलाचन्द्रः क्षीरोदे च बभूव ह ॥ २
प्रचेतसोऽपि मनसो गौतमश्च बभूव ह ।
पुलस्त्यमानसः पुत्रो मैत्रावरुण एव च ॥ ३
मनोश्च शतरूपायां तिस्रः कन्याः प्रजञ्चिरे ।
आकूतिर्देवहूतिश्च प्रसूतिस्ताः पतिव्रताः ॥ ४
प्रियव्रतोत्तानपादौ द्वौ च पुत्रौ मनोहरौ ।
उत्तानपादतनयो ध्रुवः परमधार्मिकः ॥ ५
आकूतिं रुचये प्रादाद् दक्षाय च प्रसूतिकाम् ।
देवहूतिं कर्देमाय यत्पुत्रः कपिलः स्वयम् ॥ ६
प्रसूत्यां दक्षवीजेन षष्टिकन्याः प्रजञ्चिरे ।
अष्टौ धर्माय प्रददौ रुद्रायैकादश सृताः ॥ ७
शिवायैकां सतीं प्रादात् कश्यपाय तयोदश ।
सप्तविंशतिकन्याश्च दक्षयन्द्राय दत्तवान् ॥ ८
नामानि धर्मपत्नीनां मत्तो विप्र निशमय ।
शान्तिः पुष्टिर्धृतिस्तुष्टिः क्षमा अज्ञा मतिः सृतिः ॥ ९
शान्तेः पुत्रश्च सन्तोषः पुष्टेः पुत्रो महानभूत् ।
धृतेर्धैर्यञ्च तुष्टेश्च हर्षदर्पो सुतौ सृतौ ॥ १०
क्षमापुत्रः सहिष्णुश्च अज्ञापुत्रश्च धार्मिकः ।
मतेर्ज्ञानाभिधः पुत्रः सृतेर्ज्ञातिस्मरौ महान् ॥ ११
पूर्वपत्न्याञ्च मूर्त्तपत्न्याञ्च नरनारायणावृषी ।
बभूवुरेते धर्मिष्ठा धर्मपुत्राश्च शौनक ॥ १२
नामानि रुद्रपत्नीनां सावधानं निबोध मे ।
कला कलावती काष्ठा कालिका कलहप्रिया ॥ १३
कन्दली भीषणा रास्ता प्रसोचा भूषणा शुकी ।
एतासां बहवः पुत्रा बभूवुः शिवपार्षदाः ॥ १४
सा सती स्वामिनिन्दायां तनुं तत्याज यज्ञतः ।
पुनर्भूत्वा शैलपुत्री लेभे च शङ्करं पतिम् ॥ १५
कश्यपस्य प्रियाणाञ्च नामानि शृणु धार्मिक ।
अदितिर्देवमाता या दैत्यमाता दितिस्तथा ॥ १६
सर्पमाता तथा कद्रुर्विनता पक्षिसूतया ।
सुरभिश्च गवां माता महिषाणाञ्च निश्चितम् ॥ १७

(क) सप्रवरः इत्यपि पाठः ।

सारमेयादिजन्तूनां सरमा सूत्रतुष्पदाम् ।

दनुः प्रसूद्वानवानामन्याश्चेत्येवमादिकाः ॥ १८

इन्द्रश्च द्वादशादित्या उपेन्द्राद्याः सुरा मुने ।

कथिताश्चादितेः पुत्रा महाबलपराक्रमाः ॥ १९

इन्द्रपुत्रो जयन्तश्च ब्रह्मन् अच्यमजायत ।

आदित्यस्य सवर्णायां कन्यायां विश्वकर्म्मणः ॥ २०

अनैश्वर्यमौ पुत्रौ कालिन्दी कन्यका तथा ।

उपेन्द्रवीर्यात् पृथ्व्यान्तु मङ्गलः समजायत ॥ २१

शौनक उवाच ।

कथं सौते स चोपेन्द्रान्मङ्गलः समजायत ।

वसुन्धरायां बलवान् तन्मे व्याख्यातुमहसि ॥ २२

सौतिरुवाच ।

उपेन्द्ररूपमालोक्य कामार्त्ता च वसुन्धरा ।

विधाय सुन्दरीवेषमक्षता प्रौढयौवना ॥ २३

मलयि निर्जने रम्ये चारुचन्दनपल्लवे ।

चन्दनोक्षितसर्वाङ्गं रत्नभूषणभूषितम् ॥ २४

तं सुशीलं शयानञ्च शान्तं सन्निवर्तनीयम् ।

सन्निता तस्य तल्पे च सहसा समुपस्थिता ॥ २५

सुरम्यां मालतीमालां ददौ तस्मै वरानना ।

सुगन्धि चन्दनं चारु कस्तूरीकुङ्कुमान्वितम् ॥ २६

उपेन्द्रस्तन्मनो ज्ञात्वा कामी मन्मथपीडितम् ।

नानाप्रकारशृङ्गारं चकार च तथा सह ॥ २७

तद्भङ्गसङ्गसंस्तप्ता मूर्च्छां प्राप सती तदा ।

मृतेव निद्रितेवासौ बीजाधानं कृते हरौ ॥ २८

तां विलम्बाञ्च सुश्रीणीं सुखसम्भोगमूर्च्छिताम् ।

वृहन्मुक्तनितम्बाञ्च सन्नितां विपुलस्तनीम् ॥ २९

क्षणं वक्षसि कृत्वा तां तदोष्ठञ्च चुचुम्ब ह ।

विहाय तत्र रहसि जगाम पुरुषोत्तमः ॥ ३०

उर्व्वशी पथि गच्छन्ती बोधयामास तां मुने ।

सा च पप्रच्छ वृत्तान्तं कथयामास भूय ताम् ॥ ३१

वीर्य्यं संवरणं कर्त्तुं सा चाशक्ता च दुर्व्वला ।

प्रवालस्याकरे त्रस्ता वीर्य्यन्यासं चकार सा ॥ ३२

तेन प्रवालवणश्च कुमारः समपद्यत ।

तेजसा सूर्य्यसदृशो नारायणसुतो महान् ॥ ३३

मङ्गलस्य प्रिया मेधा तस्यां घण्टेश्वरो महान् ।

व्रणदातेति तेजस्वी विष्णुतुल्यो बभूव ह ॥ ३४

दितेहिरण्यकग्निपुहिरण्याक्षौ महाबलौ ।

कन्या च सिंहिका विप्र सैंहिकेयश्च तत्सुतः ॥ ३५

निर्ऋतिः सिंहिका सा च तेन राज्ञश्च नैर्ऋतः ।

शूकरेण हिरण्याक्षोऽप्यनपत्यो मृतो युवा ॥ ३६

हिरण्यकग्निपोः पुत्रः प्रह्लादो वैष्णवाग्रणीः ।

विरोचनश्च तत्पुत्रस्तत्पुत्रश्च बलिः स्वयम् ॥ ३७

बलिः पुत्रो महायोगी वाणः शङ्करकिङ्करः ।

दितेर्व्वंशश्च कथितः कद्रुवंशं निबोध मे ॥ ३८

अनन्तं वासुकिश्चैव कालियश्च धनञ्जयम् ।

ककोटकं तक्षकश्च पद्ममैरावतं तथा ॥ ३९

महापद्मश्च शङ्खश्च शङ्खं संवरणन्तथा । (क)

धृतराष्ट्रश्च दुर्द्धर्षं दुर्जयं दुर्मुखं बलम् ॥ ४०

गोक्षं गोकामुखश्चैव विरूपाक्षश्च शौनक ।

एतेषां प्रवराश्चैव यावत्यः सप्तजातयः ॥ ४१

कन्यका मनसादेवौ कमलांशसमुद्भवा ।

तपस्विनीनां प्रवरा महातेजस्विनी शुभा ॥ ४२

यत्पतिश्च जरत्कारुर्नारायणकलोद्भवः ।

आस्तीकस्तनयो यस्या विष्णुतुल्यश्च तेजसा ॥ ४३

एतेषां नाममात्रेण नास्ति नागभयं नृणाम् ।

कद्रुवंशो निगदितो विनतायाश्च श्रूयताम् ॥ ४४

वैनतेयारुणौ पुत्रौ विष्णुतुल्यपराक्रमौ ।

तद्वभूवुः क्रमेणैव यावत्यः पक्षिजातयः ॥ ४५

गावश्च महिषाश्चैव सुरभिप्रभवा मुने ।

सर्व्वं वै सारमेयाश्च बभूवुः सरमासुताः ॥ ४६

दानवाश्च दनोर्व्वंशा अन्यासामन्यजातयः ।

उक्तः कश्यपवंशश्च चन्द्राख्यानं निबोध मे ॥ ४७

नामानि चन्द्रपत्नीनां सावधानं निशामय ।

अत्यपूर्व्वञ्च चरितं पुराणेषु पुरातनम् ॥ ४८

अश्विनी भरणी चैव कृत्तिका रोहिणी तथा ।

मृगशीर्षां तथार्द्रा च पूज्या साध्वी पुनर्व्वसुः ॥ ४९

पुष्याश्लेषा मघा पूर्व्वफल्गुन्युत्तरफल्गुनी ।

हस्ता चित्रा तथा स्वाती विशाखा चानुराधिका ॥ ५०

ज्येष्ठा मूला तथा पूर्वाषाढा चैवोत्तरा स्मृता ।

अवणा च धनिष्ठा च तथा शतभिषा शुभा ॥ ५१

पूर्व्वोत्तरभाद्रपदा रेवत्यन्ता विषुप्रियाः ।

तासां मध्ये च शुभगा रोहिणी रसिका वरा ॥ ५२

(क) इत्यर्द्धं कश्चित् पुस्तके नास्ति ।

सन्ततं रसभावेन चकार शशिनं वशम् ।
 रोहिण्युपगतश्चन्द्रो न यात्यन्याञ्च कामिनौम् ॥५३
 सर्वा भगिन्यः पितरं कथयामासुरादृताः ।
 सपत्नीकृतसन्तापं प्राणनाशकरं परम् ॥५४
 दक्षः प्रकुपितश्चन्द्रं शशाप मन्त्रपूर्वकम् ।
 द्रुतं श्वशुरशपापेन यक्षग्रस्तो बभूव सः ॥५५
 दिने दिने यक्षगणा स क्षीयमाणश्च दुःखितः ।
 वपुष्यहं क्षीयमाणे शङ्करं शरणं ययौ ॥५६
 दृष्ट्वा चन्द्रं शङ्करश्च लेशितं शरणागतम् ।
 करुणासागरस्तस्मै कृपया चाभयं ददौ ॥५७
 निर्मुक्तं यक्षगणा कृत्वा स्वकपाले स्थलं ददौ ।
 अमरो निर्भयो भूत्वा स तस्थौ शिवशेखरे ॥ ५८
 तं शिवः शेखरे कृत्वा बभूव चन्द्रशेखरः ।
 नास्ति देवेषु लोकेषु शिवात् शरणपञ्जरः ॥ ५९
 दक्षकन्याः पतिं युक्तं दृष्ट्वा च रुरुदुः पुनः ।
 आजम्बुः शरणं तात दक्षं तेजस्विनां वरम् ॥ ६०
 उच्चैश्च रुरुदुर्गत्वा निहत्याङ्गं पुनः पुनः ।
 तमूचुः कातरं दीना दीननाथं विधेः सुतम् ॥ ६१
 दक्षकन्या जचुः ।
 स्वामिसौभाग्यलाभाय त्वमुक्तोऽस्माभिरेव च ।
 सौभाग्यमस्तु नस्तात गतः स्वामी गुणान्वितः ॥६२
 स्थिते चक्षुषि हे तात दृष्टं ध्वान्तमयं जगत् । (क)
 विज्ञातमधुना स्त्रीणां पतिरेव हि लोचनम् ॥ ६३
 पतिरेव गतिः स्त्रीणां पतिः प्राणाश्च सम्पदः ।
 धर्मार्थकाममोक्षाणां हेतुः सेतुर्भवार्णवे ॥ ६४
 पतिर्नारायणः स्त्रीणां व्रतं धर्मः सनातनः ।
 सर्वं कर्म वृथा तासां स्वामिनां विमुखाश्च याः ॥६५
 स्नानञ्च सर्वतीर्थेषु सर्वयज्ञेषु दक्षिणा ।
 सर्वदानानि पुण्यानि व्रतानि नियमानि च ॥ ६६
 देवाश्चैनञ्चानश्नं सर्वानि च तपांसि च ।
 स्वामिनः पादसेवायाः कलां नार्हन्ति षोडशौम् ॥६७
 सर्वेषां बान्धवानाञ्च प्रियः पुत्रश्च योषिताम् ।
 स एव स्वामिनोऽंशश्च शतपुत्रात् परः पतिः ॥ ६८
 असहंशप्रसूता या सा हेष्टि स्वामिनं सदा ।
 यस्या मनश्चलं दुष्टं सन्ततं परपूरुषे ॥ ६९

पतितं रोगिणं दुष्टं निर्धनं गुणहीनकम् ।
 युवानञ्चैव वृद्धं वा भजेत्तं न त्यजेत् सती ॥ ७०
 सगुणं निर्गुणं वापि या हेष्टि सन्त्यजेत् पतिम् ।
 पच्यते कालसूत्रे सा यावच्चन्द्रदिवाकरौ ॥ ७१
 कौटैः शकुनतुल्यैश्च भक्षिता सा दिवानिशम् ।
 भुङ्क्ते मृतवसामांसं पिवेन्मृतञ्च तृणया ॥ ७२
 गृध्रः कोटिसहस्राणि शतजन्मानि शूकरः ।
 श्वापदः शतजन्मानि सा भवेद्बन्धुहा ततः ॥ ७३
 ततो मानवजन्मानि लभेच्चेत् पूर्वकर्मणः ।
 विधवा धनहीना च रोगयुक्ता भवेद्बन्धुवम् ॥ ७४
 देहि नः कान्तदानञ्च कामपूरं विधेः सुत ।
 विधात्रा सदृशस्त्वञ्च पुनः स्मर्युं क्षमो जगत् ॥ ७५
 कन्यानां वचनं श्रुत्वा दक्षः शङ्करसन्निधिम् ।
 जगाम शम्भुस्तं दृष्ट्वा समुत्थाय ननाम च ॥ ७६
 दक्षस्तस्याशिषं कृत्वा समुवाच कृपानिधिम् ।
 तव्याज कोपं दुर्द्धिषं दृष्ट्वा च प्रणतं शिवम् ॥ ७७
 दक्ष उवाच ।
 देहि जामातरं शम्भो मदीयं प्राणवल्लभम् ।
 मत्सुतानाञ्च प्राणानां परमेव प्रियं पतिम् ॥ ७८
 न चेद्ददासि जामातर्मम जामातरं विधुम् ।
 दास्यामि दारुणं शपथं तुभ्यं त्वं केन मुच्यसे ॥ ७९
 दक्षस्य वचनं श्रुत्वा तमुवाच कृपानिधिः ।
 सुधाधिकञ्च वचनं ब्रह्मन् शरणपञ्जरः ॥ ८०
 शिव उवाच ।
 करोषि भस्मसाच्चेन्मां ददासि शपथमेव च ।
 नाहं दातुं समर्थश्च चन्द्रश्च शरणागतम् ॥ ८१
 शिवस्य वचनं श्रुत्वा दक्षस्तं शम्भुमुद्यतः ।
 शिवः सस्मार गोविन्दं विपन्नोक्षणकारकम् ॥ ८२
 एतस्मिन्नन्तरे कृष्णो वृद्धब्राह्मणरूपधृक् ।
 समाययौ तयोर्मूलं तौ तं ननमतुः क्रमात् ॥ ८३
 दत्त्वा शुभाशिषं तौ स ब्रह्मज्योतिः सनातनः ।
 उवाच शङ्करं व्यग्रं तमः प्रध्वंसको हिजः ॥ ८४
 श्रीभगवानुवाच ।
 न चात्मनः प्रियः कश्चित् शर्व्वे सर्वेषु बन्धुषु ।
 आत्मानं रक्ष ददाय देहि चन्द्रं सुरेश्वर ॥ ८५
 तपस्विनां वरः शान्तस्त्वमेव वैष्णवाग्रणीः ।
 समः सर्वेषु जीवेषु हिंसाक्रोधविवर्जितः ॥ ८६

(क) इतः परं विज्ञातमित्यादिकाः सार्द्धं द्वादश श्लोकाः
 केषुचित् पुस्तकेषु न सन्ति ।

दक्षः क्रोधी च दुर्धर्षस्तेजस्वी ब्रह्मणः सुतः ।
 शिष्टो विभेति दुर्धर्षं न दुर्धर्षश्च कञ्चन ॥ ८७
 नारायणवचः श्रुत्वा प्रहस्य शङ्करः स्वयम् ।
 उवाच नीतिसारञ्च नीतिवीजं परात्परम् ॥ ८८
 शङ्कर उवाच ।

तपो दास्यामि तेजश्च सर्वसिद्धिञ्च सम्पदम् ।
 प्राणांश्च न समर्थोऽहं प्रदातुं शरणागतम् ॥ ८९
 यो ददाति भयैवैव प्रपन्नं शरणागतम् ।
 तच्च धर्मः परित्यज्य याति शम्भा सुदारुणम् ॥ ९०
 सर्वं त्यक्तं समर्थोऽहं न स्वधर्मं जगत्प्रभो ।
 यः स्वधर्मविहीनश्च स च सर्ववह्निष्कृतः ॥ ९१
 यश्च धर्मं सदा रचेत् धर्मस्तं परिरक्षति ।
 धर्मं तेदंश्वर(क) लब्ध किं मां ब्रूहि स्वमायया ॥ ९२
 त्वं सर्वपाता स्रष्टा च हन्ता च परिणामतः ।
 त्वयि भक्तिर्ददा यस्य तस्य कस्माद्भयं भवेत् ॥ ९३
 शङ्करस्य वचः श्रुत्वा भगवान् सर्वभाववित् ।
 चन्द्रं चन्द्रादिनिष्कृष्य दत्त्वाय प्रददौ हरिः ॥ ९४
 प्रतस्थावर्द्धचन्द्रश्च निर्व्याधिः शिवशेखरे ।
 निजग्राह परं चन्द्रं विष्णुदत्तं प्रजापतिः ॥ ९५
 यत्प्रग्रस्तञ्च तं दृष्ट्वा दक्षस्तुष्टाव माधवम् ।
 पक्षे पूर्णं क्षतं पक्षे तं चकार हरिः स्वयम् ॥ ९६
 कृष्णस्तेभ्यो वरं दत्त्वा जगाम खालयं द्विज ।
 दक्षश्चन्द्रं गृहीत्वा च कन्याभ्यः प्रददौ पुनः ॥ ९७
 चन्द्रस्ताश्च परिप्राप्य विजहार दिवानिशम् ।
 समं ददर्श ताः सर्वास्तत्रभृत्येव कम्पितः ॥ ९८
 इत्येवं कथितं सर्वं किञ्चित् सृष्टिक्रमं मुने ।
 श्रुतञ्च गुरुवक्त्रेण पुष्करे मुनिसंसदि ॥ ९९
 इति श्रीब्रह्मवैवर्ते महापुराणे ब्रह्मखण्डे सौति-
 शौनक-संवादे नवमोऽध्यायः ॥ ९ ॥

दशमोऽध्यायः ।

सौतिरुवाच ।

भृगोः पुत्रश्च चवनः शुक्रश्च ज्ञानिनां वरः ।
 क्रतोरपि क्रिया भार्या बालिखिल्यानसूयत ॥ १
 तयः पुत्राश्चाङ्गिरसो बभूवुर्मुनिसत्तमाः ।

(क) धर्मवेदेश्वरः इति वा पाठः ।

वृहस्पतिस्तथैव सम्बरश्चापि (क) शौनक ॥ २
 वशिष्ठस्य सुतः शक्तिः शक्तेः पुत्रः पराशरः ।
 पराशरसुतः श्रीमान् कृष्णहैपायनो हरिः ॥ ३
 व्यासपुत्रः शिवांश्च शुक्रश्च ज्ञानिनां वरः ।
 विश्वनाथ पुलस्त्यस्य यस्य पुत्रो धनेश्वरः ॥ ४

शौनक उवाच ।

अहो पुराणविदुषामतीव दुर्गमं वचः ।
 न बुद्धं वचनं किञ्चिदनेशजन्मपूर्वकम् ॥ ५
 अधुना कथितं जन्म धनेशस्येश्वरादिदम् ।
 पुनर्भिन्नक्रमं जन्म ब्रवीषि कथमेव माम् ॥ ६
 सौतिरुवाच ।

बभूवुरेते दिक्पालाः पुरा च परमेश्वरात् ।
 पुनश्च ब्रह्मशापेन स च विश्ववसः सुतः ॥ ७
 गुरवे दक्षिणां दातुमुतथ्य धनेश्वरम् ।
 ययाचे कीटिस्त्रिणाञ्च यत्ततश्च प्रचेतसे ॥ ८
 धनेशो विरसो भूत्वा तस्मै तद्दातुमुद्यतः ।
 चकार भस्मसात् विप्र पुनर्जन्म ललाभ सः ॥ ९
 तेन विश्ववसः पुत्रः कुबेरश्च धनाधिपः ।
 रावणः कुम्भकर्णश्च धार्मिकश्च विभीषणः ॥ १०
 पुलहस्य सुतो वात्यः शाण्डिल्यश्च रुचेः सुतः ।
 सावर्णिर्गौतमाञ्जने मुनिप्रवर एव सः ॥ ११
 काश्यपः कश्यपाञ्जातो भरद्वाजो वृहस्पतिः ।
 स्वयं वात्यश्च पुलहात् सावर्णिर्गौतमाञ्जना ॥ १२
 शाण्डिल्यश्च रुचेः पुत्रो मुनिस्तेजस्विनां वरः ।
 बभूवुः पञ्चगोत्राश्च एतेषां प्रवरा भवे ॥ १३
 बभूवुर्ब्रह्मणो वक्त्रादन्या ब्राह्मणजातयः ।
 ताः स्थिता दिग्भेदेषु गोत्रभूत्याश्च शौनक ॥ १४
 चन्द्रादित्यमनूनाश्च प्रवराः क्षत्रियाः स्मृताः ।
 ब्रह्मणो वाङ्महादेशाच्चैवान्याः क्षत्रियजातयः ॥ १५
 जरुदेशाच्च वैश्याश्च पादतः शूद्रजातयः ।
 तासां सङ्करजातेन बभूवुर्वर्णसङ्कराः ॥ १६
 गोपनापितभिक्षाश्च तथा मोदककूवरौ ।
 ताम्बूलिखणकारौ च तथा वणिजजातयः ॥ १७
 इत्येवमाद्या विप्रेन्द्र सत्शूद्राः परिकीर्त्तिताः ।
 शूद्राविशोस्तु करणोऽम्बष्ठो वैश्याद्विजन्मनोः ॥ १८
 विश्वकर्मा च शूद्रायां वीर्याधानं चकार सः ।

(क) सर्वर्तञ्चातिशोभनः इत्यपि पाठः ।

ततो बभूवः पुत्राश्च नवैते शिल्पकारिणः ॥ १८
 मालाकार-कर्म्मकार-शङ्खकार-कुविन्दकाः ।
 कुम्भकारः कंसकारः पङ्केते शिल्पिनां वराः ॥ २०
 सूत्रधारश्चित्रकारः स्वर्णकारस्तथैव च ।
 पतितास्ते ब्रह्मशापाद्याज्या वर्णसङ्गराः ॥ २१
 शौनक उवाच ।
 कथं देवो विश्वकर्मा वीर्याधानं चकार सः ।
 भूद्रायामधमायाञ्च कथं ते पतितास्त्वयः ॥ २२
 कथं तेषु ब्रह्मशापो बभूव केन हेतुना ।
 हे पुराणविदां श्रेष्ठ तन्नः शंसितुमर्हसि ॥ २३
 सौतिरुवाच ।
 घृताची कामतः कामं वेशं चक्रे मनोहरम् ।
 तां ददर्श विश्वकर्मा गच्छन्तीं पुष्करे पथि ॥ २४
 आगच्छन् रविलोकाच्च प्रसादोत्फुल्लमानसः ।
 तां ययाचे स शृङ्गारं कामेन हृतचेतनः ॥ २५
 रत्नालङ्कारभूषाढ्यां सर्वावयवकोमलाम् ।
 यथा षोडशवर्षीयां शश्वत्सुस्थिरयौवनाम् ॥ २६
 दृहन्ति तन्महारार्त्तां मुनिमानसमोहिनीम् ।
 अतिवेगकटाक्षेण लोलां कामातिपौडिताम् ॥ २७
 तत्त्र्योणिं कठिनां दृष्ट्वा वायुनांशुकसंहताम् ।
 अतीवोच्चैः स्तनयुगं कठिनं वर्चुलाकृति ॥ २८
 सस्मितं चारु वक्त्रञ्च शरच्चन्द्रविनिन्दकम् ।
 पक्वविम्बफलारक्तमोष्ठाधरमनोहरम् ॥ २९
 सिन्दूरविन्दुसंयुक्तं कस्तूरीविन्दुभिः सह ।
 कपालमुज्ज्वलं शश्वत् कपोलं मणिकुण्डलम् ॥ ३०
 तमुवाच प्रियां शान्तां कामशास्त्रविशारदः ।
 कामाग्निवर्द्धनोद्योगि वचनं श्रुतिसुन्दरम् ॥ ३१
 विश्वकर्म्मोवाच ।
 अयि क्व यासि ललिते मम प्राणाधिके प्रिये ।
 मम प्राणांश्चापहृत्य स्थिरा भव क्षणं शुभे ॥ ३२
 तवैवान्प्रेषणं कृत्वा भ्रमाभि जगतीतलम् ।
 स्वप्राणांस्त्यक्तुमिष्टोऽहं त्वां न दृष्ट्वा हताशने ॥ ३३
 त्वं यासीति कामलोकं श्रुत्वा रश्मासुखिधुना ।
 आगच्छन् हमेवाय चास्मिन् वर्त्मन्यवस्थितः ॥ ३४
 अहो सरस्वतीतीरे पुष्पोद्याने मनोहरे ।
 सुगन्धिमन्दशीतेन वायुना सुरभीकृते ॥ ३५
 रम कान्ते मया साङ्गं यूना कान्तेन शोभने ।

विदग्धाया विदग्धेन सङ्गमो गुणवान् भवेत् ॥ ३६
 स्थिरयौवनसंयुक्ता तमेव चिरजीविनी ।
 कामुकौ कोमलाङ्गी च सुन्दरीषु च सुन्दरी ॥ ३७
 मृत्युञ्जयवरेणैव मृत्युकन्या जिता मया ।
 कुवेरभवनं कृत्वा धनं लब्धं कुवेरतः ॥ ३८
 रत्नमाला च वरुणादायोः स्त्रीरत्नभूषणम् ।
 वज्रिशुद्धं वस्त्रयुगं वज्रेः प्राप्तञ्च वेतनात् ॥ ३९
 कामशास्त्रं कामदेवाद्योषिद्रक्ष्णकारणम् ।
 शृङ्गारशिल्पं यत्किञ्चिन्नृपं चन्द्राच्च दुर्लभम् ॥ ४०
 रत्नमालां वस्त्रयुग्मं सर्वाणि भूषणानि च ।
 तुभ्यं दातुं हृदि कृतं प्राप्तं तत्क्षणा एव च ॥ ४१
 गृहे तान्येव संस्थाप्य चागतोऽन्वेष्टणे तव ।
 विरामे सुखसम्भोगे तुभ्यं दास्यामि साम्प्रतम् ॥ ४२
 कामुकस्य वचः श्रुत्वा घृताची सस्मिता मुने ।
 ददौ प्रत्युत्तरं शीघ्रं नीतियुक्तं मनोहरम् ॥ ४३ ॥
 घृताच्युवाच ।
 लया यदुक्तं भद्रं तत् सुरकारोऽधुनापि च ।
 किन्तु सामयिकं वाक्यं ब्रविष्यामि स्मरातुर ॥ ४४
 कामदेवालयं यामि कृत्वा वेशञ्च तल्लुते ।
 यद्दिने यल्लुते यामो वयं तेषाञ्च योषितः ॥ ४५
 अद्याहं कामपत्नी च गुरुपत्नी तवाधुना ।
 लयोक्तमधुनेदञ्च पठितं कामदेवतः ॥ ४६
 विद्यादाता मन्त्रदाता गुरुर्लक्ष्मणैः पितुः ।
 मातुः सहस्रगुणतो नास्त्यन्यस्तत्समो गुरुः ॥ ४७
 गुरोः शतगुणैः पूज्या गुरुपत्नी श्रुतौ श्रुता ।
 पितुः शतगुणैः पूज्या यथा माता विचक्षण ॥ ४८
 मात्रा सहितशृङ्गारे यावान् दीपः श्रुतौ श्रुतः ।
 ततो लक्षगुणो दीपो गुरुपत्नीसमागमे ॥ ४९
 मातरित्येवशब्देन याञ्च सम्भाषते नरः ।
 सा मातृतुल्या सत्येन धर्मः साक्षी सतामपि ॥ ५०
 तथा सहितशृङ्गारे कालसूत्रं प्रयाति सः ।
 तत्र घोरे वसत्येव यावच्चन्द्रदिवाकरौ ॥ ५१
 मात्रा सहितशृङ्गारे ततो दीपश्चतुर्गुणः ।
 सार्धञ्च गुरुपत्न्या च तल्लक्षगुण एव च ॥ ५२
 कुम्भीपाके पतत्येव यावद्ब्रह्मणो वयः ।
 प्रायश्चित्तं पापिनश्च तस्य नैव श्रुतौ श्रुतम् ॥ ५३
 चक्राकारं कुलालस्य तीक्ष्णधारञ्च खड्गवत् ।

वसामूत्रपुरीषञ्च परिपूर्णं सुदुस्तरम् ॥ ५४
 शूलवल्कमिसंयुक्तं तप्तमग्निसमद्रवम् ।
 पापिनां तद्विहारञ्च कुम्भीपाकं प्रकीर्तितम् ॥ ५५
 यावान् दोषो हि पुंसाञ्च गुरुपत्नीसमागमे ।
 तावांश्च गुरुपत्न्याश्च तत्रैव कामुकी यदि ॥ ५६
 अथ यास्यामि कामस्य मन्दिरं तस्य कामिनी ।
 वेशं कृत्वागमिष्यामि लल्लुतेऽहं दिनान्तरे ॥ ५७
 घृताचीवचनं श्रुत्वा विश्वकर्मा रुरोष ताम् ।
 शशाप शूद्रयोनिञ्च व्रजेति जगतीतले ॥ ५८
 घृताची तद्वचः श्रुत्वा तं शशाप सुदारुणम् ।
 लभ जन्म भवे लब्ध स्वर्गभ्रष्टो भवेति च ॥ ५९
 घृताचीत्येवमुक्त्वा च जगाम काममन्दिरम् ।
 कामेन सुरतं कृत्वा कथयामास तां कथाम् ॥ ६०
 सा भारते च कामोक्त्या गोपस्य मदनस्य च ।
 पत्न्यां प्रयागे नगरे ललाम जन्म शौनक ॥ ६१
 जातिस्मरा तत्प्रसूता बभूव च तपस्विनी ।
 वरं न वत्रे धर्मिष्ठा तपस्यायां मनो दधौ ॥ ६२
 तपश्चकार तपसा तप्तकाञ्चनसन्निभा ।
 दिव्यञ्च शतवर्षं सा गङ्गातीरे मनोरमे ॥ ६३
 वीर्येण सुरकारोश्च नव पुत्रान् प्रसूय सा ।
 पुनः स्वर्लोकां गत्वा च सा घृताची बभूव ह ॥ ६४
 शौनक उवाच ।
 कथं वीर्यं सा दधार सुरकारोस्तपस्विनी ।
 पुत्रान्नव प्रसूता च कुत्र वा कति वा दिनात् ॥ ६५
 सौतिरुवाच ।
 विश्वकर्मा तु तच्छार्पं समाकर्ण्य रूपान्वितः ।
 जगाम ब्रह्मणः स्थानं शोकेन हृतचेतनः ॥ ६६
 नत्वा स्तुत्वा च ब्रह्माणं कथयामास तां कथाम् ।
 ललाम जन्म ब्राह्मण्यां पृथिव्यामात्रया विधेः ॥ ६७
 स एव ब्राह्मणो भूत्वा भुवि कार्त्तवर्भूव ह ।
 नृपाणाञ्च गृहस्थानां नानाशिल्पं चकार ह ॥ ६८
 शिल्पञ्च कारयामास सर्वांश्च सर्वतः सदा ।
 विचित्रं विविधं शिल्पमाश्चर्यं सुमनोहरम् ॥ ६९
 एकदा तु प्रयागे च शिल्पं कृत्वा नृपस्य च ।
 स्नातुं जगाम गङ्गाञ्च ददर्श तत्र कामिनीम् ॥ ७०
 घृताचीं नवरूपाम् (क) युवतिं तां तपस्विनीम् ।

(क) नररूपाश्च इति वा पाठः ।

जातिस्मरां तां बुबुधे स च जातिस्मरो द्विज ॥ ७१
 दृष्ट्वा सकामः सहसा बभूव हृतचेतनः ।
 उवाच मधुरं शान्तः शान्तां ताञ्च तपस्विनीम् ॥ ७२
 ब्राह्मण उवाच ।
 अहोऽधुना लभतैव घृताचि सुमनोहरे ।
 मा मां स्मरसि रश्मोर् विश्वकर्माऽहमेव च ॥ ७३
 शपमोक्षं करिष्यामि भज मां तव सुन्दरि ।
 लल्लुतेऽतिदहत्येव मनो मे स च मन्मथः ॥ ७४
 द्विजस्य वचनं श्रुत्वा घृताची नवरूपिणी (क) ।
 उवाच मधुरं शान्ता नीतिशुक्तां परं वचः ॥ ७५
 गोपिकोवाच ।
 तद्दिने कामकान्ताहमधुना च तपस्विनी ।
 कथं दास्यामि शृङ्गारं गङ्गातीरे च भारते ॥ ७६
 विश्वकर्मान्निदं पुण्यं कर्मक्षेत्रञ्च भारतम् ।
 अत्र यत् क्रियते कर्म भोगोऽन्यत्र शुभाशुभम् ॥ ७७
 धर्मी मोक्षकृते जन्म संलभ्य तपसः फलात् ।
 निबद्धः कुरुते कर्म मोहितो विष्णुमायया ॥ ७८
 माया नारायणीशाना परितुष्टा च यं भवेत् ।
 तस्मै ददाति श्रीकृष्णभक्तिं तन्मन्त्रमोक्षितम् ॥ ७९
 यो मूढो विषयासक्तो लब्धजन्मा च भारते ।
 विहाय कृष्णं सर्व्वं स मुग्धो विष्णुमायया ॥ ८०
 सर्व्वं स्मरामि देवाहमहो जातिस्मरा पुरा ।
 घृताची सुरवेष्ट्याहमधुना गोपकन्यका ॥ ८१
 तपः करोमि मोक्षार्थं गङ्गातीरे सुपुण्यदे(ख) ।
 नात्र स्थलञ्च क्रीडायाः स्थिरस्त्वं भव कामुक ॥ ८२
 अन्यत्र कृतपापञ्च गङ्गायाञ्च विनश्यति ।
 गङ्गातीरे कृतं पापं सद्यो लक्षगुणं भवेत् ॥ ८३
 तत्तु नारायणक्षेत्रे तपसा च विनश्यति ।
 यद्येवं कामतः कृत्वा निवृत्तश्च भवेत् पुनः ॥ ८४
 घृताचीवचनं श्रुत्वा विश्वकर्मा नराकृतिः ।
 जगाम तां गृहीत्वा च मलयं चन्दनालयम् ॥ ८५
 रम्यायां मलयद्रोण्यां पुष्पतल्पे मनोरमे ।
 पुष्पचन्दनवातेन सन्ततं सुरभीकृते ॥ ८६
 चकार सुखसम्भोगं तया सह सुनिर्ज्जने ।
 पूर्णं हादशवर्षञ्च बुबुधे न दिवानिशम् ॥ ८७

(क) नररूपिणी इत्यपि पाठः ।

(ख) सुखप्रदे इति पाठान्तरम् ।

बभूव गर्भः कामिन्याः परिपूर्णः सुदुर्वहः ।
 सा सुधाव च तत्रैव पुत्रान्व (क) मनोहरान् ॥८८॥
 कृतशिक्षितशिल्पांश्च ज्ञानयुक्तांश्च शौनक ।
 पूर्वप्राक्तनतो योग्यान् वलयुक्तान् विचक्षणान् ॥८९॥
 मालाकार-कर्मकंसगङ्गाकार-कुविन्दकान् ।
 कुम्भकार-सूत्रधार-स्वर्णचित्रकरांस्तथा ॥९०॥
 तौ च तेभ्यो वरं दत्त्वा तान् संस्थाप्य महीतले ।
 मानवीं तनुमुत्सृज्य जग्मतुर्निजमन्दिरम् ॥ ९१॥
 स्वर्णकारः स्वर्णचौथ्याद् ब्राह्मणानां द्विजोत्तम ।
 बभूव पतितः सद्यो ब्रह्मशापेन कर्मणा ॥९२॥
 सूत्रधारो द्विजानास्तु शापेन पतितो भुवि ।
 शीघ्रञ्च यज्ञकाष्ठानि न ददौ तेन हेतुना ॥९३॥
 व्यतिक्रमेण चित्राणां सद्यश्चित्रकरस्तथा ।
 पतितो ब्रह्मशापेन ब्राह्मणानाञ्च कोपतः ॥९४॥
 कश्चिद्वणिग्विशेषश्च संसर्गात् स्वर्णकारिणः ।
 स्वर्णचौथ्यादिदोषेण पतितो ब्रह्मशापतः ॥ ९५॥
 कुलटायाञ्च शूद्रायां चित्रकारस्य वीर्यतः ।
 बभूवाट्टालिकाकारः पतितो जारदोषतः ॥९६॥
 अट्टालिकाकारवौजात् कुम्भकारस्य योषिति ।
 बभूव कोटकः सद्यः पतितो गृहकारकः ॥९७॥
 कुम्भकारस्य वीजेन सद्यः कोटकयोषिति ।
 बभूव तैलकारश्च कुटिलः पतितो भुवि ॥ ९८॥
 सद्यः चन्द्रियवीजेन राजपुत्रस्य योषिति ।
 बभूव तीवरश्चैव पतितो जारदोषतः ॥ ९९॥
 तीवरस्य तु वीजेन तैलकारस्य योषिति ।
 बभूव पतितो दस्युर्लेटश्च परिकीर्तितः ॥ १००॥
 लेटस्तीवरकन्यायां जनयामास प्रणनरान् ।
 मान्नमन्वं मातरञ्च भङ्गं कोलं कलन्दरम् ॥१०१॥
 ब्राह्मण्यां शूद्रवीर्येण पतितो जारदोषतः ।
 सद्यो बभूव चण्डालः सर्वस्मादधमोऽशुचिः ॥१०२॥
 तीवरेण च चाण्डाल्यां कर्मकारो बभूव ह ।
 कर्मकार्याञ्च चण्डालान्मांसच्छेदो बभूव ह ॥१०३॥
 मांसच्छेद्यां तीवरेण कौचश्च परिकीर्तितः ।

कौचस्त्रियान्तु कैवर्त्तात् कर्त्तारः परिकीर्तितः ॥१०४॥
 सद्यश्चण्डालकन्यायां लेटवीर्येण शौनक ।
 बभूवतुस्तौ द्वौ पुत्रौ दुष्टौ हड्डि-डमौ(क)तथा ॥१०५॥
 क्रमेण हड्डिकन्यायां सद्यश्चण्डालवीर्यतः ।
 बभूवः पञ्च पुत्राश्च दुष्टा वनचराश्च ते ॥ १०६॥
 लेटात् तीवरकन्यायां गङ्गातीरे च शौनक ।
 बभूव सद्यो यो वालो गङ्गापुत्रः प्रकीर्तितः ॥१०७॥
 गङ्गापुत्रस्य कन्यायां वीर्येण वेशधारिणः ।
 बभूव वेशधारी च पुत्रो युङ्गी प्रकीर्तितः ॥ १०८(ख)॥
 वैश्यात् तीवरकन्यायां सद्यः शुण्डी बभूव ह ।
 शुण्डियोषिति वैश्यान्तु पौण्ड्रकश्च बभूव ह ॥ १०९॥
 चन्नात् करणकन्यायां राजपुत्रो बभूव ह ।
 राजपुत्रान्तु करणादागरीति प्रकीर्तितः ॥ ११०॥
 चत्रवीर्येण वैश्यायां कैवर्त्तः परिकीर्तितः ।
 कलौ तीवरसंसर्गाद्दुधौवरः पतितो भुवि ॥ १११॥
 तीवर्थ्यां धौवरात् पुत्रो बभूव रजकः स्मृतः ।
 रजक्यां तीवराच्चैव कौयालीति (ग) बभूव ह ॥ ११२॥
 नापिताद्गोपकन्यायां सर्वस्वी तस्य योषिति ।
 चन्नाद्बभूव व्याधश्च बलवान् मृगहंसकः ॥ ११३॥
 तीवरात् शुण्डिकन्यायां बभूवः सप्त पुत्रकाः ।
 ते कलौ हड्डिसंसर्गाद् बभूवर्हस्यवः सदा ॥ ११४॥
 ब्राह्मण्यामृषिवीर्येण ऋतोः प्रथमवासरे ।
 कुक्षितश्चोदरे जातः कूदरस्तेन कीर्तितः ॥ ११५॥
 तदशौचं विप्रतुल्यं पतितो ऋतुदोषतः ।
 सद्यः कोटकसंसर्गाद्धमो जगतीतले ॥ ११६॥
 चन्त्रवीर्येण वैश्यायामृतोः प्रथमवासरे ।
 जातः पुत्रो महादस्युबलवांश्च धनुर्धरः ॥ ११७॥
 चकार वागतीतञ्च चन्द्रियेणापि वारितः ।
 तेन जात्या स पुत्रश्च वागतीतः प्रकीर्तितः ॥११८॥
 चन्त्रवीर्येण शूद्रायामृतुदोषेण पापतः ।
 बलवन्तो दुरन्ताश्च बभूवुर्लक्ष्मजातयः ॥ ११९॥
 अविद्धकर्णाः क्रूराश्च निर्भया रणदुर्जयाः ।
 शौचाचारविहीनाश्च दुर्द्वेषा धर्मवञ्जिताः ॥ १२०॥

(क) नवस्थाने “अष्टौ” इति बहुषु पुस्तकेषु पाठः ।
 एवमुत्तरत्र । तत्पाठवत्सु च पुस्तकेषु “मालाकार-कर्म-
 कार-शङ्काकार कुविन्दकान् । कुम्भकार-सूत्रधार-स्वर्णचित्र-
 करांस्तथा” इत्येवं नवतितमः श्लोकः पठ्यते ।

(क) हड्डुर्गन्तिमाविति वा पाठः ।
 (ख) सद्यो बभूव यो वालो व.ख.कः स प्रकीर्तितः ।
 इति पाठान्तरम् ।
 (ग) कौशलीति वा पाठः ।

स्नेच्छात् कुविन्दकन्यायां जोलाजातिर्बभूव ह ।
 जोलात् कुविन्दकन्यायां शराकः परिकीर्तितः ॥ १२१
 वर्णसङ्करदोषिण वह्मश्व श्रुतजातयः ।
 तासां नामानि संख्याय को वा वक्तुं क्षमो हिज ॥ १२२
 वैद्योऽश्विनीकुमारेण जातश्च विप्रयोषिति ।
 वैद्यवीर्येण शूद्रायां बभूवुर्वहवो जनाः ॥ १२३
 ते च ग्राम्यगुणज्ञाश्च मन्त्रौषधिपरायणाः ।
 तेभ्यश्च जाताः शूद्रायां ये व्यालग्राहिणो भुवि ॥ १२४
 शौनक उवाच ।
 कथं ब्राह्मणपत्न्यान्तु सूर्यपुत्रोऽश्विनीसुतः ।
 अहो केन विपाकेन वीर्याधानं चकार ह ॥ १२५
 सौतिस्वाच ।
 गच्छन्तीं तीर्थयात्रायां ब्राह्मणीं रविनन्दनः ।
 ददर्श कामुकः शान्तः पुष्पोद्याने च निर्जने ॥ १२६
 तथा निवारितो यन्नाद्वलेन बलवान् सुरः ।
 अतीव सुन्दरीं दृष्ट्वा वीर्याधानं चकार सः ॥ १२७
 द्रुतं तत्प्राज गमं सा पुष्पोद्याने मनोहरे ।
 सद्यो बभूव पुत्रश्च तप्तकाञ्चनसन्निभः ॥ १२८
 सपुत्रा स्वामिनो गेहं जगाम ब्रौडिता तदा ।
 स्वामिनं कथयामास यन्मार्गं देवसङ्कटम् ॥ १२९
 विप्रो रोषिण तत्प्राज तच्च पुत्रं स कामिनीम् ।
 सरिद्धभूव योगेन सा च गोदावरी स्मृता ॥ १३०
 पुत्रं चिकित्सायास्त्वञ्च पाठयामास यत्नतः ।
 नाना शिल्पञ्च मन्त्रञ्च स्वयं स रविनन्दनः ॥ १३१
 विप्रश्च ज्योतिर्गणनादेतनाच्च निरन्तरम् ।
 वेदधर्मपरित्यक्तो बभूव गणको भुवि ॥ १३२
 लोभी विप्रश्च शूद्राणामग्रे दानं गृह्णीतवान् ।
 ग्रहणे मृतदानानामग्रदानो बभूव सः ॥ १३३
 कश्चित् पुमान् ब्रह्मयज्ञे यज्ञकुण्डात् समुत्थितः ।
 स सूतो धर्मवक्ता च मत्पूर्वपुरुषः स्मृतः ॥ १३४
 पुराणं पाठयामास तच्च ब्रह्मा कृपानिधिः ।
 पुराणवक्ता सूतश्च यज्ञकुण्डसमुद्भवः ॥ १३५
 वैश्यायां सूतवीर्येण पुमानेको बभूव ह ।
 स भट्टो वावदूकश्च सर्वेषां स्तुतिपाठकः ॥ १३६
 एतत्ते कथितं किञ्चित् पृथिव्यां जातिनिर्णयम् ।
 वर्णसङ्करदोषिण वह्मश्वोऽन्याः सन्ति जातयः ॥ १३७
 सम्बन्धो येषु येषां यः सर्वजातिषु सर्वतः ।

तत्त्वं ब्रवीमि वेदोक्तं ब्रह्मणा कथितं पुरा ॥ १३८
 पिता तातस्तु जनको जन्मदातरि वर्तते ।
 अम्बा माता च जननी गर्भस्थत्यां प्रसूरिति ॥ १३९
 पितामहः पिटपिता तत्पिता प्रपितामहः ।
 अत जह्मं ज्ञातयश्च स्वगोत्राः परिकीर्तिताः ॥ १४०
 मातामहः पिता मातुः प्रमातामह एव च ।
 मातामहस्य जनकस्तत्पिता वृद्धपूर्वकः ॥ १४१
 पितामही पितुर्माता तत्पुत्रः प्रपितामही ।
 तत्पुत्रश्च परिज्ञेया सा वृद्धप्रपितामही ॥ १४२
 मातामही मातृमाता मातृतुल्या च पूजिता ।
 प्रमातामहीति ज्ञेया प्रमातामहकामिनी ॥ १४३
 वृद्धमातामही ज्ञेया तत्पितुः कामिनी तथा ।
 पिटभ्राता पिटव्यश्च मातृभ्राता च मातुलः ॥ १४४
 पिटपुत्रा पितुर्भग्नौ मातृभग्नौ च मासुरौ ।
 सन्तुश्च तनयः पुत्रो दायादश्चात्मजस्तथा ॥ १४५
 धनभागवीर्यजयैव पुंसि जन्ये च वर्तते ।
 जन्यायां दुहिता कन्या चात्मजा परिकीर्तिता ॥ १४६
 पुत्रपत्नी वधूर्ज्या जामाता दुहितुः पतिः ।
 पतिः प्रियश्च भर्ता च स्वामी कान्ते च वर्तते ॥ १४७
 देवरः स्वामिनो भ्राता ननन्दा स्वामिनः स्वसा ।
 श्वशुरः स्वामिनस्तातः श्वश्रुश्च स्वामिनः प्रसूः ॥ १४८
 भार्या जाया प्रिया कान्ता स्त्री च पत्न्याश्च वर्तते ।
 पत्नीभ्राता श्यालकश्च पत्नीभग्नौ च श्यालिका ॥ १४९
 पत्नीमाता तथा श्वश्रुस्तत्पिता श्वशुरः स्मृतः ।
 सगर्भः सोदरो भ्राता सगर्भा भगिनी स्मृता ॥ १५०
 भग्नौपुत्रो भागिनेयो भ्रातृपुत्रश्च भ्रातृजः ।
 श्यालस्तु भगिनीकान्तो भगिनीपतिरेव च ॥ १५१
 श्यालीपतिस्तु भ्राता च श्वशुरैकलहेतुना ।
 श्वशुरस्तु पिता ज्ञेयो जन्मदातुः समो मुने ॥ १५२
 अन्नदाता भयत्राता पत्नीतातस्तथैव च ।
 विद्यादाता जन्मदाता पञ्चैते पितरोऽवृणाम् ॥ १५३
 अन्नदातुश्च या पत्नी भगिनी गुरुकामिनी ।
 माता च तत्सपत्नी च कन्या पुत्रप्रिया तथा ॥ १५४
 मातुर्माता पितुर्माता श्वश्रुः पित्रोः स्वसुः सुता ।
 पिटव्याणी मातुलानी मातरश्च चतुर्दश ॥ १५५
 पौत्रस्तु पुत्रपुत्रे च प्रपौत्रस्तत्सुतेऽपि च ।
 तत्पुत्राद्याश्च ये वंशाः कुलजाश्च प्रकीर्तिताः ॥ १५६

कन्यापुत्रश्च दौहितस्तत्पुत्राद्याश्च वान्धवाः ।
 भागिनेयमुताद्याश्च पुरुषा वान्धवाः स्मृताः ॥ १५७
 भ्रातृपुत्रस्य पुत्राद्यास्ते पुनर्ज्ञातयः स्मृताः ।
 गुरुपुत्रस्तथा भ्राता पोष्यः परमवान्धवः ॥ १५८
 गुरुकन्या च भगिनी पोष्या मातृसमा मुने ।
 पुत्रस्य च गुरुभ्राता पोष्यः सुस्निग्धवान्धवः ॥ १५९
 पुत्रस्य श्वशुरो भ्राता बन्धुवैवाहिकः स्मृतः ।
 कन्यायाः श्वशुरे चैव तत्सम्बन्धः प्रकीर्तितः ॥ १६०
 गुरुश्च कन्यकायाश्च भ्राता सुस्निग्धवान्धवः ।
 गुरुः श्वशुरभ्रातृणां गुरुतुल्यः प्रकीर्तितः ॥ १६१
 बन्धुता येन सार्द्धं तन्मित्रं परिकीर्तितम् ।
 मित्रं सुखप्रदं ज्ञेयं दुःखदो रिपुरुच्यते ॥ १६२
 वान्धवो दुःखदो देवात् निःसम्बन्धोऽसुखप्रदः ।
 सम्बन्धास्त्रिविधाः पुंसां विप्रेन्द्र जगतीतले ॥ १६३
 विद्याजो योनिजश्चैव प्रीतिजश्च प्रकीर्तितः ।
 मित्रन्तु प्रीतिजं ज्ञेयं स सम्बन्धः सुदुल्लभः ॥ १६४
 मित्रमाता मित्रभार्या मातृतुल्या न संशयः ।
 मित्रभ्राता मित्रपिता भ्रातृपितृसमो नृणाम् ॥ १६५
 चतुर्थं नाम सम्बन्धमित्याह कमलोद्भवः ।
 जारश्चोपपतिर्वन्धुर्दुष्टासम्भोगकर्त्तरि ॥ १६६
 उपपत्त्यां नवज्ञा च प्रेयसी चित्तहारिणी ।
 स्वामितुल्यश्च जारश्च नवज्ञा गृहिणीसमा ॥ १६७
 सम्बन्धो द्वेषभेदे च सर्व्वेद्वेषे विगर्हितः ।
 अवैदिको निन्दितस्तु विश्वामित्रेण निर्मितः ॥ १६८
 दुस्वजस्तु महद्भिस्तु द्वेषभेदे च सञ्चरेत् ।
 अकीर्त्तिजनकः पुंसां योषिताञ्च विशेषतः ॥ १६९
 तेजोयसां न दोषाय विद्यमानो युगे युगे ॥ १७०
 इति श्रीब्रह्मवैवर्त्ते महापुराणे ब्रह्मखण्डे सौति-
 शौनक-संवादे जातिसम्बन्धनिर्णयो नाम
 दशमोऽध्यायः ॥ १० ॥

एकादशोऽध्यायः ।

शौनक उवाच ।

द्विजः स भाष्यां सन्त्यज्य किञ्चकारावशेषतः ।
 आत्मनो वामभागञ्च किंनामा कस्य वंशजः ॥ १ (क)
 (क) अश्विनोर्वा महाभाग किंनामकस्य वंशजाविति
 पाठः वाचिलः ।

सौतिस्वाच ।

द्विजश्च सुतपा नाम भारद्वाजो महासुनिः ।
 तपश्चकार कृष्णस्य लक्षवर्षं हिमालये ॥ २
 महातपस्वी तेजस्वी प्रज्वलन् ब्रह्मतेजसा ।
 ज्योतिर्द्देदर्श कृष्णस्य गगने सहस्रं क्षणम् ॥ ३
 वरं स वव्रे निर्लिप्तमात्मानं प्रकृतेः परम् ।
 मा च मोक्षं ययाचे तं दास्यं भक्तिञ्च निश्चलाम् ॥ ४
 बभूवाकाशवाणीति कुरु दारपरिग्रहम् ।
 पश्चाद्दास्यं प्रदास्यामि भक्तिं भोगक्षये द्विज ॥ ५
 पितृणां मानसीं कन्यां ददौ तस्मै विधिः स्वयम् ।
 तस्यां कल्याणमित्रश्च बभूव मुनिपुङ्गवः ॥ ६
 यस्य स्मरणमात्रेण न भवेत् कुलिशाक्षयम् ।
 नष्टद्रव्यं बन्धुमित्रं नूनं तत्स्मरणाक्षमेत् ॥ ७
 कल्याणमित्रजननीं परित्यज्य महासुनिः ।
 शशाप सूर्यपुत्रञ्च यज्ञभागवर्जितो भव ॥ ८
 ससोदरश्चैवापूज्यो भवेति च सुराधम ।
 व्याधिग्रस्तो जडाङ्गश्च भवेतोऽकीर्त्तिमानिति (क) ॥ ९
 इत्युक्त्वा सुतपा गेहे प्रतस्थौ सन्तुना सह ।
 अश्विभ्यां सहितः सूर्यः प्रययौ च तदन्तिकम् ॥ १०
 पुत्राभ्यां व्याधियुक्ताभ्यां सूर्यस्त्रिजगतां पतिः ।
 सुनीन्द्रश्च सुतपसं प्रतुष्टाव च शौनक ॥ ११
 सूर्य उवाच ।

क्षमस्व भगवन् विप्र विष्णुरूप युगे युगे ।
 मम पुत्रापराधञ्च भारद्वाज सुनीश्वर ॥ १२
 ब्रह्म-विष्णु-महेशाद्याः सुराः सर्व्वे च सन्ततम् ।
 भुञ्जते विप्रदत्तन्तु फलपुष्पजलादिकम् ॥ १३
 ब्राह्मणावाहिता देवाः शश्वद्विश्वेषु पूजिताः ।
 न च विप्रात् परो देवो विप्ररूपी स्वयं हरिः ॥ १४
 ब्राह्मणे परितुष्टे च तुष्टो नारायणः स्वयम् ।
 नारायणे च सन्तुष्टे सन्तुष्टाः सर्व्वदेवताः ॥ १५
 नास्ति गङ्गासमं तीर्थं न च कृष्णात् परः स्मृतः ।
 न शङ्कराद्वैष्णवश्च न सहिष्णुर्धरापरा ॥ १६
 न च सत्यात् परो धर्मो न साध्वी पार्व्वतीसमा ।
 न देवाद्बलवान् कश्चिन्न च पुत्रात् परः प्रियः ॥ १७
 न च व्याधिसमः शत्रुर्न च पूज्यो गुरोः परः ।
 नास्ति मातृसमो बन्धुर्न च मित्रं पितुः परम् ॥ १८

(क) भवतेऽकीर्त्तमानिति पाठस्तु ग्रामादिक एव ।

एकादशी व्रतपरा (क) तपो नानघनात् परम् ।
 परं सर्वधनं रत्नं विद्या रत्नात् परा यथा ॥ १८
 सर्वार्थमपरो विप्रो नास्ति विप्रसमी गुरुः ।
 वेद-वेदाङ्ग-सर्वार्थमित्याह कमलोद्भवः ॥ २०
 सूर्यस्य वचनं शुक्ला भारद्वाजो ननाम तम् ।
 नोरुजौ चापि तत्पुत्रौ चकार तपसः फलात् ॥ २१
 पश्चाच्च तव पुत्रौ च यज्ञभाजौ भविष्यतः ।
 इत्युक्त्वा तच्च सुतपाः प्रणम्य भास्करं मुनिः ॥ २२
 जगाम गङ्गां सन्तुष्टो हरिसेवनतत्परः ।
 पुत्राभ्यां सहितः सूर्यो जगाम निजमन्दिरम् ॥ २३
 बभूवतुस्तौ पूज्यौ च यज्ञभाजौ द्विजाक्षया ।
 एतत् सूर्यकृतं विप्रस्तोत्रं यो मानवः पठेत्(ख) ॥ २४
 विप्रपादप्रसादेन सर्वत्र विजयी भवेत् ।
 ब्राह्मणेभ्यो नम इति प्रातरुत्थाय यः पठेत् ॥ २५
 स स्नातः सर्वतीर्थेषु सर्वयज्ञेषु दीक्षितः ।
 पृथिव्यां यानि तीर्थानि तानि तीर्थानि सागरे ॥ २६
 सागरे यानि तीर्थानि विप्रपादेषु तानि च ।
 विप्रपादोदकक्षिप्त्वा यावत्तिष्ठति मेदिनी ॥ २७
 तावत् पुष्करपात्रेषु पिवन्ति पितरो जलम् ।
 विप्रपादोदकं पुण्यं भक्तियुक्तश्च यः पिवेत् ॥ २८
 स स्नातः सर्वतीर्थेषु सर्वयज्ञेषु दीक्षितः ।
 महारोगी यदि पिवेत् विप्रपादोदकं द्विज ।
 मुच्यते सर्वरोगाच्च मासमेकान्तु भक्तिः ॥ २९
 अविद्यो वा सविद्यो वा सन्ध्यापूतो हि यो द्विजः(ग)
 स एव विष्णुसदृशो मा हरौ विमुखो यदि ॥ ३०
 घ्नन्तं विप्रं शपन्तं वा न हन्यान्न च तं शपेत् ।
 गोभ्यः शतगुणं पूज्यो हरिभक्तश्च ब्राह्मणः ॥ ३१
 पादोदकञ्च नैवेद्यं भुङ्क्ते विप्रस्य यो द्विज ।
 नित्यं नैवेद्यभोजी यो राजसूयफलं लभेत् ॥ ३२
 एकादश्यां न भुङ्क्ते यो नित्यं कृष्णं समर्चयेत् ।
 तस्य पादोदकं प्राप्य स्थलं तीर्थं भवेद्द्रुवम् ॥ ३३
 यो भुङ्क्ते भोजनोच्छिष्टं नित्यं नैवेद्यभोजनम् ।

(क) नैकादशी व्रतपरा इति पठस्तु ग्रामादिक एव ।

(ख) एतत् सूर्यकृतं स्तोत्रं यो नरो नियतः पठेदिति वा पाठः ।

(ग) इतः परं चरणादिकं कचित् पुस्तके नास्ति । तत्तु न सङ्गतम् ।

कृष्णदेवस्य पूतोऽसौ जीवन्मुक्तो महीतले ॥ ३४
 अन्नं विष्ठा पयो मूत्रं यद्विष्णोरनिवेदितम् ।
 द्विजानां कुलजातानामित्याह कमलोद्भवः ॥ ३५
 ब्रह्मा च ब्रह्मपुत्राश्च सर्वं विष्णुपरायणाः ।
 ब्राह्मणस्तत्कुले जातो विमुखश्च हरौ कथम् ॥ ३६
 पित्रोर्मातामहादीनां संसर्गस्य गुरोश्च वा ।
 दोषेण विमुखाः कृष्णो विप्रा जीवन्मुक्ताश्च ते ॥ ३७
 स किंगुरुः स किंतातः स किंपुत्रः स किंसखा ।
 स किंराजा स किंमनुर्न दद्याद्दयो हरौ मतिम् ॥ ३८
 अवैष्णवादिजादिप्र चण्डालो वैष्णवो वरः ।
 सगणः श्वपचो मुक्तो ब्राह्मणो नरकं व्रजेत् ॥ ३९
 सन्ध्याहीनोऽशुचिर्नित्यं कृष्णो वा विमुखो द्विजः ।
 स एव ब्राह्मणाभाप्रो विप्रहीनो यथोरगः ॥ ४०
 गुरुवक्त्रादिष्णुमन्त्रो यस्य कर्णं प्रविशति ।
 तं वैष्णवं महापूतं जीवन्मुक्तं वदेद्विधिः ॥ ४१
 पुसां मातामहादीनां शतैः साङ्गं हरेः पदम् ।
 प्रयाति वैष्णवः पुंसामात्मनः कुलकोटिभिः ॥ ४२
 ब्रह्म-क्षत्रिय-विट्-शूद्राश्च तस्यो जातयो यथा ।
 स्वतन्त्रा जातिरेका च विश्वेषु वैष्णवाभिधा ॥ ४३
 ध्यायन्ते वैष्णवाः शश्वतो विन्दपदपङ्कजम् ।
 ध्यायते तांश्च गोविन्दः शश्वतेषाञ्च सन्निधौ ॥ ४४
 सुदर्शनं संनियोज्य भक्तानां रक्षणाय च ।
 तथापि न हि निश्चिन्तोऽवतिष्ठेद्भक्तसन्निधौ ॥ ४५
 इति श्रीब्रह्मवैवर्त महापुराणे ब्रह्मखण्डे सौति-
 शौनक-संवादे विष्णु-वैष्णव-ब्राह्मणप्रशंसा
 नामैकादशोऽध्यायः ॥ ११ ॥

द्वादशोऽध्यायः ।

शौनक उवाच ।

ऋषिवंशप्रसङ्गेन बभूवुर्विविधाः कथाः ।
 उपालम्बेन प्रस्तावात् कौतुकेन श्रुता मया ॥ १
 प्रजा वा सृजुः कै वा जर्द्धरेताश्च कश्चन ।
 पित्रा सह विरोधेन नारदः किञ्चकार सः ॥ २
 पितुः शापेन पुत्रस्य किं बभूव विरोधतः ।
 पितुर्वा पुत्रशापेन सौते तत्कथ्यतां शुभम् ॥ ३
 सौतिरुवाच ।
 हंसी यतिश्चारुणी च वोढुः पञ्चशिखस्तथा ।

अपान्तरतमाश्चैव सनकाद्याश्च भौनक ॥ ४
 एतैर्विना च बहवो ब्रह्मपुत्राश्च सन्ततम् ।
 सांसारिकाः प्रजावन्तो गुर्वाञ्चापरिपालकाः ॥ ५
 अपूज्यः पुत्रशपेन स्वयं ब्रह्मा प्रजापतिः ।
 तेनैव ब्रह्मणो मन्त्रं नोपासन्ते विपश्चितः ॥ ६
 नारदो गुरुशपेन गन्धर्वश्च बभूव सः ।
 कथयामि सुविस्तीर्णं तद्दृष्टान्तं निशामय ॥ ७
 गन्धर्वराजः सर्वेषां गन्धर्वाणां वरो महान् ।
 परमैश्वर्यसंयुक्तः पुत्रहिनो हि कर्मणा ॥ ८
 गुर्वाञ्चया पुष्करे स परमेण समाधिना ।
 तपश्चकार शम्भोश्च कृपालोर्दीनमानसः ॥ ९
 शिवस्य कवचं स्तोत्रं मन्त्रञ्च दादृशाक्षरम् ।
 ददौ गन्धर्वराजाय वशिष्ठश्च कृपानिधिः ॥ १०
 जजाप परमं मन्त्रं दिव्यं वर्षशतं मुने ।
 पुष्करे स निराहारः पुत्रदुःखिन तापितः ॥ ११
 विरामे शतवर्षस्य ददर्श पुरतः शिवम् ।
 भासयन्तं दश दिशो ज्वलन्तं ब्रह्मतेजसा ॥ १२
 शश्वत्तेजःस्वरूपञ्च भगवन्तं सनातनम् ।
 ईषद्वास्यप्रसन्नास्यं भक्तानुग्रहकारकम् ॥ १३
 तपोरूपं तपोवीजं तपस्याफलदं फलम् ।
 शरणागतभक्ताय दातारं सर्वसम्पदाम् ॥ १४
 त्रिशूलपट्टिशधरं वृषभस्थं दिगम्बरम् ।
 शुद्धस्फटिकसङ्काशं त्रिनेत्रं चन्द्रशेखरम् ॥ १५
 तप्तस्वर्णप्रभासुष्ट-जटाजालधरं वरम् ।
 नीलकण्ठञ्च सर्वज्ञं नागयज्ञोपवीतकम् ॥ १६
 संहर्तारञ्च सर्वेषां कालं मृत्युञ्जयं परम् ।
 ग्रीष्ममध्याह्नमार्त्तण्ड-कोटिसङ्काशमीश्वरम् ॥ १७
 तत्त्वज्ञानप्रदं शान्तं मुक्तिदं हरिभक्तिदम् ।
 दृष्ट्वा ननाम सहसा गन्धर्वो दण्डवद्भुवि ॥ १८
 वशिष्ठदत्तस्तोत्रेण तुष्टाव परमेश्वरम् ।
 वरं वृणुष्वेति शिवस्तमुवाच कृपानिधिः ।
 स ययाचे हरेर्भक्तिं पुत्रं परमवैष्णवम् ॥ १९
 गन्धर्वस्य वचः श्रुत्वा जहास चन्द्रशेखरः ।
 उवाच दीनं दीनेषो दीनबन्धुः सनातनः ॥ २०
 श्रीमहादेव उवाच ।
 कृतार्थस्त्वं वरादेकादन्यच्चर्वितचर्वणम् ।
 गन्धर्वराज वृणुषि को वा तप्तोऽतिमङ्गले ॥ २१

यस्य भक्तिर्हरौ वत्स सुदृढा सर्वमङ्गला ।
 स समर्थः सर्वविश्वं पूतं कर्तुञ्च लीलया ॥ २२
 आत्मनः कुलकोटिञ्च शतं मातामहस्य च ।
 पुरुषाणां समुद्भूत्य गोलोकं याति निश्चितम् ॥ २३
 त्रिविधानि च पापानि कोटिजन्मार्जितानि च ।
 निहत्य पुण्यभोगञ्च हरिदास्यं लभेद्दधुवम् ॥ २४
 तावत् पत्नी सुतस्तावत् तावदैश्वर्यमौप्सितम् ।
 सुखं दुःखं तृणां तावद् यावत् कृणो न मानसम् ॥ २५
 कृणो मनसि सञ्जाते भक्तिखड्गो दुरत्ययः ।
 नराणां कर्मवृक्षाणां मूलच्छेदं करोत्यहो ॥ २६
 भवेद्दुष्टेषां सुकृतिनां पुत्राः परमवैष्णवाः ।
 कुलकोटिञ्च तेषां ते उद्धरन्त्यवलीलया ॥ २७
 चरितार्थः पुमानेकाद्वरमिच्छुर्वरादहो ।
 किं वरेण द्वितीयेन पुंसां तृप्तिर्न मङ्गले ॥ २८
 धनं सञ्चितमस्माकं वैष्णवानां सुदुर्लभम् ।
 श्रीकृणो भक्तिदास्यञ्च न वयं दातुमत्सुकाः ॥ २९
 वरयान्यं वरं वत्स यत्ते मनसि वाञ्छितम् ।
 इन्द्रत्वममरत्वं वा ब्रह्मत्वं लभ दुर्लभम् ॥ ३०
 सर्वसिद्धिं महायोगं ज्ञानं मृत्युञ्जयादिकम् ।
 सुखिन सर्वं दास्यामि हरिदास्यं त्यज क्षम ॥ ३१
 शङ्करस्य वचः श्रुत्वा शुष्ककण्ठोष्ठतालुकः ।
 उवाच दीनो दीनेषां दातारं सर्वसम्पदाम् ॥ ३२
 गन्धर्व उवाच ।
 यच्चक्षुःपतनेनैव ब्रह्मणः पतनं भवेत् ।
 तद्ब्रह्मत्वं स्वप्नतुल्यं कृणाभक्तो न चेच्छति ॥ ३३
 इन्द्रत्वममरत्वं वा सिद्धियोगादिकं शिव ।
 ज्ञानं मृत्युञ्जयाद्यं वा नहि भक्तस्य वाञ्छितम् ॥ ३४
 सालोक्य-सार्ष्टि-सामीप्य-सायुज्यं श्रीहरेरपि ।
 तत्र निर्वर्णमोक्षञ्च नहि वाञ्छन्ति वैष्णवाः ॥ ३५
 शश्वत्तत् सुदृढा भक्तिर्हरिदास्यं सुदुर्लभम् ।
 स्वप्ने जागरणे भक्ता वाञ्छन्त्येवं वरं वरम् ॥ ३६
 तद्दास्यं वैष्णवसुतं देहि कल्पतरो वरम् ।
 त्वां प्राप्य लभते तुष्टं वरमन्यं स वर्वरः ॥ ३७
 न दास्यसीदं चेच्छुभो वरं दुष्कृतिनञ्च माम् ।
 कृत्वा हि स्वधिरश्चेदं प्रदास्यामि हताशने ॥ ३८
 गन्धर्ववचनं श्रुत्वा तमुवाच कृपानिधिः ।
 भक्तं दीनञ्च भक्तेशो भक्तानुग्रहकारकः ॥ ३९

श्रीशङ्कर उवाच ।

हरिभक्तिं हरेर्द्दास्यं पुत्रं परमवैशावम् ।
चिरायुषश्च गुणिनं शश्वत् सुस्थिरयौवनम् ॥ ४०
ज्ञानिनं सुन्दरवरं गुरुभक्तं जितेन्द्रियम् ।
गन्धर्वराज प्रवरं वरेमं लभ मा खिद ॥ ४१
इत्युक्त्वा शङ्करस्तस्माज्जगाम खालयं मुने ।
गन्धर्वराजः सन्तुष्ट आजगाम स्वमन्दिरम् ॥ ४२
प्रफुल्लमानसाः सर्वे मानवाः सिद्धकर्मणः ।
नारदस्तस्य भार्यायां लेभे जन्म च भारते ॥ ४३
सुधाव पुत्रं सा वृद्धा पर्वते गन्धमादने ।
गुरुर्वशिष्ठो भगवान् नाम चक्रे यथोचितम् ॥ ४४
बालकस्य च तस्यैव मङ्गलं मङ्गले दिने ।
उपशब्दोऽधिकार्यश्च पूज्ये च वर्हणः पुमान् ।
पूज्यानामधिको बालस्तेनोपवर्हणाभिधः ॥ ४५
इति श्रीब्रह्मवैवर्ते महापुराणे ब्रह्मखण्डे
सौति-शौनक-संवादे नारदजन्मकथनं
नाम द्वादशोऽध्यायः ॥ १२ ॥

त्रयोदशोऽध्यायः ।

सौतिरुवाच ।

पुत्रोत्सवे च रत्नानि धनानि विविधानि च ।
गन्धर्वराजः प्रददौ ब्राह्मणेभ्यो मुदान्वितः ॥ १
उपवर्हणस्तु कालेन हरेमन्त्रं सुदुर्लभम् ।
वशिष्ठद्वारा सम्प्राप्य चकार दुष्करं तपः ॥ २
एकदा गण्डकीतीरे तच्च सम्प्राप्तयौवनम् ।
गन्धर्वपत्न्यो दृष्टुमुच्छामाप्सु तत्क्षणम् ॥ ३
ततस्तौ तपः कृत्वा प्राणान् सन्त्यज्य योगतः ।
पञ्चाशत् ता बभूवुश्च कन्याश्चित्ररथस्य च ॥ ४
उपवर्हणगन्धर्वं ताश्च तं वव्रिरे पतिम् ।
मुदा माला ददुस्तस्मै कामुक्यः पितुराज्ञया ॥ ५
गृहीत्वा ताश्च गन्धर्वो युवा सुस्थिरयौवनः ।
दिव्यं त्रिलक्षवर्षं रेमे रहसि कामुकः ॥ ६
ततोऽपि सुचिरं राज्यं कृत्वा ताभिः सहानिभम् ।
जगाम ब्रह्मणः स्थानं हरिगाथां जगौ मुने ॥ ७
दृष्ट्वा रश्मोर्-रश्मोर्-नर्तने कठिनं स्तनम् ।
बभूव खलनं तस्य गन्धर्वस्य महात्मनः ॥ ८

द्रुतं तत्याज सङ्गीतं मूर्च्छां प्राप सभातले ।
उच्चैः प्रजहसुर्देवा ब्रह्मा कोपात् शशाप तम् ॥ ९
व्रज त्वं मूढयोनिश्च गन्धर्वो तनुमुत्सृज ।
काले वैशावसंसर्गात् मत्पुत्रस्त्वं भविष्यसि ॥ १०
विना विपत्तेर्महिमा पुंसां नैव भवेत् सुत ।
सुखं दुःखञ्च सर्वेषां क्रमेण प्रभवेदिति ॥ ११
(क) उपवर्हणगन्धर्वस्तत्याज तां तनुं तदा ॥ १२
मूलाधारं स्वाधिष्ठानं मणिपूरमनाहतम् ।
विशुद्धमाज्ञास्थितेति भित्त्वा षट्चक्रमेव च ॥ १३
इडां सुषुम्नां मेधाञ्च पिङ्गलां प्राणहारिणीम् ।
सर्वज्ञानप्रदाञ्चैव मनःसंयमनीन्तथा ॥ १४
विशुद्धाञ्च निरुद्धाञ्च वायुसञ्चारिणीन्तथा ।
तेजःशुष्ककरीञ्चैव बलपुष्टिकरीन्तथा ॥ १५
बुद्धिसञ्चारिणीञ्चैव ज्ञानजृम्भणकारिणीम् ।
सर्वप्राणहराञ्चैव पुनर्जीवनकारिणीम् ॥ १६
एताः षोडशधा नाडीभिर्विन्त्वा च हंसमेव च ।
मनसा सहितं ब्रह्मरन्ध्रमानीय योगतः ॥ १७
स्थित्वा मुहूर्तमात्मानमात्मन्येव युयोज ह ।
जातिस्मरस्य योगीन्द्रः संप्राप ब्रह्म शौनक ॥ १८
वीणां त्रितन्त्रीं दुष्प्राप्यां वामस्कन्धे निधाय च ।
शुद्धस्फटिकमालाञ्च विधृत्य दक्षिणे करे ॥ १९
संजल्पन् परमं ब्रह्म देवसारं परात् परम् ।
परं निस्तारवीजञ्च कृष्ण इत्यक्षरद्वयम् ॥ २०
प्राच्यां कृत्वा शिरःस्थानं पश्चिमे चरणद्वयम् ।
निधाय दर्भशयने शयानः पुरुषो यथा ॥ २१
गन्धर्वराजस्तं दृष्ट्वा भार्यया सह तत्क्षणम् ।
योगिनं ब्रह्म सम्प्राप श्रीकृष्णं मनसा स्मरन् ॥ २२
पत्न्यश्च वाम्बवाः सर्वे विलप्य रुरुदुर्भयम् ।
जग्मुः क्रमेण श्लोकार्ता मोहिता विष्णुमायया ॥ २३
पञ्चाशदोषितां मध्ये प्रधाना महिषी च या ।
साध्वी मालावती नाम्ना परमा प्रेयसी वरा ॥ २४
उच्चै रुरोद सा तीव्रं कान्तं कृत्वा च वक्षसि ।
इत्युवाच च श्लोकार्ता कान्तं संवोध्य यत्नतः ॥ २५
मालावत्युवाच ।
हे नाथ रमणश्रेष्ठ विदग्ध रसिकेश्वर ।

(क, इतः पूर्व—इत्येवमुक्त्वा स विधिर्जगाम पुष्कराद्
शब्दम् । एतदर्थमधिकं वचिन् पुस्तके पठ्यते ।

दशनं देहि मां वस्यो निमग्नं शोकसागरे ॥ २६
 विग्रहकेषूदकेषु रम्ये चन्दनकानने ।
 पुष्पभद्रानदीतीरे पुष्पोद्याने मनोहरे ॥ २७
 चन्दनाचलसान्निध्ये चार्चन्दनकानने ।
 पुष्पचन्दनतल्पे च चन्दनानिलवासिते ॥ २८
 गन्धमादनशैलेकदेशे रम्ये नदीतटे ।
 पुंस्कोकिलनिनादे च मालतीजलशालिनि ॥ २९
 श्रीशैले श्रीवने दिव्ये श्रीनिवासनिधिविते ।
 श्रीयुक्ते श्रीपदाभोजे पूतेऽच्युतकृते शुभे ॥ ३०
 पुरा या या कृता क्रोडा वसन्ते रहसि लया ।
 मया च दुर्हृदा साङ्गं तथा च दूयते मनः ॥ ३१
 सुधातुल्येन वचसा सिक्ताहञ्च पुरा लया ।
 दूयते सततं तेन परमात्मातिदारुणम् ॥ ३२
 साधुना सह संसर्गो वैकुण्ठादपि दुर्लभः ।
 अहो ततोऽतिविच्छेदो मरणादपि दुष्करः ॥ ३३
 तस्मात्तेषाञ्च विच्छेदः साधुशोककरः परः ।
 ततोऽपि वन्धुविच्छेदः शोकः परमदारुणः ॥ ३४
 ततोऽपत्यवियोगो हि मरणादतिरिच्यते ।
 सर्व्वस्मात् पतिभेदो हि तत्परं नास्ति सङ्कटम् ॥ ३५
 शयने भोजने स्नाने स्वप्ने जागरणोऽपि च ।
 स्वामिविच्छेददुःखं हि नूननूतं दिने दिने ॥ ३६
 सर्व्वशोकं विस्मरेत् स्त्री स्वामिसंयोगमात्रतः ।
 वन्धुमन्यं न पश्यामि यं दृष्ट्वा विस्मरेत् पतिम् ॥ ३७
 नातो विप्रिष्टं पश्यामि बान्धवं स्वामिना विना ।
 साध्वीनां कुलजातानामित्याह कमलोद्भवः ॥ ३८
 हे द्विगीशाय दिक्पाला हे धर्मं हे प्रजापते ।
 गिरौश कमलाकान्त पतिदानञ्च देहि मे ॥ ३९
 इत्युक्त्वा विरहात्तां सा कन्या चित्ररथस्य च ।
 मूर्च्छां संप्राप तत्रैव दुर्गमे गहने वने ॥ ४०
 विचेतना तत्र तस्थौ कान्तं कृत्वा स्ववचसि ।
 परिपूर्णं दिवानन्तं सर्व्वं देवैश्च रक्षिता ॥ ४१
 प्रभाते चेतनां प्राप्य विललाप भयं मुहुः ।
 इत्युवाच पुनस्तत्र हरिं सम्बोध्य सा सती ॥ ४२
 मालावत्युवाच ।
 हे कृष्ण जगतां नाथ नाथ नाहं जगदहः ।
 त्वमेव जगतां पाता मां न पाहि कथं प्रभो ॥ ४३
 अयं भर्तास्य भार्याहं ममेति तव मायया ।

त्वमेव वास्तवो भर्ता सर्व्वेषां सर्व्वकारणम् ॥ ४४
 गन्धर्व्वः कर्मणा कान्तः कान्ताहमस्य कर्मणा ।
 क्व गतः कर्मभोगान्ते कुत्र संस्थाप्य मां प्रियाम् ॥ ४५
 को वा कस्याः पतिः पुत्रः का वा कस्य प्रिया प्रभो ।
 संयुनक्ति विधाता च विद्युनक्ति च कर्मणा ॥ ४६
 संयोगे परमानन्दो वियोगे प्राणसङ्कटः ।
 शश्वज्जगति मूर्खस्य नात्मारामस्य निश्चितम् ॥ ४७
 नश्वरो विषयः सत्यं भोगस्य बान्धवो भुवि ।
 स्वयं त्यक्तः सुखायैव दुःखाय त्याजितः परैः ॥ ४८
 तस्मात् सन्तः स्वयं त्यक्त्वा परमैश्वर्य्यमौषितम् ।
 ध्यायन्ते सन्ततं कृष्ण-पादपदां निरापदम् ॥ ४९
 सर्व्वत्र ज्ञानिनः सन्तः का स्त्री ज्ञानवती भुवि ।
 ततो मह्यं विमूढायै दातुमर्हसि वाञ्छितम् ॥ ५०
 न मे वाञ्छामरत्ने च शक्रत्वे मोक्षवर्त्मनि ।
 इमं कान्तं वरं देहि चतुर्व्वर्गकरं परम् ॥ ५१
 यावती कामिनीजातिजगत्यां जगदीश्वर ।
 कस्येचिन्नहि दत्तश्च तेन धात्रेदृशः पतिः ॥ ५२
 तस्मै दत्ता गुणाः सर्व्वे रूपानि विविधानि च ।
 सुशीलानि च सर्व्वानि चामरत्नं विना हरे ॥ ५३
 रूपेण च गुणेनैव तेजसा विक्रमेण च ।
 ज्ञानेन शान्त्या सन्तुष्ट्या हरितुल्यः प्रभुर्म्मम ॥ ५४
 हरिभक्तो हरिसमो गाम्भीर्य्यं सागरो यथा ।
 दीप्तिमान् सूर्य्यतुल्यश्च शुद्धो वह्निमस्तथा ॥ ५५
 चन्द्रतुल्यसुदृश्यश्च कन्दर्पसमसुन्दरः ।
 बुद्ध्या बृहस्पतिसमः काव्ये कविसमस्तथा ॥ ५६
 वाणीव सर्व्वशास्त्रज्ञः प्रतिभायां भृगोरिव ।
 कुवेरतुल्यो धनवान् महान् दाता मनोरिव ॥ ५७
 धर्मं धर्मसमो धर्म्मो सत्ये सत्यव्रताधिकः ।
 कुमारतुल्यस्तपसा स्वाचारो ब्रह्मणा समः ॥ ५८
 ऐश्वर्य्यं शक्रतुल्यश्च सहिष्णुः पृथिवीसमः ।
 एवम्भूतो मृतः कान्तः प्राणा यान्ति न मे कथम् ॥ ५९
 अरे सुरा यज्ञभाजो हृतं भोक्तुं क्षमा भुवि ।
 क्षणेनायज्ञभाजश्च करिष्यामि च लीलया ॥ ६०
 नारायण जगत्कान्त नाहमेव जगदहः ।
 शीघ्रं जीवय मत्कान्तमन्यथा त्वां शपाम्यहम् ॥ ६१
 प्रजापते पुत्रभापात् त्वमपूज्यो महीतले ।
 तवैवानधिकारित्वं करिष्याम्यधुना भवे ॥ ६२

हे शम्भो ज्ञानलोपस्ते करिष्यामि शपेन च ।
 धर्मलोपञ्च धर्मस्य करिष्याम्यवलीलया ॥ ६३
 यमाधिकारं दूरञ्च करिष्यामि न संशयः ।
 सत्यं कालं शपिष्यामि मृत्युकन्यां सुनिष्ठुराम् ॥ ६४
 शपामि सर्वान्नैव जरां व्याधिं विनाशुना ।
 व्याधिना जरया मृत्युर्न ह्यभूच्च पतेर्मम ॥ ६५
 इत्युक्त्वा कौशिकीतीरं जगाम शम्भुमेव तान् ।
 मालावती महासाध्वी शवं कृत्वा स्ववक्षसि ॥ ६६
 तां शम्भुमुद्यतां दृष्ट्वा ब्रह्मा देवपुरोगमः ।
 जगाम शरणं विष्णुं तीरं क्षीरपयोनिधेः ॥ ६७
 तत्र स्नात्वा च तुष्टाव परमात्मानमीश्वरम् ।
 विष्णुं ब्रह्मा जगत्कान्तमभीतं तच्च भीतवत् ॥ ६८
 ब्रह्मोवाच ।

उपवर्हणपत्नी सा कन्या चित्ररथस्य च ।
 कान्तहेतोश्च मां देवान् शपेत् त्वं रक्ष माधव ॥ ६९
 स्मरन्ति साधवः सन्तो जपन्ति योगिनो मुदा ।
 स्वप्ने जागरणे चैव सर्वकार्येषु माधवम् ॥ ७०
 शरणागतदीनार्त्त-परित्राणपरायण ।
 रक्ष रक्ष हृषीकेश ब्रजामः शरणं वयम् ॥ ७१
 पूजा मे पुत्रशपेन विहता साम्प्रतं प्रभो ।
 अधिकारहतं माञ्च करोति मालती सती ॥ ७२
 सर्वाधिकारो ब्रह्माण्डे लया दत्तः पुरा प्रभो ।
 सम्पदेतादृशी नाथ यास्यत्येवाधुना मम ॥ ७३
 महादेव उवाच ।

लया दत्तं महाज्ञानं गुप्तं सर्वेषु दुर्लभम् ।
 शतमन्वन्तरतपःफलेन पुष्करे पुरा ॥ ७४
 येष्वर्थं वा धनं वापि विद्या वा विक्रमोऽथवा ।
 ज्ञानस्य परमार्थस्य कलां नार्हति षोडशीम् ॥ ७५
 सर्वाज्ञातं सर्वगुप्तमतीव दुर्लभं परम् ।
 मम तत्त्वज्ञानरत्नं शपेन याति योषितः ॥ ७६
 अहो पतिव्रतातेजः सर्वेषां तेजसां परम् ।
 तेजोबलेन दग्धं मां रक्ष रक्ष हरे हरे ॥ ७७
 धर्म उवाच ।

सर्वरत्नात् परं रत्नं धर्म एव सनातनः ।
 यास्यत्येवंविधो धर्मस्त्वया दत्तः पुरा प्रभो ॥ ७८
 सप्तमन्वन्तरतपःफलेन परमेश्वर ।
 प्राप्नो धर्मोऽधुना याति शपेन योषितः प्रभो ॥ ७९

देवा जघ्नुः ।

यज्ञभाजो वृत्तभुजो वयमेव लया कृताः ।
 योषिच्छापेन तत् सर्वमधुना याति माधव ॥ ८०
 इत्युक्त्वा संयताः सर्वे तस्थुस्तत्र भयार्द्रिताः ।
 एतस्मिन्नन्तरेऽकस्माद्वाग्बभूवाशरीरिणी ॥ ८१
 यूयं गच्छत तन्मूलं विप्ररूपी जनाईनः ।
 पश्चाद्वयास्यति शान्त्यर्थमिति वो रक्षणेय च ॥ ८२
 शुक्ला तहचनं देवाः प्रहृष्टमानसोन्मुखाः ।
 जम्भुर्मांलावतीस्थानं कौशिकीतीरमीश्वराः ॥ ८३
 तामेव ददृशुर्देवा देवीं मालावतीं सतीम् ।
 रत्नसारैर्नभ्रप्राभिरुज्ज्वलां कमलाकलाम् ॥ ८४
 वज्रिशुद्धांशुकाधानां सिन्दूरविन्दुभूषिताम् ।
 शरच्चन्द्रप्रभां भान्तां द्योतयन्तीं दिग्दक्षिणा ॥ ८५
 पतिसेवामहद्वर्त्म-चिरसञ्चिततेजसा ।
 प्रज्वलन्तीं सुप्रदीपशिखां वज्जेरिवोत्तमाम् ॥ ८६
 योगासनं कुर्वतीञ्च शववक्षःस्थलस्थिताम् ।
 सुरम्यां स्वामिनो वीणां(क) विभ्रतीं दक्षिणे करे ८७
 तर्ज्जन्यङ्गुष्ठकोटिभ्यां शुद्धस्फटिकमालिकाम् ।
 भक्त्या स्नेहेन कान्तस्य विभ्रतीं योगमुद्रया ॥ ८८
 चारुचम्पकवर्णाभां विम्बोष्ठीं रत्नमालिनीम् ।
 यथा षोडशवर्षीयां शश्वत्सुस्थिरयौवनाम् ॥ ८९
 वृहन्नितम्बभारार्त्तां पीनश्रोणिपयोधराम् ।
 पश्यन्तीं शवमीशस्य शुभदृष्ट्या पुनः पुनः ॥ ९०
 एवमभूताञ्च तां दृष्ट्वा देवास्ते विस्मयं ययुः ।
 स्थगिताश्च क्षणं तत्र धार्मिका धर्मभीरवः ॥ ९१
 इति श्रीब्रह्मवैवर्ते महापुराणे ब्रह्मखण्डे सौति-
 शौनक-संवादे मालावतीविलापो नाम
 त्रयोदशोऽध्यायः ॥ १३ ॥

चतुर्दशोऽध्यायः ।

सौतिस्वाच ।

तत्र स्थिला क्षणं देवा ब्रह्मेशानपुरोगमाः ।
 ययुर्मांलावतीमूलं परं मङ्गलदायकाः ॥ १
 मालावती सुरान् दृष्ट्वा प्रणनाम पतिव्रता ।
 सरोद कान्तं संस्थाप्य देवानां सन्निधौ मुने ॥ २

(क) विभ्रतीमित्यादिचरणचतुर्थं कचित् पुस्तके नास्ति ।

एतस्मिन्नन्तरे तत्र कश्चिद्ब्राह्मणवालकः ।
आजगाम सुराणाञ्च सभामतिमनोहरः ॥ ३
दण्डी च्छूत्री शुक्लवासा विभ्रत्तिलकमुज्ज्वलम् ।
दीर्घपुस्तकहस्तश्च सुप्रशान्तश्च सञ्चितः ॥ ४
चन्दनोक्षितसर्वाङ्गः प्रज्वलन् ब्रह्मतेजसा ।
सुरान् संभाष्य तत्रैव विस्मितान् विष्णुमायया ॥ ५
तत्रोवास सभामध्ये तारामध्ये यथा शशी ।
उवाच देवान् सर्वांश्च मातलीञ्च विचक्षणः ॥ ६

ब्राह्मण उवाच ।

कथमत्र सुराः सर्वे ब्रह्मेशानपुरोगमाः ।
स्वयं विधाता जगतां स्रष्टात्र केन कर्मणा ॥ ७
सर्वब्रह्माण्डसंहर्ता शम्भुरत्र स्वयं विभुः ।
अहो त्रिजगतां साक्षी धर्मश्च सर्वकर्मणाम् ॥ ८
कथं रविः कथं चन्द्रः कथमत्र ज्ञताशनः ।
कथं कालो मृत्युकन्या कथं वात्र यमादयः ॥ ९
हे मालावति लत्फ्रीडे श्वः कस्तोऽतिशुश्रूषितः ।
जीवितायाः कथं मूले योषितश्च पुमान् श्वः ॥ १०
इत्युक्त्वा तांश्च तां (क) विप्रो विरराम सभातले ।
मालावती तं प्रणम्य समुवाच विचक्षणम् ॥ ११

मालावत्युवाच ।

आनन्दपूर्वकं वन्दे विप्ररूपं जनार्दनम् ।
तुष्टा देवा हरिस्तुष्टो यस्य पुष्पजलेन च ॥ १२
अवधानं कुरु विभो शोकार्त्ताया निवेदने ।
समा कृपा सतां शश्वदुद्योग्यायोग्ये कृपावताम् ॥ १३
उपवर्चणभार्याऽहं कन्या चित्ररथस्य च ।
सर्वं मालावतीं कृत्वा वदन्ति विप्रपुङ्गव ॥ १४
दिव्यं लक्षयुगं प्रायः (ख) स्थाने स्थाने मनोहरे ।
कृता क्रीडा च स्वच्छन्दमनेन स्वामिना सह ॥ १५
प्रिये स्नेहे हि साध्वीनां यावान् विप्रेन्द्र योषिताम्
सर्वं शास्त्रानुसारेण जानासित्वं विचक्षण ॥ १६
अकस्माद् ब्रह्मणः शापात् प्राणांस्तत्याज मत्पतिः ।
देवानुद्दिश्य विलपे यथा जीवति मत्पतिः ॥ १७
स्वकार्यसाधने सर्वं व्यग्राश्च जगतीतले ।
भावाभावं न जानन्ति केवलं स्वार्थतत्पराः ॥ १८
सुखं दुःखं भयं शोकः सन्तापः कर्मणां दृणाम् ।

(क) तां सतीमिति वा पाठः ।

(ख) रम्ये इति बहुसम्मतः पाठः ।

ऐश्वर्यं परमानन्दो जन्ममृत्युश्च मोक्षणम् ॥ १९
देवाश्च सर्वजनका दातारः कर्मणां फलम् ।
कर्त्तारः कर्मवृक्षाणां मूलोच्छेदश्च लीलया ॥ २०
न हि देवात् परो बन्धुर्न हि देवात् परो बली ।
दयावान् न हि देवाच्च न च दाता ततः परः ॥ २१
सर्वान् देवानहं याचि पतिदानं ममेप्सितम् ।
धर्मार्थकाममोक्षाणां फलदांश्च सुरद्रुमान् ॥ २२
यदि दास्यन्ति देवा मे कान्तदानं यथेप्सितम् ।
भद्रं तदान्यथा तेभ्यो दास्यामि स्त्रीवधं ध्रुवम् ॥ २३
शपिष्यामि च सर्वांश्च दारुणं दुर्निवारकम् ।
दुनिवार्यः सतीशापस्तपसा केन वार्यते ॥ २४
इत्युक्त्वा मालती साध्वी शोकार्त्ता सुरसंसदि ।
विरराम दिजयेष्ठस्तामुवाच च शौनक ॥ २५

ब्राह्मण उवाच ।

कर्मणां फलदातारो देवाः सत्यञ्च मालति ।
न सद्यः सुचिरेणैव धान्यं कृषकवन्तृणाम् ॥ ६
गृही च कृषकद्वारा क्षेत्रे धान्यं वपेत् सति ।
तद्दुहरो भवेत् काले काले वृद्धः फलत्यपि ॥ २७
काले सुपक्वं भवति काले प्राप्नोति तद्गृही ।
एवं सर्वं समुन्नेयं चिरेण कर्मणः फलम् ॥ २८
अष्टौ वपति संसारे गृहस्थो विष्णुमायया ।
काले तद्दुहरो वृद्धः काले प्राप्नोति तत्फलम् ॥ २९
पुण्यवान् पुण्यभूमौ च करोति सुचिरं तपः ।
तेषाञ्च फलदातारो देवाः सत्यं न संशयः ॥ ३०
ब्राह्मणानां सुखे क्षेत्रे श्रेष्ठे चान्नजलं पयः (क) ।
यो यज्जुहोति भक्त्या च स तत् प्राप्नोति निश्चितम् ॥ ३१
न बलं न च सौन्दर्यं नैश्वर्यं न धनं सुतः ।
नैव स्त्री न च सत्क्रान्तः किं भवेत् तपसा विना ॥ ३२
सेवते प्रकृतिं यो हि भक्त्या जन्मनि जन्मनि ।
स लभेत् सुन्दरीं कान्तां विनीताञ्च गुणान्विताम् ॥ ३३
श्रियञ्च निश्चलां पुत्रं पौत्रं भूमिं बलं प्रजाम् ।
प्रकृतेश्च वरेणैव लभेद्भक्तोऽवलीलया ॥ ३४
शिवं शिवस्वरूपञ्च शिवदं शिवकारणम् ।
ज्ञानानन्दं महात्मानं परं मृत्युञ्जयं परम् ॥ ३५
तमीशं सेवते यो हि भक्त्या जन्मनि जन्मनि ।
पुमान् प्राप्नोति सत्क्रान्तां कामिनीचापिसत्पतिम् ॥ ३६

(क) शूषर एव च इति वा पाठः ।

विद्यां ज्ञानं सुकवितां पुत्रं पौत्रं परां श्रियम् ।
 बलं धनं विक्रमञ्च लभेत् स तद्वरेण च ॥ ३७
 ब्रह्माणं भजते यो हि लभेत् सोऽपि प्रजां श्रियम् ।
 विद्यामैश्वर्यमानन्दं वरेण ब्रह्मणो नरः ॥ ३८
 यो नरो भजते भक्त्या दीननाथं दिनेश्वरम् ।
 विद्यामारोग्यमानन्दं धनं पुत्रं लभेद्भुवम् ॥ ३९
 गणेश्वरं यो भजते देवदेवं सनातनम् ।
 सर्वाग्रपूज्यं सर्व्वं भक्त्या जन्मनि जन्मनि ॥ ४०
 विघ्ननाशो भवेत् तस्य स्वप्ने जागरणेऽनिशम् ।
 परमानन्दमैश्वर्य्यं पुत्रं पौत्रं धनं प्रजाः ॥ ४१
 ज्ञानं विद्यां सुकवितां लभते तद्वरेण च ।
 भजते यो हि विष्णुञ्च लक्ष्मीकान्तं सुरेश्वरम् ॥ ४२
 वरार्थी चेन्नभेत् सर्व्वं निर्वाणमन्यथा भुवम् ।
 शान्तं निषेव्य पातारं सत्यं सत्यं लभेन्नरः ॥ ४३
 सर्व्वं तपः सर्व्वधर्मं यशः कीर्त्तिमनुत्तमाम् ।
 विष्णुं निषेव्य सर्व्वं यो मूढो लभते वरम् ॥ ४४
 विडम्बितो विधात्रासौ मोहितो विष्णुमायया ।
 माया नारायणीशाना सर्व्वप्रकृतिरीश्वरौ ॥ ४५
 सा कृपां कुरुते यञ्च विष्णुमन्त्रं ददाति तम् ।
 धर्मं यो भजते धर्म्मिं सर्व्वधर्मं लभेद्भुवम् ॥ ४६
 इह लोके सुखं भुक्त्वा याति विष्णोः परं पदम् ।
 यो देवं भजेद्भक्त्या स चादौ लभते च तम् ॥ ४७
 काले पश्चात्तेन साहं परं विष्णोः पदं लभेत् ।
 श्रीकृष्णं भजते यो हि निर्गुणं प्रकृतेः परम् ॥ ४८
 ब्रह्मविष्णुशिवादीनां सेव्यं वीजं परात्परम् ।
 अक्षरं परमं ब्रह्म भगवन्तं सनातनम् ॥ ४९
 साकारञ्च निराकारं ज्योतिः स्वेच्छामयं विभुम् ।
 सर्वाधारञ्च सर्व्वं परमानन्दमीश्वरम् ॥ ५०
 निर्लिप्तं साक्षिरूपञ्च भक्तानुग्रहविग्रहम् ।
 जीवन्मुक्तः स सत्यं हि न वरं लभते सुधीः ॥ ५१
 स सर्व्वं मन्यते तुच्छं सालोक्यादि चतुष्टयम् ।
 ब्रह्मत्वममरत्वं वा मोक्षं यत् तुच्छवत् सति ॥ ५२
 ऐश्वर्य्यं लोद्वृतुल्यञ्च नश्वरं चैव मन्यते ।
 इन्द्रलञ्च मनुलञ्च चिरजीविलमेव वा ॥ ५३
 जलवुद्बुद्बुद्ध्या चातितुच्छं न गण्यते ।
 स्वप्ने जागरणे वापि शश्वत् सेवाञ्च वाञ्छति ॥ ५४
 दास्यं विना न याचित श्रीकृष्णस्य पदं परम् ।

तत्पादाब्जे दृढां भक्तिं लब्ध्वा पूणो निरन्तरम् ॥ ५५
 परिपूर्णतमं ब्रह्म निषेव्य सुस्थिरः सदा ।
 आत्मनः कुलकोटिञ्च शतं मातामहस्य च ॥ ५६
 श्वशुरस्य शतं पूर्व्वमुद्वृत्य चावलीलया ।
 दासं दासीं प्रभुं भार्यां पुत्रादपि परं शतम् ॥ ५७
 उद्धरेत् कृष्णभक्तश्च गोलोकं याति निश्चितम् ।
 तावद्गर्भं वसेत् कामी तावती यमयातना ॥ ५८
 तावद्गृही च भोगार्थी यावत् कृष्णं न सेवते ।
 गुरुवक्त्रादिष्णुमन्त्रो यस्य कर्णं प्रविश्यति ॥ ५९
 यमस्तल्लिखनं दूरं करोति तत्क्षणं भिया ।
 मधुपर्क्षादिकं ब्रह्मा पुरैव तन्नियोजयेत् ॥ ६०
 अहो विलङ्घ्य मल्लोकं मार्गणानेन यास्यति ।
 तस्य वै निष्कृतिर्नास्ति कल्पकोटिशतैरपि ॥ ६१
 दुरितानि च भीतानि कोटिजन्मकृतानि च ।
 तं विहाय पलायन्ते वेनतेयं यथोरगाः ॥ ६२
 पुरातनं कृतं कर्म यद्वयत् तस्य शुभाशुभम् ।
 क्षिनन्ति कृष्णचक्रेण तीक्ष्णधारेण सन्ततम् ॥ ६३
 तं विहाय जरा मृत्युर्याति चक्रभिया सति ।
 अन्यथा शतखण्डं तां कुरुते च सुदर्शनः ॥ ६४
 निःशङ्को याति गोलोकं विहाय मानवीं तनुम् ।
 गत्वा दिव्यां तनुं धृत्वा श्रीकृष्णं सेवते सदा ॥ ६५
 यावत् कृष्णो हि गोलोके तावद्भक्तो वसेत् सदा ।
 निमेषं मन्यते दासो नश्वरं ब्रह्मणो वयः ॥ ६६
 इति श्रीब्रह्मवैवर्त महापुराणे ब्रह्मखण्डे सौति-
 शौनक-संवादे ब्राह्मण-मालावतीसंवादे
 चतुर्दशोऽध्यायः ॥ १४ ॥

पञ्चदशोऽध्यायः ।

ब्राह्मण उवाच ।

केन रोगेण हि मृतोऽधुना साध्वि तव प्रियः ।
 सर्व्वरोगचिकित्साञ्च जानामि च चिकित्सकः ॥ १
 मृततुल्यं मृतं रोगात् सप्ताहाभ्यन्तरे सति ।
 महाज्ञानेन तं जीवं जीवयाम्यवलीलया ॥ २
 जरां मृत्युं यमं कालं व्याधिमानौय तत्पुरः ।
 निवध्य दातुं शक्तोऽहं व्याधौ बह्ना पशुं यथा ॥ ३
 यतो न सञ्चरेद्द्व्याधिर्देहेषु देहधारिणाम् ।

व्याधीनां कारणं यद्वयत् सर्वं जानामि सुन्दरि ॥ ४
यनो न सञ्चरेद्व्याधिवीजं दुष्टममङ्गलम् ।
तदुपायं विजानामि शास्त्रतत्त्वानुसारतः ॥ ५
यो वा योगेन खेदेन देहत्यागं करोति च ।
तस्य तं जीवनीपायं जानामि योगधर्मतः ॥ ६
ब्राह्मणस्य वचः श्रुत्वा स्फीता मालावती सती ।
सस्मिता स्निग्धचित्ता सा तमुवाच प्रहर्षिता ॥ ७
मालावत्युवाच ।
अहो श्रुतं किमाश्चर्यं वचनं बालवक्त्रतः ।
वयसाऽतिशिशुर्दृष्टो ज्ञानं योगविदां परम् ॥ ८
त्वया कृता प्रतिज्ञा च कान्तं जीवयितुं क्षमः ।
विपरीतं न सद्वाक्यं तत्क्षणं जीवितः पतिः ॥ ९
जीवयिष्यसि मत्कान्तं पथादेदविदां वरः ।
यद्वयत् पृच्छामि सन्देहात्तद्भवान् वक्तुमर्हति ॥ १०
सभायां जीविते कान्ते तस्य तीव्रस्य सन्निधौ ।
त्वं हि प्रष्टुं न शक्ताहं विद्यमाने मदीश्वरे ॥ ११
एते ब्रह्मादयो देवा विद्यमानाश्च संसृदि ।
त्वञ्च वेदविदां श्रेष्ठो न च कश्चिन्मदीश्वरः ॥ १२
नारीं रक्षति भर्ता चेत् न कोऽपि खण्डितुं क्षमः ।
शास्तिं करोति यदि स न कोऽपि रक्षिता भुवि ॥ १३
एवं देवेषु नो शक्तिः शक्ते वा ब्रह्मरुद्रयोः ।
स्त्रीपुंश्चावयवोद्वयः स्वामी कर्त्ता च योषिताम् ॥ १४
स्वामी कर्त्ता च हर्त्ता च शास्ता पोष्टा च रक्षिता ।
अभीष्टदेवः पूज्यश्च न शुरुः स्वामिनः परः ॥ १५
कन्या सत्कुलजाता वा सा कान्तवशवर्त्तिनी ।
या स्वतन्त्रा च सा दुष्टा स्वभावात् कुलटा ध्रुवम् ॥ १६
दुष्टा परपुमांसञ्च सेवते वा नराधमा ।
सा निन्दति पतिं शश्वदसहंशप्रसूतिका ॥ १७
उपवर्हणभार्याहं कन्या चित्ररथस्य च ।
वधूर्गन्धर्वराजस्य कान्तभक्ता सदा हिज ॥ १८
सर्वकालयितुं शक्तस्त्वञ्च वेदविदां वर ।
कालं यमं मृत्युकन्यां मदभ्यासं समानय ॥ १९
मालावतीवचः श्रुत्वा विप्रो वेदविदां वरः ।
सभामध्ये समाहूय तान् प्रत्यक्षं चकार ह ॥ २०
देदर्शं मृत्युकन्याञ्च प्रथमं मालती सती । (क)

कृष्णवर्णां घोररूपां रक्ताम्बरधरां वराम् ॥ २१
सस्मितां षड्भुजां शान्तां दयायुक्तां महासतीम् ।
कालस्य स्वामिनो वामे चतुःषष्टिसुतान्विताम् ॥ २२
कालं नारायणांश्च ददर्श सुरता सती ।
महोग्ररूपं विकटं ग्रीष्मसूर्यसमप्रभम् ॥ २३
षड्वक्त्रं षोडशभुजं चतुर्विंशतिलोचनम् ।
षट्पादं कृष्णवर्णञ्च रक्ताम्बरधरं परम् ॥ २४
देवस्य देवं विकृतं सर्वसंहाररूपिणम् ।
कालाधिदेवं सर्वेशं भगवन्तं सनातनम् ॥ २५
ईशद्वयास्यप्रसन्नास्यमक्षमालाकरं वरम् ।
जपन्तं परमं ब्रह्म कृष्णमात्मानमीश्वरम् ॥ २६
सती ददर्श पुरतो व्याधिसंधान् सुदुर्जयान् ।
वयसातिमहावृद्धान् स्तनन्धान् मातृसन्निधौ ॥ २७
स्थलपादं कृष्णवर्णं धर्मिष्ठं रविनन्दनम् ।
जपन्तं परमं ब्रह्म भगवन्तं सनातनम् ॥ २८
धर्माधर्मविचारज्ञं परं धर्मस्वरूपिणम् ।
पापिनामपि शास्तारं ददर्श पुरतो यमम् ॥ २९
ताञ्च दृष्ट्वा च निःशङ्का पप्रच्छ प्रथमं यमम् ।
मालावती महासाध्वी प्रहृष्टवदनेक्षणा ॥ ३०
मालावत्युवाच ।
हे धर्मराज धर्मिष्ठ धर्मशास्त्रविशारद ।
कालव्यतिक्रमे कान्तं कथं हरसि मे विभो ॥ ३१
यम उवाच ।
अप्राप्तकालो म्रियते न कश्चिज्जगतीतले ।
ईश्वराज्ञां विना साध्वि नामृतं चालयाम्यहम् ॥ ३२
अहं कालो मृत्युकन्या व्याधयंश्च सुदुर्जयाः ।
निषिकेण प्राप्तकालं कालयन्तीश्वराज्ञया ॥ ३३
मृत्युकन्या विचारज्ञा यं प्राप्नोति निषिकतः ।
तमहं कालयाम्येव पृच्छ तां केन हेतुना ॥ ३४
मालावत्युवाच ।
त्वमपि स्त्री मृत्युकन्या जानासि स्वामिवेदनम् ।
कथं हरसि मत्कान्तं जीवितायां मयि प्रिये ॥ ३५
मृत्युकन्योवाच ।
पुरा विश्वसृजा सृष्टाप्यहमेवात्र कर्मणि ।

समप्रभाम् । षड्वक्त्रां षोडशभुजां चतुर्विंशतिलोचनम् ।
षट्पादां कृष्णवर्णांश्च रक्ताम्बरधरां वराम् इति पाठः कश्चित्
पुस्तके वर्त्तते । स च महोग्ररूपं विकटमित्यादिस्थानीयः ।

(क) प्रथमं मालती सतीत्यनन्तरं कृष्णवर्णमित्यादि
चरणायकं नास्ति, किन्तु महोग्ररूपां विकटां ग्रीष्मसूर्य-

न च क्षमा परित्यक्तं बहूना तपसा सति ॥ ३६
 सती सतीनां मध्ये च काचित्तेजस्विनी वरा ।
 मामेव भक्षसात् कर्तुं क्षमा यदि भवेद्भवे ॥ ३७
 सर्वापच्छान्तिरेवेह तदा भवति सुन्दरि ।
 पुत्राणां स्वामिनः पश्चाद् भविता यज्ञविधति ॥ ३८
 कालेन प्रेरिताऽहं मत्पुत्रा व्याधयश्च वै ।
 न मत्पुत्रानां दोषश्च न च मे शृणु निश्चितम् ॥ ३९
 पृच्छ कालं महात्मानं धर्मज्ञं धर्मसंसदि ।
 तदा यदुचितं भद्रे तत् करिष्यसि निश्चितम् ॥ ४०

मालावत्युवाच ।

हे काल कर्मणां साच्चिन् कर्मरूप सनातन ।
 नारायणांश्च भगवन् नमस्तुभ्यं पराय च ॥ ४१
 कथं हरसि मत्कान्तं जीवितायां मयि प्रभो ।
 जानासि सर्वदुःखञ्च सर्वं शस्त्रं कृपानिधे ॥ ४२

कालपुरुष उवाच ।

को वाऽहं को यमः का च मृत्युकन्या च व्याधयः ।
 वयं भ्रमामः सततमीशाज्ञापरिपालकाः ॥ ४३
 यस्य सृष्टा च प्रकृतिर्ब्रह्मविष्णुशिवादयः ।
 सुरा मुनीन्द्रा मनवो मानवाः सर्वजन्तवः ॥ ४४
 ध्यायन्ते तत्पदाभ्यो जं योगिनश्च विचक्षणाः ।
 जपन्ति शस्त्रनामानि पुण्यानि परमात्मनः ॥ ४५
 यज्ञयाहाति वातोऽयं सूर्यस्तपति यज्ञयात् ।
 सृष्टा ब्रह्माज्ञया यस्य पाता विष्णुयदाज्ञया ॥ ४६
 हर्ता शङ्करः सर्वजगतां यस्य शासनात् ।
 धर्मश्च कर्मणां साक्षी यस्याज्ञापरिपालकः ॥ ४७
 राशिचक्रं ग्रहाः सर्वं भ्रमन्ति यस्य शासनात् ।
 दिगीशायैव दिक्पाला यस्याज्ञापरिपालकाः ॥ ४८
 यस्याज्ञया च तरवः पुष्पाणि च फलानि च ।
 विभ्रत्येव ददत्येव काले मालावती-सति ॥ ४९
 यस्याज्ञया जलाधाराः सर्वाधारा वसुधरा ।
 क्षमावती च पृथिवी कम्पिता च भयेन च ॥ ५०
 सहसा मोहिता माया मायया यस्य सन्ततम् ।
 सर्वप्रसूया प्रकृतिः सा भीता यज्ञयादहो ॥ ५१
 यस्यान्तं न विदुर्वेदा वस्तूनां भावगा अपि ।
 पुराणानि च सर्वाणि यस्यैव स्तुतिपाठकाः ॥ ५२
 यस्य नाम विधिर्विष्णुः सेवते सुमहान् विराट् ।
 षोडशांशो भगवतः स एव तेजसो विभोः ॥ ५३

सर्वेश्वरः कालकालो मृत्योर्मृत्युः परात्परः ।
 सर्वविघ्नविनाशाय तं कृष्णं परिचिन्तय ॥ ५४
 सर्वाभीष्टञ्च भर्तारं प्रदास्यति कृपानिधिः ।
 इमे यत्प्रेरिताः सर्वे स दाता सर्वसम्पदाम् ॥ ५५
 इत्युक्त्वा कालपुरुषो विरराम च शौनक ।
 कथां कथितुमारेभे पुनरेव तु ब्राह्मणः ॥ ५६
 इति श्रीब्रह्मवैवर्त महापुराणे ब्रह्मखण्डे
 मालावती-कालपुरुषसंवादे
 पञ्चदशोऽध्यायः ॥ १५ ॥

षोडशोऽध्यायः ।

ब्राह्मण उवाच ।

पृष्टः कालो यमो मृत्युकन्या व्याधिगणा अहो ।
 कस्तेऽधुना च सन्देहस्तं पृच्छ कन्यके शुभे ॥ १
 ब्राह्मणस्य वचः श्रुत्वा हृष्टा मालावती सती ।
 यन्मनोनिहितं प्रश्नं चकार जगदीश्वरम् ॥ २

मालावत्युवाच ।

लया यत्कथितो व्याधिः प्राणिनां प्राणहारकः ।
 तत्कारणञ्च विविधं सर्वं वेदे निक्षिपितम् ॥ ३
 यतो न सञ्चरेद्व्याधिर्दुर्निवारोऽशुभावहः ।
 तदुपायञ्च साकल्यं भवान् वक्तुमिहार्हति ॥ ४
 यद्ययत् पृष्टमपृष्टं वा ज्ञातमज्ञातमेव वा ।
 सर्वं कथय तद्भद्रं त्वं गुरुर्दीनवत्सलः ॥ ५
 मालावतीवचः श्रुत्वा विप्ररूपी जनार्दनः ।
 संहितां वक्तुमारेभे संहितार्थञ्च वैदिकीम् ॥ ६

ब्राह्मण उवाच ।

वन्दे तं सर्वतत्त्वज्ञं सर्वकारणकारणम् ।
 वेदवेदाङ्गवीजस्य वीजं श्रीकृष्णमीश्वरम् ॥ ७
 य ईशश्चतुरो वेदान् सृज्ये मङ्गलालयान् ।
 सर्वमङ्गलमङ्गल्यवीजरूपः सनातनः ॥ ८
 ऋग्यजुःसामायर्वाङ्मयान् दृष्ट्वा वेदान् प्रजापतिः ।
 विचिन्त्य तेषामर्थज्ञैवायुर्वेदं चकार सः ॥ ९
 कृत्वा तु पञ्चमं वेदं भास्कराय ददौ विभुः ।
 स्वतन्त्रसंहितां तस्माद्भास्करश्च चकार सः ॥ १०
 भास्करश्च स्वशिष्येभ्य आयुर्वेदं स्वसंहिताम् ।
 प्रददौ पाठयामास ते चक्रुः संहितास्ततः ॥ ११

तेषां नामानि विदुषां तन्त्राणि तत्कृतानि च ।
 व्याधिप्रणाशवीजानि साध्वि मत्तो निशामय ॥ १२
 धन्वन्तरिर्द्विवोदासः काशिराजोऽश्विनीसुतौ ।
 नकुलः सहदेवोऽर्कियप्रवर्णो जनको बुधः ॥ १३
 जावालो जाजलिः प्रैलः करथोऽगस्त्य एव च ।
 एते वेदाङ्गवेदज्ञाः षोडश व्याधिनाशकाः ॥ १४
 चिकित्सातत्त्वविज्ञानं नाम तन्त्रं मनोहरम् ।
 धन्वन्तरिश्च भगवान् चकार प्रथमे सति ॥ १५
 चिकित्सादर्शनं नाम द्विवोदासश्चकार सः ।
 चिकित्साकौमुदीं दिव्यां काशिराजश्चकार सः ॥ १६
 चिकित्सासारतन्त्रञ्च भ्रमन्नञ्चाश्विनीसुतौ ।
 तन्त्रं वैद्यकसर्वस्वं नकुलश्च चकार सः ॥ १७
 चकार सहदेवश्च व्याधिसिन्धुविमर्दनम् ।
 ज्ञानार्णवं महातन्त्रं यमराजश्चकार ह ॥ १८
 च्यवनो जीवदानञ्च चकार भगवानृषिः ।
 चकार जनको योगी वैद्यसन्देहभञ्जनम् ॥ १९
 सर्वसारं चन्द्रसुतो जावालस्तन्त्रसारकम् ।
 वेदाङ्गसारं तन्त्रञ्च चकार जाजलिर्मुनिः ॥ २०
 प्रैलो निदानं करथस्तन्त्रं सर्वधरं परम् ।
 द्वैधनिर्णयतन्त्रञ्च चकार कुम्भसम्भवः ॥ २१
 चिकित्साशास्त्रवीजानि तन्त्राख्येतानि षोडश ।
 व्याधिप्रणाशवीजानि बलाधानकराणि च ॥ २२
 मथिला ज्ञानमन्त्रेणैवायुर्वेदपयोनिधिम् ।
 ततस्तस्मादुदाजद्गुर्वननीतानि कोविदाः ॥ २३
 एतानि क्रमशो दृष्ट्वा दिव्यां भास्करसंहिताम् ।
 आयुर्वेदं सर्ववीजं सर्वं जानामि सुन्दरि ॥ २४
 व्याधेस्तत्र परिज्ञानं वेदनायाश्च निग्रहः ।
 एतद्देवस्य वैद्यत्वं न वैद्यः प्रभुरायुषः ॥ २५
 आयुर्वेदस्य विज्ञाता चिकित्सासु यथार्थवित् ।
 धम्मिष्ठश्च दयालुश्च तेन वैद्यः प्रकीर्तितः ॥ २६
 जनकः सर्वरोगाणां दुर्वारो दारुणो ज्वरः ।
 शिवभक्तश्च योगी च निष्ठुरो विकृताकृतिः ॥ २७
 भीमस्त्रिपादस्त्रिधिराः षड्भुजो नवलोचनः ।
 भस्मप्रहरणो रौद्रः कालान्तकयमोपमः ॥ २८
 मन्दाग्निस्तस्य जनको मन्दाग्नेजनकास्त्रयः ।
 पित्तश्लेष्मसमीराश्च प्राणिनां दुःखदायकाः ॥ २९
 वायुजः पित्तजश्चैव श्लेष्मजश्च तथैव च ।

ज्वरभेदाश्च त्रिविधाश्चतुर्थश्च त्रिदोषजः ॥ ३०
 पाण्डुश्च कामलः कुष्ठः शोथः भ्रीहा च शूलकः ।
 ज्वरातिसारग्रहणी-कासव्रणहलीमकाः ॥ ३१
 भूतकृच्छ्रश्च गुल्मश्च रक्तदोषविकारजः ।
 विषमेहश्च कुञ्जश्च गोदश्च गलगण्डकः ॥ ३२
 भ्रमरी सन्निपातश्च विस्मृचौ दारुणी सति ।
 एषां भेदप्रभेदेन चतुःषष्टी रुजः स्मृताः ॥ ३३
 मृत्युकन्यासुताश्चैते जरा तस्याश्च कन्यका ।
 जरा च भ्रातृभिः साङ्गं शश्वदुभ्रमति भूतलम् ॥ ३४
 एते चोपायवेत्तारं न गच्छन्ति च संयतम् ।
 पलायन्ते च तं दृष्ट्वा वैनतेयमिवोरगाः ॥ ३५
 चक्षुर्जलञ्च व्यायामः पादाधस्तौलमर्दनम् ।
 कर्णयोर्मूर्ध्नि तैलञ्च जराव्याधिविनाशनम् ॥ ३६
 वसन्ते भ्रमणं वक्त्रिसेवां स्वल्पं करोति रः ।
 बालाञ्च सेवते काले जरा तं नोपगच्छति ॥ ३७
 खातशीतोदकस्त्रायी सेवते चन्दनद्रवम् ।
 नोपयाति जरा तच्च निदाघेऽनिलसेवकम् ॥ ३८
 प्रातृष्णोदकस्त्रायी घनतोयं न सेवते ।
 समये च समाहारौ जरा तं नोपगच्छति ॥ ३९
 शरद्रौद्रं न गृह्णाति भ्रमणं तत्र वर्जयेत् ।
 खातस्त्रायी समाहारौ जरा तं नोपगच्छति ॥ ४०
 खातस्त्रायी च हेमन्ते काले वक्त्रिञ्च सेवते ।
 भुङ्क्ते नवान्नमुष्णञ्च जरा तं नोपगच्छति ॥ ४१
 शिशिरेऽंशुकवक्त्रिञ्च नवोष्णान्नञ्च सेवते ।
 य एवोष्णोदकस्त्रायी जरा तं नोपगच्छति ॥ ४२
 सद्यो मांसं नवान्नञ्च बाला स्त्री क्षीरभोजनम् ।
 घृतञ्च सेवते यो हि जरा तं नोपगच्छति ॥ ४३
 भुङ्क्ते सदनं क्षुल्लाले तृष्णायां पीयते जलम् ।
 नित्यं भुङ्क्ते च ताम्बूलं जरा तं नोपगच्छति ॥ ४४
 दधि हैयङ्गवीनञ्च नवनीतं तथा गुडम् ।
 नित्यं भुङ्क्ते संयमी यो जरा तं नोपगच्छति ॥ ४५
 शुष्कमांसं स्त्रियं वृद्धां बालाकं तरुणं दधि ।
 संसेवन्तं जरा याति प्रहृष्टा भ्रातृभिः सह ॥ ४६
 रात्रौ घे दधि सेवन्ते पुंश्चलीश्च रजरूलाः ।
 तानुपैति जरा हृष्टा भ्रातृभिः सह सुन्दरि ॥ ४७
 रजरूला च कुलटा चावीरा जारदूतिका ।
 शूद्रयाजकपत्नी या ऋतुहीना च या सति ॥ ४८

यो हि तासामन्नभोजी ब्रह्महत्यां लभेत् तु सः ।
 तेन पापेन साङ्गं सा जरा तमुपगच्छति ॥ ४८
 पापानां व्याधिभिः साङ्गं मितता सन्ततं ध्रुवम् ।
 पापं व्याधिजराबीजं विघ्नबीजञ्च निश्चितम् ॥ ५०
 पापेन जायते व्याधिः पापेन जायते जरा ।
 पापेन जायते दैन्यं दुःखं शोको भयङ्करः ॥ ५१
 तस्मात् पापं महावैरं दोषबीजममङ्गलम् ।
 भारते सन्ततं सन्तो नाचरन्ति भयातुराः ॥ ५२
 स्वधर्माचारयुक्तञ्च दौर्घितं हरिसेवकम् ।
 गुरुदेवातिथीनाञ्च भक्तं सक्तं तपःशु च ॥ ५३
 व्रतोपवासयुक्तञ्च सदा तीर्थनिषेवकम् ।
 रोगा द्रवन्ति तं दृष्ट्वा वैनतेयमिवोरगाः ॥ ५४
 एतान् जरा न सेवेत व्याधिसंघश्च दुर्जयः ।
 सर्व्वं बोध्यं समे काले काले सर्व्वं ग्रसिष्यति ॥ ५५
 ज्वरश्च सर्व्वरोगाणां जनकः कथितः सति ।
 पित्तश्लेष्मसमीराश्च ज्वरस्य जनकास्त्रयः ॥ ५६
 एते यथा सञ्चरन्ति स्वयं यान्ति च देहिषु ।
 तमेव विविधोपायं साध्वि भक्तो निशामय ॥ ५७
 क्षुधि जाज्वल्यमानायामाहाराभाव एव च ।
 प्राणिनां जायते पित्तं चक्रे च मणिपूरके ॥ ५८
 तालविल्वफलं भुक्त्वा जलपानञ्च तत्क्षणम् ।
 तदेव तु भवेत् पित्तं सद्यः प्राणहरं परम् ॥ ५९
 तप्तोदकञ्च शरदि भाद्रे तित्तं विशेषतः ।
 दैवग्रस्तश्च यो भुङ्क्ते पित्तं तस्य प्रजायते ॥ ६०
 सशर्करञ्च धन्याकं पिष्टं शीतोदकान्वितम् ।
 चणकं सर्व्वगव्यञ्च दधितक्रविवर्जितम् ॥ ६१
 विल्वतालफलं पक्वं सर्व्वमैक्ष्वमेव च ।
 आर्द्रकं मुह्यूपञ्च तिलपिष्टं सशर्करम् ॥ ६२
 पित्तक्षयकरं सद्यो बलपुष्टिप्रदं परम् ।
 पित्तनाशञ्च तद्बीजमुक्तमन्यं निबोध मे ॥ ६३
 भोजनानन्तरं स्नानं जलपानं विना तृषा ।
 तिलतैलं स्निग्धतैलं स्निग्धमामलकीद्रवम् ॥ ६४
 पर्युषितान्नं तक्रञ्च पक्वं रश्माफलं दधि ।
 मेघाम्बुशर्करातोयं सुस्निग्धजलसेवनम् ॥ ६५
 नारिकेलोदकं रुक्षस्नानं पर्युषिते जले ।
 तरुमुष्णापक्वफलं सुपक्वं कर्कण्टीफलम् ॥ ६६
 खातस्नानञ्च वर्षासु मूलकं श्लेष्मकारकम् ।

ब्रह्मरन्ध्रे च तज्जन्म महदीर्घ्यविनाशनम् ॥ ६७
 वज्रिस्त्रिदं भ्रष्टभङ्गं पक्वतैलविशेषकम् ।
 भ्रमणं शुष्कभक्षञ्च शुष्कपक्वहरीतकी ॥ ६८
 पिण्डारकमपक्वञ्च रश्माफलमपक्वकम् ।
 वैश्वारः सिन्धुवारमनाहारमपानकम् ॥ ६९
 सघृतं रोचनाचूर्णं सघृतं शुष्कशर्करम् ।
 मरीचपिप्पलं शुष्कमार्द्रकं जीवकं मधु ॥ ७०
 द्रव्याण्येतानि गन्धर्व्वि सद्यः श्लेष्महराणि च ।
 बलपुष्टिकराण्येव वायुबीजं निशामय ॥ ७१
 भोजनानन्तरं सद्यो गमनं धावनं तथा ।
 क्कदनं वज्रितापञ्च शश्वदुभ्रमणमैथुनम् ॥ ७२
 वृद्धास्त्रीगमनज्ञैव मनःसन्ताप एव च ।
 अतिरुक्षमनाहारो युद्धं कलह एव च ॥ ७३
 कटुवाक्यं भयं शोकः केवलं वायुकारणम् ।
 आक्षायचक्रे तज्जन्म विनाशाय तदौषधम् ॥ ७४
 पक्वं रश्माफलञ्चैव सवीजं शर्करोदकम् ।
 नारिकेलोदकञ्चैव सद्यस्तक्रं सुपिष्टकम् ॥ ७५
 माहिषं दधि मिष्टञ्च केवलं वा सशर्करम् ।
 सद्यः पर्युषितान्नञ्च सौवीरं शीतलोदकम् ॥ ७६
 पक्वतैलविशेषञ्च तिलतैलञ्च केवलम् ।
 लाङ्गलीतालखर्जूरमस्तु चामलकीद्रवम् ॥ ७७
 शीतलोष्णोदकस्नानं सुस्निग्धचन्दनद्रवम् ।
 स्निग्धपद्मपत्रतल्पं सुस्निग्धव्यजनानि च ॥ ७८
 एतत्ते कथितं वत्से सद्यो वायुप्रणाशनम् ।
 वायवस्त्रिविधाः पुंसां क्लेशसन्तापकामजाः ॥ ७९
 व्याधिसंघश्च कथितस्तन्त्राणि विविधानि च ।
 तानि व्याधिप्रणाशाय कृतानि सद्भिरेव च ॥ ८०
 तन्त्राण्येतानि सर्वाणि व्याधिक्षयकराणि च ।
 रसायनादयो येषु चोपायाश्च सुदुर्लभाः ॥ ८१
 वक्तुं साध्वि न शक्नोमि याथार्थ्यं वत्सरेण च ।
 तेषाञ्च सर्व्वतन्त्राणां कृतानाञ्च विचक्षणैः ॥ ८२
 केन रोगेण लत्कान्तो (क) मृतः कथय शोभने ।
 तदुपायं करिष्यामि येन जीवेद्यं सति ॥ ८३
 सौतिस्वाच ।
 ब्राह्मणस्य वचः श्रुत्वा कन्या चित्ररथस्य च ।
 कथां कथितुमारेभे सा गन्धर्व्वी प्रहर्षिता ॥ ८४
 (क) त्वं कान्त इति पाठस्तु ग्रामादिक एव ।

मालावत्युवाच ।

योगेन प्राणांस्तत्याज ब्रह्मणः शपहेतुना ।
सभायां लज्जितः कान्तो मम विप्र निशामय ॥ ८५
सर्वं श्रुतमपूर्वञ्च शुभाख्यानं मनोहरम् ।
भवेद्भवे कुतः केषां महत्तत्त्वं विपदिना ॥ ८६
अधुना मन्त्राणकान्तं देहि देहि विचक्षण ।
नत्वा वः स्वामिना साद्वं यास्यामि स्वग्रहं प्रति ॥ ८७
मालावतीवचः श्रुत्वा विप्ररूपी जनाङ्गनः ।
सभां जगाम देवानां शीघ्रं विप्र तदन्तिकात् ॥ ८८
इति श्रीब्रह्मवैवर्ते महापुराणे ब्रह्मखण्डे
मालावती-विष्णुसंवादे चिकित्साप्रणयने
षोडशोऽध्यायः ॥ १६ ॥

सप्तदशोऽध्यायः ।

सौतिरुवाच ।

दृष्ट्वा हिजं देवसंघः प्रत्युत्थानं चकार च ।
परस्परञ्च सम्भाषा बभूव तत्र संसदि ॥ १
न तं बुबुधिरे देवाः श्रीहरिं विप्ररूपिणम् ।
पौर्वापर्यं विस्मृताश्च मोहिता विष्णुमायया ॥ २
सुरान् सम्बोध्य विप्रश्च वाचा मधुरया हिज ।
उवाच सत्यं परमं प्राणिनां यत् सुखावहम् ॥ ३
ब्राह्मण उवाच ।
उपवर्हणभार्थयं कन्या चित्ररथस्य च ।
ययाचे जीवदानञ्च स्वामिनः शोककर्षिता ॥ ४
अधुना किमनुष्ठानमस्य कार्यस्य निश्चितम् ।
न्मां ब्रूत सुराः सर्वं नित्यं यत् समयोचितम् ॥ ५
मुकामा सुरान् सर्वान् साध्वी तेजस्विनी वरा ।
हं क्षेमाय युष्माकमागतो बोधिता सती ॥ ६
तिः कृता च युष्माभिः श्वेतद्वीपे हरेरपि ।
स्माकमौशो विष्णुश्च कथमेवात्र नागतः ॥ ७
भूवाकाशवाणीति पश्चाद्व्यास्यति केशवः ।
परीतं कथं भूतं वाणीवाक्यमचञ्चलम् ॥ ८
ह्मणस्य वचः श्रुत्वा स्वयं ब्रह्मा जगद्गुरुः ।
वाच वचनं सत्यं हितं परममङ्गलम् ॥ ९

ब्रह्मोवाच ।

पुत्रो नारदः शप्तो गन्धर्वश्चोपवर्हणः ।

योगेन प्राणांस्तत्याज पुनः शपान्ममैव हि ॥ १०
कालं लक्षयुगं व्याप्य स्थितिरेव महीतले ।
शूद्रयोनिं ततः प्राप्य भविता मत्सुतः पुनः ॥ ११
अस्य कालावशेषस्य किञ्चिदस्ति हिजोत्तम ।
तत्तु वर्षसहस्रञ्चैवायुरस्यास्ति साम्प्रतम् ॥ १२
दास्यामि जीवदानञ्च स्वयं विष्णोः प्रसादतः ।
यथैनं न स्पृशेत् शपस्तत् करिष्यामि निश्चितम् ॥ १३
नागतो हरिरत्रेति त्वया यत् कथितं हिज ।
हरिः सर्वत्र सर्वात्मा विग्रहः कुत आत्मनः ॥ १४
स्वेच्छामयं परं ब्रह्म भक्तानुग्रहविग्रहः ।
सर्वं पश्यति सर्वज्ञः सर्वत्रास्ति सनातनः ॥ १५
विः पश्य व्याप्तिवचनो गुणश्च सर्वत्रवाचकः ।
सर्वव्यापी च सर्वात्मा तेन विष्णुः प्रकीर्तितः ॥ १६
अपवित्रः पवित्रो वा सर्वावस्थां गतः पुमान् ।
भक्त्या च यः स्मरेद्विष्णुं स वाच्चाभ्यन्तरः शुचिः ॥ १७
कर्मारम्भे च मध्ये वा शेषे विष्णुञ्च यः स्मरेत् ।
परिपूर्णं तस्य कर्म वैदिकञ्च भवेद्द्विज ॥ १८
अहं सृष्टा च जगतां विधाता संहरो हरः ।
धर्मस्य कर्मणां साक्षी यस्याज्ञापरिपालकः ॥ १९
कालः संहरते लोकान् यमः शास्ता च पापिनाम् ।
उपैति मृत्युः सर्वान्श्रमिभ्या यस्याज्ञया सदा ॥ २०
सर्वंश्रया च सर्वाद्या प्रकृतिः सर्वसूः पुरा ।
सा भीता यस्य पुरतो यस्याज्ञापरिपालिका ॥ २१
महेश्वर उवाच ।
पुत्राणां ब्रह्मणस्तेषां कस्य वंशोद्भवो भवान् ।
वेदानधीत्य भवता ज्ञातः कः सार एव च ॥ २२
शिष्यः कस्य मुनीन्द्रस्य कस्त्वं नाम्ना च भो हिज ।
विभर्त्तृर्कातिरिक्तञ्च शिशुस्तपोऽसि साम्प्रतम् ॥ २३
विडम्बयसि देवान् विष्णुमस्माकमौश्वरम् ।
हृदिस्थञ्च न जानासि परमात्मानमौश्वरम् ॥ २४
यस्मिन् गते पतेद्देहो देहिनां परमात्मनि ।
प्रयान्ति सर्वे तत्पश्चात् नरदेवानुगा इव ॥ २५
जीवस्तत्प्रतिविम्बश्च मनो ज्ञानञ्च चेतना ।
प्राणायामेन्द्रियवर्गाश्च बुद्धिर्मम धृतिः स्मृतिः ॥ २६
निद्रा दया च तन्द्रा च क्षुत् तृष्णा पुष्टिरेव च ।
अज्ञा सन्तुष्टिरिच्छा च क्षमा लज्जादिकाः स्मृताः ॥ २७
प्रयाति यत्पुनः शक्तिरौश्वरे गमनोन्मुखे ।

एते सर्वे च शक्तिश्च यस्याज्ञापरिपालकाः ॥ २८
 ईश्वरे च स्थिते देही क्षमश्च सर्वकर्मसु ।
 गतेऽसृष्टः श्वस्यान्यः कस्तं देही न मन्यते ॥ २९
 स्वयं ब्रह्मा च जगतां विधाता सर्वकारकः ।
 पदारविन्दमनिशं ध्यायते स्रष्टुमक्षमः ॥ ३०
 युगलक्षं तपस्तप्तं श्रीकृष्णस्य च वेधसा ।
 तदा बभूव ज्ञानी च जगत् स्रष्टुं क्षमस्तदा ॥ ३१
 असंख्यकालं सुचिरं तपस्तप्तं हरेर्भया ।
 तपिं जगाम न मनस्यथते केन मङ्गले ॥ ३२
 अधुना पञ्चवक्त्रेण यन्नामगुणकीर्तनम् ।
 गायन् भ्रमामि सर्वत्र निःस्पृहः सर्वकर्मसु ॥ ३३
 मत्तो याति च मृत्युश्च यन्नामगुणकीर्तनात् ।
 शश्वज्जपन्तं तन्नामदृष्ट्वा मृत्युः पलायते ॥ ३४
 सर्वब्रह्माण्डसंहर्ताऽप्यहं मृत्युञ्जयामिधः ।
 सुचिरं तपसा यस्य गुणनामानुकीर्तनात् ॥ ३५
 काले तत्र विलीनोऽहमाविर्भूतस्ततः पुनः ।
 न कालो मम संहर्ता न मृत्युर्यत्प्रसादतः ॥ ३६
 गोलोके यः स वैकुण्ठे श्वेतदीपे स एव च ।
 अंशांशिनोर्न भेदश्च ब्रह्मन् वल्लिस्फुलिङ्गवत् ॥ ३७
 इन्द्रायुश्चैव दिव्यानां युगानामेकसप्ततिः ।
 अष्टाविंशतिके शक्नो गते च ब्रह्मणो दिनम् ॥ ३८
 एतत्संख्याविशिष्टस्य शतवर्षायुषो विधेः ।
 याते लोचनपातश्च यद्विष्णोः परमात्मनः ॥ ३९
 अहं कपालऋषभः कृष्णस्य परमात्मनः ।
 पारं महिम्नः को गच्छेन्न जानामि च किञ्चन ॥ ४०
 इत्युक्त्वा शङ्करस्तत्र विरराम च शौनक ।
 धर्मश्च वक्तुमारेभे यः साक्षी सर्वकर्मणाम् ॥ ४१
 धर्म उवाच ।
 यत्पाणिपादौ सर्वत्र चक्षुश्च सर्वदर्शनम् ।
 सर्वान्तरात्मा प्रत्यक्षोऽप्रत्यक्षश्च दुरात्मनः ॥ ४२
 अधुनापि सभां विष्णुर्नायाति इति यद्वचः ।
 तयोक्तं तत् कया बुद्ध्या मुनीनाञ्च मतिभ्रमः ॥ ४३
 महन्निन्दा भवेद्दयत्र नैव साधुः शृणोति ताम् ।
 निन्दकः श्रोतृभिः साहं कुम्भीपाकं त्रेजोद्वयम् ॥ ४४
 श्रुत्वा देवान्महन्निन्दां श्रीविष्णोः स्मरणाद्बुधः ।
 मुच्यते सर्वपापेभ्यः पुण्यं प्राप्नोति दुर्लभम् ॥ ४५
 कामतोऽकामतो वापि विष्णुनिन्दां करोति यः ।

यः शृणोति हसति वा सभामध्ये नराधमः ॥ ४६
 कुम्भीपाके पचति स यावद्धि ब्रह्मणो वयः ।
 स्थलं भवेदपूतञ्च सुरापात्रं यथा द्विज ॥ ४७
 प्राणी च नरकं याति श्रुतं तत्रैव चेद्बुधम् ।
 विष्णुनिन्दा च त्रिविधा ब्रह्मणा कथिता पुरा ॥ ४८
 अप्रत्यक्षञ्च कुरुते किं वा तच्च न मन्यते ।
 देवान्यसाम्यं कुरुते ज्ञानहीनो नराधमः ॥ ४९
 तस्यात्र निष्कृतिर्नास्ति यावद्दे ब्रह्मणः शतम् ।
 गुरोर्निन्दां यः करोति पितुर्निन्दां नराधमः ॥ ५०
 स याति कालसूत्रञ्च यावच्चन्द्रदिवाकरौ ।
 विष्णुर्गुप्तश्च सर्वेषां जनको ज्ञानदायकः ।
 पोष्टा पाता भयत्राता वरदाता जगत्त्रये ॥ ५१
 एषाञ्च वचनं श्रुत्वा त्रयाणां विप्रपुङ्गवः ।
 प्रहस्योवाच तान् देवान् वाचा मधुरया पुनः ॥ ५२
 ब्राह्मण उवाच ।
 का कृता विष्णुनिन्दाऽहो हे देवा धर्मशालिनः ।
 नागतो हरिरत्रेति व्यर्थाकाशसरस्वती ॥ ५३
 इति चोक्तं मया भद्रं ब्रूत धर्मार्थमौश्वराः ।
 सभायां पाक्षिकाः सन्तो घ्नन्ति ते शतपूरुषम् ॥ ५४
 यूयञ्च भावका ब्रूत विष्णुः सर्वत्र सन्ततम् ।
 इति चेत्तत् कथं याताः श्वेतदीपं वराय च ॥ ५५
 अंशांशिनोर्न भेदश्चेदात्मन्येति निश्चितम् ।
 कलां हिला निषेवन्ते सन्तः पूर्णतमं कथम् ॥ ५६
 कोटिजम्बदुराराध्यमसाध्यमसतामपि ।
 आशा बलवती पुंसां कृष्णं सेवितुमिच्छति ॥ ५७
 किं चुद्राः किं महान्तश्च वाञ्छन्ति परमं पदम् ।
 लब्धुमिच्छति चन्द्रश्च बाहुभ्यां वामनो यथा ॥ ५८
 यो विष्णुर्विषयी विश्वे श्वेतदीपनिवासकृत् ।
 यूयं ब्रह्मेशधर्माश्च दिक्पालाश्च दिगौश्वराः ॥ ५९
 ब्रह्मविष्णुशिवाद्याश्च सुरलोकाश्चराचराः ।
 एवं कतिविधाः सन्ति प्रतिविश्वेषु सन्ततम् ॥ ६०
 विश्वानाञ्च सुराणाञ्च कः संख्यां कर्तुमीश्वरः ।
 सर्वेषामीश्वरः कृष्णो भक्तानुग्रहविग्रहः ॥ ६१
 ऊर्ध्वञ्च सर्वब्रह्माण्डात् वैकुण्ठं सत्यमौषितम् ।
 तस्माद्ब्रह्मञ्च गोलोकः पञ्चाशत्कोटियोजनम् ॥ ६२
 चतुर्भुजश्च वैकुण्ठे लक्ष्मीकान्तः सनातनः ।
 सनन्द-नन्द-कुमुदपार्षदादिभिरावृतः ॥ ६३

गोलोके द्विभुजः कृष्णो राधाकान्तः सनातनः ।
 गोपाङ्गनादिभिर्युक्तो द्विभुजैर्गोपपार्षदैः ॥ ६४
 परिपूर्णतमं ब्रह्म स चात्मा सर्वदेहिनाम् ।
 खेच्छामयश्च विहरेद्रासे वृन्दावने सदा ॥ ६५
 मल्लोतिर्मण्डलाकारं सूर्यकोटिसमप्रभम् ।
 ध्यायन्ते योगिनः सन्तः सन्ततञ्च निरामयम् ॥ ६६
 नवीननौरदश्यामं द्विभुजं पीतवाससम् ।
 कोटिकन्दर्पलावण्यलीलाधाम मनोहरम् ॥ ६७
 किशोरवयसं शश्वत् शान्तं सस्मितमौखरम् ।
 ध्यायन्ते वैष्णवाः सन्तः सेवन्ते सत्यविग्रहम् ॥ ६८
 यञ्च वैष्णवा व्रूत कस्य वंशोद्भवो भवान् ।
 प्रथः कस्य मुनीन्द्रस्येत्येवं माञ्च पुनः पुनः ॥ ६९
 स्य वंशोद्भवोऽहञ्च यस्य शिष्यश्च बालकः ।
 स्येदं वचनं श्रुत्वा देवसंघा निबोधत ॥ ७०
 गोघ्नं जीवय गन्धर्वं देवेश्वर सुरेश्वर ।
 तत् विचारे मूर्खः को वाग्युद्धे किम्ययोजनम् ॥ ७१
 त्युक्त्वा बालकस्तत्र विप्ररूपी जनाईनः ।
 वरराम सभामध्ये प्रजहास च शौनक ॥ ७२
 इति श्रीब्रह्मवैवर्ते महापुराणे ब्रह्मखण्डे विष्णु-
 सुरसंघसंवादे विष्णुप्रशंसा-प्रणयने
 सप्तदशोऽध्यायः ॥ १७ ॥

अष्टादशोऽध्यायः ।

सौतिस्वाच ।

वाः साङ्गं ब्राह्मणेन मोहिता विष्णुमायया ।
 मयुर्मालतीमूलं ब्रह्मेशानपुरोगमाः ॥ १
 आ कमण्डलुजलं ददौ गात्रे श्वस्य च ।
 चारं मनसस्तस्य चकार सुन्दरं वपुः ॥ २
 नदानं ददौ तस्मै ज्ञानानन्दः शिवः स्वयम् ।
 ज्ञानं स्वयं धर्म्मो जीवदानञ्च ब्राह्मणः ॥ ३
 दर्शनमात्रेण बभूव जठरानलः ।
 दर्शनमात्रेण सर्वकामः सुनिश्चितम् ॥ ४
 वायोरधिष्ठानाज्जगत्प्राणस्वरूपिणः ।
 वासस्य च सञ्चारः प्राणानाञ्च बभूव ह ॥ ५
 धिष्ठानमात्रेण दृष्टिशक्तिर्बभूव ह ।
 धं वाणीदर्शनेन शोभा श्रीदर्शनेन च ॥ ६

श्वस्तथापि नोत्तस्थौ यथा शेते जडस्तथा ।
 विशिष्टबोधं न प्राप चाधिष्ठानं विनात्मनः ॥ ७
 ब्रह्मणो वचनात् साध्वी तुष्टाव परमेश्वरम् ।
 स्नात्वा शीघ्रं सरित्तोये धृत्वा धौते च वाससौ ॥ ८
 मालावत्युवाच ।
 वन्दे तं परमात्मानं सर्वकारणकारणम् ।
 विना येन शवाः सर्वे प्राणिनो जगतीतले ॥ ९
 निर्लिप्तं साक्षिरूपञ्च सर्वेषां सर्वकर्म्मसु ।
 विद्यमानं न दृष्टञ्च सर्वैः सर्वत्र सर्वदा ॥ १०
 येन सृष्टा च प्रकृतिः सर्वाधारा परात्परा ।
 ब्रह्मविष्णुशिवादीनां प्रसूर्या त्रिगुणात्मिका ॥ ११
 जगत्सृष्टा स्वयं ब्रह्मा निरतो यस्य सेवया ।
 पाता विष्णुश्च जगतां संहर्त्ता शङ्करः स्वयम् ॥ १२
 ध्यायन्ते यं सुराः सर्वे मुनयो मनवस्तथा ।
 सिद्धाश्च योगिनः सन्तः सन्ततं प्रकृतेः परम् ॥ १३
 साकारञ्च निराकारं परं खेच्छामयं विभुम् ।
 वरं वरेण्यं वरदं वराहं वरकारणम् ॥ १४
 तपःफलं तपोवीजं तपसाञ्च फलप्रदम् ।
 स्वयं तपःस्वरूपञ्च सर्वरूपञ्च सर्वतः ॥ १५
 सर्वाधारं सर्वबीजं कर्म्म तत्कर्म्मणां फलम् ।
 तेषाञ्च फलदातारं तद्बीजं क्षयकारणम् ॥ १६
 स्वयं तेजःस्वरूपञ्च भक्तानुग्रहविग्रहम् ।
 सेवाध्यानं न घटते भक्तानां विग्रहं विना ॥ १७
 तत्तेजो मण्डलाकारं सूर्यकोटिसमप्रभम् ।
 अतीवकमनीयञ्च रूपं तत्र मनोहरम् ॥ १८
 नवीननौरदश्यामं शरत्पङ्कजलोचनम् ।
 शरत्पार्वणचन्द्रास्यमौषध्यास्यसमन्वितम् ॥ १९
 कोटिकन्दर्पलावण्यलीलाधाम मनोहरम् ।
 चन्दनोक्षितसर्वाङ्गं रत्नभूषणभूषितम् ॥ २०
 द्विभुजं सुरलीहस्तं पीतकौषियवाससम् ।
 किशोरवयसं शान्तं राधाकान्तमनन्तकम् ॥ २१
 गोपाङ्गनापरिवृतं कुत्रचिन्निर्जने वने ।
 कुत्रचिद्रासमध्यस्थं राधया परिषिवितम् ॥ २२
 कुत्रचिहोपवेशञ्च वेष्टितं गोपबालकैः ।
 शतशृङ्गाचलोत्कृष्टे रम्ये वृन्दावने वने ॥ २३
 निकरं कामधेनूनां रत्नान्तं शिशुरूपिणम् ।
 गोलोके विरजातीरे पारिजातवने वने ॥ २४

वेणुं क्षणन्तं मधुरं गौपौसमोहकारणम् ।
 निरामये च वैकुण्ठे कुवचित् चतुर्भुजम् ॥ २५
 लक्ष्मीकान्तं पार्षदैश्च सेवितञ्च चतुर्भुजैः ।
 कुवचित् स्वांशरूपेण जगतां पालनाय च ॥ २६
 श्वेतदीपे विष्णुरूपं पद्मया परिष्वितम् ।
 कुवचित् स्वांशकलया ब्रह्माण्डे ब्रह्मरूपिणम् ॥ २७
 शिवस्वरूपं शिवदं स्वांशेन शिवरूपिणम् ।
 स्वात्मनः प्रोङ्गसांशेन सर्वाधारं परात्परम् ॥ २८
 स्वयं महद्विराड् रूपं विष्ण्वीधं यस्य लोमस ।
 लीलया स्वांशकलया जगतां पालनाय च ॥ २९
 नानावतारं विभ्रन्तं वीजं तेषां सनातनम् ।
 वसन्तं कुवचित् सन्तं योगिनां हृदये सताम् ॥ ३०
 प्राणरूपं प्राणिनाञ्च परमात्मानमीश्वरम् ।
 तञ्च स्तोतुमशक्ताऽहमबला निर्गुणं विभुम् ॥ ३१
 निर्लब्धञ्च निरीहञ्च सारं वाञ्छनसोः परम् ।
 यं स्तोतुमक्षमोऽनन्तः सहस्रवदनेन च ॥ ३२
 पञ्चवक्त्रश्चतुर्वक्त्रो गजवक्त्रः षड्गाननः ।
 यं स्तोतुं न क्षमा माया मोहिता यस्य मायया ॥ ३३
 यं स्तोतुं न क्षमा श्रीश्च जङ्गीभूता सरस्वती ।
 वेदा न शक्ता यं स्तोतुं को वा विदांश्च वेदवित् ॥ ३४
 किं स्तौमि तमनीहञ्च शोकात्तां स्त्री परात्परम् ।
 इत्युक्त्वा सा च गन्धर्व्वी विरराम रुरोद च ॥ ३५
 कृपानिधिं प्रणनाम भयार्त्ता च पुनः पुनः ।
 कृष्णश्च शक्तिभिः सार्द्धमधिष्ठानं चकार ह ॥ ३६
 भर्तुरभ्यन्तरे तस्याः परमात्मा निराकृतिः ।
 उत्थाय शीघ्रं वीणाञ्च धृत्वा स्नात्वा च वाससी ॥ ३७
 प्रणनाम देवसंघं ब्राह्मणं पुरतः स्थितम् ।
 नेदुर्दुन्दुभयो देवाः पुष्पवृष्टिञ्च चक्रिरे ॥ ३८
 दृष्ट्वा चोपरि दम्पत्योः प्रददुः परमाशिषम् ।
 गन्धर्व्वी देवपुरतो ननर्त्त च जगौ क्षणम् ॥ ३९
 जीवितौ पितरौ प्राप देवानाञ्च वरेण च ।
 जगाम पत्न्या सार्द्धञ्च पित्रा मात्रा च हर्षितः ॥ ४०
 उपवर्हणगन्धर्व्वी गन्धर्व्वनगरं पुनः ।
 मालावती रत्नकोटिं धनानि विविधानि च ॥ ४१
 प्रददौ ब्राह्मणेभ्यश्च भोजयामास तान् सती ।
 वेदांश्च पाठयामास कारयामास मङ्गलम् ॥ ४२
 महोत्सवञ्च विविधं हरेर्नामैकमङ्गलम् ।

जग्मुर्देवाश्च स्वस्थानं विप्ररूपी हरिः स्वयम् ॥ ४३
 एतत्ते कथितं सर्व्वं स्तवराजञ्च शौनक ।
 इदं स्तोत्रं पुण्यरूपं पूजाकाले तु यः पठेत् ॥ ४४
 हरिभक्तिं हरेर्दास्यं लभते वैष्णवो जनः ।
 वरार्थी यः पठेद्भक्त्या चास्तिकः परमास्थया ॥ ४५
 धर्मार्थकाममोक्षाणां निश्चितं लभते फलम् ।
 विद्यार्थी लभते विद्यां धनार्थी लभते धनम् ॥ ४६
 भार्य्यार्थी लभते भार्य्यां पुत्रार्थी लभते सुतम् ।
 धर्मार्थी लभते धर्मं यशोऽर्थी लभते यशः ॥ ४७
 भ्रष्टराज्यो लभेद्राज्यं प्रजाभ्रष्टः प्रजां लभेत् ।
 रोगाक्तो मुच्यते रोगाद्वदो मुच्येत बन्धनात् ॥ ४८
 भयान्मुच्येत भीतस्तु धनं नष्टधनो लभेत् ।
 दस्युग्रस्तो महारण्ये हिंस्रजन्तुसमन्वितः ।
 दावाग्निदग्धो मुच्येत निमग्नश्च जलार्णवे ॥ ४९
 इति श्रीब्रह्मवैवर्त्ते महापुराणे ब्रह्मखण्डे गन्धर्व्व-
 जीवदान-महापुरुषस्तोत्रप्रणयनं नाम
 अष्टादशोऽध्यायः ॥ १८ ॥

ऊनविंशोऽध्यायः ।

शौतिसुवाच ।

मालावती धनं दत्त्वा ब्राह्मणेभ्यः प्रहृषिता ।
 चकार विविधं वेशं स्वात्मनः स्वामिनः कृते ॥ १
 भर्तुश्चकार शुश्रूषां पूजाञ्च समयोचिताम् ।
 तेन सार्द्धं सुरसिका रेमे सा सुचिरं मुदा ॥ २
 महापुरुषस्तोत्रञ्च पूजाञ्च कवचं मनुम् ।
 विष्णुतं बोधयामास स्वयं रहसि सुव्रता ॥ ३
 पुरा दत्तं वशिष्ठेन स्तोत्रपूजादिकं हरेः ।
 गन्धर्व्वाय च मालत्यै मन्त्रमेकञ्च पुष्करे ॥ ४
 विष्णुतं स्तोत्रकवचं वशिष्ठश्च कृपानिधिः ।
 गन्धर्व्वराजं रहसि बोधयास शूलिनः ॥ ५
 एवं चकार राज्यञ्च कुवेरभवनोपमे ।
 आश्रमे परमानन्दो गन्धर्व्वो बान्धवैः सह ॥ ६
 यथा तथा गताभिश्च स्त्रीभिरन्याभिरेव च ।
 आगत्य ताभिः स्वस्वामी संप्राप्तः परया मुदा ॥ ७
 शौनक उवाच ।
 किं स्तोत्रं कवचं विष्णोर्मन्त्रपूजाविधिः पुरा ।
 दत्तो वशिष्ठेस्ताभ्याञ्च तं भवान् वक्तुमर्हति ॥ ८

द्वादशाक्षरमन्त्रञ्च शूलिनः कवचादिकम् ।
 दत्तं गन्धर्वराजाय वशिष्ठेन च किं पुरा ॥ ९
 तदपि ब्रूहि हे सौते श्रोतुं कौतूहलं मम ।
 शङ्करस्तोत्रकवचं मन्त्रं दुर्गविनाशनम् ॥ १०
 सौतिस्वाच ।
 तुष्टाव येन स्तोत्रेण मालती परमेश्वरम् ।
 तदेव स्तोत्रं दत्तञ्च मन्त्रञ्च कवचं शृणु ॥ ११
 ओं नमो भगवते रासमण्डलेशाय स्वाहा ।
 इमं मन्त्रं कल्पतरुं प्रददौ षोडशाक्षरम् ॥ १२
 पुरा दत्तं कुमाराय ब्रह्मणा पुष्करे हरेः ।
 पुरा दत्तञ्च कृष्णेन गोलोके शङ्कराय च ॥ १३
 ध्यानञ्च विष्णोर्वर्द्धोक्तं शाश्वतं सर्व्वदुर्लभम् ।
 मूलेन सर्व्वं दियञ्च नैवेद्यादिकमुत्तमम् ॥ १४
 अतीवगुप्तकवचं पितृर्व्वक्त्रान्मया श्रुतम् ।
 पित्रे दत्तं पुरा विप्र गङ्गायां शूलिना ध्रुवम् ॥ १५
 शूलिने ब्रह्मणे दत्तं गोलोके रासमण्डले ।
 धर्म्मार्थ गोपीकान्तेन कृपया परमाद्भुतम् ॥ १६
 ब्रह्मोवाच ।
 राधाकान्त महाभाग कवचं यत् प्रकाशितम् ।
 ब्रह्माण्डपावनं नाम कृपया कथय प्रभो ॥ १७
 मां महेशञ्च धर्म्मञ्च भक्तञ्च भक्तवत्सल ।
 लवसादेन पुत्रेभ्यो दास्यामि भक्तिसंयुतः ॥ १८
 श्रीकृष्ण उवाच ।
 शृणु वक्ष्यामि ब्रह्मेश धर्म्मदं कवचं परम् ।
 अहं दास्यामि युष्मभ्यं गोपनीयं सुदुर्लभम् ॥ १९
 यस्यै कस्यै न दातव्यं प्राणतुल्यं ममैव हि ।
 यत्तेजो मम दिहेऽस्ति तत्तेजः कवचेऽपि च ॥ २०
 कुरु दृष्टिमिदं धृत्वा धाता त्रिजगतां भव ।
 संहर्त्ता भव हे शम्भो मम तुल्यो भवे भव ॥ २१
 हे धर्म्म लभिमं धृत्वा भव साक्षी च कर्म्मणाम् ।
 तपसां फलदाता च यूयं भवत मन्दरात् ॥ २२
 ब्रह्माण्डपावनस्यास्य कवचस्य हरिः स्वयम् ।
 दृष्टिश्छन्दश्च गायत्री देवोऽहं जगदीश्वरः ॥ २३
 धर्म्मार्थकाममोक्षेषु विनियोगः प्रकीर्त्तितः ।
 त्रिलचवारपठनात् सिद्धिदं कवचं विधे ॥ २४
 गो भवेत् सिद्धकवचो मम तुल्यो भवेत्तु सः ।
 जसा सिद्धियोगिन ज्ञानेन विव्रमेण च ॥ २५

प्रणवो मे शिरः पातु नमो रासेश्वराय च ।
 भालं पायान्तेत्युग्मं नमो राधेश्वराय च ॥ २६
 कृष्णः पायात् श्रोत्रयुग्मं हे हरे घ्राणमेव च ।
 जिह्विकां वङ्गिजाया तु कृष्णायैति च सर्व्वतः ॥ २७
 श्रीकृष्णाय स्वाहेति च कण्ठं पातु षडक्षरः ।
 क्लीं कृष्णाय नमो वक्त्रं क्लीं पूर्व्वञ्च भुजद्वयम् ॥ २८
 नमो गोपाङ्गनेशाय स्कन्धावष्टाक्षरोऽवतु ।
 दन्तपंक्तिमोष्ठयुग्मं नमो गोपीश्वराय च ॥ २९
 ओं नमो भगवते रासमण्डलेशाय स्वाहा ।
 स्वयं वक्षःस्थलं पातु मन्त्रोऽयं षोडशाक्षरः ॥ ३०
 ऐं कृष्णाय स्वाहेति च कर्णयुग्मं सदाऽवतु ।
 ओं विष्णवे स्वाहेति च कङ्कालं सर्व्वतोऽवतु ॥ ३१
 ओं हरये नम इति पृष्ठं पादं सदाऽवतु ।
 ओं गोवर्द्धनधारिणे स्वाहा सर्व्वशरीरकम् ॥ ३२
 प्राच्यां मां पातु श्रीकृष्ण आग्नेय्यां पातु माधवः ।
 दक्षिणे पातु गोपीशो नैर्ऋत्यां नन्दनन्दनः ॥ ३३
 वासुण्यां पातु गोविन्दो वायव्यां राधिकेश्वरः ।
 उत्तरे पातु रासेश ऐशान्यामच्युतः स्वयम् ॥ ३४
 सन्ततं सर्व्वतः पातु परी नारायणः स्वयम् ।
 इति ते कथितं ब्रह्मन् कवचं परमाद्भुतम् ॥ ३५
 मम जीवनतुल्यञ्च युष्मभ्यं दत्तमेव च ।
 अश्वमेधसहस्राणि वाजपेयशतानि च ।
 कलां नार्हन्ति तान्येव कवचस्यैव धारणात् ॥ ३६
 गुरुमभ्यर्च्य विधिवदस्त्रालङ्कारचन्दनैः ।
 स्नात्वा तच्च नमस्कृत्य कवचं धारयेत् सुधीः ॥ ३७
 कवचस्य प्रसादेन जीवन्मुक्तो भवेन्नरः ।
 यदि स्यात् सिद्धकवचो विष्णुरेव भवेद्दुर्दिज ॥ ३८
 इति श्रीब्रह्मवैवर्त्ते महापुरुषब्रह्माण्ड-
 पावनं कवचं समाप्तम् ।

सौतिस्वाच ।

शिवस्य कवचं स्तोत्रं श्रूयतामिति शौनक ।
 वशिष्ठेन च ददत्तं गन्धर्व्याय च यो मनुः ॥ ३९
 ओं नमो भगवते शिवाय स्वाहेति च मनुः ।
 दत्तो वशिष्ठेन पुरा पुष्करे कृपया विभो ॥ ४०
 अयं मन्त्रो रावणाय प्रदत्तो ब्रह्मणा पुरा ।
 स्वयं शम्भुश्च वाणाय तथा दुर्वाससे पुरा ॥ ४१
 मूलेन सर्व्वं दियञ्च नैवेद्यादिकमुत्तमम् ।

ध्यायेन्नित्यादिकं ध्यानं तद्दीप्तं सर्वसम्मतम् ॥ ४२

ओं नमो महादेवाय ।

वाणासुर उवाच ।

महेश्वर महाभाग कवचं यत् प्रकाशितम् ।

संसारपावनं नाम कृपया कथय प्रभो ॥ ४३

महेश्वर उवाच ।

शृणु वक्ष्यामि हे वत्स कवचं परमाद्भुतम् ।

अहं तुभ्यं प्रदास्यामि गोपनीयं सुदुर्लभम् ॥ ४४

पुरा दुर्वाससे दत्तं त्रैलोक्यविजयाय च ।

ममैवेदञ्च कवचं भक्त्या यो धारयेत् सुधीः ॥ ४५

जेतुं शक्नोति त्रैलोक्यं भगवन्बलीलया ।

संसारपावनस्यास्य कवचस्य प्रजापतिः ॥ ४६

ऋषिस्कन्दस्य गायत्री देवोऽहञ्च महेश्वरः ।

धर्मार्थकाममोक्षेषु विनियोगः प्रकीर्तितः ॥ ४७

पञ्चलक्षजपेनैव सिद्धिदं कवचं भवेत् ।

यो भवेत् सिद्धकवचो मम तुल्यो भवेद्भुवि ।

तेजसा सिद्धियोगिन तपसा विक्रमेण च ॥ ४८

शम्भुर्ममस्तकं पातु मुखं पातु महेश्वरः ।

दन्तपंक्तिं नीलकण्ठोऽप्यधरोष्ठं हरः स्वयम् ॥ ४९

कण्ठं पातु चन्द्रचूडः स्कन्धौ वृषभवाहनः ।

वक्षःस्थलं नीलकण्ठः पातु पृष्ठं दिगम्बरः ॥ ५०

सर्वाङ्गं पातु विश्वेशः सर्वदिक्षु च सर्वदा ।

स्वप्ने जागरणे चैव स्थाणुर्मम पातु सन्ततम् ॥ ५१

इति ते कथितं वाण कवचं परमाद्भुतम् ।

यस्मै कस्मै न दातव्यं गोपनीयं प्रयत्नतः ॥ ५२

यत् फलं सर्वतीर्थानां स्नानेन लभते नरः ।

तत् फलं लभते नूनं कवचस्यैव धारणात् ॥ ५३

इदं कवचमज्ञात्वा भजेन्मां यः सुमन्दधीः ।

अज्ञानप्रजप्तोऽपि न मन्त्रः सिद्धिदायकः ॥ ५४

इति श्रीब्रह्मवैवर्तं शङ्करकननं समाप्तम् ।

सौतिरुवाच ।

इदञ्च कवचं प्रोक्तं स्तोत्रञ्च शृणु शौनक ।

मन्त्रराजः कल्पतरुर्विशिष्टो दत्तवान् पुरा ॥ ५५

ओं नमः शिवाय ।

वाणासुर उवाच ।

वन्दे सुराणां सारञ्च सुरेशं नीललोहितम् ।

योगीश्वरं योगबीजं योगिनाञ्च गुरोर्गुरुम् ॥ ५६

ज्ञानानन्दं ज्ञानरूपं ज्ञानबीजं सनातनम् ।

तपसां फलदातारं दातारं सर्वसम्पदाम् ॥ ५७

तपोरूपं तपोबीजं तपोधनधनं वरम् ।

वरं वरेण्यं वरदमीडं सिद्धगणैर्वरैः ॥ ५८

कारणं भुक्तिमुक्तीनां नरकाणवतारणम् ।

आशुतोषं प्रसन्नास्यं करुणामयसागरम् ॥ ५९

हिमचन्दनकुन्देन्दु-कुमुदाम्बोजसन्निभम् ।

ब्रह्मज्योतिःस्वरूपञ्च भक्तानुग्रहविग्रहम् ॥ ६०

विषयाणां विभेदेन विभ्रन्तं बहुरूपकम् ।

जलरूपमग्निरूपमाकाशरूपमौश्वरम् ॥ ६१

वायुरूपं चन्द्ररूपं सूर्यरूपं महत्प्रभुम् ।

आत्मनः स्वपदं दातुं समर्थमवलीलया ॥ ६२

भक्तजीवनमौश्वञ्च भक्तानुग्रहकारकम् ।

वेदा न शक्ता यं स्तोतुं किमहं स्तौमि तं प्रभुम् ॥ ६३

अपरिच्छिन्नमीशानमहो वाङ्मनसोः परम् ।

व्याघ्रचर्माम्बरधरं वृषभस्थं दिगम्बरम् ॥ ६४

त्रिशूलपट्टिशधरं सन्तितं चन्द्रशेखरम् ।

द्रव्युक्ता स्तवराजेन नित्यं वाणः सुसंयतः ॥ ६५

प्राणमत् शङ्करं भक्त्या दुर्वासाय मुनीश्वरः ।

इदं दत्तं वशिष्ठेन गन्धर्व्वाय पुरा मुने ॥ ६६

कथितञ्च महास्तोत्रं शूलिनः परमाद्भुतम् ।

इदं स्तोत्रं महापुण्यं पठेद्भक्त्या च यो नरः ॥ ६७

स्नानस्य सर्वतीर्थानां फलमाप्नोति निश्चितम् ।

अपुत्रो लभते पुत्रं वर्षमेकं शृणोति यः ॥ ६८

संयतश्च हविष्याशी प्रणम्य शङ्करं गुरुम् ।

गलक्लृष्टी महाशूली वर्षमेकं शृणोति यः ॥ ६९

अवश्यं मुच्यते रोगाद्व्यासवाक्यमिति श्रुतम् ।

कारागारेऽपि बद्धो यो नैव प्राप्नोति निर्हतिम् ॥ ७०

स्तोत्रं श्रुत्वा मासमेकं मुच्यते बन्धनाद्भुवम् ॥ ७१

अष्टराज्यो लभेद्राज्यं भक्त्या मासं शृणोति यः ।

मासं श्रुत्वा संयतश्च लभेद्भ्रष्टधनो धनम् ॥ ७२

यत्क्षग्रस्तो वर्षमेकमास्तिको यः शृणोति चित् ।

निश्चितं मुच्यते रोगात् शङ्करस्य प्रसादतः ॥ ७३

यः शृणोति सदा भक्त्या स्तवराजमिमं द्विज ।

तस्यासाध्यं त्रिभुवने नास्ति किञ्चिच्च शौनक ॥ ७४

कदाचिद्भुविच्छेदो न भवेत् तस्य भारते ।

अचलं परमैश्वर्यं लभते नात्र संशयः ॥ ७५

सुसंयतोऽतिभक्त्या च मासमेकं शृणोति यः ।
अभार्यो लभते भार्यां सुविनीतां सतीं वराम् ॥ ७६
महामूर्खश्च दुर्मन्धा मासमेकं शृणोति यः ।
बुद्धिं विद्याञ्च लभते गुरुपदेशमात्रतः ॥ ७७
कर्म्मदुःखी दरिद्रश्च मासं भक्त्या शृणोति यः ।
ध्रुवं वित्तं भवेत् तस्य शङ्करस्य प्रसादतः ॥ ७८
इह लोके सुखं भुक्त्वा कृत्वा कौर्त्तिं सुदुर्लभाम् ।
नानाप्रकारधर्मैश्च यात्यन्ते शङ्करालयम् ॥ ७९
पार्षदप्रवरो भूत्वा सेवते तत्र शङ्करम् ।
यः शृणोति त्रिसन्ध्यञ्च तित्यं स्तोत्रमनुत्तमम् ॥ ८०
इति श्रीब्रह्मवैवर्त्ते महापुराणे ब्रह्मखण्डे
सौतिशौनक-संवादे स्तवराजोऽय-
भूनविंशोऽध्यायः ॥ १९ ॥

विंशोऽध्यायः ।

सौतिस्वाच ।

मुदा मालावतीसाङ्गं गन्धर्व्वशोपवर्हणः ।
रेमे कालावशेषञ्च ताभिर्य निर्जने वने ॥ १
गन्धर्व्वराजो मुमुदे पुत्रदारादिभिः सह ।
नानाविधं कृत्यवरं महत् पुण्यं चकार ह ॥ २
राजत्वं बुभुजे राजा कुवेरभवनोपमे ।
रेमे सुशीलया साङ्गं स्थिरयौवनयुक्तया ॥ ३
गन्धर्व्वराजः काले च गङ्गातीरे मनोहरे ।
पत्न्या साङ्गमसंस्थत्वा वैकुण्ठञ्च ययौ मुदा ॥ ४
शैवः शिवप्रसादेन पुत्रस्य विष्णुसेवया ।
वभूव दासो वैकुण्ठे विष्णोः श्यामश्चतुर्भुजः ॥ ५
कृत्वा पित्रोश्च सत्कारं गन्धर्व्वशोपवर्हणः ।
ब्राह्मणेभ्यो ददौ विप्र धनानि विविधानि च ॥ ६
काले स्वयं ब्रह्मशापात् प्राणांस्त्याक्त्वा विचक्षणः ।
जज्ञे वृषलीगर्भे ब्रह्मवीर्य्येण शौनक ॥ ७
मालावती ब्रह्मकुण्डे पुष्करे भारते भुवि ।
त्वा तु वाञ्छितं कामं प्राणांस्त्याज सा सती ॥ ८
पुत्रस्य तु पत्न्याञ्च मनुवंशोद्भवस्य च ।
ज्ञे नृपस्य साध्वी सा पुण्या जातिस्मरा वरा ॥ ९
पवर्हणगन्धर्व्वः पतिर्मे भवितेति च ।
तिकामा कामुकी सा सुन्दरी सुन्दरीवरा ॥ १०

शौनक उवाच ।

ब्रह्मवीर्य्यात् भूद्रपत्न्यां गन्धर्व्वशोपवर्हणः ।
जातः केन प्रकारेण तद्भवान् वक्तुमर्हति ॥ ११
सौतिस्वाच ।
कान्यकुब्जे च देशे च दुमिलो गोपराजकः ।
कलावती तस्य पत्नी बन्धा चापि पतिव्रता ॥ १२
स्वामिदोषिण सा बन्धा काले च भर्त्तुराज्ञया ।
उपतस्थे वने घोरे नरदं काश्यपं मुनिम् ॥ १३
ध्यायमानञ्च श्रीकृष्णं ज्वलन्तं ब्रह्मतेजसा ।
तस्थौ सुवेशं कृत्वा सा ध्यानान्तञ्च मुनेः पुरः ॥ १४
श्रीसमध्याङ्गभार्त्तण्ड-प्रभातुल्येन तेजसा ।
तपन्तं दूरतोऽप्येवं समीपं गन्तुमक्षमा ॥ १५
ध्यानान्ते च मुनियेष्ठः परः कृष्णपरायणः ।
दर्शय पुरतो दूरे सुन्दरीं स्थिरयौवनाम् ॥ १६
चारुचम्पकवर्णाभां शरत्पङ्कजलोचनाम् ।
शरत्पार्व्वणचन्द्रास्यां रत्नभूषणभूषिताम् ॥ १७
वृहन्नितम्बभारार्त्तां पीनश्रोणिपयोधराम् ।
शोभितां पीतवस्त्रेण सस्मितां रत्नलोचनाम् ॥ १८
मोहितां मुनिरुपेण कामवाणप्रपीडिताम् ।
दर्शयन्तीं स्तनश्रोणीं मैथुनासक्तचेतसा ॥ १९
सिन्दूरविन्दुभूषाढ्यां सुचारुकज्जलोज्ज्वलाम् ।
पदालक्तकशीमाढ्यां रुपेणैव यथोर्व्वशीम् ॥ २०
मुनिः पप्रच्छ दृष्ट्वा तां का त्वं कामिनि निर्जने ।
कस्य पत्नी कथं वात्र सत्यं ब्रूहि च पुंश्चलि ॥ २१
मुनेश्च वचनं श्रुत्वा कम्पिता च कलावती ।
उवाच विनयेनैव कृत्वा च श्रीहरिं हृदि ॥ २२
कलावत्युवाच ।
गोपिकाहं द्विजयेष्ठ दुमिलस्य च कामिनी ।
पुत्रार्थिनी चागताहं लम्बूलं भर्त्तुराज्ञया ॥ २३
वीर्य्याधानं कुरु मयि स्त्री नोपेक्ष्या ह्युपस्थिता(क)
तेजीयसां न दोषाय वज्रेः सर्व्वभुजो यथा ॥ २४
वृषलीवचनं श्रुत्वा चुकोप मुनिसत्तमः ।
उवाच नीतं सत्यञ्च कोपप्रस्फुरिताधरः ॥ २५
काश्यप उवाच ।
यः खलन्म्रीञ्च भोगार्हां पराय दातुमिच्छति ।
(क) स्त्रीं नोपेक्षेदुपस्थितामिति पाठान्तरम् ।

तं सा त्यजति मूढञ्च वेदवाद इति ध्रुवम् ॥ २६
 न त्वं द्रुमिलभोगार्हा पुनरेव भविष्यसि ।
 विरतेन स्वयं त्यक्ता न गृह्णाति च तां पुनः ॥ २७
 यः शूद्रपत्नीं गृह्णाति ब्राह्मणो ज्ञानदुर्बलः ।
 स चण्डालो भवेत् सत्यं न कर्माहो विजातिषु ॥ २८
 पितृश्राद्धे च यज्ञे च शिलासर्पं सुरार्चने ।
 नाधिकारश्च तस्यैवमित्याह कमलोद्भवः ॥ २९
 कुम्भीपाकं स्वयं याति पातयित्वा च पूरुषान् ।
 मातामहान् स्वात्मनश्च दश पूर्वान् दद्यापरान् ॥ ३०
 तत्तर्पणं मूलमेव पिण्डं सद्यः पुरीषकम् ।
 गालग्रामस्य तत्सर्पं चोपवासस्त्रिरात्रकम् ॥ ३१
 तदिष्टदेवो गृह्णाति न नैवेद्यं न तज्जलम् ।
 सन्नग्रासिनां ब्राह्मणानां तदन्नञ्च पूरीषवत् ॥ ३२
 कुम्भीपाके पच्यते स भक्षान्तं यावदेव हि ।
 एकविंशतिपुरुषैः साङ्गं सत्यञ्च पुंश्चलि ॥ ३३
 पात्रोच्छिष्टञ्च यो भुङ्क्ते शूद्राणां ब्राह्मणाधमः ।
 तत्तुल्योऽधरभोजी चैवेत्याङ्गिरसभाषितम् ॥ ३४
 शूद्रो वा यदि गृह्णाति ब्राह्मणीं ज्ञानदुर्बलः ।
 स पच्यते कालसूत्रे यावदिन्द्राश्चतुर्दश ॥ ३५
 अष्टादशेन्द्रावच्छिन्नं कालञ्च कालसूत्रके ।
 ब्राह्मणी पच्यते तत्र भक्षिता कृमिभिर्ध्रुवम् ॥ ३६
 ततश्चण्डालयोनी च लब्धा जन्म च ब्राह्मणी ।
 शूद्रश्च कुष्ठो भवति ज्ञातिभिः परिवर्जितः ॥ ३७
 इत्युक्त्वा च मुनिश्रेष्ठो विरराम च शौनक ।
 वृषली तत्पुरस्तस्थौ शुष्ककण्ठोष्ठतालुका ॥ ३८
 एतस्मिन्नन्तरे तेन पथा याति च मेनका ।
 तस्या जरुं स्तनं दृष्ट्वा मुनेर्वीर्यं पपात ह ॥ ३९
 ऋतुस्नाता च वृषली पीत्वा तत्र क्षणं मुदा ।
 मुनिं प्रणम्य प्रहृष्टा प्रययौ भर्तुरन्तिकम् ॥ ४०
 गत्वा प्रणम्य द्रुमिलं कान्ता कान्तं मनोहरम् ।
 सर्व्वं निवेद्यामास वृत्तान्तं गर्भहेतुकम् ॥ ४१
 कलावतीवचः श्रुत्वा प्रहृष्टवदनेक्षणः ।
 उवाच कान्तां मधुरं परिणामसुखावहम् ॥ ४२

द्रुमिल उवाच ।

विप्रस्य वीर्यं लक्ष्मं वैष्णवस्य महात्मनः ।
 वैष्णवो भविता बालस्त्वञ्च भाग्यवती सती ॥ ४३
 यक्ष्मं वैष्णवो जातो यस्य वीर्येण वा सति ।

तयोर्याति च वैकुण्ठं पुरुषाणां शतं शतम् ॥ ४४
 तौ च विष्णुविमानेन सद्रत्ननिर्मितेन च ।
 यातौ वैकुण्ठनगरं जन्ममृत्युजराहरम् ॥ ४५
 कस्यचिद्ब्राह्मणस्यैव गेहं गच्छु शुभानने ।
 पथान्ममान्तिकं भद्रे यास्यसीति हरेः पुरः ॥ ४६
 इत्युक्त्वा गोपराजश्च स्नात्वा कृत्वा तु तर्पणम् ।
 संपूज्याभीष्टदेवञ्च ब्राह्मणेश्वरो धनं ददौ ॥ ४७
 अश्वानाञ्च चतुर्लक्षं गजानां लक्षमेव च ।
 शतं भक्तगजेन्द्राणां ब्राह्मणेश्वरो ददौ मुदा ॥ ४८
 उच्चैःश्वरः पञ्चलक्षं रथानाञ्च सहस्रकम् ।
 शकटानां त्रिलक्षञ्च ब्राह्मणेश्वरो ददौ मुदा ॥ ४९
 गवां द्वादशलक्षञ्च महिषाणां त्रिलक्षकम् ।
 त्रिलक्षं राजहंसानां ब्राह्मणेश्वरो ददौ मुदा ॥ ५०
 पारावतानां लक्षञ्च शुकानाञ्च शतं मुने ।
 लक्षञ्च दासदासीनां ब्राह्मणेश्वरो ददौ मुदा ॥ ५१
 ग्रामाणाञ्च सहस्रञ्च नगराणां शतं शतम् ।
 धान्यतण्डुलशैलञ्च ब्राह्मणेश्वरो ददौ मुदा ॥ ५२
 शतकोटिं सुवर्णानां रत्नानाञ्च सहस्रकम् ।
 मुद्राणां कोटिकलसं ब्राह्मणेश्वरो ददौ मुदा ॥ ५३
 ददौ तैजसपात्राणां भूषणानामसंख्यकम् ।
 तां स्त्रियं रत्नभूषाढ्यां ब्राह्मणेश्वरो ददौ मुदा ॥ ५४
 राज्यं दत्त्वा महाराजोऽप्यन्तर्वाह्ये हरिं स्मरन् ।
 जगाम वदरीं गोपो मनोगामी मुदान्वितः ॥ ५५
 तत्र मासं तपः कृत्वा गङ्गातीरे मनोहरे ।
 प्राणांस्तत्याज योगिन सद्यो दृष्टो महर्षिभिः ॥ ५६
 स च विष्णुविमानेन रत्नेन्द्रनिर्मितेन च ।
 संयुक्तो विष्णुदूतैश्च वैकुण्ठञ्च जगाम ह ॥ ५७
 तत्र प्राप हरेर्दृष्ट्यं हरिदासो बभूव सः ।
 वृत्तान्तञ्च कलावत्याः श्रूयतामिति शौनक ॥ ५८
 गते कलावती नाथे उच्चैश्च प्रसूरीद ह ।
 वङ्गौ प्राणांस्त्यक्तुकामा ब्राह्मणेनैव रक्षिता ॥ ५९
 ब्राह्मणो मातरित्युक्त्वा तां गृहीत्वा मुदान्वितः ।
 जगाम रत्नपूर्णञ्च स्वर्गद्वञ्च क्षणेन च ॥ ६०
 सा विप्रगेहे साध्वी च सुधाव तनयं वरम् ।
 तप्तकाञ्चणवर्णाभं ज्वलन्तं ब्रह्मतेजसा ॥ ६१
 ततस्था योषितः सर्व्वा ददृशुर्बालकं शुभम् ।
 श्रीसमध्याङ्गमार्तण्ड-जितं तं ब्रह्मतेजसा ॥ ६२

कामदेवाधिकं रूपे चन्द्राधिकशुभाननम् ।
 शरत्पार्वणचन्द्रास्यं शरत्पङ्कजलोचनम् ॥ ६३
 हस्तपादादिललितं सुकपोलं मनोहरम् ।
 पद्मचक्राङ्कितं पादपद्मं वाऽतुलमुज्ज्वलम् ॥ ६४
 करयुग्मं वाऽतुलञ्च रुदन्तञ्च स्तनार्थिनम् ।
 योषितो वालकं दृष्ट्वा प्रययुः स्वाश्रमं मुदा ॥ ६५
 पुत्रदारयुतो विप्रः प्रहृष्टश्च ननर्त्त ह ।
 स वालो ववृधे तत्र शुक्लपद्मे यथा शशी ॥ ६६
 उपोष ब्राह्मणस्ताञ्च सपुत्राञ्च यथा सुताम् ॥ ६७
 इति श्रीब्रह्मवैवर्ते सहापुराणे ब्रह्मखण्डे सौति-
 शौनकसंवादे उपवर्हणजन्मकथनं नाम
 विंशोऽध्यायः ॥ २० ॥

एकविंशोऽध्यायः ।

सौतिस्वाच ।

बभूव काले वालश्च क्रमेण पञ्चहायनः ।
 जातिस्मरो ज्ञानयुक्तः पूर्वमन्त्रस्मृतः सदा ॥ १
 गीयते सततं कृष्णायशोनामगुणादिकम् ।
 क्षणं रोदिति नृत्येन पुलकाङ्कितविग्रहः ॥ २
 कृष्णसम्बन्धिनीं गाथां शृणोति यत्र यत्र वै ।
 तत्सम्बन्धि पुराणञ्च तत्र तिष्ठति बालकः ॥ ३
 धूलिधूसरसर्वाङ्गो धूलिनैवेदमीप्सितम् ।
 धूलिषु प्रतिमां कृत्वा धूलिना पूजयेद्धरिम् ॥ ४
 पुत्रमाह्वयते माता प्रातराशाय चेन्मुने ।
 हरिं संपूज्य यामीति मातरं संवदेत् पुनः ॥ ५
 शौनक उवाच ।

किं नाम बालकस्यास्य जन्मन्यत्र बभूव ह ।
 व्युत्पत्त्या सञ्चया वापि तद्भवान् वक्तुमर्हति ॥ ६
 सौतिस्वाच ।

अनावृष्ट्यवशेषे च काले बालो बभूव ह ।
 नारं ददौ जन्मकाले तेनायं नारदाभिधः ॥ ७
 ददाति नारं ज्ञानञ्च बालकेभ्यश्च बालकः ।
 जातिस्मरो महाज्ञानी तेनायं नारदाभिधः ॥ ८
 वीर्येण नरदस्यैव बभूव बालको मुने ।
 मुनीन्द्रस्य वरेणैव तेनायं नारदाभिधः ॥ ९
 शौनक उवाच ।

शिशुनाम च विज्ञातं व्युत्पत्त्या च यथोचितम् ।

मुनीन्द्रस्य कथं नाम नरदयेति मङ्गलम् ॥ १०

सौतिस्वाच ।

अपुत्रकाय विप्राय धर्मपुत्रो नरो मुनिः ।
 ददौ पुत्रं कश्यपाय तेनायं नारदाभिधः ॥ ११

शौनक उवाच ।

अधुना नामव्युत्पत्तिः श्रुता सौते शिशोरपि ।
 शूद्रयोनी ब्रह्मपुत्रे कथं स नारदाभिधः ॥ १२

सौतिस्वाच ।

कल्पान्तरे ब्रह्मकण्ठाद्बभूवर्वहवो नराः ।
 नरान् ददौ तत्कण्ठञ्च तेन तन्नरदं स्मृतम् ॥ १३
 ततो बभूव वालश्च नरदात् कण्ठदेशतः ।
 अतो ब्रह्मा नाम चक्रे नारदयेति मङ्गलम् ॥ १४
 साम्प्रतं शिशुवृत्तान्तं सावधानं निशामय ।
 उपालम्भरहस्येन विप्रिष्टं किं प्रयोजनम् ॥ १५
 ववृधे गोपिकावालो विप्रगृहे दिने दिने ।
 सपुत्रां पालितां चक्रे ब्राह्मणः स्वसुतां यथा ॥ १६
 एतस्मिन्नन्तरे विप्रा आययुर्विप्रमन्दिरम् ।
 शिशवः पञ्चवर्षीया महातेजस्विनो यथा ॥ १७
 प्रच्छन्नं हृतवन्तश्च ग्रीष्ममध्याह्नभास्करम् ।
 मधुपर्कादिकं दत्त्वा तान् ननाम गृही दिजः ॥ १८
 फलमूलादिकं काले चत्वारो मुनिपुङ्गवाः ।
 विप्रदत्तं बुभुजिरे तच्छेषं बुभुजे शिशुः ॥ १९
 चतुर्थको मुनिस्तस्मै कृष्णमन्त्रं ददौ मुदा ।
 तेषां दासः स बभूव दिजस्य मातुराज्ञया ॥ २०
 एकदा शिशुमाता च गच्छन्ती निशि वर्त्मनि ।
 ममार सर्पदृष्टा च तत्क्षणं स्मरती हरिम् ॥ २१
 सद्यो जगाम वैकुण्ठं विष्णुयानेन सा सती ।
 विष्णुपार्षदसंयुक्ता सद्गतिनिर्मितेन च ॥ २२
 प्रातर्वालो दिजैः साहं प्रययौ विप्रमन्दिरात् ।
 तत्त्वज्ञानं ददुस्तस्मै ब्राह्मणाश्च कृपालवः ॥ २३
 ब्रह्मपुत्राः शिशुं त्यक्त्वा स्वस्थानं प्रययुः किल ।
 महाज्ञानी शिशुस्तस्थौ गङ्गातीरे मनोहरे ॥ २४
 तत्र स्नात्वा विप्रदत्तं विष्णुमन्त्रं जजाप सः ।
 क्षुत्पिपासारोगशोकहरं वेदेषु दुर्लभम् ॥ २५
 महारण्ये च घोरैरेव अश्वत्थमूलसन्निधौ ।
 कृत्वा योगासनं तस्थौ सुचिरं तत्र बालकः ॥ २६

शौनक उवाच ।

कं मन्त्रं बालकः प्राप कुमारैण च धीमता ।
 दत्तं परं श्रीहरेश्च तद्भवान् वक्तुमर्हति ॥ २७
 सौतिरुवाच ।
 कृष्णेन दत्तो गोलोके कृपया ब्रह्मणे पुरा ।
 द्वाविंशत्यक्षरो मन्त्रो वेदेषु च सुदुर्लभः ॥ २८
 तच्च ब्रह्मा ददौ भक्त्या कुमाराय च धीमते ।
 कुमारेण स दत्तश्च मन्त्रश्च शिशवे द्विज ॥ २९
 ओं श्री नमो भगवते रासमण्डलेश्वराय ।
 श्रीकृष्णाय स्वाहेति च मन्त्रोऽयं कल्पपादपः ॥ ३०
 महापुरुषस्तोत्रञ्च पूर्वोक्तं कवचञ्च यत् ।
 अस्यौपयौगिकं ध्यानं सामवेदोक्तमेव च ॥ ३१
 तेजोमण्डलरूपे च सूर्यकोटिसमप्रभे ।
 योगिभिर्वाञ्छितं ध्यानयोगैः सिद्धगणैः सुरैः ॥ ३२
 ध्यायन्ते वैष्णवा रूपं तदभ्यन्तरमग्निधौ ।
 अतीव कमनीयानिर्व्वचनीयं मनोहरम् ॥ ३३
 नवीनजलदृश्यामं शरत्पङ्कजलोचनम् ।
 शरत्पार्वणचन्द्रास्यं पङ्कविम्बाधिकाधरम् ॥ ३४
 मुक्तापङ्क्तिविनिन्दैक-दन्तपङ्क्तिमनोहरम् ।
 सञ्चितं मुरलीन्यस्तं हस्तावलम्बनेन च ॥ ३५
 कोटिकन्दर्पलावण्यलीलाधाम मनोहरम् ।
 चन्द्रलक्षप्रभामुष्टं पुष्टं श्रीयुक्तविग्रहम् ॥ ३६
 त्रिभङ्गभङ्गिमायुक्तं द्विभुजं पीतवाससम् ।
 रत्नकेयूरवलय-रत्ननूपुरभूषितम् ॥ ३७
 रत्नकुण्डलयुग्मेन गण्डस्थलविराजितम् ।
 मयूरपुच्छचूडञ्च रत्नमालाविभूषितम् ॥ ३८
 शोभितं जानुपथ्यन्तं मालतीवनमालया ।
 चन्दनोक्षितसर्व्वाङ्गं भक्तानुग्रहकारकम् ॥ ३९
 मणिना कौस्तुभेन्द्रेण वक्षःस्थलसमुज्ज्वलम् ।
 वीक्षितं गोपिकाभिश्च शश्वदङ्गिमलोचनैः ॥ ४०
 स्थिरयौवनयुक्ताभिर्व्विष्टिताभिश्च सन्ततम् ।
 भूषणैर्भूषिताभिश्च राधावक्षःस्थलस्थितम् ॥ ४१
 ब्रह्मविष्णुशिवाद्यैश्च पूजितं वन्दितं स्तुतम् ।
 किशोरं राधिकाकान्तं शान्तरूपं परात्परम् ॥ ४२
 निर्लिप्तं साक्षिरूपञ्च निर्गुणं प्रकृतेः परम् ।
 ध्यायेत् सर्वेश्वरं तच्च परमात्मानमीश्वरम् ॥ ४३
 इदं ते कथितं ध्यानं स्तोत्रञ्च कवचं मुने ।

मन्त्रौपयौगिकं सत्यं मन्त्रश्च कल्पपादपः ॥ ४४
 साम्प्रतं बालकस्तस्थौ ध्यानस्थस्तत्र (क) शौनक ।
 दिव्यं वर्षसहस्रञ्च निराहारः कृष्णोदरः ॥ ४५
 शक्तिमान् परिपुष्टश्च सिद्धमन्त्रप्रभावतः ।
 ददर्श बालको ध्याने दिव्यं लोकञ्च बालकम् ॥ ४६
 रत्नसिंहासनस्थञ्च रत्नभूषणभूषितम् ।
 किशोरवयसं श्यामं गोपवेशञ्च सञ्चितम् ॥ ४७
 गोपैर्गोपाङ्गनाभिश्च वेष्टितं पीतवाससम् ।
 द्विभुजं मुरलीहस्तं चन्दनेन विचञ्चितम् ॥ ४८
 ब्रह्मविष्णुशिवाद्यैश्च स्तूयमानं परात्परम् ।
 दृष्ट्वा च सुचिरं शान्तं शान्तश्च गोपिकासुतः ॥ ४९
 विरराम च शोकात्तो यदा तद्दृष्टुमक्षमः ।
 सरोदाश्रयमूले च न दृष्ट्वा बालकं शिशुः ॥ ५०
 बभूवाकाशवाणीति रुदन्तं बालकं प्रति ।
 सत्यं प्रबोधयुक्तञ्च हितमेव मिताक्षरम् ॥ ५१
 सकृद्वयद्वर्षितं रूपं तदेव नाधुना पुनः ।
 अविपक्षकषायाणां दुर्द्दर्शञ्च कुयोगिनाम् ॥ ५२
 एतस्मिन् विग्रहेऽतीते संप्राप्ते दिव्यविग्रहे ।
 पुनर्दृष्ट्यसि गोविन्दं जन्ममृत्युजराहरम् ॥ ५३
 इति श्रुत्वा बालकश्च विरराम मुदान्वितः ।
 काले तत्याज तीर्थं च तनुं कृष्णं हृदि स्मरन् ॥ ५४
 नेदुर्दन्द्भयः स्वर्गं पुष्पवृष्टिबभूव ह ।
 बभूव शपसुक्तश्च नारदश्च महामुनिः ॥ ५५
 तनुं त्यक्त्वा स जीवश्च विलीनो ब्रह्मविग्रहे ।
 बभूव प्राक्तनान्नित्यः कालभेदे तिरोहितः ॥ ५६
 आविर्भावस्तिरोभावः स्वेच्छया नित्यदेहिनाम् ।
 जन्ममृत्युजराव्याधिर्भक्तानां नास्ति शौनक ॥ ५७
 इति श्रीब्रह्मवैवर्ते महापुराणे ब्रह्मखण्डे सौति-
 शौनकसंवादे नारदशापविमोचनं नाम
 एकविंशोऽध्यायः ॥ २१ ॥

द्वाविंशोऽध्यायः ।

सौतिरुवाच ।

कतिकल्पान्तरेऽतीते स्रष्टुः सृष्टिविधौ पुनः ।
 मरीचिमिश्रैर्मुनिभिः साङ्गं कण्ठादभूव सः ॥ १

(क) ध्याने च तत्र इति वा पाठः ।

विधेर्नरदनान्नश्च कण्ठदेशाद्भव सः ।
 नारदश्चेति विख्यातो मुनीन्द्रस्तेन हेतुना ॥ २
 यः पुत्रश्चेतसो धातुर्वभव मुनिपुङ्गवः ।
 तेन प्रचेता इति च नाम चक्रे पितामहः ॥ ३
 बभूव धातुर्यः पुत्रः सहसा दक्षपाश्वतः ।
 सर्वकर्मणि दक्षश्च तेन दक्षः प्रकीर्तितः ॥ ४
 वेदेषु कर्हमः शब्दश्रद्धायायां वर्तते स्फुटम् ।
 बभूव कर्हमादालः कर्हमस्तेन कीर्तितः ॥ ५
 तेजोभेदे मरीचिश्च वेदेषु वर्तते स्फुटम् ।
 जातः सद्योऽतितेजस्वी मरीचिस्तेन कीर्तितः ॥ ६
 क्रतुसंघश्च बालेन कृतो जन्मान्तरेऽधुना ।
 ब्रह्मपुत्रेऽपि तन्नाम क्रतुरित्यभिधीयते ॥ ७
 प्रधानाङ्गं मुखं धातुस्ततो जातश्च बालकः ।
 इरस्तेजस्विनोऽप्यङ्गिरास्तेन कीर्तितः ॥ ८
 अतितेजस्विनि भृगुवर्तते नान्नि शौनक ।
 जातः सद्योऽतितेजस्वी भृगुस्तेन प्रकीर्तितः ॥ ९
 बालोऽप्यरुणवर्णश्च जातः सद्योऽतितेजसा ।
 प्रज्वलन्मूर्ध्नि तपसा चारुणी तेन कीर्तितः ॥ १०
 हंसा आत्मवशा यस्य योगेन योगिनो ध्रुवम् ।
 बालः परमयोगीन्द्रस्तेन हंसी प्रकीर्तितः ॥ ११
 वशीभूतश्च शिष्टश्च जातः सद्यो हि बालकः ।
 अतिप्रियश्च धातुश्च वशिष्ठस्तेन कीर्तितः ॥ १२
 सन्ततं यस्य यत्नश्च तपःसु बालकस्य च ।
 प्रकीर्तितो यतिस्तेन संयतः सर्वकर्मसु ॥ १३
 पुलस्तपःसु वेदेषु वर्तते प्रस्फुटोऽपि च ।
 तपःसंघस्वरूपश्च पुलस्त्यस्तेन बालकः ॥ १४
 त्रिगुणायां प्रकृत्यां त्रिविणावश्च प्रवर्तते ।
 तयोर्भक्तिः समा यस्य तेन बालोऽत्रिरुच्यते ॥ १५
 जटा वज्रशिखारूपाः पञ्च सन्ति च मस्तके ।
 तपस्तेजोभवा यस्य स च पञ्चविधः स्मृतः ॥ १६
 अपान्तरतमे देशे तपस्तेपेऽन्यजन्मनि ।
 अपान्तरतमा नाम शिशोस्तेन प्रकीर्तितम् ॥ १७
 स्वयं तपः समाप्नोति वाहयेत् प्रापयेत् परान् ।
 ऊढः समर्थस्तपसि वोढुस्तेन प्रकीर्तितः ॥ १८
 तपस्तेजसा बालो दीप्तिमान् सततं मुने ।
 तपःसु रोचते चित्तं रुचिस्तेन प्रकीर्तितः ॥ १९
 कोपकाले बभूवुर्यं सद्युरेकादश स्मृताः ।

रोदनादिव रुद्राश्च कोपितास्तेन हेतुना ॥ २०
 शौनक उवाच ।
 रुद्रेष्वेकतमो बालो महेश इति मे भ्रमः ।
 भवान् पुराणतत्त्वज्ञः सन्देहं क्लृप्तुमर्हति ॥ २१
 सौतिरुवाच ।
 विष्णुः सत्त्वगुणः पाता ब्रह्मा स्रष्टा रजोगुणः ।
 तमोगुणास्ते रुद्राश्च दुर्निवारा भयङ्कराः ॥ २२
 कालाग्निरुद्रः संहर्ता तेष्वेकः शङ्करांशकः ।
 शुद्धसत्त्वस्वरूपश्च शिवश्च शिवदः सताम् ॥ २३
 अन्ये कृष्णस्य च कलास्तावंशौ विष्णुशङ्करौ ।
 समौ सत्त्वस्वरूपौ द्वौ परिपूर्णतमस्य च ॥ २४
 उक्तं रुद्रोद्भवे काले कथं विस्मरसि हिज ।
 मायया मोहिताः सर्वे मुनीनाञ्च मतिभ्रमः ॥ २५
 सनकश्च सनन्दश्च तृतीयश्च सनातनः ।
 सनत्कुमारो भगवांश्चतुर्थो ब्रह्मणः सुतः ॥ २६
 ब्रह्मा स्रष्टुं पूर्वपुत्रानुवाच ते न सेहिरे ।
 तेन प्रकोपितो धाता रुद्राः कोपोद्भवा मुने ॥ २७
 सनकश्च सनन्दश्च तौ हावानन्दवाचकौ ।
 आनन्दितौ च बालौ द्वौ भक्तिपूर्णतमौ सदा ॥ २८
 सनातनश्च श्रीकृष्णो तित्यः पूर्णतमः स्वयम् ।
 तद्भक्तस्तत्समः सत्यं तेन बालः सनातनः ॥ २९
 सनत्तु नित्यवचनः कुमारः शिशुवाचकः ।
 सनत्कुमारं तेनैवमुवाच कमलोद्भतः ॥ ३०
 ब्रह्मणो बालकानाञ्च व्युत्पत्तिः कथिता मुने ।
 साम्प्रतं नारदाख्यानं श्रूयताञ्च यथाक्रमम् ॥ ३१
 इति श्रीब्रह्मवैवर्ते महापुराणे ब्रह्मखण्डे सौति-
 शौनकसंवादे ब्रह्मपुत्रव्युत्पत्तिकथनं नाम
 द्वाविंशोऽध्यायः ॥ २२ ॥

त्रयोविंशोऽध्यायः ।

सौतिरुवाच ।

स्रष्टा सृष्टिविधानेन नियोज्य सर्वबालकान् ।
 नारदं प्रेरयामास सृष्टिं कर्तुञ्च शौनक ॥ १
 हितं सत्यं वेदसारं परिणामसुखावहम् ।
 उवाच नारदं ब्रह्मा वेदवेदाङ्गपारगम् ॥ २

ब्रह्मोवाच ।

एहि वत्स कुलश्रेष्ठ नारद प्राणवल्लभ ।
ज्ञानदीपशिखाऽज्ञान-तिमिरक्षयकारक ॥ ३
सर्वेषामपि वन्द्यानां जनकः परमो गुरुः ।
विद्यादाता मन्त्रदाता हौ समौ च पितुः परौ ॥ ४
तवाहं जनकः पुत्र विद्यादाता च पालकः ।
ममाज्ञया च मत्प्रीत्या कुरु दारपरिग्रहम् ॥ ५
स च शिष्यः सोऽपि पुत्रो यश्चाज्ञां पालयेद्गुरोः ।
न क्षेमं तस्य मूढस्य यो गुरोरवचस्करः ॥ ६
स पण्डितः स च ज्ञानी स क्षेमो स च पुण्यवान् ।
गुरोर्वचस्करो यो हि क्षेमं तस्य पदे पदे ॥ ७
सर्वेषामाश्रमाणाञ्च प्रधानं पुण्यवान् गृह्यौ ।
स्त्री-पुत्र-पौत्रयुक्तञ्च मन्दिरं तपसः फलम् ॥ ८
पितरः सर्वकाले च तिथिकाले च देवताः ।
सर्वं गृहस्थमायान्ति निपानमिव धेनवः ॥ ९
नित्यं नैमित्तिकं काम्यं कुर्वन्ति गृहिणः सदा ।
द्रव्यामुत्र सुखं पुण्यं स्वर्गभोगः परत्र च ॥ १०
जीवन्मुक्तो गृहस्थश्च स्वधर्मपरिपालकः ।
यशस्वी पुण्यवाञ्छेव कीर्त्तिमान् धनवान् सुखी ॥ ११
यशस्वी कीर्त्तिमान् यो हि मृतो जीवति सन्ततम् ।
यशःकीर्त्तिविहीनो हि जीवन्नपि मृतो हि सः ॥ १२
ब्रह्मणो वचनं श्रुत्वा नारदो मुनिसत्तमः ।
उवाच पितरं भीतः शुष्ककण्ठोष्ठतालुकः ॥ १३

नारद उवाच ।

एकदा वाग्विरोधेन चीभयोस्तातपुत्रयोः ।
हानिर्वभूव देवेन महती वायशस्करी ॥ १४
मया प्राप्तञ्च लक्षापाहान्यन्वं शौद्रमेव च ।
जन्म कर्म च मच्छापात् लभपूज्यो भवेऽभवः ॥ १५
वभूव शपो मुक्तो मे काले ते भविता विधे ।
दोषाय कल्पते शश्वद्विरोधो न गुणाय च ॥ १६
स पिता स गुरुर्वन्धुः स पुत्रः स सदीश्वरः ।
यः श्रीकृष्णपादपद्मे दृढां भक्तिञ्च कारयेत् ॥ १७
असद्वर्त्मनि चाज्ञानाद्गच्छन्ति यदि बालकाः ।
निवर्त्तयति तानेव स पिता करुणानिधिः ॥ १८
कारयित्वा कृष्णपादे भक्तित्यागञ्च यः पिता ।
अन्यस्मिन् विषये पुत्रं स किं हन्त प्रवर्त्तयेत् ॥ १९
दारग्रहो हि दुःखाय केवलं न सुखाय च ।

तपः-स्वर्ग-भुक्ति-मुक्ति-कर्मणां व्यवधायकः ॥ २०
योषितस्त्रिविधा ब्रह्मन् गृहिणां मूढचेतसाम् ।
साध्वी भोग्या च कुलटास्ताः सर्वा स्वार्यतत्पराः ॥ २१
परलोकभिया साध्वी तथेह यशसात्मनः ।
कामस्नेहाच्च कुरुते भर्तुः सेवाञ्च सन्ततम् ॥ २२
भोग्या भोभार्थिनी शश्वत् कामस्नेहेन केवलम् ।
कुरुते कान्तसेवाञ्च न च भोगादृते क्षणम् ॥ २३
वस्त्रालङ्कारसंभोगं सुस्निग्धाहारमुत्तमम् ।
यावत् प्राप्नोति सा भोग्या तावच्च वशगा प्रिया ॥ २४
कुलाङ्गारसमा नारी कुलटा कुलनाशिनी ।
कपटात् कुरुते सेवां स्वामिनो न च भक्तितः ॥ २५
सदा पुंयोगमाशंसुर्मनसा मदनातुरा ।
आहारादधिकं जारं प्रार्थयन्ती नवं नवम् ॥ २६
जारायै स्वपतिं तात हन्तुमिच्छति पुंश्रुली ।
तस्यां यो विश्वसेन्मूढो जीवनं तस्य निष्फलम् ॥ २७
कथिता योषितः सर्वा उत्तमामध्यमाधमाः ।
स्वात्मारामा विजानन्ति मनस्तासां न पण्डिताः ॥ २८
हृदयं क्षुरधाराभं शरत्पद्मोत्सवं सुखम् ।
सुधासमं सुमधुरं वचनं स्वार्थसिद्धये ॥ २९
प्रकोपे विप्रतुल्यञ्च विश्वासे सर्वनाशनम् ।
दुर्ज्ञेयस्तदभिप्रायो निगूढं कर्म केवलम् ॥ ३०
सदा तासामविनयं प्रबलं साहसं परम् ।
दोषोत्कर्षं क्लोत्कर्षं शश्वन्माया दुरत्यया ॥ ३१
पुंश्चाष्टगुणः कामः शश्वत् कामो जगद्गुरो ।
आहारो द्विगुणो नित्यं नैष्ठुर्यञ्च चतुर्गुणम् ॥ ३२
कोपः पुंसः षड्गुणश्च व्यवसायश्च निश्चितम् ।
यत्रेमे दोषनिवहाः कास्था तत्र पितामह ॥ ३३
का क्रीडा किं सुखं पुंसो विष्मत्प्रयवेक्ष्मनि ।
तेजः प्रनष्टं सम्भोगे दिवालापे यशःक्षयः ॥ ३४
धनक्षयस्त्वतिप्रीतौ चात्याशक्तौ वपुःक्षयः ।
साहित्ये पौरुषं नष्टं कलहे मान्यनाशनम् ॥ ३५
सर्वनाशश्च विश्वासे ब्रह्मन् नारीषु किं सुखम् ।
यावद्धनी च तेजस्वी सश्रीको योग्यतापरः ॥ ३६
पुमान् नारीं वशीकर्तुं ससर्थस्तावदेव हि ।
रोगिणं निर्धनं वृद्धं योषिहा प्रेक्षते प्रियम् ॥ ३७
लोकाचारभयात्तस्मै ददात्याहारमल्पकम् ।
द्रव्येवं कथितं सर्वं ब्रह्मन्नात्मागमो यथा ॥ ३८

सर्वं जानासि सर्वं च स्वात्मारामेश्वरो भवान् ।
 अनुग्रहं कुरु विभो विदायं देहि साम्प्रतम् ॥ ३९
 कृष्णभक्तिं प्रार्थयामि त्वयि कल्पतरौ पराम् ।
 इत्युक्त्वा नारदस्तत्र धृत्वा तातपदाम्बुजम् ॥ ४०
 आज्ञां ययाचि पितरं गन्तुं तपसि मङ्गले ।
 पुटाञ्जलिधृतो भूत्वा भक्तिनम्रात्मकन्धरः ॥ ४१
 कृत्वा प्रदक्षिणं नत्वा ब्रह्माणं गन्तुमुद्यतः ।
 गच्छन्तं तनयं दृष्ट्वा विधाता जगतां मुने ॥ ४२
 रुरोदोच्चैर्भुक्तकण्ठं महासांसारिको यथा ।
 करे धृत्वा समालिङ्ग्य चुचुम्ब च पुनःपुनः ॥ ४३
 चिरं वक्षसि कृत्वा च वासयामास जानुनि ।
 स्वात्मारामेश्वरो ब्रह्मा योगीन्द्राणां गुरोर्गुरुः ॥ ४४
 भेदं सोढुं न शक्वाक विच्छेदो दुःसहो नृणाम् ।
 कातरः पुत्रभेदेन मोहितो विष्णुमायया ।
 शोकात्तो वक्तुमारो भूतं सम्बोध्य शौनक ॥ ४५
 इति श्रीब्रह्मवैवर्ते महापुराणे ब्रह्मखण्डे ब्रह्म-
 नारद-संवादे त्रयोविंशोऽध्यायः ॥ २३ ॥

चतुर्विंशोऽध्यायः ।

श्रीब्रह्मोवाच ।

त्वं गच्छ तपसे वत्स किं मे संसारकर्मणि ।
 अहं यास्यामि गोलोकं विज्ञातुं कृष्णमौश्वरम् ॥ १
 सनकश्च सनन्दश्च तृतीयश्च सनातनः ।
 सनत्कुमारो वैरागी चतुर्थपुत्र एव च ॥ २
 यतौ हंसी चारुणौ च (क) वोढुः पञ्चशिखस्तथा ।
 पुत्रास्तपस्विनः सर्वे किं मे संसारकर्मणि ॥ ३
 वचस्करो मरौचिर्म अङ्गिराश्च भृगुस्तथा ।
 रुचिरत्रिः कर्हमय प्रचेताश्च क्रतुर्भनुः ॥ ४
 वशिष्ठो वशगः शश्वत् सर्वेषु च सुतेषु च ।
 अन्ये विवेकिनोऽसाध्याः किं मे संसारकर्मणि ॥ ५
 निबोध वत्स वक्ष्यामि वेदोक्तं वचनं शुभम् ।
 आरम्भार्थक्रमपरं चतुर्वर्गफलप्रदम् ॥ ६
 अर्थार्थकाममोक्षांश्च सर्वं वाञ्छन्ति पण्डिताः ।
 दप्रणिहितानेतान् सभासु च प्रशंसितान् ।
 दप्रणिहितो धर्म्मो ह्यधर्म्मस्तद्विपर्ययः ॥ ७

आदौ विप्रो यज्ञसूत्रं परिधाय सुखं मखि ।
 समधीत्य ततो वेदान् ददाति गुरुदक्षिणाम् ॥ ८
 ततः प्रकृष्टकुलजां सुविनीतां समुदहेत् ।
 सा साध्वी कुलजा या च पतिसेवासु तत्परा ॥ ९
 सहंशे दुर्विनीता च प्रभवेन्न कदाचन ।
 आकरे पद्मरागाणां जन्म काचमणोः कुतः ॥ १०
 असहंशप्रसूता या पित्रोर्दोषिण नारद ।
 दुर्विनीता च सा दुष्टा स्वतन्त्रा सर्वकर्मसु ॥ ११
 न वत्स दुष्टाः सर्वाश्च योषितः कमलाकलाः ।
 स्वर्व्वंशांश्च कुलटा असहंशसमुद्भवाः ॥ १२
 निर्गुणं स्वामिनं साध्वी सेवते च प्रशंसति ।
 न सेवते च कुलटा प्रियं निन्दति सहुणम् ॥ १३
 साधुः सहंशजां कन्यां प्रयत्नेन परिग्रहेत् ।
 तस्यां पुत्रान् समुत्पाद्य वृद्धस्तु तपसे व्रजेत् ॥ १४
 वरं ज्ञतवहे वासः सर्पवक्त्रे च कण्टके ।
 एतेभ्यो दुःखदो वासः स्त्रिया दुर्मुखया सह ॥ १५
 लमधीतो मया वेदं मद्यञ्च गुरुदक्षिणाम् ।
 पुत्र देहीदमेवेह कुरु दारपरिग्रहम् ॥ १६
 वत्स त्वं कुलजाताञ्च पूर्वपत्नीञ्च मालतीम् ।
 विवाहं कुरु कल्याण कल्याणे च दिनक्षणे ॥ १७
 मनुवंशीद्वयस्येह सञ्जयस्य गृहे सती ।
 लल्लुते जन्म लब्धा च कुरुते भारते तपः ॥ १८
 ग्रहणं कुरु तां रत्नमालाञ्च कमलाकलाम् ।
 भारते न भवेद्ग्रथं जनानां तपसः फलम् ॥ १९
 आदौ भवेद्गृही लोको वाणप्रस्थस्ततः परम् ।
 ततस्तपस्वी मोक्षाय क्रम एष श्रुतौ श्रुतः ॥ २०
 वैशावानां हरेरर्चा तपस्या च श्रुतौ श्रुता ।
 वैशावस्त्वं गृहे तिष्ठ कुरु कृष्णपदार्चनम् ॥ २१
 अन्तर्वाञ्छे हरिर्यस्य तस्य किं तपसा सुत ।
 नान्तर्वाञ्छे हरिर्यस्य तस्य किं तपसा वृथा ॥ २२
 तपसा हरिराराध्यो नान्यः कथन वियते ।
 यच्च तत्र कृतं कृष्णसेवनं परमं तपः ॥ २३
 वत्स मदचनेनैव गृहे स्थित्वा हरिं भज ।
 गृही भव मुनिश्रेष्ठ गृहिणां सर्वदा सुखम् ॥ २४
 कामिन्यां सुखसम्भोगः स्वर्गभोगात् सुदुर्लभः ।
 तद्दर्शनमुपसर्गं वाञ्छन्त्येव समुच्चवः ॥ २५
 सर्वसर्गसुखात् स्त्रीणामुपसर्गसुखं परम् ।

(क) यतिर्हंसचारणश्चेत्यपि पाठः ।

ततः सुखतमं पुत्रदर्शनं स्पृशन् मुने ॥ २६
 सर्व्वेभ्यः प्रेयसी कान्ता प्रिया तेन प्रकौत्तिता ।
 पुत्रप्रयोजना कान्ता शतकान्ताप्रियः सुतः ॥ २७
 नास्ति पुत्रात् परो बन्धुर्नास्ति पुत्रात् परः प्रियः ।
 सर्व्वेभ्यो जयमन्विच्छेत् पुत्रादेकात् पराजयम् ॥ २८
 न चात्मनि प्रियोऽर्थश्च तस्मादपि प्रियः सुतः ।
 अतः प्रियतमे पुत्रे न्यसेदात्मपरं धनम् ॥ २९
 इत्येवमुक्त्वा स ब्रह्मा विरराम च शौनक ।
 उवाच वचनं तातं नारदो ज्ञानिनां वरः ॥ ३०

नारद उवाच ।

स्वयं विज्ञाय सर्व्वार्थं स्वपुत्रं वेददर्शने ।
 प्रवर्त्तयत्यसन्मार्गं स दयालुः कथं पिता ॥ ३१
 जलबुद्बुदवत् सर्व्वं संसारमिति नश्वरम् ।
 जलरेखा यथा मिथ्या तथा ब्रह्मन् जगत्त्रयम् ॥ ३२
 विहाय हरिदास्यञ्च विषये यन्मनश्चलम् ।
 दुर्लभं मानवं जन्म बभूव तस्य निष्फलम् ॥ ३३
 का वा कस्य प्रिया पुत्रो बन्धुः को वा भवार्णवे ।
 कस्मोऽस्मिभिर्योजना च तदपायो वियोजना ॥ ३४
 सुकर्म कारयेदुयो हि तन्मित्रं स पिता गुरुः ।
 विबुद्धिं कारयेदुयो हि स रिपुश्च कथं पिता ॥ ३५
 इत्येवं कथितं तात वेदवीजं यथागमम् ।
 ध्रुवं तथापि कर्त्तव्यं तवाज्ञापरिपालनम् ॥ ३६
 आदौ यास्यामि भगवन्तरनारायणाश्रमम् ।
 नारायणकथां श्रुत्वा करिष्ये दारसंग्रहम् ॥ ३७
 इत्येवमुक्त्वा स मुनिर्विरराम पितुः पुरः ।
 पुष्पवृष्टिस्तदुपरि तत्क्षणेन बभूव ह ॥ ३८
 क्षणं पितुः पुरः स्थित्वा नारदो मुनिसत्तमः ।
 उवाच च पुनर्व्वेदवचनं मङ्गलप्रदम् ॥ ३९

नारद उवाच ।

देहि मे कृष्णामन्त्रञ्च यन्मनोवाञ्छितं मम ।
 तत्सम्बन्धि च यज्ज्ञानं यत्र तद्गुणवर्णनम् ॥ ४०
 ततः पश्चात् करिष्यामि लम्बीयां दारसंग्रहम् ।
 मानसे परिपूर्णं च कार्य्यं कर्त्तुं पुमान् सुखी ॥ ४१
 नारदस्य वचः श्रुत्वा प्रहृष्टः कमलोद्भवः ।
 उवाच पुनरेवेदं पुत्रं ज्ञानविदां वरः ॥ ४२

ब्रह्मोवाच ।

पत्युर्भन्तं पितुर्भन्तं न गृह्णीयादिवचणः ।

विविक्ताश्रमिणाञ्चैव न पुत्र सुखदायकः ॥ ४३
 निषिकालभ्यते मन्त्रो गुरुभर्त्ता च कामिनी ।
 विद्या सुखं भयं दुःखं पुरुषैः स्वेच्छया न च ॥ ४४
 महेश्वरस्तव गुरुः प्राक्तनीयः पुरातनः ।
 गच्छ वत्स शिवं शान्तं शिवदं ज्ञानिनां गुरुम् ॥ ४५
 तत्रैव भगवन्मन्त्रं ज्ञानं लब्ध्वा पुरातनात् ।
 नारायणकथां श्रुत्वा शीघ्रमागच्छ मदृगृहम् ॥ ४६
 इत्युक्त्वा जगतां धाता विरराम च शौनक ।
 प्रणम्य पितरं भक्त्या शिवलोकं ययौ मुनिः ॥ ४७
 इति श्रीब्रह्मवैवर्त्त महापुराणे ब्रह्मखण्डे सौति-
 शौनकसंवादे चतुर्विंशोऽध्यायः ॥ २४ ॥

पञ्चविंशोऽध्यायः ।

सौतिरुवाच ।

क्षणेन विप्रप्रवरो मुदान्वितो
 जगाम शम्भोः सदनं मनोहरम् ।
 ऊङ्गं ध्रुवादयोजनलक्षमीप्सितं
 रत्नेन निर्माणकृतञ्च शूलिना ॥ १
 निराश्रये योगबलेन शम्भुना
 धृतं विचित्रं विविधालयान्वितम् ।
 दृष्टं स्वपुण्याश्रयसाधकैर्वरै-
 र्मुनीन्द्रसारैर्व्वलितं दिवानिशम् ॥ २
 मयूखशून्यं रविचन्द्रयोर्मुने
 हृताशनेर्व्वेष्टितमेव केवलम् ।
 प्राकाररूपैरतिरिक्तवर्द्धितै-
 रुच्चैरसंख्यप्रमितैः शिखोज्ज्वलैः ॥ ३
 पुरं वरं योजनलक्षविस्तृतं
 त्रिकोटिरत्नेन्द्रगृहान्वितं सदा ।
 विराजितं ह्रीरकसारनिर्मितै-
 श्चित्रैर्व्विचित्रैर्व्विविधैर्भनोहरैः ॥ ४
 माणिक्यमुक्तामणिदर्पणैर्युतं
 न स्वप्रदृष्टं द्विज विश्वकर्माणः ।
 आकल्पमेकैः शिवसेवितैर्जनै-
 र्निषेवितं सन्ततमेव शौनक ॥ ५
 सिद्धैर्नियुतं शतकोटिलक्षकै-
 स्त्रिकोटिलक्षैश्च युतं स्वपार्श्वदैः ।

युक्तं त्रिलक्षैर्विकटैश्च भैरवैः
 चेतैश्चतुलक्षैश्च वेष्टितम् ॥ ६
 सुरद्रुमैर्वेष्टितमेव सन्ततं
 मन्दारवृक्षप्रवरैः सुपुष्पितैः ।
 विराजितं सुन्दरकामधेनुभि-
 र्यथा वलाकाशतकैर्नभस्तलम् ॥ ७
 दृष्ट्वा मुनिर्विस्मयमाप मानसे
 किमत्र चित्रं बुध योगिनां गुरौ ।
 लोकं त्रिलोकाच्च विलक्षणं परं
 भी-मृत्यु-रोगार्ति-जराहरं वरम् ॥ ८
 दूरे सभामण्डलमध्यगं शिवं
 ददृश शान्तं शिवदं मनोहरम् ।
 पद्मत्रिनेत्रं विधुपञ्चवक्त्रकं
 गङ्गाधरं निर्मलचन्द्रशेखरम् ॥ ९
 प्रतप्तहेमाभजटाधरं विभुं
 दिगम्बरं शुभ्रमनन्तमक्षरम् ।
 मन्दाकिनीपुष्करवीजमालया
 कृष्णोति नामैव मुदा जपन्तम् ॥ १०
 सुनीलकण्ठं भुजगेन्द्रमण्डितं
 योगीन्द्र-सिद्धेन्द्र-मुनीन्द्रवन्दितम् ।
 सिद्धेश्वरं सिद्धिविधानकारणं
 मृत्युञ्जयं कालयमान्तकारकम् ॥ ११
 प्रसन्नहास्यास्यमनोहरं परं
 विश्वोद्भूतानां शिवदं वरप्रदम् ।
 सदाशुतोषं भवरोषवर्जितं
 भक्तप्रियं भक्तजनेकवन्धुम् ॥ १२
 गत्वा समीपं मुनिरेव शूलिनं
 ननाम भूर्धा पुलकाङ्गविग्रहम् ।
 वीणां त्रितन्त्रीं कणयन् पुनर्जगौ
 कृष्णं प्रतुष्टाव कलं सुकण्ठः ॥ १३
 दृष्ट्वा मुनीन्द्रप्रवरञ्च सस्मितं
 विधेः सुतं वेदविदां वरिष्ठम् ।
 योगीन्द्र-सिद्धेन्द्र-महर्षिभिः सह
 ज्वेन पीठादुदतिष्ठदौश्वरः ॥ १४
 दौ च तस्मै मुनये ससंभ्रम-
 नालिङ्गनञ्चाग्निप्रमासनादिकम् ।
 प्रच्छ भद्रं गमनप्रयोजनं

तपोधनं तं तपसाञ्च शौनक ॥ १५
 सद्रत्नसिंहासनसुन्दरे वरे
 चोवास शम्भुर्वरपार्षदैः सह ।
 नोवास स्रष्टुस्तनयः पुटाञ्जलि-
 स्तुष्टाव भक्त्या प्रणतः प्रभुं दिज ॥ १६
 गन्धर्व्वराजेन कृतेन नारदो
 वेदोक्तस्तोत्रेण शुभप्रदेन च ।
 स्तुत्वा प्रणामं पुनरेव कृत्वा
 भवाञ्जयोवास भवस्य वामतः ॥ १७
 चकार तत्रैव निवेदनं शिवे
 मनोऽभिलाषं भवकामपूरके ।
 श्रुत्वा मुनेस्तद्वचनं कृपानिधि-
 द्रुतं प्रतिज्ञां प्रचकार चोमिति ॥ १८
 इति श्रीब्रह्मवैवर्त्ते महापुराणे ब्रह्मखण्डे सौति-
 शौनक-संवादे शिव-नारदसम्मेलनं
 नाम पञ्चविंशोऽध्यायः ॥ २५ ॥

षड्विंशोऽध्यायः ।

सौतिरुवाच ।

हरैः स्तोत्रञ्च कवचं मन्त्रं पूजाविधिं परम् ।
 हरं ययाचे देवर्षिर्ध्यानञ्च ज्ञानमेव च ॥ १
 स्तोत्रञ्च कवचं मन्त्रं ध्यानं पूजाविधानकम् ।
 तत् प्राक्तनीयं ज्ञानञ्च ददौ तस्मै महेश्वरः ॥ २
 सर्व्वं प्राप्य मुनिश्रेष्ठः परिपूर्णमनोरथः ।
 उवाच प्रणतो भक्त्या गुरुं प्रणतवत्सलम् ॥ ३
 नारद उवाच ।

आङ्गिकं ब्राह्मणानाञ्च वद वेदविदां वर ।
 स्वधर्मपालनं नित्यं यतो भवति नित्यशः ॥ ४
 श्रीमहेश्वर उवाच ।

उत्थाय ब्राह्मेण मुहूर्त्ते ब्रह्मरन्ध्रस्थपङ्कजे ।
 सूक्तो सहस्रपद्मे च निर्मले ग्लानिवर्जिते ॥ ५
 रात्रिवासः परित्यज्य गुरुं तत्रैव चिन्तयेत् ।
 व्याख्यामुद्राकरं प्रीतं सस्मितं शिष्यवत्सलम् ॥ ६
 प्रसन्नवदनं शान्तं परितुष्टं निरन्तरम् ।
 साक्षाद्ब्रह्मस्वरूपञ्च शिष्याणां चिन्तयेत् सदा ॥ ७
 ध्यात्वा तदाज्ञामादाय हृत्पद्मे निर्मले सिते ।

सहस्रपत्रे विस्तीर्णं देवमिष्टं विचिन्तयेत् ॥ ८
 यस्य देवस्य यद्गानं तद्रूपं तद्विचिन्तयेत् ।
 गृहीत्वा तदनुज्ञाञ्च कर्त्तव्यं समयोचितम् ॥ ९
 आदौ ध्यात्वा गुरुं नत्वा संपूज्य विधिपूर्वकम् ।
 पश्चात्तदाज्ञामादाय ध्यायेद्विष्टं प्रपूजयेत् ॥ १०
 गुरुप्रदर्शितो देवो मन्त्रपूजाविधिर्जपः ।
 न देवेन गुरुर्दृष्टस्तस्माद्देवाद्विगुरुः परः ॥ ११
 गुरुर्ब्रह्मा गुरुर्विष्णुर्गुरुर्देवो महेश्वरः ।
 गुरुः प्रकृतिरौशाद्या गुरुश्चन्द्रोऽनलो रविः ॥ १२
 गुरुर्वायुश्च वरुणो गुरुर्माता पिता सृष्टृत् ।
 गुरुरेव परं ब्रह्म नास्ति पूज्यो गुरोः परः ॥ १३
 अभीष्टदेवे रुष्टे च समर्थो रक्षणे गुरुः ।
 न समर्था गुरौ रुष्टे रक्षणे सर्वदेवताः ॥ १४
 यस्य तुष्टो गुरुः शश्वज्जयस्तस्य पदे पदे ।
 यस्य रुष्टो गुरुस्तस्य सर्वनाशश्च सर्वदा ॥ १५
 न संपूज्य गुरुं देवं यो मूढः पूजयेद्भ्रमात् ।
 ब्रह्महत्याशतं पापं लभते नात्र संशयः ॥ १६
 सामवेदे च भगवानित्युवाच हरिः स्वयम् ।
 तस्मादमीष्टदेवाच्च गुरुः पूज्यतमः परः ॥ १७
 गुरुमिष्टं स्वयं ध्यात्वा स्तुत्वा च साधको मुने
 वेदोक्तस्थलमासाद्य विष्णुमृतमुत्थजेन्मुदा ॥ १८
 जलं जलसमीपञ्च सरन्त्रं प्राणिसन्निधिम् ।
 देवालयसमीपञ्च वृक्षमूलञ्च वर्त्म च ॥ १९
 हलोत्कर्षस्थलञ्चैव शस्यचेत्त्रञ्च गोष्ठकम् ।
 नदीकन्दरगर्भञ्च पुष्पोद्यानञ्च पङ्किलम् ॥ २०
 ग्रामस्याभ्यन्तरञ्चैव नृणां गृहसमीपकम् ।
 शङ्कुसेतुशरवणं श्लशानं वङ्गिसन्निधिम् ॥ २१
 क्रीडास्थलं महारण्यं मङ्गकाधःस्थलं तथा ।
 वृक्षच्छायायुतं स्थानमन्तःप्राण्यवपन्नकम् ॥ २२
 दूर्वास्थानं कुशस्थानं वल्मीकस्थानमेव च ।
 वृक्षारोपणमूमिञ्च कार्यार्थञ्च परिष्कृतम् ॥ २३
 एतत् सर्वं परित्यज्य सूर्य्यतापविवर्जितम् ।
 कृत्वा गत्तं पुरीषञ्च मूत्रञ्च परिवर्जयेत् ॥ २४
 पुरीषमूत्रोत्सर्गञ्च दिवा कुर्यादुदङ्मुखः ।
 पश्चिमाभिमुखो रात्रौ सन्ध्यायां दक्षिणामुखः ॥ २५
 मौनी भूत्वा च निश्वासं यथा गन्धो न सञ्चरेत् ।
 त्यक्त्वा नृदा समाच्छाद्य शौचं कुर्याद्विचक्षणः ॥ २६

कृत्वा तु लोष्ट्रशौचञ्च जलशौचं ततः परम् ।
 मृद्युक्तं तज्जलञ्चैव तत्रमाणां निशामय ॥ २७
 एकां लिङ्गे मृदं दद्याद्वामहस्ते चतुष्टयम् ।
 उभयोर्हस्तयोर्हि तु मूत्रशौचं प्रकीर्त्तितम् ॥ २८
 मूत्रशौचञ्च द्विगुणं मैथुनानन्तरं यदि ।
 मैथुनानन्तरे शौचं मूत्रशौचं चतुर्गुणम् ॥ २९
 एकां लिङ्गे गुदे तिस्रस्तथा वामकरे दश ।
 उभयोः सप्त दातव्याः पादौ षष्ठेन शुध्यतः ॥ ३०
 पुरीषशौचं विप्राणां गृहिणामिदमेव च ।
 विधवानाञ्च द्विगुणं शौचमेवं प्रकीर्त्तितम् ॥ ३१
 यतीनां वैष्णवानाञ्च ब्रह्मर्षिर्ब्रह्मचारिणाम् ।
 चतुर्गुणञ्च गृहिणां तेषां शौचं प्रकीर्त्तितम् ॥ ३२
 नो यावदुपनीयेत द्विजः शूद्रस्तथाङ्गना ।
 गन्धलेपचयकरं तेषां शौचं प्रकीर्त्तितम् ॥ ३३
 शौचं क्षत्रविशेषैव हिजानां गृहिणां समम् ।
 द्विगुणं वैष्णवादीनां मुनीनां परिकीर्त्तितम् ॥ ३४
 न्यूनाधिकं न कर्त्तव्यं शौचं शुद्धिमभीप्सता ।
 प्रायश्चित्तं प्रयुज्येत विहिताऽतिक्रमे कृते ॥ ३५
 शौचं तन्नियमं मत्तः सावधानं निशामय ।
 मृच्छौचं च शुचिर्विप्रोऽप्यशुचिश्च व्यतिक्रमे ॥ ३६
 वल्मीकमूषिकोत्खातां मृदमन्तर्जलान्तथा ।
 शौचावशिष्टां गीहाञ्च नादद्यात्क्षेपसम्भवाम् ॥ ३७
 अन्तःप्राण्यवपन्नाञ्च हलोत्खातां विशेषतः ।
 कुशमूलोत्थिताञ्चैव दूर्वामूलोत्थितान्तथा ॥ ३८
 अश्वत्थमूलान्नीताञ्च तथैव शयनोत्थिताम् ।
 चतुष्पथाञ्च गोष्ठानां गोष्पदानान्तथैव च ॥ ३९
 शस्यस्थलानां चेत्त्राणामुद्यानानां मृदं त्यजेत् ।
 स्नातो वाप्यथवाऽस्नातो विप्रः शौचेन शुध्यति ॥ ४०
 शौचहीनोऽशुचिर्नित्यमनर्हः सर्वकर्मसु ।
 कृत्वा शौचमिदं विप्रो मुखं प्रक्षालयेत् सुधीः ॥ ४१
 आदौ षोडशगण्डूपैर्मुखशुद्धिं विधाय च ।
 दन्तकाष्ठेन दन्तञ्च तत्पश्चात् परिमार्जयेत् ॥ ४२
 पुनः षोडशगण्डूपैर्मुखशुद्धिं समाचरेत् ।
 दन्तमार्जनकाष्ठानां नियमं शृणु नारद ॥ ४३
 निरूपितं सामवेदे हरिणा चाङ्गिकक्रमे ।
 अपामागं सिन्धुवारमान्नञ्च करवीरकम् ॥ ४४
 खदिरञ्च शिरीषञ्च जातिपुन्नागशालकम् ।

प्रशोकमर्जुनश्चैव चीरित्वा च कदम्बकम् ॥ ४५
 मन्त्रं वक्तुं चोद्धूतं पलाशञ्च प्रशस्तकम् ।
 वदरीं पारिभद्रञ्च मन्दारं शाल्मलीं तथा ॥ ४६
 वृचं कण्टकयुक्तञ्च लतादिपरिवर्जितम् ॥ ४७
 पिप्पलञ्च पियालञ्च तिलिङ्गीकञ्च ताडकम् ।
 खर्जूरं नारिकेलञ्च तालञ्च परिवर्जितम् ॥ ४८
 दन्तशौचविहीनस्य सर्वशौचविहीनकः ।
 शौचहीनोऽशुचिर्नित्यमनर्हः सर्वकर्मसु ॥ ४९
 कृत्वा शौचं शुचिर्विप्रो धृत्वा धौते च वाससी ।
 प्रक्षाल्य पादमाचम्य प्रातःसन्ध्यां समाचरेत् ॥ ५०
 एवं त्रिसन्ध्यं सन्ध्याञ्च कुरुते कुलजो हिजः ।
 स्नातः सर्वतोर्येषु त्रिसन्ध्यं यः समाचरेत् ॥ ५१
 त्रिसन्ध्यहीनोऽप्यशुचिरनर्हः सर्वकर्मसु ।
 यदङ्गा कुरुते कर्म न तस्य भलभाग्भवेत् ॥ ५२
 नोपतिष्ठति यः पूर्वां नोपास्ते यस्तु पश्चिमान् ।
 शुद्धवद्विष्कार्यः सर्वस्माद्विजकर्मणः ॥ ५३
 पूर्वां सन्ध्यां परित्यज्य मध्यमां पश्चिमां तथा ।
 स्नात्वा स्नात्वा महापूतः कुर्यात्तु तिलकं बुधः ॥ ५४
 कादशौविहीनो वा सन्ध्याहीनस्य यो हिजः ।
 नल्पं व्रजेत् कालसूत्रं यथा हि वृषलीपतिः ॥ ५५
 विधाय प्रातःसन्ध्याञ्च गुरुमिष्टं सुरं रविम् ।
 ह्याणमीशं विष्णुञ्च मायां पद्मां सरस्वतीम् ॥ ५६
 नम्य गुरुमाज्यञ्च दर्पणं मधु काञ्चनम् ।
 स्नात्वा स्नानादिकं काले कुर्यात्साधकसत्तमः ॥ ५७
 करिष्यान्तु वाप्यान्तु यदा स्नानं समाचरेत् ।
 उद्धृत्य पञ्च पिण्डानादौ धर्मी विचक्षणः ॥ ५८
 मां नदे कन्दरे वा तीर्थे वा स्नानमाचरेत् ।
 र्यात् स्नात्वा तु सङ्कल्पं ततः स्नानं पुनर्मुने ॥ ५९
 कृष्णाप्रोतिकामस्य वैष्णवानां महात्मनाम् ।
 ल्पो गृहिणाञ्चैव कृतपातकनाशनम् ॥ ६०
 कृत्वा तु सङ्कल्पं गृहं गात्रे प्रलेपयेत् ।
 तमन्त्रेणानेन देहशुद्धीकृतेन च ॥ ६१
 क्रान्ते रथक्रान्ते विष्णुक्रान्ते वसुधरे ।
 के हर मे पापं यन्मया दुष्कृतं कृतम् ॥ ६२
 तासि वराहेण कृष्णेन शतबाह्वना ।
 मम गात्राणि सर्वं पापं प्रमोचय ॥ ६३
 देहि महाभागे स्नानानुज्ञां कुरुष्व माम् ।

इत्युक्त्वा च जले नाभिप्रमाणे मन्त्रपूर्वकम् ॥ ६४
 चतुर्हस्तप्रमाणाञ्च कृत्वा मण्डलिकां शुभाम् ।
 तीर्थान्यावाहयेत्तत्र हस्तं दत्त्वा तपोधन ॥ ६५
 यानि यानि च तीर्थानि सर्वाणि कथयामि ते ॥ ६६
 गङ्गे च यमुने चैव गोदावरि सरस्वति ।
 नर्मदे सिन्धु कावेरि जलेऽस्मिन् सन्निधिं कुरु ॥ ६७
 नलिनी नन्दिनी सीता मालिनी च महापथा ।
 विष्णुपादार्थ्यसम्भूत गङ्गा त्रिपथगामिनी ॥ ६८
 पद्मावती भोगवती स्वर्णरेखा च कौशिकी ।
 दत्त्वा पृथ्वी च सुभगा विश्वकाया शिवा मिता ॥ ६९
 विद्याधरी सुप्रसन्ना तथा लोकप्रसादनी ।
 क्षेमा च वैष्णवी शान्ता शान्तिदा गोमती सती ॥ ७०
 सावित्री तुलसी दुर्गा महालक्ष्मीः सरस्वती ।
 कृष्णाप्राणाधिका राधा लोपासुद्रा दिती रतिः ॥ ७१
 अहल्या चादितिः संज्ञा स्वधा स्वाहाप्युत्पत्नी ।
 शतरूपा देवहूतीत्येवमाद्याः स्मरेत् सुधीः ॥ ७२
 स्नात्वा स्नात्वा महापूतः कुर्यात्तु तिलकं बुधः ।
 बाह्योर्मूले ललाटे च कण्ठदेशे च वक्षसि ॥ ७३
 स्नानं दानं तपो होमं देवञ्च पितृकर्मसु ।
 तत् सर्वं निष्फलं याति ललाटे तिलकं विना ॥ ७४
 ब्राह्मणस्तिलकं कृत्वा कुर्यात् सन्ध्याञ्च तपणम् ।
 नमस्कृत्य सुरान् भक्त्या गृहं गच्छेन्मुदान्वितः ॥ ७५
 प्रक्षाल्य पादं यत्नेन धृत्वा धौते च वाससी ।
 मन्दिरं प्रविशेत् प्राञ्च इत्याह हरिरेव च ॥ ७६
 विना पादौ च प्रक्षाल्य स्नात्वा विशति मन्दिरम् ।
 तस्य स्नानादिकं नष्टं जपहोमञ्च पञ्चमम् ॥ ७७
 परिधाय स्निग्धवस्त्रं गृहञ्च प्रविशेद्ब्रह्मी ।
 सृष्टालक्ष्मीर्गृहादुयाति श्रापं दत्त्वा सुदारुणम् ॥ ७८
 जर्ज्वजङ्घ्यस्य यो विप्रः पादौ प्रक्षालयेद्यदि ।
 तावद्भवति चाण्डालो यावद्गङ्गां न पश्यति ॥ ७९
 उपविश्यासने ब्रह्मन्नाचम्य साधकः शुचिः ।
 पूजां कुर्यात्तु वेदोक्तां भक्तियुक्तो हि संयतः ॥ ८०
 शालग्रामे मणौ यन्त्रे प्रतिमायां जले स्थले ।
 गोपृष्ठे वा गुरौ विप्रे प्रशस्तमर्चनं हरेः ॥ ८१
 सर्वं (क) प्रशस्ता पूजा च शालग्रामे च नारद ।
 सुराणामेव सर्वेषां यन्त्राधिष्ठानमेव च ॥ ८२

(क) शिवलिङ्गे ।

स स्नातः सर्वतीर्थेषु सर्वयज्ञेषु दीक्षितः ।
 शालग्रामोदकेनैव योऽभिषिक्तं समाचरेत् ॥ ८३
 शालग्रामजलं भक्त्या नित्यमश्नाति यो नरः ।
 जीवन्मुक्तः स च भवेद्दयाल्यन्ते कृष्णमन्दिरम् ॥ ८४
 शालग्रामशिलाचक्रं यत्र तिष्ठति नारद ।
 सचक्रो भगवांस्तत्र सर्वतीर्थानि निश्चितम् ॥ ८५
 तत्र यो हि मृतो देही ज्ञानाज्ञानेन देवतः ।
 रत्ननिर्माणयानेन स याति श्रीहरेः पदम् ॥ ८६
 शालग्रामं विनान्यत्र कः साधुः पूजयेद्धरिम् ।
 कृत्वा तत्र हरेः पूजां परिपूर्णं फलं लभेत् ॥ ८७
 पूजाधारश्च कथितः श्रूयतां पूजनक्रमः ।
 हरेः पूजां वद्धमतां कथयामि यथागमम् ॥ ८८
 कश्चिद्देवाति हरये चोपहाराणि प्रोद्धृष्य ।
 सुन्दराणि पवित्राणि नित्यं भक्त्या च वैष्णवः ॥ ८९
 कश्चिद्वाद्दश द्रव्याणि पञ्च वस्तूनि कथ्यते ।
 येषामेव यथा शक्तिर्भक्तिर्मूलञ्च पूजने ॥ ९०
 आसनं वसनं पादमर्घ्यमाचमनीयकम् ।
 पुष्पं चन्दनधूपञ्च दीपनैवेद्यमुत्तमम् ॥ ९१
 गन्धमाख्ये च शय्या च ललिता सुविलक्षणा ।
 जलमन्त्रञ्च ताम्बूलं साधारं दैवमेव च ॥ ९२
 गन्धान्ततप्तताम्बूलं विना द्रव्याणि वाद्दश ।
 पादार्घ्यजलनैवेद्यपुष्पाख्येतानि पञ्च च ॥ ९३
 सर्वार्थेयतानि मूलेन दद्यात् साधकसत्तमः ।
 गुरुपदिष्टं मूलञ्च प्रशस्तं सर्वकर्मसु ॥ ९४
 आदौ कृत्वा भूतशुद्धिं प्राणायामं ततः परम् ।
 अङ्गप्रत्यङ्गन्यासञ्च मन्त्रन्यासं ततः परम् ॥ ९५
 वर्णन्यासं विनिर्वर्त्तय चार्घ्यपात्रं विनिर्द्दिशेत् ।
 त्रिकोणमण्डलं कृत्वा तत्र कूर्मं प्रपूजयेत् ॥ ९६
 जलेनापूर्य्य शङ्खञ्च तत्र संस्थापयेद्दिजः ।
 जलं संपूज्य विधिवत् तीर्थान्यावाहयेत्ततः ॥ ९७
 पूजोपकरणान्तेन जलेन चालयेत् पुनः ।
 ततो गृहीत्वा पुष्पञ्च कृत्वा योगासनं शुचिः ॥ ९८
 ध्यानेन गुरुदत्तेन ध्यायेत् कृष्णमनन्यधीः ।
 ध्यात्वा पादादिकं सर्वं दद्यान्मूलेन साधकः ॥ ९९
 अङ्गप्रत्यङ्गदेवञ्च तन्त्रोक्तं पूजयेद्बुधम् ।
 मूलं जप्त्वा यथा शक्तिर्देवे मन्त्रं विसर्जयेत् ॥ १००
 दक्षोपहारं विविधं स्तुत्वा च कवचं पठेत् ।

ततः कृत्वा परीहारं मूर्ध्ना च प्रणमेद्भुवि ॥ १०१
 कृत्वा च देवपूजाञ्च यज्ञं कुर्याद्विचक्षणः ।
 श्रौतस्मार्त्ताग्निशुक्ताञ्च वलिं दद्यात्ततो मुने ॥ १०२
 नित्यश्राद्धं यथाशक्ति दानं वित्तानुरूपकम् ।
 कृत्वा कृतौ च विहरेत् क्रम एष श्रुतौ श्रुतः ॥ १०३
 इति ते कथितं सर्वं वेदोक्तं सूत्रमुत्तमम् ।
 आङ्गिकस्य च विप्राणां किं भूयः श्रोतुमिच्छसि ॥
 इति श्रीब्रह्मवैवर्त महापुराणे ब्रह्मखण्डे
 शिवनारदसंवादे आङ्गिकप्रकरण-
 कथनं षड्विंशोऽध्यायः ॥ २६ ॥

सप्तविंशोऽध्यायः ।

नारद उवाच ।

भक्ष्यं किं वाप्यभक्ष्यञ्च द्विजानां गृहिणां प्रभो ।
 यतीनां वैष्णवानाञ्च विधवाब्रह्मचारिणाम् ॥ १
 किं कर्त्तव्यमकर्त्तव्यमभोग्यं भोग्यमेव वा ।
 सर्वं कथय सर्वज्ञ सर्वेश सर्वकारण ॥ २
 महादेव उवाच ।
 कथित्तपस्वी विप्रश्च निराहारी चिरं मुनिः ।
 कथित् समीरणाहारी फलाहारी च कथन ॥ ३
 अन्नाहारी यथाकाले गृही च गृहिणीयुतः ।
 येषामिच्छा च या ब्रह्मन् सूचीनां विविधा गतिः ।
 हविष्यानं ब्राह्मणानां प्रशस्तं गृहिणां सदा ।
 नारायणोच्छिष्टमिष्टमनिवेद्यमभक्ष्यकम् ॥ ५
 अन्नं विष्ठा जलं मूत्रं यद्विणोर्निवेदितम् ।
 विष्णुतुल्यं सर्वपापोक्तमन्नञ्च हरिवासरे ॥ ६
 ब्राह्मणः कामतोऽन्नञ्च यो भुङ्क्ते हरिवासरे ।
 त्रैलोक्यजनितं पापं सोऽपि भुङ्क्ते न संशयः ॥ ७
 न भोक्तव्यं न भोक्तव्यं न भोक्तव्यञ्च नारद ।
 गृहिभिर्ब्राह्मणैरन्नं संप्राप्ते हरिवासरे ॥ ८
 गृही शैवश्च शाक्तश्च ब्राह्मणो ज्ञानदुर्बलः ।
 प्रयाति कालसूत्रञ्च भुक्त्वा च हरिवासरे ॥ ९
 कृमिभिः शालमानैश्च भक्षितस्तत्र तिष्ठति ।
 विष्णुतुल्यभोजनं कृत्वा यावदिन्द्राश्चतुर्दश ॥ १०
 जन्माष्टमौदिने चैव श्रीरामनवमौदिने ।
 शिवरात्रौ च यो भुङ्क्ते सोऽपि द्विगुणपातकी ॥ ११
 उपवासासमर्थश्च फलमूलजलं पिवेत् ।

नष्टे शरीरे स भवेदन्यथा चात्मघातकः ॥ १२
 वक्रदुभुङ्गे हविषान्नं विषाणैर्वेद्यमेव च ।
 न भवेत् प्रत्यवायी स चोपवासफलं लभेत् ॥ १३
 एकादश्यामनाहारी गृही विप्रश्च भारते ।
 न च तिष्ठति वैकुण्ठे यावद्दे ब्रह्मणो वयः ॥ १४
 गृहिणां शैवशाक्तानामिदमुक्तञ्च नारद ।
 वेशेप्रतो वैष्णवानां यतीनां ब्रह्मचारिणाम् ॥ १५
 नेत्यं नैवेद्यभोजी यः श्रीकृष्णस्य च वैष्णवः ।
 नेत्यं शतोपवासानां जीवन्मुक्तः फलं लभेत् ॥ १६
 ऋच्छन्ति तस्य संस्पर्शं तीर्थानि सर्वदेवताः ।
 तालापं दर्शनञ्चैव सर्वपापप्रणाशनम् ॥ १७
 हः स्विन्नमन्नं पृथुकं शुद्धं देशविशेषके ।
 तयन्तश्चरन्ति विप्राणां भक्षणे च निवेदने ॥ १८
 भक्ष्यं तद्व्यतीनां वै विधवाब्रह्मचारिणाम् ।
 भूलञ्च यथा ब्रह्मन् तथैते वस्तुनी ध्रुवम् ॥ १९
 भूलं विधवास्त्रीणां यतीनां ब्रह्मचारिणाम् ।
 विप्रैश्च विप्रेन्द्र गोमांससदृशं ध्रुवम् ॥ २०
 विषां ब्राह्मणानाञ्च चाभक्ष्यं शृणु नारद ।
 तं सामवेदे च हरिणा चाङ्गिकक्रमे ॥ २१
 त्रपात्रे पयःपानुसृष्टिष्टे घृतभोजनम् ।
 तं लवणसार्द्धञ्च सद्यो गोमांसभक्षणम् ॥ २२
 रकोलोदकं कांस्ये ताम्रपात्रे स्थितं मधु ।
 तं ताम्रपात्रस्थं सुरातुल्यं न संशयः ॥ २३
 तय वामहस्तेन यत्तोयं पिवति द्विजः ।
 पी च स विज्ञेयः सर्वधर्मवहिष्कृतः ॥ २४
 वेद्यां हरेरन्नं भक्ष्यशेषञ्च नित्यशः ।
 त्रजलञ्चैव गोमांससदृशं मुने ॥ २५
 त्रणफलञ्चैव गोमांसं कार्तिके स्मृतम् ।
 त्रमूलकञ्चैव कलम्बी शयने तथा ॥ २६
 त्रणञ्च तालञ्च मसूरं मत्स्यमेव च ।
 त्रब्राह्मणानाञ्च त्याज्यञ्च सर्वदेशतः ॥ २७
 त्रकामतो भुक्ता सोपवासस्वरूपं वसेत् ।
 त्रतं ततः कृत्वा शुद्धिमाप्नोति ब्राह्मणः ॥ २८
 त्रच कुष्माण्डभक्षणोऽर्थविनाशनम् ।
 त्रथाञ्च वृहतीभोजको(क) न स्मरेद्भरिम् ॥ २९
 त्रपटोलञ्च शत्रुवृद्धिकरं परम् ।
 त्रवृहतीभोजने इति वा पादः ।

तृतीयायां चतुर्थ्याञ्च मूलकं धननाशनम् ॥ ३०
 कलङ्ककारणञ्चैव पञ्चम्यां विल्वभक्षणम् ।
 त्रिर्थाङ्गोनिं प्रापयेत्तु षष्ठ्याञ्च निम्बभक्षणम् ॥ ३१
 रोगवृद्धिकरञ्चैव नराणां तालभक्षणम् ।
 सप्तम्याञ्च तथा तालं शरीरस्य च नाशकम् ॥ ३२
 नारिकेलफलं भक्ष्यमष्टम्यां बुद्धिनाशनम् ।
 तुम्बी नवम्यां गोमांसं दशम्याञ्च कलम्बकम् ॥ ३३
 एकादश्यां तथा शिम्बी द्वादश्यां पूतिका तथा ।
 त्रयोदश्यान्तु वार्त्ताकीभक्षणं पुत्रनाशनम् ॥ ३४
 चतुर्दश्यां माषभक्ष्यं महापापकरं परम् ।
 पञ्चदश्यां तथा मांसमभक्ष्यं गृहिणां मुने ॥ ३५
 गृहिणा प्रोक्षितं मांसं भक्ष्यमन्यदिनेषु च ।
 प्रातःस्नाने तथा आह्ने पार्वणे व्रतवासरे ॥ ३६
 प्रशस्तं सार्पपं तैलं पक्वतैलञ्च नारद ।
 कुहूपूर्णेन्दुसंक्रान्तिचतुर्दश्यष्टमीषु च ॥ ३७
 रवौ आह्ने व्रताह्ने च दुष्टं स्त्री-तिलतैलकम् ।
 माषञ्च रक्तशाकञ्च कांस्यपात्रे च भोजनम् ॥ ३८
 निषिद्धं शयने चैव कूर्ममांसञ्च प्रोक्षितम् ।
 निषिद्धं सर्ववर्णानां दिवा स्वस्त्रीनिषेवणम् ॥ ३९
 रात्रौ च दधि भक्ष्यञ्च शयनं सन्ध्योर्दिने ।
 रजस्वलास्त्रीगमनमेतन्नरककारणम् ॥ ४०
 रजस्वलावीरान्नञ्च पुंश्चल्यन्नस्य भक्षणम् ।
 शूद्राणां याजकान्नञ्च शूद्राद्यान्नमेव च ॥ ४१
 अभक्ष्यान्नञ्च विप्रर्षिं यदनं वृषलीपतेः ।
 ब्रह्मन् वार्द्धिकान्नञ्च गणकान्नमभक्ष्यकम् ॥ ४२
 अग्रदानीद्विजान्नञ्च चिकित्साकारकस्य च ।
 हस्ताचित्राहरो तैलमग्राञ्चप्राथमभक्ष्यकम् ॥ ४३
 मूले मृगे भाद्रपदे मांसं गोमांसतुल्यकम् ।
 अमायां कृत्तिकायाञ्च द्विजैः क्षौरं विवर्जितम् ॥ ४४
 कृत्वा तु मैथुनं क्षौरं यो देवांस्तर्पयेत् पितृन् ।
 रुधिरं तद्भवेत्तोयं दाता च नरकं व्रजेत् ॥ ४५
 यत् कर्तव्यमकर्तव्यं यद्भोज्यञ्च भोज्यकम् ।
 सर्वं तुभ्यं निगदितं किं भूयः श्रोतुमिच्छसि ॥ ४६
 इति श्रीब्रह्मवैवर्ते महापुराणे ब्रह्मखण्डे
 शिवनारदसंवादे कर्तव्याकर्तव्यकथनं
 नाम सप्तविंशोऽध्यायः ॥ २७॥

अष्टाविंशोऽध्यायः ।

नारद उवाच ।

श्रुतं सर्वं जगन्नाथ तत्प्रसादाज्जगद्गुरो ।
भवान् ब्रह्मस्वरूपश्च वद ब्रह्मनिरूपणम् ॥ १
प्रभो किं ब्रह्म साकारं किं निराकारमीश्वरम् ।
किं तद्विशेषणं किं वाच्यविशेषणमेव च ॥ २
किं वा दृश्यमदृश्यं वा लिप्तं देहिषु किं न वा ।
किं वा तल्लक्षणं शस्तं वेदे वा किं निरूपणम् ॥ ३
ब्रह्मातिरिक्ता प्रकृतिः किं वा ब्रह्मस्वरूपिणी ।
प्रकृतेर्लक्षणं किं वा सारभूतं श्रुतौ श्रुतम् ॥ ४
कस्य सृष्टौ च प्राधान्यं द्वयोर्मध्ये वरं परम् ।
विचार्य मनसा सर्वं सर्वज्ञ वद मां ध्रुवम् ॥ ५
नारदस्य वचः श्रुत्वा पञ्चवक्त्रः प्रहस्य च ।
भगवान् वक्तुमारेभे परं ब्रह्मनिरूपणम् ॥ ६

महादेव उवाच ।

यद्व्यत्पृष्ठं त्वया वत्स निगूढं ज्ञानमुत्तमम् ।
सुदुर्लभञ्च वेदेषु पुराणेषु च नारद ॥ ७
अहं ब्रह्मा च विष्णुश्च शेषो धर्म्मो महान् विराट् ।
सर्वं निरूपितं ब्रह्मन्मन्त्राभिः श्रुतिभिर्न वा ॥ ८
यद्विशेषणश्रुतञ्च दृश्यं प्रत्यक्षमेव च ।
तन्निरूपितमस्माभिर्वेदे वेदविदां वर ॥ ९
वेकुण्ठे च पुरा पृष्ठो धर्म्मेण ब्रह्मणा मया ।
यदुवाच हरिः किञ्चिन्निबोध कथयामि ते ॥ १०
सारभूतञ्च तत्त्वानामज्ञानान्धकलोचनम् ।
हैधभ्रमतमोर्ध्वंससुप्रकृष्टप्रदीपकम् ॥ ११
परमात्मस्वरूपञ्च परं ब्रह्म सनातनम् ।
सर्वदेहस्थितं साक्षिस्वरूपं देहिकर्मणाम् ॥ १२
प्राणाः पञ्च स्वयं विष्णुर्मनो ब्रह्मा प्रजापतिः ।
सर्वज्ञानस्वरूपोऽहं शक्तिः प्रकृतिरीश्वरी ॥ १३
आत्माधौना वयं सर्वे स्थिते तस्मिंश्च संस्थिताः ।
गते गताश्च परमे नरदेवमिवानुगाः (क) ॥ १४
जीवस्तत्रतिविम्बश्च स च भोगी च कर्मणाम् ।
यथा कंचन्द्रयोर्विम्बो जलपूर्णघटेषु च ॥ १५
विम्बो घटेषु भग्नेषु प्रलीनश्चन्द्रसूर्ययोः ।

(क) नारदैवमिवानुगा इति नातिसङ्गतः पाठः, काचित्कः ।

तथा सृष्टौ च भग्नायां जीवो ब्रह्मणि लीयते ॥ १६
एकमेव परं ब्रह्म शेषे वत्स भवच्चये ।
वयं प्रलीनास्तत्रैव जगदेतच्चराचरम् ॥ १७
तच्च ज्योतिःस्वरूपञ्च मण्डलाकारमेव च ।
ग्रीष्ममध्याह्नमार्तण्डकोटिकोटिसमप्रभम् ॥ १८
आकाशमिव विस्तीर्णं सर्वव्यापकमव्ययम् ।
सुखदृश्यं यथा चन्द्रविम्बं योगिभिरेव च ॥ १९
वदन्ति योगिनस्तत्तु परं ब्रह्म सनातनम् ।
दिवानिशञ्च ध्यायन्ते सत्यं तत् सर्वमङ्गलम् ॥ २०
निरीहञ्च निराकारं परमात्मानमीश्वरम् ।
स्वेच्छामयं स्वतन्त्रञ्च सर्वकारणकारणम् ॥ २१
परमानन्दरूपञ्च परमानन्दकारणम् ।
परं प्रधानं पुरुषं निर्गुणं प्रकृतेः परम् ॥ २२
तत्रैव लीना प्रकृतिः सर्वबीजस्वरूपिणी ।
यथाम्नौ दाहिका शक्तिः प्रभा सूर्यो यथा मुने ॥ २३
यथा दुग्धे च धावत्यं जले शैत्यं यथैव च ।
यथा शब्दश्च गगने यथा गन्धः क्षितौ सदा ॥ २४
तथा हि निर्गुणं ब्रह्म निर्गुणा प्रकृतिस्तथा ।
सृष्ट्यन्मुखेन तद्ब्रह्म चाग्नेन पुरुषः स्मृतः ॥ २५
स एव सगुणो वत्स प्राकृतो विषयी स्मृतः ।
सा च तत्रैव त्रिगुणा परा च्छायामयी स्मृता
यथा मृदा कुलालश्च घटं कर्तुं क्षमः सदा ।
तथा प्रकृत्या तद्ब्रह्म सृष्टिं सृष्टुं क्षमं मुने ॥ २६
स्वर्णेन कुण्डलं कर्तुं स्वर्णकारः क्षमो यथा ।
तथा ब्रह्म तया सार्द्धं सृष्टिं कर्तुमिहेश्वरम् ॥ २७
कुलालसृष्टा न च मृत् नित्या एव सनातनी
न स्वर्णकारसृष्टं तत् स्वर्णञ्च नित्यमेव च ॥ २८
नित्यं तत् परमं ब्रह्म नित्या च प्रकृतिः स्मृता
द्वयोः समञ्च प्राधान्यमिति केचिददन्ति हि ॥ २९
मृदं स्वर्णं समाहर्तुं कुलालस्वर्णकारकौ ।
समर्थौ न च मृत्स्वर्णं तयोराहरणे क्षमम् ॥ ३०
तस्मात्तद्ब्रह्म प्रकृतेः परमेवेति नारद ।
इति केचिददन्त्येव द्वयोश्च नित्यता ध्रुवम् ॥ ३१
केचिददन्ति तद्ब्रह्म स्वयञ्च प्रकृतिः पुमान् ।
ब्रह्मातिरिक्ता प्रकृतिर्वदन्तीति च केचन ॥ ३२
तद्ब्रह्म परमं धाम सर्वकारणकारणम् ।
तद्ब्रह्म लक्षणं ब्रह्मन्निदं किञ्चित् श्रुतं श्रुतं

ब्रह्म चात्मा च सर्वेषां निर्लिप्तं साच्चिद्रूपकम् ।
 सव्व्यापि च सर्वोदितक्षणञ्च श्रुतौ श्रुतम् ॥ ३५
 तद्ब्रह्मशक्तिः प्रकृतिः सर्ववैजस्वस्वरूपिणी ।
 यतस्तच्छक्तिमद्ब्रह्म चेदं प्रकृतिलक्षणम् ॥ ३६
 तेजोरूपञ्च तद्ब्रह्म ध्यायन्ते योगिनः सदा ।
 वैष्णवास्तन्न मन्यन्ते यज्ञक्ताः सूक्ष्मबुद्धयः ।
 तत्तेजः कस्य वाञ्छयं ध्यायन्ते पुरुषं विना ॥ ३७
 कारणेन विना कार्यं कुतो वा प्रभवेद्भवे ।
 ध्यायन्ते वैष्णवास्तस्मात्तत्र रूपं मनोहरम् ॥ ३८
 स्वेच्छामयस्य पुंसश्च साकारस्यात्मनः सदा ।
 तत्तेजोमण्डलाकारे सूर्यकोटिसमप्रभे ॥ ३९
 नित्यं स्थूलञ्च प्रच्छन्नं गोलोकाभिधमेव च ।
 लक्षकोटियोजनञ्च चतुरस्रं मनोहरम् ॥ ४०
 (क) सदृशं वर्तुलाकारं यथैव चन्द्रमण्डलम् ।
 त्वेन्द्रसारनिर्माणं निराधारञ्च स्वेच्छया ॥ ४१
 जडं नित्यं वैकुण्ठात् पञ्चाशत्कोटियोजनम् ।
 गो-गोप-गोपीसंयुक्तं कल्पवृक्षसमन्वितम् ॥ ४२
 कामधेनुभिराकीर्णं रासमण्डलमण्डितम् ।
 वृन्दावनवनाच्छन्नं विरजावेष्टितं मुने ॥ ४३
 शतशृङ्गं शतशृङ्गैः सुदीप्तं दीप्तनीषितम् ।
 लक्षकोटिपरिमितैराश्रमैः सुमनोहरैः ॥ ४४
 शतमन्दिरसंयुक्तमाश्रमं सुमनोहरम् ।
 प्राकारपरिखायुक्तं पारिजातवनान्वितम् ॥ ४५
 कौस्तुभेन्द्रेण मणिना निर्माणकलसोज्ज्वलैः ।
 हीरासारविनिर्माणसोपानसंघसुन्दरैः ॥ ४६
 मणौन्द्रसारनिर्माणैः कपाटदर्पणान्वितैः ।
 नानाचित्रविचित्राद्यैराश्रमञ्च सुसंस्कृतम् ॥ ४७
 षोडशद्वारसंयुक्तं सुदीप्तं रत्नदीपकैः ।
 रत्नसिंहासने रम्ये चामूख्यरत्ननिर्मिते ॥ ४८
 नानाचित्रविचित्राद्यै वसन्तमीश्वरं वरम् ।
 नवीननौरदश्यामं किशोरवयसं शिशुम् ॥ ४९
 शरत्पद्मार्वाङ्गमार्त्तण्डप्रभाभोचनलोचनम् ।
 शरत्पार्वणपूर्णन्दुशोभाच्छादनमाननम् ॥ ५०
 कोटिकन्दर्पलावण्यलीलानिन्दितसुन्दरम् ।
 कोटिचन्द्रप्रभासुष्ट-पुष्टश्रीयुक्तविग्रहम् ॥ ५१

संक्षितं मुरलीहस्तं सुप्रशस्तं सुमङ्गलम् ।
 वङ्गिसंस्कारपीतांशुयुगलेन समुज्ज्वलम् ॥ ५२
 चन्द्रनोदितसर्वाङ्गं कौस्तुभेन विराजितम् ।
 आजानुमालतीमाला-वनमालाविभूषितम् ॥ ५३
 त्रिभङ्गभङ्गिमायुक्तं मणिमाणिक्यभूषितम् ।
 मयूरपुच्छचूडञ्च सद्रत्नमुकुटोज्ज्वलम् ॥ ५४
 रत्नकैयूरवलय-रत्नमञ्जीररञ्जितम् ।
 रत्नकुण्डलयुग्मेन गण्डस्थलसुशोभितम् ॥ ५५
 मुक्तापङ्क्तिविनिन्दैकदशनं सुमनोहरम् ।
 पद्मविम्बाधरौष्ठञ्च नासिकोन्नतशोभनम् ॥ ५६
 वीक्षितं गोपिकाभिश्च वेष्टिताभिश्च सन्ततम् ।
 स्थिरयौवनयुक्ताभिः संक्षिताभिश्च सादरम् ॥ ५७
 भूषिताभिश्च सद्रत्ननिर्माणभूषणेन च ।
 सुवेन्द्रेण मुनीन्द्रेण मुनिभिर्मनवेन्द्रकैः ॥ ५८
 ब्रह्मविष्णुशिवानन्त-धर्माद्यैर्वन्दितं सदा ।
 भक्तप्रियं भक्तनाथं भक्तानुग्रहकारकम् ॥ ५९
 रासेश्वरं सुरसिकं राधावत्तःस्थलस्थितम् ।
 एवंरूपमरूपं तं ध्यायन्ते वैष्णवा मुने ॥ ६०
 सततं ध्येयमस्माकं परमात्मानमीश्वरम् ।
 अक्षरं परमं ब्रह्म भगवन्तं सनातनम् ॥ ६१
 स्वेच्छामयं निर्गुणञ्च निरीहं प्रकृतेः परम् ।
 सर्वाधारं सर्ववैजं सर्वज्ञं सर्वमेव च ॥ ६२
 सर्वेश्वरं सर्वपूज्यं सर्वसिद्धिकरप्रदम् ।
 स एव भगवानादिर्गोलोके द्विभुजः स्वयम् ॥ ६३
 गोपवेशश्च गोपालैः पार्षदैः परिवेष्टितः ।
 परिपूर्णतमः श्रीमान् श्रीकृष्णो राधिकेश्वरः ॥ ६४
 सर्वान्तरात्मा सर्वत्र प्रत्यक्षः सर्वगः स्मृतः ।
 कृषिश्च सर्ववचनो णकारश्चात्मवाचकः ॥ ६५
 सर्वात्मा च परं ब्रह्म तेन कृष्णः प्रकीर्तितः ।
 कृषिश्च सर्ववचनो णकारश्चादिवाचकः ॥ ६६
 सर्वादिपुरुषो व्यापी तेन कृष्णः प्रकीर्तितः ।
 स एवांशेन भगवान् वैकुण्ठे च चतुर्भुजः ॥ ६७
 चतुर्भुजैः पार्षदैस्तैरावृतः कमलापतिः ।
 स एव कलया विष्णुः पाता च जगतां प्रभुः ॥ ६८
 श्वेतद्वीपे सिन्धुकन्यापतिरेव चतुर्भुजः ।
 एतत्ते कथितं सर्वं परंब्रह्मनिरूपणम् ॥ ६९
 अस्माकं चिन्तनीयञ्च सेव्यं वन्दितमीप्सितम् ।

(क) इतः पूर्वं "रत्नेन्द्रसारनिर्माणैर्गोपीनामावृतं सदा ।"
 इत्यधिकः कश्चिन् पाठः ।

इत्युक्त्वा शङ्करस्तत्र विरराम च शौनक ॥ ७०
 गन्धर्वराजस्तोत्रेण तुष्टाव तच्च नारदः ।
 मुनिस्तोत्रेण सन्तुष्टो भगवानादिरच्युतः ।
 ज्ञानं मृत्युञ्जयस्तस्मै प्रददौ वरमौषितम् ॥ ७१
 तं प्रणम्य मुनीन्द्रश्च प्रहृष्टवदनेक्षणाः ।
 तदाज्ञया पुण्यरूपं ययौ नारायणाश्रमम् ॥ ७२
 इति श्रीब्रह्मवैवर्त महापुराणे ब्रह्मखण्डे सौति-
 शौनकसंवादे नारदप्रस्थानं नामाष्टा-
 विंशोऽध्यायः ॥ २८ ॥

जनत्रिंशोऽध्यायः ।

सौतिरुवाच ।

ददर्शाश्रममाश्रयं देवर्षिर्नारदस्तथा ।
 ऋषिर्नारायणस्यैव वदरीवनसंयुतम् ॥ १
 नानावृक्षफलाकीर्णं पुंस्कोकिलरुतद्रुतम् । (क)
 शरभेन्द्रेः केशरीन्द्रेर्व्याघ्रौघैः परिवेष्टितम् ॥ २
 ऋषीन्द्रस्य प्रभावेण हिंसाभयविवर्जितम् ।
 महारण्यमगम्यच्च स्वर्गाधिकमनोहरम् ॥ ३
 सिद्धेन्द्राणां मुनीन्द्राणामाश्रमाणां त्रिकोटिभिः ।
 आवृतं चन्दनारण्यपारिजातवनान्वितम् ॥ ४
 ददर्श तमृषीन्द्रश्च सभामध्ये मनोहरम् ।
 त्रिषष्टिकोटिसिद्धेन्द्रेरावृतं सूर्यवर्चसम् ॥ ५
 ऋषीन्द्राणाञ्च पञ्चाशत्कोटिभिश्चान्वितं मुदा ।
 विद्याधरीणां नृत्यञ्च पश्यन्तं सस्मितं हिज ॥ ६
 गन्धर्वकृष्णसंगीतं श्रुतवन्तं मनोहरम् ।
 रत्नसिंहासने रम्ये वसन्तं योगिनां गुरुम् ॥ ७
 जपन्तं परमं ब्रह्म कृष्णमात्मानमौश्वरम् ॥ (ख)
 प्रणनाम च तं दृष्ट्वा ब्रह्मपुत्रश्च शौनक ॥ ८
 उत्थाय सहस्रलिङ्गं युयुजे परमाश्रितम् ।
 पप्रच्छ कुशलं स्नेहाच्चकारातिथिपूजनम् ॥ ९
 रत्नसिंहासने रम्ये वासयामास नारदम् ।
 निवसन्नासने रम्ये वर्त्मश्रमवर्जितः ॥ १०
 उवाच तमृषिश्चेष्टं भगवन्तं सनातनम् ॥ ११

नारद उवाच ।

अधीत्य वेदान् सर्वान्श पितुः स्थाने सुदुर्गमान् ।

(क) श्रुतमिति पाठः काचित्कः ।

(ख) आत्मन्यात्मानमौश्वरमिति वा पाठः ।

ज्ञानं संप्राप्य योगीन्द्राभ्यन्तश्च शङ्करादिभ्यो ।
 मनोभे न हि दृष्टोति दुर्निवारश्च चञ्चलम् ॥ १२
 दृष्टं मया लक्ष्मदाञ्जं मनसा प्रेरितेन च ।
 किञ्चिज्ज्ञानविशेषश्च लब्धुमिच्छामि साम्प्रतम् ॥ १३
 यत्र कृष्णगुणास्थानं जन्ममृत्युजराहरम् ।
 ब्रह्मविष्णुशिवाद्याश्च सुरेन्द्रश्च सुरा विभो ॥ १४
 कं चिन्तयन्ति मुनयो मनवश्च विचक्षणाः ।
 कस्मात् सृष्टिश्च प्रभवेत् कुत्र वा विप्रलीयते ॥ १५
 को वा सर्वेश्वरो विष्णुः सर्वकारणकारकः ।
 तस्येश्वरस्य किं रूपं कस्य वा किं जगत्पतेः ॥ १६
 विचार्य मनसा सर्वं तद्भवान् वक्तुमहति ।
 नारदस्य वचः श्रुत्वा प्रहस्य भगवानृषिः ॥ १७
 कथां कथितुमारेभे पुण्यां भुवनपावनीम् ॥ १८
 इति श्रीब्रह्मवैवर्त महापुराणे ब्रह्मखण्डे सौति-
 शौनकसंवादे नारायणं प्रति नारदप्रश्नो
 नाम जनत्रिंशोऽध्यायः ॥ २९ ॥

त्रिंशोऽध्यायः ।

श्रीनारायण उवाच ।

लम्बोदरो हरिरुमापतिरीशशेषा
 ब्रह्मादयः सुरगणा मनवो मुनीन्द्राः ।
 वाणी शिवा त्रिपथगा कमलादिका च
 सञ्चिन्तयेद्भगवतश्चरणारविन्दम् ॥ १
 संसारसागरमतीव गभीरघोरं
 दारादिसर्पः-(क) परिवेष्टितचेष्टिताङ्गम् ।
 संलङ्घ्य गन्तुमभिवाञ्छति यो हि दास्यं
 सञ्चिन्तयेद्भगवतश्चरणारविन्दम् ॥ २
 वेदाङ्गवेदमुखनिःसृतकीर्त्तिर्वंशै-
 र्वेदाङ्गवेदजनकस्य विधेविधातुः ।
 जन्मान्तकादिभयंशोकविदीर्णदेहः
 सञ्चिन्तयेद्भगवतश्चरणारविन्दम् ॥ ३
 भूधारणञ्च दशनाग्रफलेन किं वा
 विश्वानि लोमविवरेषु विमर्चुरंशैः ।

(क) दारा अपत्येति काचित्कः पाठः आर्षः । दावादि-
 सर्पेऽपि पाठः काचित्कः ।

तस्येश्वरस्य च विभोः प्रकृतेः परस्य
सञ्चिन्तयेद्भगवत्स्वरणारविन्दम् (क) ॥ ४
चक्षुर्निमेषपतितो जगतां विधाता
तत्कर्म वत्स कथितं भुवि कः समर्थः ।
त्वञ्चापि नारद मुने परमादरेण
सञ्चिन्तनं कुरु हरेश्वरणारविन्दम् ॥ ५
यूयं वयं तस्य कलाकलांशः
सुरेशसिद्धा मनवो मुनीन्द्राः ।
कलाविशेषा भवपाद्ममुख्या
महान् विराड्यस्य कलाविशेषः ॥ ६
सहस्रशौर्षा शिरसः प्रदेशे
विभक्तिं सिद्ध्यर्थमिदञ्च विश्वम् ।
कूर्मं च शेषो भग्नको गजे यथा
कूर्मश्च कृष्णस्य कलाकलांशः ॥ ७
गोलोकनाथस्य विभोर्यशोमलं
श्रुतो पुराणे न हि किञ्चन स्फुटम् ।
न पाद्ममुख्याः कथितं समर्थाः
सर्वेश्वरं तं भज पाद्मपुत्र ॥ ८
विश्वेषु सर्वेषु च विश्वधान्नः
सन्त्येव शश्वद्विधिविष्णु रुद्राः ।
तेषाञ्च संख्याः श्रुतयश्च देवाः
परं न जानन्ति तनीश्वरं भज ॥ ९
करोति सृष्टिं स विधेर्विधाता
विधाय नित्यां प्रकृतिं जगत्प्रसूम् ।

(क) गोवर्धनोद्धरणकौर्तिरतीव खिन्ना
भूर्धारिता च दशनायकरेण खिन्ना ।
विश्वानि लोभविवरेषु विभक्तुरादेः
सञ्चिन्तयेद्भगवत्स्वरणारविन्दम् ॥
गोपाङ्गनावदनपङ्कजघटपदस्य
रासेश्वरस्य रसिकारमणस्य पुंसः ।
वृन्दावने विहरतो ब्रजवेशविष्णोः
सञ्चिन्तयेद्भगवत्स्वरणारविन्दम् ॥

इति पाठः काचित्कः ।

ब्रह्मादयः प्राकृतिकाश्च सर्वे
भक्तिप्रदां श्रीं प्रकृतिं भजन्ति ॥ १०
ब्रह्मस्वरूपा प्रकृतिर्न भिन्ना
यथा च सृष्टिं कुरुते सनातनः ।
स्त्रियश्च सर्वाः कलया जगत्सु
माया च सर्वे च तया विमोहिताः ॥ ११
नारायणो सा परमा सनातनी
शक्तिश्च पुंसः परमात्मनश्च ।
आत्मेश्वरश्चापि यथा च शक्तिमां-
स्तया विना स्रष्टुमशक्त एव । १२
गत्वा विवाहं कुरु वत्स साम्प्रतं
कर्तुं प्रयुक्तञ्च पितुर्निदेशम् ।
गुरोर्निदेशं प्रतिपालको भवेत्
सर्वत्र पूज्यो विजयी च सन्ततम् ॥ १३
स्वपत्नीं पूजयेद्यो हि वस्त्रालङ्कारचन्दनैः ।
प्रकृतिस्तस्य सन्तुष्टा यथा कृष्णो हिजाञ्चने ॥ १४
सा च योषित्स्वरूपा च प्रतिविश्वेषु मायया ।
योषितामपमानेन पराभूता च सा भवेत् ॥ १५
दिव्या स्त्री पूजिता तेन पतिपुत्रवती सती ।
प्रकृतिः पूजिता तेन सर्वमङ्गलदायिनी । १६
मूलप्रकृतिरेका सा पूर्णब्रह्मस्वरूपिणी ।
सृष्टौ पञ्चविधा सा च विष्णुमाया सनातनी ॥ १७
प्राणाधिष्ठातृदेवी या कृष्णस्य परमात्मनः ।
सर्वासां प्रेयसी कान्ता सा राधा परिकीर्तिता ॥ १८
नारायणप्रिया लक्ष्मीः सर्वसम्पत्स्वरूपिणी ।
रागाधिष्ठातृदेवी या सा च पूज्या सरस्वती ॥ १९
सावित्री वेदमाता च पूज्यरूपा विधेः प्रिया ।
शङ्करस्य प्रिया दुर्गा यस्याः पुत्रो गणेश्वरः ॥ २०

इति श्रीब्रह्मवैवर्ते महापुराणे ब्रह्मखण्डे
सौतिशौनकसंवादे भगवत्स्वरूपकथनं
नाम त्रिंशोऽध्यायः ॥ ३० ॥

इति ब्रह्मखण्डं समाप्तम् ।

प्रकृतिखण्डम् ।

प्रथमोऽध्यायः ।

नारद उवाच ।

गणेशजननी दुर्गा राधा लक्ष्मीः सरस्वती ।
सावित्री च सृष्टिविधौ प्रकृतिः पञ्चधा स्मृता ॥ १
आविर्बभूव सा केन का वा सा ज्ञानिनां वरा ।
किं वा तल्लक्षणं सा च बभूव पञ्चधा कथम् ॥ २
सर्वासां चरितं पूजाविधानं गुणभौषितम् ।
अवतारः कृतः कल्पात्तन्मां व्याख्यातुमर्हसि ॥ ३

नारायण उवाच ।

प्रकृतेर्लक्षणं वत्स को वा वक्तुं क्षमो भवेत् ।
किञ्चित्थापि वक्ष्यामि यत् श्रुतं रुद्रवक्त्रतः ॥ ४
प्रकृष्टवाचकः प्रश्न कृतिश्च सृष्टिवाचकः ।
सृष्टौ प्रकृष्टा या देवी प्रकृतिः सा प्रकीर्तिता ॥ ५
गुणे प्रकृष्टसत्त्वे च प्रशब्दो वर्तते श्रुतौ ।
मध्यमे रजसि कृश्च तिशब्दस्तमसि स्मृतः ॥ ६
त्रिगुणात्मस्वरूपा या सर्वशक्तिसमन्विता ।
प्रधानं सृष्टिकरणे प्रकृतिस्तेन कथ्यते ॥ ७
प्रथमे वर्तते प्रश्न कृतिश्च सृष्टिवाचकः ।
सृष्टेराद्या च या देवी प्रकृतिः सा प्रकीर्तिता ॥ ८
योगेनात्मा सृष्टिविधौ द्विधा रूपो बभूव सः ।
पुमांश्च दक्षिणाङ्गाङ्गं वामाङ्गं प्रकृतिः स्मृतम् ॥ ९
सा च ब्रह्मस्वरूपा च माया नित्या सनातनी ।
तथात्मा च यथा शक्तिर्यथाज्ञौ दाहिका स्मृता ॥ १०
अतएव हि योगीन्द्रः स्त्रीपुंभेदं न मन्यते ।
सर्वं ब्रह्ममयं ब्रह्मन् शश्वत् पश्यति नारद ॥ ११
सो क्लामयस्ये क्लया च श्रीकृष्णस्य सिद्धयया ।
साविर्बभूव सहसा मूलप्रकृतिरौश्वरी ॥ १२
तदात्रया पञ्चविधा सृष्टिकर्मणि भेदतः ।
अथ भक्तानुरोधाद्वा भक्तानुग्रहविग्रहा ॥ १३
गणेशमाता दुर्गा या शिवरूपा शिवप्रिया ।
नारायणी विष्णुमाया पूर्णब्रह्मस्वरूपिणी ॥ १४

ब्रह्मादिदेवैर्मुनिभिर्मनुभिः पूजिता सदा ।
सर्वाधिष्ठातृदेवी सा ब्रह्मरूपा सनातनी ॥ १५
धर्मसत्यपुण्यकीर्त्ति-यशोमङ्गलदायिनी ।
सुखमोक्षहर्षदात्री शोकात्तिदुःखनाशिनी ॥ १६
शरणागतदीनार्त्तपरित्राणपरायणा ।
तेजःस्वरूपा परमा तदधिष्ठातृदेवता ॥ १७
सर्वशक्तिस्वरूपा च शक्तिरीशस्य सन्ततम् ।
सिद्धेश्वरी सिद्धरूपा सिद्धिदा सिद्धिेश्वरी ॥ १८
बुद्धिर्निद्रा क्षुत्पिपासा क्लृप्ता तन्द्रा दया स्मृतिः
जातिः क्षान्तिश्च शान्तिश्च कान्तिर्भ्रान्तिश्च चेतना ॥
तुष्टिः पुष्टिस्तथा लक्ष्मीर्वृत्तिर्माता तथैव च ।
सर्वशक्तिस्वरूपा सा कृष्णस्य परमात्मनः ॥ २०
उक्तः श्रुतौ श्रुतगुणश्चातिस्वल्पो यथागमम् ।
गुणोऽस्थनन्तोऽनन्ताया अपराश्च निशामय ॥ २१
शुद्धसत्त्वस्वरूपा या पद्मा च परमात्मनः ।
सर्वसम्पत्स्वरूपा सा तदधिष्ठातृदेवता ॥ २२
कान्ता दान्तातिशान्ता च सुशीला सर्वमङ्गला ।
लोभमोहकामरोषाहङ्कारपरिवर्जिता ॥ २३
भक्तानुरक्ता पत्युश्च सर्वाद्या च पतिव्रता ।
प्राणतुल्या भगवतः प्रेमपात्री प्रियंवदा ॥ २४
सर्वशस्यात्मिका सर्वजीवोपायरूपिणी ।
महालक्ष्मीश्च वैकुण्ठे पतिसेवावती सदा ॥ २५
स्वर्गं च स्वर्गलक्ष्मीश्च राजलक्ष्मीश्च राजसु ।
गृहे च गृहलक्ष्मीश्च मत्तार्त्तानां गृहिणां तथा ॥ २६
सर्वप्राणिषु द्रव्येषु शोभारूपा मनोहरा ।
प्रौतिरूपा पुण्यवतां प्रभारूपा नृपेषु च ॥ २७
बाणिव्यरूपा वणिजां पापिनां कलहङ्करा ।
दयामयी भक्तमाता भक्तानुग्रहकारिणी ॥ २८
चपले चपला भक्तसम्पदो रक्षणाय च ।
जगज्जीवन्मतं सर्वं यया देव्या विना मुने ॥ २९

शक्तिद्वितीया कथिता वेदोक्ता सर्वसम्पत्ता ।
 सर्वपूज्या सर्ववन्द्या चान्यां भक्तो निशमय ॥ ३०
 वाग्बुद्धिविद्याज्ञानाधिदेवता परमात्मनः ।
 सर्वविद्यास्वरूपा या सा च देवी सरस्वती ॥ ३१
 सुबुद्धिः-कविता-मेधा-प्रतिभा-स्मृतिदा सताम् ।
 नानाप्रकारसिद्धान्तभेदार्थकल्पनाप्रदा ॥ ३२
 व्याख्या बोधस्वरूपा च सर्वसन्देहभञ्जनी ।
 विचारकारिणी ग्रन्थकारिणी शक्तिरूपिणी ॥ ३३
 सर्वसङ्गीतसन्धानतालकारणरूपिणी ।
 विषयज्ञानवाग्भूपा प्रतिविश्वेषु जीविनाम् ॥ ३४
 व्याख्यामुद्राकरा शान्ता वीणापुस्तकधारिणी ।
 शुद्धसत्त्वस्वरूपा या सुशीला श्रीहरिप्रिया ॥ ३५
 हिमचन्दनकुन्देन्दुकुमुदाम्बोजसन्निभा ।
 जपन्ती परमात्मानं श्रीकृष्णं रत्नमालया ॥ ३६
 तपःस्वरूपा तपसां फलदात्री तपस्विनी ।
 सिद्धविद्यास्वरूपा च सर्वसिद्धिप्रदा सदा ॥ ३७
 देवी तृतीया गदिता श्रुयुक्ता जगदम्बिका ।
 यथागमं यथाकिञ्चिदपरां सन्निबोध मे ॥ ३८
 माता चतुर्णां वेदानां वेदाङ्गानाञ्च छन्दसाम् ।
 सन्ध्यावन्दनमन्त्राणां तन्त्राणाञ्च विचक्षण ॥ ३९
 द्विजातिजातिरूपा च जपरूपा तपस्विनी ।
 ब्राह्मतेजोमयी शक्तिस्तदधिष्ठातृदेवता ॥ ४०
 यत्पादरजसा पूतं जगत् सर्वत्र नारद ।
 देवी चतुर्थी कथिता पञ्चमीं वणयामि ते ॥ ४१
 प्रेमप्राणाधिदेवी या पञ्चप्राणस्वरूपिणी ।
 प्राणाधिकप्रियतमा सर्वाद्या सुन्दरी वरा ॥ ४२
 सर्वसौभाग्यश्रुता च मानिनी गौरवान्विता ।
 वामार्द्धाङ्गस्वरूपा च गुणेन तेजसा मया ॥ ४३
 परावरा सर्वव्रता परमाद्या सनातनी ।
 परमानन्दरूपा च धन्या मान्या च पूजिता ॥ ४४
 रासक्रीडाधिदेवी च कृष्णस्य परमात्मनः ।
 रासमण्डलसंभूता रासमण्डलमण्डिता ॥ ४५
 रासेश्वरी सुरसिका रासवासनिवासिनी ।
 गोलोकवासिनी देवी गोपौवेशविधायिका ॥ ४६
 परमाह्लादरूपा च सन्तोषहर्षरूपिणी ।
 निर्गुणा च निराकारा निर्लिप्तात्मस्वरूपिणी ॥ ४७
 निरीहा निरहङ्कारा भक्तानुग्रहविग्रहा ।

वेदानुसारध्यानेन विज्ञाता सा विचक्षणेः ॥ ४८
 दृष्टिदृष्टा न रुच्यैः सुरेन्द्रैर्मुनिपुङ्गवैः ।
 वल्लिशुद्धांशुकाधाना रत्नालङ्कारभूषिता ॥ ४९
 कोटिचन्द्रप्रभामुष्ट-श्रुयुक्तभक्तविग्रहा ।
 श्रीकृष्णभक्तदास्यैकदात्री च सर्वसम्पदाम् ॥ ५०
 अवतारे च वाराहे वृकभानुसुता च या ।
 यत्पादपद्मसंस्पर्शपवित्रा च वसुन्धरा ॥ ५१
 ब्रह्मादिभिरदृष्टा या सर्वदृष्टा च भारते ।
 स्त्रीरत्नसारसंभूता कृष्णवदःस्थलस्थिता ।
 तथा घने नवघने लोला सौदामिनी मुने ॥ ५२
 षष्टिं वर्षसहस्राणि प्रतप्तं ब्रह्मणा पुरा ।
 तत्पादपद्मनखरदृष्टये चात्मशुद्धये ।
 न च दृष्टञ्च स्वप्नेऽपि प्रत्यक्षस्यापि का कथा ॥ ५३
 तेनैव तपसा दृष्टा भूरि हन्दावने वने ।
 कथिता पञ्चमी देवी सा राधा परिकीर्तिता ॥ ५४
 अंशरूपा कलारूपा कलांशंशसमुद्भवाः ।
 प्रकृतेः प्रतिविश्वेषु देव्यश्च सर्वयोषितः ॥ ५५
 परिपूर्णतमाः पञ्चविधा देव्यः प्रकीर्तिताः ।
 या या प्रधानांशरूपा वर्णयामि निशमय ॥ ५६
 प्रधानांशस्वरूपा च गङ्गा भुवनपावनी ।
 विष्णुविग्रहसंभूता द्रवरूपा सनातनी ॥ ५७
 पापिपापोपदाहाय ज्वलदिग्धनरूपिणी ।
 दर्शस्पर्शस्नानपानैर्निर्व्वाणपददायिनी ॥ ५८
 गोलोकस्थानप्रस्थान-सुसोपानस्वरूपिणी ।
 पवित्ररूपा तीर्थानां सरिताञ्च परा वरा ॥ ५९
 शम्भुमौलिजटामेरु-सुक्तापङ्क्तिस्वरूपिणी ।
 तपःसम्पादनी सद्यो भारते च तपस्विनाम् ॥ ६०
 शङ्खपद्मक्षीरनिभा शुद्धसत्त्वस्वरूपिणी ।
 निर्मला निरहङ्कारा साध्वी नारायणप्रिया ॥ ६१
 प्रधानांशस्वरूपा च तुलसी विष्णुकामिनी ।
 विष्णुभूषणरूपा च विष्णुपादस्थिता सती ॥ ६२
 तपःसङ्कल्पपूजादिसद्यःसम्पादनी मुने ।
 सारभूता च पुष्पाणां पवित्रा पुण्यदा सदा ॥ ६३
 दर्शनस्पर्शनाभ्याञ्च सद्योनिर्व्वाणदायिनी ।
 कलौ कलुषशुक्लैर्दुःखनायाम्बिरूपिणी ॥ ६४
 यत्पादपद्मसंस्पर्शात् सद्यःपूता वसुन्धरा ।
 यत्स्पर्शदर्शनं वाञ्छन्ति तीर्थानि चात्मशुद्धये ॥ ६५

यया विना च विश्वेषु सर्वं कर्मातिनिष्फलम् ।
 मोक्षदा या मुमुक्षूणां कामिनां सर्वकामदा ॥ ६६
 कल्पवृक्षस्वरूपा च भारते विश्वरूपिणी ।
 त्राणाय भारतीनाञ्च प्रजानां परदेवता ॥ ६७
 प्रधानांश्चस्वरूपा च मनसा कश्यपात्मजा ।
 शङ्करप्रियशिष्या च महाज्ञानविशारदा ॥ ६८
 नागेश्वरस्यानन्तस्य भगिनीः नागपूजिता ।
 नागेश्वरी नागमाता सुन्दरी नागवाहिनी ॥ ६९
 नागेन्द्रगणयुक्ता सा नागभूषणभूषिता ।
 नागेन्द्रवन्दिता सिद्धयोगिनी नागवासिनी ॥ ७०
 विष्णुभक्ता विष्णुरूपा विष्णुपूजापरायणा ।
 तपःस्वरूपा तपसां फलदात्री तपस्विनी ॥ ७१
 दिव्यं त्रिलक्षवर्षञ्च तपस्तप्तं यया हरेः ।
 तपस्विनीषु पूज्या च तपस्विषु च भारते ॥ ७२
 सपमन्त्राधिदेवी च ज्वलन्ती ब्रह्मतेजसा ।
 ब्रह्मस्वरूपा परमा ब्रह्मभावनतत्परा ॥ ७३
 जरत्कारुमुनेः पत्नी कृष्णशशुपतिव्रता ।
 आस्तीकस्य मुनेर्माता प्रवरस्य तपस्विनाम् ॥ ७४
 प्रधानांश्चस्वरूपा या देवसेना च नारद ।
 मातृकासु पूज्यतमा सा च षष्ठी प्रकीर्तिता ॥ ७५
 शिशूनां प्रतिविश्वेषु प्रतिपालनकारिणी ।
 तपस्विनी विष्णुभक्ता कार्तिकेयस्य कामिनी ॥ ७६
 षष्ठांश्चस्वरूपा प्रकृतेस्तेन षष्ठी प्रकीर्तिता ।
 पुत्रपौत्रप्रदात्री च धात्री च जगतां सदा ॥ ७७
 सुन्दरी युवती रम्या सततं भर्तुरन्तिके ।
 स्थाने शिशूनां परमा वृद्धरूपा च योगिनी ॥ ७८
 पूजा हादशमासेषु यस्याः षष्ठ्यास्तु सन्ततम् ।
 पूजा च सूतिकागारेऽपरा षष्ठदिने शिशोः ॥ ७९
 एकविंशतिमे चैव पूजा कल्याणहेतुकी ।
 शश्वन्नियमिता चैषा नित्या काम्याप्यतः परा ॥ ८०
 मातृरूपा दयारूपा शश्वद्रक्षणकारिणी ।
 जले स्थले चान्तरीक्षे शिशूनां स्वप्नोचरा ॥ ८१
 प्रधानांश्चस्वरूपा या देवी मङ्गलचण्डिका ।
 प्रकृतेर्मुखसम्भूता सर्वमङ्गलदा सदा ॥ ८२
 रुष्टी मङ्गलरूपा च संहारे क्रोधरूपिणी ।
 तेन मङ्गलचण्ड्यैः सा पण्डितैः धरिक्कीर्तिता ॥ ८३
 अविमङ्गलवारेषु प्रतिविश्वेषु पूजिता ।

पञ्चोपचारैर्भक्त्या च योषिद्धिः परिपूजिता ॥ ८४
 पुत्रपौत्रधनैश्चर्य्यशोमङ्गलदायिनी ।
 शोकसन्तापपापान्ति-दुःखदारिद्र्यनाशिनी ॥ ८५
 परितुष्टा सर्ववाञ्छाप्रदात्री सर्वयोषिताम् ।
 सृष्टा क्षणेन संहर्तुं शक्ता विश्वं मनेश्वरी ॥ ८६
 प्रधानांश्चस्वरूपा च काली कमललोचना ।
 दुर्गाललाटसम्भूता रणे शुम्भनिशुम्भयोः ॥ ८७
 दुर्गाङ्गांश्चस्वरूपा च गुणेन तेजसा समा ।
 कोटिसूर्य्यप्रभामुष्ट-पुष्टजान्वल्यविग्रहा ॥ ८८
 प्रधानं सर्वशक्तीनां वरा बलवती परा ।
 सर्वसिद्धिप्रदा देवी परमा सिद्धयोगिनी ॥ ८९
 कृष्णभक्ता कृष्णतुल्या तेजसा विक्रमैर्गुणैः ।
 कृष्णभावनया शश्वत् कृष्णवर्णा सनातनी ॥ ९०
 संहर्तुं सर्वब्रह्माण्डं शक्त्या निःश्वासमात्रतः ।
 रणं दैत्यैः समं तस्याः क्रौड्या लोकरक्षया ॥ ९१
 धर्मार्थकाममोक्षांश्च दातुं शक्ता च पूजिता ।
 ब्रह्मादिभिः स्तूयमाना मुनिभिर्मनुभिर्नरैः ॥ ९२
 प्रधानांश्चस्वरूपा च प्रकृतेश्च वसुन्धरा ।
 आधारभूता सर्वेषां सर्वशस्यप्रसूतिका ॥ ९३
 रत्नाकरा रत्नगर्भा सर्वरत्नाकराश्रया ।
 प्रजादिभिः प्रजेशैश्च पूजिता वन्दिता सदा ॥ ९४
 सर्वोपजीव्यरूपा च सर्वसम्पदिधायिनी ।
 यया विना जगत्सर्वं निराधारं चराचरम् ॥ ९५
 प्रकृतेश्च कला या यास्ता निबोध मुनीश्वर ।
 यस्य यस्य च याः पत्न्यस्ताः सर्वा वर्णयामि ते ॥ ९६
 स्वाहादेवी वक्त्रिपत्नी त्रिषु लोकेषु पूजिता ।
 यया विना हविर्दत्तं न ग्रहीतुं सुराः क्षमाः ॥ ९७
 दक्षिणा यज्ञपत्नी च दीक्षा सर्वत्र पूजिता ।
 यया विना च विश्वेषु सर्वं कर्म च निष्फलम् ॥ ९८
 स्वधा पितृणां पत्नी च मुनिभिर्मनुभिर्नरैः ।
 पूजिता पितृदानञ्च निष्फलञ्च यया विना ॥ ९९
 खस्तिदेवी वायुपत्नी प्रतिविश्वेषु पूजिता ।
 आदानञ्च प्रदानञ्च निष्फलञ्च यया विना ॥ १००
 पुष्टिर्गणपतेः पत्नी पूजिता जगतीतले ।
 यया विना परिक्षीणाः पुमांसो योषितोऽपि च ॥ १०१
 अनन्तपत्नी तुष्टिश्च पूजिता वन्दिता सदा ।
 यया विना न सन्तुष्टः सर्वलोकश्च सर्वतः ॥ १०२

ईशानपत्नी सम्पत्तिः पूजिता च सुरैर्नरैः ।
 सर्वे लोका दरिद्राश्च विश्वेषु च यया विना ॥ १०३
 धृतिः कपिलपत्नी च सर्वैः सर्वत्र पूजिता ।
 सर्वे लोका अघैर्याश्च जगत्सु च यया विना ॥ १०४
 यमपत्नी क्षमा साध्वी सुशीला सर्वपूजिता ।
 समुन्मत्ताश्च रुष्टाश्च सर्वे लोका यया विना ॥ १०५
 क्रोडाधिष्ठातृदेवी सा कामपत्नी रतिः सती ।
 केलिकौतुकहीनाश्च सर्वे लोका यया विना ॥ १०६
 सत्यपत्नी सती सूक्तिः पूजिता जगतां प्रिया ।
 यया विना भवेन्नोको बन्धुतारहितः सदा ॥ १०७
 मोहपत्नी दया साध्वी पूजिता च जगत्प्रिया ।
 सर्वे लोकाश्च सर्वत्र निष्ठुराश्च यया विना ॥ १०८
 पुण्यपत्नी प्रतिष्ठा सा पुण्यरूपा च पूजिता ।
 यया विना जगत् सर्वं जीवन्मृतपरं मुने ॥ १०९
 सुकर्म्मपत्नी कौर्त्तिश्च धन्या मान्या च पूजिता ।
 यया विना जगत् सर्वं यशोहीनं मृतं यथा ॥ ११०
 क्रिया उद्योगपत्नी च पूजिता सर्वसङ्गता ।
 यया विना जगत् सर्वमुच्छन्नमिव नारद ॥ १११
 अधर्मपत्नी मिथ्या सा सर्वधूर्तैश्च पूजिता ।
 यया विना जगत् सर्वमुच्छन्नं विधिनिर्मितम् ॥ ११२
 सत्ये अदर्शना या च त्रेतायां सूक्ष्मरूपिणी ।
 अर्धावयवरूपा च हापरे संवृता हि या ॥ ११३
 कलौ महाप्रगल्भा च सर्वत्र व्यापिका रणात् ।
 कपटेन समं भ्रात्रा भ्रमत्येव गृहे गृहे ॥ ११४
 शान्तिर्लज्जा च भार्ये हे सुशीलेस्य च पूजिते ।
 याभ्यां विना जगत् सर्वमुन्मत्तमिव नारद ॥ ११५
 ज्ञानस्य तिस्रो भार्याश्च बुद्धिर्मधा सृतिस्तथा ।
 याभिर्विना जगत् सर्वं मूढं मृतसमं सदा ॥ ११६
 मूर्त्तिश्च धर्मपत्नी सा कान्तिरूपा मनोहरा ।
 परमात्मा च विश्वौघा निराधारा यया विना ॥ ११७
 सर्वत्र शोभा रूपा च लक्ष्मीर्मूर्त्तिमती सती ।
 श्रीरूपा मूर्त्तिरूपा च मान्या धन्या च पूजिता ॥ ११८
 कालान्सिद्धपत्नी च निद्रा सा सिद्धयोगिनी ।
 सर्वलोकाः समाच्छन्ता मायायोगेन रात्रिषु ॥ ११९
 कालस्य तिस्रो भार्याश्च सन्ध्यारात्रिदिनानि च ।
 याभिर्विना विधात्रा च संख्या कर्तुं न शक्यते ॥ १२०
 क्षुत्पिपासे लोभभार्य्यं धन्ये मान्ये च पूजिते ।

याभ्यां व्याप्तं जगत् क्षोभयुक्तं चिन्तितमेव च ॥ १२१
 प्रभा च दाहिका चैव हे भार्य्यं तेजसस्तथा ।
 याभ्यां विना जगत् स्रष्टं विधाता च न ह्यीश्वरः ॥ १२२
 कालकन्ये मृत्युजरे प्रञ्चरस्य प्रिये प्रिये ।
 याभ्यां जगत् समुच्छन्नं विधात्रा निर्मिते विधौ ॥ १२३
 निद्राकन्या च तन्द्रा सा प्रीतिरन्या सुखप्रिये ।
 याभ्यां व्याप्तं जगत्सर्वं विधिपुत्र विधेर्विधौ ॥ १२४
 वैराग्यस्य च हे भार्य्यं श्रद्धा भक्तिय पूजिते ।
 याभ्यां शस्त्रज्वगत् सर्वं जीवन्मुक्तमिदं मुने ॥ १२५
 अदितिर्देवमाता च सुरभी च गवां प्रसूः ।
 हितिश्च दैत्यजननी कद्रुश्च विनता दनुः ॥ १२६
 उपयुक्ताः सृष्टिविधौ एताश्च प्रकृतेः कलाः ।
 कलाश्चान्याः सन्ति बह्व्रस्तासु काश्चिन्निबोध मे ॥ १२७
 रोहिणी चन्द्रपत्नी च संज्ञा सूर्यस्य कामिनी ।
 शतरूपा मनोभार्या शचीन्द्रस्य च गेहिनी ॥ १२८
 तारावृहस्पतेर्भार्या वशिष्ठस्याप्यरुन्धती ।
 अहल्या गौतमस्त्री सायनसूयात्रिकामिनी ॥ १२९
 देवहूतिः कर्दमस्य प्रसूतिर्दक्षकामिनी ।
 पितृणां मानसी कन्या मेनका साखिकाप्रसूः ॥ १३०
 लोपामुद्रा तथाहूतिः कुबेरकामिनी तथा ।
 वरुणानी यमस्त्री च बलेर्विन्धावलीति च ॥ १३१
 कुन्ती च दमयन्ती च यशोदा दैवकी सती ।
 गान्धारी द्रौपदी शैव्या सावित्री सत्यवत्रिया ॥ १३२
 वृकभानुप्रिया साध्वी राधामाता कलावती ।
 मञ्जुदरी च कौशल्या सुमद्रा कैटभी तथा । १३३
 रेवती सत्यभामा च कालिन्दौ लक्ष्मणा तथा ।
 जाम्बवती नामजिती मित्रविन्दा तथापरा ॥ १३४
 लक्ष्मणा रुक्मिणी सीता स्वयं लक्ष्मीः प्रकीर्तिता ।
 कला योजनगन्धा च व्यासमाता महासती ॥ १३५
 वाणपुत्री तथोषा च चित्रलेखा च तत्सखी ।
 प्रभावती भानुमती तथा मायावती सती ॥ १३६
 रेणुका च भृगोर्माता हलिमाता च रोहिणी ।
 एकानंशा च दुर्गा सा श्रीकृष्णभगिनी सती ॥ १३७
 बह्व्रः सन्ति कलाश्चैवं प्रकृतेरेव भारते ।
 या याश्च ग्रामदेव्यस्ताः सर्व्वाश्च प्रकृतेः कलाः ॥ १३८
 कलांशांश्च समुद्भूताः प्रतिविश्वेषु योषितः ।

योषितामपमानेन प्रकृतेश्च पराभवः ॥ १३८
 ब्राह्मणी पूजिता येन पतिपुत्रवती सती ।
 प्रकृतिः पूजिता तेन वस्त्रालङ्कारचन्दनैः ॥ १४०
 कुमारी चाष्टवर्णीया वस्त्रालङ्कारचन्दनैः ।
 पूजिता येन विप्रस्य प्रकृतिस्तेन पूजिता ॥ १४१
 सर्वाः प्रकृतिसम्भूता उत्तमामध्यमाधमाः ।
 सत्त्वांशाश्चोत्तमा ज्ञेयाः सुशीलाश्च पतिव्रताः ॥ १४२
 मध्यमा रजसश्चांशास्ताश्च भोग्याः प्रकीर्तिताः ।
 सुखसम्भोगवत्यश्च स्वकार्यतत्पराः सदा ॥ १४३
 अधमास्तमसश्चांशा अज्ञातकुलसम्भवाः ।
 दुर्मुखाः कुलटा घूर्ताः स्वतन्त्राः कलहप्रियाः ॥ १४४
 पृथिव्यां कुलटा याश्च स्वर्गं चाप्सरसां गणाः ।
 प्रकृतेस्तमसश्चांशाः पुंश्चल्यः परिकीर्तिताः ॥ १४५
 एवं निगदितं सर्वं प्रकृतेः परिकीर्तनम् ।
 ताः सर्वाः पूजिताः पृथ्वां पुण्यक्षेत्रे च भारते ॥ १४६
 पूजिता सुरथेनादौ दुर्गा दुर्गतिनाशिनी ।
 द्वितीये रामचन्द्रेण रावणस्य वधार्थिना ॥ १४७
 तत्पञ्चाब्जगतां माता त्रिषु लोकेषु पूजिता ।
 जातादौ दक्षपत्न्याश्च निहन्तं दैत्यदानवान् ॥ १४८
 ततो देहं परित्यज्य यज्ञे भर्तृश्च निन्दया ।
 जज्ञे हिमवतः पत्न्यां लेभे पशुपतिं पतिम् ॥ १४९
 गणेशश्च स्वयं कृष्णः स्कन्दो विष्णुकलौघवः ।
 बभूवतुस्तौ तनयौ पश्चात्तस्याश्च नारद ॥ १५०
 लक्ष्मीर्मङ्गलभूषेन प्रथमे परिपूजिता ।
 त्रिषु लोकेषु तत्पञ्चाद् देवतासुनिमानवैः ॥ १५१
 सावित्री चापि प्रथमे भक्त्या च परिपूजिता ।
 तत्पश्चात् त्रिषु लोकेषु देवतासुनिमानवैः ॥ १५२
 आदौ सरस्वती देवी ब्रह्मणा परिपूजिता ।
 तत्पश्चात् त्रिषु लोकेषु देवतासुनिमानवैः ॥ १५३
 प्रथमे पूजिता राधा गोलोके रासमण्डले ।
 पोर्णमास्यां कार्तिकस्य कृष्णेन परमात्मना ॥ १५४
 गोपिकाभिश्च गोपैश्च बालिकाभिश्च बालकैः ।
 गवां गणैः सुरगणैस्तत्पञ्चान्मायया हरेः ॥ १५५
 तदा ब्रह्मादिभिर्देवैर्मुनिभिर्मनुभिस्तथा ।
 पुष्पधूपादिभिर्भक्त्या पूजिता वन्दिता सदा ॥ १५६
 पृथिव्यां प्रथमे देवी सयज्ञेन च पूजिता ।
 अङ्गरेणोपदिष्टेन पुण्यक्षेत्रे च भारते ॥ १५७

त्रिषु लोकेषु तत्पञ्चादाञ्जया परमात्मनः ।
 पुष्पधूपादिभिर्भक्त्या पूजिता मुनिभिः सुरैः ॥ १५८
 कलाया याः सुसम्भूताः पूजितास्ताश्च भारते ।
 पूजिता ग्रामदैवत्यो ग्रामे च नगरे मुने ॥ १५९
 एवं ते कथितं सर्वं प्रकृतेश्चरितं शुभम् ।

यथागमं लक्षणञ्च किं भूयः श्रोतुमिच्छसि ॥ १६०

इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे प्रकृतिचरित-
 स्तोत्रं नाम प्रथमोऽध्यायः ॥ १ ॥

द्वितीयोऽध्यायः ।

नारद उवाच ।

समासेन श्रुतं सर्वं देवीनां चरितं विभो ।
 विबोधनायाबोधस्य व्यासेन वक्तुमर्हसि ॥ १
 छटिराद्या छष्टिविधौ कथमाविर्बभूव ह ।
 कथं वा पञ्चधा भूता वद वेदविदां वर ॥ २
 भूता या याश्च कलया तथा त्रिगुणया भवे ।
 व्यासेन तासां चरितं श्रोतुमिच्छामि साम्प्रतम् ॥ ३
 तासां जन्मानुकथनं ध्यानं पूजाविधिं परम् ।
 स्तोत्रं कवचमैश्वर्यं शौर्यं वर्णय मङ्गलम् ॥ ४

श्रीनारायण उवाच ।

नित्यात्मा च नभो नित्यं कालो नित्यो दिशो दया ।
 विश्वेषां गोलकं नित्यं नित्यो गोलोक एव च ॥ ५
 तदेकदेशो वैकुण्ठो लम्बभागः स नित्यकः ।
 तथैव प्रकृतिर्नित्या ब्रह्मलीना सनातनी ॥ ६
 यथाम्नौ दाहिका चन्द्रे पद्मे शोभा प्रभा रवौ ।
 शश्वदुयुक्ता न भिन्ना सा तथा प्रकृतिरात्मनि ॥ ७
 विना स्वर्णं स्वर्णकारः कुण्डलं कर्तुमक्षमः ।
 विना मृदा कुलालो हि घटं कर्तुं न ह्यीश्वरः ॥ ८
 न हि क्षमं तथा ब्रह्म छष्टिं स्रष्टुं तथा विना ।
 सर्वशक्तिस्वरूपा सा तथा च शक्तिमान् सदा ॥ ९
 ऐश्वर्यवचनः शक् च तिः पराक्रमवाचकः ।
 तत्स्वरूपा तयोर्दात्री वा सा शक्तिः प्रकीर्तिता ॥ १०
 समृद्धिबुद्धिसम्पत्तिशसां वचनो भगः ।
 तेन शक्तिर्भगवती भगरूपा च सा सदा ॥ ११
 तथा युक्तः सदात्मा च भगवांस्तेन कथ्यते ।
 स च सैच्छामयः कृष्णः साकारश्च निराकृतिः ॥ १२

तेजोरूपं निराकारं ध्यायन्ते योगिनः सदा ।
वदन्ति ते परं ब्रह्म परमात्मानमीश्वरम् ॥ १३
अदृष्टं सर्वद्रष्टारं सर्वज्ञं सर्वकारणम् ।
सर्वदं सर्वरूपान्तमरूपं सर्वपोषकम् ॥ १४
वैष्णवास्तं न मन्यन्ते तद्भक्ताः सूक्ष्मदर्शिनः ।
वदन्तीति कस्य तेजस्ते च तेजस्विनं विना ॥ १५
तेजोमण्डलमध्यस्थं ब्रह्मतेजस्विनं परम् ।
स्वेच्छामयं सर्वरूपं सर्वकारणकारणम् ॥ १६
अतीवसुन्दरं रम्यं बिभ्रतं सुमनोहरम् ।
किशोरवयसं शान्तं सर्वकान्तं परात्परम् ॥ १७
नवीननौरदाभासं रासैकश्यामसुन्दरम् ।
शरत्पद्मपद्मस्य शोभामोचनलोचनम् ॥ १८
मुक्तासारविनिन्दैक-दन्तपङ्क्तिमनोहरम् ।
मयूरपुच्छचूडञ्च मालतीमाल्यमण्डितम् ॥ १९
सुनसं सल्लितं शश्वद्वत्तानुग्रहकारकम् ।
ज्वलदग्निविशुद्धैकपीतांशुकसुशोभितम् ॥ २०
हिभुजं मुरलीहस्तं रत्नभूषणभूषितम् ।
सर्वाधारञ्च सर्वेशं सर्वशक्तियुतं विभुम् ॥ २१
सर्वैश्वर्यप्रदं सर्वं स्वतन्त्रं सर्वमङ्गलम् ।
परिपूर्णतमं सिद्धं सिद्धिदं सिद्धिकारणम् ॥ २२
ध्यायन्ते वैष्णवाः शश्वदेवंरूपं सनातनम् ।
जन्ममृत्युजराव्याधिशोकभौतिहरं परम् ॥ २३
ब्रह्मणो वयसा यस्य निमेष उपचर्यते ।
स चात्मा परमं ब्रह्म कृष्ण इत्यभिधीयते ॥ २४
कृषिस्तद्वभक्तिवचनो णश्च तद्वाक्यवाचकः ।
भक्तिदास्यप्रदाता यः स कृष्णः परिकीर्तितः ॥ २५
कृषिश्च सर्ववचनो णकारो वीजवाचकः ।
सर्वबीजं परं ब्रह्म कृष्ण इत्यभिधीयते ॥ २६
असंख्यब्रह्मणां पाते कालेऽतीतेऽपि नारद ।
यद्गुणानां नास्ति नाशस्तत्समानो गुणेन च ॥ २७
स कृष्णः सर्वसृष्ट्यादौ सिद्धचतुरेक एव च ।
सृष्ट्यन्तस्तदंशेन कालेन प्रेरितः प्रभुः ॥ २८
स्वेच्छामयः स्वेच्छया च द्विधा रूपो बभूव ह ।
स्त्रीरूपो वामभागांशो दक्षिणांशः पुमान् स्मृतः ॥ २९
तां ददर्श महाकामी कामाधारः सनातनः ।
अतीवकमनीयाञ्च चारुचम्पकसन्निभाम् ॥ ३०
चन्द्रविम्बविनिन्दैकनितम्बयुगलां पराम् ।

सुचारुकदलीस्तम्बनिन्दितश्रीणि सुन्दरीम् ॥ ३१
श्रीयुक्तश्रीफलाकारस्तनयुग्ममनोरमाम् ।
पृथ्वा युक्तां सुललितां मध्यक्षीणां मनोहराम् ॥ ३२
अतीव सुन्दरीं शान्तां सल्लितां वक्रलोचनाम् ।
वक्त्रिशुद्धांशुकाधानां रत्नभूषणभूषिताम् ॥ ३३
शश्वच्चक्षुश्चकोराभ्यां पिवन्तीं सन्ततं मुदा ।
कृष्णस्य मुखचन्द्रञ्च चन्द्रकोटिविनिन्दितम् ॥ ३४
कस्तूरीविन्दुभिः सार्द्धमधश्चन्दनविन्दुना ।
समं सिन्दूरविन्दुञ्च भालमध्ये च बिभ्रतीम् ॥ ३५
वक्त्रिमं कवरीभारं मालतीमाल्यभूषितम् ।
रत्नेन्द्रसारहारञ्च दधतीं कान्तकासुकीम् ॥ ३६
कोटिचन्द्रप्रभासुष्ट-पुष्टशोभासमन्विताम् ।
गमनेन राजहंस-गजखञ्जनगच्छनीम् ॥ ३७
दृष्टिमात्रं तया सार्द्धं रासेशो रासमण्डले ।
रासोल्लासेषु रहसि रासक्रीडां चकार ह ॥ ३८
नानाप्रकारशृङ्गारं शृङ्गारो मूर्त्तिमानिव ।
चकार सुखसम्भोगं यावद्ब्रह्मणो वयः ॥ ३९
ततः स च परिश्रान्तस्तस्या योनौ जगत्पिता ।
चकार वीर्याधानञ्च नित्यानन्दः शुभक्षणे ॥ ४०
गात्रतो योषितस्तस्याः सुरतान्ते च सुव्रत ।
निःससार अमजलं श्रान्तायास्तेजसा हरेः ॥ ४१
महारमणक्लिष्टाया निश्वासश्च बभूव ह ।
तदाधारअमजलं तत्सर्वं विश्वगोलकं ॥ ४२
स च निश्वासवायुश्च सर्वाधारो बभूव ह ।
निश्वासवायुः सर्वेषां जीविनाञ्च भवेषु च ॥ ४३
बभूव मूर्त्तिमदायोर्वामाङ्गात् प्राणवल्गभा ।
तत्पत्नी सा च तत्पुत्राः प्राणाः पञ्च च जीविनाम् ॥ ४४
प्राणोऽपानः समानश्चैवोदानो व्यान एव च ।
बभूवुरेव तत्पुत्रा अधःप्राणाश्च पञ्च च ॥ ४५
वर्त्मतोयाधिदेवश्च बभूव वरुणो महान् ।
तदामाङ्गाच्च तत्पत्नी वरुणानी बभूव सा ॥ ४६
अथ सा कृष्णशक्तिश्च कृष्णाहम् दधार ह ।
शतमन्वन्तरं यावज्ज्वलन्ती ब्रह्मतेजसा ॥ ४७
कृष्णप्राणाधिदेवी सा कृष्णप्राणाधिकप्रिया ।
कृष्णस्य सङ्गिनी शश्वत् कृष्णवच्चःस्थलस्थिता ॥ ४८
शतमन्वन्तरातीतकालेऽतीतेऽपि सुन्दरी ।
सुप्राव दिङ्मं स्वर्णमं विश्वाधारालयं परम् ॥ ४९

दृष्ट्वा लिम्बश्च सा देवी हृदयेन विदूयता ।
 उत्ससर्ज च कोपेन ब्रह्माण्डं गोलके जले ॥ ५०
 दृष्ट्वा कृष्णश्च तत्त्यागं हाहाकारं चकार ह ।
 अथाप देवीं देवेशस्तत्क्षणञ्च यथोचितम् ॥ ५१
 यतोऽपत्यं तया त्वंकोपशीले सुनिष्ठुरे ।
 भव त्वमनपत्यापि चाद्य प्रभृति निश्चितम् ॥ ५२
 या यास्वदंशरूपाश्च भविष्यन्ति सुरस्त्रियः ।
 अनपत्याश्च ताः सर्वास्तत्समा नित्ययौवनाः ॥ ५३
 एतस्मिन्नन्तरे देवीजिह्वाग्रात् सहसा ततः ।
 आविर्बभूव कन्यैका शुक्लवर्णा मनोहरा ॥ ५४
 पीतवस्त्रपरीधाना वीणापुस्तकधारिणी ।
 रत्नभूषणभूषाढ्या सर्वशस्त्राधिदेवता ॥ ५५
 अथ कालान्तरे सा च दिधारूपा बभूव ह ।
 वामार्द्धाङ्गा च कमला दक्षिणार्द्धश्च राधिका ॥ ५६
 एतस्मिन्नन्तरे कृष्णो दिधारूपो बभूव ह ।
 दक्षिणार्द्धश्च द्विजो वामार्द्धश्च चतुर्भुजः ॥ ५७
 उवाच वाणीं श्रीकृष्णस्त्वमस्य कामिनी भव ।
 अत्रैव मानिनी राधा नैव भद्रं भविष्यति ॥ ५८
 एवं लक्ष्मीं प्रददौ तुष्टो नारायणाय च ।
 स जगाम च वैकुण्ठं ताभ्यां साङ्गं जगत्पतिः ॥ ५९
 अनपत्ये च ते हे च यतो राधांशसम्भवा ।
 भूता नारायणाङ्गाश्च पार्षदाश्च चतुर्भुजाः ॥ ६०
 तेजसा वयसा रूपगुणाभ्याञ्च समा हरेः ।
 बभूवु कमलाङ्गाश्च दासीकोट्यश्च तत्समाः ॥ ६१
 अथ गोलोकनाथस्य लोम्नां विवरतो मुने ।
 भूताश्चासंख्यगोपाश्च वयसा तेजसा समाः ॥ ६२
 रूपेण च गुणेनैव वेशेन विक्रमेण च ।
 प्राणतुल्यप्रियाः सर्वे बभूवुः पार्षदा विभोः ॥ ६३
 राधाङ्गलोमकूपेभ्यो बभूवुर्गोपकन्यकाः ।
 राधातुल्याश्च सर्वास्ताः राधातुल्यप्रियंवदाः ॥ ६४
 रत्नभूषणभूषाढ्याः अश्वत्सुस्थिरयौवनाः ।
 अनपत्याश्च ताः सर्वाः पुंसः शापेन सन्ततम् ॥ ६५
 एतस्मिन्नन्तरे विप्र सहसा कृष्णदेहतः ।
 आविर्बभूव सा दुर्गा विष्णुमाया सनातनी ॥ ६६
 देवी नारायणीशानी सर्वशक्तिस्वरूपिणी ।
 बुद्धिघ्नाददेवी सा कृष्णस्य परमात्मनः ॥ ६७
 देवीनां बीजरूपा च मूलप्रकृतिरीश्वरी ।

परिपूर्णतमा तेजःस्वरूपा त्रिगुणात्मिका ॥ ६८
 तप्तकाञ्चनवर्णाभा सूर्यकोटिसमप्रभा ।
 ईषद्वायुप्रसन्नास्या सहस्रभुजसंयुता ॥ ६९
 नानाशस्त्रास्त्रनिकरं बिभ्रती सा त्रिलोचना ।
 वज्रिशुङ्गांशुकाधाना रत्नभूषणभूषिता ॥ ७०
 यस्याश्वांशंशकलया बभूवुः सर्वयोषितः ।
 सर्वे विश्वस्थिता लोका मोहिता मायया यया ॥ ७१
 सर्वैश्वर्यप्रदात्री च कामिनां गृहवासिनाम् ।
 कृष्णभक्तिप्रदात्री च वैष्णवानाञ्च वैष्णवी ॥ ७२
 सुसूक्ष्मा मोक्षदात्री सुखिनां सुखदायिनी ।
 स्वर्गेषु स्वर्गलक्ष्मीः सा गृहक्षीर्गहेष्वसौ ॥ ७३
 तपस्विषु तपस्या च श्रीरूपा सा दृपेषु च ।
 या चान्नौ दाहिकारूपा प्रभारूपा च भास्करे ॥ ७४
 शोभास्वरूपा चन्द्रे च पद्मेषु च सुशोभना ।
 सर्वशक्तिस्वरूपा या श्रीकृष्णो परमात्मनि ॥ ७५
 यया च शक्तिमानात्मा यया च शक्तिमज्जगत् ।
 यया विना जगत्सर्वं जीवन्मृतमिव स्थितम् ॥ ७६
 या च संसारवृक्षस्य बीजरूपा सनातनी ।
 स्थितिरूपा बुद्धिरूपा फलरूपा च नारद ॥ ७७
 क्षुत् पिपासा दया अज्ञा निद्रा तन्द्रा क्षमा धृतिः ।
 शान्तिर्लज्जातुष्टिपुष्टिभ्रान्तिकान्यादिरूपिणी ॥ ७८
 सा च संस्तूय सर्वेशं तत्पुरः समुवास ह ।
 रत्नसिंहासनं तस्यै प्रददौ राधिकेश्वरः ॥ ७९
 एतस्मिन्नन्तरे तत्र सस्त्रीकश्च चतुर्मुखः ।
 पद्मनाभो नाभिपद्मान्निःसार पुमान् मुने ॥ ८०
 कमण्डलुधरः श्रीमांस्तपस्वी ज्ञानिनां वरः ।
 चतुर्मुखैस्तं तुष्टाव प्रज्वलन् ब्रह्मतेजसा ॥ ८१
 सुन्दरी सुन्दरीश्रेष्ठा शतचन्द्रसमप्रभा ।
 वज्रिशुङ्गांशुकाधाना रत्नभूषणभूषिता ॥ ८२
 रत्नसिंहासने रम्ये संस्तूय सर्वकारणम् ।
 उवास स्वामिना साङ्गं कृष्णस्य पुरतो मुदा ॥ ८३
 एतस्मिन्नन्तरे कृष्णो दिधारूपो बभूव सः ।
 वामार्द्धाङ्गो महादेवो दक्षिणो गोपिकापतिः ॥ ८४
 शुद्धस्फटिकसङ्काशः शतकोटिरविप्रभः ।
 त्रिशूलपट्टिभधरो व्याघ्रचर्मधरो हरः ॥ ८५
 तप्तकाञ्चनवर्णभजटाभारधरः परः ।
 भक्तभूषणगात्रश्च सज्जितश्चन्द्रशेखरः ॥ ८६ ॥

दिगम्बरो नीलकण्ठः सर्पभूषणभूषितः ।
 विभ्रह्मिणहस्तेन रत्नमालां सुसंस्कृताम् ॥ ८७
 प्रजपन् पञ्चवक्त्रेण ब्रह्मज्योतिः सनातनम् ।
 सत्यस्वरूपं श्रीकृष्णं परमात्मानमीश्वरम् ॥ ८८
 कारणं कारणानाञ्च सर्वमङ्गलमङ्गलम् ।
 जन्ममृत्युजराव्याधि-शोकभीतिहरं परम् ॥ ८९
 संस्तुय मृत्योर्नृत्युं तं जातो मृत्युञ्जयाभिधः ।
 रत्नसिंहासने रम्ये समुवास हरेः पुरः ॥ ९०
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे देवदेव्युत्पत्ति-
 नाम द्वितीयोऽध्यायः ॥ २ ॥

तृतीयोऽध्यायः ।

श्रीनारायण उवाच ।

अथ डिम्बो जले तिष्ठन् यावद्दे ब्रह्मणो वयः ।
 ततः स्वकाले सहसा दिधाकूपो बभूव सः ॥ १
 तन्मध्ये त्रिशुरेकस्य शतकोटिरविप्रभः ।
 चणं रोरुयमाणस्य स्तनान्धः पौडितः क्षुधा ॥ २
 मातृपितृपरित्यक्तो जलमध्ये निराश्रयः ।
 ब्रह्माण्डासंख्यनाथो(क) यो ददर्शोर्ध्वमनाथवत् ॥ ३
 स्थूलात्स्थूलतमःसोऽपिनाम्नायोहि(ख) महाविराट्
 परमाणुर्यथा सूक्ष्मात्परः स्थूलात्तथाप्यसौ ॥ ४
 तेजसां षोडशांशोऽयं कृष्णस्य परमात्मनः ।
 आधारोऽसंख्यविश्वानां महाविष्णुश्च प्राकृतः ॥ ५
 प्रत्येकं रोमकूपेषु विश्वानि निखिलानि च ।
 अद्यापि तेषां संख्याञ्च कृष्णो वक्तुं न हि क्षमः ॥ ६
 संख्या चेद्रजसामस्ति विश्वानां न कदाचन ।
 ब्रह्मविष्णुशिवादीनां तथा संख्या न विद्यते ॥ ७
 प्रतिविश्वेषु सन्धेवं ब्रह्मविष्णुशिवादयः ।
 पातालाद्ब्रह्मलोकान्तं ब्रह्माण्डं परिकीर्तितम् ॥ ८
 तत जड्वं च वैकुण्ठो ब्रह्माण्डादहिरेव सः ।
 स च सत्यस्वरूपस्य शश्वन्नारायणो यथा ॥ ९
 तद्रूढं चैव गोलोकः पञ्चाशत्कोटियोजनात् ।
 नित्यः सत्यस्वरूपस्य यथा कृष्णस्तथाप्ययम् ॥ १०
 सप्तद्वीपमिता पृथ्वी सप्तसागरसंयुता ।

(क) ब्रह्माख्यनाथनाथ इति वा पाठः ।

(ख) देव इति वा पाठः ।

जनपञ्चाशदुपद्वीपासंख्यशैलवनान्विता ॥ ११
 जड्वं सप्त स्वर्गलोका ब्रह्मलोकसमन्विताः ।
 पातालानि च सप्ताधश्चैवं ब्रह्माण्डमेव च ॥ १२
 जड्वं धराया भूर्लोको भुवर्लोकस्ततः परः ।
 स्वर्लोकस्तु ततः पश्चान्महर्लोकस्ततो जनः ॥ १३
 ततः परस्तपोलोकः सत्यलोकस्ततः परः ।
 ततः परो ब्रह्मलोकस्तप्रकाञ्चननिर्मितः ॥ १४
 एवं सर्वं कृत्रिमञ्च धराभ्यन्तरमेव च ।
 तद्दिनाग्रे विनाशश्च सर्वेषामेव नारद ॥ १५
 जलवुद्बुदवत् सर्वं विश्वसंघमनित्यकम् ।
 नित्यौ गोलोकवैकुण्ठौ सत्यौ शश्वदकृत्रिमौ ॥ १६
 लोमकूपे च ब्रह्माण्डं प्रत्येकमस्य निश्चितम् ।
 एषां संख्यां न जानाति कृष्णोऽन्यस्यापि का कथा ॥ १७
 प्रत्येकं प्रतिब्रह्माण्डे ब्रह्मविष्णुशिवादयः ।
 तिस्रः कोट्यः सुराणाञ्च संख्या सर्वत्र पुत्रक ॥ १८
 दिगीशश्चैव दिक्पाला नक्षत्राणि ग्रहादयः ।
 भुवि वर्णाश्च चत्वारोऽप्यधो नागाश्चराचराः ॥ १९
 अथ कालेन स विराड्जड्वं दृष्ट्वा पुनः पुनः ।
 डिम्बान्तरञ्च भून्वञ्च न द्वितीयं कथञ्चन ॥ २०
 चिन्तामवाप क्षुद्रयुक्ती सरोद च पुनः पुनः ।
 ज्ञानं प्राप्य तदा दध्यौ कृष्णं परमपूरुषम् ॥ २१
 ततो ददर्श तत्रैव ब्रह्मज्योतिः सनातनम् ।
 नवीननीरदृष्ट्यामं हिभुजं पीतवाससम् ॥ २२
 सस्मितं सुरलीहस्तं भक्तानुग्रहकारकम् ।
 जहास बालकस्तुष्टो दृष्ट्वा जनकमीश्वरम् ॥ २३
 वरं तस्मै ददौ तुष्टो वरेशः समयोचितम् ।
 मत्समो ज्ञानयुक्तश्च क्षुत्पिपासाविवर्जितः ॥ २४
 ब्रह्माण्डासंख्यनिलयो भव वत्स लयावधि ।
 निष्कामो निर्भयश्चैव सर्वेषां वरदो वरः ।
 जरामृत्युरोगशोक-पौड्यादिपरिवर्जितः ॥ २५
 इत्युक्त्वा तद्दृष्ट्वा कर्णं महामन्त्रं षड्चरम् ।
 त्रिकुलः प्रजजापादौ वेदागमवरं परम् ॥ २६
 प्रणवादिचतुर्थ्यन्तं कृष्ण इत्यक्षरद्वयम् ।
 वज्रिजायान्तमिष्टञ्च सर्वविघ्नहरं परम् ॥ २७
 मन्त्रं दत्त्वा तदाहरे कल्पयामास वै प्रभुः ।
 श्रूयतां तद्ब्रह्मपुत्र निबोध कथयामि ते ॥ २८
 प्रतिविश्वे यन्नैवेद्यं ददाति विष्णवे जनः ।

षोडशांशं विप्रयिणो विष्णोः पञ्चदशास्य वै ॥ २८
 निर्गुणास्यात्मनश्चैव परिपूर्णतमस्य च ।
 नैवेद्येन च कृष्णस्य न हि किञ्चित् प्रयोजनम् ॥ २९
 यद्यददाति नैवेद्यं यस्मै देवाय यो जनः ।
 स च खादति तत्सर्वं लक्ष्मीदृष्ट्या पुनर्भवेत् ॥ ३१
 तच्च मन्त्रं वरं दत्त्वा तमुवाच पुनर्विभुः ।
 वरमन्यं किमिष्टं ते तन्मे ब्रूहि ददामि ते ॥ ३२
 कृष्णस्य वचनं श्रुत्वा तमुवाच महाविराट् ।
 अदन्तो बालकस्तत्र वचनं समयोचितम् ॥ ३३

महाविराड्वाच ।

वरं मे त्वत्पदाम्बोजे भक्तिर्भवतु निश्चला ।
 सन्ततं यावदायुष्मं क्षणं वा सुचिरञ्च वा ॥ ३४
 लङ्घित्युक्तो यो लोके जीवन्मुक्तः स सन्ततम् ।
 लङ्घित्यहीनो मूर्खश्च जीवन्नपि मृतो हि सः ॥ ३५
 किं तज्जपेन तपसा यज्ञेन पूजनेन च ।
 व्रतेनैवोपवासेन पुण्येन तीर्थसेवया ॥ ३६
 कृष्णभक्तिविहीनस्य मूर्खस्य जीवनं वृथा ।
 येनात्मना जीवितश्च तमेव न हि मन्यते ॥ ३७
 यावदात्मा शरीरेऽस्ति तावत् स शक्तिसंयुतः ।
 पश्चादयान्ति गते तस्मिन्सतन्त्राश्च शक्तयः ॥ ३८
 स च लब्ध्वा महाभाग सर्व्वात्मा प्रकृतेः परः ।
 सेच्छामयश्च सर्व्वादौ ब्रह्मज्योतिः सनातनः ॥ ३९
 इत्युक्त्वा बालकस्तत्र विरराम च नारद ।
 उवाच कृष्णः प्रत्युक्तिं मधुरां श्रुतिसुन्दरीम् ॥ ४०

श्रीकृष्ण उवाच ।

सुचिरं सुस्थिरं तिष्ठ यथाहं त्वं तथा भव ।
 ब्रह्मणोऽसंख्यपाते च पातस्ते न भविष्यति ॥ ४१
 अंशेन प्रतिब्रह्माण्डे लब्ध्वा पुत्रं विराड् भव ।
 तन्नाभिपद्मे ब्रह्मा च विश्वस्रष्टा भविष्यति ॥ ४२
 ललाटे ब्रह्मणश्चैव रुद्राश्चैकादशैव तु ।
 शिवांशेन भविष्यन्ति सृष्टिसञ्चरणाय वै ॥ ४३
 कालान्मिरुद्रस्तेष्वेको विश्वसंहारकारकः ।
 पाता विष्णुश्च विषयी चूडांशेन भविष्यति ॥ ४४
 मङ्गलियुक्तः सततं भविष्यसि वरेण मे ।
 ध्यानेन कमनीयं मां नित्यं द्रक्ष्यसि निश्चितम् ॥ ४५
 मातरं कमनीयाञ्च मम वक्षःस्थलस्थिताम् ।
 यामि लोकं तिष्ठ वल्लेद्युक्त्वा सोऽन्तरधीयत ॥ ४६

गत्वा स्वर्लोकं ब्रह्माणं शङ्करं स उवाच ह ।
 स्रष्टारं स्रष्टुमीशञ्च संहर्तारञ्च तत्क्षणम् ॥ ४७
 श्रीकृष्ण उवाच ।
 सृष्टिं स्रष्टुं गच्छ वत्स नाभिपद्मोद्भवो भव ।
 महाविराड्लोमकूपे चूद्रस्य च विधे शृणु ॥ ४८
 गच्छ वत्स महादेव ब्रह्मभालोद्भवो भव ।
 अंशेन च महाभाग स्वयञ्च सुचिरं तप ॥ ४९
 इत्युक्त्वा जगतां नाथो विरराम विधेः सुत ।
 जगाम नत्वा तं ब्रह्मा शिवश्च शिवदायकः ॥ ५०
 महाविराड्लोमकूपे ब्रह्माण्डगोलके जले ।
 स बभूव विराट् चूद्रो विराडंशेन साम्प्रतम् ॥ ५१
 श्यामो युवा पीतवासाः श्यामो जलतल्पके ।
 ईषद्वास्यप्रसन्नास्यो विश्वरूपी जनार्दनः ॥ ५२
 तन्नाभिकमले ब्रह्मा बभूव कमलोद्भवः ।
 सभूय पद्मदण्डञ्च बभ्राम युगलक्षकम् ॥ ५३
 नान्तं जगाम दण्डस्य पद्मनाभस्य पद्मजः ।
 नाभिजस्य च पद्मस्य चिन्तामाप पितामहः ॥ ५४
 स्वस्थानं पुनरागत्य दध्यौ कृष्णपदाम्बुजम् ।
 ततो ददर्श चूद्रं तं ध्यानेन दिव्यचक्षुषा ॥ ५५
 श्यामं जलतल्पे च ब्रह्माण्डगोलकावृते ।
 यत्लोमकूपे ब्रह्माण्डं तच्च तत्परमीश्वरम् ॥ ५६
 श्रीकृष्णञ्चापि गोलोकं गोपगोपीसमन्वितम् ।
 तं संस्तूय वरं प्राप ततः सृष्टिं चकार सः ॥ ५७
 बभूवुर्ब्रह्मणः पुत्रा मानसाः सनकादयः ।
 ततो रुद्राः कपालाच्च शिवांश्चैकादश सृताः ॥ ५८
 बभूव पाता विष्णुश्च चूद्रस्य वामपार्श्वतः ।
 चतुर्भुजश्च भगवान् श्वेतद्वीपनिवासकृत् ॥ ५९
 चूद्रस्य नाभिपद्मे च ब्रह्मा विश्वं ससर्ज सः ।
 स्वर्गं मर्त्तपञ्च पातालं त्रिलोकं सचराचरम् ॥ ६०
 एवं सर्व्वं लोमकूपे विश्वं प्रत्येकमेव च ।
 प्रतिविश्वे चूद्रविराड्ब्रह्मविष्णुशिवादयः ॥ ६१
 इत्येवं कथितं वत्स कृष्णसङ्कीर्तनं शुभम् ।
 सुखदं मोक्षदं सारं किं भूयः श्रोतुमिच्छसि ॥ ६२
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे विश्वनिर्णय-
 वर्णनं नाम तृतीयोऽध्यायः ॥ ३ ॥

चतुर्थोऽध्यायः ।

नारद उवाच ।

श्रुतं सर्वमपूर्वञ्च तत्प्रसादात् सुधोपमम् ।
अधुना प्रकृतीनाञ्च व्यासं वर्णय पूजनम् ॥ १
कस्याः पूजा कृता केन कथं मर्त्ये प्रकाशिता ।
केन वा पूजिता का वा केन का वा स्तुता मुने ॥ २
कवचं स्तोत्रमन्त्रञ्च प्रभावं चरितं शुभम् ।
कामिः केभ्यो वरो दत्तस्तन्मे व्याख्यातुमर्हसि ॥ ३

नारायण उवाच ।

गणेशजननी दुर्गा राधा लक्ष्मीः सरस्वती ।
सावित्री च सृष्टिविधौ प्रकृतिः पञ्चधा स्मृता ॥ ४
आसां पूजा प्रसिद्धा च प्रभावः परमाद्भुतः ।
सुधोपमञ्च चरितं सर्वमङ्गलकारणम् ॥ ५
प्रकृत्यंशाः कला याश्च तासाञ्च चरितं शुभम् ।
सर्वं वक्ष्यामि ते ब्रह्मन् सावधानं निशमय ॥ ६
काली वसुधरा गङ्गा षष्ठी मङ्गलचण्डिका ।
तुलसी मनसा निद्रा स्वधा स्वाहा च दक्षिणा ॥ ७
संक्षेपमासां चरितं पुण्यदं श्रुतिसुन्दरम् ।
जीवकर्मविपाकञ्च तच्च वक्ष्यामि सुन्दरम् ॥ ८
दुर्गायाश्चैव राधाया विस्तीर्णं चरितं महत् ।
तच्च पश्चात् प्रवक्ष्यामि संक्षेपं क्रमतः शृणु ॥ ९
आदौ सरस्वतीपूजा श्रीकृष्णेन विनिर्मिता ।
यत्प्रसादान्मुनियेष्ट मूर्खो भवति पण्डितः ॥ १०
आविर्भूता यदा देवी वक्त्रतः कृष्णयोषितः ।
द्विष कृष्णं कामेन कामुकी कामरूपिणी ॥ ११
स च विज्ञाय तद्भावं सर्वज्ञः सर्वमातरम् ।
तामुवाच हितं सत्यं परिणामसुखावहम् ॥ १२

श्रीकृष्ण उवाच

भज नारायणं साध्वि मदंशञ्च चतुर्भुजम् ।
युवानं सुन्दरं सर्वगुणयुक्तञ्च तत्समम् ॥ १३
कामदं कामिनौनाञ्च तासाञ्च कामपूरकम् ।
कोटिकन्दर्पलावण्य-लीलान्यकृतमीश्वरम् ॥ १४
कान्ते कान्तञ्च मां कृत्वा यदि स्थातुमिहेच्छसि ।
लत्तो बलवती राधा न ते भद्रं भविष्यति ॥ १५
यो यस्माद्वलवान् सोऽपि ततोऽन्यं रक्षितुं क्षमः ।
कथं परान् साधयति यदि स्वयमनीश्वरः ॥ १६
सर्वंशः सर्वशस्ताहं राधां राधितुमक्षमः ।

तेजसा तत्समा सा च रूपेण च गुणेन च ॥ १७
प्राणाधिष्ठातृदेवी सा प्राणांस्थितुञ्च कः क्षमः ।
प्राणतोऽपि प्रियः कुत्र केषां वास्ति च कश्चन ॥ १८
त्वं भद्रे गच्छ वैकुण्ठं तव भद्रं भविष्यति ।
पतिं तमीश्वरं कृत्वा मोदस्व सुचिरं सुखम् ॥ १९
लोभ-मोह-काम-क्रोध-मान-हिंसा-विवर्जिता ।
तेजसा तत्समा लक्ष्मी रूपेण च गुणेन च ॥ २०
तया सार्द्धं भव प्रीत्या शश्वत् कालः प्रयास्यति ।
गौरवं महारात्तुल्यं करिष्यति पतिर्द्वयोः ॥ २१
प्रतिविश्वेषु ते पूजां महतीं दयिते मुदा ।
माघस्य शुक्लपञ्चम्यां विद्यारम्भेषु सुन्दरि ॥ २२
मानवा मनवो देवा मुनीन्द्राश्च मुमुक्षवः ।
सन्तश्च योगिनः सिद्धा नाग-गन्धर्व-किन्नराः ॥ २३
महरेण करिष्यन्ति कल्पे कल्पे लयावधि ।
भक्तियुक्ताश्च दत्त्वा चैवोपचारांश्च षोडश ॥ २४
काण्वशाखोक्तविधिना ध्यानेन स्तवनेन च ।
जितेन्द्रियाः संयताश्च घटे च पुस्तकेऽपि च ॥ २५
कृत्वा सुवर्णगुटिकां गन्धचन्दनचर्चिताम् ।
कवचं ते ग्रहीष्यन्ति कण्ठे वा दक्षिणे भुजे ॥ २६
पठिष्यन्ति च विद्वांसः पूजाकाले च पूजिते ।
इत्युक्त्वा पूजयामास तां देवीं सर्वपूजितः ॥ २७
ततस्तत्पूजनं चक्रुर्ब्रह्मविष्णुमहेश्वराः ।
अनन्तश्चापि धर्मश्च मुनीन्द्राः सनकादयः ॥ २८
सर्वं देवाश्च मनवो नृपाश्च मानवादयः ।
बभूव पूजिता नित्या सर्वलोकैः सरस्वती ॥ २९

नारद उवाच ।

पूजाविधानं स्तवनं ध्यानं कवचमौषितम् ।
पूजोपयुक्तं नैवेद्यं पुष्पञ्च चन्दनादिकम् ॥ ३०
वद वेदविदां श्रेष्ठ श्रोतुं कौतूहलं मम ।
वर्द्धते साम्प्रतं शश्वत् किमिदं श्रुतिसुन्दरम् ॥ ३१

नारायण उवाच ।

शृणु नारद वक्ष्यामि काण्वशाखोक्तपद्धतिम् ।
जगन्मातुः सरस्वत्याः पूजाविधिसमन्विताम् ॥ ३२
माघस्य शुक्लपञ्चम्यां विद्यारम्भदिनेऽपि च ।
पूर्वेऽङ्गि संयमं कृत्वा तत्राङ्गि संयतः शुचिः ॥ ३३
स्नात्वा नित्यक्रियां कृत्वा घटं संस्थाप्य भक्तिनः ।
संपूज्य देवप्रदं नैवेद्यादिभिरेव च ॥ ३४

गणेशञ्च दिनेशञ्च वङ्गं विष्णुं शिवं शिवाम् ।
 संपूज्य संयतोऽग्रे च ततोऽभीष्टं प्रपूजयेत् ॥ ३५
 ध्यानेन वक्ष्यमाणेन ध्यात्वावाञ्छ वटे बुधः ।
 ध्यात्वा पुनः षोडशोपचारेण पूजयेद्भती ॥ ३६
 पूजोपयुक्तनैवेद्यं यद्व्यदेदे निरूपितम् ।
 वक्ष्यामि साम्प्रतं किञ्चिद्व्यथाधीतं यथागमम् ॥ ३७
 नवनीतं दधि क्षीरं लाजांश्च तिललङ्कुम् ।
 दध्नुमिन्दुरसं शुक्लवर्णपद्मगुडं मधु ॥ ३८
 स्वस्तिकं शर्करां शुक्लधान्यस्याक्षतमक्षतम् ।
 अस्त्रिन्शुक्लधान्यस्य पृथक् शुक्लमोदकम् ॥ ३९
 घृतसैन्धवसंस्कारैर्हविषान्नञ्च व्यञ्जनैः ।
 यवगोधूमचूर्णानां पिष्टकं घृतसंस्कृतम् ॥ ४०
 पिष्टकं स्वस्तिकस्यापि पक्करश्चाफलस्य च ।
 परमान्नञ्च सघृतं मिष्टान्नञ्च सुधीपमम् ॥ ४१
 नारिकेलं तदुदकं केशरं मूलमार्द्रकम् ।
 पक्करश्चाफलं चारु श्रीफलं वदरीफलम् ॥ ४२
 कालदेशोद्भवं पक्कफलं शुक्लं सुसंस्कृतम् ।
 सुगन्धि शुक्लपुष्पञ्च सुगन्धि शुक्लचन्दनम् ॥ ४३
 नवीनशुक्लवस्त्रञ्च शङ्खञ्च सुमनोहरम् ।
 माल्यञ्च शुक्लपुष्पाणां शुक्लहारञ्च भूषणम् ॥ ४४
 यद्वष्टञ्च श्रुतौ ध्यानं प्रशस्यं श्रुतिसुन्दरम् ।
 तन्निबोध महाभाग भ्रमभञ्जनकारणम् ॥ ४५
 सरस्वतीं शुक्लवर्णां सज्जितां सुमनोहराम् ।
 कोटिचन्द्रप्रभासुष्टपुष्टश्रीयुक्तविग्रहाम् ॥ ४६
 वङ्गिशुद्धांशुकाधानां सज्जितां सुमनोहराम् ।
 रत्नसारेन्द्रनिर्माण-वरभूषणभूषिताम् ॥ ४७
 सुपूजितां सुरगणैर्ब्रह्मविष्णुशिवादिभिः ।
 वन्दे भक्त्या वन्दितां तां मुनीन्द्रमनुमानवैः ॥ ४८
 एवं ध्यात्वा च मूलेन सर्व्वं दत्त्वा विचक्षणः ।
 संसूय कवचं धृत्वा प्रणमेद्दण्डवद्भुवि ॥ ४९
 येषाञ्चेयमिष्टदेवी तेषां नित्यक्रिया मुने ।
 विद्यारम्भे च सर्व्वेषां वर्षान्ते पञ्चमीदिने ॥ ५०
 सर्व्वोपयुक्तौ मूलश्च वैदिकाष्टाक्षरः परः ।
 येषां येनोपदेशो वा तेषां मूलः स एव च ॥ ५१
 सरस्वतीचतुर्थ्यन्तो वङ्गिजायान्त एव च ।
 लक्ष्मीर्मायादिकश्चैवं मन्त्रोऽयं कल्पपादपः ॥ ५२
 पुरा नारायणश्चैवं वाल्मीकाय कृपानिधिः ।

प्रददौ जाङ्गवीतीरे पुण्यक्षेत्रे च भारते ॥ ५३
 भृगुर्ददौ च शुक्राय पुष्करे सूर्य्यपर्व्वणि ।
 चन्द्रपर्व्वणि मारीचो ददौ वाक्पतये मुदा ॥ ५४
 भृगवे च ददौ तुष्टो ब्रह्मा वदरिकाश्रमे ।
 आस्तीकाय जरत्कारुर्ददौ क्षीरोदसन्निधौ ।
 विभाण्डको ददौ मेरौ ऋष्यशृङ्गाय धीमते ॥ ५५
 शिवः कणादमुनये गौतमाय ददौ मुने ।
 सूर्य्यश्च याज्ञवल्क्याय तथा कात्यायनाय च ॥ ५६
 शेषः पाणिनये चैव भरद्वाजाय धीमते ।
 ददौ शाकटायनाय सुतले बलिसंसदि ॥ ५७
 चतुर्लक्षजपेनैव मन्त्रः सिद्धो भवेन्नृणाम् ।
 यदि स्यात् सिद्धमन्त्रो हि ब्रह्मस्यतिसमो भवेत् ॥ ५८
 कवचं शृणु विप्रेन्द्र यद्वत्तं विधिना पुरा ।
 विश्वश्रेष्ठं विश्वजयं भृगवे गन्धमादने ॥ ५९
 भृगुस्वाच ।
 ब्रह्मन् ब्रह्मविदां श्रेष्ठ ब्रह्मज्ञानविधारद ।
 सर्व्वज्ञ सर्व्वजनक सर्व्वेश सर्व्वपूजित ॥ ६०
 सरस्वत्याश्च कवचं ब्रूहि विश्वजयं प्रभो ।
 अयातयाममन्त्राणां समूहसंयुतं परम् ॥ ६१
 ब्रह्मोवाच ।
 शृणु वत्स प्रवक्ष्यामि कवचं सर्व्वकामदम् ।
 श्रुतिसारं श्रुतिसुखं श्रुत्युक्तं श्रुतिपूजितम् ॥ ६२
 उक्तं कृष्णेन गोलोके मच्चं वृन्दावने वने ।
 रासेश्वरेण विभुना रासेन रासमण्डले ॥ ६३
 अतीव गोपनीयञ्च कल्पवृक्षसमं परम् ।
 अश्रुताद्भुतमन्त्राणां समूहैश्च समन्वितम् ॥ ६४
 यद्ब्रह्मा पठनाद्ब्रह्मन् बुद्धिमांश्च वृहस्पतिः ।
 यद्ब्रह्मा भगवान् शुक्रः सर्व्वदैत्येषु पूजितः ॥ ६५
 पठनाद्धारणाद्गाम्भी कवीन्द्रो वाल्मीको मुनिः ।
 स्वायम्भुवो मनुश्चैव यद्ब्रह्मा सर्व्वपूजितः ॥ ६६
 कणादो गौतमः कण्वः पाणिनिः शाकटायनः ।
 ग्रन्थं चकार यद्ब्रह्मा दक्षः कात्यायनः स्वयम् ॥ ६७
 धृत्वा वेदविभागञ्च पुराणान्यखिलानि च ।
 चकार लीलामात्रेण कृष्णदैपायनः स्वयम् ॥ ६८
 शातातपश्च सम्बर्तो वशिष्ठश्च पराशरः ।
 यद्ब्रह्मा पठनाद्ग्रन्थं याज्ञवल्क्यश्चकार सः ॥ ६९
 ऋष्यशृङ्गो भरद्वाजश्चास्तीको देवलस्तथा ।

जैगीषव्योऽथ जावालिर्यद्वला सर्वपूजितः ॥ ७०
 कवचस्यास्य विप्रेन्द्र ऋषिरेष प्रजापतिः ।
 स्वयं कन्दश्च वृहती देवो रासेश्वरः प्रभुः ॥ ७१
 सर्वतत्त्वपरिज्ञान-सर्वार्थसाधनेषु च ।
 कवितासु च सर्वासु विनियोगः प्रकीर्तितः ॥ ७२
 ओं ह्रीं सरस्वत्यै स्वाहा शिरो मे पातु सर्वतः ।
 श्रीं वाग्देवतायै स्वाहा भालं मे सर्वदाऽवतु ॥ ७३
 ओं सरस्वत्यै स्वाहेति ओत्रं पातु निरन्तरम् ।
 ओं श्रीं ह्रीं भारत्यै स्वाहा नेत्रयुग्मं सदाऽवतु ॥ ७४
 ऐं ह्रीं वाग्वादिन्यै स्वाहा नासां मे सर्वतोऽवतु ।
 ह्रीं विद्याधिष्ठातृदेव्यै स्वाहा ओष्ठं सदाऽवतु ॥ ७५
 ओं श्रीं ह्रीं ब्राह्म्यै स्वाहेति दन्तपंक्तौः सदाऽवतु ।
 ऐं इत्येकाक्षरो मन्त्रो मम कण्ठं सदाऽवतु ॥ ७६
 ऐं ह्रीं ह्रीं पातु मे ग्रीवां स्कन्धं मे श्रीं सदाऽवतु ।
 श्रीं विद्याधिष्ठातृदेव्यै स्वाहा वक्षः सदाऽवतु ॥ ७७
 श्रीं ह्रीं विद्यास्वरूपायै स्वाहा मे पातु नाभिकाम् ।
 श्रीं ह्रीं ह्रीं वाण्यै स्वाहेति मम पृष्ठं सदाऽवतु ॥ ७८
 ओं सर्ववर्णात्मिकायै पादयुग्मं सदाऽवतु ।
 ओं रागाधिष्ठातृदेव्यै सर्वार्द्रं मे सदाऽवतु ॥ ७९
 ओं सर्वकण्ठवासिन्यै स्वाहा प्राच्यां सदाऽवतु ।
 ओं ह्रीं जिह्वाग्रवासिन्यै स्वाहामिदं रक्षतु ॥ ८०
 ओं ऐं ह्रीं श्रीं सरस्वत्यै बुधजनन्यै स्वाहा ।
 वततं मन्त्रराजोऽयं दक्षिणे मां सदाऽवतु ॥ ८१
 ओं ह्रीं श्रीं व्यक्षरो मन्त्रो नैर्ऋत्यां मे सदाऽवतु ।
 कविजिह्वाग्रवासिन्यै स्वाहा मां वारुणेऽवतु ॥ ८२
 ओं सदात्मिकायै स्वाहा वायव्ये मां सदाऽवतु ।
 ओं गद्यपद्यवासिन्यै स्वाहा मामुत्तरेऽवतु ॥ ८३
 ओं सर्वशास्त्रवासिन्यै स्वाहैशान्यां सदाऽवतु ।
 ओं ह्रीं सर्वपूजितायै स्वाहा चोद्धं सदाऽवतु ॥ ८४
 ऐं ह्रीं पुस्तकवासिन्यै स्वाहाऽधो मां सदाऽवतु ।
 ओं ग्रन्थबीजरूपायै स्वाहा मां सर्वतोऽवतु ॥ ८५
 इति ते कथितं विप्र सर्वमन्त्रौषविग्रहम् ।
 इदं विश्वजयं नाम कवचं ब्रह्मरूपकम् ॥ ८६
 पुरा श्रुतं धर्मवक्त्रात् पर्वते गन्धमादने ।
 तव स्नेहान्मयाख्यातं प्रवक्तव्यं न कस्यचित् ॥ ८७
 गुरुमभ्यर्च्य विधिवदस्त्रालङ्कारचन्दनैः ।
 प्रणम्य दण्डवद्भूमौ कवचं धारयेत् सुधीः ॥ ८८

पञ्चलक्षजपेनैव सिद्धन्तु कवचं भवेत् ।
 यदि स्यात् सिद्धकवचो वृहत्सतिसंभो भवेत् ॥ ८९
 महावाग्मी कवीन्द्रश्च त्रैलोक्यविजयौ भवेत् ।
 शक्नोति सर्वं जेतुं स कवचस्य प्रसादतः ॥ ९०
 इदं ते काण्वशास्त्रोक्तं कथितं कवचं मुने ।
 स्तोत्रं पूजाविधानञ्च ध्यानञ्च वन्दनं तथा ॥ ९१
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे सरस्वतीकवचं
 नाम चतुर्थोऽध्यायः ॥ ४ ॥

पञ्चमोऽध्यायः ।

नारायण उवाच ।

वाग्देवतायाः स्तवनं श्रूयतां सर्वकामदम् ।
 महामुनिर्याज्ञवल्क्यो येन तुष्टाव तां पुरा ॥ १
 गुरुशापाच्च स मुनिर्हृतविद्यो बभूव ह ।
 तदा जगाम दुःखात्तो रविस्थानञ्च पुण्यदम् ॥ २
 संप्राप्य तपसा सूर्य्यं कोणार्कं दृष्टिगोचरे ।
 तुष्टाव सूर्य्यं शोकेन सरोद् च पुनः पुनः ॥ ३
 सूर्य्यस्तं पाठयामास वेदवेदाङ्गमीश्वरः ।
 उवाच स्तुहि वाग्देवीं भक्त्या च स्मृतिहेतवे ॥ ४
 तमित्युक्त्वा दिननाथोऽप्यन्तर्धानं चकार सः ।
 मुनिः स्नात्वा च तुष्टाव भक्तिनम्रात्मकम्वरः ॥ ५
 याज्ञवल्क्य उवाच ।

कृपां कुरु जगन्मातर्मामेव हततेजसम् ।
 गुरुशापात् स्मृतिभ्रष्टं विद्याहीनञ्च दुःखितम् ॥ ६
 ज्ञानं देहि स्मृतिं देहि विद्यां विद्याधिदेवते ।
 प्रतिष्ठां कवितां देहि शक्तिं शिष्यप्रबोधिकाम् ॥ ७
 ग्रन्थकर्तृत्वशक्तिञ्च सच्चिद्ध्यं सुप्रतिष्ठितम् ।
 प्रतिभां सत्सभायाञ्च विचारक्षमतां शुभाम् ।
 क्षुप्तं सर्वं देववशात् नवीभूतं पुनः कुरु ॥ ८
 यथाङ्कुरं भस्मनि च करोति देवता पुनः ।
 ब्रह्मस्वरूपा परमा ज्योतीरूपा सनातनी ॥ ९
 सर्वविद्याधिदेवी या तस्यै वाण्यै नमो नमः ।
 यया विना जगत्सर्वं शश्वज्जीवन्मृतं सदा ॥ १०
 ज्ञानाधिदेवी या तस्यै सरस्वत्यै नमो नमः ।
 यया विना जगत् सर्वं सूक्ष्ममुत्तमवत् सदा ॥ ११

वागधिष्ठादेवी या तस्यै वास्यै नमो नमः ।
 हिमचन्दनकुन्देन्दु-कुमुदाभोजसन्निभा ॥ १२
 वर्णाधिदेवी या तस्यै चाक्षरायै नमो नमः ।
 विसर्गविन्दुमात्रासु यदधिष्ठानमेव च ॥ १३
 तदधिदेवी या तस्यै भारत्यै च नमो नमः ।
 यथा विनात्र संख्याकृत् संख्यां कर्तुं न शक्यते ॥ १४
 कालसंख्यास्वरूपा या तस्यै देव्यै नमो नमः ।
 व्याख्यास्वरूपा या देवी व्याख्याधिष्ठादेवता ॥ १५
 भ्रमसिद्धान्तरूपा या तस्यै देव्यै नमो नमः ।
 श्रुतिशक्तिर्ज्ञानशक्तिर्बुद्धिशक्तिस्वरूपिणी ॥ १६
 प्रतिभा कल्पनाशक्तिर्या च तस्यै नमो नमः ।
 सनत्कुमारो ब्रह्माणं ज्ञानं पप्रच्छ यत्र वै ॥ १७
 बभूव जडवत् सोऽपि सिद्धान्तं कर्तुमक्षमः ।
 तदा जगाम भगवानात्मा श्रीकृष्ण ईश्वरः ॥ १८
 उवाच सततं स्तौहि वाणीमिति प्रजापतिम् ।
 स च तुष्टाव तां ब्रह्मा चाक्षया परमात्मनः ॥ १९
 चकार तत्प्रसादेन तदा सिद्धान्तमुत्तमम् ।
 यदाप्यनन्तं पप्रच्छ ज्ञानमेकं वसुधरा ॥ २०
 बभूव मूकवत् सोऽपि सिद्धान्तं कर्तुमक्षमः ।
 तदा लाञ्छ स तुष्टाव सन्तस्तः कश्यपाक्षया ॥ २१
 ततश्चकार सिद्धान्तं निर्मलं भ्रमभञ्जनम् ।
 व्यासः पुराणसूत्रञ्च पप्रच्छ वाल्मिकं यदा ॥ २२
 मौनीभूतः स सञ्चार तामेव जगदम्बिकाम् ।
 तदा चकार सिद्धान्तं लहरेण मुनीश्वरः ॥ २३
 संप्राप निर्मलं ज्ञानं प्रमादं संस्कारणम् ।
 पुराणसूत्रं श्रुत्वा स व्यासः कृष्णकलोज्ज्वलः ॥ २४
 त्वां सिधिवे स दध्यौ च शतवर्षञ्च पुष्करे ।
 तदा त्वं वरं प्राप्य स कवीन्द्रो बभूव ह ॥ २५
 तदा वेदविभागञ्च पुराणञ्च चकार ह ।
 यदा महेन्द्रः पप्रच्छ तत्त्वज्ञानं शिवाशिवम् ॥ २६
 क्षणं तामेव संचिन्त्य तस्यै ज्ञानं ददौ विभुः ।
 पप्रच्छ शब्दशास्त्रञ्च महेन्द्रश्च बृहस्पतिम् ॥ २७
 दिव्यं वर्षसहस्रञ्च स त्वां दध्यौ च पुष्करे ।
 तदा त्वं वरं प्राप्य दिव्यं वर्षसहस्रकम् ॥ २८
 उवाच शब्दशास्त्रञ्च तदर्थञ्च सुरेश्वरम् ।
 अथापिताश्च यैः शिष्या यैरधीतं मुनीश्वरैः ॥ २९
 ते च त्वां परिसंचिन्त्य प्रवर्तन्ते सुरेश्वरि ।

त्वं संस्तुता पूजिता च मुनीन्द्रमनुमानवैः ॥ ३०
 दैत्येन्द्रैश्च सुरैश्चापि ब्रह्मविष्णुशिवादिभिः ।
 जडोभूतः सहस्रास्यः पञ्चवक्त्रश्चतुर्मुखः ॥ ३१
 यां स्तोतुं किमहं स्तौमि तामेकास्येन मानवः ।
 इत्युक्त्वा याज्ञवल्क्यश्च भक्तिनम्रात्मकम्बरः ॥ ३२
 प्रणनाम निराहारो सरोद च मुहुर्मुहुः ।
 तदा ज्योतिःस्वरूपा सा तेनादृष्टाप्युवाच तम् ॥ ३३
 सुकवीन्द्रो भवेत्युक्त्वा वैकुण्ठञ्च जगाम च ।
 याज्ञवल्क्यकृतं वाणीस्तोत्रं यः संयतः पठेत् ॥ ३४
 सुकवीन्द्रो महावाग्मी बृहस्पतिसमो भवेत् ।
 महामूर्खश्च दुर्मन्धा वर्षमेकञ्च यः पठेत् ।
 स पण्डितश्च मेधावी सुकविश्च भवेद्भुवम् ॥ ३५

इति श्रीब्रह्मवैवर्त महापुराणे प्रकृतिखण्डे
 नारायण-नारदसंवादे याज्ञवल्क्योक्त-
 वाणीस्तवः पञ्चमोऽध्यायः ॥ ५ ॥

प्रष्टोऽध्यायः ।

नारायण उवाच ।

सरस्वती सा वैकुण्ठे स्वयं नारायणान्तिके ।
 गङ्गाशापेन कलया कलहाद्भारते सरित् ॥ १
 पुण्यदा पुण्यजननी पुण्यतीर्थस्वरूपिणी ।
 पुण्यवद्भिर्निषिष्या च स्थितिः पुण्यवतां मुने ॥ २
 तपस्विनां तपोरूपा तपस्याकाररूपिणी ।
 कृतपापैकदाहाय ज्वलद्ग्निरस्वरूपिणी ॥ ३
 ज्ञाने सरस्वतीतीर्थे मृतं येर्मानवैर्भुवि ।
 तेषां स्थितिश्च वैकुण्ठे सुचिरं हरिसंसर्गदि ॥ ४
 भारते कृतपापश्च स्नात्वा तत्रावलौलया ।
 मुच्यते सर्वपापेभ्यो विष्णुलोके वसेच्चिरम् ॥ ५
 चतुर्दश्यां पौर्णमास्यामक्षयायां दिनक्षये ।
 व्यतीपाते च ग्रहणोऽन्यस्मिन् पुण्यदिनेऽपि च ॥ ६
 अनुषङ्गेण यः स्नाति हेलयाश्चदयापि वा ।
 साक्ष्यं लभते नूनं वैकुण्ठे स हरेरपि ॥ ७
 सरस्वतीमनुं तत्र मासमेकन्तु यो जपेत् ।
 महामूर्खः कवीन्द्रश्च स भवेन्नात्र संशयः ॥ ८
 नित्यं सरस्वतीतीर्थे यः स्नाति मुण्डयेन्नरः ।
 न गर्भवासं कुरुते पुनरेव स मानवः ॥ ९

इत्येवं कथितं किञ्चिद्भारतीगुणकीर्तनम् ।
सुखदं मोक्षदं सारं किं भूयः श्रोतुमिच्छसि ॥ १०
नारायणवचः श्रुत्वा नारदो मुनिसत्तमः ।
पुनः प्रच्छ सन्देहच्छेदं शौनक सत्वरम् ॥ ११

नारद उवाच ।

कथं सरस्वतीदेवी गङ्गाशापेन भारते ।
कलया कलहेनैव बभूव पुण्यदा सरित् ॥ १२
अवणे श्रुतिसाराणां वर्द्धते कौतुकं मम ।
कथामृतानां नो हृषिः केन श्रेयसि दृश्यते ॥ १३
कथं शशाप सा गङ्गा पूजितां तां सरस्वतीम् ।
शान्ता सत्त्वस्वरूपा च पुण्यदा सर्वदा सदा ॥ १४
तेजस्विन्योर्दयोर्वादकारणं श्रुतिसुन्दरम् ।
श्रुदुर्लभं पुराणेषु तन्मे व्याख्यातुमर्हसि ॥ १५

नारायण उवाच ।

शृणु नारद वक्ष्यामि कथामेतां पुरातनीम् ।
यस्याः स्मरणमात्रेण सर्वपापात् प्रमुच्यते ॥ १६
लक्ष्मीः सरस्वती गङ्गा तिस्रो भार्या हरेरपि ।
प्रेम्णा समास्तास्तिष्ठन्ति सततं हरिसन्निधौ ॥ १७
चकार सैकदा गङ्गा विष्णोर्मुखनिरीक्षणम् ।
सस्मितातिसकामा च सकटाक्षं पुनः पुनः ॥ १८
विभुर्जहास तद्वक्त्रं निरीक्ष्य च क्षणं मुदा ।
क्षमां चकार तद्दृष्ट्वा लक्ष्मीर्नैव सरस्वती ॥ १९
बोधयामास तां पद्मा सत्त्वरूपा च सस्मिता ।
क्रोधाविष्टा च सा वाणी न च शान्ता बभूव ह ॥ २०
उवाच गङ्गा भर्तारं रक्तास्या रक्तलोचना ।
कम्पिता कोपवेगेन शश्वत्प्रस्फुरिताधरा ॥ २१

सरस्वत्युवाच ।

सर्वत्र समतावुद्धिः सद्गुरुः कामिनीं प्रति ।
धर्मिष्ठस्य वरिष्ठस्य विपरीता खलस्य च ॥ २२
ज्ञातं सौभाग्यमधिकं गङ्गायां ते गदाधर ।
कमलायाञ्च तत्तुल्यं न च किञ्चिन्मयि प्रभो ॥ २३
गङ्गायाः पद्मया साङ्गं प्रीतिश्चापि सुसम्भता ।
क्षमां चकार तेनेदं विपरीतं हरिप्रिया ॥ २४
किं जीवनेन मेऽत्रैव दुर्मगायाश्च साम्प्रतम् ।
निष्कलं जीवनं तस्या या पत्युः प्रेमवञ्चिता ॥ २५
त्वं सर्वत्र सत्त्वरूपं ये वदन्ति मनीषिणः ।
ते च भूर्खा न वेदन्ता न जानन्ति मतिं तव ॥ २६

सरस्वतीवचः श्रुत्वा दृष्ट्वा तां कोपसंयुताम् ।
मनसा स समालोच्य प्रजगाम वह्निः सभाम् ॥ २७
गते नारायणे गङ्गामुवाच निर्भयं रुषा ।
रागाधिष्ठातृदेवी सा वाक्यं अवणदुःसहम् ॥ २८
हे निर्लज्जे सकामे त्वं स्वामिगर्वं करोषि किम् ।
अधिकं स्वामिसौभाग्यं विज्ञापयितुमिच्छसि ॥ २९
मानचूर्णं करिष्यामि तवाद्य हरिसन्निधौ ।
किं करिष्यति ते कान्तो ममैव कान्तवल्लभे ॥ ३०
इत्येवमुक्त्वा गङ्गायाः केशं ग्रहीतुमुद्यता ।
वारयामास तां पद्मा मध्यदेशस्थिता सती ॥ ३१
शशाप वाणीं तां पद्मा महाकोपवती सती ।
वृक्षरूपा सरिरूपा भविष्यसि न संशयः ॥ ३२
विपरीतं यतो दृष्ट्वा किञ्चिन्न वक्तुमर्हसि ।
सन्तिष्ठसि सभामध्ये यथा वृक्षो यथा सरित् ॥ ३३
शापं श्रुत्वा च सा देवी न शशाप चुकोप न ।
तत्रैव दुःखिता तस्थौ वाणीं धृत्वा करेण च ॥ ३४
अत्युन्नताञ्च तां दृष्ट्वा कोपप्रस्फुरितानना ।
उवाच गङ्गा तां देवीं पद्माञ्च पद्मलोचना ॥ ३५
गङ्गोवाच ।
त्वमुत्सृज महोग्राञ्च पद्मे किं मे करिष्यति ।
वाग्दुष्टा वाग्धिष्ठातृदेवीयं कलहप्रिया ॥ ३६
यावती योग्यतास्याश्च यावती शक्तिरेव वा ।
तया करोतु वादञ्च मया साङ्गं सुदुर्मुखा ॥ ३७
स्वबलं यन्मम बलं विज्ञापयितुमिच्छति ।
जानन्तु सर्वे ह्युभयोः प्रभावं विक्रमं सति ॥ ३८
इत्येवमुक्त्वा सा देवी वाण्यै शापं ददाविति ।
सरित्स्वरूपा भवतु सा या लाञ्छ शशाप ह ॥ ३९
अधोमर्त्तं सा प्रयातु सन्ति यत्रैव पापिनः ।
कलौ तेषाञ्च पापांश्च लम्बिष्यति न संशयः ॥ ४०
इत्येवं वचनं श्रुत्वा तां शशाप सरस्वती ।
त्वमेव यास्यसि महीं पापिपापं लम्बिष्यसि ॥ ४१
एतस्मिन्नन्तरे तत्र भगवानाजगाम ह ।
चतुर्भुजश्चतुर्भिश्च पार्श्वैश्च चतुर्भुजैः ॥ ४२
सरस्वतीं करे धृत्वा वासयामास वक्षसि ।
बोधयामास सर्वज्ञः सर्वज्ञानं पुरातनम् ॥ ४३
श्रुत्वा रहस्यं तासाञ्च शापस्य कलहस्य च ।
उवाच दुःखितास्ताश्च वाक्यं सामयिकं विभुः ॥ ४४

श्रीभगवानुवाच ।

लक्ष्मीस्त्वं कलया गच्छ धर्मध्वजग्रहं शुभे ।
 यथोनि स भवा भूमौ तस्य कन्या भविष्यसि ॥ ४५
 तत्रैव देवदोषिण वृक्षलक्ष्मि लभिष्यसि ।
 मद्गन्धस्यासुरस्यैव शङ्खचूडस्य कामिनी ॥ ४६
 भूला पश्चाच्च मत्पत्नी भविष्यसि न संशयः ।
 त्रैलोक्यपावनी नाम्ना तुलसीति च भारते ॥ ४७
 कलया च सरिङ्गुला श्रीघ्नं गच्छ वरानने ।
 भारते भारतीयापान्नाम्ना पद्मावती भव ॥ ४८
 गङ्गे यास्यसि पश्चात् लम्बयेन विश्वपावनी ।
 भारतं भारतीयापात् पापदाहाय देहिनाम् ॥ ४९
 भगीरथस्य तपसा तेन नीता सुदुष्करात् ।
 नाम्ना भागीरथी पूता भविष्यसि महीतले ॥ ५०
 मद्गन्धस्य समुद्रस्य जाया जाये ममाश्रया ।
 मत्कलांशस्य भूपस्य शान्तनीय सुरेश्वरि ॥ ५१
 गङ्गाशपेन कलया भारतं गच्छ भारति ।
 कलहस्य फलं भुङ्क्ते सपत्नीभ्यां सहाच्युते ॥ ५२
 स्वयञ्च ब्रह्मसदनं ब्रह्मणः कामिनी भव ।
 गङ्गा यातु शिवस्थानमत्र पदैव तिष्ठतु ॥ ५३
 शान्ता च क्रोधरहिता मङ्गला सत्त्वकृपिणी ।
 महासाध्वी महाभागा सुशीला धर्मसारिणी ॥ ५४
 यदंशकलया सर्वा धर्मिष्ठाश्च पतिव्रताः ।
 शान्तारूपाः सुशीलाश्च प्रतिविश्वेषु योषितः ॥ ५५
 तिस्रो भार्यास्तयः शालास्तयो भृत्याश्च बान्धवाः ।
 हवं वेदविरुद्धाश्च नश्येते मङ्गलप्रदाः ॥ ५६
 स्त्री पुंवच्च ग्रहे येषां ग्रहिणां स्त्रीवशः पुमान् ।
 निष्फलञ्च जन्म तेषामशुभञ्च पदे पदे ॥ ५७
 मुखदुष्टा योनिदुष्टा यस्य स्त्री कलहप्रिया ।
 अरण्यं तेन गन्तव्यं महारण्यं गृहादरम् ॥ ५८
 जलानाञ्च स्थलानाञ्च फलानां प्राप्तिरेव च ।
 सततं सुलभा तत्र न तेषां तद्गृहेऽपि च ॥ ५९
 वरमन्त्री स्थितिहिंस्रजन्तूनां सन्निधौ सुखम् ।
 ततोऽपि दुःखं पुंसाञ्च दुष्टस्त्रीसन्निधौ भवम् ॥ ६०
 व्याधिवज्जाला विषज्जाला वरं पुंसां वरानने ।
 दुष्टस्त्रीणां मुखज्जाला मरणादतिरिच्यते ॥ ६१
 पुंसश्च स्त्रीजितस्यैव जीवितं निष्फलं भवम् ।
 यदङ्गा कुरुते कर्म न तस्य फलभागभवेत् ॥ ६२

स निन्दितोऽत्र सर्वत्र परत्र नरकं व्रजेत् ।
 यश्चः क्रीर्त्तिविहीनो यो जीवन्नपि मृतो हि सः ॥ ६३
 बह्वीनाञ्च सपत्नीनां नैकत्र श्रेयसी स्थितिः ।
 एकभार्यः सुखी नैव वज्रभार्यः कदाचन ॥ ६४
 गच्छ गङ्गे शिवस्थानं ब्रह्मस्थानं सरस्वति ।
 अत्र तिष्ठतु मद्गृहे सुशीला कमलालया ॥ ६५
 सुसाध्या यस्य पत्नी च सुशीला च पतिव्रता ।
 इच्छ स्वर्गसुखं तस्य धर्ममोक्षौ परत्र च ॥ ६६
 पतिव्रता यस्य पत्नी स च मुक्तः शुचिः सुखी ।
 जीवन्मृतोऽशुचिर्दुःखी दुःशीलापतिरेव यः ॥ ६७
 इत्युक्त्वा जगतां नाथो विरराम च नारद ।
 अत्युच्चै रुरुदुर्द्वयः समालिङ्गा परस्परम् ॥ ६८
 ताश्च सर्वाः समालोच्य क्रमेणोचुः सदीश्वरम् ।
 कम्पिताः साश्रुनेत्राश्च शोकेन च भयेन च ॥ ६९

सरस्वत्युवाच ।

विदायं देहि भो नाथ दुष्टां मां जन्मशोधनम् ।
 सत्स्वामिना परित्यक्ताः कुत्र जीवन्ति काः स्त्रियः ॥ ७०
 देहत्यागं करिष्यामि योगिन भारते भवम् ।
 अत्युच्छ्रितो निपतनं प्राप्नुमर्हति निश्चितम् ॥ ७१
 गङ्गोवाच ।

अहं केनापराधेन त्वया त्यक्ता जगत्पते ।
 देहत्यागं करिष्यामि निर्दोषाया वधं लभ ॥ ७२
 निर्दोषकामिनीत्यागं करोति यो जनो भवे ।
 स याति नरकं कल्पं किं ते सर्वेश्वरस्य वा ॥ ७३
 लक्ष्मीरुवाच ।

नाथ सत्त्वस्वरूपस्त्वं कोपः कथमहो तव ।
 प्रसादं कुरु भार्याभ्यः सदीशस्य क्षमा वरा ॥ ७४
 भारतं भारतीयापादयास्यामि कलया यदि ।
 कतिकालं स्थितिस्तत्र कदा द्रक्ष्यामि ते पदम् ॥ ७५
 दास्यन्ति पापिनः पापं मद्यं स्नानावगाहनात् ।
 केन तेन विमुक्ताहमाममिष्यामि ते पदम् ॥ ७६
 कलया तुलसीरूपा धर्मध्वजसुता सती ।
 भूला कदा लभिष्यामि त्वत्पदाम्बुजमच्युत ॥ ७७
 वृक्षरूपा भविष्यामि तदधिष्ठातृदेवता ।
 मासुद्धरिष्यसि कदा तस्मै ब्रूहि कृपानिधे ॥ ७८
 गङ्गा सरस्वतीयापादयदि यास्यति भारतम् ।
 शपेन मुक्ता पापाच्च कदा त्वां वा लभिष्यति ॥ ७९

गङ्गाभागेन सा वाणी यदि यास्यति भारतम् ।
कदा प्रापादिनिर्मुच्य लभियति पदं तव ॥ ८०
तां वाणीं ब्रह्मसदनं गङ्गां वा शिवमन्दिरम् ।
गन्तुं वदसि हे नाथ तत् क्षमस्व च ते वचः ॥ ८१
इत्युक्त्वा कमला कान्तपदं धृत्वा ननाम च ।
स्वकैर्बैर्वैष्टयित्वा च करोद च पुनः पुनः ॥ ८२
उवाच पद्मनाभस्तां पद्मां कृत्वा स्ववक्षसि ।
ईषदास्यप्रसन्नास्यो भक्तानुग्रहकातरः ॥ ८३
नारायण उवाच ।

लहाक्यमाचरिष्यामि स्ववाक्यञ्च सुरेश्वरि ।
समताञ्च करिष्यामि शृणु तत्क्रममेव च ॥ ८४
भारती यातु कलयारु सरिद्रूपा च भारतम् ।
महांशा ब्रह्मसदनं स्वयं तिष्ठतु मद्भवे ॥ ८५
गौरयेन नीता सा गङ्गा यास्यति भारतम् ।
पूतं कर्तुं त्रिभुवनं स्वयं तिष्ठतु मद्भवे ॥ ८६
तत्रैव चन्द्रमौलेश मौलिं प्राप्यति दुर्लभम् ।
ततः स्वभावतः पूताप्यतिपूता भविष्यति ॥ ८७
कलांभागेन त्वं गच्छ भारते कमलोद्भवे ।
महावतीसरिद्रूपा तुलसीवृक्षरूपिणी ॥ ८८
कलेः पञ्चसहस्रे च गते वर्षे च मोक्षणम् ।
युष्माकं सरितां भूयो मद्भवे चागमिष्यथ ॥ ८९
सम्पदां हेतुभूता च विपत्तिः सर्वदेहिनाम् ।
विना विपत्तेर्महिमा केषां पदो भवेद्भवे ॥ ९०
मन्मन्त्रोपासकानाञ्च सतां स्नानावगाहनात् ।
युष्माकं मोक्षणं पापात् पापिदत्ताच्च स्पर्शनात् ॥ ९१
शिव्यां यानि तीर्थानि सन्त्यसंख्यानि सुन्दरि ।
भविष्यन्ति च पूताणि मद्भक्तस्पर्शदर्शनात् ॥ ९२
मन्मन्त्रोपासका भक्ता भ्रमन्ति भारते सति ।
पूतं कर्तुं भारतञ्च सुप्रवित्रा मनोहराः ॥ ९३
मद्भक्ता यत्र तिष्ठन्ति पादं प्रक्षालयन्ति च ।
तत्स्थानञ्च महातीर्थं सुप्रवित्रं भवेद्भुवम् ॥ ९४
स्त्रीषो गोष्ठः कृतघ्नश्च ब्रह्मघ्नो गुरुतल्पगः ।
जीवन्मुक्तो भवेत् पूतो मद्भक्तस्पर्शदर्शनात् ॥ ९५
एकादशीविहीनश्च सव्याहीनोऽप्यनास्तिकः ।
नरघाती भवेत् पूतो मद्भक्तस्पर्शदर्शनात् ॥ ९६
असिजीवी मसिजीवी धावकः शूद्रराजकः ।
हृषवाहो भवेत् पूतो मद्भक्तस्पर्शदर्शनात् ॥ ९७

विश्वासघाती मित्रघ्नो मिथ्यासाक्ष्यप्रदायकः ।
स्थाप्यहारी भवेत् पूतो मद्भक्तस्पर्शदर्शनात् ॥ ९८
ऋणग्रस्तो वार्द्धतिको जारजः पुंश्चलीपतिः ।
पूतश्च पुंश्चलीपुत्रो मद्भक्तस्पर्शदर्शनात् ॥ ९९
शूद्राणां सूपकारश्च देवलो ग्रामयाजकः ।
अदौक्षितो भवेत् पूतो मद्भक्तस्पर्शदर्शनात् ॥ १००
अश्वत्थघातकश्चैव मद्भक्तनिन्दकस्तथा ।
अनिवेद्यभोजी विप्रश्च पूतो मद्भक्तदर्शनात् ॥ १०१
मातरं पितरं भार्यां भ्रातरं तनयं सुताम् ।
गुरोः कुलञ्च भगिनीं वंशहीनञ्च वान्धवम् ॥ १०२
श्वश्रूञ्च श्वशुरद्वैव यो न पुण्याति नारद ।
स महापातकी पूतो मद्भक्तस्पर्शदर्शनात् ॥ १०३
देवद्रव्यापहारी च विप्रद्रव्यापहारकः ।
लाचालौहिरसानाञ्च विक्रेता दुहितुस्तथा ॥ १०४
महापातकिनश्चैते शूद्राणां शवदाहकः ।
भवेयुरेते पूताश्च मद्भक्तस्पर्शदर्शनात् ॥ १०५
लक्ष्मीरुवाच ।

भक्तानां लक्षणं ब्रूहि भक्तानुग्रहकारक ।
येषां सन्दर्शनस्पर्शात् सदाः पूता नराधमाः ॥ १०६
हरिभक्तिविहीनाश्च महाहङ्कारसंयुताः ।
स्वप्रशंसारता धूर्ताः शठाश्च साधुनिन्दकाः ॥ १०७
पुनन्ति सर्वतीर्थानि येषां स्नानावगाहनात् ।
येषाञ्च पादरजसा पूता पादोदकाभ्रही ॥ १०८
येषां सन्दर्शनं स्पर्शं देवा वाञ्छन्ति भारते ।
सर्वेषां परमो लाभो वैष्णवानां समागमः ॥ १०९
नक्षत्रायानि तीर्थानि न देवा मृच्छिलामयाः ।
ते पुनन्त्युत्कालेन विष्णुभक्ताः क्षणादहो ॥ ११०
सौतिरुवाच ।

महालक्ष्मीवचः श्रुत्वा लक्ष्मीकान्तश्च सस्मितः ।
निगूढतत्त्वं कथितुमशिश्रेष्ठोपचक्रमे ॥ १११
नारायण उवाच ।
भक्तानां लक्षणं लक्ष्मी गूढं श्रुतिपुराणयोः ।
पुण्यस्वरूपं पापघ्नं सुखदं भुक्तिसुक्तिदम् ॥ ११२
सारभूतं गोपनीयं न वक्तव्यं खलोष्ठे च ।
त्वां पवित्रां प्राणतुल्यां कथयामि निशामय ॥ ११३
गुरुवक्त्रादिष्णुमन्त्रं यस्य कर्णं प्रविशति ।
वदन्ति वेदेवेदाङ्गास्तं पवित्रं नरोत्तमम् ॥ ११४

पुरुषाणां शतं पूर्वं पूतं तज्जन्ममात्रतः ।
 स्वर्गस्थं नरकस्थं वा सुक्तिं प्राप्नोति तत्क्षणम् ॥११५॥
 येः कैश्चिद्व्यत्र वा जन्म लब्धं येषु च जन्मसु ।
 जीवन्मुक्तास्ते च पूता यान्ति काले हरेः पदम् ॥११६॥
 मङ्गलियुक्तो मत्पूजानियुक्तो बहुषान्वितः ।
 महर्षिस्त्वाधनीयश्च मन्त्रिविष्टश्च सन्ततम् ॥ ११७॥
 महर्षयश्चुतिमात्रेण सानन्दः पुलकान्वितः ।
 सगद्गदः साश्रुनेत्रः स्वात्मविस्मृत एव च ॥ ११८॥
 न वाञ्छन्ति सुखं सुक्तिसालोक्यादि चतुष्टयम् ।
 ब्रह्मलममरत्नं वा तद्वाञ्छा मम सेवने ॥ ११९॥
 इन्द्रलश्च मनुजश्च देवलश्च सुदुर्लभम् ।
 स्वर्गराज्यादिभोगश्च स्वप्ने च न हि वाञ्छति ॥१२०॥
 ब्रह्मत्वानि विनश्यन्ति देवा ब्रह्मादयस्तथा ।
 कल्याणभक्तियुक्तश्च मङ्गल्यो न प्रणश्यति ॥ १२१॥
 भ्रमन्ति भारते भक्ता लब्धा जन्म सुदुर्लभम् ।
 तेषां यान्ति महीं पूजा नरास्तीर्थं ममालयम् ॥१२२॥
 इत्येतत् कथितं सर्वं कुरु पद्मे यथोचितम् ।
 तद्वाञ्छया तास्तच्चक्रहस्तिस्तस्यै सुखासने ॥ १२३॥
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे सतसत्युपाख्यानं
 नाम षष्ठोऽध्यायः ॥ ६ ॥

सप्तमोऽध्यायः ।

नारायण उवाच ।

सरस्वती पुण्यक्षेत्रमाजगाम च भारतम् ।
 गङ्गाभाषेन कलया स्वयं तस्थौ हरेः पदे ॥ १॥
 भारती भारतं गत्वा ब्राह्मी च ब्रह्मणः प्रिया ।
 वागधिष्ठातृदेवी सा तेन वाणी च कीर्तिता ॥ २॥
 सर्वविश्वोपरिव्यापी स्रोतस्येव हि दृश्यते ।
 हरिः सरःसु तस्येयं तेन नाम्ना सरस्वती ॥ ३॥
 सरस्वती मदीया च तीर्थरूपातिपावनी ।
 पापिपापेभ्योऽपि ज्वलदग्निस्वरूपिणी ॥ ४॥
 पद्माङ्गगीरयानीता महीं भागीरथी शुभा ।
 समाजगाम कलया वाणीभाषेन नारद ॥ ५॥
 तत्रैव समये ताञ्च दधार शिरसा शिवः ।
 वेगं सोढुमशक्ताया भुवः प्रार्थनया विभुः ॥ ६॥

पद्मा जगाम कलया सा च पद्मावती नदी ।
 भारतं भारतीभाषात् स्वयं तस्थौ हरेः पदे ॥ ७॥
 ततोऽन्यथा सा कलया ललाभ जन्म भारते ।
 धर्मध्वजसुता लक्ष्मीर्विख्याता तुलसीति च ॥ ८॥
 पुरा सरस्वतीभाषात् तत्पद्माङ्गरिभाषतः ।
 बभूव वृक्षरूपा सा कलया विश्वपावनी ॥ ९॥
 कलेः पञ्चसहस्रवर्षं स्थिता च भारते ।
 जम्बुस्तत्र सरिद्रूपं विहाय श्रीहरेः पदम् ॥ १०॥
 यानि सर्वाणि तीर्थानि काशीं वृन्दावनं विना ।
 यास्यन्ति सार्द्धं ताभिश्च वैकुण्ठमात्रया हरेः ॥ ११॥
 शालग्रामो हरेर्मूर्तिर्जगन्नाथश्च भारतम् ।
 कलेर्दशसहस्रान्ते ययौ त्यक्त्वा हरेः पुरम् ॥ १२॥
 वैष्णवाश्च पुराणानि सांख्यानानि आद्वतर्पणम् ।
 वेदोक्तानि च कर्माणि ययुस्तैः सार्द्धमेव च ॥ १३॥
 हरिपूजा हरेर्नाम तत्कीर्तिगुणकीर्तनम् ।
 वेदाङ्गानि च शास्त्राणि ययुस्तैः सार्द्धमेव च ॥ १४॥
 सत्त्वञ्च सत्यं धर्मश्च वेदाश्च ग्राम्यदेवताः ।
 व्रतं तपस्यानशनं ययुस्तैः सार्द्धमेव च ॥ १५॥
 वामाचाररताः सर्वे मिथ्याक्रापञ्चसंयुताः ।
 तुलसीवर्जिताः पूजा भविष्यन्ति ततः परम् ॥ १६॥
 एकादशीविहीनाश्च सर्वे धर्मविवर्जिताः ।
 हरिप्रसङ्गविमुखा भविष्यन्ति ततः परम् ॥ १७॥
 शठाः क्रूरा दाम्बिकाश्च महाहङ्कारसंयुताः ।
 चौराश्च हिंसकाः सर्वे भविष्यन्ति ततः परम् ॥ १८॥
 पुंसां भेदश्च स्त्रीभेदो विवाहो राशिनिर्णयः ।
 स्वस्वामिभेदो वस्तूनां न भविष्यति तत्परम् ॥ १९॥
 सर्वे जनाः स्त्रीवशाश्च पुंश्लथश्च गृहे गृहे ।
 तर्जनेर्मर्त्तनैः श्वश्रुत् स्वामिनं ताडयन्ति च ॥ २०॥
 गृहेश्वरी च गृहिणी गृही भृत्याधिकोऽधमः ।
 चेट्टीभृत्यसमौ बध्वाः शत्रूश्च श्वशुरस्तथा ॥ २१॥
 कर्तारो बलिनो गेहे योनिस्त्वन्धवान्धवाः ।
 विद्यासम्बन्धिभिः सार्द्धं सम्भाषोऽपि न विद्यते ॥ २२॥
 यथापरिचिता लोकास्तथा पुंसश्च बान्धवाः ।
 सर्वकर्माक्षमाः पुंसो योषितामात्रया विना ॥ २३॥
 स्नेच्छाशस्त्रं पठिष्यन्ति स्वशास्त्राणि विहाय च ।
 ब्रह्मचक्रविशां वंशाः शूद्राणां सेवकाः कलौ ॥ २४॥
 रूपकारा भविष्यन्ति धावका वृषवाहकाः ।

सत्यहीना जनाः सर्वे अस्यहीना च मेदिनी ॥ २५
 फलहीनाश्च तरवोऽपत्यहीनाश्च योषितः ।
 क्षीरहीनास्तथा गावः क्षीरं सर्पिविवर्जितम् ॥ २६
 दम्पती प्रीतिहीनौ च ग्रहिणः सुखवर्जिताः ।
 प्रतापहीना भूपाश्च प्रजाश्च करपीडिताः ॥ २७
 जलहीना नदाः सद्यो दीर्घिकाः कन्दरादयः ।
 धर्महीनाः पुण्यहीना वर्णायत्नार एव च ॥ २८
 लक्ष्मेषु पुण्यवान् कोऽपि न तिष्ठति ततः परम् ।
 कुक्षिता विकृताकारा नरा नार्थश्च बालकाः ॥ २९
 कुवार्ताः कुक्षिताः शब्दा भविष्यन्ति ततः परम् ।
 केचिद्ग्रामाश्च नगरा नरशून्या भयानकाः ॥ ३०
 केचित् स्वल्पकुटीरेण नरेण च समन्विताः ।
 अरण्यानि भविष्यन्ति ग्रामेषु नगरेषु च ॥ ३१
 अरण्यवासिनः सर्वे जनाश्च करपीडिताः ।
 अस्यानि च भविष्यन्ति तडागेषु नदीषु च ॥ ३२
 प्रकृष्टानि च क्षेत्राणि अस्यहीनानि तत्परम् ।
 हीनाः प्रकृष्टा धनिनो बलदर्पसमन्विताः ॥ ३३
 प्रकृष्टवंशजा हीना भविष्यन्ति कलौ युगे ।
 अलौकवादिनो धूर्ताः शठाश्च सत्यवादिनः ॥ ३४
 पापिनः पुण्यवन्तश्चाप्यश्लिष्टः श्लिष्टमेव च ।
 जितेन्द्रियं लम्पटाश्च पुंश्चल्यश्च पतिव्रताम् ॥ ३५
 तपस्विनः पातकिनो विष्णुभक्तमवैष्णवाः ।
 अहिंसकं दयायुक्तं चौराश्च नरघातिनः ॥ ३६
 भिक्षुवैश्वरा धूर्ता निन्दन्युपहसन्ति च ।
 भूतादिसेवानिपुणाः जनानां मन्दकारिणः ॥ ३७
 पूजितास्ते भविष्यन्ति वञ्चका ज्ञानदुर्बलाः ।
 वामना व्याधियुक्ताश्च नरा नार्थश्च सर्वतः ॥ ३८
 अल्पायुषो जरायुक्ता यौवनेषु कलौ युगे ।
 पलिताः षोडशे वर्षे महान् वृद्धस्तु विंशतौ ॥ ३९
 अष्टवर्षा च युवती रजोयुक्ता च गर्भिणी ।
 वत्सरान्ते प्रसूता स्त्री षोडशेन जरान्विता ॥ ४०
 एताः काश्चित् सहस्रेषु सर्वा वन्धाः कलौ युगे ।
 कन्याविक्रयिणः सर्वे वर्णायत्नार एव च ॥ ४१
 मातृजायावधूनाश्च जारोपार्जनभक्षकाः ।
 कन्यानां भगिनीनाश्च जारोपार्जनजीविनः ॥ ४२
 हरेर्नामविक्रयिणो भविष्यन्ति कलौ युगे ।
 स्वयमुत्सृज्य दानञ्च कीर्तिवर्धनहेतवे ॥ ४३

तत्पञ्चान्नसालोच्य स्वयमुत्सृज्य विष्यति ।
 देववृत्तिं ब्रह्मवृत्तिं वृत्तिं गुरुकुलस्य च ॥ ४४
 खदत्तां परदत्तां वा सर्वमुत्सृज्य विष्यति ।
 कन्यकागामिनः केचित् केचित् श्वश्रूगामिनः ॥ ४५
 केचिद्भूगामिनश्च केचित् सर्वगामिनः ।
 भगिनीगामिनः केचित् सपत्नीमातृगामिनः ॥ ४६
 भ्रातृजायागामिनश्च भविष्यन्ति कलौ युगे ।
 अगम्यागमनञ्चैव करिष्यन्ति गृहे गृहे ॥ ४७
 मातृयोनिं परित्यज्य विहरिष्यन्ति सर्वतः ।
 पत्नीनां निर्णयो नास्ति भर्तृणाञ्च कलौ युगे ॥ ४८
 प्रजानाञ्चैव ग्रामाणां वस्तूनाञ्च विशेषतः ।
 अलौकवादिनः सर्वे सर्वे चौराश्च लम्पटाः ॥ ४९
 परस्परं हिंसकाश्च सर्वे च नरघातिनः ।
 ब्रह्मचरविशां वंशा भविष्यन्ति च पापिनः ॥ ५०
 लाक्षाकौहिरसानाञ्च व्यापारं लवणस्य च ।
 वृषवाहा विप्रवंशा शूद्राणां श्वदाहिनः ॥ ५१
 शूद्रान्नभोजिनः सर्वे सर्वे च वृषलीरताः ।
 पञ्चपर्वपरित्यक्ताः कुहरात्रौ च भोजिनः ॥ ५२
 यज्ञसूत्रविहीनाश्च सन्ध्याशौचविहीनकाः ।
 पुंश्चली वार्द्ध्यावीरा कुट्टनी च रजरत्ना ॥ ५३
 विप्राणां रन्धनागारे भविष्यन्ति च पात्रिकाः ।
 अन्नानां निर्णयो नास्ति योनीनाञ्च विशेषतः ॥ ५४
 आश्रमाणां जनानाञ्च सर्वे स्नेहकाः कलौ युगे ॥ ५५
 एवं कलौ संप्रवृत्ते सर्वे स्नेहमये भवे ।
 हस्तप्रमाणे वृद्धे चाङ्गुष्ठमाने च मानवे ॥ ५६
 विप्रस्य विष्णुयज्ञसः पुत्रः कल्पी भविष्यति ।
 नारायणकलांशश्च भगवान् बलिनां बली ॥ ५७
 दीर्घेण करबालेन दीर्घघोटकवाहनः ।
 स्नेहशून्याश्च पृथिवीं तिरात्रेण करिष्यति ॥ ५८
 निर्लेप्तां वसुधां कृत्वा चान्तर्धानं करिष्यति ।
 अराजका च वसुधा दस्युग्रस्ता भविष्यति ॥ ५९
 स्थलप्रमाणां षड्वारं वर्षधाराप्लुता मही ।
 लोकशून्या वृक्षशून्या गृहशून्या भविष्यति ॥ ६०
 ततश्च द्वादशादित्याः करिष्यन्त्युदयं मुने ।
 प्राप्नोति शुष्कतां पृथ्वीं समा तेषाञ्च तेजसा ॥ ६१
 कलौ गते च दुर्द्धर्षं संप्रवृत्ते कृते युगे ।
 तपःसत्यसमायुक्तो धर्मः पूर्णो भविष्यति ॥ ६२

तपस्विनश्च धर्मिष्ठा वेदज्ञा ब्राह्मणा भुवि ।
 पतिव्रताश्च धर्मिष्ठा योषितश्च गृहे गृहे ॥ ६३
 राजानः क्षत्रियाः सर्वे विप्रभक्ता महामुने ।
 प्रतापवन्तो धर्मिष्ठाः पुण्यकर्मरताः सदा ॥ ६४
 वैश्या बाणिज्यनिरता विप्रभक्ताश्च धाम्निकाः ।
 शूद्राश्च पुण्यशीलाश्च धर्मिष्ठा विप्रसेविनः ॥ ६५
 विप्रक्षत्रविशां वंशा विष्णुयज्ञपरायणाः ।
 विष्णुमन्त्ररताः सर्वे विष्णुभक्ताश्च वैष्णवाः ॥ ६६
 श्रुतिस्मृतिपुराणज्ञा धर्मज्ञा ऋतुगामिनः ।
 क्षेमो नास्ति ह्यधर्माणां धर्मपूर्णं कृते युगे ॥ ६७
 धर्मस्त्रिपाच्च त्रेतायां द्विपाच्च हापरे स्मृतः ।
 कलौ वृत्ते चैकपाच्च सर्व्वलुप्तस्ततः परम् ॥ ६८
 वाराः सप्त यथा विप्र तिथयः प्रोद्धश्च स्मृताः ।
 यथा हादश मासाश्च ऋतवश्च षडेव च ॥ ६९
 द्यौ पक्षौ चायने हे च चतुर्भिः प्रहरैर्दिनम् ।
 चतुर्भिः प्रहरै रात्रिर्मासस्त्रिंशद्दिनैस्तथा ॥ ७०
 वर्षः पञ्चविधो ज्ञेयः कालसंख्याविधिक्रमे ।
 यथा चायान्ति यान्त्येव तथा युगचतुष्टयम् ॥ ७१
 वर्षं पूर्णं नराणाञ्च देवानाञ्च दिवानिशम् ।
 अतत्रये षष्ठ्यधिके नराणाञ्च युगि गते ।
 देवानाञ्च युगो ज्ञेयः कालसंख्याविदां मतम् ॥ ७२
 मन्वन्तरन्तु दिव्यानां युगानामेकसप्ततिः ।
 मन्वन्तरसमं ज्ञेयञ्चेन्द्रायुः परिकीर्तितम् ॥ ७३
 अष्टाविंशतिमे चेन्द्रे गते ब्रह्मदिवानिशम् ।
 अष्टोत्तरे वर्षं गते गते पतश्च ब्रह्मणः ॥ ७४
 प्रलयः प्राकृतो ज्ञेयस्तत्वादृष्टा वसुन्धरा ।
 जलप्लुतानि विश्वानि ब्रह्मविष्णुशिवादयः ॥ ७५
 ऋषयो जीविनः सर्व्वे लीनाः कृष्णो परात्परे ।
 तत्रैव प्रकृतिर्लीना तेन प्राकृतिको लयः ॥ ७६
 लये प्राकृतिकोऽतीते पाते च ब्रह्मणो मुने ।
 निमेषमात्रं कालश्च कृष्णस्य परमात्मनः ॥ ७७
 एवं नश्यन्ति सर्वाणि ब्रह्माण्डान्यखिलानि च ।
 स्थितौ गोलोकवैकुण्ठी श्रीकृष्णश्च सपार्षदः ॥ ७८
 निमेषमात्रं प्रलयं यत्र विश्वं जलप्लुतम् ।
 निमेषानन्तरे काले पुनः सृष्टिः क्रमेण च ॥ ७९
 एवं कतिविधा सृष्टिर्लयः कतिविधोऽपि वा ।
 कतिकुलो गतायातः संख्यां जानाति कः पुमान् ॥ ८०

सृष्टानाञ्च कलानाञ्च ब्रह्माण्डानाञ्च नारद ।
 ब्रह्मादीनाञ्च ब्रह्माण्डे संख्यां जानाति कः पुमान् ॥ ८१
 ब्रह्माण्डानाञ्च सर्व्वेषामौश्वर्यैक एव सः ।
 सर्व्वेषां परमात्मा च श्रीकृष्णः प्रकृतेः परः ॥ ८२
 ब्रह्मादयश्च तस्यांशास्तस्यांशश्च महान् विराट् ।
 तस्यांशश्च विराट् क्षुद्रस्तस्यांशः प्रकृतिः स्मृता ॥ ८३
 स च कृष्णो द्विधाभूतो द्विभुजश्च चतुर्भुजः ।
 चतुर्भुजश्च वैकुण्ठे गोलोके द्विभुजः स्वयम् ॥ ८४
 ब्रह्मादित्यपथ्यन्तं सर्व्वं प्राकृतिकं भवे ।
 यद्व्यत् प्राकृतिकं सृष्टं सर्व्वं नश्वरमेव च ॥ ८५
 एवं विद्धि सृष्टिहेतुं सत्यं नित्यं सनातनम् ।
 स्वेच्छामयं परं ब्रह्म निर्लिप्तं निर्गुणं परम् ॥ ८६
 निरुपाधिं निराकारं भक्तानुग्रहविग्रहम् ।
 अतीव कमनीयञ्च नवीननौरदप्रभम् ॥ ८७
 द्विभुजं सुरलीहस्तं गोपवेशकिशोरकम् ।
 सर्व्वज्ञं सर्व्वसेव्यञ्च परमात्मानमीश्वरम् ॥ ८८
 करोति ब्रह्मा ब्रह्माण्डं ज्ञानात्मा कमलोद्भवः ।
 शिवो मृत्युञ्जयश्चैव संहर्ता सर्व्वतत्त्ववित् ॥ ८९
 यस्य ज्ञानाद्व्यक्तपसा सर्व्वशस्तत्त्वमो महान् ।
 महाविभूतियुक्तश्च सर्व्वज्ञः सर्व्वदा स्वयम् ॥ ९०
 सर्व्वव्यापी सर्व्वपाता प्रदाता सर्व्वसम्पदाम् ।
 विष्णुः सर्व्वेश्वरः श्रीमान् यस्य ज्ञानाज्जगत्पतिः ॥ ९१
 महामाया च प्रकृतिः सर्व्वशक्तिमतीश्वरी ।
 यज्ज्ञानाद्व्यस्य तपसा यज्ञतया यस्य सेवया ॥ ९२
 सावित्री वेदमाता च वेदाधिष्ठातृदेवता ।
 पूज्या द्विजानां वेदज्ञा यज्ज्ञानाद्व्यस्य सेवया ९३
 सर्व्वविद्याधिदेवी सा पूज्या च विदुषां परा ।
 यत्सेवया यत्तपसा यस्य ज्ञानात् सरस्वती ॥ ९४
 यत्सेवया यत्तपसा प्रदात्री सर्व्वसम्पदाम् ।
 धनधान्यादिदेवी या महालक्ष्मीः सनातनी ॥ ९५
 यत्सेवया यत्तपसा सर्व्वविश्वेषु पूजिता ।
 सर्व्वग्रामाधिदेवी सा सर्व्वसम्पत्प्रदायिनी ॥ ९६
 सर्व्वेश्वरी सर्व्ववन्द्या सर्व्वं प्राप पतिं सती ।
 सर्व्वस्तुता च सर्व्वज्ञा दुर्गा दुर्गतिनाशिनी ॥ ९७
 कृष्णवामांशसम्भूता कृष्णप्राणाधिदेवता ।
 कृष्णप्राणाधिका प्रेम्णा राधिका कृष्णसेवया ॥ ९८
 सर्वाधिकश्च रूपञ्च सौभाग्यमानगौरवम् ।

कृणावक्षःस्थलस्थानं पत्नीत्वं प्राप सेवया ॥ ८८
तपश्चकार सा पूर्वं शतशृङ्गे च पर्वते ।
दिव्यं युगसहस्रञ्च निराहारा कृशा सती ॥ १००
कृशां निश्वासरहितां दृष्ट्वा चन्द्रकलोपमाम् ।
कृणां वक्षःस्थले कृत्वा सरोद कृपया विभुः ॥ १०१
वरं तस्यै ददौ सारं सर्व्वेषामपि दुर्लभम् ।
मम वक्षःस्थले तिष्ठ मयि ते भक्तिरस्त्विति ॥ १०२
सौभाग्येन च मानेन प्रेम्णा च गौरवेण च ।
त्वं मे श्रेष्ठा च प्रेष्ठा च ज्येष्ठा च सर्व्वयोषिताम् ॥ १०३
वरिष्ठा च गरिष्ठा च संस्तुता पूजिता मया ।
सन्ततं तव साध्योऽहं राध्यश्च प्राणवल्लभे ॥ १०४
इत्युक्त्वा जगतां नाथश्चकार चेतनां ततः ।
सपत्नीरहितां ताञ्च चकार प्राणवल्लभाम् ॥ १०५
अन्या या याश्च देव्यश्च पूजितास्तस्य सेवया ।
तपस्या यादृशी यासां तासां तादृक् फलं मुने ॥ १०६
दिव्यं वर्षसहस्रञ्च तपस्तप्त्वा हिमालये ।
दुर्गा च तत्पदं ध्यात्वा सर्व्वपूज्या बभूव ह ॥ १०७
सरस्वती तपस्तप्त्वा पर्व्वते गन्धमादने ।
लक्षवर्षञ्च दिव्यञ्च सर्व्ववन्द्या बभूव सा ॥ १०८
लक्ष्मीर्युगशतं दिव्यं तपस्तप्त्वा च पुष्करे ।
सर्व्वसम्पत्प्रदात्री च बभूव तस्य सेवया ॥ १०९
सावित्री मलये तप्त्वा हिजपूज्या बभूव सा ।
षष्टिं वर्षसहस्रञ्च दिव्यं ध्यात्वा च तत्पदम् ॥ ११०
शतमन्वन्तरं तप्तं शङ्करेण पुरा विभो ।
शतमन्वन्तरञ्चैव ब्रह्मणा तस्य भक्तिः ।
शतमन्वन्तरं विष्णुस्तप्त्वा पाता बभूव ह ॥ १११
शतमन्वन्तरं धर्मस्तप्त्वा पूज्यो बभूव ह ।
मन्वन्तरं तपस्तेपे शेषो भक्त्या च नारद ॥ ११२
मन्वन्तरञ्च सूर्य्यश्च शक्रश्चन्द्रस्तथैव च ॥ ११३
दिव्यं शतयुगञ्चैव वायुस्तप्त्वा च भक्तिः ।
सर्व्वप्राणः सर्व्वपूज्यः सर्व्वधाधारो बभूव सः ॥ ११४
एवं कृणास्य तपसा सर्व्वं देवाश्च पूजिताः ।
मुनयो मानवा भूपा ब्राह्मणाश्चैव पूजिताः ॥ ११५
एवं ते कथितं सर्व्वं पुराणञ्च तथागमम् ।
गुरुवक्त्रादयथा ज्ञातं किं भूयः श्रोतुमिच्छसि ॥ ११६
इति श्रीब्रह्मवैवर्त्ते प्रकृतिखण्डे काल-कलीश्वर-
गुणनिखपणं नाम सप्तमोऽध्यायः ॥ ७॥

अष्टमोऽध्यायः ।

नारद उवाच ।

हरेर्निमेषमात्रेण ब्रह्मणः पात एव च ।
तस्य पाते प्राकृतिकः प्रलयः परिकीर्तितः ॥ १
प्रलये प्राकृते चोक्तं तत्रादृष्टा वसुन्धरा ।
जलधृतानि विश्वानि सर्व्वं लीना हराविति ॥ २
वसुन्धरा तिरोभूता कुत्र वा तत्र तिष्ठति ।
सृष्टेर्विधानसमये साविर्भूता कथं पुनः ॥ ३
कथं बभूव सा धन्या मान्या सर्व्वश्रया जया ।
तस्याश्च जन्मकथनं वद मङ्गलकारणम् ॥ ४
नारायण उवाच ।
सर्व्वदिदृष्टौ सर्व्वेषां जन्म कृणादिति श्रुतिः ।
आविर्भावस्तिरोभावः सर्गेषु प्रलयेषु च ॥ ५
श्रूयतां वसुधाजन्म सर्व्वमङ्गलमङ्गलम् ।
विघ्ननिघ्नकरं पापनाशनं पुण्यवर्द्धनम् ॥ ६
अहो कैचिददन्तीति मधुकैटभमेदसा ।
बभूव वसुधा धन्या तद्विरुद्धमतं शृणु ॥ ७
जचतुस्तौ पुरा विष्णुं तुष्टौ युद्धेन तेजसा ।
आवां जहि न यतोर्व्वी पयसा संवृतेति च ॥ ८
तयोर्व्वी वधकाले प्रत्यक्षा साभवत् स्फुटम् ।
ततो बभूव मेदश्च मरणानन्तरं तयोः ॥ ९
मेदिनीति च विख्यातेत्युक्तं येस्तन्मतं शृणु ।
जलधौता कृशा पूर्वं वर्द्धिता मेदसा यतः ॥ १०
कथयामि च तज्जन्म सार्थकं सर्व्वसम्मतम् ।
पुरा श्रुतं यत् श्रुत्यक्तं धर्मवक्त्राच्च पुष्करे ॥ ११
महाविराट्शरीरस्य जलस्थस्य चिरं स्फुटम् ।
मलो बभूव कालेन सर्व्वार्द्रव्यापको ध्रुवम् ॥ १२
स च प्रविष्टः सर्व्वेषां तल्लोम्नां विवरेषु च ।
कालेन महता तस्माद्बभूव वसुधा मुने ॥ १३
प्रत्येकं प्रतिलोम्नाञ्च रूपेषु सा स्थिरा स्थिता ।
आविर्भूता तिरोभूता सजला च पुनः पुनः ॥ १४
आविर्भूता सृष्टिकाले तज्जलात् पर्थ्युपस्थिता ।
प्रलये च तिरोभूता जलाभ्यन्तरवस्थिता ॥ १५
प्रतिविम्बेषु वसुधा शैलकाननसंयुता ।
सप्तसागरसंयुक्ता सप्तद्वीपमिता सती ॥ १६
हिमाद्रिर्मेरुसंयुक्ता ग्रहचन्द्रार्कसंयुता ।

ब्रह्मविष्णुशिवाद्यैश्च सुरलोकैः कृतालयः ॥ १७
 पुण्यतीर्थसमायुक्ता पुण्यभारतसंयुता ।
 काञ्चनोभूमिसंयुक्ता सर्वदुर्गसमन्विता ॥ १८
 पातालसप्त तदधस्तादूर्ध्वं ब्रह्मलोककः ।
 भुवलोकश्च तत्रैव सर्वविश्वश्च तत्र वै ॥ १९
 एवं सर्वाणि विश्वानि पृथिव्यां निर्मितानि वै ।
 जङ्घ्रौ गोलोकवैकुण्ठौ नित्यौ विश्वपरौ च तौ ॥ २०
 नखराणि च विश्वानि सर्वाणि कृत्रिमाणि च ।
 प्रलये प्राकृते ब्रह्मन् ब्रह्मणश्च निपातने ॥ २१
 महाविराडादिष्टौ सृष्टः कृष्णेन चात्मना ।
 नित्ये स्थितः स प्रलये काष्ठाकाशेश्वरैः सह ॥ २२
 क्षित्यधिष्ठातृदेवी सा वाराहे पूजिता सुरैः ।
 मनुभिर्मुनिभिर्विप्रेर्गन्धर्वादिभिरेव च ॥ २३
 विष्णोर्वराहस्वरूपस्य पत्नी सा श्रुतिसम्भता ।
 तत्पुत्री मङ्गलो ज्ञेयो वष्टेशो मङ्गलात्मजः ॥ २४

नारद उवाच ।

पूजिता केन रूपेण वाराहे च सुरैर्मही ।
 वराहेण च वाराही सर्वैः सर्वाश्रया सती ॥ २५
 तस्याः पूजाविधानञ्चाप्यध्वोद्धरणक्रमम् ।
 मङ्गलं मङ्गलस्यापि जन्म व्यासं वद प्रभो ॥ २६

नारायण उवाच ।

वाराहे च वराहश्च ब्रह्मणा संस्तुतः पुरा ।
 उद्धार महीं हत्वा हिरण्याक्षं रसातलात् ॥ २७
 जले तां स्थापयामास पद्मपत्रं यथार्णवे ।
 तत्रैव निर्ममे ब्रह्मा सर्वविश्वं मनोहरम् ॥ २८
 दृष्ट्वा तदधिदेवीञ्च सकामां कामुकी हरिः ।
 वराहरूपी भगवान् कोटिसूर्यसमप्रभः ॥ २९
 कृत्वा रतिकरीं शय्यां मूर्तिञ्च सुमनोहराम् ।
 क्रौडं चकार रहसि दिव्यवर्षमहर्निशम् ॥ ३०
 सुखसन्धोगसंस्पर्शान्मूर्च्छां सम्प्राप सुन्दरी ।
 विदग्धाया विदग्धेन सङ्गमोऽतिसुखप्रदः ॥ ३१
 विष्णुस्तदङ्गसंस्नेषाद्बुधे न दिवानिशम् ।
 वर्षान्ते चेतनां प्राप्य कामी तत्प्राज कामुकीम् ॥ ३२
 पूर्वस्वरूपञ्च वाराहं दधार चावलीलया ।
 पूजां चकार भक्त्या च ध्यात्वा च धरणीं सतीम् ॥ ३३
 धूपैर्दीपैश्च नैवेद्यैः सिन्दूरैरनुलेपनैः ।
 वस्त्रैः पुष्पैश्च बलिभिः संपूज्योवाच तां हरिः ॥ ३४

महावराह उवाच ।

सर्वाधारा भव शुभे सर्वैः संपूजिता सुखम् ।
 मुनिभिर्मनुभिर्देवैः सिद्धैश्च मानवादिभिः ॥ ३५
 अम्बुवाचीत्यागदिने गृह्यारम्भप्रवेशने ।
 वापीतडागारम्भे च गृहे च कृषिकर्मणि ॥ ३६
 तव पूजां करिष्यन्ति महरेण सुरादयः ।
 मूढा ये न करिष्यन्ति यास्यन्ति नरकञ्च ते ॥ ३७
 वसुधोवाच ।
 वहामि सर्वं वाराहस्वरूपेणाहं तवाज्ञया ।
 लीलामात्रेण भगवन् विश्वञ्च सचराचरम् ॥ ३८
 मुक्तां शुक्तिं हरेरक्षां शिवलिङ्गं शिलां तथा ।
 शङ्खं प्रदीपं रत्नञ्च माणिक्यं हीरकं मणिम् ॥ ३९
 यज्ञसूत्रञ्च पुष्पञ्च पुस्तकं तुलसीदलम् ।
 जपमालां पुष्पमालां कर्पूरञ्च सुवर्णकम् ॥ ४०
 गोरोचनां चन्दनञ्च शालग्रामजलं तथा ।
 एतान् वोढुमशक्ताहं क्षिप्ता च भगवन् शृणु ॥ ४१

श्रीभगवानुवाच ।

द्रव्याण्येतानि ये मूढा अप्रयिष्यन्ति सुन्दरि ।
 ते यास्यन्ति कालसूत्रं दिव्यं वर्षशतं त्वयि ॥ ४२
 इत्येवमुक्त्वा भगवान् विरराम च नारद ।
 बभूव तेन गर्भेण तेजस्वी मङ्गलग्रहः ॥ ४३
 पूजां चक्रुः पृथिव्याश्च ते सर्वे चाज्ञया हरेः ।
 काण्डशाखोक्तध्यानेन तुष्टुवुः स्तवनेन च ॥ ४४
 द्युर्मूलेन मन्त्रेण नैवेद्यादिकमेव च ।
 संस्तुता त्रिषु लोकेषु पूजिता सा बभूव ह ॥ ४५

नारद उवाच ।

किं ध्यानं स्तवनं किं वा तस्य मूलञ्च किं वद ।
 गूढं सर्वपुराणेषु श्रोतुं कौतूहलं मम ॥ ४६

नारायण उवाच ।

आदौ च पृथिवी देवी वराहेण च पूजिता ।
 ततो हि ब्रह्मणा पश्चात् ततश्च पृथुना पुरा ॥ ४७
 ततः सर्वैर्मुनीन्द्रैश्च मनुभिर्नारदादिभिः ।
 ध्यानञ्च स्तवनं मन्त्रं शृणु वक्ष्यामि नारद ॥ ४८
 ओं ह्रीं श्रीं ह्रीं वसुधायै स्वाहेत्यनेन पूजिता । (क)

(क) ओं ह्रीं श्रीं वां वसुधायै स्वाहा ।

इत्यनेन मन्त्रेण पूजिता विष्णुना पुरा ।
 इति पाठश्च दृश्यते ।

त्रैलोक्यकवर्णाभां शतचन्द्रसमप्रभाम् ।

चन्दनोदितसर्वाङ्गीं सर्वभूषणभूषिताम् ॥ ५०

रत्नाधारां रत्नगर्भां रत्नाकरसमन्विताम् ।

वज्रिशुद्धांशुकाधानां सस्मितां वन्दितां भजे ॥ ५१

ध्यानेनानेन सा देवी सर्वैश्च पूजिता भवे ।

स्तवनं शृणु विप्रेन्द्र काण्वशाखोक्तमेव च ॥ ५२

विष्णु उवाच ।

जये जय जयाधारे जयशीले जयप्रदे ।

यज्ञशूकरजाये च जयं देहि जयावहे ॥ ५३

मङ्गले मङ्गलाधारे मङ्गले मङ्गलप्रदे ।

मङ्गलार्थं मङ्गलांशे मङ्गलं देहि मे भवे ॥ ५४

सर्वाधारे सर्ववीजे सर्वशक्तिसमन्विते ।

सर्वकामप्रदे देवि सर्वैष्टं देहि मे भवे ॥ ५५

पुण्यस्वरूपे जीवानां पुण्यरूपे सनातनि ।

पुण्याश्रये पुण्यवतामालये पुण्यदे भवे ॥ ५६

रत्नाधारे रत्नगर्भे रत्नाकरसमन्विते ।

स्त्रीरत्नरूपे रत्नाढ्ये रत्नसारप्रदे भवे ॥ ५७

सर्वशस्यालये सर्वशस्याढ्ये सर्वशस्यदे ।

सर्वशस्यहरे काले सर्वशस्यात्मिके भवे ॥ ५८

भूमे भूमिपसर्वस्वे भूमिपालपरायणे ।

भूमिपाहङ्गाररूपे भूमिं देहि च भूमिदे ॥ ५९

इदं स्तोत्रं महापुण्यं तां संपूज्य च यः पठेत् ।

कोटि कोटि जन्म जन्म स भवेद्भूमिपेश्वरः ॥ ६०

भूमिदानकृतं पुण्यं लभते पठनाज्जनः ।

भूमिदानहारात् पापात् मुच्यते नात्र संशयः ॥ ६१

अम्बुवाचीभूखननपापात् स मुच्यते ध्रुवम् ।

अन्यकूपे कूपदजात् पापात् स मुच्यते ध्रुवम् ।

परभूआदजात् पापान्मुच्यते नात्र संशयः ॥ ६२

भूमौ वीर्यत्यागपापाद्भूमौ दीपादिस्थापनात् ।

यापात् प्रमुच्यते प्राज्ञस्तोत्रस्य पठनान्मुने ।

अश्वमेधशतं पुण्यं लभते नात्र संशयः ॥ ६३

इति श्रीब्रह्मवैवर्ते महापुराणे प्रकृतिखण्डे

पृथिव्युपाख्याने पृथिवीस्तोत्रं

नामाष्टमोऽध्यायः ॥ ८ ॥

नवमोऽध्यायः ।

नारद उवाच ।

भूमिदानकृतं पुण्यं पापं तद्वरणेन यत् ।

परभूमौ आद्वरूपं कूपे कूपदजं तथा ॥ १

अम्बुवाचीभूखनन-वीजत्यागजमेव च ।

दीपादिस्थापनात् पापं श्रोतुमिच्छामि यत्नतः ॥ २

अन्यद्वा पृथिवीजन्यं पापं यत् प्रज्ञतः परम् ।

यदस्ति तत्प्रतीकारं वद वेदविदां वर ॥ ३

नारायण उवाच ।

वितस्तिमात्रं भूमिञ्च यो ददाति च भारते ।

सन्ध्यापूताय विप्राय स याति विष्णुमन्दिरम् ॥ ४

भूमिञ्च सर्वशस्याढ्यां ब्राह्मणाय ददाति यः ।

भूमिरेणुप्रमाणञ्च वर्षं विष्णुपदे स्थितिः ॥ ५

ग्रामं भूमिञ्च धान्यञ्च यो ददात्याददाति यः ।

सर्वपापाद्दिनिर्मुक्तो चोभौ वैकुण्ठवासिनौ ॥ ६

भूमिं दातुञ्च यत्काले यः साधुश्चानुमोदते ।

स प्रयाति च वैकुण्ठं मित्रगोत्रसमन्वितः ॥ ७

स्वदत्तां परदत्तां वा ब्रह्मवृत्तिं हरेत् तु यः ।

स तिष्ठति कालसूत्रं यावच्चन्द्रदिवाकरौ ॥ ८

तत्पुत्रपौत्रप्रभृतिर्भूमिहीनः श्रिया हतः ।

पुत्रहीनो दरिद्रश्च अन्ते याति च रौरवम् ॥ ९

गवां मार्गं विनिष्कृष्य यश्च शस्यं ददाति च ।

दिव्यं वर्षशतञ्चैव कुम्भीपाके स तिष्ठति ॥ १०

गोष्ठं तडागं निष्कृष्य मार्गं शस्यं ददाति यः ।

स च तिष्ठत्यसीपत्रे यावदिन्द्राश्चतुर्दश ॥ ११

परकीयतडागे च पङ्कमुद्धृत्य चोत्सृजेत् ।

रेणुप्रमाणवर्षञ्च ब्रह्मलोके वसेन्नरः ॥ १२

पिण्डं पित्रे भूमिभर्तुर्न प्रदाय च मानवः ।

आह्नं करोति यो मूढो नरकं याति निश्चितम् ॥ १३

भूमौ प्रदीपं योऽर्पयति स चान्यः सप्तजन्मसु ।

भूमौ शङ्खञ्च संस्थाप्य कुष्ठं जन्मान्तरे लभेत् ॥ १४

मुक्तामाणिक्यहीरञ्च सुवर्णञ्च मणिं तथा ।

यश्च संस्थापयेद्भूमौ दरिद्रः सप्तजन्मसु ॥ १५

शिवलिङ्गं शिलामर्द्यां यश्चापयति भूतले ।

शतमन्वन्तरं यावत् कृमिभक्षे स तिष्ठति ॥ १६

सूक्तं मन्त्रं शिलातोयं पुष्पञ्च तुलसीदलम् ।

यश्चापयति भूमौ च स तिष्ठेन्नरकं युगम् ॥ १७

जपमालां पुष्पमालां कर्पूरं रोचनां तथा ।
 यो मूढश्चार्पयेद्भूमौ स याति नरकं ध्रुवम् ॥ १८
 मुने चन्दनकाष्ठञ्च रुद्रार्चं कुशमूलकम् ।
 संस्थाप्य भूमौ नरके वसेन्नन्तरावधि ॥ १९
 पुस्तकं यज्ञसूत्रञ्च भूमौ संस्थापयेत् तु यः ।
 न भवेदिन्द्रियोनी च तस्य जन्मान्तरे जनिः ॥ २०
 ब्रह्महत्यासमं पापमिह वै लभते ध्रुवम् ।
 ग्रन्थियुक्तं यज्ञसूत्रं पूज्यञ्च सर्ववर्णकैः ॥ २१
 यज्ञं कृत्वा तु यो भूमिं क्षीरेण न हि सिञ्चति ।
 स याति तप्तमूर्ध्नि च सन्तप्तः सर्वजन्मसु ॥ २२
 भूकम्पे ग्रहणे यो हि करोति खननं भुवः ।
 जन्मान्तरे महापापी सोऽङ्गहीनो भवेद्भुवम् ॥ २३
 भवनं यत्र सर्वेषां भूमिस्तेन प्रकीर्तिता ।
 वसु रत्नं यो ददाति वसुधा च वसुन्धरा ॥ २४
 हरेरुत्तरी च या जाता सा चोर्वी परिकीर्तिता ।
 धरा धरित्री धरणी सर्वेषां धरणाञ्च सा ॥ २५
 इक्ष्वा च यागाधाराञ्च क्षीणी क्षीणा लये च सा ।
 महालये चयं याति क्षितिस्तेन प्रकीर्तिता ॥ २६
 काश्यपी कश्यपस्येयमचला स्थितिरूपतः ।
 विश्वेश्वरा तद्भरणाच्चानन्तानन्तरूपतः ॥ २७
 पृथिवी पृथुकन्या सा विस्तृतज्ञानहामुने ॥ २८

इति श्रीब्रह्मवैवर्त महापुराणे प्रकृतिखण्डे
 नारायण-नारदसंवादे पृथिव्युपाख्यानं
 नाम नवमोऽध्यायः ॥ ८ ॥

दशमोऽध्यायः ।

नारद उवाच ।

श्रुतं पृथिव्युपाख्यानमतीव सुमनोहरम् ।
 गङ्गोपाख्यानमधुना वद वेदविदां वर ॥ १
 भारतं भारतीयापादाजगाम सुरेश्वरी ।
 विष्णुस्वरूपा परमा स्वयं विष्णुपदौ सती ॥ २
 कथं कुत्र युगे क्तेन प्रार्थिता प्रेरिता पुरा ।
 तत्कर्म श्रोतुमिच्छामि पापघ्नं पुण्यदं शुभम् ॥ ३
 नारायण उवाच ।
 राजराजेश्वरः श्रीमान् सगरः सूर्यवंशजः ।
 तस्य भार्या च वैदर्भी शैव्या च द्वे मनोहरे ॥ ४

सत्यस्वरूपः सत्येष्टः सत्यवाक् सत्यभावनः ।
 सत्यवर्गविचारज्ञः परं सत्ययुगोद्भवः ॥ ५
 एकस्यामेकपुत्रश्च बभूव सुमनोहरः ।
 असमञ्जा इति ख्यातः शैव्यायां कुलवर्द्धनः ॥ ६
 अन्या चाराधयामास यङ्गरं पुत्रकामुकी ।
 बभूव गर्भस्तस्याश्च शिवस्य च वरेण च ॥ ७
 गते यताब्दे पूर्णे च मांसपिण्डं सुषाव सा ।
 तद्दृष्ट्वा च शिवं ध्यात्वा करोदोच्चैः पुनः पुनः ॥ ८
 यन्मुब्राह्मणरूपेण तत्समीपं जगाम ह ।
 चकार संविभज्यैतत् पिण्डं षष्टिसहस्रधा ॥ ९
 सर्वं बभूवुः पुत्राश्च महाबलपराक्रमाः ।
 ग्रीष्ममध्याह्नमार्तण्ड-प्रभासुष्टकरा वराः ॥ १०
 कपिलस्य कोपदृष्ट्या बभूवुर्भक्षसाच्च ते ।
 राजा करोद तच्छ्रुत्वा जगाम मरणं शुचा ॥ ११
 तपश्चकारासमञ्जा गङ्गानयनकारणम् ।
 तपः कृत्वा लक्षवर्षं ममार कालयोगतः ॥ १२
 चांशुमांस्तस्य पुत्रश्च गङ्गानयनकारणम् ।
 तपः कृत्वा लक्षवर्षं ममार कालयोगतः ॥ १३
 दिलीपस्तस्य तनयो गङ्गानयनकारणम् ।
 तपः कृत्वा लक्षवर्षं ययौ लोकान्तरं नृपः ॥ १४ (क)
 भगीरथस्तस्य पुत्रो महाभागवतः सुधीः ।
 वैष्णवो विष्णुभक्तश्च गुणवानजरामरः ॥ १५
 तपः कृत्वा लक्षवर्षं गङ्गानयनकारणम् ।
 दर्शं कृष्णं हृष्टास्यं सूर्यकोटिसमप्रभम् ॥ १६
 द्विभुजं मुरलीहस्तं किशोरं गोपवेशकम् ।
 परमात्मानमीशञ्च भक्तानुग्रहविग्रहम् ॥ १७
 स्वेच्छामयं परं ब्रह्म परिपूर्णतमं विभुम् ।
 ब्रह्मविष्णुशिवायैश्च स्तुतं सुनिगौर्युतम् ॥ १८
 निर्लिप्तं साक्षिरूपञ्च निर्गुणं प्रकृतेः परम् ।
 ईषद्वास्यप्रसन्नास्यं भक्तानुग्रहकारकम् ।
 वज्रिशुद्धांशुकाधानं रत्नभूषणभूषितम् ॥ १९
 तुष्टाव दृष्ट्वा नृपतिः प्रणम्य च पुनः पुनः ।

(क) यदि च बहुषु पुरुषेषु तपश्चकारासमञ्जा इत्येतत्-
 श्लोकान्तरं दिलीपस्तस्य तनय इत्यंश्लोकः ततश्च चांशु-
 मांस्तस्य पुत्रश्चेति श्लोको दृश्यते तथापि चांशुमतोऽसमञ्ज-
 सपुत्रत्वं दिलीपस्य चांशुमतपुत्रत्वं सर्वसम्मतमिति विपरीत-
 क्रमेण श्लोकावेतौ निवेशितौ ।

लीलायां च वरं प्राप्य वाञ्छितं वंशतारणम् ॥ २०
तत्राजगाम गङ्गा सा स्मरणात् परमात्मनः ।
तं प्रणम्य प्रतस्थौ च तत्पुरः संपुटाञ्जलिः ॥ २१
उवाच भगवांस्तत्र तां दृष्ट्वा सुमनोहराम् ।
कुर्वतीं स्तवनं दिव्यं पुलकाङ्कितविग्रहाम् ॥ २२

श्रीकृष्ण उवाच ।

भारतं भारतीयापाहृच्छ श्रीघ्नं सुरेश्वरि ।
सगरस्य सुतान् सर्वान् पूतं कुरु ममाज्ञया ॥ २३
लत्सर्गवायुना पूता यास्यन्ति मम मन्दिरम् ।
विभ्रतो दिव्यमूर्तिं ते दिव्यस्यन्दनगामिनः ॥ २४
मत्पार्षदा भविष्यन्ति सर्वकालनिरामयाः ।
समुच्छिद्य कर्मभोगं कृतं जन्मनि जन्मनि ॥ २५
कोटिजन्मार्जितं पापं भारते यत् कृतं दृणाम् ।
गङ्गायाः स्पर्शवातेन तन्नश्यति श्रुतौ श्रुतम् ॥ २६
स्पर्शनाद्दर्शनाद्देव्याः पुण्यं दशगुणं ततः ॥ २७
मौषलस्नानमात्रेण सामान्यदिवसे दृणाम् ।
शतकोटिजन्मपापं नश्यतीति श्रुतौ श्रुतम् ॥ २८
यानि कानि च पापानि ब्रह्महत्यादिकानि च ।
जन्मासंख्याज्जितान्येव कामतोऽपि कृतानि च ।
तानि सर्वाणि नश्यन्ति मौषलस्नानतो दृणाम् ॥ २९
पुण्याहस्नानजं पुण्यं वेदा नैव वदन्ति च ।
केचिद्वदन्ति ते देवि फलमेव यथागमम् ॥ ३०
ब्रह्मविष्णुशिवाद्याश्च सर्वं नैव वदन्ति च ।
सामान्यदिवसस्नाने सङ्कल्पं शृणु सुन्दरि ॥ ३१
पुण्यं दशगुणञ्चैव मौषलस्नानतः परम् ।
ततस्त्रिंशद्गुणं पुण्यं रविसंक्रमणे दिने ॥ ३२
अमायाद्यापि तत्तुल्यं द्विगुणं दक्षिणायने ।
ततो दशगुणं पुण्यं नराणामुत्तरायणे ॥ ३३
चातुर्मास्यपौर्णमास्योरनन्तं पुण्यमेव च ।
अक्षयायाञ्च तत्तुल्यं नैतद्देदे निरूपितम् ॥ ३४
असंख्यपुण्यफलदमेतेषु स्नानदानकम् ।
सामान्यदिवसस्नानाद्दानाच्छतगुणं फलम् ॥ ३५
मन्वन्तरायां देवेशि युगाद्यायां तथैव च ।
माघस्य सितसप्तम्यां भौषाष्टम्यां तथैव च ।
तथाप्यशोकाष्टम्याञ्च नवम्याञ्च तथा हरेः ॥ ३६
ततोऽपि द्विगुणं पुण्यं नन्दायां तव दुर्लभे ।
दशहरादशम्याञ्च युगाद्यादिसमं फलम् ॥ ३७

नन्दासमञ्च वारुण्यां महत्पूर्वं चतुर्गुणम् ।
ततश्चतुर्गुणं पुण्यं हिमहत्पूर्वके सति ॥ ३८
पुण्यं कोटिगुणञ्चैव सामान्यस्नानतो हि यत् ।
चन्द्रोपरागसमये सूर्ये दशगुणं ततः ॥ ३९
पुण्येऽप्यर्द्धौदये काले ततः शतगुणं फलम् ।
सर्वेषामेव सङ्कल्पो वैष्णवानां विपर्ययः ॥ ४०
फलसन्धानरहिता जीवन्मुक्ताश्च वैष्णवाः ।
मत्प्रीतिभक्तिकामास्ते सर्वदा सर्वकर्मसु ॥ ४१
गुरुवक्त्राद्विष्णुमन्त्रो यस्य कर्णे प्रविशति ।
जीवन्मुक्तं वैष्णवं तं वेदाः सर्वं वदन्ति च ॥ ४२
पुरुषाणां शतं पूर्वं पितृकञ्च परं शतम् ।
मातामहस्य च शतं मातरं मातृमातरम् ॥ ४३
भगिनीं भ्रातरञ्चैव भागिनेयञ्च मातुलम् ।
श्वश्रूञ्च श्वशुरञ्चैव गुरुपत्नीं गुरोः सुतम् ॥ ४४
गुरुञ्च ज्ञानदातारं मित्रञ्च सहचारिकम् ।
मृत्युं शिष्यं तथा चेटौ प्रजाः स्वाश्रमसन्निधौ ॥ ४५
उद्धरेदात्मना साद्धं मन्त्रग्रहणमात्रतः ।
मन्त्रग्रहणमात्रेण जीवन्मुक्तो भवेन्नरः ॥ ४६
तस्य संस्पर्शनात् पूतं तीर्थञ्च भुवि भारतम् ।
तस्यैव पादरजसा सद्यः पूता वसुधरा ।
पादोदकप्लुतस्थानं तीर्थमेव भवेद्भुवम् ॥ ४७
अन्नं विष्ठा जलं मूत्रं यद्विष्णोरनिवेदितम् ।
वैष्णवाश्च न खादन्ति नैवेद्यभोजिनः सदा ॥ ४८
विष्णोर्निवेदितान्नञ्च नित्यं ये भुञ्जते नराः ।
पूतानि सर्वतीर्थानि तेषाञ्च स्पर्शनादहो ॥ ४९
विष्णोः पादोदकं पुण्यं नित्यं ये भुञ्जते नराः ।
तेभ्यः पापाः पलायन्ते वैनतेयादिवोरगाः ॥ ५०
तेषां दर्शनमात्रेण पूतञ्च भुवनत्रयम् ।
विष्णोः सुदर्शनं चक्रं सततं तांश्च रक्षति ॥ ५१
मद्गुणश्रवणादये च पुलकाङ्कितविग्रहाः ।
गङ्गादाः साश्वनेत्रास्ते नराश्च वैष्णवोत्तमाः ॥ ५२
पुत्रादपि परः स्नेहो मयि येषां निरन्तरम् ।
गृहाद्याश्च मयि न्यस्तास्ते नरा वैष्णवोत्तमाः ॥ ५३
आब्रह्मस्तम्बपर्यन्तं मत्तः सर्वं चराचरम् ।
सर्वेषामहमात्मेश इति ज्ञा वैष्णवोत्तमाः ॥ ५४
असंख्यकोटिब्रह्माण्डं ब्रह्मविष्णुशिवादयः ।
प्रलये मयि लीयन्ते चेति ज्ञा वैष्णवोत्तमाः ॥ ५५

तेजःस्वरूपं परमं भक्तानुग्रहविग्रहम् ।
 स्वेच्छामयं निर्गुणञ्च निरौहं प्रकृतेः परम् ॥ ५६
 सर्वं प्राकृतिका मत्त आविर्भूतास्तिरोहिताः ।
 इति जानन्ति ये देवि ते नरा वैष्णवोत्तमाः ॥ ५७
 इत्येवमुक्त्वा देवेशो विरराम तयोः पुरः ।
 उवाच तं त्रिपथगा भक्तिनम्रात्मकम्बरा ॥ ५८
 गङ्गोवाच ।

यामि चेद्भारतं नाथ भारतीशापतः पुरा ।
 तवात्रया च राजेन्द्रतपसा चैव साम्प्रतम् ॥ ५९
 दास्यन्ति पापिनो मच्चं पापानि यानि कानि च ।
 तानि मे केन नश्यन्ति तदुपायं वद प्रभो ॥ ६०
 कतिकालं परिमितं स्थितिर्मे तत्र भारते ।
 कदा यास्यामि सर्व्वं तद्विष्णोः परमं पदम् ॥ ६१
 ममान्यदाञ्छितं यद्यत् सर्व्वं जानासि सर्व्ववित् ।
 सर्व्वान्तरात्मा सर्व्वञ्च तदुपायं वद प्रभो ॥ ६२

श्रीकृष्ण उवाच ।

जानामि वाञ्छितं गङ्गे तव सर्व्वं सुरेश्वरि ।
 पतिस्ते सद्रूपोऽयं लवणोदो भविष्यति ॥ ६३
 ममांशः स समुद्रश्च लञ्च लक्ष्मीस्वरूपिणी ।
 विदग्धाया विदग्धेन सङ्गमो गुणवान् भुवि ॥ ६४
 यावत्स्यः सन्ति नद्यश्च भारत्याद्याश्च भारते ।
 सौभाग्यलञ्च तास्तेव लवणोदस्य सौरते ॥ ६५
 अद्यप्रभृति देवेशि कलेः पञ्चसहस्रकम् ।
 वर्षं स्थितिस्ते भारत्याः शापेन भारते भुवि ॥ ६६
 नित्यं वार्निधिना साङ्गं करिष्यसि रहो रतिम् ।
 तमेव रसिका देवौ रसिकेन्द्रेण संयुता ॥ ६७
 त्वां स्तोष्यन्ति च स्तोत्रेण भगीरथकृतेन च ।
 भारतस्था जनाः सर्व्वं पूजयिष्यन्ति भक्तितः ॥ ६८
 कौथुमोक्तेन ध्यानेन ध्यात्वा त्वां पूजयिष्यति ।
 यः स्तोति प्रणमेन्नित्यं सोऽश्वमेधफलं लभेत् ॥ ६९
 गङ्गा गङ्गेति यो ब्रूयाद्योजनानां शतैरपि ।
 मुच्यते सर्व्वपापेभ्यो विष्णुलोकं स गच्छति ॥ ७०
 सहस्रपापिनां स्नानाद्यत् पापं ते भविष्यति ।
 मङ्गलैकदशनेन तदैव हि विनश्यति ॥ ७१
 पापिनान्तु सहस्राणां शवस्पर्शनं यत् तव ।
 मन्मन्त्रोपासकस्नानात् तद्वच्च विनश्यति ॥ ७२

यत्र यत्र भवेद्गङ्गे मन्त्रामगुणकौर्त्तनम् ।
 तत्रैव लभधिष्ठानं करिष्यस्यधमोचनात् ॥ ७३
 साङ्गं सरिद्धिः श्रेष्ठाभिः सरस्वत्यादिभिः शुभे ।
 तत्तु तीर्थं भवेत् सद्यो यत्र मङ्गुणकौर्त्तनम् ॥ ७४
 तद्रेणुस्पर्शमात्रेण पूतो भवति पातकौ ।
 रेणुप्रमाणं वर्षञ्च स वैकुण्ठो भवेद्भुवम् ॥ ७५
 ज्ञानेन लयि ये भक्त्या मन्त्रामसृतिपूर्व्वकम् ।
 समुत्सृजन्ति प्राणांश्च ते गच्छन्ति हरेः पदम् ॥ ७६
 पार्ष्णदप्रवरास्ते च भविष्यन्ति हरेश्चिरम् ।
 लयं प्राकृतिकं ते च द्रव्यन्ति चाप्यसंख्यकम् ॥ ७७
 मृतस्य बद्धपुण्येन तच्छ्रवं लयि विन्यसेत् ।
 प्रयाति स च वैकुण्ठं यावदस्यां स्थितिस्त्वयि ॥ ७८
 कायव्यूहं ततः कृत्वा भोजयित्वा स्वकर्मकम् ।
 तस्मै ददामि सारूप्यं करोमि तच्च पार्ष्णदम् ॥ ७९
 अज्ञानलाजलसर्पाद्यदि प्राणान् समुत्सृजेत् ।
 तस्मै ददामि सारूप्यं करोमि तच्च पार्ष्णदम् ॥ ८०
 अन्यत्र वा त्यजेत् प्राणांस्त्वन्नामसृतिपूर्व्वकम् ।
 तस्मै ददामि सारूप्यमसंख्यप्रलयं लयम् ॥ ८१
 अन्यत्र वा त्यजेत् प्राणान् मन्त्रामसृतिपूर्व्वकम् ।
 तस्मै ददामि सालोक्यं यावद्दे ब्रह्मणो वयः ॥ ८२
 तीर्थोऽप्यतीर्थं मरणे विशिषो नास्ति कश्चन ।
 मन्मन्त्रोपासकानाञ्च नित्यं नैवेद्यभोजिनाम् ॥ ८३
 पूतं कर्त्तुं स शक्नोति हि लीलया भुवनत्रयम् ।
 रत्नेन्द्रसारयानेन गोलोकं स प्रयाति च ॥ ८४
 मङ्गलतान्मवा ये ये ते ते पुण्यधियः शुभे ।
 ते यान्ति रत्नयानेन गोलोकञ्च सुदुर्लभम् ॥ ८५
 यत्र तत्र मृता ये च ज्ञानाज्ञानेन वा सति ।
 जीवन्मुक्ताश्च ते पूता मङ्गलसन्निधानतः ॥ ८६
 इत्युक्त्वा श्रीहरिस्ताञ्च तमुवाच भगीरथम् ।
 स्तुहि गङ्गामिमां भक्त्या पूजां कुर्व्विति माम्प्रतम् ८७
 भगीरथस्तां तुष्टाव पूजयामास भक्तितः ।
 कौथुमोक्तेन ध्यानेन स्तोत्रेण च पुनः पुनः ॥ ८८
 प्रणनाम च श्रीकृष्णं परमात्मानमीश्वरम् ।
 भगीरथश्च गङ्गा च सोऽन्तर्द्धानं चकार ह ॥ ८९
 नारद उवाच ।
 केन ध्यानेन स्तोत्रेण केन पूजाक्रमेण च ।
 पूजां चकार नृपतिर्वद् वेदविदां वर ॥ ९०

नारायण उवाच ।

स्नात्वा नित्यक्रियां कृत्वा हृत्वा धौते च वाससी ।
 संपूज्य देवषट्कञ्च संयतो भक्तिपूर्वकम् ॥ ८१
 गणेशञ्च दिनेशञ्च वङ्गिं विष्णुं शिवं शिवाम् ।
 संपूज्य देवषट्कञ्च सोऽधिकारी च पूजने ॥ ८२
 गणेशं विघ्ननाशाय निष्पापाय दिवाकरम् ।
 वङ्गिं स्वशुद्धये विष्णुं मुक्तये पूजयेन्नरः ॥ ८३
 शिवं ज्ञानाय ज्ञानेशं शिवाञ्च बुद्धिद्वये ।
 संपूज्यैतल्लभेत् प्राज्ञो विपरीतमतोऽन्यथा ॥ ८४
 दध्यावनेन तच्चानं शृणु नारद तत्त्वतः ।
 ध्यानञ्च कौथुमोक्तञ्च सर्वपापप्रणाशनम् ॥ ८५
 श्वेतचर्मकवर्णाभां गङ्गां पापप्रणाशिनीम् ।
 कृष्णविग्रहसम्भूतां कृष्णतुल्यां परां सतीम् ॥ ८६
 वङ्गिशुद्धांशुकाधानां रत्नभूषणभूषिताम् ।
 शरत्पूर्णन्दुशतक-प्रभासुष्टकरां वराम् ॥ ८७
 ईषद्वास्यप्रसन्नास्यां शश्वत्सुस्थिरयौवनाम् ।
 नारायणप्रियां शान्तां सत्सौभाग्यसमन्विताम् ॥ ८८
 बिभ्रतीं कवरीभारं मालतीमाख्यसंयुताम् ।
 सिन्दूरविन्दुललितां सङ्घं चन्दनविन्दुभिः ॥ ८९
 कस्तूरीपत्रकं गण्डे नानाचित्रसमन्विताम् ।
 पद्मविम्बविनिन्दैक-चाव्नींष्टपुटमुत्तमम् ॥ ९०
 मुक्तापङ्क्तिप्रभासुष्ट-दन्तपङ्क्तिमनोहरम् ।
 सुचारुवक्रनयनां सकटाक्षं मनोरमाम् ॥ ९१
 कठिनश्रीफलाकारं स्तनयुग्मं सपत्रकम् ।
 वृहत्श्रीणीं सुकठिनां रक्षास्तम्बविनिन्दिताम् ॥ ९२
 स्थलपद्मप्रभासुष्ट-पादपद्मयुगं वरम् ।
 रत्नपाशकसंयुक्तां कुङ्कुमात्तां सयावकम् ॥ ९३
 देवेन्द्रमौलिमन्दार-मकरन्दकराङ्गणम् ।
 सुरसिद्धमुनीन्द्रैश्च दत्तार्थसंयुतं मुदा ॥ ९४
 तपस्विमौलिनिकर-भ्रमरश्रेणिसंयुतम् ।
 मुक्तिप्रदं मुमुक्षूणां कामिनां स्वर्गभोगदम् ॥ ९५
 वरां वरेण्यां वरदां भक्तानुग्रहकातराम् ।
 श्रीविष्णोः पददात्रीञ्च भजे विष्णुपदीं सतीम् ॥ ९६
 इत्यनेन च ध्यानेन ध्यात्वा त्रिपथगां शुभाम् ।
 दत्त्वा संपूजयेद्ब्रह्मन्नुपहाराणि प्रोङ्ग ॥ ९७
 आसनं पादमर्घ्यञ्च स्नानीयञ्चानुलेपनम् ।
 धूपं दीपञ्च नैवेद्यं ताम्बूलं ग्रीतलं जलम् ॥ ९८

वसनं भूषणं माख्यं गन्ध आचमनीयकम् ।

मनोहरं सुतल्पञ्च देयान्येतानि प्रोङ्ग ॥ १०८
 दत्त्वा भक्त्या च प्रणमेत् सम्भूय संपुटाञ्जलिः ।
 संपूज्यैवंप्रकारेण सोऽश्वमेधफलं लभेत् ॥ ११०
 स्तोत्रञ्च कौथुमोक्तञ्च संवादं विष्णुब्रह्मणोः ।
 शृणु नारद वक्ष्यामि पापघ्नञ्च सुपुण्यदम् ॥ १११
 श्रीब्रह्मोवाच ।
 श्रोतुमिच्छामि देवेश लक्ष्मीकान्त जगत्प्रभो ।
 विष्णो विष्णुपदीस्तोत्रं पापघ्नं पुण्यकारणम् ॥ ११२
 श्रीनारायण उवाच ।
 शिवसंगीतसंमुग्धश्रीकृष्णाङ्गद्रवोद्भवाम् ।
 राधाङ्गद्रवसंस्कतां तां गङ्गां प्रणमाम्यहम् ॥ ११३
 यज्जन्म सृष्टेरादौ च गोलोके रासमण्डले ।
 सन्निधाने शङ्करस्य तां गङ्गां प्रणमाम्यहम् ॥ ११४
 गोपैर्गोपीभिराकीर्णं शुभे राधामहोत्सवे ।
 कार्तिकीपूर्णिमाजातां तां गङ्गां प्रणमाम्यहम् ॥ ११५
 कोटियोजनविस्तीर्णां दैर्घ्यं लक्षगुणा ततः ।
 समावृता या गोलोकं तां गङ्गां प्रणमाम्यहम् ॥ ११६
 षष्टिलक्षयोजना या ततो दैर्घ्यं चतुर्गुणा ।
 समावृता या वैकुण्ठं तां गङ्गां प्रणमाम्यहम् ॥ ११७
 विंशलक्षयोजना या ततो दैर्घ्यं चतुर्गुणा ।
 आवृता ब्रह्मलोकं या तां गङ्गां प्रणमाम्यहम् ॥ ११८
 त्रिंशलक्षयोजना या दैर्घ्यं पञ्चगुणा ततः ।
 आवृता शिवलोकं या तां गङ्गां प्रणमाम्यहम् ॥ ११९
 षड्योजनविस्तीर्णां दैर्घ्यं दशगुणा ततः ।
 मन्दाकिनी येन्द्रलोके तां गङ्गां प्रणमाम्यहम् ॥ १२०
 लक्षयोजनविस्तीर्णां दैर्घ्यं सप्तगुणा ततः ।
 आवृता भुवलोकं या तां गङ्गां प्रणमाम्यहम् ॥ १२१
 लक्षयोजनविस्तीर्णां दैर्घ्यं दशगुणा ततः ।
 आवृता चन्द्रलोकं या तां गङ्गां प्रणमाम्यहम् ॥ १२२
 षष्टिसहस्रयोजना या दैर्घ्यं दशगुणा ततः ।
 आवृता सूर्यलोकं या तां गङ्गां प्रणमाम्यहम् ॥ १२३
 लक्षयोजनविस्तीर्णां दैर्घ्यं च षड्गुणा ततः ।
 आवृता सत्यलोकं या तां गङ्गां प्रणमाम्यहम् ॥ १२४
 दशलक्षयोजना या दैर्घ्यं पञ्चगुणा ततः ।
 आवृता या तपोलोकं तां गङ्गां प्रणमाम्यहम् ॥ १२५
 सहस्रयोजना या च दैर्घ्यं सप्तगुणा ततः ।

आवृता जनलोकं या तां गङ्गां प्रणमाम्यहम् ॥१२६॥
 सहस्रयोजना या सा दैर्घ्यं सप्तगुणा ततः ।
 आवृता या च कैलासं तां गङ्गां प्रणमाम्यहम् ॥१२७॥
 पाताले या भोगवती विस्तीर्णा दशयोजना ।
 ततो दशगुणा दैर्घ्यं तां गङ्गां प्रणमाम्यहम् ॥१२८॥
 क्रोशैकमात्रविस्तीर्णा ततः क्षीणा न कुत्रचित् ।
 क्षितौ चालकनन्दा या तां गङ्गां प्रणमाम्यहम् ॥१२९॥
 सत्ये या क्षीरवर्णा च त्रेतायामिन्दुसन्निभा ।
 हापरे चन्दनाभा च तां गङ्गां प्रणमाम्यहम् ॥१३०॥
 जलप्रभा कलौ या च नान्यत्र पृथिवीतले ।
 स्वर्गे च नित्यं क्षीराभा तां गङ्गां प्रणमाम्यहम् ॥१३१॥
 यस्याः प्रभावमतुलं पुराणे च श्रुतौ श्रुतम् ।
 या पुण्यदा पापहर्त्री तां गङ्गां प्रणमाम्यहम् ॥१३२॥
 यत्तोकणिकास्पर्शः पापिनाञ्च पितामह ।
 ब्रह्महत्यादिकं पापं कोटिजन्मार्जितं दहेत् ॥१३३॥
 इत्येवं कथितं ब्रह्मन् गङ्गापदौकविंशतिः ।
 स्तोत्ररूपञ्च परमं पापघ्नं पुण्यबीजकम् ॥१३४॥
 नित्यं यो हि पठेद्भक्त्या संपूज्य च सुरेश्वरीम् ।
 अश्वमेधफलं नित्यं लभते नात्र संशयः ॥ १३५॥
 अपुत्रो लभते पुत्रं भार्याहीनो लभेत् प्रियाम् ।
 रोगान्मुच्येत रोगी च बद्धो मुच्येत बन्धनात् ॥१३६॥
 असृष्टकीर्तिः सुयशा मूर्खो भवति पण्डितः ।
 यः पठेत् प्रातरुत्थाय गङ्गास्तोत्रमिदं शुभम् ॥१३७॥
 शुभं भवेत्तु दुःखघ्नं गङ्गास्नानफलं लभेत् ॥ १३८॥
 इति श्रीब्रह्मवैवर्त महापुराणे गङ्गास्तोत्रम् ।

नारायण उवाच ।

भगीरथोऽनया स्तुत्या स्तुला गङ्गाञ्च नारद ।
 जगाम तां गङ्गां च यत्र नष्टाञ्च सागराः ॥१३९॥
 वक्रुण्डं ते ययुस्तूर्णं गङ्गायाः सप्तवायुना ।
 भगीरथेन सा नीता तेन भगीरथी सृता ॥ १४०॥
 इत्येवं कथितं सर्वं गङ्गोपाख्यानमुत्तमम् ।
 पुण्यदं मोक्षदं सारं किं भूयः श्रोतुमिच्छसि ॥१४१॥
 नारद उवाच ।

शिवसङ्गीतसंमुग्ध-श्रीकृष्णो द्रवतां गते ।
 द्रवताञ्च गङ्गायाञ्च राधायां किं बभूव ह ॥ १४२॥
 तत्रस्थाञ्च जना ये वै ते च किं चक्रुरुत्तमम् ।
 एतत् सर्वं सुविस्तीर्णं कृत्वा वक्तुमिहार्हसि ॥१४३॥

नारायण उवाच ।

कार्तिकीपूर्णिमायाञ्च राधायाः समहोत्सवे ।
 कृष्णः संपूज्य तां राधासुवास रासमण्डले ॥ १४४॥
 कृष्णेन पूजितां तां तु संपूज्य हृष्टमानसाः ।
 जचुर्ब्रह्मादयः सर्वे ऋषयः सनकादयः ॥ १४५॥
 एतस्मिन्नन्तरे कृष्णसंगीतञ्च सरस्वती ।
 जगौ सुन्दरतानेन वीणया च मनोहरम् ॥ १४६॥
 तुष्टो ब्रह्मा ददौ तस्यै रत्नेन्द्रसारहारकम् ।
 शिरोमणीन्द्रसारञ्च सर्व्वब्रह्माण्डदुर्लभम् ॥ १४७॥
 कृष्णः कौस्तुभरत्नञ्च सर्व्वरत्नात् परं वरम् ।
 अमृत्यरत्ननिर्माण-हारसारञ्च राधिका ॥ १४८॥
 नारायणश्च भगवान् वनमालां मनोहराम् ।
 अमृत्यरत्ननिर्माणं लक्ष्मीर्मकरकुण्डलम् ॥ १४९॥
 विष्णुमाया भगवती मूलप्रकृतिरीश्वरी ।
 दुर्गा नारायणीशानी विष्णुभक्तिं सुदुर्लभाम् ॥ १५०॥
 धर्मवृद्धिञ्च धर्मश्च यशश्च विपुलं भवे ।
 वज्रिशुद्धांशुकं वज्रिर्वायुश्च मणिनूपुरम् ॥ १५१॥
 एतस्मिन्नन्तरे शशुर्ब्रह्मणा प्रेरितो मुहुः ।
 जगौ श्रीकृष्णसङ्गीतं रासोल्लाससमन्वितम् ॥ १५२॥
 मूर्च्छां प्रापुः सुराः सर्व्वे चित्रपुत्तलिका यथा ।
 क्षणेन चेतनां प्राप्य दृष्टुं रासमण्डलम् ॥ १५३॥
 स्थलं सर्व्वं जलाकीर्णं राधाकृष्णविहीनकम् ।
 अत्युच्चै रुरुदुः सर्व्वे गोपगोप्यः सुरा द्विजाः ॥ १५४॥
 ध्यानेन ब्रह्मा बुबुधे सर्व्वमेवमभीप्सितम् ।
 गतश्च राधया सार्द्धं श्रीकृष्णो द्रवतामिति ॥ १५५॥
 ततो ब्रह्मादयः सर्व्वे तुष्टुवुः परमेश्वरम् ।
 स्वमूर्त्तिं दर्शय विभो वाञ्छितं वरमेव नः ॥ १५६॥
 एतस्मिन्नन्तरे तत्र वाग्बभूवाशरीरिणी ।
 तामेव शशुवुः सर्व्वे सुव्यक्तां मधुरान्विताम् ॥ १५७॥
 सर्वात्माहमियं शक्तिर्मत्तानुग्रहविग्रहा ।
 ममाप्यस्याश्च हे देवा देहेन च किमावयोः ॥ १५८॥
 मनवो मानवाः सर्व्वे मुनयश्चैव वैष्णवाः ।
 मयान्नपूता मां द्रष्टुमागमिष्यन्ति मत्पदम् ॥ १५९॥
 मूर्त्तिं द्रष्टुञ्च सुव्यग्रा यूयं यदि सुरेश्वराः ।
 करोतु शशुस्तत्रैव मदीयं वाक्यपालनम् ॥ १६०॥
 स्वयं विधाता त्वं ब्रह्मन्नाज्ञां कुरु जगद्गुरुम् ।
 कर्तुं शास्त्रविशेषञ्च वेदाङ्गं सुमनोहरम् ॥ १६१॥

अपूर्वमन्त्रनिकरैः सर्वाभीष्टफलप्रदैः ।
 स्तोत्रैश्च कवचैर्ध्यानैर्युतं पूजाविधिप्रमैः ॥ १६२
 मन्त्रकवचस्तोत्रं कृत्वा यत्नेन गोपय ।
 भवन्ति विमुखा येन जनानां तत् करिष्यति ॥ १६३
 सहस्रेषु शतेष्वेको मन्त्रोपासको भवेत् ।
 ते ते जना मन्त्रपूताश्चागमिष्यन्ति मत्पदम् ॥ १६४
 अन्यथा च भविष्यन्ति सर्वं गोलोकवासिनः ।
 निष्फलं भविता सर्वं ब्रह्माण्डञ्चैव ब्रह्मणः ॥ १६५
 जनाः पञ्चप्रकाराश्च युक्ताः स्रष्टुर्भवे भवे ।
 पृथिवीवासिनः केचित् केचित् स्वर्गनिवासिनः ॥ १६६
 अधोनिवासिनः केचिद्ब्रह्मलोकनिवासिनः ।
 केचिद्वा वैष्णवाः केचिन्मम लोकनिवासिनः ॥ १६७
 इदं कर्तुं महादेवः करोतु देवसंसदि ।
 प्रतिज्ञां सुदृढां सद्यस्ततो मूर्तिञ्च द्रक्ष्यसि ॥ १६८
 इत्येवमुक्त्वा गगने विरराम सनातनः ।
 तच्छ्रुत्वा च जगन्नाथस्तमुवाच शिवं मुदा ॥ १६९
 ब्रह्मणो वचनं श्रुत्वा ज्ञानेशो ज्ञानिनां वरः ।
 गङ्गातीयं करे धृत्वा स्वीकारञ्च चकार सः ॥ १७०
 संयुक्तं विष्णुमायाद्यैः मन्त्राद्यैः शास्त्रमुत्तमम् ।
 वेदसारं करिष्यामि कृष्णार्चापालनाय च ॥ १७१
 गङ्गातीयमुपस्थञ्च मिथ्या यदि वदेज्जनः ।
 स याति कालसूत्रञ्च यावद्ब्रह्मणो वयः ॥ १७२
 इत्युक्ते शङ्करे ब्रह्मन् गोलोके सुरसंसदि ।
 आविर्बभूव श्रीकृष्णो राधया सह तत्परम् ॥ १७३
 ते तं दृष्ट्वा च संहृष्टाः संस्तूय पुरुषोत्तमम् ।
 परमानन्दपूर्णाश्च चक्रुश्च पुनस्तत्सवम् ॥ १७४
 कालेन शम्भुर्भगवान् शास्त्रदीपं चकार सः ।
 इत्येवं कथितं सर्वं सुगोप्यञ्च सुदुर्लभम् ॥ १७५
 सा एव द्रवरूपा या गङ्गा गोलोकसम्भवा ।
 राधाकृष्णाङ्गसम्भूता भक्तिमुक्तिफलप्रदा ॥ १७६
 स्थाने स्थाने स्थापिता सा कृष्णेन परमात्मना ।
 कृष्णस्वरूपा परमा सर्वब्रह्माण्डपूजिता ॥ १७७
 इति श्रीब्रह्मवेवर्त्त महापुराणे प्रकृतिखण्डे नारा-
 यण-नारदसंवादे गङ्गोपाख्यानं नाम
 दशमोऽध्यायः ॥ १० ॥

एकादशोऽध्यायः ।

नारद उवाच ।

कलेः पञ्चसहस्राब्दे समतीते सुरेश्वरी ।
 क्व गता सा महाभागा तन्मे व्याख्यातुमर्हसि ॥ १
 नारायण उवाच ।
 भारतं भारतीशापात् समागम्येश्वरेच्छया ।
 जगाम तच्च वैकुण्ठं शापान्ते पुनरेव सा ॥ २
 भारती भारतं त्यक्त्वा जगाम तं हरेः पदम् ।
 पद्मावती च शापान्ते गङ्गायाश्चैव नारद ॥ ३
 गङ्गा सरस्वती लक्ष्मीश्चैतास्तिस्रः प्रिया हरेः ।
 तुलसीसहिता ब्रह्मंश्चतस्रः कीर्तिताः श्रुतौ ॥ ४

नारद उवाच ।

बभूव सा मुनिश्रेष्ठ गङ्गा नारायणप्रिया ।
 अहो केन प्रकारेण तन्मे व्याख्यातुमर्हसि ॥ ५
 नारायण उवाच ।
 पुरा बभूव गोलोके सा गङ्गा द्रवरूपिणी ।
 राधाकृष्णाङ्गसम्भूता तदंशा तत्स्वरूपिणी ॥ ६
 द्रवाधिष्ठाटरूपा या रूपेणाप्रतिमा भुवि ।
 नवयौवनसम्पन्ना रत्नाभरणभूषिता ॥ ७
 शरत्पद्माङ्गपद्मास्या सस्मिता सुमनोहरा ।
 तप्तकाञ्चनवर्णाभा शतचन्द्रसमप्रभा ॥ ८
 स्निग्धप्रभातिसुस्निग्धा शुद्धसत्त्वस्वरूपिणी ।
 सुपीनकठिनश्रोणी सुनितम्बयुगं वरम् ॥ ९
 पीनोन्नतं सुकठिनं स्तनयुग्मं सुवर्तुलम् ।
 सुचारु नेत्रयुगलं सकटाक्षं सुवज्जिमम् ॥ १०
 वज्जिमं कवरीभारं मालतीमाल्यसंयुतम् ।
 सिन्दूरविन्दुललितं साङ्गं चन्दनविन्दुभिः ॥ ११
 कस्तूरीपत्रिकायुक्तं गण्डयुग्मं मनोहरम् ।
 बन्धूककुसुमाकारमधरौष्ठञ्च सुन्दरम् ॥ १२
 पद्मदाङ्गिम्बवीजाभ-दन्तपङ्क्तिसमुज्ज्वलम् ।
 वाससी वज्जिशुद्धे च नीवीयुक्ते च बिभ्रती ॥ १३
 सा सकामा कृष्णपार्श्वे समुवास सलज्जिता ।
 वाससा मुखमाच्छाद्य लोचनाभ्यां विभोर्मुखम् ॥ १४
 निमेषरहिताभ्याञ्च पिवन्ती सततं मुदा ।
 प्रफुल्लवदना हर्षान्नवसङ्गमलालसा ॥ १५
 मूर्च्छिता प्रभुरूपेण पुलकाङ्कितविग्रहा ।

एतस्मिन्नन्तरे तत्र विद्यमाना च राधिका ॥ १६
 गोपीविंशत्कोटियुक्ता कोटिचन्द्रसमप्रभा ।
 कोपेन रक्तपद्मास्या रक्तपङ्कजलोचना ॥ १७
 प्रवेतचम्पकवर्णाभा गजेन्द्रमन्दगामिनी ।
 अमृत्यरत्ननिर्माण-नानाभरणभूषिता ॥ १८
 अमृत्यरत्नखचितममृत्यं वङ्गिभौचकम् ।
 पीतामवस्त्रयुगलं नीवीयुक्तञ्च बिभ्रतीम् ॥ १९
 स्थलपद्मप्रभामुष्टं कोमलञ्च सुरञ्चितम् ।
 कृष्णदत्तार्घ्यसंयुक्तं विन्यस्यन्ती पदाम्बुजम् ॥ २०
 रत्नेन्द्रसारनिर्माण-विमानादवसृज्य च ।
 सखीभिः सेव्यमाना च प्रवेतचामरवायुना ॥ २१
 कस्तूरीविन्दुभिर्युक्तं चन्द्रेन्दुसमन्वितम् ।
 दीप्तदीपप्रभाकारं सिन्दूरविन्दुसुन्दरम् ॥ २२
 दधती भालमध्ये च सीमन्ताधस्तथोज्ज्वले ।
 पारिजातप्रसूनानां माख्ययुक्तं सुवङ्गिमम् ॥ २३
 सुचारुकवरीभारं कम्पयन्ती च कम्पिता ।
 सुचारुनासासंयुक्तमोष्ठं कम्पयती रूपा ॥ २४
 गलोवास कृष्णपार्श्वे रत्नसिंहासने वरे ।
 सखीनाञ्च समूहैश्च परिपूर्णं विभोः सभा ॥ २५
 ताञ्च दृष्ट्वा समुत्तस्थौ कृष्णः सादरपूर्वकम् ।
 संभाष्य मधुराभाषैः सस्मितश्च ससम्भ्रमः ॥ २६
 प्रणोसुरतिसन्तस्ता गोपा नम्रात्मकन्धराः ।
 तुष्टुवस्ते च भक्त्या च तुष्टाव परमेश्वरः ॥ २७
 उत्थाय गङ्गा सहसा सन्धाषाञ्च चकार सा ।
 कुशलं परिप्रच्छ भौतातिविनयेन च ॥ २८
 नम्रतावस्थिता(क) वस्ता शुष्ककण्ठोष्ठतालुका ।
 ध्यानेन शरणापन्ना श्रीकृष्णचरणाम्बुजे ॥ २९
 तद्वत्पद्मे स्थितः कृष्णो भौताञ्चैवामयं ददौ ।
 बभूव स्थिरचित्ता सा सर्वेश्वरवरेण च ॥ ३०
 जङ्घसिंहासनस्थाञ्च राधां गङ्गा ददर्श सा ।
 सुस्निग्धां सुखदृष्ट्याञ्च ज्वलन्तीं ब्रह्मतेजसा ॥ ३१
 असंख्यब्रह्मणामाद्याञ्चादिरुष्टेः सनातनीम् ।
 यथा दादशवर्षीयां कन्याञ्च नवयौवनाम् ॥ ३२
 विश्ववन्दे निरुपमां रूपेण च गुणेन च ।
 शान्तां कान्तामनन्तान्तामाद्यन्तरहितां सतीम् ॥ ३३
 शुभां सुमद्रां सुभगां स्वामिसौभाग्यसंयुताम् ।

(क) नम्रभाषास्थितिर्नि पाठान्तरम् ।

सौन्दर्यं सुन्दरीश्रेष्ठां सर्वांसु सुन्दरीषु च ॥ ३४
 कृष्णार्द्धाङ्गां कृष्णसमां तेजसा वयसा लिषा ।
 पूजिताञ्च महालक्ष्मीं महालक्ष्मीश्वरेण च ॥ ३५
 प्रच्छाद्यमानां प्रमया सभामीशस्य सुप्रभाम् ।
 सखीदत्तं भुक्तवतीं ताम्बूलमन्यदुर्लभम् ॥ ३६
 अञ्जन्यां सर्वजननीं धन्यां मान्याञ्च मानिनीम् ।
 कृष्णप्राणाधिदेवीञ्च प्राणप्रियतमां रमाम् ॥ ३७
 दृष्ट्वा रासेश्वरीं तपि न जगाम सुरेश्वरी ।
 निमेषरहिताभ्याञ्च लोचनाभ्यां पपौ च ताम् ॥ ३८
 एतस्मिन्नन्तरे राधा जगदीशमुवाच सा ।
 वाचा मधुरया शान्ता विनीता सस्मिता मुने ॥ ३९
 राधिकोवाच ।
 केयं प्राणेश कल्याणी सस्मिता लम्बुखाम्बुजम् ।
 पश्यन्ती सततं पार्श्वे सकामारक्तलोचना ॥ ४०
 मूर्च्छां प्राप्नोति रूपेण पुलकाङ्कितविग्रहा ।
 वस्त्रेण मुखमाच्छाद्य निरीक्षन्ती पुनः पुनः ॥ ४१
 लज्जापीमां संनिरीक्ष्य सकामः सस्मितः सदा ।
 मयि जीवति गोलोके भूता दुर्वृत्तिरीदृशी ॥ ४२
 तमेव चैवं दुर्वृत्तं वारं वारं करोषि च ।
 क्षमां करोमि प्रेम्णा च स्त्रीजातिः स्निग्धमानसा ॥ ४३
 संगृह्येमां प्रियामिष्टां गोलोकादृच्छ लम्पट ।
 अन्यथा न हि ते भद्रं भविष्यति ब्रजेश्वर ॥ ४४
 दृष्ट्वा विरजायुक्तो मया चन्दनकानने ।
 क्षमा कृता मया पूर्वं सखीनां वचनादहो ॥ ४५
 लया मच्छब्दमात्रेण तिरोधानं कृतं पुरा ।
 देहं सन्त्यज्य विरजा नदीरूपा बभूव सा ॥ ४६
 कोटियोजनविस्तोर्णां ततो दैर्घ्यं चतुर्गुणा ।
 अद्यापि विद्यमाना सा तव सत्कीर्तिरूपिणी ॥ ४७
 गृहं मयि गतायाञ्च पुनर्गत्वा तदन्तिकम् ।
 उच्चैररोसीर्विरजे विरजेति च संस्मरन् ॥ ४८
 तदा तोयात् समुत्थाय सा योगात् सिद्धयोगिनी ।
 सालङ्कारा मूर्तिमती ददौ तुभ्यञ्च दर्शनम् ॥ ४९
 ततस्ताञ्च समाश्लिष्य वीर्याधानं कृतं लया ।
 ततो बभूवुस्तस्याञ्च समुद्राः सप्त एव च ॥ ५०
 दृष्ट्वा शोभयां गोप्या युक्तश्चम्पककानने ।
 सद्यो मच्छब्दमात्रेण तिरोधानं कृतं लया ॥ ५१
 शोभा देहं परित्यज्य जगाम चन्द्रमण्डलम् ।

ततस्तस्याः शरीरञ्च स्निग्धं तेजो बभूव ह ॥ ५२
 संविभज्य लया दत्तं हृदयेन विदूयता ।
 रत्नाय किञ्चित् स्वर्णाय किञ्चिन्मणिवराय च ॥ ५३
 किञ्चित् स्त्रीणां सुखाब्जेभ्यः किञ्चिदाज्ये च किञ्चन ।
 किञ्चित् प्रकृष्टवस्त्रेभ्यो रौप्येभ्यश्चापि किञ्चन ॥ ५४
 किञ्चिच्चन्दनपङ्केभ्यस्तोष्येभ्यश्चापि किञ्चन ।
 किञ्चित् किसलयेभ्यश्च पुष्पेभ्यश्चापि किञ्चन ॥ ५५
 किञ्चित् फलेभ्यः शस्येभ्यः सुपक्वेभ्यश्च किञ्चन ।
 नृपदेवगृहेभ्यश्च संस्क्रतेभ्यश्च किञ्चन ॥ ५६
 दृष्टस्त्वं प्रभया गोप्या युक्तो वृन्दावने वने ।
 सद्यो मच्छब्दमात्रेण तिरोधानं कृतं लया ॥ ५७
 प्रभा देहं परित्यज्य जगाम सूर्यमण्डलम् ।
 ततस्तस्याः शरीरञ्च तीक्ष्णं तेजो बभूव ह ॥ ५८
 संविभज्य लया दत्तं प्रेम्णा प्रसूता पुरा ।
 विस्तृत्य चक्षुषोर्दत्तं लज्जया मङ्गयेन च ॥ ५९
 झृताशनाय किञ्चित् नृपेभ्यश्चापि किञ्चन ।
 किञ्चित् पुरुषसंघेभ्यो देवेभ्यश्चापि किञ्चन ॥ ६०
 किञ्चिद्दस्युगणेभ्यश्च नागेभ्यश्चापि किञ्चन ।
 ब्राह्मणेभ्यो मुनिभ्यश्च तपस्विभ्यश्च किञ्चन ॥ ६१
 स्त्रीभ्यः सौभाग्ययुक्ताभ्यो यशस्विभ्यश्च किञ्चन ।
 तच्च दत्त्वा च सर्वेभ्यः पूर्वं रोदितुमुद्यतः ॥ ६२
 शान्त्या गोप्या युतस्त्वञ्च दृष्टोऽत्र रासमण्डले ।
 वसन्ते पुष्पग्रथायां माख्यवांसन्दनोद्धितः ॥ ६३
 रत्नप्रदीपैर्युक्तश्च रत्ननिर्माणमन्दिरे ।
 रत्नभूषणभूषाढ्यो रत्नभूषितया सह ॥ ६४
 लया दत्तञ्च ताम्बूलं भुक्तवत्या सुरम्यया ।
 तया दत्तञ्च ताम्बूलं भुक्तवान् तं पुरा विभो ॥ ६५
 सद्यो मच्छब्दमात्रेण तिरोधानं कृतं लया ।
 शान्तिर्देहं परित्यज्य मिया लीना लयि प्रभो ॥ ६६
 ततस्तस्याः शरीरञ्च गुणश्रेष्ठं बभूव ह ।
 संविभज्य लया दत्तं प्रेम्णा प्रसूता पुरा ॥ ६७
 विश्वे विषयिणे किञ्चित् सत्त्वरूपाय विष्णवे ।
 शुद्धसत्त्वरूपायै किञ्चित् सत्त्वैः पुरा विभो ॥ ६८
 लब्धन्तोपासकेभ्यश्च वैष्णवेभ्यश्च किञ्चन ।
 तपस्विभ्यश्च धर्माय धर्मिष्ठेभ्यश्च किञ्चन ॥ ६९
 मया पूर्वञ्च तं दृष्टो गोप्या च क्षमया सह ।
 सुविश्रुक्तो मालावान् गन्धचन्दनसंयुतः ॥ ७०

रत्नभूषितया गन्धचन्दनोद्धितया तया ।
 सुखेन मूर्च्छितस्तल्पे पुष्पे चन्दनसंयुते ॥ ७१
 श्लिष्टो निद्रितया सद्यः सुखेन नवसङ्गमात् ।
 मया प्रबोधिता सा च भवांश्च स्मरणं कुरु ॥ ७२
 गृहीतं पीतवस्त्रं ते मुरली च मनोहरा ।
 वनमाला कौस्तुभञ्चाप्यमूल्यं रत्नकुण्डलम् ॥ ७३
 पश्चात् प्रदत्तं प्रेम्णा च सखीनां वचनाद्देहो ।
 लज्जया कृष्णवर्णोऽभूद्भवानद्यापि पश्यतः ॥ ७४
 क्षमा देहं परित्यज्य लज्जया पृथिवीं गता ।
 ततस्तस्याः शरीरञ्च गुणश्रेष्ठं बभूव ह ॥ ७५
 संविभज्य लया दत्तं प्रेम्णा प्रसूता पुरा ।
 किञ्चिद्दत्तं विष्णवे च वैष्णवेभ्यश्च किञ्चन ॥ ७६
 धर्मिष्ठेभ्यश्च धर्माय दुर्बलेभ्यश्च किञ्चन ।
 तपस्विभ्योऽपि देवेभ्यः पण्डितेभ्यश्च किञ्चन ॥ ७७
 एतत् ते कथितं सर्वं किं भूयः श्रोतुमिच्छसि ।
 लहृणञ्च बद्धतरं जानामि चापरं प्रभो ॥ ७८
 इत्येवमुक्त्वा सा राधा रक्तपद्मजलोचना ।
 गङ्गां वक्तुं समारेभे नम्रास्यां लज्जितां सतीम् ॥ ७९
 गङ्गा रक्षस्यं विज्ञाय योगेन सिद्धयोगिनी ।
 तिरोभूय सभामध्यात् स्वजलं प्रविवेश सा ॥ ८०
 राधा योगेन विज्ञाय सर्वत्रावस्थिताञ्च ताम् ।
 पानं कर्तुं समारेभे गण्डूषात् सिद्धयोगिनी ॥ ८१
 गङ्गा रक्षस्यं विज्ञाय योगेन सिद्धयोगिनी ।
 श्रीकृष्णचरणाम्भोजे विवेश शरणं ययौ ॥ ८२
 गोलोकञ्चैव वैकुण्ठं ब्रह्मलोकादिकं तथा ।
 ददर्श राधा सर्वत्र नैव गङ्गां ददर्श सा ॥ ८३
 सर्वतो जलग्रून्यञ्च शुष्कपद्मजगोलकम् ।
 जलजन्तुसमूहैश्च मृतदेहैः समन्वितम् ॥ ८४
 ब्रह्मविष्णुशिवानन्त-धर्मन्द्रेन्दु दिवाकराः ।
 मनवो मानवाः सर्वे देवाः सिद्धास्तपस्विनः ॥ ८५
 गोलोकञ्च समाजग्मुः शुष्ककण्ठोष्ठतालुकाः ।
 सर्वे प्रणेषुर्गोविन्दं सर्वेशं प्रकृतेः परम् ॥ ८६
 वरं वरेण्यं वरदं वरिष्ठं वरकारणम् ।
 वरेण्यञ्च वरार्हञ्च सर्वेषां प्रवरं प्रभुम् ॥ ८७
 निरीहञ्च निराकारं निर्लिप्तञ्च निराश्रयम् ।
 निर्गुणञ्च निरुत्साहं निर्व्यूहञ्च निरञ्जनम् ॥ ८८
 स्वेच्छामयञ्च साकारं भक्तानुग्रहविग्रहम् ।

सत्यस्वरूपं सत्येशं साक्षिरूपं सनातनम् ॥ ८८
 परं परेशं परमं परमाज्ञानमौश्वरम् ।
 प्रणम्य तुष्टुवुः सर्व्वं भक्तिनम्रात्मकम्भराः ॥ ८९
 सगद्गदाः साशुनेत्राः पुलकाञ्चितविग्रहाः ।
 सर्व्वं संस्तुय सर्व्वेशं भगवन्तं परं हरिम् ॥ ९०
 ज्योतिर्मयं परं ब्रह्म सर्व्वकारणकारणम् ।
 अमूल्यरत्ननिर्माण-चित्रसिंहासनस्थितम् ॥ ९१
 सेव्यमानञ्च गोपालैः श्वेतचामरवायुना ।
 गोपालिकानृत्यगीतं पश्यन्तं सक्षितं मुदा ॥ ९२
 परितो व्यावृतं शश्वत्तोपैश्च शतकोटिभिः ।
 चन्दनोद्भितसर्व्वार्द्धं रत्नभूषणभूषितम् ॥ ९३
 नवीननीरदृश्यामं किशोरं पीतवाससम् ।
 यथा द्वादशवर्षीयबालं गोपालरूपिणम् ॥ ९४
 कोटिचन्द्रप्रभामुष्ट-पुष्टश्रीयुक्तविग्रहम् ।
 स्वतेजसा परिवृतं सुखदृश्यं मनोहरम् ॥ ९५
 कोटिकन्दर्पसौन्दर्य्य-लीलालावण्यधामकम् ।
 दृश्यमानञ्च गोपीभिः सक्षिताभिश्च सन्ततम् ॥ ९६
 भूषणैर्भूषिताभिश्च रत्नेन्द्रसारनिर्मितैः ।
 पिबन्तीभिर्लोचनाभ्यां मुखचन्द्रं प्रभोर्मुदा ॥ ९७
 प्राणाधिकप्रियतम-राधावक्षःस्थलस्थितम् ।
 तथा प्रदत्तं ताम्बूलं भुक्तवन्तं सुवासितम् ॥ ९८
 परिपूर्णतमं रासे दृष्टुः सर्व्वतः सुराः ।
 मुनयो मनवः सिद्धास्तपसा च तपस्विनः ॥ ९९
 प्रहृष्टमानसाः सर्व्वं जम्मुः परमविक्षयम् ।
 परस्परं समालोच्य ते समुच्यतुर्मुखम् ॥ १००
 निवेदितुं जगन्नाथं स्वाभिप्रायमभीप्सितम् ।
 ब्रह्मा तद्वचनं श्रुत्वा विष्णुं कृष्णस्य दक्षिणे ॥ १०१
 वामतो वामदेवञ्च जगाम कृष्णसन्निधिम् ।
 परमानन्दयुक्तञ्च परमानन्दरूपकम् ॥ १०२
 सर्व्वं कृष्णमयं धाता ददर्श रासमण्डले ।
 सर्व्वं समानवेशञ्च समानासनसंस्थितम् ॥ १०३
 द्विभुजं मुरलीहस्तं वनमालाविभूषितम् ।
 मयूरपुच्छचूडञ्च कौस्तुभेन विराजितम् ॥ १०४
 अतीव कमनीयञ्च सुन्दरं शान्तविग्रहम् ।
 गुणभूषणरूपेण तेजसा वयसा लिप्ता ॥ १०५
 वाससा यशसा कृत्या मूर्त्या भङ्गिमया समम् ।
 परिपूर्णतमं सर्व्वं सर्व्वेश्वर्य्यसमन्वितम् ॥ १०६

कं सेव्यं सेवकं कं वा दृष्ट्वा निर्व्वक्तुमक्षमः ।
 क्षणं तेजःस्वरूपञ्च रूपं तत्र स्थितं क्षणम् ।
 निराकारञ्च साकारं ददर्श द्विविधं क्षणम् ॥ १०७
 एकमेव क्षणं कृष्णं राधया सहितं परम् ।
 प्रत्येकासनसंस्थञ्च तथा च सहितं क्षणम् ॥ १०८
 राधारूपधरं कृष्णं कृष्णरूपकलत्रकम् ।
 किं स्त्रीरूपञ्च पुंरूपं विधाता ध्यातुमक्षमः ॥ १०९
 हृत्पद्मस्थञ्च श्रीकृष्णं धाता ध्यानेन चेतसा ।
 चकार स्तवनं भक्त्या परिहारमनेकधा ॥ ११०
 ततः स चक्षुस्मूल्य पुनश्च तदनुक्षया ।
 ददर्श कृष्णमेकञ्च राधावक्षःस्थलस्थितम् ॥ १११
 स्वपार्श्वैः परिवृतं गोपीमण्डलमण्डितम् ।
 पुनः प्रणेतुः संहृष्टास्तुष्टुवुश्च पुनश्च ते ॥ ११२
 विज्ञाय तदभिप्रायं तानुवाच सुरेश्वरः ।
 सर्व्वान्तरात्मा सर्व्वज्ञः सर्व्वेशः सर्व्वभावनः ॥ ११३
 श्रीभगवानुवाच ।

आगच्छ कुशलं ब्रह्मन्नागच्छ कमलापते ।
 दृष्ट्वागच्छ महादेव शश्वत् कुशलमस्तु वः ॥ ११४
 आगताः स्म महाभागा गङ्गानयनकारणात् ।
 गङ्गा मच्चरणाश्रोजे भयेन शरणां गता ॥ ११५
 राधेमां पातुमिच्छन्ती दृष्ट्वा मत्सन्निधानतः ।
 दास्यामीमां वहिष्कृत्य यूयं कुरुत निर्भयाम् ॥ ११६
 श्रीकृष्णस्य वचः श्रुत्वा सक्षितः कमलोद्भवः ।
 तुष्टाव सर्व्वाराध्यान्तां राधां श्रीकृष्णपूजिताम् ॥ ११७
 वक्तैश्चतुर्भिः संस्तुय भक्तिनम्रात्मकम्भरः ।
 धाता चतुर्णां वेदानामुवाच चतुराननः ॥ ११८
 ब्रह्मोवाच ।

गङ्गा तदङ्गसम्भूता प्रभोश्च रासमण्डले ।
 युवयोर्द्रव्यरूपा सा मुग्धयोः शङ्करस्वरात् ॥ ११९
 कृष्णांशा च तदंशा च तत्कन्यासदृशी प्रिया ।
 तन्मन्त्रग्रहणं कृत्वा करोतु तव पूजनम् ॥ १२०
 भविष्यति पतिस्तस्या वैकुण्ठे च चतुर्भुजः ।
 भूगतायाः कलायाश्च लवणोदश्च वारिधिः ॥ १२१
 गोलोकस्था च या राधा सर्व्वत्रस्था ततोऽम्बिका ।
 तदात्मिका त्वं देवेशि सर्व्वदा च तवात्मजा ॥ १२२
 ब्रह्मणो वचनं श्रुत्वा स्त्रीचकार च सक्षिता ।
 वहिर्बभूव सा कृष्णपादाङ्गुष्ठनखाग्रतः ॥ १२३

तत्रैव संवृता शान्ता तस्थौ तेषाञ्च मध्यतः ।
 उवास तोयादुत्थाय तदधिष्ठातृदेवता ॥ १२५
 तत्तोयं ब्रह्मणा किञ्चित् स्थापितञ्च कमण्डलौ ।
 किञ्चिद्धार शिरसि चन्द्रार्द्धं चन्द्रशेखरः ॥ १२६
 गङ्गायै राधिकामन्त्रं प्रददौ कमलोद्भवः ।
 तत्स्तोत्रं कवचं पूजाविधानं ध्यानमेव च ॥ १२७
 सर्व्वं तत्सामवेदोक्तं पुरश्चर्याक्रमं तथा ।
 गङ्गा तामेव संपूज्य वैकुण्ठं प्रययौ सती ॥ १२८
 लक्ष्मीः सरस्वती गङ्गा तुलसी विश्वपावनी ।
 एता नारायणस्यैव चतस्रो योषितो मुने ॥ १२९
 अथ तं सन्धितः कृष्णो ब्रह्माणं समुवाच ह ।
 सर्व्वं कालस्य वृत्तान्तं दुर्ब्बोध्यमविपश्चिताम् ॥ १३०
 श्रीकृष्ण उवाच ।

गृहाण गङ्गां हे ब्रह्मन् हे विष्णो हे महेश्वर ।
 शृणु कालस्य वृत्तान्तं यदतीतं निशमय ॥ १३१
 यूयञ्च येऽन्यदेवाश्च मुनयो मनवस्तथा ।
 सिद्धास्तपस्विनश्चैव ये येऽत्रैव समागताः ॥ १३२
 ते ते जीवन्ति गोलोके कालचक्रविवर्जिते ।
 जलभृतं सर्व्वविश्वमागतं प्राकृते लये ॥ १३३
 ब्रह्माद्या येऽन्यविश्वस्थास्ते लीना अधुना मयि ।
 वकुण्ठञ्च विना सर्व्वं सजलं पश्य पद्मज ॥ १३४
 गत्वा सृष्टिं कुरु पुनर्ब्रह्मलोकादिकं भवम् ।
 सब्रह्माण्डं विरचय पश्चाद्गङ्गा च यास्यति ॥ १३५
 एवमन्येषु विश्वेषु सृष्ट्वा ब्रह्मादिकं पुनः ।
 करोम्यहं पुनः सृष्टिं गच्छ शीघ्रं सुरैः सह ॥ १३६
 मच्चक्षुषोर्निर्मेषेण ब्रह्मणः पतनं भवेत् ।
 गताः कतिविधास्ते च भविष्यन्ति च वेधसः ॥ १३७
 इत्युक्त्वा राधिकानाथो जगामान्तःपुरं मुने ।
 दिवा गत्वा पुनः सृष्टिं चक्रुरेव प्रयत्नतः । १३८
 गोलोके च स्थिता गङ्गा वैकुण्ठे शिवलोकके ।
 ब्रह्मलोके तथान्यत्र यत्र तत्र पुरा स्थिता ॥ १३९
 तत्रैव सा गता गङ्गा चाक्षया परमात्मनः ।
 निर्गता विष्णुपादाब्जात् तेन विष्णुपदी स्मृता ॥ १४०
 इत्येवं कथितं सर्व्वं गङ्गोपाख्यानमुत्तमम् ।
 सुखदं मोक्षदं सारं किं भूयः श्रोतुमिच्छसि ॥ १४१
 इति श्रीब्रह्मवैवर्त्ते महापुराणे प्रकृतिखण्डे
 गङ्गोपाख्याने एकादशोऽध्यायः ॥ ११ ॥

द्वादशोऽध्यायः ।

नारद उवाच ।

लक्ष्मीः सरस्वती गङ्गा तुलसी लोकपावनी ।
 एता नारायणस्यैव चतस्रश्च प्रिया इति ॥ १
 गङ्गा जगाम वैकुण्ठमिदमेव श्रुतं मया ।
 कथं सा तस्य पत्नी च बभूवेति न च श्रुतम् ॥ २
 नारायण उवाच ।
 गङ्गा जगाम वैकुण्ठं तत्पश्चाज्जगतां विधिः ।
 गत्वा वाच तया सार्द्धं प्रणम्य जगदीश्वरम् ॥ ३
 ब्रह्मोवाच ।
 राधा-कृष्णाङ्गसम्भूता या देवी द्रवस्त्रपिण्णी ।
 तदधिष्ठातृदेवीयं रूपेणाप्रतिमा भुवि ॥ ४
 नवयौवनसम्पन्ना सुशीला सुन्दरीवरा ।
 शुद्धसत्त्वस्वरूपा च क्रोधाहङ्कारवर्जिता ॥ ५
 यदङ्गसम्भवा नान्यं वृणोतीत्यञ्च तं विना ।
 तत्रापि मानिनी राधा महातेजस्विनी वरा ॥ ६
 समुद्यता पातुमिमां भीतेयं बुद्धिपूर्व्वकम् ।
 विवेश चरणाम्भोजे कृष्णस्य परमात्मनः ॥ ७
 सर्व्वं विशुष्कं गोलोकं दृष्ट्वा ह्रमगमं तदा ।
 गोलोकं यत्र कृष्णश्च सर्व्ववृत्तान्तप्राप्तये ॥ ८
 सर्व्वान्तरात्मा सर्व्वं नो ज्ञात्वाभिप्रायमेव च ।
 वह्निश्चकार गङ्गाञ्च पादाङ्गुष्ठनखाग्रतः ॥ ९
 दत्त्वास्यै राधिकामन्त्रं पूरयित्वा च गोलकम् ।
 संप्रणम्य च राधेशं गृहीत्वा त्रागमं विभो ॥ १०
 गान्धर्व्वेण विवाहेन गृहाणेमां सुरेश्वरीम् ।
 सुरेश्वरस्त्वं रसिको रसिकां रसभावन ॥ ११
 त्वं रत्नं पुंसु देवेषु स्त्रीरत्नं स्त्रीष्वियं सती ।
 विदग्धाया विदग्धेन सङ्गमो गुणवान् भवेत् ॥ १२
 उपस्थिताञ्च यः कन्यां न गृह्णाति मदेन च ।
 तं विहाय महालक्ष्मीं सृष्टा याति न संशयः ॥ १३
 यो भवेत् पण्डितः सोऽपि प्रकृतिं नावमन्यते ।
 सर्व्वं प्राकृतिकाः पुंसः कामिन्यः प्रकृतेः कलाः ॥ १४
 तमेव भगवानाद्यो निर्गुणः प्रकृतेः परः ।
 अर्द्धाङ्गो द्विभुजः कृष्णोऽप्यर्द्धाङ्गेन चतुर्भुजः ॥ १५
 कृष्णवामांशसम्भूता बभूव राधिका पुरा ।
 दक्षिणांशः स्वयं सा च वामांशः कमला यथा ॥ १६

तेनेयं तां वृणोत्येव यतस्त्वद्देहसम्भवा ।
 एकाङ्गश्चैव स्त्रीपुंसोर्यथा प्रकृतिपूरुषः ॥ १७
 इत्येवमुक्त्वा धाता च तां समर्थं जगाम सः ।
 गान्धर्व्येण विवाहेन तां जग्राह हरिः स्वयम् ॥ १८
 शय्यां रतिकरीं कृत्वा पुष्पचन्दनचर्चिताम् ।
 रेमे रमापतिस्तत्र गङ्गाया सहितो मुदा ॥ १९
 गां पृथ्वीञ्च गता यस्मात् स्वस्थानं परमागता ।
 निर्गता विष्णुपादाच्च गङ्गा विष्णुपदी स्मृता ॥ २०
 मूर्च्छां सम्प्राप सा देवी नवसङ्गममात्रतः ।
 रसिका सुखसम्भोगाद्रसिकेश्वरसंयुता ॥ २१
 तद्वृष्टा दुःखिता वाणी सा पद्मेर्थाविवर्जिता ।
 नित्यमौर्ध्वति तां वाणी न च गङ्गा सरस्वतीम् ॥ २२
 गङ्गाया सह तस्यैव तिस्रो भार्या रमापतेः ।
 साङ्गं तुलस्या पश्चाच्च चतसस्ता बभूविवरे ॥ २३
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे गङ्गाविवाहो
 नाम द्वादशोऽध्यायः ॥ १२ ॥

त्रयोदशोऽध्यायः ।

नारद उवाच ।

नारायणप्रिया साध्वी कथं सा च बभूव ह ।
 तुलसी कुत्र सम्भूता का वा सा पूर्वजन्मनि ॥ १
 कस्य वा सा कुले जाता कस्य कन्या तपस्विनी ।
 केन वा तपसा सा च संप्राप प्रकृतेः परम् ॥ २
 निर्विकल्पं निरीहञ्च सर्वसाक्षिस्वरूपकम् ।
 नारायणं परं ब्रह्म परमात्मानमौश्वरम् ॥ ३
 सर्वारध्यञ्च सर्वेशं सर्वज्ञं सर्वकारणम् ।
 सर्वधारं सर्वरूपं सर्वेषां परिपालकम् ॥ ४
 कथमेतादृशी देवी वृक्षत्वं समवाप ह ।
 कथं वाप्यसुरग्रस्ता सा बभूव तपस्विनी ॥ ५
 सन्दिग्धं मे मनो लोलं प्रेरयेन्मां सुहृर्मुहुः ।
 केतुमर्हसि सन्देहं सर्वसन्देहभञ्जन ॥ ६

नारायण उवाच ।

मनुय दक्षसावर्णिः पुण्यवान् वैष्णवः शुचिः ।
 यशस्वी कीर्तिमांशैव विष्णोरंशसमुद्भवः ॥ ७
 तत्पुत्रो धर्मसावर्णिर्धर्मिष्ठो वैष्णवः शुचिः ।

तत्पुत्रो विष्णुसावर्णिर्वैष्णवश्च जितेन्द्रियः ॥ ८
 तत्पुत्रो देवसावर्णिर्विष्णुव्रतपरायणः ।
 तत्पुत्रो राजसावर्णिर्महाविष्णुपरायणः ॥ ९
 वृषध्वजश्च तत्पुत्रो वृषध्वजपरायणः ।
 यस्याश्रमे स्वयं शम्भुरासीद्देवयुगत्रयम् ॥ १०
 पुत्रादपि परः स्नेहो नृपे तस्मिन् शिवस्य च ।
 न च नारायणं मेने न च लक्ष्मीं सरस्वतीम् ॥ ११
 पूजाञ्च सर्वदेवानां दूरीभूतां चकार सः ।
 भाद्रे मासि महालक्ष्मीपूजां मत्तो बभञ्च ह ॥ १२
 भावे सरस्वतीपूजां दूरीभूतां चकार सः ।
 यज्ञञ्च विष्णुपूजाञ्च निनिन्द न चकार सः ॥ १३
 न कोऽपि देवो भूपेन्द्रं शशाप शिवकारणात् ।
 भ्रष्टश्रीर्भव भूपेति तं शशाप दिवाकरः ॥ १४
 भूलं गृहीत्वा तं सूर्यं दधाव शङ्करः स्वयम् ।
 पित्रा साङ्गं दिनेशश्च ब्रह्माणं शरणं ययौ ॥ १५
 शिवस्त्रिभूलहस्तश्च ब्रह्मलोकं ययौ क्रुधा ।
 ब्रह्मा सूर्यं पुरस्कृत्य वैकुण्ठञ्च ययौ भिया ॥ १६
 भूलं गृहीत्वा तं सूर्यं दधाव शङ्करः स्वयम् ।
 ब्रह्मकश्यपमार्तरण्डाः सन्वस्ताः शुष्कतालुकाः ॥ १७
 नारायणञ्च सर्वेशं ते ययुः शरणं भिया ।
 मूर्द्धा प्रणमुस्ते गत्वा तुष्टुवुश्च पुनः पुनः ॥ १८
 सर्वं निवेदनं चक्रुर्भयस्य कारणं हरेः ।
 नारायणश्च कृपया तेभ्यो हि अभयं ददौ ॥ १९
 स्थिरा भवत हे भीता भयं किं वो मयि स्थिते ।
 स्मरन्ति ये यत्र तत्र मां विपत्तौ भयान्विताः ।
 तांस्तत्र गत्वा रक्षामि चक्रहस्तस्वरान्वितः ॥ २०
 पाताहं जगतां देवाः कर्त्ताहं सततं सदा ।
 स्रष्टा च ब्रह्मरूपेण संहर्त्ता शिवरूपतः ॥ २१
 शिवोऽहं लमहञ्चापि सूर्योऽहं त्रिगुणात्मकः ।
 विधाय नानारूपञ्च करोमि सृष्टिपालनम् ॥ २२
 यूयं गच्छत भद्रं वो भविष्यति भयं कुतः ।
 अद्यप्रभृति वो नास्ति महाराच्छङ्कराङ्गयम् ॥ २३
 आशुतोषः स भगवान् शङ्करश्च सतां गतिः ।
 भक्ताधीनश्च भक्तेशो भक्तात्मा भक्तवत्सलः ॥ २४
 सुदर्शनं शिवश्चैव मम प्राणाधिकप्रियः ।
 ब्रह्माण्डेषु न तेजसी हे ब्रह्मन्मनयोः परः ॥ २५
 भक्तः सद्यं महादेवः सूर्यकोटिञ्च लीलया ।

कोटिञ्च ब्रह्मणामेवं किमसाध्यञ्च शूलिनः ॥ २६
 वाञ्छन्नां तन्न किञ्चिच्चायती मां दिवानिशम् ।
 मन्नाम मङ्गणं भक्त्या पञ्चवक्त्रेण गीयते ॥ २७
 अहमेवं चिन्तयामि तत्कल्याणं दिवानिशम् ।
 ये यथा मां प्रपद्यन्ते तांस्तथैव भजाम्यहम् ॥ २८
 शिवस्वरूपो भगवान् शिवाधिष्ठातृदेवकः ।
 शिवं भवति तस्माच्च शिवं तेन विदुर्बुधाः ॥ २९
 एतस्मिन्नन्तरे तत्राजगाम शङ्करः स्वयम् ।
 शूलहस्तो वृषास्त्रदो रक्तपङ्कजलोचनः ॥ ३०
 अवसृज्य वृषात् तूष्णं भक्तिमन्त्रात्मकम्बरः ।
 ननाम भक्त्या तं शान्तं लक्ष्मीकान्तं परात्परम् ॥ ३१
 रत्नसिंहासनस्थञ्च रत्नालङ्कारभूषितम् ।
 किरीटिनं कुण्डलिनं चक्रिणं वनमालिनम् ॥ ३२
 नवीननीरदंश्यामं सुन्दरञ्च चतुर्भुजम् ।
 चतुर्भुजैः सेवितञ्च श्वेतचामरवायुना ॥ ३३
 चन्दनोक्षितसर्वाङ्गं भूषितं पीतवाससा ।
 लक्ष्मीप्रदत्ताम्बूलं भुक्तवन्तञ्च नारद ॥ ३४
 विद्याधरीनृत्यगीतं पश्यन्तं संक्षितं मुदा ।
 ईश्वरं परमात्मानं भक्तानुग्रहविग्रहम् ॥ ३५
 तं ननाम महादेवो ब्रह्माणञ्च ननाम सः ।
 ननाम सूर्यो भक्त्या च सन्नस्तश्चन्द्रशेखरम् ॥ ३६
 कश्यपश्च महाभक्त्या तुष्टाव च ननाम च ।
 शिवः संस्तूय सर्व्वेशं समुवास सुखासने ॥ ३७
 सुखासने सुखासीनं विश्रान्तं चन्द्रशेखरम् ।
 श्वेतचामरवातेन सेवितं विष्णुपार्षदैः ॥ ३८
 अक्रोधं सत्त्वसंसर्गात् प्रसन्नं संक्षितं मुदा ।
 स्तुवन्तञ्च (क) पञ्चवक्त्रैः परं नारायणं विभुम् ॥ ३९
 तमुवाच प्रसन्नात्मा प्रसन्नं सुरसंसदि ।
 पौयूपतुल्यमधुरं वचनं सुमनोहरम् ॥ ४०
 श्रीभगवानुवाच ।
 अत्यन्तमुपहास्यञ्च शिवप्रश्नं शिवे शिवम् ।
 लौकिकं वैदिकं प्रश्नं त्वां पृच्छामि तथापि शम् ॥ ४१
 तपसां फलदातारं दातारं सर्व्वसम्पदाम् ।
 सम्यक्प्रश्नं तपःप्रश्नमयोग्यं त्वाञ्च सांख्यतम् ॥ ४२
 ज्ञानाधिदेवे सर्व्वज्ञे ज्ञानं पृच्छामि किं वृथा ।
 निरापदि विपत्प्रश्नमलं मृत्युञ्जये हरे ॥ ४३
 (क) क्षयमानमिति पाठे कर्त्तरि यप्प्रश्नचावाधौ ।

त्वामेवागमनप्रश्नमलं स्वाश्रम आगमे ।
 आगतोऽसि कथं तस्त इत्येवं वद कारणम् ॥ ४४
 श्रीमहादेव उवाच ।
 वृषध्वजञ्च मङ्गलं मम प्राणाधिकप्रियम् ।
 सूर्य्यः शशाप इति मे कारणं तस्तकोपयोः ॥ ४५
 पुत्रवात्सल्यशोकेन सूर्य्यं हन्तुं समुद्यतः ।
 स ब्रह्माणं प्रपन्नश्च ससूर्य्यश्च विधिस्त्वयि ॥ ४६
 त्वयि ये शरणापन्ना ध्यानेन वचसापि वा ।
 निरापदस्ते निःशङ्का जरा मृत्युश्च तैर्जितः ॥ ४७
 साक्षादुये शरणापन्नास्तत्फलं किं वदामि भोः ।
 हरिस्त्वतिश्चाभयदा सर्व्वमङ्गलदा सदा ॥ ४८
 किं मे भक्तस्य भविता तन्मे ब्रूहि जगत्प्रभो ।
 श्रीहृतस्यास्य मूढस्य सूर्य्यशपेन हेतुना ॥ ४९

श्रीभगवानुवाच ।

कालोऽतियातो दैवेन युगानामेकविंशतिः ।
 वैकुण्ठे घटिकार्द्धेन शीघ्रं गच्छ नृपालयम् ॥ ५०
 वृषध्वजो मृतः कालाद्गुनिवार्यात् सुदारुणात् ।
 हंसध्वजश्च तत्पुत्रो मृतः सोऽपि श्रिया हतः ॥ ५१
 तत्पुत्रौ च महाभागौ धर्मध्वजकुशध्वजौ ।
 हतश्रियौ सूर्य्यशपात् तौ च परमवैष्णवौ ॥ ५२
 राक्ष्यभट्टौ श्रिया भट्टौ कमलातापसावुभौ ।
 तयोश्च भार्य्ययोर्लक्ष्मीः कलया च जनिष्यति ॥ ५३
 सम्पद्युक्तौ तदा तौ च नृपश्रेष्ठौ भविष्यतः ।
 मृतस्ते सेवकः शम्भो गच्छ यूयञ्च गच्छत ॥ ५४
 इत्युक्त्वा च सलक्ष्मीकः सभातोऽभ्यन्तरं गतः ।
 देवा जग्मुश्च संहृष्टाः स्वाश्रमं परमं मुदा ॥ ५५
 शिवश्च तपसे शीघ्रं परिपूर्णतमं ययौ ॥ ५६

इति श्रीब्रह्मवैवर्त्ते महापुराणे प्रकृतिखण्डे
 नारायण-नारदसंवादे तुलस्युपाख्यानं
 त्रयोदशोऽध्यायः ॥ १३ ॥

चतुर्दशोऽध्यायः ।

नारायण उवाच ।

लक्ष्मीं तौ च समाराध्य चोग्रेण तपसा मुने ॥
 वरमिष्टञ्च प्रत्येकं संप्रापतुरभौषितम् ॥ १

महालक्ष्म्या वरेणैव तौ पृथ्वीशौ बभूवतुः ।
 अनवन्तौ पुत्रवन्तौ धर्मध्वजकुशध्वजौ ॥ २
 कुशध्वजस्य पत्नी च देवी मालावती सती ।
 सा सुषाव च कालेन कमलांशां सुतां सतीम् ॥ ३
 सा च भूमिष्ठमात्रेण ज्ञानयुक्ता बभूव ह ।
 कृत्वा वेदध्वनिं स्पष्टमुत्तम्यौ सुतिकाग्रहे ॥ ४
 वेदध्वनिं सा चकार जातमात्रेण कन्यका ।
 तस्मात् ताञ्च वेदवतीं प्रवदन्ति मनीषिणः ॥ ५
 जातमात्रेण सुस्नाता जगाम तपसे वनम् ।
 सर्वैर्निषिद्धा यत्रेन नारायणपरायणा ॥ ६
 एकमन्वन्तरञ्चैव पुष्करे च तपस्विनी ।
 अत्युग्राञ्च तपस्याञ्च लीलया च चकार सा ॥ ७
 तथापि पुष्टा न क्लिष्टा नवयौवनसंयुता ।
 शुश्राव खि च सहसा सा वाचमशरीरिणीम् ॥ ८
 जन्मान्तरे ते भर्ता च भनिष्यति हरिः स्वयम् ।
 ब्रह्मादिभिर्दुरारार्थं पतिं लप्स्यसि सुन्दरि ॥ ९
 इति श्रुत्वा तु सा सृष्टा चकार च पुनस्तपः ।
 अतीव निर्जनस्थाने पर्वते गन्धमादने ॥ १०
 तत्रैव सुचिरं तस्मा विश्वास्य समुवास सा ।
 ददर्श पुरतस्तत्र रावणं दुर्निवारणम् ॥ ११
 दृष्ट्वा सातिथिभक्त्या च पाद्यं तस्मै ददौ किल ।
 सुखादुफलमूलञ्च जलञ्चापि सुशीतलम् ॥ १२
 तच्च भुक्त्वा स पापिष्ठश्रीवाध तत्समीपतः ।
 चकार प्रश्नमिति तां का लं कल्याणि चेति च ॥ १३
 ताञ्च दृष्ट्वा वरारोहां पीनोन्नतपयोधराम् ।
 शरत्पद्मोत्सवास्याञ्च सस्मितां सुदतीं सतीम् ॥ १४
 मूर्च्छामिवाप कृपणः कामवाणप्रपीडितः ।
 तां करेण समाकृष्य शृङ्गारं कर्तुंसुद्यतः ॥ १५
 सा सती कोपदृष्ट्या च स्तम्भितं तं चकार ह ।
 स जडो हस्तपादाभ्यां कियद्वक्तुं न च क्षमः ॥ १६
 तुष्टाव मनसा देवीं पद्मांशां पद्मलोचनाम् ।
 सा तत्स्ववेन सन्तुष्टा प्रकृतं तं चकार ह ॥ १७
 शशप च मदर्थं त्वं विनङ्गप्रसि सवान्धवः ।
 स्पृष्टाहञ्च त्वया कायं विष्टजाम्यवलोकय ॥ १८
 इत्युक्त्वा सा च योगेन देहत्यागं चकार ह ।
 गङ्गायां ताञ्च संन्यस्य स्वग्रहं रावणो थयौ ॥ १९
 अहो किमद्भुतं दृष्टं किं कृतं वा मयाधुना ।

इति संचिन्त्य संसृत्य विललाप पुनः पुनः ॥ २०
 सा च कालान्तरे साध्वी बभूव जनकात्मजा ।
 सीता देवीति विख्याता यदर्थं रावणो हतः ॥ २१
 महातपस्विनी सा च तपसा पूर्वजन्मनः ।
 लेभे रामञ्च भर्तारं परिपूर्णतमं हरिम् ॥ २२
 संप्राप्य तपसाराध्य स्वामिनञ्च जगत्पतिम् ।
 सा रमा सुचिरं रेमे रामेण सह सुन्दरी ॥ २३
 जातिस्मरा च स्मरति तपसश्च क्रमं पुरा ।
 सुखेन तज्जहौ सर्वं दुःखञ्चापि सुखं फलम् ॥ २४
 नानाप्रकारविभवं चकार सुचिरं सती ।
 सम्प्राप्य सुकुमारं तमतीव नवयौवनम् ॥ २५
 गुणिनं रसिकं शान्तं कान्तवेशमनुत्तमम् ।
 स्त्रीणां मनोज्ञं सुचिरं तथा लेभे यथेप्सितम् ॥ २६
 पितृसत्यपालनार्थं सत्यसन्धो रघूत्तमः ।
 जगाम काननं पश्चात् कालेन च वलीयसा ॥ २७
 तस्थौ समुद्रनिकटे सीतया लक्ष्मणेन च ।
 ददर्श तत्र वज्रिञ्च विप्ररूपधरं हरिः ॥ २८
 तं रामं दुःखितं दृष्ट्वा स च दुःखी बभूव ह ।
 उवाच किञ्चित् सत्येष्टं सत्यं सत्यपरायणः ॥ २९
 वज्रिस्त्वाच ।
 भगवन् श्रूयतां वाक्यं कालेन यदुपस्थितम् ।
 सीताक्षरणकालोऽयं तवैव समुपस्थितः ॥ ३०
 देवञ्च दुर्निवार्यञ्च न च देवात् परं बलम् ।
 मत्प्रसू मयि संन्यस्य ह्यायां रक्षान्तिकेऽधुना ॥ ३१
 दास्यामि सीतां तुभ्यञ्च परीक्षासमये पुनः ।
 देवैः प्रस्थापितोऽहञ्च न च विप्रो ज्ञताशनः ॥ ३२
 रामस्तद्वचनं श्रुत्वा न प्रकाश्य च लक्ष्मणम् ।
 स्त्रीचकार च स्वच्छन्दं हृदयेन विदूयता ॥ ३३
 वज्रियोगिन सीताया मायासीतां चकार ह ।
 तत्तुल्यगुणसञ्ज्ञांशां ददौ रामाय नारद ॥ ३४
 सीतां गृहीत्वा स ययौ गोप्यं वक्तुं निषिध्य च ।
 लक्ष्मणो नैव बुबुधे गोप्यमन्यस्य का कथा ॥ ३५
 एतस्मिन्तरे रामो ददर्श कनकं मृगम् ।
 सीता तं प्रेरयामास तदर्थं यत्नपूर्वकम् ॥ ३६
 संन्यस्य लक्ष्मणो रामो जानक्या रक्षणं वने ।
 स्वयं जगाम हन्तुं तं विव्याध शायकेन च ॥ ३७
 लक्ष्मणेति च शब्दञ्च कृत्वा च मायया मृगः ।

प्राणांस्तथाज सहसा पुरो दृष्ट्वा हरिं स्मरन् ॥ ३८

मृगरूपं परित्यज्य दिव्यरूपं विधाय च ।

रत्ननिर्माणयानेन वैकुण्ठं स जगाम ह ॥ ३९

वैकुण्ठद्वारे हाथ्यासीत् किङ्करो द्वारपालयोः ।

जयविजययोश्चैव बलवांश्च जिताभिधः ॥ ४०

शोपेन सनकादीनां सम्प्राप्य राक्षसीं तनुम् ।

पुनर्जगाम तद्द्वारमादौ स द्वारपालयोः ॥ ४१

अथ शब्दञ्च सा श्रुत्वा लक्ष्मणेति च विह्वलम् ।

सीता तं प्रेरयामास लक्ष्मणं रामसन्निधौ ॥ ४२

गते च लक्ष्मणे रामं रावणो दुर्निवारणः ।

सीतां गृहीत्वा प्रययौ लङ्कामेव खलीलया ॥ ४३

विषसाद् च रामश्च वने दृष्ट्वा च लक्ष्मणम् ।

तूर्णञ्च स्वाश्रमं गत्वा सीतां नैव ददर्श सः ॥ ४४

मूर्च्छां सम्प्राप्य सुचिरं विललाप मृगं पुनः ।

पुनर्बभ्राम गहने तदन्वेषणपूर्वकम् ॥ ४५

काले संप्राप्य तद्द्वारां पश्चिद्वारा नदीतटे ।

सहायं वानरं कृत्वा बबन्ध सागरं हरिः ॥ ४६

लङ्कां गत्वा रघुश्रेष्ठो जघान शयकेन च ।

सवान्धवं रावणञ्च सीतां सम्प्राप्य दुःखिताम् ॥ ४७

ताञ्च वङ्गिपरीक्षाञ्च कारयामास सत्वरम् ।

हताशनस्तत्र काले वास्तवीं जानकीं ददौ ॥ ४८

उवाच च्छाया वङ्गिञ्च रामञ्च विनयान्विता ।

करिष्यामीति किमहं तदुपायं वदस्व मे ॥ ४९

वङ्गिस्वाच ।

तं गच्छ तपसे देवि पुष्करञ्च सुपुण्ड्रम् ।

कृत्वा तपस्यां तत्रैव स्वर्गलक्ष्मीर्भविष्यसि ॥ ५०

सा च तद्वचनं श्रुत्वा प्रतप्य पुष्करे तपः ।

दिव्यं त्रिलक्षवर्षञ्च स्वर्गं लक्ष्मीर्बभूव ह ॥ ५१

सा च कालेन तपसा यज्ञकुण्डसमुद्भवा ।

कामिनी प्राण्डवानाञ्च द्रौपदी द्रुपदात्मजा ॥ ५२

कृते युगे वेदवती कुशध्वजसुता शुभा ।

त्रेतायां रामपत्नी च सीतेति जनकात्मजा ॥ ५३

तच्छाया द्रौपदी देवी हापरे द्रुपदात्मजा ।

त्रिहायणीति सा प्रोक्ता विद्यमाना युगत्रये ॥ ५४

नारद उवाच ।

प्रियाः पञ्च कथं तस्या बभूवुर्मनिपुङ्गव ।

इति मे चित्तसन्देहं भञ्ज सन्देहभञ्जन ॥ ५५

नारायण उवाच ।

लङ्कायां वास्तवी सीता रामं सम्प्राप नारद ।

रूपयौवनसम्पन्ना च्छाया च वङ्गचिन्तिता ॥ ५६

रामाग्न्योराज्ञया तद्वा ययाचि शङ्करं वरम् ।

कामातुरा पतिव्यग्रा प्रार्थयन्ती पुनः पुनः ॥ ५७

पतिं देहि पतिं देहि पतिं देहि त्रिलोचन ।

पतिं देहि पतिं देहि पञ्चवारं चकार सा ॥ ५८

शिवस्तत्प्रार्थनं श्रुत्वा सन्नितो रसिकेश्वरः ।

प्रिये तव प्रियाः पञ्च भविष्यन्ति वरं ददौ ॥ ५९

तेन सा प्राण्डवानाञ्च बभूव कामिनी प्रिया ।

इत्येवं कथितं सर्वं प्रस्तावं वास्तवं शृणु ॥ ६०

अथ सम्प्राप्य लङ्कायां सीतां रामो मनोहराम् ।

विभीषणाय तां लङ्कां दत्त्वायोध्यां ययौ पुनः ॥ ६१

एकादशसहस्राब्दं कृत्वा राज्यञ्च भारते ।

जगाम सर्वैर्लोकैश्च साङ्गं वैकुण्ठमेव च ॥ ६२

कमलांशा वेदवती कमलायां विवेश सा ।

कथितं पुण्यमाख्यानं पुण्यदं पापनाशनम् ॥ ६३

सततं मूर्त्तिमन्तश्च वेदाश्चत्वार एव च ।

सन्ति यस्याश्च जिह्वाग्रे सा च वेदवती स्मृता ॥ ६४

कुशध्वजसुताख्यानमुक्तं सन्देपमेव च ।

धर्मध्वजसुताख्यानं निबोध कथयामि ते ॥ ६५

इति श्रीब्रह्मवैवर्त्ते प्रकृतिखण्डे नारायण-नारद-

संवादे चतुर्दशोऽध्यायः ॥ १४ ॥

पञ्चदशोऽध्यायः ।

नारायण उवाच ।

धर्मध्वजस्य पत्नी च माधवीति च विश्रुता ।

नृपेण साङ्गं सा रामा रेमे च गन्धमादने ॥ १

शय्यां रतिकरीं कृत्वा पुष्पचन्दनचर्चिताम् ।

चन्दनोक्षितसर्वाङ्गी पुष्पचन्दनवायुना ॥ २

स्त्रीरत्नमतिचार्वङ्गी रत्नभूषणभूषिता ।

कामुकौ रसिकाश्रेष्ठा रसिकासनसंयुता ॥ ३

सुरते विरतिर्नास्ति तयोः सुरतविज्ञयोः ।

गतं वर्षशतं देवं तौ न ज्ञातौ दिवानिशम् ॥ ४

ततो राजा मतिं प्राप्य सुरतादिरराम सः ।

कामुकौ सन्दरी किञ्चिन्न च दृष्टिं जगाम सा ॥ ५

हधार गर्भं सा संयो देवाब्दशतकं सती ।
 श्रीगर्भा श्रीयुता सा च सम्भव दिने दिने ॥ ६
 शुभक्षणे शुभदिने शुभयोगेन संयुते ।
 शुभलक्ष्णे शुभांशे च शुभस्वामिगृहान्विते ॥ ७
 कार्तिकीपूर्णिमायाञ्च सितवारे च पाद्मज ।
 सुषाव सा च पद्मांशां पद्मिनीं सुमनोहराम् ॥ ८
 पादपद्मयुगे पद्मराजौचिह्नविराजिताम् ।
 राजराजेश्वरीलक्ष्मीसर्वाङ्गभङ्गिमायुताम् ॥ ९
 राजलक्ष्मीलक्ष्मयुक्तां राजलक्ष्मिदेवताम् ।
 शरत्पार्वणचन्द्रास्यां शरत्पङ्कजलोचनाम् ॥ १०
 पद्मविम्बाधरोष्ठीञ्च पद्मिनीं सस्मितां गृहम् ।
 हस्तपादतलारक्तां निम्ननाभिमनोरमाम् ॥ ११
 तदधस्त्रिवलीयुक्तां नितम्बयुग्मवर्तुलाम् ।
 शीते सुखोष्णसर्वाङ्गीं श्रीं च सुखशीतलाम् ॥ १२
 श्यामां सुकेशीं रुचिरां न्यग्रोधपरिमण्डलाम् ।
 प्र्वेतचम्पकवर्णाभां सुन्दरीवैकसुन्दरीम् ॥ १३
 नरा नार्यश्च तां दृष्ट्वा तुलनां दातुमक्षमाः ।
 तेन नाम्ना च तुलसीं तां वदन्ति पुराविदः ॥ १४
 सा च भूमिष्ठमात्रेण सृष्टा च प्रकृतिर्यथा ।
 सर्वैर्निषिद्धा तपसे जगाम वदरीवनम् ॥ १५
 तत्र देवाब्दलक्ष्म्यं चकार परमं तपः ।
 मम नारायणः स्वामी भवितेति च निश्चिता । ॥ १६
 श्रीं पञ्चतपाः शीते तोयावस्था च प्रावृषि ।
 स्नानस्थाना वृष्टिधारां सहन्तीति दिवानिशम् ॥ १७
 विंशत्सहस्रवर्षञ्च फलतोयाशना च सा ।
 त्रिंशच्छतसहस्राब्दं पद्माहारा तपस्विनी ॥ १८
 चत्वारिंशत्सहस्राब्दं वायूहारा कृशोदरी ।
 ततो दशसहस्राब्दं निराहारा बभूव सा ॥ १९
 निर्लक्ष्मैकपादस्थां दृष्ट्वा तां कमलोद्भवः ।
 समाययौ वरं दातुं परं वदरिकाश्रमम् ॥ २०
 चतुर्मुखश्च सा दृष्ट्वा ननाम हंसवाहनम् ।
 तामुवाच जगत्कर्त्ता विधाता जगतामपि ॥ २१

ब्रह्मोवाच ।

वरं वृणुष्व तुलसि यत्ते मनसि वाञ्छितम् ।
 हरिभक्तिञ्च मुक्तिं वाप्यजरामरतामपि ॥ २२

तुलस्यवाच ।

शृणु तात प्रवक्ष्यामि यन्मे मनसि वाञ्छितम् ।

सर्वज्ञस्यापि पुरतः का लज्जा मम साम्प्रतम् ॥ २३
 अहञ्च तुलसी गोपी गोलोकेऽहं स्थिता पुरा ।
 कृष्णप्रिया किङ्करी च तदंशा तत्सखी प्रिया ॥ २४
 गोविन्दसह सन्धुक्तामदृष्टां माञ्च मूर्च्छिताम् ।
 रासेश्वरी समागत्य ददर्श रासमण्डले ॥ २५
 गोविन्दं भर्त्सयामास मां शशाप रुषान्विता ।
 याहि त्वं मानवीं योनिमित्येवञ्च पितामह ॥ २६
 मामुवाच स गोविन्दो मदंशं त्वं चतुर्भुजम् ।
 लभिष्यसि तपस्तप्त्वा भारते ब्रह्मणो वरात् ॥ २७
 इत्येवमुक्त्वा देवेशोऽप्यन्तर्धानं चकार सः ।
 देव्या भिया तनुं त्यक्त्वा लब्धं जन्म मया भुवि ॥ २८
 अहं नारायणं कान्तं शान्तं सुन्दरविग्रहम् ।
 साम्प्रतं लब्धुमिच्छामि वरमेवञ्च देहि मे ॥ २९

ब्रह्मोवाच ।

सुदामा नाम गोपश्च श्रीकृष्णाङ्गसमुद्भवः ।
 तदंशश्चातितेजसी ललाभ जन्म भारते ॥ ३०
 साम्प्रतं राधिकाशापाद्नुवंशसमुद्भवः ।
 शङ्खचूड इति ख्यातस्त्रैलोक्ये न च तत्परः ॥ ३१
 गोलोके त्वां पुरा दृष्ट्वा कामोन्मथितमानसः ।
 विलङ्घितुं न शशाक राधिकायाः प्रभावतः ॥ ३२
 स च जातिस्ररस्तप्त्वा त्वां ललाभ वरेण च ।
 जातिस्ररापि त्वमपि सर्वं जानासि सुन्दरि ॥ ३३
 अधुना तस्य पत्नी च भव भाविनि शोभने ।
 पश्चान्नारायणं कान्तं शान्तमेव लभिष्यसि ॥ ३४
 शापान्नारायणस्यैव कलया देवयोगतः ।
 भविष्यसि वृक्षरूपा त्वं पूता विश्वपावनी ॥ ३५
 प्रधानं सर्वपुण्याणां विष्णुप्राणाधिका भवे ।
 तया विना च सर्वेषां पूजा च विफला भवेत् ॥ ३६
 वृन्दावने वृक्षरूपा नाम्ना वृन्दावनीति च ।
 तत्पत्रैर्गोपिका गोपाः पूजयिष्यन्ति माधवम् ॥ ३७
 वृक्षाधिदेवीरूपेण साङ्गं कृष्णेन सन्तम् ।
 विहरिष्यसि गोपेन स्वच्छन्दं मन्दिरेण च ॥ ३८
 इत्येव वचनं श्रुत्वा सस्मिता हृष्टमानसा ।
 प्रणनाम च ब्रह्माणं तच्च किञ्चिदुवाच ह ॥ ३९

तुलस्युवाच ।

यथा मे दिभुजे कृष्णो वाञ्छा च श्यामसुन्दरे ।
 सत्यं ब्रवीमि हे तात न तथा च चतुर्भुजे ॥ ४०

अष्टमाहञ्च गोविन्दे देवात् शृङ्गारभङ्गतः ।
गोविन्दस्यैव वचनात् प्रार्थयामि चतुर्भुजम् ॥ ४१
तत्रसादेन गोविन्दं पुनरेव सुदुर्लभम् ।
श्रवमेवं लभिष्यामि राधाभीतिं प्रमोचय ॥ ४२

ब्रह्मोवाच ।

ग्रहाण राधिकामन्त्रं ददामि षोडशाक्षरम् ।
तस्याश्च प्राणतुल्या त्वं महरेण भविष्यसि ॥ ४३
शृङ्गारं युवयोगीप्यमाज्ञास्यति च राधिका ।
राधासमा त्वं शुभगा गोविन्दस्य भविष्यसि ॥ ४४
इत्येवमुक्त्वा दत्त्वा च देव्याश्च षोडशाक्षरम् ।
मन्त्रं तस्यै जगद्धाता स्तोत्रञ्च कवचं परम् ॥ ४५
सर्वं पूजाविधानञ्च पुरश्चर्याविधिक्रमम् ।
परं शुभाशिषं कृत्वा सोऽन्तर्धानं चकार ह ॥ ४६
सा च ब्रह्मोपदेशेन पुण्ये वदरिकाश्रमे ।
जजाप परमं मन्त्रं यदिष्टं पूर्वजन्मनः ॥ ४७
दिव्यं हादशवर्षञ्च पूजाञ्चैव चकार सा ।
बभूव सिद्धा सा देवी तत्रत्यादेशमाप च ॥ ४८
सिद्धे तपसि मन्त्रे च वरं प्राप्य यथेप्सितम् ।
बुभुजे च महाभोगं यद्विश्वेषु सुदुर्लभम् ॥ ४९
प्रसन्नमानसा देवी तत्राज तपसः क्लमम् ।
सिद्धे फले नराणाञ्च दुःखञ्च सुखमुत्तमम् ॥ ५०
मुक्त्वा पीत्वा च चतुष्टा शयनञ्च चकार सा ।
तल्पे मनोरमे तत्र पुष्पचन्दनचर्चिते ॥ ५१

इति श्रीब्रह्मवैवर्ते महापुराणे प्रकृतिखण्डे
नारायण-नारदसंवादे तुलसीवरप्रदानं
नाम पञ्चदशोऽध्यायः ॥ १५ ॥

षोडशोऽध्यायः ।

नारायण उवाच ।

तुलसी परितुष्टा च सुखापहृतमानसा ।
नवयौवनसम्पन्ना वृषस्यन्ती वराङ्गना ॥ १
चिक्षेप पञ्च वाणांश्च पञ्चवाणश्च तां प्रति ।
पुष्पायुधेन सा दग्धा पुष्पचन्दनचर्चिता ॥ २
पुलकाञ्चितसर्वाङ्गी कम्पितारक्तलोचना ।
क्षणं सा शुष्कतां प्राप क्षणं मूर्च्छामवाप ह ॥ ३
क्षणमुद्विगतां प्राप क्षणं तन्द्रां सुखावहाम् ।

क्षणं सा दाह्यनं प्राप क्षणं प्राप प्रमोहताम् ॥ ४
क्षणं सा चेतनां प्राप क्षणं प्राप विषस्यताम् ।
उत्तिष्ठन्ती क्षणं तल्याहच्छन्ती निकटं क्षणम् ॥ ५
भ्रमन्ती क्षणमुद्देगादिवसन्ती क्षणं पुनः ।
क्षणमेव समुद्देगात् सुष्वाप पुनरेव सा ॥ ६
पुष्पचन्दनतल्पञ्च तद्वभूवातिकण्टकम् ।
विषमाहारसुखादु दिव्यरूपं फलं जलम् ॥ ७
निलयञ्च निराकारं सूक्ष्मवस्त्रं ज्ञताशनम् ।
सिन्दूरपत्रकञ्चैव व्रणतुल्यञ्च दुःखदम् ॥ ८
क्षणं ददर्श तन्द्रायां सुवेशं पुरुषं सती ।
सुन्दरञ्च युवानञ्च सस्मितं रसिकेश्वरम् ॥ ९
चन्दनोच्चितसर्वाङ्गं रत्नभूषणभूषितम् ।
आगच्छन्तं मात्स्यवन्तं पश्यन्तं तन्मुखाम्बुजम् ॥ १०
कथयन्तं रतिकथां चुम्बन्तमधरं मुहुः ।
सन्मुक्तवन्तं तल्पे च समाश्लिष्यन्तमीप्सितम् ॥ ११
पुनरेव तु गच्छन्तमागच्छन्तं वसन्तकम् ।
कान्तं क्व यासि प्राणेश तिष्ठेत्येवमुवाच सा ॥ १२
पुनश्च चेतनां प्राप्य विललाप पुनः पुनः ।
एवं तपोवने सा च तस्थौ तत्रैव नारद ॥ १३
शङ्खचूडो महायोगी जैगीप्रव्यान्मनोहरम् ।
कृष्णस्य मन्त्रं सम्प्राप्य कृत्वा सिद्धिन्तु पुष्करे ॥ १४
कवचञ्च गले बद्ध्वा सर्वमङ्गलमङ्गलम् ।
ब्रह्मेशाच्च वरं प्राप्य यत्तन्मनसि वाञ्छितम् ॥ १५
आज्ञया ब्रह्मणः सोऽपि वदरीञ्च समाययौ ।
आगच्छन्तं शङ्खचूडं ददर्श तुलसी सुने ॥ १६
नवयौवनसम्पन्नं कामदेवसमप्रभम् ।
श्वेतचम्पकवर्णाभं रत्नभूषणभूषितम् ॥ १७
शरत्पार्वणचन्द्रास्यं शरत्पङ्कजलोचनम् ।
रत्नसारविनिर्माण-विमानस्थं मनोहरम् ॥ १८
रत्नकुण्डलयुग्मेन गण्डस्थलविराजितम् ॥ १९
पारिजातप्रसूनानां मात्स्यवन्तञ्च सस्मितम् ।
कस्तूरीकुङ्कुमयुतं सुगन्धिचन्दनान्वितम् ॥ २०
सा दृष्ट्वा सन्निधाने तं मुखमाच्छाद्य वाससा ।
सस्मिता तं निरीक्षन्ती सकटाक्षं पुनः पुनः ॥ २१
बभूवातिनम्रमुखी नवसङ्गमलज्जिता ।
कामुकौ कामवाणेन पीडिता पुलकान्विता ॥ २२
पिबन्ती तन्मुखाम्बोजं लोचनाभ्याञ्च सन्ततम् ।

ददर्श शङ्खचूडश्च कन्यामेकां तपोवने ॥ २३
 पुष्पचन्दनतल्पस्थां वसन्तीं वाससावताम् ।
 पश्यन्तीं तन्मखं शश्वत् सस्मितां सुमनोहराम् ॥ २४
 सुपीनकठिनश्रोणीं पीनोन्नतपयोधराम् ।
 मुक्तापङ्क्तिप्रभासुष्ट-दन्तपङ्क्तिं सुबिभ्रतीम् ॥ २५
 पङ्कविम्बाधरोष्ठीञ्च सुनासां सुन्दरीं वराम् ।
 तप्तकाञ्चनवर्णाभां शरच्चन्द्रसमप्रभाम् ॥ २६
 स्वतेजसा परिवृतां सुखदृष्ट्यां मनोरमाम् ।
 कस्तूरीविन्दुभिः सार्द्धमधश्चन्दनविन्दुना ॥ २७
 सिन्दूरविन्दुना श्वश्रुत् सीमन्ताधःस्थलोच्चलाम् ।
 निम्ननाभिगभीराञ्च तदधस्त्रिवलीयुताम् ॥ २८
 करपद्मस्थलारक्तां नखचन्द्रैर्विभूषिताम् ।
 स्थलपद्मप्रभायुक्तां पादपद्मञ्च बिभ्रतीम् ॥ २९
 आरक्तवर्णं ललितमलक्तकसमप्रभम् ।
 जङ्घपञ्चस्थले पद्मराजराजीविराजिताम् ॥ ३०
 शरदिन्दुविनिन्दैक-नखिन्दुराजिराजिताम् ।
 अमूल्यरत्ननिर्माण-पाशकावलिसंयुताम् ॥ ३१
 मणीन्द्रसारनिर्माण-क्षणमञ्जरीरञ्जिताम् ।
 दधतीं कवरीभारं मालतीमाल्यसंयुताम् ॥ ३२
 अमूल्यरत्ननिर्माण-मकराकृतिरूपिणा ।
 चित्रकुण्डलयुग्मेन गण्डस्थलविराजिताम् ॥ ३३
 रत्नेन्द्रसारहारेण स्तनमध्यस्थलोच्चलाम् ।
 रत्नकङ्कणकेयूर-शङ्खभूषणभूषिताम् ॥ ३४
 रत्नाङ्गुरीयकैर्द्वैरङ्गुल्यावलिराजिताम् ॥ ३५
 दृष्ट्वा तां ललितां रम्यां सुशीलां सुदतीं सतीम् ।
 उवास तत्समीपे च मधुरं तामुवाच सः ॥ ३६

शङ्खचूड उवाच ।

का त्वमत्र कस्य कन्या धन्ये मान्ये सुयोषिताम् ।
 का त्वं मानिनि कल्याणि सर्वकल्याणदायिनि ॥ ३७
 स्वर्गभोगादिसारेऽतिविहारे हाररूपिणि ।
 संसारे दारसारे च मायाधारे मनोहरे ॥ ३८
 जगद्विलक्षणचामे मुनीन्द्रमोहकारिणि ।
 मौनीभूते किङ्करं मां सम्भाषां कुरु सुन्दरि ॥ ३९
 इत्येवं वचनं श्रुत्वा सकामा वामलोचना ।
 सस्मिता नम्रवदना सकामं तमुवाच सा ॥ ४०

तुलस्युवाच ।

धर्मध्वजसुताञ्च तपस्यायां तपोवने ।

तपस्विनीञ्च तिष्ठामि कस्त्वं गच्छ यथासुखम् ॥ ४१
 कामिनीं कुलजाताञ्च रहस्येकाकिनीं सतीम् ।
 न पृच्छति कुले जात एवमेव श्रुतौ श्रुतम् ॥ ४२
 लम्पटोऽसत्कुले जातो धर्मशास्त्रार्थमश्रुतः ।
 यो न श्रुतः श्रुतेरर्थं स कामोच्छति कामिनीम् ॥ ४३
 आपातमधुरामन्ते अन्तकां पुरुषस्य ताम् ।
 विषकुम्भाकाररूपाममृतास्याञ्च सन्ततम् ॥ ४४
 हृदये क्षुरधाराभां शश्वन्मधुरभाषिणीम् ।
 स्वकार्यपरिनिष्पत्तितत्परां सततं सदा ॥ ४५
 कार्यार्थं स्वामिवशगामन्यथैवावशां सदा ।
 स्वान्तर्मलिनरूपञ्च प्रसन्नवदनेक्षणम् ॥ ४६
 श्रुतौ पुराणे यासाञ्च चरित्रमनिरूपितम् ।
 तासु को विश्वसेत् प्राज्ञोऽप्रज्ञाञ्चैव दुराश्रयाम् ॥ ४७
 तासां को वा रिपुर्मित्रं प्रार्थयन्तीं नवं नवम् ।
 दृष्ट्वा सुवेशं पुरुषमिच्छन्तीं हृदये सदा ॥ ४८
 वाञ्छे स्वात्मसतीञ्च ज्ञापयन्तीं प्रयत्नतः ।
 शश्वत्कामाञ्च वामाञ्च कामाधारां मनोहराम् ॥ ४९
 वाञ्छे च्छलाच्छादयन्तीं स्वान्तर्मैथुनलालसाम् ।
 कान्तं ग्रसन्तीं रहसि वाञ्छेऽतीव सुलज्जिताम् ॥ ५०
 मानिनीं मैथुनाभावे कोपिनीं कलहाङ्गुराम् ।
 सम्भीतां भूरिसम्भोगात् स्वल्पमैथुनदुःखताम् ॥ ५१
 सुमिष्टान्नात् शीततीयादाकाङ्क्षन्तीञ्च मानसे ।
 सुन्दरं रसिकं कान्तं युवानं शुणिनं सदा ॥ ५२
 सुतात् परमतिस्नेहं कुर्वतीं रतिकर्त्तरि ।
 प्राणाधिकप्रियतमं सम्भोगकुशलं प्रियम् ॥ ५३
 पश्यन्तीं रिपुतुल्यञ्च वृद्धं वा मैथुनाद्धमम् ।
 कलहं कुर्वतीं शश्वत् तेन सार्द्धं सुकोपनाम् ॥ ५४
 चर्चया भक्षयन्तीं तं कीलाश इव गोरजः ।
 दुःसाहसस्वरूपाञ्च सर्वदोषाश्रयां सदा ॥ ५५
 शश्वत्कपटरूपाञ्च दुःसाध्यामप्रतीतकाम् ।
 ब्रह्मविष्णुशिवादीनां दुःस्थाञ्चां मोहरूपिणीम् ॥ ५६
 तपोमार्गाङ्गलां शश्वन्मुक्तिहारकवाटिकाम् ।
 हरिभक्तिव्यवहितां सर्वमायाकरणिकाम् ॥ ५७
 संसारकारागारे च शश्वन्निगडरूपिणीम् ।
 इन्द्रजालस्वरूपाञ्च मिथ्यारतिस्वरूपिणीम् ॥ ५८
 बिभ्रतीं वाञ्छसौन्दर्यमधोऽङ्गमतिकुल्लितम् ।
 नानाविष्मूत्रपूयानामाधारं मलसंयुताम् ॥ ५९

दुर्गन्धि दीपसंयुक्तं रक्ताक्तकमसंस्त्रुतम् ।
मायारूपं मायिनाञ्च विधिना निर्मितं पुरा ॥ ६०
विषरूपां मुमुक्षूणामदृश्यामप्यवाञ्छिताम् ॥ ६१
इत्युक्त्वा तुलसी तच्च विरराम च नारद ।
संक्षितः शङ्खचूडश्च प्रवक्तुमुपचक्रमे ॥ ६२

शङ्खचूड उवाच ।

लया यत् कथितं देवि न च सर्वमलौकिकम् ।
किञ्चित् सत्यमलौकञ्च किञ्चिन्मत्तो निशामय ॥ ६३
निर्मितं द्विविधं धात्रा स्त्रीरूपं सर्वमोहनम् ।
कृत्यारूपं वास्तवञ्चाप्रशंस्यञ्चाप्रशंसितम् ॥ ६४
लक्ष्मी-सरस्वती-दुर्गा-सावित्री-राधिकादिकम् ।
सृष्टिसूत्रस्वरूपद्वयाप्याद्यं स्रष्टुरनिर्मितम् ॥ ६५
एतासामंशरूपं यत् स्त्रीरूपं वास्तवं स्मृतम् ।
तत्र शंस्यं यशोरूपं सर्वमङ्गलकारणम् ॥ ६६
शतरूपा देवहूतिः स्वधा स्वाहा च दक्षिणा ।
छायावती रोहिणी च वरुणानी शची तथा ॥ ६७
कुवेरवायुपत्नी सायदितिश्च दितिस्तथा ।
लोपामुद्रानुसूया च कैटभी तुलसी तथा ॥ ६८
अहल्यारुन्धती मेना तारा मन्दोदरी परा ।
दमयन्ती वेदवती गङ्गा च मनसा तथा ॥ ६९
पुष्टिस्तुष्टिः स्मृतिर्मैधा कालिका च वसुधरा ।
षष्ठी मङ्गलचण्डी च मूर्तिश्च धर्मकामिणी ॥ ७०
स्वस्तिः अद्वा च कान्तिश्च तुष्टिः कान्तिस्तथापरा ।
निद्रा तन्द्रा क्षुत्पिपासा सन्ध्या रात्रिर्दिनानि च ॥ ७१
सम्पत्तिवृत्तिकीर्त्यश्च क्रियाशोभाप्रभादिकम् ।
यत् स्त्रीरूपञ्च सम्भूतमुत्तमं तद्वयुगे युगे ॥ ७२
कृत्यास्वरूपं तद्वयुन्तु स्वर्वंश्चादिकमेव च ।
तदप्रशंस्यं विश्वेषु पुंश्रलीरूपमेव च ॥ ७३
सत्त्वप्रधानं यद्रूपं तच्च शुद्धं स्वभावतः ।
तदुत्तमञ्च विश्वेषु साध्वीरूपं प्रशंसितम् ॥ ७४
तद्वास्तवञ्च विज्ञेयं प्रवदन्ति मनीषिणः ।
रजोरूपं तमोरूपं कृत्यासु द्विविधं स्मृतम् ॥ ७५
ज्ञानाभावात् क्षणाभावान्मध्यवृत्तेरभावतः ।
दैहक्षेत्रेण रोगेण सत्संसर्गेण सुन्दरि ॥ ७६
बह्वर्गोऽध्यावृत्तेनैव रिपुराजमयेन च ।
रजोरूपस्य साध्वीत्वमेतैर्नैवोपजायते ॥ ७७
इदं मध्यमरूपञ्च प्रवदन्ति मनीषिणः ।

तमोरूपं दुर्निवार्यमधमं तदिदुर्बुधाः ॥ ७८
न पृच्छति कुले जातः पण्डितश्च परस्त्रियम् ।
निर्जनेऽनिर्जने वापि रहस्येव परस्त्रियम् ॥ ७९
आगच्छामि लक्ष्मीपमाञ्जया ब्रह्मणोऽधुना ।
गान्धर्व्वेण विवाहेन त्वां ग्रहीष्यामि शोभने ॥ ८०
अहमेव शङ्खचूडो देवविद्रावकारकः ।
दनुवंशोद्भवो विश्वे सुदामाहं हरेः पुरे ॥ ८१
अहमष्टसु गोपेषु गो-गोपी-पापेर्देषु च ।
अधुना दानवेन्द्रोऽहं राधिकायाश्च शापतः ॥ ८२
जातिस्मरोऽहं जानामि कृष्णमन्त्रप्रभावतः ।
जातिस्मरा त्वं तुलसी सम्भुक्ता हरिणा पुरा ॥ ८३
त्वमेव राधिकाशापाज्जातासि भारते भुवि ।
त्वां सम्भोक्तुमुत्सकोऽहं नालं राधाभयात् ततः ॥ ८४
इत्येवमुक्त्वा स पुमान् विरराम महामुने ।
संक्षिता तुलसी हृष्टा प्रवक्तुमुपचक्रमे ॥ ८५
तुल्यस्युवाच ।
एवंविधो बुधो विश्वे बुधेषु च प्रशंसितः ।
कान्तमेवंविधं कान्ता शश्वदिच्छति कामतः ॥ ८६
लयाहमधुना सत्यं विचारेण पराजिता ।
स निन्दितश्चाप्यशुचिर्यः पुमांश्च स्त्रिया जितः ॥ ८७
निन्दन्ति पितरो देवा बान्धवा स्त्रीजितं जनम् ।
स्त्रीजितं मनसा वाचा पिता भ्राता च निन्दति ॥ ८८
शुभ्येदिप्रो दशाहेन जातके मृतके तथा ।
भूमिपो द्वादशाहेन वैश्यः पञ्चदशाहतः ॥ ८९
शूद्रो मासेन वेदेषु मातृवद्वर्णसङ्करः ।
अशुचिः स्त्रीजितः शुभ्येक्षितादाहनकालतः ॥ ९०
न गृह्णन्तीच्छया तस्य पितरः पिण्डतर्पणम् ।
न गृह्णन्तीच्छया देवास्तस्य पुष्पजलादिकम् ॥ ९१
किं तज्ज्ञानेन तपसा जपहोमप्रपूजनैः ।
किं विद्यया वा यशसा स्त्रीभिर्यस्य मनो हृतम् ॥ ९२
विद्याप्रभावज्ञानार्थं मया लब्धं परीक्षितः ।
कृत्वा परीक्षां कान्तस्य वृणोति कामिनी वरम् ॥ ९३
वराय गुणहीनाय वृद्धायान्नानि तथा ।
दरिद्राय च मूर्खाय रोगिणे कुक्षिताय च ॥ ९४
अत्यन्तकोपयुक्ताय चात्यन्तदुर्मुखाय च ।
पङ्कुलायाङ्गहीनाय चाम्बाय बधिराय च ॥ ९५
जडाय चैव मूकाय क्षीवतुल्याय पापिने ।

ब्रह्महत्यां लभेत्सोऽपि यश्च कन्यां ददाति च ॥ ८६
 शान्ताय गुणिने चैव यूने च विदुषेऽपि च ।
 वैष्णवाय सुतां दत्त्वा दशवाजिफलं लभेत् ॥ ८७
 यः कन्यापालनं कृत्वा करोति विक्रयं यदि ।
 विपदा धनलाभेन कुम्भीपाकं स गच्छति ॥ ८८
 कन्यामूत्रपुरीषश्च तत्र भक्षति पातकी ।
 कुमिभिर्दंशितः काकैर्यावदिन्द्राश्चतुर्दश ॥ ८९
 तदन्ते व्याधयोनौ च लभन्ते जन्म निश्चितम् ।
 विक्रीणाति मांसभारं वहत्येव दिवानिशम् ॥ ९०
 इत्येवमुक्त्वा तुलसी विरराम तपोवने ।
 एतस्मिन्नन्तरे ब्रह्मा तयोरन्तिकमाययौ ॥ ९१
 मूर्च्छां ननाम तुलसी शङ्खचूडश्च नारद ।
 चवास तत्र देवेशश्चोवाच च तयोर्हितम् ॥ ९२

ब्रह्मोवाच ।

किं करोसि शङ्खचूड संवादमनया सह ।
 गान्धर्वेण विवाहेन लभिमां ग्रहणं कुरु ॥ ९३
 लक्ष्म्यं पुरुषरत्नञ्च स्त्रीरत्नं स्त्रीष्वियं सती ।
 विदग्धाया विदग्धेन सङ्गमो गुणवान् भवेत् ॥ ९४
 निर्विरोधसुखं राजन् की वा त्यजति दुःखभम् ।
 योऽविरोधसुखत्यागी स पशुर्नात्र संशयः ॥ ९५
 किं त्वं परीक्षसे कान्तभीष्टं गुणिनं सति ।
 देवानामसुराणाञ्च दानवानां विमर्दकम् ॥ ९६
 यथा लक्ष्मीश्च लक्ष्मीये यथा कृष्णो च राधिका ।
 यथा मयि च सावित्री भवानौ च भवे यथा ॥ ९७
 यथा धरा वराहे च यथा मेना हिमालये ।
 यथा द्रावणुसूया च दमयन्ती नले यथा ॥ ९८
 रोहिणी च यथा चन्द्रे यथा कामे रतिः सती ।
 यथादितिः कश्यपे च वशिष्ठेऽसन्धती यथा ॥ ९९
 यथाहत्या गौतमे च देवहूतिश्च कर्द्वमे ।
 यथा वृहस्पतौ तारा शतरूपा मनौ यथा ॥ १००
 यथा च दक्षिणा यज्ञे यथा स्वाहा ज्ञताग्ने ।
 यथा शची महेन्द्रे च यथा पुष्टिगणेश्वरे ॥ १०१
 देवसेना यथा स्कन्दे धर्मे मूर्त्तिर्यथा सती ।
 सौभाग्यसुप्रिया लक्ष्म्यं शङ्खचूडे तथा भव ॥ १०२
 अनेन साङ्गं सुचिरं सुन्दरेण च सुन्दरि ।
 स्थाने स्थाने विहारश्च यथेच्छं कुरु सन्ततम् ॥ १०३
 पश्चात् प्राप्स्यसि गोविन्दं गोलोके पुनरेव च ।

चतुर्भुजश्च वैकुण्ठे शङ्खचूडे मृते सति ॥ ११४
 इत्येवमाभिषिं कृत्वा स्वालयं प्रययौ विधिः ।
 गान्धर्वेण विवाहेन जगद्देहाच्च दानवः ॥ ११५
 स्वर्गे दुन्दुभिवाद्यश्च पुष्पवृष्टिर्भव ह ।
 स रेमे रामया साङ्गं वामगिहे मनोहरे ॥ ११६
 मूर्च्छां सम्प्राप तुलसी नवसङ्गमसङ्गता ।
 निमग्ना निज्जने साध्वी सम्भोगसुखसागरे ॥ ११७
 चतुःषष्टिकलामानं चतुःषष्टिविधं सुखम् ।
 कामशास्त्रे यन्निरुक्तं रसिकानां यथेप्सितम् ॥ ११८
 शङ्खप्रत्यङ्गसंश्लेषपूर्वकं स्त्रीमनोहरम् ।
 तत्सर्वं सुखशृङ्गारं चकार रसिकेश्वरः ॥ ११९
 अतीव रम्ये देशे च सर्वजन्तुविवर्जिते ।
 पुष्पचन्दनतले च पुष्पचन्दनवायुना ॥ १२०
 पुष्पोद्याने नदीतीरे पुष्पचन्दनचञ्चिते ।
 गृहीत्वा रसिकां रासे पुष्पचन्दनचञ्चिताम् ॥ १२१
 भूषितां भूषणेनैव रत्नभूषणभूषिते ।
 सुरते विरतिर्नास्ति तयोः सौरतविजयोः ॥ १२२
 जह्वा मानसं भर्तुर्लीलया तुलसी सती ।
 चेतनां रसिकायाश्च जह्वा रसभाववित् ॥ १२३
 वक्षसश्चन्दनं बाह्योस्तिलकं विजह्वा सा ।
 स च जग्राह तस्याश्च सिन्दूरविन्दुपत्रकम् ॥ १२४
 स तद्वक्षसि तस्याश्च नखरेखां ददौ मुदा ।
 सा ददौ तद्वामपार्श्वं करभूषणलक्षणम् ॥ १२५
 राजा दन्तोष्ठपुटके ददौ दशनदंशनम् ।
 तद्वक्षस्युगले सा च प्रददौ तच्चतुर्गुणम् ॥ १२६
 सुरते विरतौ तौ च समुत्थाय परस्परम् ।
 सुवेशं चक्रतुस्तत्र यत्तन्मनसि वाञ्छितम् ॥ १२७
 कुङ्कुमाक्तं चन्दनेन सा तस्मै तिलकं ददौ ।
 सर्वाङ्गे सुन्दरे रम्ये चकार चानुलेपनम् ॥ १२८
 सुवासितञ्च ताम्बूलं वङ्गिशुद्धे च वाससी ।
 पारिजातस्य कुसुमं नानादुःखविनाशनम् ॥ १२९
 अमृत्यरत्ननिर्माणमङ्कुरीयकमुत्तमम् ।
 सुन्दरञ्च मणिवरं त्रिषु लोकेषु दुर्लभम् ॥ १३०
 दासी तवाहमित्येवं समुच्चार्य पुनः पुनः ।
 ननाम परया भक्त्या स्वामिनं गुणशालिनम् ॥ १३१
 सखिता तन्मुखाम्भोजं लोचनाभ्यां पपौ पुनः ।
 निमेषरहिताभ्याञ्च सकटाक्षञ्च सुन्दरम् ॥ १३२

स च ताञ्च समाकृष्य चकार वक्षसि प्रियाम् ।
 सक्षितं वाससाच्छन्नं ददर्श मुखपङ्कजम् ॥ १३३
 चुचुम्ब कठिने गण्डे विम्बोष्ठे पुनरेव च ।
 ददौ तस्यै वस्त्रयुग्मं वरुणादाहृतञ्च यत् ॥ १३४
 ददौ मञ्जीरयुग्मञ्च स्वाहायाश्च हृतञ्च यत् ।
 केयूरयुग्मं छायाया रोहिण्याश्चैव कुण्डलम् ॥ १३५
 अङ्कुरीयकरत्नानि रत्याश्च वरभूषणम् ।
 शङ्खं सुरचिरं चित्रं यद्वत्ति विश्वकर्माणा ॥ १३६
 विचित्रपाशकश्चणीं शय्याञ्चापि सुदुलभाम् ।
 भूषणानि च दत्त्वा च परीहारं चकार ह ॥ १३७
 निर्माय कवरीभारं तस्याश्च माख्यसंयुतम् ।
 सुचित्रं पत्रकं गण्डे जयलेखसमं तथा ॥ १३८
 चन्द्रलेखात्रिभिर्युक्तं चन्दनेन सुगन्धिना ।
 परितः परितश्चित्रैः साङ्गं कुङ्कुमविन्दुभिः ॥ १३९
 ज्वलत्प्रदीपाकारञ्च सिन्दूरतिलकं ददौ ।
 तत्पादपद्मयुगले स्थलपद्मविनिन्दिते ॥ १४०
 चित्रालक्तकरागञ्च नखरेषु ददौ मुदा ।
 स्ववक्षसि मुहुर्न्यस्तं सरागं चरणाम्बुजम् ॥ १४१
 हे देवि तव दासोऽहमित्युच्चार्य पुनः पुनः ।
 रत्ननिर्माणयानेन ताञ्च कृत्वा स्ववक्षसि ॥ १४२
 तपोवनं परित्यज्य राजा स्थानान्तरं ययौ ।
 मलये देवनिलये शैले शैले वने वने ॥ १४३
 स्थाने स्थानेऽतिरम्ये च पुष्पोद्यानेऽतिनिर्जने ।
 कन्दरे कन्दरे सिन्धुतीरे च सुन्दरे वने ॥ १४४
 पुष्पमद्रानदीतीरे नीरवाते मनोहरे ।
 पुलिने पुलिने दिव्ये नद्यां नद्यां नद्दे नद्दे ॥ १४५
 मधौ मधुकराणाञ्च मधुरध्वनिनादिते ।
 विष्यन्दने सुवसने चन्दने गन्धमादने ॥ १४६
 देवोद्याने देववने चित्रे चन्दनकानने ।
 चम्पकानां केतकीनां माधवीनाञ्च माधवे ॥ १४७
 कुन्दानां मालतीनाञ्च कुमुदाम्बोजकानने ।
 कल्पवृक्षे कल्पवृक्षे पारिजातवने वने ॥ १४८
 निर्जने काञ्चनीस्थाने धन्ये काञ्चनपर्वते ।
 काञ्चीवने किञ्चनके कञ्चुके काञ्चनाकरे ॥ १४९
 पुष्पचन्दनतल्पे च पुंस्त्रीकिलस्तश्रुते ।
 पुष्पचन्दनसंयुक्तः पुष्पचन्दनवायुना ॥ १५०
 कामुक्या कामुकः कामात् स रेमे रामया सह ।

न तप्तो दानवेन्द्रश्च तप्तिनव जगाम सा ॥ १५१
 हविषा कृष्णवर्त्मव ववृधे मदनस्तयोः ।
 तथा सह समागत्य स्वाश्रमं दानवस्ततः ॥ १५२
 रम्यक्रीडालयं कृत्वा विजहार पुनस्ततः ।
 एवं सम्बुभुजे राज्यं शङ्खचूडः प्रतापवान् ॥ १५३
 एकमन्वन्तरं पूर्णं राजराजेश्वरो बली ।
 देवानामसुराणाञ्च दानवानाञ्च सन्ततम् ॥ १५४
 गन्धर्व्वाणां किन्नराणां राक्षसानाञ्च शास्त्रिदः ।
 हताधिकारा देवाश्च चरन्ति भिक्षुका यथा ॥ १५५
 पूजाहोमादिकं तेषां जहार विषयं बलात् ।
 आश्रयञ्चाधिकारञ्च शस्त्रास्त्रभूषणादिकम् ॥ १५६
 निरुद्यमाः सुराः सर्वे चित्रपुत्तलिका यथा ।
 ते च सर्वे विषयाश्च प्रजग्मुर्ब्रह्मणः सभाम् ॥ १५७
 वृत्तान्तं कथयामासु रुरुदुश्च नृशं मुहुः ।
 तदा ब्रह्मा सुरैः साङ्गं जगाम शङ्करालयम् ॥ १५८
 सर्वं संकथयामास विधाता चन्द्रशेखरम् ।
 ब्रह्मा शिवश्च तैः साङ्गं वैकुण्ठञ्च जगाम ह ॥ १५९
 सुदुर्लभं परं धाम जरामृत्युहरं परम् ।
 सम्प्राप च वरं हारमाश्रमाणां हरेरहो ॥ १६०
 ददश हारपालांश्च रत्नसिंहासनस्थितान् ।
 शोभितान् पीतवस्त्रैश्च रत्नभूषणभूषितान् ॥ १६१
 वनमालान्वितान् सर्वान् श्यामसुन्दरविग्रहान् ।
 शङ्खचक्रगदापद्मधरांश्चैव चतुर्भुजान् ॥ १६२
 सक्षितान् पद्मवक्त्रांश्च पद्मनेत्रान् मनोहरान् ।
 ब्रह्मा तान् कथयामास वृत्तान्तं गमनार्थकम् ॥ १६३
 तेऽनुज्ञाञ्च ददुस्तस्मै प्रविवेश तदाज्ञया ।
 एवञ्च षोडश हारान् निरीक्ष्य कमलोद्भवः ॥ १६४
 देवैः साङ्गं तानतीत्य प्रविवेश हरेः सभाम् ।
 देवर्षिभिः परिवृतां पार्षदैश्च चतुर्भुजैः ॥ १६५
 नारायणस्वरूपैश्च सर्वैः कौस्तुभभूषितैः ।
 पूर्णैन्दुमण्डलाकारां चतुरस्रां मनोहराम् ॥ १६६
 मण्योन्द्रसारनिर्माणां ह्रीरसारसुशोभिताम् ।
 अमृत्यरत्नखचितां रचितां खेच्छया हरेः ॥ १६७
 माणिक्यमालाजालाढ्यां मुक्तापङ्क्तिविभूषिताम् ।
 मण्डितां मण्डलाकारै रत्नदर्पणकोटिभिः ॥ १६८
 विचित्रैश्चित्ररेखाभिर्नानाचित्रविचित्रिताम् ।
 पद्मरगिन्द्ररचितै रचितां पद्मकृत्तमैः ॥ १६९

सोपानशतकैर्युक्तां स्यमेन्तकविनिर्मितैः ।
 पट्टसूत्रग्रन्थियुतैश्चासुचन्दनपल्लवैः ॥ १७०
 इन्द्रनीलमणिस्तम्भैर्विष्टितां सुमनोरमा ।
 सद्रत्नपूर्णकुम्भानां समूहैश्च समन्विताम् ॥ १७१
 पारिजातप्रसूनानां मालाजालैर्विराजिताम् ।
 कस्तूरीकुङ्कुमाक्तैश्च सुगन्धिचन्दनद्रवैः ॥ १७२
 सुसंस्कृतान्तु सर्व्वत्र वासितां गन्धवायुना ।
 विद्याधरौसमूहानां संगीतैश्च मनोहराम् ॥ १७३
 सहस्रयोजनायामां परिपूर्णाञ्च किङ्करैः ।
 ददश श्रीहरिं ब्रह्मा शङ्करश्च सुरैः सह ॥ १७४
 वसन्तं तन्मध्यदेशे यथेन्दुं तारकावृतम् ।
 अमूल्यरत्ननिर्माण-चित्रसिंहासनस्थितम् ॥ १७५
 किरीटिनं कुण्डलिनं वनमालाविभूषितम् ।
 शङ्खचक्रगदापद्मधारिणञ्च चतुर्भुजम् ॥ १७६
 नवीननौरदस्थामं सुन्दरं सुमनोहरम् ।
 अमूल्यरत्ननिर्माण-सर्व्वभूषणभूषितम् ॥ १७७
 चन्दनोद्भितसर्व्वार्ङ्गं विभ्रतं केलिपङ्कजम् ।
 पुरतो नृत्यगीतञ्च पश्यन्तं सञ्चितं मुदा ॥ १७८
 शान्तं सरस्वतीकान्तं लक्ष्मीधृतपदाम्बुजम् ।
 भक्तप्रदत्तताम्बूलं भुक्तवन्तं सुवासितम् ॥ १७९
 गङ्गाया परया भक्त्या सेवितं श्वेतचामरैः ।
 सर्व्वैश्च स्तूयमानञ्च भक्तिनम्रात्मकन्धरैः ॥ १८०
 एवं विशिष्टं तं दृष्ट्वा परिपूर्णतमं विभुम् ।
 ब्रह्मादयः सुराः सर्व्वं प्रणम्य तुष्टुवुस्तदा ॥ १८१
 सगद्गदाः साशुनेत्राः पुलकाञ्चितविग्रहाः ।
 भक्त्या परमया भक्ता भीता नम्रात्मकन्धराः ॥ १८२
 पुटाञ्जलियुतो भूत्वा विधाता जगतामपि ।
 वृत्तान्तं कथयामास विनयेन हरेः पुरः ॥ १८३
 हरिस्तद्वचनं श्रुत्वा सर्व्वज्ञः सर्व्वभाववित् ।
 ग्रहस्योवाच ब्रह्माणं रहस्यञ्च मनोहरम् ॥ १८४
 श्रीभगवानुवाच ।
 शङ्खचूडस्य वृत्तान्तं सर्व्वं जानामि पद्मज ।
 मङ्गलस्य च गोपस्य महातेजस्विनः पुरा ॥ १८५
 सुराः शृणुत तत्सर्व्वमितिहासं पुरातनम् ।
 गोलोकस्यैव चरितं पापघ्नं पुण्यकारणम् ॥ १८६
 सुदामा नाम गोपश्च पाषादप्रवरो मम ।
 प्राप दानवीं योनिं राधाशापात् सुदारुणात् ॥ १८७

तत्रैकदाहमगमं खालयाद्रासमण्डलम् ।
 विहाय मानिनीं राधां मम प्राणाधिकां पराम् ॥ १८८
 सा मां विरजया साङ्गं विहाय किङ्करीमुखात् ।
 पश्चात् क्रुद्धा सा जगाम मां ददर्श च तत्र च ॥ १८९
 विरजाञ्च नदीरूपां मां ज्ञात्वा च तिरोहितम् ।
 पुनर्जगाम सा रूढा खालयं सखीभिः सह ॥ १९०
 मां दृष्ट्वा मन्दिरे देवी सुदाम्ना सहितं पुरा ।
 भृशं सा भर्त्सयामास मौनीभूतञ्च सुस्थिरम् ॥ १९१
 तच्छ्रुत्वासहमानश्च सुदामा तां चुकोप ह ।
 स च तां भर्त्सयामास कोपेन मम सन्निधौ ॥ १९२
 तच्छ्रुत्वा सा कोपयुक्ता रक्तपङ्कजलोचना ।
 वहिष्कर्त्तुं चकाराञ्चां सन्नस्ता मम संसदि ॥ १९३
 सखीलक्षं समुत्तस्थौ दुर्व्वारं तेजसोज्ज्वलम् ।
 वहिष्कारं तं तूष्णं जल्पन्तञ्च पुनः पुनः ॥ १९४
 सा च तद्वचनं श्रुत्वा समाक्रुष्टा शशाप तम् ।
 याहि रे दानवीं योनिमित्येवं दारुणं वचः ॥ १९५
 तं गच्छन्तं शपन्तञ्च रुदन्तं मां प्रणम्य च ।
 वारयामास सा तुष्टा रुदती कृपया पुनः ॥ १९६
 हे वत्स तिष्ठ मा गच्छ क्व यासीति पुनः पुनः ।
 समुच्चार्य्य च तत्पश्चाज्जगाम सा च विह्वला ॥ १९७
 गोप्यश्च रुददुः सर्व्वा गोपायेति सुदुःखिताः ।
 ते सर्व्वे राधिका चापि तत्पश्चाद्रोधिता मया ॥ १९८
 आयास्यति क्षणार्द्धेन कुला शापस्य पालनम् ।
 सुदामा लभिहागच्छेत्युवाच सा निवारिता ॥ १९९
 गोलोकस्य क्षणार्द्धेन चैकमन्वन्तरं भवेत् ।
 पृथिव्यां जगतां धातरित्येवं वचनं ध्रुवम् ॥ २००
 स एव शङ्खचूडश्च पुनस्तत्रैव यास्यति ।
 महाबलिष्ठो योगीशः सर्व्वमायाविशारदः ॥ २०१
 मम शूलं गृहीत्वा च श्रीध्रं गच्छथ भारतम् ।
 शिवः करोतु संहारं मम शूलेन दानवम् ॥ २०२
 ममैव कवचं कण्ठे सर्व्वमङ्गलमङ्गलम् ।
 विभर्त्ति दानवः शश्वत् संसारविजयी ततः ॥ २०३
 तत्र ब्रह्मन् स्थिते कण्ठे न कोऽपि हिंसितुं क्षमः ।
 तच्च याचूजां करिष्यामि विप्ररूपोऽहमेव च ॥ २०४
 सतीलभङ्गस्तत्पत्न्या यत्र काले भविष्यति ।
 तत्रैव काले तन्मृत्युरिति दत्तो वरस्त्वया ॥ २०५
 तत्पत्न्याश्चोदरे वीर्य्यमर्पयिष्यामि निश्चितम् ।

तत्तच्छणेनैव तन्मृत्युमविष्यति न संशयः ॥ २०६
 पश्चात् सा देहसुप्तसृज्य भविष्यति प्रिया मम ।
 इत्युक्त्वा जगतां नाथो हृदौ शूलं हराय च ॥ २०७
 शूलं दत्त्वा ययौ शीघ्रं हरिरभ्यन्तरं सदा ।
 भारतञ्च ययुर्देवा ब्रह्मरुद्रपुरोगमाः ॥ २०८
 इति श्रीब्रह्मवैवर्ते महापुराणे प्रकृतिखण्डे नारा-
 यण-नारदसंवादे तुलस्युपाख्याने शङ्खचूड-
 वरप्रसङ्गो नाम षोडशोऽध्यायः ॥ १६ ॥

सप्तदशोऽध्यायः ।

नारायण उवाच ।

ब्रह्मा शिवं संनियोज्य संहारे दानवस्य च ।
 जगाम स्वालयं तूष्णं यथास्थानं सद्भागुने ॥ १
 चन्द्रभागानदीतीरे वटमूले मनोहरे ।
 तत्र तस्थौ महादेवो देवनिस्तारहेतवे ॥ २
 द्रुतं कृत्वा पुष्पदन्तं गन्धर्वेश्वरभीषितम् ।
 शीघ्रं प्रस्थापयामास शङ्खचूडान्तिकं सुने ॥ ३
 स चेश्वराज्ञया शीघ्रं ययौ तन्नगरं वरम् ।
 महेन्द्रनगरोत्कृष्टं कुबेरभवनाधिकम् ॥ ४
 पञ्चयोजनविस्तीर्णं देर्घ्यं तद्विगुणं भवेत् ।
 सप्तभिः परिखाभिश्च दुर्गमाभिः समन्वितम् ॥ ५
 ज्वलदग्निनिभैः शश्वज्ज्वलितं रत्नकोटिभिः ।
 युक्तञ्च वीथिशतकैर्मणिवेदिसमन्वितैः ॥ ६
 परितो वणिजां संवैर्नानावस्तुविराजितैः ।
 सिन्दूराकारमणिभिर्निर्मितैश्च विचित्रितैः ॥ ७
 भूषितं भूषितैर्दिव्यैराश्रमैः शतकोटिभिः ।
 गत्वा ददृशं तन्मध्ये शङ्खचूडालयं वरम् ॥ ८
 अतीव वलयाकारं यथा पूर्णन्दुमण्डलम् ।
 ज्वलदग्निशिखाक्ताभिः परिखाभिश्चतस्रभिः ॥ ९
 सुदुर्गमञ्च भद्राणामन्येषां सुगमं सुखम् ।
 अत्युच्चैर्गगनस्यर्शि-मणिप्राचीरवेष्टितम् ॥ १०
 राजितं दादृशद्वारैर्द्वारपालसमन्वितैः ।
 रत्नकृत्रिमप्रद्वार्यै रत्नदर्पणभूषितैः ॥ ११
 रत्नेन्द्रचित्रराजीभिः सुदीप्ताभिर्विराजितैः ।
 परितो रक्षितं शश्वद्दानवैः शतकोटिभिः ॥ १२
 दिव्यास्त्रधारिभिः सर्वैर्महाबलपराक्रमैः ।

सुन्दरश्च सुवेशैश्च नानालङ्कारभूषितः ॥ १३
 तान् दृष्ट्वा पुष्पदन्तोऽपि वरद्वारं ददृश सः ।
 द्वारे नियुक्तं पुरुषं शूलहस्तञ्च सस्मितम् ॥ १४
 तिष्ठन्तं पिङ्गलास्यञ्च ताम्रवर्णं भयङ्करम् ।
 कथयामास वृत्तान्तं जगाम तदनुज्ञया ॥ १५
 अतिक्रम्य नवद्वारं जगामाभ्यन्तरं पुनः ।
 न कैश्च रक्षितं श्रुत्वा दूतरूपं रणस्य च ॥ १६
 गत्वा सोऽभ्यन्तरद्वारं द्वारपालमुवाच ह ।
 रणस्य सर्ववृत्तान्तं विज्ञापयितुमीश्वरम् ॥ १७
 स च तं कथयित्वा च दूतं गन्तुमुवाच ह ।
 स गत्वा शङ्खचूडं तं ददृशं सुमनोहरम् ॥ १८
 सभामण्डलमध्यस्थं स्वर्णसिंहासनस्थितम् ।
 मणीन्द्रखचितं कृतं रत्नदण्डसमन्वितम् ॥ १९
 रत्नकृत्रिमपुष्पैश्च प्रशस्तं शोभितं सदा ।
 भृत्येन मस्तकन्यस्त-स्वर्णच्छत्रमनोहरम् (क) ॥ २०
 सेवितं पार्श्वदगणैर्व्यजनैः श्वेतचामरैः ।
 सुवेशं सुन्दरं रम्यं रत्नभूषणभूषितम् ॥ २१
 मात्मानुलेपनं सूक्ष्मवस्त्रञ्च दधतं सुने ।
 दानवेन्द्रैः परितृतं सुवेशैश्च त्रिकोटिभिः ।
 शतकोटिभिरन्यैश्च भ्रमज्जिर्वस्त्रधारिभिः ॥ २२
 एवमभूतञ्च तं दृष्ट्वा पुष्पदन्तः सविस्मयः ।
 उवाच रणवृत्तान्तं यदुक्तं शङ्करेण च ॥ २३

पुष्पदन्त उवाच ।

राजेन्द्र शिवदूतोऽहं पुष्पदन्ताभिधः प्रभो ।
 यदुक्तं शङ्करेणैव तद्वदामी निशमय ॥ २४
 राक्ष्यं देहि च देवानामधिकारञ्च साम्प्रतम् ।
 देवाश्च शरणापन्नाः सर्वेशे श्रीहरौ वरे ॥ २५
 हरिदत्त्वा स्वशूलञ्च तेन प्रस्थापितः शिवः ।
 चन्द्रभागानदीतीरे वटमूले त्रिलोचनः ॥ २६
 विप्रयं देहि तेषाञ्च युद्धं वा कुरु निश्चितम् ।
 गत्वा वक्ष्यामि किं शशुमथवा वद मामपि ॥ २७
 दूतस्य वचनं श्रुत्वा शङ्खचूडः प्रहस्य च ।
 प्रभातेऽहं गमिष्यामि लब्ध्वा गच्छेत्युवाच ह ॥ २८
 स गत्वा वाच तूष्णं तं वटमूलस्थमीश्वरम् ।
 शङ्खचूडस्य वचनं तदीयं यत् परिच्छदम् ॥ २९

(क) मस्तकन्यस्तं (मस्तके न्यस्तं) स्वर्णच्छत्रमिति बहु-
 मुक्तकप्रसृतः पाठः ।

LIBRARY.

Jangamwadi Math, VARANASI.

एतस्मिन्नन्तरे स्कन्द आजगाम शिवान्तिकम् ।
 वीरभद्रश्च नन्दी च महाकालः सुभद्रकः । ३०
 विशालाक्षश्च वाणश्च पिङ्गलाक्षी विकम्पनः ।
 विरूपो विकृतश्चैव मणिभद्रश्च वाष्कलः ॥ ३१
 कपिलाक्षी दीर्घदंष्ट्रो विकटस्ताम्रलोचनः ।
 कालङ्कटो बलीभद्रः कालजिह्वः कुटीचरः ॥ ३२
 बलीभक्तो रणश्चाक्षी दुर्जयो दुर्गमस्तथा ।
 अष्टौ च भैरवा रौद्रा रुद्राश्चैकादश स्मृताः ॥ ३३
 वसवो वासवाद्याश्च चादित्या द्वादश स्मृताः ।
 इताशनश्च चन्द्रश्च विश्वकर्माश्विनौ च तौ ॥ ३४
 कुबेरश्च यमश्चैव जयन्तो नलकूवरः ।
 वायुश्च वरुणश्चैव बुधश्च मङ्गलस्तथा ॥ ३५
 धर्मश्च शनिरीशानः कामदेवश्च वीर्यवान् ।
 उग्रदंष्ट्रा चोग्रचण्डा कोट्वी कैटभी तथा ॥ ३६
 खयं शतभुजा देवी भद्रकाली भयङ्करौ ।
 रत्नेन्द्रसारनिर्माण-विमानोपरि संस्थिता ॥ ३७
 रक्तवस्त्रपरीधाना रक्तमाख्यानुलेपना ।
 नृत्यन्ती च हसन्ती च गायन्ती सुखरं सुदा ॥ ३८
 अभयं ददती भक्तमभया सा भयं रिपुम् ।
 बिभर्ती विकटां जिह्वां सुलोलां योजनायताम् ॥ ३९
 खर्परं वर्तुलाकारं गभीरं योजनायतम् ।
 त्रिशूलं गगनस्पर्शि शक्तिश्च योजनायताम् ॥ ४०
 शङ्खं चक्रं गदां पद्मं शरांश्चापं भयङ्करम् ।
 मुहरं सुपलं वज्रं खड्गं फलकमुख्यणम् ॥ ४१
 वैष्णवास्त्रं वारुणास्त्रं वज्रिश्च नागपाशकम् ।
 नारायणास्त्रं ब्रह्मास्त्रं गान्धर्वं गारुडं तथा ॥ ४२
 पार्ष्ण्यश्च पाशुपतं जृम्भणास्त्रश्च पार्वतम् ।
 माहेश्वरास्त्रं वायव्यं दण्डं सम्मोहनं तथा ।
 अव्यर्थमस्त्रशतकं दिव्यास्त्रशतकं परम् ॥ ४३
 आगत्य तत्र तस्मै सा योगिनीनां त्रिकोटिभिः ।
 सार्धं च डाकिनीनाञ्च विकटानां त्रिकोटिभिः ॥ ४४
 भूताः प्रेताः पिशाचाश्च कुष्माण्डा ब्रह्मराक्षसाः ।
 वेतालाश्चैव यक्षाश्च राक्षसाश्चैव किन्नराः ॥ ४५
 तामिषैव सह स्कन्दः प्रणम्य चन्द्रशेखरम् ।
 पितुः पार्श्वं समायाञ्च समुवास भवाञ्जया ॥ ४६
 अथ दूते गते तत्र शङ्खचूडः प्रतापवान् ।
 उवाच तुलसीं वाक्तां गत्वाभ्यन्तरमेव च ॥ ४७

रणवाक्ताञ्च सा श्रुत्वा शुष्ककण्ठौष्ठतालुका ।
 उवाच मधुरं साध्वी हृदयेन विदूयता ॥ ४८
 तुलस्युवाच ।
 हे प्राणनाथ हे बन्धो तिष्ठ मे वक्षसि क्षणम् ।
 हे प्राणाधिष्ठातृदेव रक्ष मे जीवनं क्षणम् ॥ ४९
 भुङ्क्ष्वजन्मसमाधानं यदै मनसि वाञ्छितम् ।
 पश्यामि त्वां क्षणं किञ्चिन्नोचनास्थां पिपासिता ॥ ५०
 आन्दोलयन्ति प्राणा मे मनो दग्धञ्च सन्ततम् ।
 दुःस्वप्नञ्च मया दृष्टञ्चाद्यैव चरमे निशि ॥ ५१
 तुलसीवचनं श्रुत्वा भुक्त्वा पीत्वा नृपेश्वरः ।
 उवाच वचनं प्राज्ञो हितं सत्यं यथोचितम् ॥ ५२
 शङ्खचूड उवाच ।
 काले नियोजितं सर्व्वं कर्मभोगनिबन्धने ।
 शुभं हर्षः सुखं दुःखं भयशोकममङ्गलम् ॥ ५३
 काले भवन्ति वृक्षाश्च स्कन्धवन्तश्च कालतः ।
 क्रमेण पुष्पवन्तश्च फलवन्तश्च कालतः ॥ ५४
 ते सर्व्वे फलिनः काले काले कालं प्रयान्ति च ।
 भवन्ति काले भूतानि काले कालं प्रयान्ति च ।
 काले भवन्ति विश्वानि काले नश्यन्ति सुन्दरि ॥ ५५
 काले सृजति स्रष्टा च पाता पाति च कालतः ।
 संहर्ता संहरेत् काले सञ्चरन्ति क्रमेण ते ॥ ५६
 ब्रह्मविष्णुशिवादीनामीश्वरः प्रकृतेः परः ।
 स्रष्टा पाता च संहर्ता तं कृष्णं भज सन्ततम् ॥ ५७
 काले स एव प्रकृतिं निर्माय स्वेच्छया प्रभुः ।
 निर्माय प्राकृतान् सर्व्वान् विश्वस्थांश्च चराचरान् ॥ ५८
 आब्रह्मास्तम्बपर्यन्तं सर्व्वं कृत्रिममेव च ।
 प्रभवन्ति च कालेन नश्यन्त्यपि च नश्वराः ॥ ५९
 भज सत्यं परं ब्रह्म राधेशं त्रिगुणात् परम् ।
 सर्व्वेशं सर्व्वरूपञ्च सर्व्वात्मानं तमीश्वरम् ॥ ६०
 जलं जलेन सृजति जलं पाति जलेन यः ।
 हरेज्जलं जलेनैव तं कृष्णं भज सन्ततम् ॥ ६१
 यस्याञ्जया वाति वातः शीघ्रगामी च सन्ततम् ।
 यस्याञ्जया च तपनस्तपत्येव यथाक्षणम् ॥ ६२
 यथाक्षणं वर्षतीन्द्रो मृत्युश्चरति जन्तुषु ।
 यथाक्षणं दहत्यग्निश्चन्द्रो भ्रमति भीतवत् ॥ ६३
 मृत्योर्मृत्युं कालकालं यमस्य च यमं परम् ।
 विभुं सृष्टुश्च स्रष्टारं पातुश्च पालकं भवे ॥ ६४

संहर्तारश्च संहर्तुस्तं कृष्णं शरणं व्रज ।
 को वस्तुश्चैव केषां वा सर्व्वबन्धुं भज प्रिये ॥ ६५
 अहं को वा च त्वं का वा विधिना योजितः पुरा ।
 त्वया साङ्गं कर्मणा च विधिनेव वियोजितः ॥ ६६
 अज्ञानी कातरः शोके विपत्तौ च न पण्डितः ।
 सुखं दुःखं भ्रमत्येव चक्रनेमिक्रमेण च ॥ ६७
 नारायणं तं सर्व्वशं कान्तं प्राप्स्यसि निश्चितम् ।
 तपः कृतं यदर्थं च पुरा वदरिकाश्रमे ॥ ६८
 मया त्वं तपसा लब्ध्वा ब्रह्मणश्च वरेण च ।
 हरेरर्थं तव तपो हरिं प्राप्स्यसि कामिनि ।
 वृन्दावने च गोविन्दं गोलोके त्वं भविष्यसि ॥ ६९
 अहं यास्यामि तल्लोकं तनुं त्यक्त्वा च दानवीम् ।
 तत्र द्रक्ष्यसि मां लब्ध्वा त्वञ्च द्रक्ष्यामि सन्ततम् ॥ ७०
 आगमं राधिकाशापाद्भारतञ्च सुदुष्कभम् ।
 पुनर्यास्यामि तत्रैव कः शोको मे शृणु प्रिये ॥ ७१
 लब्ध्वा देहं परित्यज्य दिव्यरूपं विधाय च ।
 तल्लालं प्राप्स्यसि हरिं मा कान्ते कातरा भव ॥ ७२
 इत्युक्त्वा च दिनान्ते च तया साङ्गं मनोहरे ।
 सुस्वाप शोभने तल्पे पुष्पचन्दनचर्चिते ॥ ७३
 नानाप्रकारविभवं चकार रत्नमन्दिरे ॥ ७४
 रत्नप्रदीपसंयुक्ते स्त्रीरत्नं प्राप्य सुन्दरीम् ।
 निनाय रजनीं राजा क्रीडाकौतुकमङ्गलैः ॥ ७५
 कृत्वा वक्षसि कान्तां तां रुदतीमतिदुःखिताम् ।
 कुशोदरीं निराहारां निमग्नां शोकसागरे ॥ ७६
 पुनस्तां बोधयामास दिव्यज्ञानेन ज्ञानवित् ।
 पुरा कृष्णेन यद्वत् भाण्डीरे च तदुत्तमम् ॥ ७७
 स च तस्यै ददौ तच्च सर्व्वशोकहरं वरम् ॥ ७८
 ज्ञानं सम्प्राप्य सा देवी प्रसन्नवदनेक्षणा ।
 क्रीडां चकार हर्षेण सर्व्वं मलेति नश्वरम् ॥ ७९
 तौ दम्पती च क्रीडातीर्त्तौ निमग्नौ सुखसागरे ।
 पुलकाङ्कितसर्वाङ्गौ मूर्च्छितौ निर्ज्जने सुने ॥ ८०
 अङ्गप्रत्यङ्गसंयुक्तौ सुप्रीतौ सुरतोत्सुकौ ।
 एकाङ्गौ च तथा तौ हौ चार्द्धनारीश्वरौ यथा ॥ ८१
 प्राणेश्वरश्च तुलसी मेने प्राणाधिकं परम् ।
 प्राणाधिकाञ्च तां मेने राजा प्राणाधिकेश्वरीम् ॥ ८२
 तौ स्थितौ सुखसुप्तौ च तन्द्रितौ सुन्दरौ समौ ।
 सुवेगौ सुखसम्भोगादचेष्टौ सुमनोहरौ ॥ ८३

क्षणं सचेतनौ तौ च कथयन्तौ रसाश्रयाम् ।
 कथां मनोहरां दिव्यां हसन्तौ च क्षणं पुनः ॥ ८४
 भुक्तवन्तौ च ताम्बूलं प्रदत्तञ्च परस्परम् ।
 परस्परं सेवितौ च सुप्रीत्या श्वेतचामरैः ॥ ८५
 क्षणं शयनौ सानन्दौ वसन्तौ च क्षणं पुनः ।
 क्षणं केलिनियुक्तौ च रसभावसमन्वितौ ॥ ८६
 सुरतेर्विरतिर्नास्ति तौ तद्विषयपण्डितौ ।
 सततं जययुक्तौ हौ क्षणं नैव पराजितौ ॥ ८७
 इति श्रीब्रह्मवैवर्त्ते महापुराणे प्रकृतिखण्डे नारा-
 यण-नारदसंवादे तुलस्युपाख्याने तुलसी-शङ्ख-
 चूडसम्भोगो नाम सप्तदशोऽध्यायः ॥ १७ ॥

अष्टादशोऽध्यायः ।

नारायण उवाच ।

श्रीकृष्णं मनसा ध्यात्वा राजा कृष्णपरायणः ।
 उत्थाय ब्राह्मे मुहूर्त्ते पुष्पतल्पान्मनोहरात् ॥ १
 रात्रिवासः परित्यज्य स्नात्वा मङ्गलवारिणा ।
 धीति च वाससी धृत्वा कृत्वा तिलकमुज्ज्वलम् ॥ २
 चकाराङ्गिकमावश्यमभीष्टदेववन्दनम् ।
 दध्याज्यमधुलाजञ्च ददर्श वास्तुमङ्गलम् ॥ ३
 रत्नश्रेष्ठं मणिश्रेष्ठं वस्त्रश्रेष्ठञ्च काञ्चनम् ।
 ब्राह्मणेभ्यो ददौ भक्त्या यथा नित्यञ्च नारद ॥
 अमूल्यरत्नं यत् किञ्चिन्मुक्तामाणिक्यह्रीरकम् ।
 ददौ विप्राय गुरवे यात्रामङ्गलहेतवे ॥ ५
 गजरत्नमश्वरत्नं धेनुरत्नं मनोहरम् ।
 ददौ सर्व्वं दरिद्राय दिप्राय मङ्गलाय च ॥ ६
 भाण्डाराणां सहस्रञ्च नगराणां त्रिलक्षवम् ।
 ग्रामाणां शतकोटिञ्च ब्राह्मणेभ्यो ददौ मुदा ॥ ७
 पुत्रं कृत्वा च राजेन्द्रं सुचन्द्रं दानवेषु च ।
 पुत्रे समर्थं भार्याञ्च राज्यञ्च सर्व्वरम्भदम् ॥ ८
 प्रजानुचरसंघञ्च भाण्डारवाहनादिकम् ।
 स्वयं सन्नाहयुक्तश्च धनुष्पाणिर्बभूव ह ॥ ९
 भृत्यद्वारा क्रमेणैव चकार सैन्यसञ्चयम् ।
 अश्वानाञ्च त्रिलक्षेण लक्षेण वरहस्तिनाम् ॥ १०
 रथानामयुतेनैव धानुष्काणां त्रिकोटिभिः ।
 त्रिकोटिभिश्चर्मिणाञ्च शूलिनाञ्च त्रिकोटिभिः ॥ ११

कृता सेना परिमिता दानवेन्द्रेण नारद ।
 तस्यां सेनापतिश्चैको युद्धशास्त्रविशारदः ॥ १२
 महारथः स विज्ञेयो रथिनां प्रवरो रणे ।
 त्रिलचाक्षौहिणीसेनापतिं कृत्वा नराधिपः ॥ १३
 त्रिशदक्षौहिणीवाद्यभाण्डौघञ्च चकार ह ।
 वहिर्बभूव शिविरात्मनसा श्रीहरिं स्मरन् ॥ १४
 रत्नेन्द्रसारनिर्माण-विमानमासुरोह सः ।
 गुरुवर्गान् पुरस्कृत्य प्रययौ शङ्करान्तिकम् ॥ १५
 पुष्पभद्रानदीतीरं यत्राक्षयवटं शुभम् ।
 सिद्धाश्रमञ्च सिद्धानां सिद्धचेतञ्च नामतः ॥ १६
 कपिलस्य तपःस्थानं पुण्ड्रचेतञ्च भारते ।
 पश्चिमोदधिपूर्वं च मलयस्य च पश्चिमे ॥ १७
 श्रीशैलोत्तरभागे च गन्धमादनदक्षिणे ।
 पञ्चयोजनविस्तीर्णां दैर्घ्यं शतगुणा तथा ॥ १८
 आश्रयती जलपूर्णां च पुष्पभद्रा नदी तथा ।
 लवणोदप्रियाभार्याः शश्वत्सौभाग्यसंयुता ॥ १९
 शुद्धस्फटिकसङ्काशा भारते च सुपुण्यदा ।
 शरावतीमिश्रिता च निर्गता सा हिमालयात् ॥ २०
 गोमन्तं-वासवः कृत्वा प्रविष्टा पश्चिमोदधौ ।
 तत्र गत्वा शङ्खचूडो ददर्श चन्द्रशेखरम् ॥ २१
 वटमूले समासीनं सूर्यकोटिसमप्रभम् ।
 कृत्वा योगासनं स्थित्वा सुदा युक्तञ्च सञ्चितम् ॥ २२
 शुद्धस्फटिकसङ्काशं ज्वलन्तं ब्रह्मतेजसा ।
 त्रिशूलपट्टिशश्चरं व्याघ्रचर्माम्बरं वरम् ॥ २३
 तप्तकाञ्चनवर्णाभं जटाजालञ्च बिभ्रतम् ।
 त्रिनेत्रं पञ्चवक्त्रञ्च नागयज्ञोपवीतिनम् ॥ २४
 मृत्युञ्जयं मृत्युमृत्युं विश्वमृत्युकरं परम् ।
 भक्तमृत्युङ्गरं शान्तं गौरीकान्तं मनोरमम् ॥ २५
 तपसां फलदातारं दातारं सर्वसम्पदाम् ।
 आशुतोषं प्रसन्नास्यं भक्तानुग्रहकारकम् ॥ २६
 विश्वनाथं विश्वरूपं विश्ववीजञ्च विश्वजम् ।
 विश्वेश्वरं विश्ववरं विश्वसंहारकारणम् ॥ २७
 कारणं कारणानाञ्च नरकार्णवतारणम् ।
 ज्ञानप्रदं ज्ञानवीजं ज्ञानमनन्दं सनातनम् ॥ २८
 अवसृज्य विमानाञ्च तं दृष्ट्वा दानवेश्वरः ।
 सर्वैः साहं भक्तियुक्तः धिरसा प्रणनाम सः ॥ २९
 वामतो भद्रकालीञ्च स्कन्दञ्च तत्पुत्रः स्मितम् ।

आशिषञ्च ददौ तस्मै काली स्कन्दश्च शङ्करः ॥ ३०
 उत्तस्थुर्दानवं दृष्ट्वा सर्वं नन्दीश्वरादयः ।
 परस्परञ्च-सम्भाषां ते चक्रुस्तत्र साम्यतम् ॥ ३१
 राजा कृत्वा च सम्भाषामुवाच शिवसन्निधौ ।
 प्रसन्नात्मा महादेवो भगवांस्तमुवाच ह ॥ ३२
 श्रीमहादेव उवाच ।
 विधाता जगतां ब्रह्मा पिता धर्मस्य धर्मवित् ।
 मरौचिस्तस्य पुत्रश्च वैष्णवश्चापि धार्मिकः ॥ ३३
 कश्यपश्चापि तत्पुत्रो धर्मिष्ठश्च प्रजापतिः ।
 दत्तः प्रीत्या ददौ तस्मै भक्त्या कन्यास्त्रयोदश ॥ ३४
 तास्वैका च दनुः साध्वी तत्सौभाग्येन वर्जिता ।
 चत्वारिंशद्दत्तोः पुत्रा दानवास्तेजसोज्ज्वलाः ॥ ३५
 तेष्वैको विप्रचित्तिश्च महाबलपराक्रमः ।
 तत्पुत्रो धार्मिको दक्षो विष्णुभक्तो जितेन्द्रियः ॥ ३६
 जज्ञाप परमं मन्त्रं पुस्तुरे लक्षवत्सरम् ।
 शुक्राचार्यं गुरुं कृत्वा कृष्णस्य परमात्मनः ॥ ३७
 तदा त्वां तनयं प्राप वरं कृष्णपरायणम् ।
 पुरा त्वं पार्षदो गोपी गोपेष्वष्टसु धार्मिकः ॥ ३८
 अघुना राधिकायापाद्धारते दानवेश्वरः ।
 आब्रह्मस्तम्बप्रथ्यन्तं भ्रमं मेने च वैष्णवः ॥ ३९
 सालोक्य-सार्ष्टि-सास्त्रय-सामीप्यैक्यं हरेरपि ।
 दीयमानं न गृह्णन्ति वैष्णवाः सेवनं विना ॥ ४०
 ब्रह्मलममरत्वं वा तुच्छं मेने च वैष्णवः ।
 इन्द्रत्वं वा कुबेरत्वं (क) न मेने गणनासु च ॥ ४१
 कृष्णभक्तस्य ते किं वा देवानां विषये भ्रमे ।
 देहि राक्षस्य देवानां मत्प्रीतिं कुरु भूमिप ॥ ४२
 सुखं स्वराज्ये त्वं तिष्ठ देवास्तिष्ठन्तु स्वे पदे ।
 अत्वं भ्रातृविरोधेन सर्वं कश्यपवंशजाः ॥ ४३
 यानि कानि च पापानि ब्रह्महत्यादिकानि च ।
 ज्ञातिद्रोहस्य पापस्य कलां नाहन्ति षोडशीम् ॥ ४४
 स्वसम्पदाञ्च हानिञ्च यदि सजेन्द्र मन्यसे ।
 सर्वविस्था च समतां केषां याति च सर्वदा ॥ ४५
 ब्रह्मणश्च तिसिमावो लये प्राकृतिके सति ।
 आविर्भावः पुनस्तस्य प्रभवेदौश्वरेच्छया ॥ ४६
 ज्ञानवृद्धिश्च तपसा स्रुतिर्लोकस्य निश्चितम्
 करोति सृष्टिं ज्ञानेन सृष्टा सोऽपि क्रमेण च ॥ ४७
 (क) मशुलं वेति यादवताम् ।

परिपूर्णतमो धर्मः सत्ये सत्याश्रयः सदा ।
 त्रिभागः सोऽपि त्रेतायां द्विभागो हापरे स्मृतः ॥४८॥
 एकभागः कलेः पूर्वं तद्दृष्टासश्च क्रमेण च ।
 कलामात्रं कलेः शेषे कुह्नां चन्द्रकला यथा ॥४९॥
 यादृक् तेजो रवेर्ग्रीष्मे न तादृक् शिशिरे पुनः ।
 दिने च यादृक्स्थाने सायं प्रातर्न तत्तमम् ॥ ५० ॥
 उदयं याति कालेन बालताञ्च क्रमेण च ।
 प्रकाण्डताञ्च तत्पश्चात् कालेऽस्तं पुनरेव सः ॥ ५१ ॥
 दिने प्रच्छन्नतां याति कालेन दुर्हिने घने ।
 ज्ञाज्ञग्रस्ते कम्पितश्च पुनरेव प्रसन्नताम् ॥ ५२ ॥
 परिपूर्णतमश्चन्द्रः पूर्णिमायाञ्च यादृशः ।
 तादृशो न भवेन्नित्यं क्षयं याति दिने दिने ॥ ५३ ॥
 पुनः स पुष्टितां याति परं कुह्ना दिने दिने ।
 सम्पद्युक्तः शुक्लपक्षे कृष्णे ज्ञानश्च यक्षणा ॥ ५४ ॥
 राज्ञग्रस्ते दिने ज्ञानो दुर्हिने निविडे घने ।
 काले चेन्द्रो भवेच्छुद्धो भ्रष्टश्चोः कालभेदके ॥ ५५ ॥
 भविष्यति बलिश्चेन्द्रो भ्रष्टश्चोः सुतलेऽधुना ।
 कालेन पृथ्वी शस्याद्या सर्वाधारा वसुधरा ॥ ५६ ॥
 काले जले निमग्ना सा तिरोभूता विपन्नता ।
 काले नश्यन्ति विश्वानि प्रभवन्त्येव कालतः ॥ ५७ ॥
 चराचराश्च कालेन नश्यन्ति प्रभवन्ति च ।
 ईश्वरस्यैव समता कृष्णस्य परमात्मनः ॥ ५८ ॥
 अहं मृत्युञ्जयो यस्मादसंख्यं प्राकृतं लयम् ।
 अदर्शश्चापि द्रष्टव्यमि वारं वारं पुनः पुनः ॥ ५९ ॥
 स च प्रकृतिरूपश्च स एव पुरुषः स्मृतः ।
 स चात्मा स च जीवश्च नानारूपधरः परः ॥ ६० ॥
 करोति सततं यो हि तन्नामगुणकीर्तनम् ।
 कालं मृत्युं स जयति जन्मरोगजराभयम् ॥ ६१ ॥
 स्रष्टा कृतो विधिस्तेन पाता विष्णुः कृतो भवे ।
 अहं कृतश्च संहर्ता वयं विप्रयिणः कृताः ॥ ६२ ॥
 कालान्निस्सृष्टं संहारे नियोज्य विषये नृपः ।
 अहं करोमि सततं तन्नामगुणकीर्तनम् ॥ ६३ ॥
 तेन मृत्युञ्जयोऽहञ्च ज्ञानेनानेन निर्भयः ।
 मृत्युर्भक्तो भयादुयाति वैनतेयादिवोरगः ॥ ६४ ॥
 इत्युक्त्वा स च सर्वेशः सर्वेश्वरः सर्वभावनः ।
 विरराम च सर्वेश्वर सभामध्ये च नारद ॥ ६५ ॥
 राजा तद्वचनं श्रुत्वा प्रशङ्गं पुनः पुनः ।

उवाच मधुरं देवं परं विनयपूर्वकम् ॥ ६६ ॥
 शङ्खचूड उवाच ।
 लया यत् कथितं नाथ सर्वं सत्यञ्च नानृतम् ।
 तथापि किञ्चिदुयाथाय्यं श्रूयतां मन्निवेदनम् ॥ ६७ ॥
 ज्ञातिद्रोहे महत् पापं लयोक्तमधुनात्र यत् ।
 गृहीत्वा तस्य सर्वस्वं कुतः प्रस्थापितो बलिः ॥ ६८ ॥
 मया समुद्धतं सर्वमृद्धमैश्वर्यमौश्वर ।
 सुतलाच्च समुद्धर्तुं नालं सोऽपि गदाधरः ॥ ६९ ॥
 सभ्रातृको हिरण्याक्षः कथं देवैश्च हिंसितः ।
 शुभादयश्चासुराश्च कथं देवैर्निपातिताः ॥ ७० ॥
 पुरा समुद्रमथने पीयूषं भक्षितं सुरैः ।
 क्लेशभाजो वयं तत्र तैः सर्वफलभाजनैः ॥ ७१ ॥
 क्रीडाभाण्डमिदं विश्वं कृष्णस्य परमात्मनः ।
 यस्मै तत्र स ददाति तस्यैश्वर्यं भवेत् तदा ॥ ७२ ॥
 देवदानवयोर्वादः शस्त्रेणैमिदं सदा ।
 पराजयो जयस्तेषां कालेऽस्माकं क्रमेण च ॥ ७३ ॥
 तत्रावयोर्विरोधे चागमनं निष्फलं तव ।
 मम सम्बन्धिनो बन्धोरीश्वरस्य महात्मनः ॥ ७४ ॥
 इयं ते महती लज्जा स्रष्टास्माभिः सहाधुना ।
 ततोऽधिका च समरे कीर्तिहानिः पराजये ॥ ७५ ॥
 शङ्खचूडवचः श्रुत्वा प्रहस्य च त्रिलोचनः ।
 यथोचितं समधुरमुवाच दानवेश्वरम् ॥ ७६ ॥
 श्रीमहादेव उवाच ।
 युष्माभिः सह युद्धं मे ब्रह्मवंशसमुद्भवैः ।
 का लज्जा महती राजन्मकीर्तिर्वा पराजये ॥ ७७ ॥
 युद्धमादौ हरेरेव मधुना कैटभेन च ।
 हिरण्यकशिपोयैव सह तेनात्मना नृप ॥ ७८ ॥
 हिरण्याक्षस्य युद्धञ्च पुनस्तेन गदाभृता ।
 त्रिपुरैः सह युद्धञ्च मया चापि पुरा कृतम् ॥ ७९ ॥
 सर्वैश्वर्याः सर्वमातुः प्रकृत्याश्च बभूव ह ।
 सह शुभादिभिः पूर्वं समरं परमाद्भुतम् ॥ ८० ॥
 पार्श्वदप्रवरस्त्वञ्च कृष्णस्य परमात्मनः ।
 ये ये हताश्च ते दैत्या न हि कोऽपि लया समाः ॥ ८१ ॥
 का लज्जा महती राजन्मकीर्तिर्वा पराजये ।
 सुराणां शरणस्यैव प्रेषितस्य हरेरहो ॥ ८२ ॥
 देहि राज्यञ्च देवानां वाग्वाये किं प्रयोजनम् ।
 युद्धं वा कुरु मत्सार्द्धमिति मे निश्चितं वचः ॥ ८३ ॥

इत्युक्त्वा शङ्करस्तत्र विरराम च नारद ।
उत्तस्थौ शङ्खचूडश्च स्वामात्यैः सह सत्वरः ॥ ८४
इति श्रीब्रह्मवैवर्त महापुराणे प्रकृतिखण्डे नारा-
यण-नारदसंवादे तुलस्युपाख्याने शिव-शङ्ख-
चूडसंवादोऽष्टादशोऽध्यायः ॥ १८ ॥

एकोनविंशोऽध्यायः ।

नारायण उवाच ।

शिवं प्रणम्य शिरसा दानवेन्द्रः प्रतापवान् ।
भस्करो ह यानञ्च स्वामात्यैः सह सत्वरः ॥ १
शिवः स्वसैन्यं देवांश्च प्रेरयामास सत्वरः ।
दानवेन्द्रः ससैन्यश्च युद्धारम्भो बभूव ह ॥ २
स्वयं महेन्द्रो युयुधे सार्धञ्च वृषपर्वणा ।
भास्करो युयुधे विप्रचित्तिना सह सत्वरः ॥ ३
दशमेन सह चन्द्रश्च चकार समरं परम् ।
कालेश्वरेण कालश्च गोकर्णेन ज्ञताशनः ॥ ४
कुबेरः कालकेयेन विश्वकर्मा मयेन च ।
भयङ्करेण मृत्युश्च संहारेण यमस्तथा ॥ ५
कलविद्धेन वरुणश्चल्लेन समीरणः ।
बुधश्च घृतपृष्ठेन रक्ताक्षेण शनैश्चरः ॥ ६
जयन्तो रत्नसारेण वसवो वज्रसां गणैः ।
अश्विनौ च दौषिण्येन धूम्रेण नलकूवरः ॥ ७
धनुर्द्धरेण धर्मश्च मण्डूकाक्षेण मङ्गलः ।
शोभाकरेणैवेशानः पीठरेण च मन्मथः ॥ ८
उत्क्रामुखेन धूम्रेण खड्गेनापि ध्वजेन च ।
काञ्चीमुखेन पिण्डेन धूम्रेण सह नन्दिना ॥ ९
विश्वेन च पलाशेन चादित्या युयुधुः परम् ।
एकादश महासूद्राश्चैकादशभयङ्करैः ॥ १०
महामारी च युयुधे चोग्रदण्डादिभिः सह ।
नन्दीश्वरादयः सर्वे दानवानां गणैः सह ॥ ११
युयुधुश्च महायुधे प्रलये च भयङ्करे ।
वटमूले च शम्भुश्च तस्थौ कात्या सुतेन च ॥ १२
सर्वे च युयुधुः सैन्यसमूहाः सततं मुने ।
रत्नसिंहासने रम्ये कोटिभिर्दानवैः सह ॥ १३
उवाच शङ्खचूडश्च रत्नभूषणभूषितः ।
शङ्करस्य च योधाश्च युद्धे सर्वे पराजिताः ॥ १४

देवाश्च दुद्रुवुः सर्वे भीताश्च क्षतविक्षताः ।
चकार कोपं स्कन्दश्च देवेभ्यश्चाभयं ददौ ॥ १५
बलञ्च स्वगणानाञ्च वर्धयामास तेजसा ।
स्वयमेकश्च युयुधे दानवानां गणैः सह ॥ १६
अक्षौहिणीनां शतकं समरे स जघान ह ।
खर्परं पातयामास कालौ कमललोचना ॥ १७
पपौ रक्तं दानवानां क्रुद्धा सा शतखर्परम् ।
दशलक्षं गजेन्द्राणां शतलक्षञ्च घोटकम् ॥ १८
समादायैकहस्तेन मुखे चिक्षेप लीलया ।
कबन्धानां सहस्रञ्च ननर्त्त समरे मुने ॥ १९
स्कन्दस्य शरजालेन दानवाः क्षतविक्षताः ।
भीताश्च दुद्रुवुः सर्वे महाबलपराक्रमाः ॥ २०
वृषपर्वणा विप्रचित्तिर्दम्भश्चापि विकङ्कणः ।
स्कन्देन सार्धं युयुधुस्ते च सर्वे क्रमेण च ॥ २१
महामारी च युयुधे न बभूव पराङ्मुखी ।
बभूवुस्ते च संतुब्धाः स्कन्दस्य शक्तिपीडया ॥ २२
नेदुर्दुन्दुभयः स्वर्गे पुष्पवृष्टिर्बभूव ह ।
स्कन्दस्योपरि तत्रैव समरे च भयङ्करे ॥ २३
स्कन्दस्य समरं दृष्ट्वा महदद्भुतमुल्लसम् ।
दानवानां क्षयकरं यथा प्राकृतिकं लयम् ।
राजा विमानमारुह्य शरवर्षं चकार ह ॥ २४
नृपस्य शरवृष्टिश्च घनस्य वर्षणं यथा ।
महाघोराभ्यकारश्च वज्रुत्थानं बभूव ह ॥ २५
देवाः प्रदुद्रुवुश्चान्ये सर्वे नन्दीश्वरादयः ।
एक एव कार्तिकेयस्तस्थौ समरमूर्धनि ॥ २६
पर्वतानाञ्च सर्पाणां शिलानां शाखिनां तथा ।
शश्वच्चकार वृष्टिञ्च दुर्वाक्षाञ्च भरङ्गरीम् ॥ २७
नृपस्य शरवृष्ट्या च प्रच्छन्नः शिवनन्दनः ।
नीरदेन च सान्द्रेण संच्छन्नो भास्करो यथा ॥ २८
धनुश्चिच्छेद स्कन्दस्य दुर्व्वहञ्च भयङ्करम् ।
बभञ्ज च रथं दिव्यं चिच्छेद रथघोटकान् ॥ २९
मयूरं जर्जरौभूतं दिव्यास्त्रेण चकार सः ।
शक्तिं चिक्षेप सूर्याभां तस्य वक्षसि घातिनीम् ॥ ३०
क्षणं मूर्च्छाञ्च संप्राप्य चकार चेतनां पुनः ।
गृहीत्वान्यद्भुतदिव्यं यद्दत्तं विष्णुना पुरा ॥ ३१
रत्नेन्द्रसारनिर्माणयानमारुह्य कार्तिकः ।
शस्त्रास्त्रञ्च गृहीत्वा च चकार रणमुल्लसम् ॥ ३२

सर्पांश्च पर्वतांश्चैव वृक्षांश्च प्रस्तारांस्तथा ।
 सर्वांश्चिच्छेद कोपेन दिव्यास्त्रेण शिवात्मजः ॥ ३३
 वङ्गं निर्वापयामास पार्जन्येन प्रतापवान् ।
 रथं धनुश्च चिच्छेद शङ्खचूडस्य लीलया ॥ ३४
 सन्नाहं सारथिं रत्नकिरीटमुकुटोज्ज्वलम् ।
 चिच्छेप शक्तिमुल्काभां दानवेन्द्रस्य वक्षसि ॥ ३५
 मूर्च्छां सम्प्राप्य राजा च चेतनाञ्च चकार सः ।
 आरुरोह यानमन्यद् धनुर्जग्राह सत्वरः ॥ ३६
 चकार शरजालञ्च मायया मायिनां वरः ।
 गुहञ्चाच्छाद्य समरे शरजालेन नारद ॥ ३७
 जग्राह शक्तिमव्ययं शतसूर्यसमप्रभम् ।
 प्रलयान्निशिखास्त्राणां विष्णोश्च तेजसावृतम् ॥ ३८
 चिच्छेप ताञ्च कोपेन महावेगेन कार्तिके ।
 पपात शक्तिस्तद्भावे वङ्गराशिरिवोज्ज्वला ॥ ३९
 मूर्च्छां सम्प्राप्य शक्त्या च कार्तिकेयो महाबलः ।
 काली गृहीत्वा तं क्रोडे निनाय शिवसन्निधौ ॥ ४०
 शिवस्तच्चापि ज्ञानेन जीवयामास लीलया ।
 ददौ बलमनन्तञ्च स चोत्तस्थौ प्रतापवान् ॥ ४१
 काली जगाम समरं ररच्च कार्तिकं शिवः ।
 वीरास्तामनुजग्मुश्च ते च नन्दौश्वरादयः ॥ ४२
 सर्वे देवाश्च गन्धर्वा यक्षराक्षसकिन्नराः ।
 वाद्यमाण्ड्यञ्च वज्रशः शतकोटिर्वलाहकाः ॥ ४३
 सा च गत्वा च संग्रामं सिंहनादं चकार ह ।
 दिव्याश्च सिंहनादेन प्रापुर्मूर्च्छाञ्च दानवाः ॥ ४४
 अट्टाट्टहासमश्विनं चकार च पुनः पुनः ।
 हृष्टा पपौ च माध्वीकं ननर्त्त रणमूर्धनि ॥ ४५
 उग्रदंष्ट्रा चोग्रचण्डा कोट्टवी च पपौ मधु ।
 योगिनीनां डाकिनीनां गणः सुरगणादयः ॥ ४६
 दृष्ट्वा कालीं शङ्खचूडः शीघ्रमार्जिं समाययौ ॥
 दानवाश्च भयं प्रापू राजा तेभ्योऽभयं ददौ ॥ ४७
 काली चिच्छेप वङ्गञ्च प्रलयान्निशिखोपमम् ।
 राजा निर्वापयामास पार्जन्येनावलीलया ॥ ४८
 चिच्छेप वारुणं सा च तत् तीव्रं महदद्भुतम् ।
 गान्धर्वेण च चिच्छेद दानवेन्द्रस्य लीलया ॥ ४९
 माहेश्वरं प्रचिच्छेप काली वङ्गशिखोपमम् ।
 राजा जघान तच्छीघ्रं वैष्णवेनावलीलया (क) ॥ ५०

(क) वैष्णवेन बलीयसेति वा पाठः ।

नारायणास्त्रं सा देवी चिच्छेप मन्त्रपूर्वकम् ।
 राजा ननाम तद्दृष्ट्वा चावसृज्य रथादहो ॥ ५१
 जङ्घं जगाम तच्चास्त्रं प्रलयान्निशिखोपमम् ।
 पपात शङ्खचूडश्च भक्त्या च दण्डवद्भुवि ॥ ५२
 ब्रह्मास्त्रं सा च चिच्छेप यत्नतो मन्त्रपूर्वकम् ।
 ब्रह्मास्त्रेण महाराजो निर्वाणञ्च चकार ह ॥ ५३
 चिच्छेपातीव दिव्यास्त्रं सा देवी मन्त्रपूर्वकम् ।
 राजा दिव्यास्त्रजालेन निर्वाणञ्च चकार ह ॥ ५४
 देवी चिच्छेप शक्तिञ्च यत्नतो योजनायताम् ।
 राजा तीक्ष्णास्त्रजालेन शतखण्डं चकार ह ॥ ५५
 जग्राह मन्त्रपूर्वञ्च देवी पाशुपतं रूपा ।
 निक्षेपुं सा निषिद्धा च वाग्वभूवाशरीरिणी ॥ ५६
 मृत्युः पाशुपते नास्ति नृपस्य च महात्मनः ।
 यावदस्त्रेव कण्ठेऽस्य कवचञ्च हरेरिति ॥ ५७
 यावत् सतीलमस्त्रेव सत्याश्च नृपयोधितः ।
 तावदस्य जरामृत्युर्नास्तीति ब्रह्मणो वरः ॥ ५८
 इत्याकर्ण्य भद्रकाली न तच्चिच्छेप सा सती ।
 शतलक्षं दानवानां जग्राह लीलया क्रुधा ॥ ५९
 ग्रस्तुं जगाम वेगेन शङ्खचूडं भयङ्करौ ।
 दिव्यास्त्रेण सुतीक्ष्णेण वारयामास दानवः ॥ ६०
 खड्गं चिच्छेप सा देवी ग्रीष्मसूर्योपमं परम् ।
 दिव्यास्त्रेण दानवेन्द्रः शतखण्डं चकार सः ॥ ६१
 पुनर्ग्रस्तुं महादेवी वेगेन च जगाम तम् ।
 सर्वसिद्धेश्वरः श्रीमान् वरुधे दानवेश्वरः (क) ॥ ६२
 वेगेन मुष्टिना काली कोपयुक्ता भयङ्करौ ।
 बभञ्जाथ रथं तस्य जघान सारथिं सती ॥ ६३
 सा च शूलञ्च चिच्छेप प्रलयान्निशिखोपमम् ।
 वामहस्तेन जग्राह शङ्खचूडस्य लीलया ॥ ६४
 मुष्ट्या जघान तं देवी महाकोपेन वेगतः ।
 बभ्राम व्यथया दैत्यः क्षणं मूर्च्छामवाप ह ॥ ६५
 क्षणेन चेतनां प्राप्य समुत्तस्थौ प्रतापवान् ।
 न चकार बाहुयुद्धं देव्या सह ननाम ताम् ॥ ६६
 दिव्याश्चास्त्रञ्च चिच्छेद जग्राह च स्वतेजसा ।
 नास्त्रं चिच्छेप तां भक्त्या मातृबुद्ध्या च वैष्णवः ॥ ६७
 गृहीत्वा दानवं देवी भ्रामयित्वा पुनः पुनः ।

(क) निवारयामास च तां सर्वसिद्धेश्वरो वरः इति.
 कश्चित् पाठः ।

जह्वं च प्रेरयामास महावेगेन कीपतः ॥ ६८
 जह्वत् पपात वेगेन शङ्खचूडः प्रतापवान् ।
 निपत्य च समुत्तस्थौ प्रणम्य भद्रकालिकाम् ॥ ६९
 रत्नेन्द्रसारनिर्माणविमानान्यं मनोहरम् ।
 आरुरोह हर्षयुक्तो न विश्रान्तो महारणे ॥ ७०
 दानवानाञ्च क्षतजं मांसञ्च विपुलं क्षुधा ।
 पीत्वा भुक्त्वा भद्रकाली जगाम शङ्करान्तिकम् ॥ ७१
 उवाच रणवृत्तान्तं पौर्वापर्यं यथाक्रमम् ।
 श्रुत्वा जहास शम्भुश्च दानवानां विनाशनम् ॥ ७२
 लक्ष्म्य दानवेन्द्राणामवशिष्टं रणेऽधुना ।
 उदृत्तं भूभृता साह्रं तदन्यद्भुक्तमीश्वर ॥ ७३
 संग्रामे दानवेन्द्रश्च हन्तुं पाशुपतेन वै ।
 अबध्यस्तव राजेति गागम्भूवाशरीरिणी ॥ ७४
 राजेन्द्रश्च महाज्ञानी महाबलपराक्रमः ।
 न च चित्तेप मथ्यस्त्वं चिच्छेद मम शायकम् ॥ ७५
 इति श्रीब्रह्मवैवर्ते महापुराणे प्रकृतिखण्डे नारा-
 यण-नारद-संवादे तुलस्युपाख्याने काली-
 शङ्खचूडयुद्धे एकोनविंशोऽध्यायः ॥ १८ ॥

विंशोऽध्यायः ।

नारायण उवाच ।

शिवस्तत्त्वं समाकण्ठ्य तत्त्वज्ञानविशारदः ।
 ययौ स्वयञ्च समरं स्वगणैः सह नारद ॥ १
 शङ्खचूडः शिवं दृष्ट्वा विमानादवसृज्य च ।
 ननाम परया भक्त्या दण्डवत् पतितो भुवि ॥ २
 तं प्रणम्य च वेगेन विमानमारुरोह सः ।
 तूर्णं चकार सन्नाहं धनुर्जग्राह दुर्व्वहम् ॥ ३
 शिव-दानवयोर्युद्धं पूर्णमब्दं बभूव ह ।
 न बभूवतुरनयोर्ब्रह्मन् जयपराजयौ ॥ ४
 न्यस्तशस्त्रश्च भगवान् न्यस्तशस्त्रश्च दानवः ।
 रयस्यः शङ्खचूडश्च वृषस्थो वृषभध्वजः ॥ ५
 दानवानाञ्च शतकमुदृत्तञ्च बभूव ह ।
 रणे वै वै सृताः शम्भुर्जीवियामास तान् विभुः ॥ ६
 ततो विष्णुर्महामायो वृद्धब्राह्मणरूपपृक् ।
 आगत्य च रणस्थानमुवाच दानवेश्वरम् ॥ ७

वृद्धब्राह्मण उवाच ।

देहि मिच्छाञ्च राजेन्द्र मर्ह्यं विप्राय साम्प्रतम् ।
 त्वं सर्व्वसम्पदां दाता यन्मे मनसि वाञ्छितम् ॥ ८
 निराहाराय वृद्धाय वृषितायातुराय च ।
 पश्चात् त्वां कथयिष्यामि पुरः सत्यञ्च कुर्व्विति ॥ ९
 ओमित्युवाच राजेन्द्रः प्रसन्नवदनेक्षणः ।
 कवचार्थी जनश्चाहमित्युवाचेति मायया ॥ १०
 तच्छ्रुत्वा दानवश्रेष्ठो ददौ कवचमुत्तमम् ।
 गृहीत्वा कवचं दिव्यं जगाम हरिरेव च ॥ ११
 शङ्खचूडस्य रूपेण जगाम तुलसीं प्रति ।
 गत्वा तस्यां मायया च वीर्य्याधानं चकार ह ॥ १२
 अथ शम्भुर्हरेः शूलं जग्राह दानवं प्रति ।
 ग्रीष्ममध्याह्नमार्तण्ड-शतकप्रभमुज्ज्वलम् ॥ १३
 नारायणाधिष्ठिताग्रं ब्रह्माधिष्ठितमध्यकम् ।
 शिवाधिष्ठितमूलञ्च कालाधिष्ठितधारकम् ॥ १४
 किरणावलि संयुक्तं प्रलयान्निशिखोपमम् ।
 दुर्निवार्य्यञ्च दुर्द्धर्ममव्ययं वैरिघातकम् ॥ १५
 तेजसा चक्रातुल्यञ्च सर्व्वशस्त्रास्त्रसारकम् ।
 शिवकेशवयोरन्यदुर्व्वहञ्च भयङ्करम् ॥ १६
 धनुःसहस्रं देर्ध्यण प्रस्थेन शतहस्तकम् ।
 सजीवं ब्रह्मरूपञ्च नित्यरूपमनिर्मितम् ॥ १७
 संहर्तुं सर्व्वब्रह्माण्डमलञ्च स्वावलीलया ।
 चित्तेप घूर्णनं कृत्वा शङ्खचूडे च नारद ॥ १८
 राजा चापं परित्यज्य श्रीकृष्णचरणाम्बुजम् ।
 ध्यानं चकार भक्त्या च कृत्वा योगासनं धिया ॥ १९
 शूलञ्च भ्रमणं कृत्वा पपात दानवोपरि ।
 चकार भस्मसात् तच्च सरथञ्चावलीलया ॥ २०
 राजा धृत्वा दिव्यरूपं किशोरगोपवेशकम् ।
 द्विभुजं सुरलीहस्तं रत्नभूषणभूषितम् ॥ २१
 रत्नेन्द्रसारनिर्माणं वेष्टितं गोपकोटिभिः ।
 गोलोकादागतं यानमारुह्य तत्पुरं ययौ ॥ २२
 गत्वा ननाम शिरसा राधामाधवयोर्भुने ।
 भक्त्या तच्चरणाभ्योर्जं रासे वृन्दावने वने ॥ २३
 सुदामानं तौ च दृष्ट्वा प्रसन्नवदनेक्षणी ।
 क्रोडे चकार स्नेहेन प्रेम्णातिपरिसंयुतौ ॥ २४
 अथ शूलञ्च वेगेन प्रययौ शूलिनः करम् ।
 शङ्करस्तेन शूलेन शूलपाणिबभूव सः ॥ २५

स शिवस्तेन श्रूतेन दानवस्यास्थिजालकम् ।
 प्रेम्णा च प्रेरयामास लवणोदं च सागरे ॥ २६
 अस्थिभिः शङ्खचूडस्य शङ्खजातिर्बभूव ह ।
 नानाप्रकाररूपा च शश्वत्पूता सुरार्चने ॥ २७
 प्रशस्तं शङ्खतोयञ्च देवानां प्रीतिदं परम् ।
 तीर्थतोयस्वरूपञ्च पवित्रं शश्वना विना ॥ २८
 शङ्खशब्दो भवेद्यत्र तत्र लक्ष्मीश्च सुस्थिरा ।
 स स्नातः सर्वतीर्थेषु यः स्नातः शङ्खवारिणा ॥ २९
 शङ्खे हरैरधिष्ठानं यत्र शङ्खस्ततो हरिः ।
 तत्रैव सततं लक्ष्मीर्दूरीभूतममङ्गलम् ॥ ३०
 स्त्रीणाञ्च शङ्खध्वनिभिः शूद्राणाञ्च विशेषतः ।
 भीता रूढा याति लक्ष्मीः स्थलमन्यत् स्थलात्ततः ॥ ३१
 शिवश्च दानवं हत्वा शिवलोकं जगाम सः ।
 प्रहृष्टो वृषमारुह्य स्वर्गणैश्च समावृतः ॥ ३२
 सुराः स्वविषयं प्रापुः परमानन्दसंयुताः ।
 नेदुर्दुन्दुभयः स्वर्गं जगुगन्धर्वकिन्नराः ॥ ३३
 बभूव पुष्पवृष्टिश्च शिवस्योपरि सन्ततम् ।
 प्रशशंसुः सुरास्तञ्च मुनीन्द्रप्रवरादयः ॥ ३४

इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे तुलस्युपाख्याने
 शङ्खचूडवधो नाम विंशोऽध्यायः ॥ २० ॥

एकविंशोऽध्यायः ।

नारद उवाच ।

नारायणश्च भगवन् वीर्याधानं चकार ह ।
 तुलस्यां केन रूपेण तन्मे व्याख्यातुमहसि ॥ १
 नारायण उवाच ।
 नारायणश्च भगवान् देवानां साधनेन च ।
 शङ्खचूडस्य रूपेण रेमे तद्रमया सह ॥ २
 शङ्खचूडस्य कवचं गृहीत्वा विष्णुमायया ।
 पुनर्विधाय तद्रूपं जगाम तुलसीगृहम् ॥ ३
 दुन्दुभिं वादयामास तुलसीद्वारसन्निधौ ।
 जयशब्दं चरद्वारा बोधयामास सुन्दरीम् ॥ ४
 तच्छ्रुत्वा सा च साञ्जी च परमानन्दसंयुता ।
 राजमार्गं गवाक्षेण ददश परमादरात् ॥ ५
 ब्राह्मणेभ्यो धनं दत्त्वा कारयामास मङ्गलम् ।

वन्दिभ्यो भिक्षुकेभ्यश्च वाचकेभ्यो धनं ददौ ॥ ६
 अवसृज्य रथाद्देवो देव्याश्च भवनं ययौ ।
 अमूल्यरत्ननिर्माणं सुन्दरं सुमनोहरम् ॥ ७
 दृष्ट्वा च पुरतः कान्तं शान्तं कान्ता मुदान्विता ।
 तत्पादं चालयामास ननाम च सरोदं च ॥ ८
 रत्नसिंहासने रम्ये वासयामास कामुकी ।
 ताम्बूलञ्च ददौ तस्मै कर्पूरादिसुवासितम् ॥ ९
 अद्य मे सफलं जन्म अद्य मे सफला क्रिया ।
 रणागतञ्च प्राणेशं पश्यन्त्याश्च पुनर्युद्धे ॥ १०
 सञ्जिता सकटाक्षञ्च सकामा पुलकाञ्जिता ।
 पप्रच्छ रणवृत्तान्तं कान्तं मधुरया गिरा ॥ ११
 तुलस्युवाच ।

असंख्यविश्वसंहर्त्रा सार्द्धमाजौ तव प्रभो ।
 कथं बभूव विजयस्तन्मे ब्रूहि कुपानिधे ॥ १२
 तुलसीवचनं श्रुत्वा प्रहस्य कमलापतिः ।
 शङ्खचूडस्य रूपेण तामुवाचानृतं वचः ॥ १३
 श्रीहरिस्त्वाच ।

आवयोः समरं कान्ते पूर्णमब्दं बभूव ह ।
 नाशो बभूव सर्वेषां दानवानाञ्च कामिनि ॥ १४
 प्रीतिञ्च कारयामास ब्रह्मा च स्वयमावयोः ।
 देवानामधिकारश्च प्रदत्तो ब्रह्मणाञ्जया ॥ १५
 मयागतं स्वभवनं शिवलोकं शिवो गतः ।
 द्रव्युक्ता जगतां नाथः शयनञ्च चकार ह ॥ १६
 रेमे रमापतिस्तत्र रामया सह नारद ।
 सा साध्वी सुखसन्धोगादाकषणव्यतिक्रमात् ।
 सर्वं वितर्कयामास कस्त्वमेवेत्युवाच ह ॥ १७

तुलस्युवाच ।

को वा त्वं वद मायेश भुक्ताहं मायया लया ।
 दूरीकृतं मत्सतीक्ष्णमथवा त्वां श्यामि ह ॥ १८
 तुलसीवचनं श्रुत्वा हरिः शपभयेन च ।
 दधार लीलया ब्रह्मन् स्वमूर्तिं सुमनोहराम् ॥ १९
 ददश पुरतो देवी देवदेवं सनातनम् ।
 नवीननीरदृश्यामं शरत्पङ्कजलोचनम् ॥ २०
 कोटिकन्दर्पलीलाभं रत्नभूषणभूषितम् ।
 ईषद्वास्यप्रसन्नास्यं शोभितं पीतवाससा ॥ २१
 तं दृष्ट्वा कामिनी कामान्भूक्षां संप्राप लीलया ।
 पुनश्च चेतनां प्राप्य पुनः सा तमुवाच ह ॥ २२

तुलस्युवाच ।

हे नाथ ते दया नास्ति पाषाणसदृशस्य च ।
 हृत्तेन धर्मभङ्गेण मम स्वामी लया हतः ॥ २३
 पाषाणसदृशस्त्वच्च दयाहीनो यतः प्रभो ।
 तस्मात् पाषाणरूपस्त्वं भवे देव भवाधुना ॥ २४
 ये वदन्ति दयासिन्धुं त्वां ते भ्रान्ता न संशयः ।
 भक्तो विनापराधेन परार्थं च कथं हतः ॥ २५
 सर्व्वात्मा लब्ध सर्वज्ञो न जानासि परव्यथाम् ।
 अतस्त्वमेकजनुषि स्वमेव विस्मरिष्यसि ॥ २६
 इत्युक्त्वा च महासाध्वी निपत्य चरणे हरेः ।
 श्रुत्वा सरोद शोकात्तां विललाप मुहुर्मुहुः ॥ २७
 तस्याश्च कर्णां दृष्ट्वा कर्णामयसागरः ।
 नयेन तां बोधयितुमुवाच कमलापतिः ॥ २८
 श्रीभगवानुवाच ।
 तपस्त्वया कृतं साध्वि मदर्थं भारते चिरम् ।
 लदर्थं शङ्खचूडश्च चकार सुचिरं तपः ॥ २९
 कृत्वा त्वां कामिनीं कामी विजहार च तत्फलात् ।
 अधुना दातुमुचितं तवैव तपसः फलम् ॥ ३०
 इदं शरीरं त्यक्त्वा च दिव्यं देहं विधाय च ।
 रासे रम मया साङ्गं त्वं रमासदृशी भव ॥ ३१
 इयं तनुर्नदीरूपा गण्डकीति च विश्रुता ।
 पूता सुपुण्यदा नृणां पुण्या भवतु भारते ॥ ३२
 तव केशसम्बूहश्च पुण्यवृक्षो भवत्विति ।
 तुलसीकेशसम्भूतः तुलसीति च विश्रुतः ॥ ३३
 त्रिलोकेषु च पुष्पाणां पत्राणां देवपूजने ।
 प्रधानरूपा तुलसी भविष्यति वरानने ॥ ३४
 स्वर्गं मर्त्यं च पाताले वैकुण्ठे मम सन्निधौ ।
 भवन्तु तुलसीवृक्षा वराः पुष्पेषु सुन्दरि ॥ ३५
 गोलोके विरजातीरे रासे वृन्दावने भुवि ।
 भाण्डीरे चम्पकवने रम्ये चन्दनकानने ॥ ३६
 माधवी-कैतकी-कुन्द-मल्लिका-मालतीवने ।
 भवन्तु तरवस्तत्र पुण्यस्थानेषु पुण्यदाः ॥ ३७
 तुलसीतरुमूले च पुण्यदेशे सुपुण्यदे ।
 अधिष्ठानन्तु तीर्थानां सर्वेषाञ्च भविष्यति ॥ ३८
 तत्रैव सर्वदेवानां ममाधिष्ठानमेव च ।
 तुलसीपत्रपतनप्राप्तये च वरानने ॥ ३९
 स स्नातः सर्वतीर्थेषु सर्वयज्ञेषु दीक्षितः ।

तुलसीपत्रतोयेन योऽभिषेकं समाचरेत् ॥ ४०
 सुधाघटसहस्रेण या तुष्टिर्न भवेद्धरेः ।
 सा च तुष्टिर्भवेन्नृणां तुलसीपत्रदानतः ॥ ४१
 गवामयुतदानेन यत् फलं लभते नरः ।
 तुलसीपत्रदानेन तत् फलं लभते सति ॥ ४२
 तुलसीपत्रतोयञ्च मृत्युकाले च यो लभेत् ।
 स मुच्यते सर्वपापाद् विष्णुलोकं स गच्छति ॥ ४३
 नित्यं यस्तुलसीतोयं भुङ्क्ते भक्त्या च मानवः ।
 स एव जीवन्मुक्तश्च गङ्गास्नानफलं लभेत् ॥ ४४
 नित्यं यस्तुलसीं दत्त्वा पूजयेन्माञ्च मानवः ।
 लक्षाश्वमेधजं पुण्यं लभते नात्र संशयः ॥ ४५
 तुलसीं स्वकरे धृत्वा देहे धृत्वा च मानवः ।
 प्राणांस्थजति तीर्थेषु विष्णुलोकं स गच्छति ॥ ४६
 तुलसीकाष्ठनिर्माणमालां गृह्णाति यो नरः ।
 पदे पदेऽश्वमेधस्य लभते निश्चितं फलम् ॥ ४७
 तुलसीं स्वकरे धृत्वा स्त्रीकारं यो न रक्षति ।
 स याति कालसूत्रञ्च यावच्चन्द्रदिवाकरौ ॥ ४८
 करोति मिथ्या शपथं तुलस्या यो हि मानवः ।
 स याति कुम्भीपाकञ्च यावदिन्द्राश्चतुर्दश ॥ ४९
 तुलसीतोयकणिकां मृत्युकाले च यो लभेत् ।
 रत्नयानं समारुह्य वैकुण्ठं स प्रयाति च ॥ ५०
 पूणिमायाममायाञ्च द्वादश्यां रविसंक्रमे ।
 तैलाभ्यङ्गे च स्नाने च मध्याह्ने निशि सन्ध्ययोः ॥ ५१
 अशौचे शुचिकाले वा रात्रिवासोऽन्विते नराः ।
 तुलसीं ये विचिन्वन्ति ते च्छिन्दन्ति हरेः शिरः ॥ ५२
 त्रिरात्रं तुलसीपत्रं शुद्धं पर्युषितं सति ।
 आङ्गे व्रते वा दाने वा प्रतिष्ठायां सुरार्चने ॥ ५३
 भूगतं तोयपतितं यद्वत्तं विष्णवे सति ।
 शुद्धन्तु तुलसीपत्रं चालनादन्यकर्मणि ॥ ५४
 वृक्षाधिष्ठातृदेवी या गोलोके च निरामये ।
 कृष्णेन साङ्गं रक्षसि नित्यक्रीडां करिष्यति ॥ ५५
 नद्यधिष्ठातृदेवी या भारते च सुपुण्यदा ।
 लवणोदस्य पत्नी च मदंशस्य भविष्यति ॥ ५६
 लब्ध स्वयं महासाध्वी वैकुण्ठे मम सन्निधौ ।
 रमासमा च रासे च भविष्यति न संशयः ॥ ५७
 अहञ्च शैलरूपी च गण्डकीतीरसन्निधौ ।
 अधिष्ठानं करिष्यामि भारते तव शपतः ॥ ५८

वज्रकीटाश्च कृमयो वज्रदंष्ट्राश्च तत्र वै ।
तच्छिलाकुहरे चक्रं करिष्यन्ति मदीयकम् ॥ ५८
एकहारे चतुश्चक्रं वनमालाविभूषितम् ।
नवीननीरदश्लामं लक्ष्मीनारायणाभिधम् ॥ ६०
एकहारे चतुश्चक्रं नवीननीरदोपमम् ।
लक्ष्मीजनाईनं ज्ञेयं रहितं वनमालया ॥ ६१
हारद्वये चतुश्चक्रं गोष्पदेन समन्वितम् ।
रघुनाथाभिधं ज्ञेयं रहितं वनमालया ॥ ६२
अतिक्षुद्रं द्विचक्रञ्च नवीनजलदप्रभम् ।
दधिवामनाभिधं ज्ञेयं गृहिणाञ्च सुखप्रदम् ॥ ६३
अतिक्षुद्रं द्विचक्रञ्च वनमालाविभूषितम् ।
विज्ञेयं श्रीधरं देवं श्रीप्रदं गृहिणां सदा ॥ ६४
स्थूलञ्च वर्तुलाकारं रहितं वनमालया ।
द्विचक्रं स्फुटमत्यन्तं ज्ञेयं दामोदराभिधम् ॥ ६५
मध्यमं वर्तुलाकारं द्विचक्रं वाणविद्यतम् ।
रणरामाभिधं ज्ञेयं शरतूणसमन्वितम् ॥ ६६
मध्यमं सप्तचक्रञ्च कृततूणसमन्वितम् ।
राजराजेश्वरं ज्ञेयं राजसम्पत्प्रदं नृणाम् ॥ ६७
द्विसप्तचक्रं स्थूलञ्च नवीनजलदप्रभम् ।
अनन्ताख्यञ्च विज्ञेयं चतुर्वर्गफलप्रदम् ॥ ६८
चक्राकारं द्विचक्रञ्च सश्रीकं जलदप्रभम् ।
सगोष्पदं मध्यमञ्च विज्ञेयं मधुसूदनम् ॥ ६९
सुदशनैकचक्रं गुप्तचक्रं गदाधरम् ।
द्विचक्रं हयवक्त्राभं हयग्रीवं प्रकौर्तितम् ॥ ७०
अतीव विस्तृताख्यञ्च द्विचक्रं विकटं सति ।
नरसिंहाभिधं ज्ञेयं सद्यो वैराग्यदं नृणाम् ॥ ७१
द्विचक्रं विस्तृताख्यञ्च वनमालासमन्वितम् ।
लक्ष्मीवृसिंहं विज्ञेयं गृहिणां सुखदं सदा ॥ ७२
हारद्वये द्विचक्रञ्च सश्रीकञ्च समं स्फुटम् ।
वासुदेवञ्च विज्ञेयं सर्वकामफलप्रदम् ॥ ७३
प्रद्युम्नं सूक्ष्मचक्रञ्च नवीननीरदप्रभम् ।
शुषिरे च्छिद्रवज्रलं गृहिणाञ्च सुखप्रदम् ॥ ७४
हे चक्रे चैकलंगे च पृष्ठे यत्र तु पुष्कलम् ।
सङ्घर्षणन्तु विज्ञेयं सुखदं गृहिणां सदा ॥ ७५
अनिरुद्धन्तु पीताभं वर्तुलञ्चातिशोभनम् ।
सुखप्रदं गृहस्थानां प्रवदन्ति मनीषिणः ॥ ७६
शालग्रामशिला यत्र तत्र सन्निहितो हरिः ।

तत्रैव लक्ष्मीर्वसति सर्वतीर्थसमन्विता ॥ ७७
यानि कानि च पापानि ब्रह्महत्यादिकानि च ।
तानि सर्वानि नश्यन्ति शालग्रामशिलाचैनात् ॥ ७८
कृत्वाकारे भवेद्राज्यं वर्तुले च महाश्रियम् ।
दुःखञ्च शकटाकारे शूलाग्रे मरणं ध्रुवम् ॥ ७९
विकृतास्ये च दारिद्र्यं पिङ्गले हानिरेव च ।
नग्ने चक्रे भवेद्व्याधिर्विदीर्णं मरणं ध्रुवम् ॥ ८०
व्रतं दानं प्रतिष्ठा च आद्यञ्च देवपूजनम् ।
शालग्रामशिलायाश्चैवाधिष्ठानात् प्रशस्तकम् ॥ ८१
स स्नातः सर्वतीर्थेषु सर्वयज्ञेषु दीक्षितः ।
शालग्रामशिलातोयैर्योऽभिषिक्तं समाचरेत् ॥ ८२
सर्वदानेषु यत् पुण्यं प्रादक्षिण्ये भुवो यथा ।
सर्वयज्ञेषु तीर्थेषु व्रतेष्वनशनेषु च ॥ ८३
तस्य स्पृशञ्च वाञ्छन्ति तीर्थानि निखिलानि च ।
जीवन्मुक्तो महापूतो भवेदेव न संशयः ॥ ८४
पाठे चतुर्णां वेदानां तपसां करणे सति ।
तत् पुण्यं लभते नूनं शालग्रामशिलाचैनात् ॥ ८५
शालग्रामशिलातोयं नित्यं भुङ्क्ते च यो नरः ।
सुरेष्ठितं प्रसादञ्च जन्ममृत्युजराहरम् ॥ ८६
तस्य स्पृशञ्च वाञ्छति तीर्थानि निखिलानि च ।
जीवन्मुक्तो महापूतोऽप्यन्ते याति हरेः पदम् ॥ ८७
तत्रैव हरिणा साङ्गमसंख्यं प्राकृतं लयम् ।
पश्यत्येव हि दास्ये च नियुक्तो दास्यकर्मणि ॥ ८८
यानि कानि च पापानि ब्रह्महत्यादिकानि च ।
तच्च दृष्ट्वा भिया यान्ति वैनतेयमिवोरगाः ॥ ८९
तत्पादपद्मरजसा सद्यः पूता वसुधरा ।
पुंसां लक्षं तत्पितृणां निस्तारस्तस्य जन्मनः ॥ ९०
शालग्रामशिलातोयं मृत्युकाले च यो लभेत् ।
सर्वपापादिनिर्मुक्तो विष्णुलोकं स गच्छति ॥ ९१
निर्वाणमुक्तिं लभते कर्मभोगादिमुच्यते ।
विष्णुपादे प्रलीनश्च भविष्यति न संशयः ॥ ९२
शालग्रामशिलां धृत्वा मिथ्यावादं वदेत्तु यः ।
स याति कर्मदंष्ट्रञ्च यावद्दे ब्रह्मणो वयः ॥ ९३
शालग्रामशिलां स्पृष्ट्वा स्त्रीकारं यो न पालयेत् ।
स प्रयात्यसिपत्रञ्च लक्षमन्वन्तराधिकम् ॥ ९४
तुलसीपत्रविच्छेदं शालग्रामं करोति यः ।
तस्य जन्मान्तरे कान्ते स्त्रीविच्छेदो भविष्यति ॥ ९५

तुलसीपत्रविच्छेदं शङ्खं यो हि करोति च ।
 भार्याहीनो भवेत् सोऽपि रोगी च सप्तजन्मसु ॥ ८६
 शालग्रामश्च तुलसीं शङ्खमेकत्र एव च ।
 यो रक्षति महाज्ञानी स भवेत् श्रीहरिप्रियः ॥ ८७
 सकृदेव हि यो यस्यां वीर्याधानं करोति च ।
 तद्विच्छेदे तस्य दुःखं भवेदेव परस्परम् ॥ ८८
 त्वं प्रिया शङ्खचूडस्य चैकमन्वन्तरावधि ।
 शङ्खेन साङ्गं लब्धेदः केवलं दुःखदस्तव ॥ ८९
 इत्युक्त्वा श्रीहरिस्ताञ्च विरराम च सादरम् ।
 सा च देहं परित्यज्य दिव्यरूपं दधार ह ॥ ९०
 यथा श्रीश्च तथा सा चाप्युवास हरिवत्ससि ।
 प्रजगाम तथा साङ्गं वैकुण्ठं कमलापतिः ॥ ९१
 लक्ष्मीः सरस्वती गङ्गा तुलसी चापि नारद ।
 हरेः प्रियाश्चतस्रश्च बभूवुरीश्वरस्य च ॥ ९२
 सद्यस्तद्देहजाता च बभूव गण्डकी नदी ।
 हरेरंशेन शैलश्च तत्तीरे पुण्यदो नृणाम् ॥ ९३
 कुर्वन्ति तत्र कौटाक्ष शिलां बहुविधां मुने ।
 जले पतन्ति या याश्च जलदाभाश्च निश्चितम् ॥ ९४
 स्थलस्थाः पिङ्गला च्चेयाश्चोपतापाद्रवेरिति ।
 इत्येवं कथितं सर्वं किं भूयः ओतुमिच्छसि ॥ ९५
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे तुलस्युपाख्याने
 एकविंशोऽध्यायः ॥ २१ ॥

द्वाविंशोऽध्यायः ।

नारद उवाच ।

तुलसी च जगत्पूज्या पूता नारायणप्रिया ।
 तस्याः पूजाविधानञ्च स्तोत्रं किं न श्रुतं मया ॥ १
 केन पूज्या स्तुता केन पुरा प्रथमतो मुने ।
 भवपूज्या सा बभूव केन वा वद मामही ॥ २
 सूत उवाच ।

नारदस्य वचः श्रुत्वा प्रहस्य मुनिपुङ्गवः ।
 कथां कथितुमारेभे पुण्यरूपां पुरातनीम् ॥ ३
 नारायण उवाच ।
 हरिः संप्राप्य तुलसीं रेमे च रमया सह ।
 रमांसमां तां सुमगां चकार गौरवेण च ॥ ४

सेहे लक्ष्मीश्च गङ्गा च तस्याश्च नवसङ्गमम् ।
 सौभाग्यं गौरवं कोपान्न सेहे च सरस्वती ॥ ५
 सा तां जघान कलहे मानिनी हरिसन्निधौ ।
 व्रीडया स्थापमानाच्च सान्त्वर्जनं चकार ह ॥ ६
 सर्वसिद्धेश्वरी देवी ज्ञानिनी सिद्धयोगिनी ।
 बभूवादर्शनं कोपात् सर्वत्र च हरेरहो ॥ ७
 हरिर्न दृष्ट्वा तुलसीं बोधयित्वा सरस्वतीम् ।
 तदनुज्ञां गृहीत्वा च जगाम तुलसीवनम् ॥ ८
 तत्र गत्वा च स्नात्वा च तुलस्या तुलसीं सतीम् ।
 पूजयामास ध्यात्वा तां स्तोत्रं भक्त्या चकार ह ॥ ९
 लक्ष्मी-माया-काम-वाणी-वीजपूर्वं दशाक्षरम् ।
 वृन्दावनीति ङोऽन्तश्च वज्रज्जायान्तमेव च ॥ १०
 अनेन कल्पतरुणां मन्तराजेन नारद ।
 पूजयेच्च विधानेन सर्वसिद्धिं लभेन्नरः ॥ ११
 घृतदीपेन धूपेन सिन्दूरचन्दनेन च ।
 नैवेद्येन च पुष्पेण चोपहारेण नारद ॥ १२
 हरिस्तोत्रेण तुष्टा सा चाविर्भूय महीरुहात् ।
 प्रपन्ना चरणाश्रोजे जगाम शरणं शुभम् ॥ १३
 वरं तस्यै ददौ विष्णुर्जगत्पूज्या भवेति च ।
 अहं ताञ्च धरिष्यामि स्वमूर्द्ध्नि वक्षसीति च ॥ १४
 सर्वं त्वां धारयिष्यन्ति स्वयं मूर्द्ध्नि सुरादयः ।
 इत्युक्त्वा तां गृहीत्वा च प्रययौ खालयं विभुः ॥ १५
 नारद उवाच ।

किं ध्यानं स्तवनं किं वा किं वा पूजाविधिक्रमम् ।
 तुलस्याश्च महाभाग तन्मे व्याख्यातुमर्हसि ॥ १६

नारायण उवाच ।

अन्तर्हितायां तस्याञ्च गत्वा च तुलसीवनम् ।
 हरिः संपूज्य तुष्टाव तुलसीं विरहातुरः ॥ १७
 श्रीभगवानुवाच ।

वृन्दाकृपा च वृन्दाश्च यदेकत्र भवन्ति च ।
 विदुर्बुधास्तेन वृन्दां मत्रियां तां भजाम्यहम् ॥ १८
 पुरा बभूव सा देवी ह्यादौ वृन्दावने वने ।
 तेन वृन्दावनी ख्याता तां सौभाग्यां भजाम्यहम् ॥ १९
 असंख्येषु च विश्वेषु पूजिता या निरन्तरम् ।
 तेन विश्वपूजितायां जगत्पूज्यां भजाम्यहम् ॥ २०
 असंख्यान्यनि च विश्वानि पवित्राणि यथा सदा ।
 तां विश्वपावनीं देवीं विरहेण स्मराम्यहम् ॥ २१

देवा न तुष्टा पुष्पाणां समूहेन यथा विना ।
तां पुष्पसारां शुद्धाञ्च द्रष्टुमिच्छामि शोकतः ॥ २२
विश्वे यन्माप्तिमात्रेण भक्त्यानन्दो भवेच्चवम् ।
नन्दिनी तेन विख्याता सा प्रीता भवताद्धि मे ॥ २३
यस्या देव्याः समं नास्ति विश्वेषु निखिलेषु च ।
तुलसी तेन विख्याता तां यामि शरणं प्रियाम् ॥ २४
कृष्णजीवनरूपा या शश्वत् प्रियतमा सती ।
तेन कृष्णजीवनीति सा मे रक्षतु जीवनम् ॥ २५
इत्येवं स्तवनं कृत्वा तत्र तस्थौ रमापतिः ।
ददर्श तुलसीं साक्षात् पादपद्मे नतां सतीम् ॥ २६
रुदतीमभिमानेन मानिनीं मानपूजिताम् ।
प्रियां दृष्ट्वा प्रियः शीघ्रं वासयामास वक्षसि ॥ २७
भारत्याञ्च गृहीत्वा च खालयञ्च ययौ हरिः ।
भारत्या सह तन्प्रीतिं कारयामास सत्वरम् ॥ २८
वरं विष्णुर्ददौ तस्यै विश्वपूज्या भवेति च ।
शिरोधार्या च सर्वेषां वन्द्या मान्या ममेति च ॥ २९
विष्णोर्वरेण सा देवी परितुष्टा बभूव ह ।
सरस्वती तामाश्लिष्य वासयामास सन्निधौ ॥ ३०
लक्ष्मीर्गङ्गा सस्मिता तां समाश्लिष्य च नारद ।
गृहं प्रवेशयामास विनयेन सती तदा ॥ ३१
वृन्दां वृन्दावनीं विश्वपावनीं विश्वपूजिताम् ।
पुष्पसारां नन्दिनीञ्च तुलसीं कृष्णजीवनीम् ॥ ३२
एतन्नामाष्टकञ्चेतत् स्तोत्रं नामार्थसंयुतम् ।
यः पठेत् ताञ्च संपूज्य सोऽश्वमेधफलं लभेत् ॥ ३३
कार्तिकीपूर्णमायाञ्च तुलस्या जन्म मङ्गलम् ।
तत्र तस्याश्च पूजा च विहिता हरिणा पुरा ॥ ३४
तस्यां यः पूजयेत् ताञ्च भक्त्या च विश्वपावनीम् ।
सर्वपापादिनिर्मुक्तो विष्णुलोकं स गच्छति ॥ ३५
कार्तिके तुलसीपत्रं विष्णवे यो ददाति च ।
गवामयुतदानस्य फलमाप्नोति निश्चितम् ॥ ३६
अपुत्रो लभते पुत्रं प्रियाङ्गीनो लभेत् प्रियाम् ।
बन्धुहीनो लभेद्बन्धुं स्तोत्रस्मरणमात्रतः ॥ ३७
रोगी प्रमुच्यते रोगाद्वदो मुच्यते बन्धनात् ।
भयान्मुच्येत भीतस्तु पापान्मुच्येत पातकी ॥ ३८
इत्येवं कथितं स्तोत्रं ध्यानं पूजाविधिं शृणु ।
लभेव ध्यानं जानासि काण्वशाखोक्तमेव च ॥ ३९
यद्वक्ष्ये पूजयेत् ताञ्च भक्त्या चावाहनं विना ।

ध्यात्वा षोडशोपचारैर्ध्यानं पातकनाशनम् ॥ ४०
तुलसीं पुष्पसाराञ्च सतीं पूज्यां मनोहराम् ।
कृत्स्नपापेक्षदाहाय ज्वलद्ग्निसिखीपमाम् ॥ ४१
पुष्पेषु तुलनाप्यस्या नासीद्देवीषु या मुने ।
पवित्ररूपा सर्वान्सु तुलसी सा च कीर्तिता ॥ ४२
शिरोधार्याञ्च सर्वेषामौप्सितां विश्वपावनीम् ।
जीवन्मुक्तां मुक्तिदाञ्च भजे तां हरिभक्तिदाम् ॥ ४३
इति ध्यात्वा च संपूज्य स्तुत्वा च प्रणमेद्बुधः ।
उक्तं तुलस्युपाख्यानं किं भूयः श्रोतुमिच्छसि ॥ ४४
इति श्रीब्रह्मवैवर्ते महापुराणे प्रकृतिखण्डे
नारायण-नारदसंवादे तुलस्युपाख्यानं
नाम द्वाविंशोऽध्यायः ॥ २२ ॥

त्रयोविंशोऽध्यायः ।

नारद उवाच ।

तुलस्युपाख्यानमिदं श्रुतमीश सुधोपमम् ।
यत्तु सावित्युपाख्यानं तन्मे व्याख्यातुमहसि ॥ १
पुरा येन समुद्भूता सा श्रुता च श्रुतिप्रसूः ।
केन वा पूजिता देवी प्रथमे कैश्च वा परे ॥ २

नारायण उवाच ।

ब्रह्मणा वेदजननी पूजिता प्रथमे मुने ।
द्वितीये च देवगणैस्तत्पश्चाद्दिदुषां गणैः ॥ ३
तदा चाश्वपतिः पूर्वं पूजयामास भारते ।
तत्पश्चात्पूजयामासुवर्णाश्वत्थार एव च ॥ ४

नारद उवाच ।

को वा सोऽश्वपतिर्ब्रह्मन् केन वा तेन पूजिता ।
सर्वपूज्या च सावित्री तन्मे व्याख्यातुमहसि ॥ ५

नारायण उवाच ।

मद्रदेशे महाराजो बभूवाश्वपतिर्मुने ।
वैरिणां बलहर्ता च मित्राणां दुःखनाशनः ॥ ६
आसीत् तस्य महाराज्ञी महिषी धर्मचारिणी ।
मालतीति च सा ख्याता यथा लक्ष्मीगदाभृतः ॥ ७
सा च राज्ञी महाबन्धा वशिष्ठस्योपदेशतः ।
चकाराराधनं भक्त्या सावित्याश्चैव नारद ॥ ८
प्रत्यादिशं न सा प्राप महिषी न ददर्श ताम् ।
गृहं जगाम सा दुःखाद्दयेन विदूयता ॥ ९

राजा तां दुःखितां दृष्ट्वा बोधयित्वा नयेन वै ।
 सावित्र्यास्तपसे भक्त्या जगाम पुष्करं तदा ॥ १०
 तपश्चचार तत्रैव संयतः शतवत्सरम् ।
 न ददर्श च सावित्रीं प्रत्यादेशो बभूव ह ॥ ११
 शुश्रावाकाशवाणीञ्च नृपेन्द्रश्चाशरीरिणीम् ।
 गायत्रीदशलक्षञ्च जपं कुर्विति नारद ॥ १२
 एतस्मिन्नन्तरे तत्र प्रजगाम पराशरः ।
 प्रणनाम नृपस्तञ्च मुनिर्नृपमुवाच ह ॥ १३
 पराशर उवाच ।

सकृज्जपश्च गायत्र्याः पापं दिनकृतं हरेत् ।
 दशधाप्रजपान्नुणां दिवाराव्ययमेव च ॥ १४
 शतधा च जपश्चैवं पापं मासार्जितं परम् ।
 सहस्रधा जपश्चैवं कल्मषं वत्सराज्जितम् ॥ १५
 लक्षो जन्मकृतं पापं दशलक्षस्त्रिजन्मनः ।
 सर्वजन्मकृतं पापं शतलक्षो विनश्यति ॥ १६
 करोति मुक्तिं विप्राणां जपो दशगुणस्ततः ।
 करं सर्पफणाकारं कृत्वा तु जर्षमुद्रितम् ॥ १७
 आनम्रमूर्द्धमचलं प्रजपेत् प्राङ्मुखो हिजः ।
 अनामिकामध्यदेशादधोवामक्रमेण च । ॥ १८
 तर्जनीमूलपर्यन्तं जपस्यैष क्रमः करे ॥
 श्वेतपङ्कजबीजानां स्फाटिकानाञ्च संस्कृताम् ॥ १९
 कृत्वा वा मालिकां राजन् जपेत् तीर्थं सुरालये ।
 संस्थाप्य मालामश्वत्थपत्रसप्तसु संयतः ॥ २०
 कृत्वा गोरोचनाक्ताञ्च गायत्र्या स्थापयेत् सुधीः ।
 गायत्रीशतकं तस्यां जपेच्च विधिपूर्वकम् ॥ २१
 अथवा पञ्चगव्येन स्नाता माला च संस्कृता ।
 अथ गङ्गोदकेनैव स्नाता वातिसंस्कृता ॥ २२
 एवं क्रमेण राजर्षे दशलक्षं जपं कुरु ।
 साक्षाद्द्रव्यसि सावित्रीं त्रिजन्मपातकक्षयात् ॥ २३
 नित्यं नित्यं त्रिसन्ध्याञ्च करिष्यसि दिने दिने ।
 मध्याह्ने चापि सायाह्ने प्रातरेव शुचिः सदा ॥ २४
 सन्ध्याहीनोऽशुचिनित्यमनहः सर्वकर्मसु ।
 यदङ्गा कुरुते कर्म न तस्य फलभाग्यवेत् ॥ २५
 नोपतिष्ठति यः पूर्वां नोपास्ते यस्य पश्चिमाम् ।
 स शूद्रवद्विष्कार्यः सर्वस्माद्भिजकर्मणः ॥ २६
 यावज्जीवनपर्यन्तं यस्त्रिसन्ध्यां करोति च ।
 स च सूर्यसमो विप्रस्तेजसा तपसा सदा ॥ २७

तत्पादपद्मरजसा सद्यःपूता वसुन्धरा ।
 जीवन्मुक्तः स तेजस्वी सन्ध्यापूतो हि यो हिजः ॥ २८
 तोर्थाणि च पवित्राणि तस्य स्पृशन्मात्रतः ।
 ततः पापानि यान्येव वैनतेयादिवोरगाः ॥ २९
 न गृह्णन्ति सुराः पूजां पितरः पिण्डतपणम् ।
 स्वेच्छया च हिजातेश्च त्रिसन्धारहितस्य च ॥ ३०
 विष्णुमन्त्रविहीनश्च विप्रहीनो यथोरगः ।
 एकादशीविहीनश्च विप्रहीनो यथोरगः ॥ ३१
 हरेरनैवेद्यभोजी धावको वृषवाहकः ।
 शूद्रान्नभोजी विप्रश्च विप्रहीनो यथोरगः ॥ ३२
 श्वदाही च शूद्राणां यो विप्रो वृषलीपतिः ।
 शूद्राणां सूपकारश्च विप्रहीनो यथोरगः ॥ ३३
 शूद्राणाञ्च प्रतिग्राही शूद्रयाजी च यो हिजः ।
 असिजीवी मसीजीवी विप्रहीनो यथोरगः ॥ ३४
 यो विप्रोऽवीरान्नभोजी ऋतुस्नातान्नभोजकः ।
 भगजीवी वार्द्धुषिको विप्रहीनो यथोरगः ॥ ३५
 यः कन्याविक्रयी विप्रो यो हरेर्नामविक्रयी ।
 यो दुग्धविक्रयी भूप विप्रहीनो यथोरगः ॥ ३६
 सूर्योदये च द्विर्भोजी मत्स्यभोजी च यो हिजः ।
 शिलापूजादिरहितो विप्रहीनो यथोरगः ॥ ३७
 द्रव्युक्ता च मुनिश्रेष्ठः सर्वं पूजाविधिक्रमम् ।
 तमुवाच च सावित्र्या ध्यानादिकमभौषितम् ॥ ३८
 दत्त्वा सर्वं नृपेन्द्राय प्रययौ स्वालयं मुनिः ।
 राजा सम्पूज्य सावित्रीं ददश वरमाप सः ॥ ३९
 नारद उवाच ।

किं वा ध्यानञ्च सावित्र्याः किं वा पूजाविधानकम् ।
 स्तोत्रं मन्त्रञ्च किं दत्त्वा प्रययौ स पराशरः ॥ ४०
 नृपः केन विधानेन सम्पूज्य श्रुतिमातरम् ।
 वरञ्च किं वा सम्प्राप वद सोऽश्वशतिर्नृपः ॥ ४१
 नारायण उवाच ।
 ज्यैष्ठे कृष्णतयोदश्यां शुद्धे काले च संयतः ।
 व्रतमेव चतुर्दश्यां व्रती भक्त्या समाचरेत् ॥ ४२
 व्रतं चतुर्दश्याब्दञ्च दिसप्तफलसंयुतम् ।
 दत्त्वा दिसप्तनैवेद्यं पुष्पधूपपादिकं तथा ॥ ४३
 वस्त्रं यज्ञोपवीतञ्च भोज्यञ्च विधिपूर्वकम् ।
 संस्थाप्य मङ्गलघटं फलशाखासमन्वितम् ॥ ४४
 गणेशञ्च दिनेशञ्च वक्त्रं विष्णुं शिवं शिवाम् ।

सम्पूज्य पूजयेद्विष्टं घटे आवाहिते मुने ॥ ४५
 शृणु ध्यानञ्च सावित्र्याश्रोतं मध्यन्दिने च यत् ।
 स्तोत्रं पूजाविधानञ्च मन्त्रञ्च सर्वकामदम् ॥ ४६
 तप्तकाञ्चनवर्णाभां ज्वलन्तीं ब्रह्मतेजसा ।
 ग्रीष्ममध्याह्नमार्त्तण्ड-सहस्रसमसन्निभाम् ॥ ४७
 ईषदास्यप्रसन्नास्यां रत्नभूषणभूषिताम् ।
 वज्रिशुद्धांशुकाधानां भक्तानुग्रहकातराम् ॥ ४८
 सुखदां मुक्तिदां शान्तां कान्ताञ्च जगतां विधेः ।
 सर्वसम्पत्स्वरूपाञ्च प्रदात्रीं सर्वसम्पदाम् ॥ ४९
 वेदाधिष्ठातृदेवीञ्च वेदशास्त्रस्वरूपिणीम् ।
 वेदवीजस्वरूपाञ्च भजे तां वेदमातरम् ॥ ५०
 ध्यात्वा ध्यानेन चानेन दत्त्वा पुष्पं स्फूर्जनि ।
 पुनर्ध्यात्वा घटे भक्त्या देवीमावाहयेद्व्रती ॥ ५१
 दत्त्वा षोडशोपचारं वेदोक्तमन्त्रपूर्वकम् ।
 सम्पूज्य स्तुत्वा प्रणमेद्देवं देवीं विधानतः ॥ ५२
 आसनं पादमर्घ्यञ्च स्नानीयञ्चानुलेपनम् ।
 धूपं दीपञ्च नैवेद्यं ताम्बूलं शीतलं जलम् ॥ ५३
 वसनं भूषणं रम्यं गन्धमाचमनीयकम् ।
 मनोहरं सुतल्पञ्च देयान्येतानि षोडश ॥ ५४
 दारुसारविकारञ्च हेमादिनिमित्तञ्च वा ।
 देवाधारं पुण्यदञ्च मया तुभ्यं निवेदितम् ॥ ५५
 तीर्थोदकञ्च पादञ्च पुण्यदं प्रीतिदं महत् ।
 पूजाङ्गभूतं शुद्धञ्च मया भक्त्या निवेदितम् ॥ ५६
 पवित्ररूपमर्घ्यञ्च दूर्वापुष्पाक्षतान्वितम् ।
 पुण्यदं शङ्खतोयाक्तं मया तुभ्यं निवेदितम् ॥ ५७
 सुगन्ध धात्रीतैलञ्च देहसौन्दर्यकारणम् ।
 मया निवेदितं भक्त्या स्नानीयं प्रतिगृह्यताम् ॥ ५८
 मलयाचलसम्भूतं देहशोभाविवर्जनम् ।
 सुगन्धयुक्तं सुखदं मया तुभ्यं निवेदितम् ॥ ५९
 गन्धद्रव्योद्भवः पुण्यः प्रीतिदो दिव्यगन्धदः ।
 मया निवेदितो भक्त्या धूपोऽयं प्रतिगृह्यताम् ॥ ६०
 जगतां दर्शनोपयुक्तं दर्शनं दीप्तिकारणम् ।
 अन्धकारध्वंसवीजं मया तुभ्यं निवेदितम् ॥ ६१
 तुष्टिदं पुष्टिदञ्चैव प्रीतिदं क्षुद्दिनाशनम् ।
 पुण्यदं खादुरूपञ्च नैवेद्यं प्रति गृह्यताम् ॥ ६२
 ताम्बूलञ्च वर रम्यं कर्पूरादिसुवासितम् ।
 तुष्टिदं पुष्टिदञ्चैव मया भक्त्या निवेदितम् ॥ ६३

सुशीतलं वासितञ्च पिपासानाशकारणम् ।
 जगतां वीजरूपञ्च जीवनं प्रतिगृह्यताम् ॥ ६४
 देहशोभास्वरूपञ्च सभाशोभाविवर्जनम् ।
 कार्पासजञ्च कृमिजं वसनं प्रतिगृह्यताम् ॥ ६५
 काञ्चनादिविनिर्माणं श्रीयुक्तं श्रीकरं सदा ।
 सुखदं पुण्यञ्चैव भूषणं प्रतिगृह्यताम् ॥ ६६
 नानापुष्पविनिर्माणं पुष्पचन्दनसंयुतम् ।
 प्रीतिदं पुण्यदञ्चैव मातृञ्च प्रतिगृह्यताम् ॥ ६७
 सर्वमङ्गलरूपञ्च सर्वमङ्गलदो वरः ।
 पुण्यप्रदञ्च गन्धाढ्यो गन्धञ्च प्रतिगृह्यताम् ॥ ६८
 शुद्धं शुद्धिप्रदञ्चैव शुद्धानां प्रीतिदं महत् ।
 रम्यञ्चाचमनीयञ्च मया दत्तं प्रगृह्यताम् ॥ ६९
 रत्नसारादिनिर्माणं पुष्पचन्दनसंयुतम् ।
 सुखदं पुण्यदञ्चैव सुतल्पं प्रतिगृह्यताम् ॥ ७०
 नानावस्त्रसमुद्भूतं नानारूपसमन्वितम् ।
 फलस्वरूपं फलदं फलञ्च प्रतिगृह्यताम् ॥ ७१
 सिन्दूरञ्च वरं रम्यं भालशोभाविवर्जनम् ।
 पूरणं भूषणानाञ्च सिन्दूरं प्रतिगृह्यताम् ॥ ७२
 विशुद्धग्रन्थिसंयुक्तं पुण्यसूत्रविनिर्मितम् ।
 पवित्रं वेदमन्त्रेण यज्ञसूत्रञ्च गृह्यताम् ॥ ७३
 द्रव्याखेतानि मूलेन दत्त्वा स्तोत्रं पठेत् सुधीः ।
 ततः प्रणम्य विप्राय व्रती दद्याच्च दक्षिणाम् ॥ ७४
 सावित्रीति चतुर्थ्यन्तं वज्रिजायान्तमेव च ।
 लक्ष्मी-माया-कामपूर्वं मन्त्रमष्टाक्षरं विदुः ॥ ७५
 मध्यन्दिनोक्तं स्तोत्रञ्च सर्ववाञ्छाफलप्रदम् ।
 विप्रजीवनरूपञ्च निबोध कथयामि ते ॥ ७६
 कृष्णेन दत्ता सावित्री गोलोके ब्रह्मणे पुरा ।
 न याति सा तेन साङ्गं ब्रह्मलोकञ्च नारद ॥ ७७
 ब्रह्मा कृष्णाक्षया भक्त्या तुष्टाव वेदमातरम् ।
 तदा सा परितुष्टा च ब्रह्माणं चकमे सती ॥ ७८
 ब्रह्मोवाच ।
 नारायणस्वरूपे च नारायणि सनातनि ।
 नारायणात् समुद्भूते प्रसन्ना भव सुन्दरि ॥ ७९
 तेजःस्वरूपे परमे परमानन्दरूपिणि ।
 द्विजातीनां जातिरूपे प्रसन्ना भव सुन्दरि ॥ ८०
 नित्ये नित्यप्रिये देवि नित्यानन्दस्वरूपिणि ।
 सर्वमङ्गलरूपे च प्रसन्ना भव सुन्दरि ॥ ८१

सर्वस्वरूपे विप्राणां मन्त्रसारे परात्परे ।
 सुखदे मोक्षदे देवी प्रसन्ना भव सुन्दरि ॥ ८२
 विप्रपापेभ्यदाहाय ज्वलदग्निशिखोपमे ।
 ब्रह्मतेजःप्रदे देवि प्रसन्ना भव सुन्दरि ॥ ८३
 कार्येण मनसा वाचा यत् पापं कुरुते हिजः ।
 तत् क्षत्स्मरणमात्रेण भस्मीभूतं भविष्यति ॥ ८४
 द्रव्युक्ता जगतां धाता तत्र तस्थौ च संसदि ।
 सावित्री ब्रह्मणा साङ्गं ब्रह्मलोकं जगाम सा ॥ ८५
 अनेन स्तवराजेन संस्तुयाश्चपतिर्नृपः ।
 ददर्श ताञ्च सावित्रीं वरं प्राप मनोगतम् ॥ ८६
 स्तवराजमिदं पुण्यं त्रिसन्ध्यायाञ्च यः पठेत् ।
 पाठे चतुर्णां वेदानां यत् फलं तल्लभेद्भुवम् ॥ ८७
 इति श्रीब्रह्मवैवर्ते महापुराणे प्रकृतिखण्डे
 नारायणनारदसंवादे सावित्युपाख्याने
 सावित्रीस्तोत्रप्रकरणं नाम
 त्रयोविंशोऽध्यायः ॥ २३ ॥

चतुर्विंशोऽध्यायः ।

नारायण उवाच ।

स्तुत्वानेन सोऽश्चपतिः सम्पूज्य विधिपूर्वकम् ।
 ददर्श तत्र तां देवीं सहस्रार्कसमप्रभाम् ॥ १
 उवाच सा तं राजानं प्रसन्ना सस्मिता सती ।
 यथा माता स्वपुत्रञ्च द्योतयन्ती दिग्ब्रह्मिणी ॥ २
 सावित्युवाच ।
 जानामि हे महाराज यत् ते मनसि वर्तते ।
 वाञ्छितं तव पत्न्याश्च सर्वं दास्यामि निश्चितम् ॥ ३
 साध्वी कन्यामिलाषञ्च करोति तव कामिनी ।
 त्वं प्रार्थयसि पुत्रञ्च भविष्यति क्रमेण ते ॥ ४
 द्रव्युक्ता सा महादेवी ब्रह्मलोकं जगाम ह ।
 राजा जगाम स्वगृहं तत्पत्न्यादौ बभूव ह ॥ ५
 आराधनाञ्च सावित्या बभूव कमलाकला ।
 सावित्रीति च तन्नाम चकाराश्चपतिर्नृपः ॥ ६
 कालेन सा वर्द्धमाना बभूव च दिने दिने ।
 रूपयौवनसम्पन्ना शुक्ले चन्द्रकला यथा ॥ ७
 सा वरं वरयामास द्युमत्सेनात्मजं तथा ।
 सत्यवन्तं सत्यवन्तं नानागुणसमन्वितम् ॥ ८

राजा तस्मै ददौ ताञ्च रत्नभूषणभूषिताम् ।
 स च तेन यौतुकेन तां गृहीत्वा गृहं ययौ ॥ ९
 स च संवत्सरेऽतीति सत्यवान् सत्यविक्रमः ।
 जगाम फलकाष्ठार्थं प्रहर्षं पितुराश्रया ॥ १०
 जगाम साध्वी सावित्री तत्पश्चाद्देवयोगतः ।
 निपत्य वृद्धाद्देवेन प्राणांस्तत्याज सत्यवान् ॥ ११
 यमस्तज्जीवपुरुषं वृद्धाङ्गुष्ठसमं मुने ।
 गृहीत्वा गमनं चक्रे तत्पश्चात् प्रययौ सती ॥ १२
 पश्चात् तां सुन्दरीं दृष्ट्वा यमः संयमनीपतिः ।
 उवाच मधुरं साध्वीं साधूनां प्रवरो महान् ॥ १३
 यम उवाच ।
 अहो क्व यासि साविति गृहीत्वा मानुषीं तनुम् ।
 यदि यास्यसि कान्तेन साङ्गं देहं तदा त्यज ॥ १४
 गन्तुं मर्त्यो न शक्नोति गृहीत्वा पाञ्चभौतिकम् ॥ १५
 देहञ्च यमलोकञ्च नश्वरं नश्वरः सदा ॥ १५
 भर्तुंस्ते कालपूर्णञ्च बभूव भारते सति ।
 स कर्मफलभोगार्थं सत्यवान् याति मद्गृहम् ॥ १६
 कर्मणा जायते जन्तुः कर्मणैव प्रलीयते ।
 सुखं दुःखं भयं शोकं कर्मणैव प्रपद्यते ॥ १७
 कर्मणोन्द्रो भवेज्जीवो ब्रह्मपुत्रः स्वकर्मणा ।
 स्वकर्मणा हरेर्दासो जन्मादिरहितो भवेत् ॥ १८
 स्वकर्मणा सर्वसिद्धिममरत्वं लभेद्भुवम् ।
 लभेत् स्वकर्मणा विष्णोः सालोक्यादि चतुष्टयम् ॥ १९
 कर्मणा ब्राह्मणत्वञ्च मुक्तिञ्चैव स्वकर्मणा ।
 सुरत्वञ्च मनुत्वञ्च राजेन्द्रत्वं लभेन्नरः ॥ २०
 कर्मणा च मुनीन्द्रत्वं तपस्वित्वञ्च कर्मणा ।
 कर्मणा क्षत्रियत्वञ्च वैश्यत्वञ्च स्वकर्मणा ॥ २१
 कर्मणा चैव शूद्रत्वमन्यजत्वं स्वकर्मणा ।
 स्वकर्मणा च स्नेहत्वं लभते नात्र संशयः ॥ २२
 स्वकर्मणा जडमत्वं स्थावरत्वं स्वकर्मणा ॥ २३
 स्वकर्मणा च शैलत्वं वृक्षत्वञ्च स्वकर्मणा ।
 स्वकर्मणा पशुत्वञ्च पक्षित्वञ्च स्वकर्मणा ॥ २४
 कर्मणा चूडजन्तुत्वं कृमिलञ्च स्वकर्मणा ।
 स्वकर्मणा च सर्पत्वं गन्धर्वत्वं स्वकर्मणा ॥ २५
 स्वकर्मणा राक्षसत्वं किन्नरत्वं स्वकर्मणा ।
 स्वकर्मणा च यक्षत्वं कुष्माण्डत्वं स्वकर्मणा ॥ २६
 स्वकर्मणा च प्रेतत्वं वेतालत्वं स्वकर्मणा ।

भूतलञ्च पिशाचलं डाकिनीलं स्वकर्मणा ॥ २७
 दैत्यलं दानवत्वञ्च असुरलं स्वकर्मणा ।
 कर्मणा पुण्यवान् जीवो महापापी स्वकर्मणा ॥ २८
 कर्मणा चाङ्गहीनश्च बधिरश्च स्वकर्मणा । (क)
 कर्मणा सुन्दरोऽरोगी महारोगी च कर्मणा ॥ २९
 कर्मणा नरकं याति जीवाः स्वर्गं स्वकर्मणा ।
 कर्मणा शक्रलोकञ्च सूर्यलोकं स्वकर्मणा ॥ ३०
 कर्मणा चन्द्रलोकञ्च वङ्गलोकं स्वकर्मणा ।
 कर्मणा वायुलोकञ्च कर्मणा वरुणालयम् ॥ ३१
 ब्रह्मन् कुवेरलोकञ्च नरो याति स्वकर्मणा ।
 कर्मणा ध्रुवलोकञ्च शिवलोकं स्वकर्मणा ॥ ३२
 याति नक्षत्रलोकञ्च सत्यलोकं स्वकर्मणा ।
 जनलोकं तपोलोकं महर्लोकं स्वकर्मणा ॥ ३३
 स्वकर्मणा च पातालं ब्रह्मलोकं स्वकर्मणा ।
 कर्मणा भारतं पुण्यं सर्व्वेष्टितवरं परम् ॥ ३४
 कर्मणा याति वैकुण्ठं गोलोकञ्च निरामयम् ।
 कर्मणा चिरजीवित्वं क्षणायुश्च स्वकर्मणा ॥ ३५
 कर्मणा कोटिकल्पायुः क्षीणायुश्च स्वकर्मणा ।
 जीवसञ्चारमात्रायुर्गर्भः क्षीणः स्वकर्मणा ॥ ३६
 इत्येवं कथितं सर्व्वं महातत्त्वञ्च सुन्दरि ।
 कर्मणा ते मृतो भर्त्ता गच्छ वत्से यथासुखम् ॥ ३७

इति श्रीब्रह्मवैवर्त्ते महापुराणे प्रकृतिखण्डे
 नारायण-नारदसंवादे कर्मविपाके
 कर्मसर्व्वहेतु-प्रदर्शनं नाम
 चतुर्विंशोऽध्यायः ॥ २४ ॥

पञ्चविंशोऽध्यायः ।

नारायण उवाच ।

यमस्य वचनं श्रुत्वा सावित्री च पतिव्रता ।
 तुष्टाव परया भक्त्या तमुवाच मनस्विनी ॥ १
 सावित्र्युवाच ।

किं कर्म वा शुभं धर्मराज किं वाशुभं दृष्टाम् ।
 कर्म निर्मल्यन्त्येवं केन वा साधवो जनाः ॥ २
 कर्मणां बीजरूपः कः को वा कर्मफलप्रदः ।

(क) यत्र—कर्मणा चान्यत्राण्यश्च कृत्स्नश्च स्वकर्मणा ।
 इति पाठः काचित्कः ।

किं कर्म तद्भवेत् केन को वा तद्धेतुरेव च ॥ ३
 को वा कर्मफलं भुङ्क्ते को वा निर्लिप्त एव च ।
 को वा देही कश्च देहः को वात्र कर्मकारकः ॥ ४
 किं विज्ञानं मनो बुद्धिः के वा प्राणाः शरीरिणाम् ।
 कानौन्द्रियाणि किं तेषां लक्षणं देवताय काः ॥ ५
 भोक्ता भोजयिता को वा को भोगः का च निष्कृतिः
 को जीवः परमात्मा कस्तन्मे व्याख्यातुमर्हसि ॥ ६

यम उवाच ।

वेदप्रणिहितं कर्म तन्नन्ये मङ्गलं परम् ।
 अवैदिकन्तु यत् कर्म तदेवाशुभमेव च ॥ ७
 अहेतुको विष्णुसेवा सङ्कल्पपरहिता सताम् ।
 कर्मनिर्मूलरूपा च सा एव हरिभक्तिदा ॥ ८
 हरिभक्तो नरो यश्च स च मुक्तः श्रुतौ श्रुतम् ।
 जन्म-मृत्यु-जरा-व्याधि-शोक-भौतिविवर्जितः ॥ ९
 मुक्तिश्च द्विविधा साध्वि श्रुत्युक्ता सर्व्वसम्भता ।
 निर्वाणपददात्री च हरिभक्तिप्रदा दृष्टाम् ॥ १०
 हरिभक्तिस्वरूपाश्च मुक्तिं वाञ्छन्ति वैष्णवाः ।
 अन्ये निर्वाणरूपाश्च मुक्तिमिच्छन्ति साधवः ॥ ११
 कर्मणो बीजरूपश्च सन्ततं तत्फलप्रदः ।
 कर्मरूपश्च भगवान् श्रीकृष्णः प्रकृतेः परः ॥ १२
 सोऽपि तद्धेतुरूपश्च कर्म तेन भवेत् सति ।
 जीवः कर्मफलं भुङ्क्ते आत्मा निर्लिप्त एव च ॥ १३
 आत्मनः प्रतिविम्बश्च देही जीवः स एव च ।
 पाञ्चभौतिकरूपश्च देही नश्वर एव च ॥ १४
 पृथिवी वायुराकाशो जलं तेजस्तथैव च ।
 एतानि भूतरूपाणि स्रष्टुः सृष्टिविधौ हरेः ॥ १५
 कर्त्ता भोक्ता च देही च स्वात्मा भोजयिता सदा ।
 भोगो विभवभेदश्च निष्कृतिर्मुक्तिरेव च ॥ १६
 सदसद्देवीजञ्च ज्ञानं नानाविधं भवेत् ।
 विषयाणां विभागानां भेदबीजञ्च कीर्तितम् ॥ १७
 बुद्धिर्विवेचनारूपा सा ज्ञानजननी श्रुतौ ।
 वायुभेदाश्च प्राणाश्च बलरूपाश्च देहिनाम् ॥ १८
 इन्द्रियाणाञ्च प्रवरमौश्वरांशसमूहकम् ।
 प्रेरकं कर्मणाञ्चैव दुर्निवार्य्यञ्च देहिनाम् ॥ १९
 अनिरूप्यमदृश्यञ्च ज्ञानभेदो मनः स्मृतम् ॥ २०
 लोचनं अवरणं घ्राणं त्वग्जिह्वादिभिरिन्द्रियम् ।
 अङ्गिनामङ्गरूपञ्च प्रेरकं सर्व्वकर्मणाम् ॥ २१

रिपुरुषं मितरूपं सुखदं दुःखदं सदा ।

सूर्यो वायुश्च पृथिवी वाय्याद्या देवताः स्मृताः ॥२२

प्राणदेहादिभ्यो हि स जीवः परिकीर्तितः ॥२३

परमात्मा परं ब्रह्म निर्गुणः प्रकृतेः परः ।

कारणं कारणानाञ्च श्रीकृष्णो भगवान् स्वयम् ॥२४

इत्येवं कथितं सर्वं मया पृष्ठं यथागमम् ।

ज्ञानिनां ज्ञानरूपञ्च गच्छ बलं यथासुखम् ॥२५

सावित्यवाच ।

त्यक्त्वा क्व यामि कान्तं वा त्वां वा ज्ञानार्णवं बुधम् ।

यद्वयत् करोमि प्रश्नञ्च तद्भवान् वक्तुमर्हति ॥२६

कां कां योनिं याति जीवः कर्मणा केन वा यम ।

केन वा कर्मणा स्वर्गं केन वा नरकं पितः ॥२७

केन वा कर्मणा मुक्तिः केन भक्तिर्मवेदरेः ।

केन वा कर्मणा रोगी चारोगी केन कर्मणा ॥२८

केन वा दीर्घजीवी च केनाल्पायुश्च कर्मणा ।

केन वा कर्मणा दुःखी केन वा कर्मणा सुखी ॥२९

अङ्गहीनश्च काणश्च बधिरः केन कर्मणा ।

अन्धो वा कृपणो वापि प्रमत्तः केन कर्मणा ॥३०

क्षिप्तोऽतिलुब्धकश्चैव केन वा नरघातकः ।

केन सिद्धिमवाप्नोति सालोक्यादि चतुष्टयम् ॥३१

केन वा ब्राह्मणलञ्च तपस्विलञ्च केन वा ।

स्वर्गभोगादिकं केन वैकुण्ठं केन कर्मणा ॥३२

गोलोकं केन वा ब्रह्मन् सर्वोत्कृष्टं निरामयम् ।

नरकं वा कतिविधं किंसंख्यं नाम किञ्च वा ॥३३

को वा कं नरकं याति क्रियन्तं तेषु तिष्ठति ।

पापिनां कर्मणा केन को वा व्याधिः प्रजायते ।

यद्वयदस्ति मयापृष्ठं तन्मे व्याख्यातुमर्हसि ॥३४

इति श्रीब्रह्मवैवर्त महापुराणे प्रकृतिखण्डे नारा-

यण-नारद-संवादे सावित्युपाख्याने यम-

सावित्रीसंवादे कर्मविपाके सावित्री-

प्रश्नो नाम पञ्चविंशोऽध्यायः ॥२५॥

षड्विंशोऽध्यायः ।

नारायण उवाच ।

सावित्रीवचनं श्रुत्वा जगाम विस्मयं यमः ।

प्रहस्य वक्तुमारंभे कर्मविपाकञ्च जीविनाम् ॥ १

यम उवाच ।

कन्या हादशवर्षीया वत्से त्वं वयसाधुना ।

ज्ञानं ते पूर्वविदुषां योगिनां ज्ञानिनां परम् ॥२

सावित्रीवरदानेन त्वं सावित्रीकला सती ।

प्राप्ता पुरा भूयता च तपसा तत्समा शुभे ॥ ३

यथा श्रीः श्रीपतेः क्रोडे भवानी च भवोरसि ।

यथा राधा च श्रीकृष्णो सावित्री ब्रह्मवत्सि ॥ ४

धर्मोरसि यथा मूर्तिः शतरूपा मनौ यथा ।

कर्दमे देवहूतिश्च वशिष्ठेऽसन्धती यथा ॥ ५

अदितिः कश्यपे चापि यथाहल्या च गौतमे ।

यथा शची महेन्द्रे च यथा चन्द्रे च रोहिणी ॥ ६

यथा रतिः कामदेवे यथा स्वाहा ज्ञताशने ।

यथा स्वधा पितृषु च यथा संज्ञा दिवाकरे ॥ ७

वरुणानी च वरुणे यज्ञे च दक्षिणा यथा ।

यथा धरा वराहे च देवसेना च कार्तिके ।

सौभाग्या सुप्रिया लञ्च भव सत्यवति प्रिये ॥ ८

इति तुभ्यं वरं दत्तमपरञ्च यदीप्सितम् ।

वृणु देवि महाभागी सर्वं दास्यामि निश्चितम् ॥ ९

सावित्युवाच ।

सत्यवदौरसेनैव पुत्राणां शतकं मम ।

भविष्यति महाभाग वरमेवमभीप्सितम् ॥ १०

मत्पितुः पुत्रशतकं श्वशुरस्य च चक्षुषी ।

राज्यलामो भवत्वेवं वरमेव मदीप्सितम् ॥ ११

अन्ते सत्यवता साङ्गं यास्यामि हरिमन्दिरम् ।

समतीते लक्षवर्षे देहीमं मे जगत्प्रभो ॥ १२

जीवकर्मविपाकञ्च श्रोतुं कौतूहलञ्च मे ।

विश्वविस्तारवीजञ्च तन्मे व्याख्यातुमर्हसि ॥ १३

यम उवाच ।

भविष्यति महासाध्वि सर्वं मानसिकं तव ।

जीवकर्मविपाकञ्च कथयामि निशामय ॥ १४

शुभानामशुभानाञ्च कर्मणा जन्म भारते ।

पुण्यक्षये तु सर्वत्र नान्यत्र भुञ्जते जनाः ॥ १५

सुरा दैत्या दानवाश्च गन्धर्वा राक्षसादयः ।

नरश्च कर्मजनको न सर्वं जीविनः सति ॥ १६

विशिष्टजीविनः कर्म भुञ्जते सर्वयोनिषु ॥ १७

विशेषतो मानवाश्च भ्रमन्ति सर्वयोनिषु ।

शुभाशुभं भुञ्जते च कर्म पूर्वार्जितं परम् ॥ १८

शुभेन कर्मणा यान्ति ते स्वर्गादिकमेव च ।
 कर्मणा चाशुभेनैव भ्रमन्ति नरकेषु च ॥ १९
 कर्मनिर्मूलने मुक्तिः सा चोक्ता द्विविधमता ।
 निर्व्याणरूपा सेवा च कृष्णस्य परमात्मनः ॥ २०
 रोगी कुकर्मणा जीवश्चरोगी शुभकर्मणा ।
 दीर्घजीवी च क्षीणायुः सुखी दुःखी च निश्चितम् ॥ २१
 अन्धादयश्चाङ्गहीनाः कुस्मितेन च कर्मणा ।
 सिद्धादिकमवाप्नोति सर्वोत्कृष्टेन कर्मणा ॥ २२
 सामान्यं कथितं सर्वं विशेषं शृणु सुन्दरि ।
 सुदुर्लभं सुभोग्यञ्च पुराणेषु श्रुतिष्वपि ॥ २३
 दुर्लभा मानवी जातिः सर्वजातिषु भारते ।
 सर्वार्थो ब्राह्मणः श्रेष्ठः प्रशस्तः सर्वकर्मसु ॥ २४
 विष्णुभक्तो हिजयैव गरीयान् भारते ततः ।
 निष्कामश्च सकामश्च वैष्णवो द्विविधः सति ॥ २५
 सकामाच्च प्रधानञ्च निष्कामो भक्त एव च ।
 कर्मभोगी सकामश्च निष्कामो निरुपद्रवः ॥ २६
 स याति देहं त्यक्त्वा च पदं विष्णोर्निरामयम् ।
 पुनरागमनं नास्ति तेषां निष्कामिणां सति ॥ २७
 ये सेवन्ते च द्विभुजं कृष्णमात्मानमौश्वरम् ।
 गोलोकं यान्ति ते भक्ता दिव्यरूपञ्च धारिणः ॥ २८
 ये च नारायणं भक्ताः सेवन्ते च चतुर्भुजम् ।
 वैकुण्ठं यान्ति ते सर्वे दिव्यरूपविधारिणः ॥ २९
 सकामिनो वैष्णवाश्च गत्वा वैकुण्ठमेव च ।
 भारतं पुनरायान्ति तेषां जन्म द्विजातिषु ॥ ३०
 कालेन ते च निष्कामा भविष्यन्ति क्रमेण च ।
 भक्तिञ्च निर्मलां बुद्धिं तेभ्यो दास्यति निश्चितम् ॥ ३१
 ब्राह्मणा वैष्णवादन्ये सकामाः सर्वजन्मसु ।
 न तेषां निर्मला बुद्धिविष्णुभक्तिविवर्जिता ॥ ३२
 तीर्थाश्रिता द्विजा ये च तपस्यानिरताः सति ।
 ते यान्ति ब्रह्मलोकञ्च पुनरायान्ति भारतम् ॥ ३३
 स्वधर्मनिरता ये च तीर्थान्यत्र निवासिनः ।
 व्रजन्ति ते सत्यलोकं पुनरायान्ति भारतम् ॥ ३४
 स्वधर्मनिरता विप्राः सूर्यभक्ताश्च भारते ।
 व्रजन्ति सूर्यलोकं ते पुनरायान्ति भारतम् ॥ ३५
 स्वधर्मनिरता विप्राः शैवाः शाक्ताश्च गाणपाः ।
 ते यान्ति शिवलोकञ्च पुनरायान्ति भारतम् ॥ ३६
 ये विप्रा अन्यदेवेष्टाः स्वधर्मनिरताः सति ।

ते गत्वा अक्रलोकञ्च पुनरायान्ति भारतम् ॥ ३७
 हरिभक्ताश्च निष्कामाः स्वधर्मरहिता द्विजाः ।
 तेऽपि यान्ति हरैर्लोकं क्रमाद्भक्तिबलादहो ॥ ३८
 स्वधर्मरहिता विप्रा देवान्यसेविनः सदा ।
 भ्रष्टाचाराश्च बालाश्च ते यान्ति नरकं ध्रुवम् ॥ ३९
 स्वधर्मनिरताश्चैवं वर्णाश्रितार एव च ।
 भवन्त्येव शुभस्यैव कर्मणः फलभागिनः ॥ ४०
 स्वधर्मरहितास्ते च नरकं यान्ति हि ध्रुवम् ।
 भारते च भवन्त्येव कर्मणः भलभागिनः ॥ ४१
 स्वधर्मनिरता विप्राः स्वधर्मनिरताश्च च ।
 कन्यां ददति विप्राय चन्द्रलोकं व्रजन्ति ते ॥ ४२
 वसन्ति तत्र ते साध्वि यावदिन्द्रायतुर्दृश्य ।
 सालङ्कृताया दाने च द्विगुणं फलमुच्यते ॥ ४३
 सकामा यान्ति तल्लोकं न निष्कामाश्च वैष्णवाः ।
 ते प्रयान्ति विष्णुलोकं फलसन्धानवर्जिताः ॥ ४४
 गव्यञ्च रजतं भार्यां वस्त्रं शस्यं फलं जलम् ।
 ये ददत्येव विप्रेभ्यस्तल्लोकं ते व्रजन्ति च ॥ ४५
 वसन्ति ते च तल्लोके यावन्नन्वन्तरं सति ।
 सुचिरात् सुचिरं वासं कुर्वन्ति तत्र ते जनाः ॥ ४६
 यो ददाति सुवर्णञ्च गाञ्च ताम्रादिकं सति ।
 ते यान्ति सूर्यलोकञ्च शुचये ब्राह्मणाय च ॥ ४७
 वसन्ति तत्र ते लोके वर्षाणामयुतं सति ।
 विपुले च चिरं वासं कुर्वन्ति च निरामयाः ॥ ४८
 ददाति भूमिं विप्रेभ्यो धान्यानि विपुलानि च ।
 स याति विष्णुलोकञ्च श्वेतद्वीपं मनोहरम् ॥ ४९
 तत्रैव निवसत्येव यावच्चन्द्रदिवाकरौ ।
 विपुलं विपुले वासं करोति पुण्यवान् सति ॥ ५०
 गृहं ददति विप्राय ये जना भक्तिपूर्वकम् ।
 ते यान्ति वसुलोकञ्च चिरं तत्र वसन्ति ते ॥ ५१
 गृहरेणुप्रमाणाब्दं दानं पुण्यदिने यदि ।
 विपुलं विपुले वासं कुर्वन्ति मानवाः सति ॥ ५२
 यस्मै यस्मै च देवाय यो ददाति गृहं नरः ।
 स याति तस्य लोकञ्च रेणुमानाब्दमेव च ॥ ५३
 सौधे चतुर्गुणं पुण्यं पूर्त्तं शतगुणं फलम् ।
 प्रकृष्टेऽष्टगुणं तस्मादित्याह कमलोद्भवः ॥ ५४
 यो ददाति तद्भागञ्च सर्वभूताय भारते ।
 स याति जनलोकञ्च वर्षाणामयुत सति ॥ ५५

वाप्यां फलं शतगुणं प्राप्नोति मानवः सदा ।
 सेतुशङ्खप्रदानेन तडागस्य फलं लभेत् ॥ ५६
 धनुश्चतुःसहस्रेण दैर्घ्यमानेन निश्चितम् ।
 न्यूना वा तावतौ प्रस्थे सा वापी परिकीर्त्तिता ॥ ५७
 दशवापीसमा कुल्या यदि पात्राय दीयते ।
 फलं ददाति द्विगुणं यदि सालङ्कृता भवेत् ॥ ५८
 यत् फलञ्च तडागे च पङ्कोद्वारे च तत् फलम् ।
 वाप्याश्च पङ्कोद्वारेण वापीतुल्यफलं लभेत् ॥ ५९
 अश्वत्थवृक्षमारोप्य प्रतिष्ठाञ्च करोति यः ।
 स च याति तपोलोको वर्याणामयुतं परम् ॥ ६०
 पुष्पोद्यानं यो ददाति सावित्रि सर्वभूतये ।
 स वसेत् ध्रुवलोके च वर्षाणामयुतं ध्रुवम् ॥ ६१
 यो ददाति विमानञ्च विष्णवे भारते सति ।
 विष्णुलोके वसेत् सोऽपि यावन्मन्वन्तरं परम् ॥ ६२
 चित्रयुक्ते च विपुले फलं तस्य चतुर्गुणम् ।
 रथाङ्गं शिविकादाने फलमेव लभेद्भुवम् ॥ ६३
 यो ददाति भक्तियुक्तो हरये दोलमन्दिरम् ।
 विष्णुलोके वसेत् सोऽपि यावन्मन्वन्तरं परम् ॥ ६४
 राजमार्गं सौधयुक्तं यः करोति पतिव्रते ।
 वर्षाणामयुतं सोऽपि शक्रलोके महीयते ॥ ६५
 ब्राह्मणेभ्योऽपि देवेभ्यो दाने समफलं लभेत् ।
 यच्च दत्तञ्च तद्भोक्तुं न दत्तं नोपतिष्ठते ॥ ६६
 भुक्त्वा स्वर्गादिकं सौख्यं पुण्यवान् जन्म भारते ।
 लभेद्दिप्रकुलेष्वेव क्रमेणैवोत्तमादिषु ॥ ६७
 भारते पुण्यवान् विप्रो भुक्त्वा स्वर्गादिकं परम् ।
 पुनः सोऽपि भवेद्दिप्रश्चैवञ्च (क) क्षत्रियादयः ॥ ६८
 क्षत्रियो वापि वैश्यो वा कल्पकोटिशतेन च ।
 तपसा ब्राह्मणलञ्च न प्राप्नोति श्रुतौ श्रुतम् ॥ ६९
 स्वधर्मरहिता विप्रा नानायोनिं व्रजन्ति च ।
 भुक्त्वा च कर्मभोगञ्च विप्रयोनिं लभेत् पुनः ॥ ७०
 माभुक्तं क्षीयते कर्म कल्पकोटिशतैरपि ।
 अवश्यमेव भोक्तव्यं कृतं कर्म शुभाशुभम् ॥ ७१
 देवतीर्थसहायिन कायव्यूहेन शुध्यति ।
 एतत् ते कथितं सर्वं किं भूयः श्रोतुमर्हसि ॥ ७२
 इति श्रीब्रह्मवैवर्त प्रकृतिखण्डे सावित्र्युपाख्याने
 कर्मविपाके षड्विंशोऽध्यायः ॥ २६ ॥

(क) न पुनरिति पाठः क्वाचित्कः ।

सप्तविंशोऽध्यायः ।

सावित्र्युवाच ।

प्रयान्ति स्वर्गमन्यञ्च येन येनैव कर्मणा ।
 मानवाः पुण्यवन्तश्च तन्मे व्याख्यातुमर्हसि ॥ १
 यम उवाच ।
 अन्नदानञ्च विप्राय यः करोति च भारते ।
 अन्नप्रमाणवपञ्च शक्रलोके महीयते ॥ २
 अन्नदानात् परं दानं न भूतं न भविष्यति ।
 नात्र पात्रपरीक्षा स्यान्न कालनियमः क्वचित् ॥ ३
 देवेभ्यो ब्राह्मणेभ्यो वा ददाति चासनं यदि ।
 महीयते वज्रिलोके वर्षाणामयुतं ध्रुवम् ॥ ४
 यो ददाति च विप्राय दिव्यां धेनुं पयस्विनीम् ।
 तत्सोमसानवर्षञ्च वैकुण्ठे च महीयते ॥ ५
 चतुर्गुणं पुण्यदिने तीर्थे शतगुणं फलम् ।
 दाने नारायणक्षेत्रे फलं कोटिगुणं भवेत् ॥ ६
 गां यो ददाति विप्राय भारते भक्तिपूर्वकम् ।
 वर्षाणामयुतञ्चैव चन्द्रलोके महीयते ॥ ७
 यश्चोभयमुखीदानं करोति ब्राह्मणाय च ।
 तत्सोममानवर्षञ्च वैकुण्ठे च महीयते ॥ ८
 यो ददाति ब्राह्मणाय शालग्रामं सवस्त्रकम् ।
 महीयते स वैकुण्ठे यावच्चन्द्रदिवाकरौ ॥ ९
 यो ददाति ब्राह्मणाय च्छत्रञ्च सुमनोहरम् ।
 वर्षाणामयुतं सोऽपि मोदते वरुणालये ॥ १०
 विप्राय पादुकायुग्मं यो ददाति च भारते ।
 महीयते वायुलोके वर्षाणामयुतं सति ॥ ११
 यो ददाति ब्राह्मणाय शय्यां दिव्यां मनोहराम् ।
 महीयते चन्द्रलोके यावच्चन्द्रदिवाकरौ ॥ १२
 यो ददाति प्रदीपञ्च देवाय ब्राह्मणाय च ।
 यावन्मन्वन्तरं सोऽपि ब्रह्मलोके महीयते ॥ १३
 सम्प्राप्य मानवीं योनिं चक्षुष्मांश्च भवेद्भुवम् ।
 न याति यमलोकाञ्च तेन पुण्येन सुन्दरि ॥ १४
 करोति गजदानञ्च यो हि विप्राय भारते ।
 यावदिन्द्रं नरस्तावदिन्द्रस्यार्द्धासने वसेत् ॥ १५
 भारते योऽश्वदानञ्च करोति ब्राह्मणाय च ।
 मोदते वारुणे लोके यावदिन्द्राश्चतुर्दश ॥ १६
 प्रकृष्टां शिविकां यो हि ददाति ब्राह्मणाय च ।

महीयते विष्णुलोके यावन्मन्वन्तरं सति ॥ १७
 यो ददाति च विप्राय व्यजनं प्रेतचामरम् ।
 महीयते वायुलोके वर्षाणामयुतं ध्रुवम् ॥ १८
 धान्याचलं यो ददाति ब्राह्मणाय च भारते ।
 स च धान्यप्रमाणान्दं विष्णुलोके महीयते ॥ १९
 ततः स्वयोनिं सम्प्राप्य चिरजीवी भवेत् सुखी ।
 दाता ग्रहीता तौ द्वौ च ध्रुवं वैकुण्ठगामिनौ ॥ २०
 सततं श्रीहरेर्नाम भारते यो जपेन्नरः ।
 स एव चिरजीवी च ततो मृत्युः पलायते ॥ २१
 यो नरो भारते वर्षं दीलनं कारयेद्दरेः ।
 पूर्णिमारजनीशेषे जीवन्मुक्तो भवेन्नरः ॥ २२
 इहलोके सुखं भुक्त्वा यात्यन्ते विष्णुमन्दिरम् ।
 निश्चितं निवसेत् तत्र शतमन्वन्तरावधि ॥ २३
 फलमुत्तरफलान्यां ततोऽपि द्विगुणं भवेत् ।
 कल्पान्तजीवी स भवेदित्याह कमलोद्भवः ॥ २४
 तिलदानं ब्राह्मणाय यः करोति च भारते ।
 तिलप्रमाणवर्षञ्च मोदते विष्णुमन्दिरे ॥ २५
 ततः स्वयोनिं सम्प्राप्य चिरजीवी भवेत् सुखी ।
 ताम्रपात्रस्थदानेन द्विगुणञ्च फलं लभेत् ॥ २६
 सालङ्कृताञ्च भोग्याञ्च सवस्त्रां सुन्दरीं प्रियाम् ।
 यो ददाति ब्राह्मणाय भारते च पतिव्रताम् ॥ २७
 महीयते चन्द्रलोके यावद्दिन्द्राश्चतुर्दश ।
 तत्र सर्व्वेभ्यः सार्द्धं मोदते च दिवानिशम् ॥ २८
 ततो गन्धर्व्वलोके च वर्षाणामयुतं सति ।
 दिवानिशं कौतुकेन चोर्व्वेभ्यः सह मोदते ॥ २९
 ततो जन्मसहस्रञ्च प्राप्नोति सुन्दरीं प्रियाम् ।
 सतीं सौभाग्ययुक्ताञ्च क्रोमलां प्रियवादिनीम् ॥ ३०
 ददाति सफलं वृक्षं ब्राह्मणाय च यो नरः ।
 फलप्रमाणवर्षञ्च शक्रलोके महीयते ॥ ३१
 पुनः स्वयोनिं सम्प्राप्य लभते सुतसुतमम् ।
 सफलानाञ्च वृक्षाणां सहस्रञ्च प्रशंसितम् ॥ ३२
 केवलं फलदानञ्च ब्राह्मणाय ददाति यः ।
 सुचिरं स्वर्गवासञ्च कृत्वा याति च भारतम् ॥ ३३
 नानाद्रव्यसमायुक्तं नानाशस्यसमन्वितम् ।
 ददाति यश्च विप्राय भारते विपुलं गृहम् ॥ ३४
 कुवेरलोके वसते स च मन्वन्तरावधि ।
 ततः स्वयोनिं सम्प्राप्य महांश्च धनवान् भवेत् ॥ ३५

यो जनः शस्यसंयुक्तां भूमिञ्च रुचिरां सति ।
 ददाति भक्त्या विप्राय पुण्यक्षेत्रे च वा सति ॥ ३६
 महीयते स वैकुण्ठे मन्वन्तरशतं ध्रुवम् ।
 पुनः स्वयोनिं सम्प्राप्य महांश्च धनवान् भवेत् ॥ ३७
 तं न त्यजति भूमिश्च जन्मनां शतकं परम् ।
 श्रीमांश्च धनवांश्चैव पुत्रवांश्च प्रजेश्वरः ॥ ३८
 सप्रजञ्च प्रकृष्टञ्च ग्रामं दद्याद्विजातये ।
 लक्षमन्वन्तरञ्चैव वैकुण्ठे स महीयते ॥ ३९
 पुनः स्वयोनिं सम्प्राप्य ग्रामलक्षं लभेद्ध्रुवम् ।
 न जहाति च तं पृथ्वी जन्मनां लक्षमेव च ॥ ४०
 सप्रजं सुप्रकृष्टञ्च पञ्चशस्यसमन्वितम् ।
 नानापुष्करिणीवृक्ष-फलभोगसमन्वितम् ॥ ४१
 नगरं यश्च विप्राय ददाति भारते भुवि ।
 महीयते स वैकुण्ठे दशलक्षेन्द्रकालकम् ॥ ४२
 पुनः स्वयोनिं सम्प्राप्य राजेन्द्रो भारते भवेत् ।
 नगराणाञ्च नियुतं लभते नात्र संशयः ॥ ४३
 धरा तं न जहात्येव जन्मनां नियुतं ध्रुवम् ।
 परमैश्वर्य्यसंयुक्तो भवेदेव महीतले ॥ ४४
 नगराणाञ्च शतकं देशं यो हि द्विजातये ।
 सुप्रकृष्टं प्रजायुक्तं ददाति भक्तिपूर्व्वकम् ॥ ४५
 वापीतडागसंयुक्तं नानावृक्षसमन्वितम् ।
 महीयते स वैकुण्ठे कोटिमन्वन्तरावधि ॥ ४६
 पुनः स्वयोनिं सम्प्राप्य जम्बूद्वीपपतिर्भवेत् ।
 परमैश्वर्य्यसंयुक्तो यथा शक्रस्तथा भुवि ॥ ४७
 मही तं न जहात्येव जन्मनां कोटिमेव च ।
 कल्पान्तजीवी स भवेद्राजराजेश्वरो महान् ॥ ४८
 स्वाधिकारं समग्रञ्च यो ददाति द्विजातये ।
 चतुर्गुणं फलञ्चातो भवेत् तस्य न संशयः ॥ ४९
 जम्बूद्वीपं यो ददाति ब्राह्मणाय पतिव्रते ।
 फलं शतगुणञ्चातो भवेत् तस्य न संशयः ॥ ५०
 सप्तद्वीपमहीदातुः सर्व्वतीर्थानुसेविनः ।
 सर्व्वेषां तपसां कर्तुः सर्व्वोपवासकारिणः ॥ ५१
 सर्व्वदानप्रदातुश्च सर्व्वसिद्धेश्वरस्य च ।
 अस्थेव पुनरावृत्तिर्न भक्तस्य हरेरहो ॥ ५२
 असंख्यब्रह्मणां पातं पश्यन्ति वैष्णवाः सति ।
 निवसन्ति हि गोलोके वैकुण्ठे वा हरेः पदे ॥ ५३
 विष्णुमन्त्रोपासकश्च विज्ञाय मानवीं तनुम् ।

विभर्ति दिव्यरूपञ्च जन्ममृत्युजरापहम् ॥ ५४
 लब्धा विष्णोश्च साक्ष्यं विष्णुसेवां करोति च ।
 स च पश्यति गोलोके ह्यसंख्यं प्राकृतं लयम् ॥ ५५
 पश्यन्ति देवाः सिद्धाश्च विश्वानि निखिलानि च ।
 कृष्णभक्ता न पश्यन्ति जन्ममृत्युजरापहः ॥ ५६
 कार्तिके तुलसीदानं करोति हरये च यः ।
 युगं पत्रप्रमाणञ्च मोदते हरिमन्दिरे ॥ ५७
 पुनः स्वयोनिं सम्प्राप्य हरिभक्तिं लभेद्भुवम् ।
 सुखी च चिरजीवी च स भवेद्भारते भुवि ॥ ५८
 घृतप्रदीपं हरये कार्तिके यो ददाति च ।
 पत्रप्रमाणवर्षञ्च मोदते हरिमन्दिरे ॥ ५९
 पुनः स्वयोनिं संप्राप्य विष्णुभक्तिं लभेद्भुवम् ।
 महाधनाढ्यः स भवेच्चतुष्पांश्चैव दीप्तिमान् ॥ ६०
 माघं यः स्नाति गङ्गायामरुणोदयकालतः ।
 युगषष्टिसहस्राणि मोदते हरिमन्दिरे ॥ ६१
 पुनः स्वयोनिं सम्प्राप्य विष्णुभक्तिं लभेद्भुवम् ।
 जितेन्द्रियाणां प्रवरः स भवेद्भारते भुवि ॥ ६२
 माघं यः स्नाति गङ्गायां प्रयागे चारुणोदये ।
 वैकुण्ठे मोदते सोऽपि लक्षमन्वन्तरावधि ॥ ६३
 पुनः स्वयोनिं सम्प्राप्य विष्णुभक्तं लभेद्भुवम् ।
 त्यक्त्वा च मानुषं देहं पुनर्याति हरिः पदम् ॥ ६४
 नास्ति तत्पुनरावृत्तिर्वैकुण्ठाच्च महीतले ।
 करोति हरिदास्यञ्च लब्धा साक्ष्यमेव च ॥ ६५
 नित्यस्नायी च गङ्गायां स पूतः सूर्यवद्भुवि ।
 पदे पदेऽश्वमेधस्य लभते निश्चितं फलम् ॥ ६६
 तस्यैव पादरजसा सद्यःपूता वसुधरा ।
 मोदते स च वैकुण्ठे यावच्चन्द्रदिवाकरौ ॥ ६७
 पुनः स्वयोनिं सम्प्राप्य तपस्विप्रवरो भवेत् ।
 स्वधर्मनिरतः शुद्धो विद्वांश्च सजितेन्द्रियः ॥ ६८
 मौनकर्मकटयोर्मध्ये गाढं तपति भास्करे ।
 भारते यो ददात्येव जलमेव सुवासितम् ॥ ६९
 मोदते स च वैकुण्ठे यावदिन्द्राश्चतुर्दश ।
 पुनः स्वयोनिं सम्प्राप्य सुखी निष्कपटो भवेत् ॥ ७०
 वैशाखे हरये भक्त्या यो ददाति च चन्दनम् ।
 युगषष्टिसहस्राणि मोदते विष्णुमन्दिरे ॥ ७१
 पुनः स्वयोनिं सम्प्राप्य रूपवांश्च सुखी भवेत् ।
 यज्ञसूत्रेण तत् पुण्यं लभते नात्र संशयः ॥ ७२

वैशाखे शक्तुदानञ्च यः करोति हिजातये ।
 शक्तुरेणुप्रमाणाब्दं मोदते विष्णुमन्दिरे ॥ ७३
 करोति भारते यो हि कृष्णजन्माष्टमीव्रतम् ।
 शतजन्मकृतात् पापान्मुच्यते नात्र संशयः ॥ ७४
 वैकुण्ठे मोदते सोऽपि यावदिन्द्राश्चतुर्दश ।
 पुनः स्वयोनिं सम्प्राप्य कृष्णभक्तिं लभेद्भुवम् ॥ ७५
 इहैव भारते वर्षं शिवरात्रिं करोति यः ।
 मोदते शिवलोके च सप्तमन्वन्तरावधि ॥ ७६
 शिवाय शिवरात्रौ च विस्वपत्रं ददाति यः ।
 पत्रप्रमाणञ्च युगं मोदते शिवमन्दिरे ॥ ७७
 पुनः स्वयोनिं सम्प्राप्य शिवभक्तिं लभेद्भुवम् ।
 विद्यावान् पुत्रवांश्चापि प्रजावान् भूमिमान् भवेत् ॥ ७८
 चैत्रमासेऽथवा माघे शङ्करं योऽर्चयेत्ततो ।
 करोति नर्तनं भक्त्या वेत्तपाणिर्दिवानिशम् ॥ ७९
 मासं वाप्यर्क्षमासं वा दश सप्त दिनानि वा ।
 दिनमानं युगं सोऽपि शिवलोके महीयते ॥ ८०
 श्रीरामनवमीं यो हि करोति भारते नरः ।
 सप्तमन्वन्तरं यावन्मोदते विष्णुमन्दिरे ॥ ८१
 पुनः स्वयोनिं सम्प्राप्य रामभक्तिं लभेद्भुवम् ।
 जितेन्द्रियाणां प्रवरो महांश्च धार्मिको भवेत् ॥ ८२
 शारदीयां महापूजां प्रकृतेर्यः करोति च ।
 नाना पुष्पैः सुगन्धैश्च भक्तियुक्तादिभिर्वरैः ॥ ८३
 नैवेद्यैरुपहारैश्च धूपदीपादिभिर्युताम् ।
 नृत्यगीतादिभिर्वाद्यैर्नानाकौतुकमङ्गलैः ॥ ८४
 शिवलोके वसेत् सोऽपि सप्तमन्वन्तरावधि ।
 पुनः स्वयोनिं सम्प्राप्य बुद्धिञ्च निर्मलां लभेत् ॥ ८५
 अचलां श्रियमाप्नोति पुत्रपौत्रादिर्वर्द्धनीम् ।
 महाप्रभावयुक्तश्च गजवाजिसमन्वितः ॥ ८६
 राजराजेश्वरः सोऽपि भवेद्देव न संशयः ।
 भाद्रशुक्लाष्टमीं प्राप्य महालक्ष्मीञ्च योऽर्चयेत् ॥ ८७
 नित्यं भक्त्या पञ्चमेकं पुण्यक्षेत्रे च भारते ।
 दत्त्वा तस्यै प्रकृष्टानि चोपहाराणि षोडश ॥ ८८
 वैकुण्ठे मोदते सोऽपि यावच्चन्द्रदिवाकरौ ।
 पुनः स्वयोनिं संप्राप्य राजराजेश्वरो भवेत् ॥ ८९
 कार्तिकीपूणिमायाञ्च कृत्वा तु रासमण्डलम् ।
 गोपानां शतकं कृत्वा गोपीनां शतकं तथा ॥ ९०
 शिलायां प्रतिमायां वा श्रीकृष्णं राधया सह ।

भारते पूजयेद्दत्त्वा चोपहाराणि षोडश ॥ ८१
 गोलोके च वसेत् सोऽपि यावद्दे ब्रह्मणो वयः ।
 भारतं पुनरागत्य हरिभक्तिं लभेद्भुवम् ॥ ८२
 क्रमेण सुदृढां भक्तिं लब्ध्वा मन्त्रं हरेरपि ।
 देहं त्यक्त्वा च गोलोकं पुनरेव प्रयाति सः ॥ ८३
 तत्र कृष्णस्य सारूप्यं सम्प्राप्य पार्षदो भवेत् ।
 पुनस्तत्पतनं नास्ति जरामृत्युहरो महान् ॥ ८४
 शुक्लां वायथया कृष्णां करोत्येकादशीञ्च यः ।
 वैकुण्ठे मोदते सोऽपि यावद्दे ब्रह्मणो वयः ॥ ८५
 भारतं पुनरागत्य हरिभक्तिं लभेद्भुवम् ।
 पुनर्याति च वैकुण्ठं न तस्य पतनं भवेत् ॥ ८६
 भाद्रे शुक्ले च द्वादश्यां यः शक्रं पूजयेन्नरः ।
 षष्ठिवर्षसहस्राणि शक्रलोके महीयते ॥ ८७
 रविवारार्कसंक्रान्त्यां सप्तम्यां शुक्लपक्षतः ।
 सम्पूज्यार्कं हविषान्नं यः करोति च भारते ॥ ८८
 महीयते सोऽर्कलोके यावच्चन्द्रदिवाकरौ ।
 भारतं पुनरागत्य चारोगी श्रीयुतो भवेत् ॥ ८९
 ज्यैष्ठ्यशुक्लचतुर्दश्यां सावित्रीं यो हि पूजयेत् ।
 महीयते ब्रह्मलोके सप्तमन्वन्तरावधि ॥ ९०
 पुनर्महीं समागत्य श्रीमानतुलविक्रमः ।
 चिरजीवी भवेत् सोऽपि ज्ञानवान् सम्पदा युतः ॥ ९१
 माघस्य शुक्लपञ्चम्यां पूजयेद्दयः सरस्वतीम् ।
 संयतो भक्तितो दत्त्वा चोपहाराणि षोडश ॥ ९२
 महीयते स वैकुण्ठे यावद्ब्रह्मदिवानिशम् ।
 सम्प्राप्य च पुनर्जन्म स भवेत् कविपण्डितः ॥ ९३
 गां सुवर्णादिकं यो हि ब्राह्मणाय ददाति च ।
 नित्यं जीवनपर्यन्तं भक्तियुक्तश्च भारते ॥ ९४
 गवां लोमप्रमाणाब्दद्विगुणं विष्णुमन्दिरे ।
 मोदते हरिणा साङ्गं क्रीडाकौतुकमङ्गलैः ॥ ९५
 ततः पुनरिहागत्य राजराजेश्वरो भवेत् ।
 गोमांश्च पुत्रवान् विद्वान् ज्ञानवान् सर्व्वतः सुखी ॥ ९६
 भोजयेद्दयो हि मिष्टान्नं ब्राह्मणैश्च भारते ।
 विप्रलोमप्रमाणाब्दं मोदते विष्णुमन्दिरे ॥ ९७
 ततः पुनरिहागत्य विष्णुभक्तिं लभेद्भुवम् ।
 यदि नारायणक्षेत्रे फलं कोटिगुणं लभेत् ॥ ९८
 नाम्नां कोटिं हरेर्यो हि क्षेत्रे नारायणे जपेत् ।
 सर्व्वपापविनिर्मुक्तो जीवन्मुक्तो भवेद्भुवम् ॥ ९९

लभते तत् पुनर्जन्म वैकुण्ठे स महीयते ।
 लभेद्विष्णोश्च सारूप्यं न तस्य पतनं भवेत् ॥ १००
 यः शिवं पूजयेन्नित्यं कृत्वा लिङ्गञ्च पार्थिवम् ।
 यावज्जीवनपर्यन्तं स याति शिवमन्दिरम् ॥ १०१
 ऋदां रेणुप्रमाणाब्दं शिवलोके महीयते ।
 ततः पुनरिहागत्य राजेन्द्रो भारते भवेत् ॥ १०२
 शिलायां योऽर्चयेन्नित्यं शिलातोयञ्च भक्षति ।
 महीयते स वैकुण्ठे यावद्दे ब्रह्मणः शतम् ॥ १०३
 ततो लब्ध्वा पुनर्जन्म हरिभक्तिं सुदुर्लभाम् ।
 महीयते विष्णुलोके न तस्य पतनं भवेत् ॥ १०४
 तपांसि चैव सर्वाणि व्रतानि निखिलानि च ।
 कृत्वा तिष्ठति वैकुण्ठे यावदिन्द्राश्चतुर्दश ॥ १०५
 ततो लब्ध्वा पुनर्जन्म राजेन्द्रो भारते भवेत् ।
 ततो सुक्तो भवेत् पश्चात् पुनर्जन्म न विद्यते ॥ १०६
 यः स्नाति सर्व्वतीर्थेषु भुवि कृत्वा प्रदक्षिणम् ।
 स च निर्व्वाणतां याति न तज्जन्म भवेद्भुवि ॥ १०७
 पुण्यक्षेत्रे भारते च योऽश्वमेधं करोति च ।
 अश्वलोमप्रमाणाब्दं शक्रस्यार्द्धासने वसेत् ॥ १०८
 चतुर्गुणं राजसूये फलमाप्नोति मानवः ।
 नरमेधेऽश्वमेधाङ्गं गोमेधे च तदेव च ॥ १०९
 पूर्त्तैश्चैव तदर्द्धञ्च सुपुत्रञ्च लभेद्भुवम् ।
 लभते लाङ्गलेष्टौ च गोमेधसदृशं फलम् ॥ ११०
 तत्समानञ्च विप्रेष्टौ वृद्धियागे च तत्फलम् ।
 पद्मयज्ञे तदर्द्धञ्च फलमाप्नोति मानवः ॥ १११
 विशोके च विशोकञ्च पद्माङ्गं स्वर्गमश्नुते ।
 विजये विजयी राजा स्वर्गं पद्मसमं लभेत् ॥ ११२
 प्राजापत्ये प्रजालाभो भूवृद्धिर्भूभृतां भवेत् ।
 इह राजप्रियं लब्ध्वा पद्माङ्गं स्वर्गमश्नुते ॥ ११३
 ऋद्धियागे महैश्वर्य्यं स्वर्गं पद्मसमं भवेत् ॥ ११४
 विष्णुयज्ञः प्रधानञ्च सर्व्वयज्ञेषु सुन्दरि ।
 ब्रह्मणा च कृतः पूर्वं महान् सन्धारसंयुतः ॥ ११५
 बभूव कलहो यत्र दक्षशङ्करयोः सति ।
 शेषुश्च नन्दिनं विप्राः नन्दी विप्रांश्च कोपतः ॥ ११६
 यतो हेतोर्दक्षयज्ञं बभञ्ज चन्द्रशेखरः ॥ ११७
 चकार विष्णुयज्ञञ्च पुरा दक्षः प्रजापतिः ।
 धर्मश्च कश्यपश्चैव शेषश्चापि च कर्द्दमः ॥ ११८
 स्वायम्भुवो मनुश्चैव तत्पुत्रश्च प्रियव्रतः ।

शिवः सनत्कुमारश्च कपिलश्च ध्रुवस्तथा ॥ १२८
 राजसूयसहस्राणि समृद्धा च क्रतुर्भवेत् ।
 राजसूयसहस्राणां फलमाप्नोति निश्चितम् ।
 विष्णुयज्ञात् परो यज्ञो नास्ति वेदे फलप्रदः ॥ १२९
 ब्रह्मकल्पान्तजीवी च जीवन्मुक्तो भवेद्भुवम् ।
 ज्ञानेन तपसा चैव विष्णुतुल्यो भवेद्दिह ॥ १३०
 देवानाञ्च यथा विष्णुवैष्णवानां यथा शिवः ।
 आस्त्राणाञ्च यथा वेदा आश्रमाणाञ्च ब्राह्मणा ॥ १३१
 तीर्थानाञ्च यथा गङ्गा पवित्राणाञ्च वैष्णवाः ।
 एकादशी व्रताणाञ्च पुष्पाणां तुलसी यथा ॥ १३२
 नक्षत्राणां यथा चन्द्रः पक्षिणां गरुडो यथा ।
 यथा स्त्रीणाञ्च प्रकृतिराधाराणां वसुधरा ॥ १३३
 श्रीघ्राणाञ्चेन्द्रियाणां चञ्चलानां यथा मनः ।
 प्रजापतीनां ब्रह्मा च प्रजेशानां प्रजापतिः ॥ १३४
 हृन्दावनं वनानाञ्च वर्षाणां भारतं यथा ।
 श्रीमताञ्च यथा श्रीश्च विदुषाञ्च सरस्वती ॥ १३५
 पतिव्रतानां दुर्गा च सुभगानाञ्च राधिका ।
 विष्णुयज्ञस्तथा वत्से यज्ञेषु च महानिति ॥ १३६
 अश्वमेधशतेनैव शक्रत्वं लभते ध्रुवम् ।
 सहस्रेण विष्णुपदं सम्प्राप्य मृत्युमेव च ॥ १३७
 ज्ञानञ्च सर्वतीर्थेषु सर्वयज्ञेषु दीक्षणम् ।
 सर्वेषाञ्च व्रतानाञ्च तपसां फलमेव च ॥ १३८
 पाठश्चतुर्णां वेदानां प्रादक्षिण्यं भुवस्तथा ।
 फलवीजमिदं सर्वं मुक्तिदं कृष्णसेवनम् ॥ १३९
 पुराणेषु च वेदेषु चेतिहासेषु सर्वतः ।
 निरूपितं सारभूतं कृष्णपादाम्बुजार्चनम् ॥ १४०
 तद्वर्णनञ्च तद्धानं तन्नाम-गुणकीर्तनम् ।
 तत्स्तोत्रं स्मरणञ्चैव वन्दनं जप एव च ॥ १४१
 तत्पादोदकनैवेद्यभक्षणं नित्यमेव च ।
 सर्वसम्मतमित्येवं सर्वोष्णितमिदं सति ॥ १४२
 भज कृष्णं परं ब्रह्म निर्गुणं प्रकृतेः परम् ।
 गृह्याण स्वामिनं वत्से सुखं गच्छ स्वमन्दिरम् ॥ १४३
 एष ते कथितः सर्वो विपाकः कर्मणां नृणाम् ।
 सर्वोष्णितः सर्वमतः परं तत्त्वप्रदो नृणाम् ॥ १४४
 इति श्रीब्रह्मवैवर्ते प्रकृतिखण्डे सावित्र्यपाख्याने
 कर्मविपाककथनं सप्तविंशोऽध्यायः ॥ २७ ॥

अष्टाविंशोऽध्यायः ।

नारायण उवाच ।

हरेरुत्कीर्तनं श्रुत्वा सावित्री यमवक्तृतः ।
 साश्रुनेत्रा सपुलका यमं पुनरुवाच सा ॥ १
 सावित्र्युवाच ।
 हरेरुत्कीर्तनं धर्मं स्वकुलोद्धारणं ध्रुवम् ।
 ओदृणाञ्चैव वक्तृणां जन्ममृत्युजराहरम् ॥ २
 दानानाञ्च व्रतानाञ्च सिद्धीनां तपसां परम् ।
 योगानाञ्चैव वेदानां कीर्तनं सेवनं हरेः ॥ ३
 मुक्तत्वममरत्वं वा सर्वसिद्धत्वमेव वा ।
 श्रीकृष्णसेवनस्यैव कलां नार्हन्ति षोडशीम् ॥ ४
 भजामि केन विधिना श्रीकृष्णं प्रकृतेः परम् ।
 भूढां मामबलां तात वद वेदविदां वर ॥ ५
 शुभकर्मविपाकश्च श्रुतो नृणां मनोहरः ।
 कर्मशुभविपाकश्च तन्मे व्याख्यातुमर्हसि ॥ ६
 इत्युक्त्वा सा सती ब्रह्मन् भक्तिनम्रात्मकन्धरा ।
 तुष्टाव धर्मराजञ्च वेदोक्तेन स्तवेन च ॥ ७
 सावित्र्युवाच ।
 तपसा धर्ममाराध्य पुष्करे भास्करः पुरा ।
 धर्मांशं यं सुतं प्राप धर्मराजं नमाम्यहम् ॥ ८
 समता सर्वभूतेषु यस्य सर्वस्य साक्षिणः ।
 अतो यन्नाम श्रमन इति तं प्रणमाम्यहम् ॥ ९
 येनान्तश्च कृतो विश्वे सर्वेषां जीविनां परम् ।
 कर्मानुरूपकाले च तं कृतान्तं नमाम्यहम् ॥ १०
 विभर्ति दण्डं दण्डाय पापिनां शुद्धिहेतवे ।
 नमामि तं दण्डधरं यः शास्ता सर्वकर्मणाम् ॥ ११
 विश्वे च कलयत्येव यः सर्वायुश्च सन्ततम् ।
 अतीव दुर्निवार्यश्च तं कालं प्रणमाम्यहम् ॥ १२
 तपस्वी वैष्णवो धर्मी संयमी विजितेन्द्रियः ।
 जीविनां कर्मफलदं तं यमं प्रणमाम्यहम् ॥ १३
 स्वात्मारामश्च सर्वज्ञो मित्रं पुण्यकृतां भवे ।
 पापिनां ह्येषदो यस्तं पुण्यमित्रं नमाम्यहम् ॥ १४
 यज्जन्म ब्रह्मणो वंशे ज्वलन्तं ब्रह्मतेजसा ।
 यो ध्यायति परं ब्रह्म ब्रह्मवंशं नमाम्यहम् ॥ १५
 इत्युक्त्वा सा च सावित्री प्रणनाम यमं मुने ।
 यमस्तां विष्णुभजनं कर्मापाकमुवाच ह ॥ १६

इदं यमाष्टकं नित्यं प्रातस्तथाय यः पठेत् ।
यमात् तस्य भयं नास्ति सर्वपापात् प्रमुच्यते ॥ १७
महापापी यदि पठेन्नित्यं भक्त्या च नारद ।
यमः करोति तं शुद्धं कायव्यूहेन निश्चितम् ॥ १८
इति श्रीब्रह्मवैवर्ते महापुराणे प्रकृतिखण्डे
नारायण-नारद-संवादे सावित्रीकृतयम-
स्तोत्रं नामाष्टाविंशोऽध्यायः ॥ २८ ॥

एकोनत्रिंशोऽध्यायः ।

नारायण उवाच ।

यमस्तस्यै विष्णुमन्त्रं दत्त्वा च विधिपूर्वकम् ।
कर्माशुभविपाकञ्च तामुवाच रवेः सुतः ॥ १
यम उवाच ।
शुभकर्मविपाकञ्च श्रुतो नानाविधः सति ।
कर्माशुभविपाकञ्च कथयामि निशमय ॥ २
नानाप्रकारं स्वर्गञ्च याति जीवः स्वकर्मणा ।
कुकर्माणां च नरकं याति नानाविधं नरः ॥ ३
नरकाणाञ्च कुण्डानि सन्ति नानाविधानि च ।
नानापुराणभेदेन नामभेदानि तानि च ॥ ४
विस्तृतानि गभीराणि क्लेशदानि च जीविनाम् ।
भयङ्कराणि घोराणि हे वत्से कुत्सितानि च ॥ ५
षड्भूतिश्च कुण्डानि संयमन्याञ्च सन्ति च ।
निबोध तेषां नामानि प्रसिद्धानि श्रुतौ सति ॥ ६
वह्निकुण्डं तप्तकुण्डं चारकुण्डं भयानकम् ।
विट्कुण्डं मूत्रकुण्डञ्च श्लेष्मकुण्डञ्च दुःसहम् ॥ ७
गरकुण्डं वसाकुण्डं दूषिकाकुण्डमेव च ।
शुक्रकुण्डमसृक्कुण्ड-मश्रुकुण्डञ्च कुत्सितम् ॥ ८
कुण्डं गात्रमलानाञ्च कर्णविट्कुण्डमेव च ।
मज्जाकुण्डं मांसकुण्डं नखकुण्डञ्च दुस्तरम् ॥ ९
लोम्नां कुण्डं केशकुण्डमस्थिकुण्डञ्च दुःखदम् ।
ताम्रकुण्डं लौहकुण्डं प्रतप्तं क्लेशदं महत् ॥ १०
तौक्ष्णकण्टककुण्डञ्च विषकुण्डञ्च विघ्नदम् ।
वर्षाकुण्डं तप्तसुराकुण्डञ्चापि प्रकीर्तितम् ॥ ११
प्रतप्ततैलकुण्डञ्च दन्तकुण्डञ्च दुर्वहम् ।
वृषिकुण्डं पूयकुण्डं सर्पकुण्डं दुरन्तकम् ॥ १२
मशकुण्डं दंशकुण्डं भीमं लवणकुण्डकम् ।

कुण्डञ्च वज्रदंष्ट्राणां वृश्चिकानाञ्च सुव्रते ॥ १३
शरकुण्डं शूलकुण्डं खड्गकुण्डञ्च भीषणम् ।
गोलकुण्डं नक्रकुण्डं काककुण्डं शुचासदम् ॥ १४
सञ्ज्ञानकुण्डं वाजकुण्डं वज्रकुण्डं सुदुस्तरम् ।
तप्तपाषाणकुण्डञ्च तौक्ष्णपाषाणकुण्डकम् ॥ १५
लालाकुण्डं मसीकुण्डं चूर्णकुण्डं सुदारुणम् ।
चक्रकुण्डं वक्रकुण्डं कूर्मकुण्डं महोत्प्लवणम् ॥ १६
ज्वालाकुण्डं भस्मकुण्डं पूतिकुण्डञ्च सुन्दरि ।
तप्तशूर्मप्रप्यसीपत्रं क्षुरधारं सूचीमुखम् ॥ १७
गोधामुखं नक्रमुखं गजदंशञ्च गोमुखम् ।
कुम्भीपाकं कालसूत्रमवटोदमरन्तुदम् ॥ १८
पांशुभोजं पाशवेष्टं शूलप्रोतं प्रकम्पनम् ।
उल्कामुखमन्धकूपं वेधनं दण्डताडनम् ॥ १९
जालबद्धं देहचूर्णं दलनं शोषणं कषम् ।
सर्पज्वालामुखं जिह्वां धूमान् नागवेष्टनम् ॥ २०
कुण्डान्येतानि सावित्रि पापिनां क्लेशदानि च ।
नियुक्तैः किङ्करगणै रक्षितानि च सन्ततम् ॥ २१
दण्डहस्तैः शूलहस्तैः पाशहस्तैर्भयङ्करैः ।
शक्तिहस्तैर्गदाहस्तैर्मदमत्तैश्च दारुणैः ॥ २२
तमोयुक्तैर्दंशाक्षीनैर्दुर्निवार्यैश्च सर्वतः ।
तेजस्त्रिभिश्च निःशङ्कैस्तान्मपिङ्गलोचनैः ॥ २३
योगयुक्तैः सिद्धयोगैर्नानारूपधरेर्वरैः ।
आसन्नमृत्युभिर्दृष्टैः पापिभिः सर्वजीविभिः ॥ २४
स्वकर्मनिरतैः शैवैः शाक्तैः सौरैश्च गाणपैः ।
अष्टैः पुण्यकृद्भिश्च सिद्धैर्योगिभिरेव च ॥ २५
स्वधर्मनिरतैर्वापि विरतैर्वा स्वतन्त्रकैः ।
बलवद्भिश्च निःशङ्कैः स्वप्रादृष्टैश्च वैष्णवैः ॥ २६
एतत् ते कथितं साध्वि कुण्डसंख्यानिरूपणम् ।
येषां निवासो यत् कुण्डं निबोध कथयामि ते ॥ २७
इति श्रीब्रह्मवैवर्ते प्रकृतिखण्डे सावित्र्युपाख्यान-
यम-सावित्री-संवादे नरककुण्डसंख्यानं
नामैकोनत्रिंशोऽध्यायः ॥ २८ ॥

त्रिंशोऽध्यायः ।

यम उवाच ।

हरिसेवारतः शुद्धो योगी सिद्धो व्रती सति ।
तपसी ब्रह्मचारी च न याति नरकं यती ॥ १

कटुवाचा बान्धवांश्च खलत्वेन च यो नरः ।
 दग्धं करोति बलवान् वक्रिकुण्डं प्रयाति सः ॥ २
 गात्रलोमप्रमाणाब्दं तत्र स्थित्वा ह्युताग्ने ।
 पशुयोनिमवाप्नोति रौद्रे दग्धस्त्रिजन्मनि ॥ ३
 ब्राह्मणं दक्षितं क्षुब्धं प्रतप्तं गृहमागतम् ।
 न भोजयति यो मूढस्तप्तकुण्डं प्रयाति सः ॥ ४
 तत्र लोमप्रमाणाब्दं स्थित्वा तत्र च दुःखितः ।
 तप्तस्थले वक्रितुल्ये पक्षी च सप्तजन्मसु ॥ ५
 रविवाराकंसंक्रान्त्याममायां आहवासरे ।
 वस्त्राणां चारसंयोगं करोति यो हि मानवः ॥ ६
 स याति चारकुण्डञ्च सूत्रमानाब्दमेव च ।
 स व्रजेद्रजकीं योनिं सप्तजन्मसु भारते ॥ ७
 स्वदत्तां परदत्तां वा ब्रह्मवृत्तिं हरेत् तु यः ।
 षष्टिवर्षसहस्राणि विट्कुण्डञ्च प्रयाति सः ॥ ८
 षष्टिवर्षसहस्राणि विड्भोजी तत्र तिष्ठति ।
 षष्टिवर्षसहस्राणि विट्कुमिस्र पुनर्भुवि ॥ ९
 परकीयतङ्गां च तङ्गां यः करोति च ।
 उत्सृजेद्देवदोषेण सूत्रकुण्डं प्रयाति सः ॥ १०
 तद्रेणुमानवपञ्च तद्भोजी तत्र तिष्ठति ।
 भारते गोधिका चैव स भवेत् सप्तजन्मसु ॥ ११
 एकाकी मिष्टमश्नाति श्लेष्मकुण्डं प्रयाति सः ।
 पूणमब्दशतञ्चैव तद्भोजी तत्र तिष्ठति ॥ १२
 पुनः पूर्णशताब्दञ्च स प्रेतो भारते भवेत् ।
 श्लेष्ममूत्रगरञ्चैव पूयं भुङ्क्ते ततः शुचिः ॥ १३
 पितरं मातरञ्चैव गुरुभार्यां सुतं सुताम् ।
 यो न पुण्यात्यनाथञ्च गरकुण्डं प्रयाति सः ॥ १४
 पूर्णमब्दसहस्रञ्च तद्भोजी तत्र तिष्ठति ।
 ततो व्रजेद्भूतयोनिं शतवर्षं ततः शुचिः ॥ १५
 दृष्ट्वाऽतिथिं वक्रचक्षुः करोति यो हि मानवः ।
 पितृदेवास्तस्य जलं न गृह्णन्ति च पापिनः ॥ १६
 यानि कानि च पापानि ब्रह्महत्यादिकानि च ।
 इहैव लभते चान्ते दूषिकाकुण्डमाव्रजेत् ॥ १७
 पूणमब्दशतञ्चैव तद्भोजी तत्र तिष्ठति ।
 ततो नरो भवेद्भूमौ दरिद्रः सप्तजन्मसु ॥ १८
 दत्त्वा द्रव्यञ्च विप्राय चान्यस्मै दीयते यदि ।
 स तिष्ठति वसाकुण्डे तद्भोजी शतवत्सरम् ॥ १९
 ततो भवेत् स चण्डालस्त्रिजन्मनि ततः शुचिः ।

कृकलासो भवेत् सोऽपि भारते सप्तजन्मसु ।
 ततो भवेन्मानवश्च दरिद्रोऽल्पायुरेव च ॥ २०
 पुमांसं कामिनौ वापि कामिनीं वा पुमानथ ।
 यः शुक्रं पातयत्येव शुक्रकुण्डं प्रयाति सः ॥ २१
 पूर्णमब्दशतञ्चैव तद्भोजी तत्र तिष्ठति ।
 योनिः कृमिः शताब्दञ्च भवेद्भुवि ततः शुचिः ॥ २२
 सन्ताड्य च गुरुं विप्रं रक्तपातञ्च कारयेत् ।
 स च तिष्ठत्यसृक्कुण्डे तद्भोजी शतवत्सरम् ॥ २३
 ततो भवेद्व्याधजन्म सप्तजन्मसु भारते ।
 ततः शुद्धिमवाप्नोति मानवश्च क्रमेण च ॥ २४
 अशु स्रवन्तं गायन्तं भक्तं दृष्ट्वा च गहदम् ।
 श्रीकृष्णागुणसङ्गीते हसत्येव हि यो नरः ॥ २५
 स वसेदशुकुण्डे च तद्भोजी शतवत्सरम् ।
 ततो भवेत् स चण्डालस्त्रिजन्मनि ततः शुचिः ॥ २६
 करोति खलतां शश्वदशुद्धहृदयो नरः ।
 कुण्डं गात्रमलानाञ्च स च याति दशाब्दकम् ॥ २७
 ततः स गर्दभौ योनिमवाप्नोति त्रिजन्मनि ।
 त्रिजन्मनि च शार्गालीं ततः शुद्धो भवेद्भुवम् ॥ २८
 बधिरं यो हसत्येव निन्दत्येवाभिमानतः ।
 स वसेत् कर्णविट्कुण्डे तद्भोजी शतवत्सरम् ॥ २९
 ततो भवेत् स बधिरो दरिद्रः सप्तजन्मसु ।
 सप्तजन्मस्वङ्गहीनस्ततः शुद्धिं लभेद्भुवम् ॥ ३०
 लोभात् स्वपालनार्थाय जीविनं हन्ति यो नरः ।
 मज्जाकुण्डे वसेत् सोऽपि तद्भोजी लक्षवत्सरम् ॥ ३१
 ततो भवेत् स शयको मीनश्च सप्तजन्मसु ।
 एणादयश्च कर्मभ्यस्ततः शुद्धिं लभेद्भुवम् ॥ ३२
 स्वकन्यापालनं कृत्वा विक्रीणाति हि यो नरः ।
 अर्थलोभान्महामूढो मांसकुण्डं प्रयाति सः ॥ ३३
 कन्यालोमप्रमाणाब्दं तद्भोजी तत्र तिष्ठति ।
 तच्च दण्डप्रहारञ्च करोति यमकिङ्करः ॥ ३४
 मांसभारं भृङ्गिं कृत्वा रक्तधारां लिहेत् क्षुधा ।
 ततो हि भारते पापी कन्याविट्सु कृमिर्भवेत् ॥ ३५
 षष्टिवर्षसहस्राणि व्याधश्च सप्तजन्मसु ।
 त्रिजन्मनि वराहश्च कुक्कुरः सप्तजन्मसु ॥ ३६
 सप्तजन्मसु मण्डूको जलौका सप्तजन्मसु ।
 सप्तजन्मसु काकश्च ततः शुद्धिं लभेद्भुवम् ॥ ३७
 व्रतानामुपवासानां आद्यादीनाञ्च संयमे ।

न करोति चौरकर्म सोऽशुचिः सर्वकर्मसु ॥ ३८
 स च तिष्ठति कुण्डेषु नखादीनाञ्च सुन्दरि ।
 तदेव दिनमानाब्दं तद्भोजी दण्डताडितः ॥ ३९
 सकेशं पार्थिवं लिङ्गं यो वाञ्छयति भारते ।
 स तिष्ठति केशकुण्डे रेणुप्रमाणवर्षकम् ॥ ४०
 तदन्ते यावन्तो योनिं प्रयाति हरकोपतः ।
 शताब्दाच्छुद्धिमाप्नोति स्वकुलं लभते ध्रुवम् ॥ ४१
 पिष्ट्वा यो विष्णुपदे पिष्टं नैव ददाति च ।
 स च तिष्ठत्यस्थिकुण्डे खलोमाब्दं महीत्वणे ॥ ४२
 ततः स्वयोनिं सम्प्राप्य खल्लः सप्तसु जन्मसु ।
 भवेन्महादरिद्रश्च ततः शुद्धो हि दण्डतः ॥ ४३
 यः सेवते महामूढो गुर्विणीञ्च स्वकामिनीम् ।
 प्रतप्तताम्रकुण्डे च शतवर्षं स तिष्ठति ॥ ४४
 अवीरान्नञ्च यो भुङ्क्ते ऋतुस्नातान्मेव च ।
 लौहकुण्डे शताब्दञ्च स च तिष्ठति तप्तके ॥ ४५
 स ब्रजेद्राजकीं योनिं काम्भारीं सप्तजन्मसु ।
 महाव्रणी दरिद्रश्च ततः शुद्धो भवेन्नरः ॥ ४६
 यो हि धर्मात्तहस्तेन देवद्रव्यमुपस्थयेत् ।
 शतवर्षप्रमाणञ्च धर्मकुण्डे स तिष्ठति ॥ ४७
 यः शूद्रेणाभ्यनुज्ञातो भुङ्क्ते शूद्रान्मेव च ।
 स च तप्तसुराकुण्डे शताब्दं तिष्ठति द्विजः ॥ ४८
 ततो भवेच्छूद्रयाजी ब्राह्मणः सप्तजन्मसु ।
 शूद्रश्राद्धान्भोजी च ततः शुद्धो भवेद्भुवम् ॥ ४९
 वागुरुष्टा कटुवाचा या ताडयेत् स्वामिनं सदा ।
 तीक्ष्णकण्टककुण्डे सा तद्भोजी तत्र तिष्ठति ॥ ५०
 ताडिता मम दूतेन दण्डेन च चतुर्युगम् ।
 तत उच्चैःश्रवाः सप्तजन्मस्वेव ततः शुचिः ॥ ५१
 विषेण जीवनं हन्ति निर्दयो यो हि पामरः ।
 विषकुण्डे च तद्भोजी सहस्राब्दञ्च तिष्ठति ॥ ५२
 ततो भवेन्मृषाती च व्रणी च सप्तजन्मसु ।
 सप्तजन्मसु कुष्ठी च ततः शुद्धो भवेद्भुवम् ॥ ५३
 दण्डेन ताडयेद्यो हि वृषञ्च वृषवाहकः ।
 मृत्युद्वारा स्वतन्त्रो वा पुण्यक्षेत्रे च भारते ॥ ५४
 प्रतप्ततैलकुण्डे च स तिष्ठति चतुर्युगम् ।
 गवां लोमप्रमाणाब्दं वृषो भवति तत्परम् ॥ ५५
 दन्तेन हन्ति जीवं यो लौहेन वडिशेन वा ।
 दन्तकुण्डे वसेत् सोऽपि वर्षाणामयुतं सति ॥ ५६

ततः स्वयोनिं सम्प्राप्य चोदरव्याधिसंयुतः ।
 जन्मनैकेन क्षेत्रेण ततः शुद्धो भवेन्नरः ॥ ५७
 यो भुङ्क्ते च वृथामांसं मत्स्यभोजी च ब्राह्मणः ।
 हरेरनैवेद्यभोजी कृमिकुण्डं प्रयाति सः ॥ ५८
 खलोममानवपञ्च तद्भोजी तत्र तिष्ठति ।
 ततो भवेन्क्षेत्रज्जातिस्त्रिजन्मनि ततो द्विजः ॥ ५९
 ब्राह्मणः शूद्रयाजी यः शूद्रश्राद्धान्भोजकः ।
 शूद्राणां शवदाही च पूयकुण्डं ब्रजेद्भुवम् ॥ ६०
 यावन्नोमप्रमाणाब्दं यजमानस्य सुव्रते ।
 ताडितो मम दूतेन तद्भोजी तत्र तिष्ठति ॥ ६१
 ततो भारतमागत्य स शूद्रः सप्तजन्मसु ।
 महाशूली दरिद्रश्च ततः शुद्धः पुनर्द्विजः ॥ ६२
 कृष्णपादमस्तकस्थं सर्पं हन्ति च यो नरः ।
 स खलोमप्रमाणाब्दं सर्पकुण्डं प्रयाति च ॥ ६३
 सर्पेण भक्षितः सोऽपि मम दूतेन ताडितः ।
 वसेच्च सर्पविड्भोजी ततः सर्पो भवेद्भुवम् ॥ ६४
 ततो भवेन्मानवश्चैवाल्पायुर्दुःसंयुतः ।
 महाक्षेत्रेण तन्मृत्युः सर्पेण भक्षितो भुवम् ॥ ६५
 विधिं प्रदत्त्वा जीवांश्च क्षुद्रजन्तूश्च हन्ति यः ।
 स दंश-मशयोः कुण्डे जन्तुमानाब्दकं वसेत् ॥ ६६
 दिवानिशं भक्षितस्तैरनाहारश्च शब्दकृत् ।
 हस्तपादादिबद्धश्च मम दूतेन ताडितः ॥ ६७
 ततो भवेत् क्षुद्रजन्तुजातिश्च यावती मृता ।
 ततो भवेन्मानवश्च सोऽङ्गहीनस्ततः शुचिः ॥ ६८
 यो मूढो मधु गृह्णाति हला च मधुमक्षिकाः ।
 स एव गरले कुण्डे जीविमानाब्दकं वसेत् ॥ ६९
 भक्षितो गरलैर्दग्धो ममदूतेन ताडितः ।
 ततो हि मक्षिकाजातिस्ततः शुद्धो भवेन्नरः ॥ ७०
 अर्थलोभेन यो भूपः प्रजादण्डं करोति च ।
 वृश्चिकानाञ्च कुण्डेषु तन्नोमाब्दं वसेद्भुवम् ॥ ७१
 ततो वृश्चिकजातिश्च सप्तजन्मसु भारते ।
 ततो नरश्चाङ्गहीनो व्याधियुक्तो भवेन्नरः ॥ ७२
 ब्राह्मणः शस्त्रधारी यो ह्यन्येषां धावको भवेत् ।
 सन्धाहीनश्च मूढश्च हरिभक्तिविहीनकः ॥ ७३
 स तिष्ठति खलोमाब्दं कुण्डादिषु शरादिषु ।
 विद्धः शरादिभिः शश्वत् ततः शुद्धो भवेन्नरः ॥ ७४
 कारागारे सान्धकारे निबध्नाति प्रजाश्च यः ।

प्रमत्तः स्वल्पदोषेण गोलकुण्डं प्रयाति सः ॥ ७५
 सपङ्कतमतोयाक्तं सान्धकारं भयङ्करम् ।
 तीक्ष्णदंष्ट्रैश्च कीटैश्च संयुक्तं गोलकुण्डकम् ॥ ७६
 कीटैर्विद्धो वसेत् तत्र प्रजालोमाब्दमेव च ।
 ततो भवेत् प्रजाभृत्यस्ततः शुद्धो नरो भुवि ॥ ७७
 सरोवरादुत्थितांश्च नक्रादीन् हन्ति यः सति ।
 नक्रकण्टकमानाब्दं नक्रकुण्डं प्रयाति सः ॥ ७८
 ततो नक्रादिजातिश्च भवेन्मद्यादिषु भुवम् ।
 ततः सद्योऽपि शुद्धो हि दण्डेनैव नरः पुनः ॥ ७९
 वक्षःश्रीणीस्तनास्यश्च यः पश्यति परस्त्रियाः ।
 कामेन कामुको यो हि पुण्यक्षेत्रे च भारते ॥ ८०
 स वसेत् काककुण्डे च काकैश्च क्षुण्णलोचनः ।
 ततः खलोममानाब्दं ततश्चान्धस्त्रिजन्मनि ॥ ८१
 स्वर्णस्तेयी च यो मूढो भारते सुरविप्रयोः ।
 स च सञ्चानकुण्डे च खलोमाब्दं वसेद्भुवम् ॥ ८२
 ताडितो मम दूतेन सञ्चानैः क्षुण्णलोचनः ।
 तद्दिङ्भोजी च तत्रैव ततश्चान्धस्त्रिजन्मनि ॥ ८३
 सप्तजन्म दरिद्रश्च महाक्रूरश्च पातकी ।
 भारते खणकारश्च स च खणबणिकु ततः ॥ ८४
 यो भारते ताम्रचौरो लौहचौरश्च सुन्दरि ।
 स च लोमप्रमाणाब्दं वाजकुण्डं प्रयाति सः ॥ ८५
 तत्रैव वाजविङ्भोजी वाजैश्च क्षुण्णलोचनः ।
 ताडितो मम दूतेन ततः शुद्धो भवेन्नरः ॥ ८६
 भारते देवचौरश्च देवद्रव्यादिहारकः ।
 सुदुष्करे वज्रकुण्डे खलोमाब्दं वसेद्भुवम् ॥ ८७
 देहदग्धो हि तद्वज्रैरनाहारश्च शब्दकृत् ।
 ताडितो मम दूतेन ततः शुद्धो भवेन्नरः ॥ ८८
 रौप्यगव्यांशुकानाञ्च यश्चौरः सुरविप्रयोः ।
 तप्तपाषाणकुण्डे च खलोमाब्दं वसेद्भुवम् ॥ ८९
 त्रिजन्मनि वकः सोऽपि श्वेतहंसस्त्रिजन्मनि ।
 जन्मैकं यद्वाचिह्नश्च ततोऽन्ये श्वेतपक्षिणः ॥ ९०
 ततो रक्तविकारी च शूलौ च मानवो भवेत् ।
 सप्तजन्मसु चाल्पायुस्ततः शुद्धो भवेन्नरः ॥ ९१
 रैत्यकांस्यादिपात्रश्च यो हरेत् सुरविप्रयोः ।
 तीक्ष्णपाषाणकुण्डे च खलोमाब्दं वसेद्भुवम् ॥ ९२
 स भवेदश्वजातिश्च भारते सप्तजन्मसु ।
 ततोऽधिकाङ्गजातिश्च पादरोगी ततः शुचिः ॥ ९३

पुंश्चल्यन्तश्च यो भुङ्क्ते पुंश्चलीजीव्यजीवनः ।
 खलोममानवर्षश्च लालाकुण्डे वसेद्भुवम् ॥ ९४
 ताडितो मम दूतेन तद्भोजी तत्र तिष्ठति ।
 ततश्चक्षुःशूलरोगी ततः शुद्धः क्रमेण च ॥ ९५
 स्वेच्छसेवी मसीजीवी यो विप्रो भारते भुवि ।
 स च तप्तमसीकुण्डे खलोमाब्दं वसेद्भुवम् ॥ ९६
 ताडितो मम दूतेन तद्भोजी तत्र तिष्ठति ।
 तत्र त्रिजन्मनि भवेत् कृष्णवर्णपशुः सति ॥ ९७
 त्रिजन्मनि भवेच्छागः कृष्णसपस्त्रिजन्मनि ।
 ततश्च तालवृक्षश्च ततः शुद्धो भवेन्नरः ॥ ९८
 धान्यादिशस्यं ताम्बूलं यो हरेत् सुरविप्रयोः ।
 आसनञ्च तथा तल्पं चूणकुण्डं प्रयाति सः ॥ ९९
 शताब्दं तत्र निवसेन्मम दूतेन ताडितः ।
 ततो भवेन्नेषजातिः कुक्कुटश्च त्रिजन्मनि ॥ १००
 ततो भवेदामनश्च कासव्याधियुतो भुवि ।
 वंशहीनो दरिद्रश्च जाल्पायुश्च ततः शुचिः ॥ १०१
 भोगं करोति विप्राणां हृत्वा द्रव्यञ्च यो नरः ।
 स वसेच्चक्रकुण्डञ्च शताब्दं दण्डताडितः ॥ १०२
 ततो भवेन्मानवश्च तैलकारस्त्रिजन्मनि ।
 व्याधियुक्तो भवेद्रोगी वंशहीनस्ततः शुचिः ॥ १०३
 बान्धवेषु च विप्रेषु करोति वक्रतां नरः ।
 प्रयाति वक्रकुण्डञ्च वसेत् तत्र युगं सति ॥ १०४
 ततो भवेत् स वक्राङ्गो हीनाङ्गः सप्तजन्मसु ।
 दरिद्रो वंशहीनश्च भार्याहीनस्ततः शुचिः ॥ १०५
 शयने कूर्ममांसञ्च ब्राह्मणो यो हि भक्षति ।
 कूर्मकुण्डे वसेत् सोऽपि शताब्दं कूर्मभक्षितः ॥ १०६
 ततो भवेत् कूर्मजन्म त्रिजन्मनि च शूकरः ।
 त्रिजन्मनि विडालश्च मयूरश्च त्रिजन्मनि ॥ १०७
 घृततैलादिकञ्चैव यो हरेत् सुरविप्रयोः ।
 स याति ज्वालाकुण्डञ्च भस्मकुण्डञ्च पातकी ॥ १०८
 तत्र स्थित्वा शताब्दञ्च स भवेत् तैलपायिका ।
 सप्तजन्म मत्सरङ्गो मूषिकश्च ततः शुचिः ॥ १०९
 सुगन्धितैलधात्रीञ्च गन्धद्रव्यान्यमेव वा ।
 भारते पुण्यवर्षं च यो हरेत् सुरविप्रयोः ॥ ११०
 वसेद्दुर्गन्धकुण्डे च भवेद्गन्धो दिवानिशम् ।
 खलोममानवर्षञ्च ततो दुर्गन्धिका भवेत् ॥ १११
 दुर्गन्धिका सप्तजन्म मृगनाभिस्त्रिजन्मनि ।

सप्तजन्म सुगन्धिश्च ततो हि मानवी भवेत् ॥११२
 बलेनैव खल्वेन हिंसास्त्रपेण वा सति ।
 बलिष्ठश्च हरेद्भूमिं भारते परपैतकीम् ॥ ११३
 वसेत् तप्तशूर्मग्रास्त्र भवेत् तप्तो दिवानिशम् ।
 तप्ततैले यथा जीवो दग्धो भ्रमति सन्ततम् ॥ ११४
 भस्मसान्न भवत्येव भोगदेहो न नश्यति ।
 सप्तमन्वन्तरं पापी सन्तप्तस्तत्र तिष्ठति ॥ ११५
 शब्दं करोत्यनाहारो मम दूतेन ताडितः ।
 षष्टिवर्षसहस्राणि विट्कुमिभारते ततः ॥ ११६
 ततो भवेद्भूमिहीनो दरिद्रश्च ततः शुचिः ।
 ततः स्वयोनिं सम्प्राप्य शुभकर्मा भवेत् पुनः ॥११७
 छिनत्ति जीविनः खड्गैर्दयाहीनः सुदारुणः ।
 नरघातो हन्ति नरमथलोभेन भारते ॥ ११८
 असिपत्रे स च वसेदुयावदिन्द्राश्चतुर्दश ।
 तेषु चेद्वाह्याणान् हन्ति शतमन्वन्तरं तदा ॥ ११९
 छिन्नाङ्गश्च भवेत् पापी खड्गधारेण सन्ततम् ।
 अनाहारः शब्दकुञ्च मम दूतेन ताडितः ॥ १२०
 सञ्चानः शतजन्मानि शतजन्मानि शूकरः ।
 कुक्कुरः सप्तजन्मानि शृगालः सप्तजन्मसु ॥ १२१
 व्याघ्रश्च सप्त जन्मानि वृकश्चैव त्रिजन्मनि ॥
 जन्मसप्त गण्डकश्च महिषश्च त्रिजन्मनि ॥ १२२
 ग्रामं वा नगरं वापि दाहयन् यः करोति च ।
 दुरधारे वसेत् सोऽपि छिन्नाङ्गस्त्रियुगं सति ॥ १२३
 ततः प्रेतो भवेत् सद्यो वल्लिवक्त्रो भ्रमेन्महीम् ।
 सप्तजन्मामेध्यभोजी खद्योतः सप्तजन्मसु ॥ १२४
 ततो भवेन्महाशूली मानवः सप्तजन्मसु ।
 सप्तजन्म गलत्कुष्ठो ततः शुद्धो भवेन्नरः ॥ १२५
 परकर्णं मुखं दत्त्वा परनिन्दान् करोति यः ।
 परदोषे महाश्लाघी देवब्राह्मणनिन्दकः ॥ १२६
 सूचीमुखि स च वसेत् सूचीविद्धो युगत्रयम् ।
 ततो भवेद्दृष्टिकश्च सपञ्च सप्तजन्मसु ॥ १२७
 वज्रकीटः सप्तजन्म भस्मकीटस्ततः परम् ।
 ततो भवेन्मानवश्च महाव्याधिस्ततः शुचिः ॥ १२८
 गहिणाश्च गृहं भित्त्वा वस्तुस्तोयं करोति यः ।
 गाश्च छागांश्च मेघांश्च याति गोधामुखश्च सः ॥१२९
 ततो भवेत् सप्तजन्म गोजातिर्याधिसंयुता ।
 त्रिजन्म मेघजातिश्च च्छागजातिस्त्रिजन्मनि ॥ १३०

ततो भवेन्मानवश्च नित्यरोगी दरिद्रकः ।
 भार्याहीनो बन्धुहीनः सन्तापितस्ततः शुचिः ॥ १३१
 सामान्यद्रव्यचौरश्च याति नक्रमुखं युगम् ।
 ततो भवेन्मानवश्च महारोगी ततः शुचिः ॥ १३२
 हन्ति गाश्च गजांश्चैव तुरगांश्च नरांस्तथा ।
 स याति गजदंशश्च महापापी युगत्रयम् ॥ १३३
 ताडितो मम दूतेन गजदन्तेन सन्ततम् ।
 स भवेद्भजजातिश्च तुरगश्च त्रिजन्मनि ।
 गोजातिर्क्षीच्छजातिश्च ततः शुद्धो भवेन्नरः ॥ १३४
 जलं पिबन्तीं दृष्टितां गां वारयति यो नरः ।
 तच्छूषाविहीनश्च गोमुखं याति मानवः ॥ १३५
 नरकं गोमुखाकारं कृमिमतोदकान्वितम् ।
 तत्र तिष्ठति सन्तप्तो यावन्मन्वन्तरावधि ॥ १३६
 ततो नरोऽपि गोहीनो महारोगी दरिद्रकः ।
 सप्तजन्मान्यजातिश्च ततः शुद्धो भवेन्नरः ॥ १३७
 गोहत्यां ब्रह्महत्याञ्च यः करोत्यातिदेशिकीम् ।
 यो हि गच्छेद्गम्याञ्च सन्धाहीनोऽप्यदीक्षितः ॥१३८
 प्रतिग्राही यस्तीर्थेषु ग्रामयाजी च देवलः ।
 शूद्राणां सूपकारश्च प्रमत्तो वृषलीपतिः ॥ १३९
 गोहत्यां ब्रह्महत्याञ्च स्त्रीहत्याञ्च करोति यः ।
 भिक्षुहत्यां भूणहत्यां महापापी च भारते ॥ १४०
 कुम्भीपाके स च वसेद् यावदिन्द्राश्चतुर्दश ।
 ताडितो मम दूतेन घूर्णमानश्च सन्ततम् ॥ १४१
 क्षणं पतति वज्रौ च क्षणं पतति कण्टके ।
 क्षणञ्च तप्ततैलेषु तप्ततोषेषु च क्षणम् ॥ १४२
 क्षणञ्च तप्तपाषाणे तप्तलोहे क्षणं ततः ।
 गृध्रः कोटिसहस्राणि शतजन्मानि शूकरः ॥ १४३
 काकश्च सप्त जन्मानि सपञ्च सप्तजन्मसु ।
 षष्टिं वर्षसहस्राणि ततश्च विट्कुमिभवेत् ॥ १४४
 ततो भवेत् स वृषली गलत्कुष्ठो दरिद्रकः ।
 यक्षग्रस्तो वंशहीनो भार्याहीनस्ततः शुचिः ॥१४५
 सावित्र्युवाच ।
 ब्रह्महत्याञ्च गोहत्यां किंविधामातिदेशिकीम् ।
 का वा नृणामगम्या वा को वा सन्धाविहीनकः ॥१४६
 अदीक्षितः पुमान् को वा को वा तीर्थं प्रतिग्राही ।
 द्विजः को वा ग्रामयाजी को वा विप्रश्च देवलः ॥१४७
 शूद्राणां सूपकारश्च प्रमत्तो वृषलीपतिः ।

एतेषां लक्षणं सर्वं वद वेदविदां वर ॥ १४८

यम उवाच ।

श्रीकृष्णो च तदर्चायां मृत्स्थयां प्रकृतौ तथा ।

शिवे च शिवलिङ्गे च सूर्ये सूर्यमणौ तथा ॥ १४९

गणेशे वा तदर्चायामेवं सर्वत्र सुन्दरि ।

यः करोति भेदबुद्धिं ब्रह्महत्यां लभेत्तु सः ॥ १५०

खगुरौ स्नेहदेवेषु जन्मदातरि मातरि ।

करोति भेदबुद्धिं यो ब्रह्महत्यां लभेत्तुसः ॥ १५१

वैष्णवेष्वन्यभक्तेषु ब्राह्मणेष्वितरेषु च ।

करोति समतां यो हि ब्रह्महत्यां लभेत्तु सः ॥ १५२

यो मूढो विष्णुनैवेद्ये चान्यनैवेद्यके तथा ।

हरेः पादोदकेष्वन्यदेवपादोदके तथा ।

करोति समतां यो हि ब्रह्महत्यां लभेत्तु सः ॥ १५३

सर्वेश्वरेष्वरे कृष्णे सर्वकारणकारणे ।

सर्वाद्ये सर्वदेवानां सेव्ये सर्वात्मनीश्वरे ॥ १५४

माययानेकरूपे वायुके एव हि निर्गुणे ।

करोत्यन्येन समतां ब्रह्महत्यां लभेत्तु सः ॥ १५५

पितृदेवाच्चैनं पौर्वापरवेदविनिर्मिताम् ।

यः करोति निषिद्धं ब्रह्महत्यां लभेत्तु सः ॥ १५६

ये निन्दन्ति हृषीकेशं तन्मन्त्रोपासकं तथा ।

पवित्राणां पवित्रञ्च ब्रह्महत्यां लभन्ति ते ॥ १५७

ये निन्दन्ति विष्णुमायां विष्णुभक्तिप्रदां सति ।

सर्वशक्तिस्वरूपाञ्च प्रकृतिं सर्वमातरम् ॥ १५८

सर्वदेवीस्वरूपाञ्च सर्वाद्यां सर्ववन्दिताम् ।

सर्वकारणरूपाञ्च ब्रह्महत्यां लभन्ति ते ॥ १५९

कृष्णजन्माष्टमीं रामनवमीं पुण्यदां पराम् ।

शिवरात्रिं तथाचैकादशीं वारं रवेस्तथा ॥ १६०

पञ्चपर्वणि पुण्यानि ये न कुर्वन्ति मानवाः ।

लभन्ते ब्रह्महत्यां ते चाण्डालाधिकपापिनः ॥ १६१

अम्बुवाच्यां भूखननं जले शौचादिकञ्च ये ।

कुर्वन्ति भारते वत्से ब्रह्महत्यां लभन्ति ते ॥ १६२

गुरुञ्च मातरं तातं साध्वीं भाष्यां सुतं सुताम् ।

एताञ्च यो न पुण्याति ब्रह्महत्यां लभेत्तु सः ॥ १६३

विवाहो यस्य न भवेन्न पश्यति सुतञ्च यः ।

हरिभक्तिविहीनो यो ब्रह्महत्यां लभेत्तुवम् ॥ १६४

हरेरनैवेद्यभोजी नित्यं विष्णुं न पूजयेत् ।

पुण्यं पार्थिवलिङ्गं वा ब्रह्महत्यां लभेत्तु सः ॥ १६५

आहारं कुर्वन्तीं गाञ्च पिबन्तीं यो निवारयेत् ।

याति गोविप्रयोर्मध्ये गोहत्याञ्च लभेत्तु सः ॥ १६६

दण्डैर्गास्ताडयेन्मूढो यो विप्रो वृषवाहकः ।

दिने दिने गवां हत्यां लभते नात्र संशयः ॥ १६७

ददाति गोभ्य उच्छिष्टं याजयेद्वृषवाहकम् ।

भोजयेद्वृषवाहानं स गोहत्यां लभेत्तुवम् ॥ १६८

वृषलीपतिं याजयेद्यो भुङ्क्तेऽन्नं तस्य यो नरः ।

गोहत्याशतकं सोऽपि लभते नात्र संशयः ॥ १६९

पादं ददाति वज्रौ च गाञ्च पादेन ताडयेत् ।

गृहं विशेदधौताङ्घ्रिः स्नात्वा गोवधमालभेत् ॥ १७०

यो भुङ्क्तेऽस्त्रिंशद्विंशतिं शते स्त्रिंशद्विंशतिरेव च ।

सूर्योदये च द्विर्भोजी स गोहत्यां लभेत्तुवम् ॥ १७१

अवीरान्नञ्च यो भुङ्क्ते योनिजीवी च ब्राह्मणः ।

यस्त्रिसन्धाविहीनश्च ब्रह्महत्यां लभेत्तुवम् ॥ १७२

पितृञ्च पर्वकाले च तिथिकाले च देवताः ।

न सेवतेऽतिथिं यो हि गोहत्यां स लभेत्तुवम् ॥ १७३

स्वभर्त्तरि च कृष्णे च भेदबुद्धिं करोति या ।

कटूक्त्या ताडयेत् कान्तं सा गोहत्यां लभेत्तुवम् ॥ १७४

गोमार्गखननं कृत्वा ददाति अस्यमेव च ।

तडागे वा तटूर्ध्वे वा स गोहत्यां लभेत्तुवम् ॥ १७५

प्रायश्चित्तं गोवधस्य यः करोति व्यतिक्रमम् ।

अर्थलोभादथाज्ञानात् स गोहत्यां लभेत्तुवम् ॥ १७६

राजके देवके यत्राहोस्वामी गां न पालयेत् ।

दुःखं ददाति यो मूढो गोहत्यां स लभेत्तुवम् ॥ १७७

प्राणिनं लङ्घयेद्यो हि देवार्चामनलं जलम् ।

नैवेद्यं पुष्पमन्नञ्च गोहत्यां लभते ध्रुवम् ॥ १७८

अश्वन्नास्तीति वादी यो मिथ्यावादी प्रतारकः ।

देवद्वेषी गुरुद्वेषी स गोहत्यां लभेत्तुवम् ॥ १७९

देवताप्रतिमां दृष्ट्वा गुरुं वा ब्राह्मणं सति ।

सश्रमान्न नमेद्यो हि स गोहत्यां लभेत्तुवम् ॥ १८०

न ददात्याशिशं कोपात् प्रणताय च यो द्विजः ।

विद्यार्थिने च विद्याञ्च स गोहत्यां लभेत्तुवम् ॥ १८१

गोहत्या ब्रह्महत्या च कथिता चातिदेशिकी ।

यथा श्रुतं सूर्यवक्त्रात् किं भूयः श्रोतुमिच्छसि ॥ १८२

सावित्युवाच ।

वास्तवे चातिदेशे च सम्बन्धे पापपुण्ययोः ।

न्यूनाधिक्ये च को भेदस्तस्मां व्याख्यातुमहसि ॥ १८३

यम उवाच ।

कुत्रापि वास्तवः श्रेष्ठो न्यूनातिदेशिकः सति ।
 कुत्रातिदेशिकः श्रेष्ठो वास्तवो न्यून एव च ॥ १८४
 कुत्र वा समता सावि तयोर्वेदप्रमाणतः ।
 करोति तत्र नास्थां यो गुरुहत्यां लभेत्तु सः ॥ १८५
 पुरापरिचये विप्रे विद्यामन्त्रप्रदातरि ।
 गुरौ पितृलमारोपो वास्तवाच्छ्रेष्ठ उच्यते ॥ १८६
 पितुः शतगुणे माता मातुः शतगुणे तथा ।
 विद्यामन्त्रप्रदाता च गुरुः पूज्यः श्रुतेर्मतः ॥ १८७
 गुरुतो गुरुपत्नी च गौरवेण गरीयसी ।
 यथेष्टदेवपत्नी च पूज्या चाभीष्टदेवता ॥ १८८
 विप्रः शिवसमोऽयञ्च विष्णुतुल्यपराक्रमः ।
 राजातिदेशिकाच्छ्रेष्ठो वास्तवो गुणलक्षतः ॥ १८९
 सर्वं गङ्गासमं तीर्थं सर्वं व्याससमा हिजाः ।
 ग्रहणे सूर्यशशिनोश्चात्रैव समता तयोः ॥ १९०
 आतिदेशिकहत्याया वास्तवश्च चतुर्गुणः ।
 सम्मतः सर्वदेवानामित्याह कमलोद्भवः ॥ १९१
 आतिदेशिकहत्याया भेदश्च कथितः सति ।
 या यागम्या नृणामेव निबोध कथयामि ते ॥ १९२
 स्वस्त्री गम्या च सर्वेषामिति वेदनिर्दिष्टम् ।
 अगम्या च तदन्या या इति वेदविदो विदुः ॥ १९३
 सामान्यं कथितं सर्वं विशेषं शृणु सुन्दरि ।
 अत्यगम्याश्च या याश्च निबोध कथयामि ते ॥ १९४
 शूद्राणां विप्रपत्नी च विप्राणां शूद्रकामिणी ।
 अत्यगम्या च निन्द्या च लोके वेदे पतिव्रते ॥ १९५
 शूद्रश्च ब्राह्मणीं गच्छन् ब्रह्महत्याशतं लभेत् ।
 तत्समं ब्राह्मणी चापि कुम्भीपाकं ब्रजेष्टुवम् ॥ १९६
 यदि शूद्रां ब्रजेहिप्रो वृषलीपतिरेव सः ।
 स भ्रष्टो विप्रजातेश्च चण्डालात् सोऽधमः स्मृतः ॥ १९७
 विष्ठाधमश्च तत्पिण्डो मूत्रतुल्यश्च तर्पणम् ।
 तत्पिण्डाणां सुराणाञ्च पूजने तत्समं सति ॥ १९८
 कोटिजन्मार्जितं पुण्यं सन्ध्यार्चातपसार्जितम् ।
 हिजस्य वृषलीभोगान्नश्यत्येव न संशयः ॥ १९९
 ब्राह्मणश्च सुरापीतो विड्भोजी वृषलीपतिः ।
 हरिवासरभोजी च कुम्भीपाकं ब्रजेष्टुवम् ॥ २००
 गुरुपत्नीं राजपत्नीं सपत्नीमातरं प्रसूम् ।
 सतां पुत्रवधूं स्वयं सगमां भगिनीं सति ॥ २०१

सोदरभ्रातृजायाञ्च मातुलानीं पितृप्रसूम् ।
 मातुः प्रसूं तत्स्वसारं भगिनीं भ्रातृकन्यकाम् ॥ २०२
 शिष्याञ्च शिष्यपत्नीञ्च भागिनेयस्य कामिनीम् ।
 भ्रातृपुत्रप्रियाञ्चैवात्यगम्यामाह पद्मजः ॥ २०३
 एतास्वैकामनेकां वा यो ब्रजेन्मानवोऽधमः ।
 स्वमातृगामी वेदेषु ब्रह्महत्याशतं लभेत् ॥ २०४
 अकर्मार्होऽपि सोऽसृष्ट्यो लोके वेदेऽतिनिन्दितः ।
 स याति कुम्भीपाकञ्च महापापी सुदुष्करम् ॥ २०५
 करोत्यशुद्धां सन्ध्याञ्च सन्ध्यां वा न करोति यः ।
 त्रिसन्ध्यं वर्जयेद्द्वयो वा सन्ध्याहीनश्च स हिजः ॥ २०६
 वैष्णवञ्च तथा शैवं शाक्तं सौरञ्च गाणपम् ।
 योऽहङ्कारान्न गृह्णाति मन्त्रं सोऽदीक्षितः स्मृतः ॥ २०७
 प्रवाहमवधिं कृत्वा यावद्वस्तचतुष्टयम् ।
 तत्र नारायणः स्वामी गङ्गागर्भान्तरे वरे ॥ २०८
 तत्र नारायणक्षेत्रे कुरुक्षेत्रे हरेः पदे ।
 वाराणस्यां वदर्याञ्च गङ्गासागरसङ्गमे ॥ २०९
 पुष्करे भास्करक्षेत्रे प्रभासे रासमण्डले ।
 हरिहारे च केदारे सोमे वदरपाचने ॥ २१०
 सरस्वतीनदीतीरे पुण्ये वृन्दावने वने ।
 गोदावर्थाञ्च कौशिक्यां त्रिवेण्याञ्च हिमालये ॥ २११
 एतेष्वन्येषु यो दानं प्रतिगृह्णाति कामतः ।
 स च तीर्थप्रतिग्राही कुम्भीपाकं प्रयाति च ॥ २१२
 शूद्रातिरिक्तयाजी यो ग्रामयाजी च कीर्तितः ।
 देवद्रव्योपजीवी च देवलः परिकीर्तितः ॥ २१३
 शूद्रपाकोपजीवी यः सूपकार इति स्मृतः ।
 सन्ध्यापूजाविहीनश्च प्रमत्तः पतितः स्मृतः ॥ २१४
 उक्तं पूर्वप्रकरणे लक्षणं वृषलीपतेः ॥ २१५
 एते महापातकिनः कुम्भीपाकं प्रयान्ति ते ।
 कुण्डान्यन्यानि ये यान्ति निबोध कथयामि ते ॥ २१६

इति श्रीब्रह्मवैवर्ते महापुराणे प्रकृतिखण्डे
 सावित्युपाख्याने पापिनरकनिरूपणं
 नाम त्रिंशोऽध्यायः ॥ ३० ॥

एकत्रिंशोऽध्यायः ।

यम उवाच ।

हरिसेवां विना साध्वि न भवेत् कर्मखण्डनम् ।
 शुभकर्म स्वर्गवीजं नरकञ्च कुकर्माणा ॥ १

पुंश्चल्यन्तश्च यो भुङ्क्ते वैश्यान्तश्च पतिव्रते ।
 ते तु व्रजेद्द्विजो यो हि कालसूत्रं प्रयाति सः ॥ २
 शतवर्षं कालसूत्रे स्थित्वा भूद्रो भवेच्चवम् ।
 तत्र जन्मनि रोगी च ततः शुद्धो भवेद्द्विजः ॥ ३
 पतिव्रता चैकपत्नी द्वितीये कुलटा स्रुता ।
 तृतीये धर्षिणी त्रेया चतुर्थे पुंश्चली स्रुता ॥ ४
 वैश्या च पञ्चमे षष्ठे युग्मी (क) च सप्तमेऽष्टमे ।
 अत ऊर्ध्वं महावैश्या सासृश्या सर्वजातिषु ॥ ५
 यो द्विजः कुलटां गच्छेद्धर्षिणीं पुंश्चलीमपि ।
 युग्मीं वैश्यां महावैश्यामवटोदं प्रयाति सः ॥ ६
 अताब्दं कुलटागामी घृष्टागामी चतुर्गुणम् ।
 षड्गुणं पुंश्चलीगामी वैश्यागामी गुणाष्टकम् ॥ ७
 युग्मीगामी दशगुणं वसेत् तत्र न संशयः ।
 महावैश्यागामुकश्च ततः शतगुणं वसेत् ॥ ८
 तदेव सर्वगामी चेत्येवमाह पितामहः ।
 तत्रैव यातनां भुङ्क्ते मम दूतेन ताडितः ॥ ९
 तित्तिरिः कुलटागामी घृष्टागामी च वायसः ।
 कोकिलः पुंश्चलीगामी वैश्यागामी वृकस्तथा ॥ १०
 युग्मीगामी भूकरश्च सप्तजन्मसु भारते ।
 महावैश्यागामुकश्च श्मशाने शाल्मलिस्ततः ॥ ११
 यो भुङ्क्ते ज्ञानहीनश्च ग्रहणे चन्द्रसूर्ययोः ।
 अरुन्तुदं स यात्येव चन्द्रमानाब्दमेव च ॥ १२
 ततो भवेन्मानवश्च उदरीव्याधिसंयुतः ।
 गुल्मयुक्तश्च काणश्च दन्तहीनस्ततः शुचिः ॥ १३
 वाक्प्रदत्ताश्च कन्याश्च यश्चान्यस्मै ददाति च ।
 स वसेत् पांशुभोजे च तद्भोजी च अताब्दकम् ॥ १४
 दत्तापहारी यः साध्वि पाशवेष्टं अताब्दकम् ।
 निवसेत् शरशय्यायां मम दूतेन ताडितः ॥ १५
 न पूजयेद्यो हि भक्त्या शिवलिङ्गश्च पार्थिवम् ।
 स याति शूलिनः कोपात् शूलप्रोतं सुदारुणम् ॥ १६
 स्थित्वा अताब्दं तत्रैव श्वापदः सप्तजन्मसु ।
 ततो भवेद्देवलश्च सप्तजन्म ततः शुचिः ॥ १७
 करोति दण्डं यो विप्रं यज्ञयात् कम्पते द्विजः ।
 प्रकम्पने वसेत् सोऽपि विप्रलोमाब्दमेव च ॥ १८
 प्रकोपवदना कोपात् स्वामिनं या च पश्यति ।
 कटूक्तिं तत्र वदति याति चोष्कामुखश्च सा ॥ १९

(क) सर्वत्र युग्मीत्यत्र युजेति कचित् पाठः ।

उष्कां ददाति वक्त्रे च सन्ततं मम किङ्करः ।
 दण्डेन ताडयेन्मूङ्घि तन्नोमाब्दप्रमाणकम् ॥ २०
 ततो भवेन्मानवी च विधवा सप्तजन्मसु ।
 भुक्त्वाऽदुःखञ्च वैधव्यं व्याधियुक्ता ततः शुचिः ॥ २१
 या ब्राह्मणी भूद्रभोग्या सान्धकूपं प्रयाति च ।
 तप्तशौचोदके ध्यान्ते तदाहारा दिवानिशम् ॥ २२
 निवसेदतिसन्तप्ता मम दूतेन ताडिता ।
 शौचोदके निमग्ना च यावदिन्द्राश्चतुर्दश ॥ २३
 काकी जन्मसहस्राणि शतजन्मानि भूकरौ ।
 कुक्कुरौ शतजन्मानि शृगालौ सप्तजन्मसु ॥ २४
 पारावतो सप्तजन्म वानरौ सप्तजन्मसु ।
 ततो भवेत् सा चण्डाली सर्वभोग्या च भारते ॥ २५
 ततो भवेच्च रजकी यक्षग्रस्ता च पुंश्चली ।
 ततः कुष्ठयुता तैल-कारी शुद्धा भवेत् ततः ॥ २६
 वैश्या वसेद्देवने च युग्मी च दण्डताडने ।
 जालवद्धे महावैश्या कुलटा देहचूर्णके ॥ २७
 खैरिणी दलने चैव घृष्टा च शोषणे तथा ।
 निवसेद्युतातनायुक्ता मम दूतेन ताडिता ॥ २८
 विष्मूत्रभक्षणं तत्र यावन्मन्वन्तरं सति ।
 ततो भवेद्द्विद्विजश्च वर्षलक्षं ततः शुचिः ॥ २९
 ब्राह्मणो ब्राह्मणीं गच्छेत् क्षत्रियामपि क्षत्रियः ।
 वैश्यो वैश्याश्च भूद्राश्च भूद्रो वापि व्रजेद्यदि ॥ ३०
 स्ववर्णपरदारौ च कथं याति तथा सह ।
 भुक्त्वा कषायतप्तोदं निवसेद्वाद्भाब्दकम् ॥ ३१
 ततो विप्रो भवेच्छुद्धश्चैव च क्षत्रियादयः ।
 योषितश्चापि शुध्यन्तीत्येवमाह पितामहः ॥ ३२
 क्षत्रियो ब्राह्मणीं गच्छेद् वैश्यो वापि पतिव्रते ।
 मातृगामी भवेत् सोऽपि शूलश्च नरकं व्रजेत् ॥ ३३
 शूर्पाकारैश्च कृमिभिर्ब्राह्मण्या सह भक्षितः ।
 प्रतप्तमूत्रभोजी च मम दूतेन ताडितः ॥ ३४
 तत्रैव यातनां भुङ्क्ते यावदिन्द्राश्चतुर्दश ।
 जन्मसप्तवराहश्च छागलश्च ततः शुचिः ॥ ३५
 करे घृत्वा च तुलसीं प्रतिज्ञां यो न पालयेत् ।
 मिथ्या वा शपथं कुर्यात् स च ज्वालामुखं व्रजेत् ॥ ३६
 गङ्गातोयं करे घृत्वा प्रतिज्ञां यो न पालयेत् ।
 शिलां वा देवप्रतिमां स च ज्वालामुखं व्रजेत् ॥ ३७
 मित्रद्रोही कृतघ्नश्च यो हि विश्वासघातकः ।

मिथ्यासाध्यप्रदश्चैव स च ज्वालामुखं व्रजेत् ॥ ३८
एते तत्र वसन्त्येव यावदिन्द्राश्चतुदश ।
यथाङ्गारप्रदग्धाश्च मम दूतैश्च ताडिताः ॥ ३९
चण्डालस्तुलसीस्पर्शी सप्तजन्म ततः शुचिः ।
स्नेच्छी गङ्गाजलस्पर्शी पञ्चजन्म ततः शुचिः ॥ ४०
शिलास्पर्शी विट्कृमिश्च सप्तजन्म च सुन्दरि ।
अर्चास्पर्शी व्रणकृमिर्जन्मसप्त ततः शुचिः ॥ ४१
दक्षहस्तप्रदाता च सर्पश्च सप्तजन्मसु ।
ततो भवेद्धस्तहीनो मानवश्च ततः शुचिः ॥ ४२
मिथ्यावादी देवगृहे देवलः सप्तजन्मसु ।
विप्रादि स्पर्शकारी यः सोऽग्रदानी भवेद्ध्रुवम् ॥ ४३
ततो भवन्ति मूकास्ते बधिराश्च त्रिजन्मनि ।
भार्थाहीना वंशहीना बुद्धिहीनास्ततः शुचिः ॥ ४४
मित्रद्रोही च नकुलः कृतघ्नश्चापि गण्डकः ।
विश्वासघाती व्याघ्रश्च सप्तजन्मसु भारते ॥ ४५
मिथ्यासाध्यप्रदश्चैव भल्लूकः सप्तजन्मसु ।
पूर्वान् सप्त परान् सप्त पुरुषान् हन्ति चात्मनः ॥ ४६
नित्यक्रियाविहीनश्च जडत्वेन युतो हिजः ।
यस्यानास्था वेदवाक्ये मन्दं हसति सन्ततम् ॥ ४७
व्रतोपवासहीनश्च सहाक्यपरनिन्दकः ।
जिह्वे जिह्वो वसेत् सोऽपि शताब्दश्च हिमोदके ॥ ४८
जलजन्तुर्भवेत् सोऽपि शतजन्म क्रमेण च ।
ततो नानाप्रकारश्च मत्स्यजातिस्ततः शुचिः ॥ ४९
यः करोत्यपहारश्च देवब्राह्मणयोर्धनम् ।
पातयेत् स स्वपुरुषान् दश पूर्वान् दशपरान् ॥ ५०
स्वयं याति च धूमाम् धूमध्वान्तसमन्वितम् ।
धूमक्षिप्तो धूमभोजी वसेत् तत्र चतुर्युगम् ॥ ५१
ततो मूषिकजातिश्च शतजन्मानि भारते ।
ततो नानाविधाः पक्षि-जातयः कृमिजातयः ॥ ५२
ततो नानाविधा वृक्ष-जातयश्च ततो नरः ।
भार्थाहीनो वंशहीनो श्वरो व्याधिसंयुतः ॥ ५३
ततो भवेत् स्वर्णकारः स सुवर्णवणिक् ततः ।
ततो यन्नसेवी च ब्राह्मणो गणकस्ततः ॥ ५४
विप्रो दैवज्ञोपजीवी वैद्यजीवी चिकित्सकः ।
लाटालौहादिव्यापारी रसादिविक्रयी च यः ॥ ५५
स याति नागवेष्टश्च नागैर्वेष्टित एव च ।
वसेत् खलोममानाब्दं तत्रैव नागदंशितः ॥ ५६

ततो भवेत् स गणको वैद्यश्च सप्तजन्मसु ।
गोपश्च कर्मकारश्च शङ्ककारस्ततः शुचिः ॥ ५७
प्रसिद्धानि च कुण्डानि कथितानि पतिव्रते ।
अन्यानि चाप्रसिद्धानि क्षुद्राणि तत्र सन्ति वै ॥ ५८
सन्ति प्रातर्किनस्तेषु स्वकर्मफलभोगिनः ।
भ्रमन्ति नानायोनिं ते किं भूयः श्रोतुमिच्छसि ॥ ५९
इति श्रीब्रह्मवैवर्ते महापुराणे प्रकृतिखण्डे
नारायण-नारद-संवादे सावित्र्यपाख्याने
सावित्रीयमसंवादे कुण्डपापनिर्णयो
नामैकत्रिंशोऽध्यायः ॥ ३१ ॥

द्वात्रिंशोऽध्यायः ।

सावित्र्यवाच ।

धर्मराज महाभाग वेदवेदाङ्गपारग ।
नानापुराणेतिहासपञ्चरात्रप्रदर्शक ॥ १
सर्वेषु सारभूतं यत् सर्वेष्टं सर्वसम्मतम् ।
कर्मच्छेदवीजरूपं प्रशंस्यं सुखदं नृणाम् ॥ २
यशःप्रदं धर्मदञ्च सर्वमङ्गलमङ्गलम् ।
येन यामौ न ते यान्ति यातनां भवदुःखदाम् ॥ ३
कुण्डानि च न पश्यन्ति तत्र नैव पतन्ति च ।
न भवेद्दुष्टेन जन्मादि तत् कर्म वद सुव्रत ॥ ४
किमाकाराणि कुण्डानि कति तेषां मितानि च ।
केन रूपेण तत्रैव तिष्ठन्ति पापिनः सदा ॥ ५
स्वदेहे भक्षसाङ्गते यान्ति लोकान्तरं नराः ।
केन देहेन वा भोगं भुञ्जते वा शुभाशुभम् ॥ ६
सुचिरं क्लेशभोगेन कथं देहो न नश्यति ।
देहो वा किंविधो ब्रह्मस्तम्भे व्याख्यातुमर्हसि ॥ ७
सावित्रीवचनं श्रुत्वा धर्मराजो हरिं स्मरन् ।
कथां कथितुमारेभे गुरुं नत्वा च नारद ॥ ८
यम उवाच ।
वत्से चतुर्षु वेदेषु धर्मेषु संहितासु च ।
पुराणेष्वितिहासेषु पञ्चरात्रादिकेषु च ॥ ९
अन्येषु सर्वशास्त्रेषु वेदाङ्गेषु च सुव्रते ।
सर्वेष्टसारभूतञ्च मङ्गलं कृष्णसेवनम् ॥ १०
जन्म-मृत्यु-जरा-रोग-शोक-सन्तापतारणम् ।
सर्वमङ्गलरूपञ्च परमानन्दकारणम् ॥ ११

कारणं सर्वसिद्धीनां नरकाणवतारणम् ।
 भक्तिवृत्ताङ्गुरकरं कर्मवृत्तनिकुन्तनम् ॥ १२
 गोलोकमार्गसोपान-मविनाशपदप्रदम् ।
 सालोक्य-साष्टि-सारूप्य-सामीप्यादिप्रदं शुभे ॥ १३
 कुण्डानि यमदूतञ्च यमञ्च यमकिङ्करान् ।
 न हि पश्यन्ति स्वप्नेन श्रीकृष्णकिङ्कराः सति ॥ १४
 हरिप्रतं ये कुर्वन्ति गृहिणः कर्मभोगिणः ।
 ये स्नान्ति हरितैर्यै च नाश्रन्ति हरिवासरे ॥ १५
 प्रणमन्ति हरिं नित्यं हर्ष्यन्तं पूजयन्ति च ।
 न यान्ति ते च घोराञ्च नराः संयमनीं पुरीम् ॥ १६
 त्रिसन्ध्यपूता विप्राश्च शुद्धाचारसमन्विताः ।
 स्वधर्मनिरताः शान्ता न यान्ति यममन्दिरम् ॥ १७
 ते स्वर्गभोगिनोऽन्ये च शुद्धा देवान्यकिङ्कराः ।
 यान्त्यायान्ति च स्वर्गञ्च मर्त्यञ्च न हि निवृत्ताः ॥ १८
 निवृत्तिं न हि लप्स्यन्ति कृष्णसेवां विना नराः ।
 स्वधर्मनिरताश्चापि स्वधर्मविरतास्तथा ॥ १९
 गच्छन्तो मर्त्यलोकञ्च दुर्द्धर्षा मम किङ्कराः ।
 भीताः कृष्णोपासकाश्च वैनतेयादिवोरगाः ॥ २०
 खट्वतं पाशहस्तञ्च गच्छन्तं तं वदाम्यहम् ।
 यास्यसीति च सर्वत्र हरिभक्ताश्रमं विना ॥ २१
 कृष्णमन्त्रोपासकानां नामानि च निकुन्तनम् ।
 करोति नखराञ्जल्या चित्रगुप्तश्च भीतवत् ॥ २२
 मधुपर्कादिकं ब्रह्मा तेषाञ्च कुरुते पुनः ।
 विलङ्घ्य ब्रह्मलोकञ्च गोलोकं गच्छतां सताम् ॥ २३
 दुरितानि च नश्यन्ति तेषां संस्रग्भावतः ।
 यथा सुप्रज्वलद्ग्नौ शुष्काणि च दणानि च ॥ २४
 प्राप्नोति मोक्षः सम्मोहं तांश्च दृष्ट्वा च भीतवत् ।
 कामश्च कामिनं याति लोभक्रोधौ ततः सति ॥ २५
 मृत्युः पलायते रोगो जरा शोको भयं तथा ।
 कालः शुभाशुभं कर्म हर्षशोकभयं तथा ॥ २६
 ये ये न यान्ति यामीं तां कथितास्ते मया सति ।
 शृणु देहविवरणं कथयामि यथागमम् ॥ २७
 पृथिवी वायुराकाशं तेजस्तोयमिति स्फुटम् ।
 देहिनां देहबीजञ्च स्रष्टुः सृष्टिविधौ परम् ॥ २८
 पृथिव्यादिपञ्चभूतैर्यो देहो निर्मितो भवेत् ।
 स कृत्रिमो नश्वरश्च मलसाच्च भवेद्देहः ॥ २९
 वृक्षाङ्गुष्ठप्रमाणञ्च यं जीवः पुरुषाकृतिः ।

विभक्तिं देहं जीवन्तं तद्रूपं भोगहेतवे ॥ ३०
 स देहो न भवेद्भस्म ज्वलद्ग्नौ ममालये ।
 जले न नष्टो देहो वा प्रहारे सुचिरे कृते ॥ ३१
 न शस्त्रे च न चास्त्रे च सुतीक्ष्णे कण्टके तथा ।
 तप्तद्रवे तप्तलोहे तप्तपाषाणे एव च ॥ ३२
 प्रतप्तप्रतिमास्त्रेषेऽप्यत्यूर्ध्वपतनेऽपि च ।
 कथितो देवि वृत्तान्तः कारणञ्च यथागमम् ॥ ३३
 कुण्डानां लक्षणं सर्वं निबोध कथयामि ते ॥ ३४
 इति श्रीब्रह्मवैवर्त महापुराणे प्रकृतिखण्डे
 नारायण-नारद-संवादे सावित्र्युपाख्याने यम-
 सावित्रीसंवादे द्वात्रिंशोऽध्यायः ॥ ३२ ॥

त्रयस्त्रिंशोऽध्यायः ।

यम उवाच ।

पूर्णन्दुमण्डलाकारं सर्वकुण्डञ्च वर्चुलम् ।
 अतीव निम्नं पाषाणभेदैश्च खचितं सति ॥ १
 न नश्वरञ्चाप्रलयं निमित्तञ्चेष्टरेच्छया ।
 पातकिनां क्षेपद्वयं नानारूपं तदालयम् ॥ २
 ज्वलद्ग्नारूपपञ्च शतहस्तशिखान्वितम् ।
 परितः क्रोशमानञ्च वह्निकुण्डं प्रकीर्तितम् ॥ ३
 महच्छब्दं प्रकुर्वद्भिः पापिभिः परिपूरितम् ।
 रक्षितं मम दूतैश्च ताडितैश्चापि सन्ततम् ॥ ४
 प्रतप्तोदकपूर्णञ्च हिंस्रजन्तुसमन्वितम् ।
 महाघोराभ्यकारञ्च पापिसंघेन सङ्कुलम् ॥ ५
 प्रकुर्वता काकुशब्दं प्रहारैर्धूर्णितेन च ।
 क्रोशार्द्धमानं महूतैस्ताडितेन च रक्षितम् ॥ ६
 तप्तचारोदकैः पूर्णं नक्षैश्च परिवेष्टितम् ।
 सङ्कुलं पापिभिश्चैव क्रोशमानं भयानकम् ॥ ७
 त्राहीति शब्दं कुर्वद्भिर्मम दूतैश्च ताडितैः ।
 प्रचलद्भिरनाहारैः शुष्ककण्ठौष्ठतालुकैः ॥ ८
 विड्द्रवैरेव पूर्णञ्च क्रोशमानञ्च कुक्षितम् ।
 अतिदुर्गन्धसंयुक्तं व्याप्तं पापिभिरेव च ॥ ९
 ताडितैर्मम दूतैश्च अनाहारैरुपद्रुतैः ।
 रक्षेति शब्दं कुर्वद्भिस्तत्कीटैरेव भक्षितैः ॥ १०
 तप्तमूत्रद्रवैः पूर्णं मूत्रकीटैश्च सङ्कुलम् ।
 युक्तं महापापिभिश्च तत्कीटैर्दंशितैः सदा ॥ ११

गव्यतिमानं ध्वान्ताक्तं शब्दकृद्भिश्च सन्ततम् ।
 मद्भूतैस्ताडितैर्घोरैः शुष्ककण्ठौष्ठतालुकैः ॥ १२
 श्लेष्मपूर्णं क्रोशमितं तत्कीटैर्भक्षितैर्मुदा ।
 तद्गोजिभिः पापिभिश्च तत्कीटैर्भक्षितैः सदा ॥ १३
 क्रोशाद्धं गरपूर्णञ्च गरभोजिभिरन्वितम् ।
 गरकौटैर्भक्षितैश्च पापिभिः पूर्णमेव च ॥ १४
 ताडितैर्मम दूतैश्च शब्दकृद्भिश्च कम्पितैः ।
 सर्पाकृतैर्वच्चदंष्ट्रैः शुष्ककण्ठैः सुदारुणैः ॥ १५
 नेत्रयोर्मलपूर्णञ्च क्रोशाद्धं कौटसंयुतम् ।
 पापिभिः सङ्कुलं शश्वत् कुर्वद्भिः कौटभक्षितैः ॥ १६
 वसारसेन पूर्णञ्च क्रोशतुर्थं सुदुःसहम् ।
 तद्गोजिभिः पातकिभिर्व्याप्तं दूतैश्च ताडितैः ॥ १७
 शुक्रपूर्णं क्रोशतुर्थं शुक्रकौटैश्च भक्षितैः ।
 क्रन्दद्भिः पापिभिः शश्वत् सङ्कुलं व्याकुलैर्भिया ॥ १८
 दुर्गन्धरक्तपूर्णञ्च वापीमानं गभीरकम् ।
 तद्गोजिभिः पापिभिश्च सङ्कुलं कौटभक्षितैः ॥ १९
 पूर्णं नेत्राश्रुभिर्नृणां वाप्यद्धं पापिभिर्युतम् ।
 ताडितैर्मम दूतेन तद्गच्छैः कौटभक्षितैः ॥ २०
 नृणां गात्रमलैः पूर्णं तद्गच्छैः पापिभिर्युतम् ।
 ताडितैर्मम दूतैश्च व्यग्रैश्च कौटभक्षितैः ॥ २१
 कण्विट्परिपूर्णञ्च तद्गच्छैः पापिभिर्युतम् ।
 वापीतुर्थ्यप्रमाणञ्च रुदद्भिः कौटभक्षितैः ॥ २२
 वाहीति शब्दं कुर्वद्भिस्त्रासितैश्च भयानकैः ।
 वापीतुर्थ्यप्रमाणञ्च नखादिकचतुष्टयम् ।
 पापिभिः सङ्कुलं शश्वन्मम दूतैश्च ताडितैः ॥ २३
 प्रतप्तताम्रकुण्डञ्च ताम्रपर्युल्लुकान्वितम् ।
 ताम्राणां प्रतिमालक्षैः प्रतप्तेरावृतं सदा ॥ २४
 प्रत्येकं प्रतिमाश्लिष्टैः रुदद्भिः पापिभिर्युतम् ।
 गव्यतिमानं विस्तीर्णं मम दूतैश्च ताडितैः ॥ २५
 प्रतप्तलौहधारञ्च ज्वलदङ्गारसंयुतम् ।
 लौहानां प्रतिमालक्षैः प्रतप्तेरावृतं सदा ॥ २६
 प्रत्येकं प्रतिमाश्लिष्टैः शश्वद्विचलितैर्भिया ।
 रक्ष रक्षेति शब्दञ्च कुर्वद्भिर्दूतताडितैः ॥ २७
 महापातकिभिर्युक्तं दिगव्यूतिप्रमाणकम् ।
 भयानकं ध्वान्तयुक्तं लौहकुण्डं प्रकीर्तितम् ॥ २८
 षष्मकुण्डं तप्तसुराकुण्डं वाप्यद्धमेव च ।
 तद्गोजिभिः पापिभिश्च व्याप्तं मद्भूतताडितैः ॥ २९

अधः शाल्मलिष्वक्षस्य तीक्ष्णकण्टककुण्डकम् ।
 लक्षपौरुषमानञ्च क्रोशमानञ्च दुःखदम् ॥ ३०
 धनुस्मानैः कण्टकैश्च सुतीक्ष्णैः परिवेष्टितम् ।
 प्रत्येकं कण्टकैर्विद्धं महापातकिभिर्युतम् ॥ ३१
 वृक्षाग्रान्निपतद्भिश्च मम दूतैश्च ताडितैः ।
 जलं देहीति शब्दञ्च कुर्वद्भिः शुष्कतालुकैः ॥ ३२
 महाभयातिव्यग्रैश्च दण्डेन भग्नमस्तकैः ।
 प्रचलद्भिर्गन्ध्या तप्ततैले जीविभिरेव च ॥ ३३
 विषौषैस्तक्षकादीनां पूर्णञ्च क्रोशमानकम् ।
 तद्गच्छैः पापिभिर्युक्तं मम दूतैश्च ताडितैः ॥ ३४
 प्रतप्ततैलपूर्णञ्च कौटादिपरिवर्जितम् ।
 तद्गच्छैः पापिभिर्युक्तं दिग्धगात्रैश्च चेष्टितैः ॥ ३५
 काकुशब्दं प्रकुर्वद्भिश्चलद्भिर्दूतताडितैः ।
 महापातकिभिर्युक्तं दिगव्यूतिप्रमाणकम् ॥ ३६
 शस्त्रकुण्डं ध्वान्तयुक्तं क्रोशमानं भयानकम् ।
 शूलाकारैः सुतीक्ष्णाग्रैर्लौहशस्त्रैश्च वेष्टितम् ॥ ३७
 शस्त्रतल्पस्वरूपञ्च क्रोशतुर्थ्यप्रमाणकम् ।
 पातकिभिर्वेष्टितञ्च कुन्तविद्धैश्च चेष्टितैः ॥ ३८
 ताडितैर्मम दूतैश्च शुष्ककण्ठौष्ठतालुकैः ।
 कौटैः शकुलमानैश्च सर्पमानैर्भयङ्करैः ॥ ३९
 तीक्ष्णादन्तैश्च विवृतेर्व्याप्तं ध्वान्तयुतं सति ।
 महापातकिभिर्युक्तं भीतैश्च कौटभक्षितैः ।
 रुदद्भिः क्रोशमानञ्च मम दूतेन ताडितैः ॥ ४०
 अतिदुर्गन्धसंयुक्तं क्रोशाद्धं पूयसंयुतम् ।
 तद्गच्छैः पापिभिर्युक्तं मम दूतेन ताडितैः ॥ ४१
 दिगव्यूतिप्रमाणञ्च हिमतोयप्रपूरितम् ।
 तालवृक्षप्रमाणैश्च सर्पकौटिभिरावृतम् ॥ ४२
 सर्पवेष्टितगात्रैश्च पापिभिः सर्पभक्षितैः ।
 सङ्कुलं शब्दकृद्भिश्च मम दूतैश्च ताडितैः ॥ ४३
 कुण्डत्रयं मशकादीनां पूर्णञ्च मशकादिभिः ।
 सर्वं क्रोशाद्धमानञ्च महापातकिभिर्युतम् ॥ ४४
 हस्तपादादिभिर्बद्धैः क्षतैः क्षतजलोक्षितैः ।
 हाहेति शब्दं कुर्वद्भिः प्रचलद्भिश्च सन्ततम् ॥ ४५
 वज्रवृश्चिकयोः कुण्डं ताभ्याञ्च परिपूरितम् ।
 वाप्यद्धं पापिभिर्युक्तं वज्रवृश्चिकदंशितैः ॥ ४६
 कुण्डत्रयं शरादीनां तैरेव परिपूरितम् ।
 तैर्विद्धैः पापिभिर्युक्तं वाप्यद्धं रक्तलोक्षितैः ॥ ४७

तप्तपद्मोदकैः पूर्णं सध्वान्तं गोलकुण्डकम् ।
विष्णुत्रयेभ्यश्चैव संयुक्तं शतकोटिभिः ।
काकैश्च विकृताकारैर्धनुर्लक्षञ्च पापिभिः ॥ ४८
सञ्चानवाजयोः कुण्डं ताभ्याञ्च परिपूरितम् ।
भक्षितैः पापिभिर्युक्तं शब्दकृद्भिश्च सन्ततम् ॥ ४९
धनुःशतं वज्रयुक्तं पापिभिः सङ्कुलं सदा ।
शब्दकृद्भिर्वचदंष्ट्रैरन्तर्ध्वान्तमयं सदा ॥ ५०
वापीद्विगुणमानञ्च तप्तप्रस्तरनिर्मितम् ।
ज्वलदङ्गारसदृशं चलद्भिः पापिभिर्युतम् ॥ ५१
क्षुरधारोपलेस्तीक्ष्णैः पाषाणैर्निर्मितं परम् ।
महापातकिभिर्युक्तं क्षतं क्षतजलोद्धितैः ॥ ५२
दुर्गन्धलालापूर्णञ्च तद्भक्ष्यैः पापिभिर्युतम् ।
क्रोशमानं गभीरञ्च मम दूतैश्च ताडितैः ॥ ५३
तप्ततोयाञ्जनाकारैः परिपूर्णं धनुःशतम् ।
चलद्भिः पापिभिर्युक्तं मम दूतेन ताडितैः ॥ ५४
कुण्डं कुलालचक्राभं घूर्णमाणञ्च सन्ततम् ।
सुतीक्ष्णं षोडशरञ्च घूर्णितैः पापिभिर्युतम् ॥ ५५
अतीव वक्रनिम्नञ्च द्विगव्यूतिप्रमाणकम् ।
कन्दराकारनिर्माणं तप्तोदकसमन्वितम् ॥ ५६
महापातकिभिर्युक्तं भक्षितैर्जलजन्तुभिः ।
चलद्भिः शब्दकृद्भिश्च ध्वान्तयुक्तं भयानकम् ॥ ५७
कोटिभिर्विकृताकारैः कच्छपैश्च सुदारुणैः ।
जलस्थैः संयुतं तैश्च भक्षितैः पापिभिर्युतम् ॥ ५८
ज्वालाकलापैस्तोजोभिर्निर्माणं क्रोशमानकम् ।
शब्दकृद्भिश्च कृमिभिः पापिभिः संयुतं सदा ॥ ५९
क्रोशमानं गभीरञ्च तप्तभस्मभिरन्वितम् ।
शस्त्रचलद्भिः संयुक्तं पापिभिर्भस्मभक्षितैः ॥ ६०
तप्तपाषाणलोष्ट्राणां समूहैः परिपूरितम् ।
पापिभिर्दग्धगात्रैश्च युक्तञ्च शुष्कतालुकैः ॥ ६१
क्रोशमानं ध्वान्तमयं गभीरमतिदारुणैः ।
ताडितैर्मम दूतैश्च दग्धकुण्डं प्रकीर्तितम् ॥ ६२
अतीवोर्मियुक्ततोयं प्रतप्तचारसंयुतम् ।
नानाप्रकारविकृत-जलजन्तुसमन्वितम् ॥ ६३
द्विगव्यूतिप्रमाणञ्च गभीरं ध्वान्तसंयुतम् ।
तद्भक्ष्यैः पापिभिर्युक्तं दंशितैर्जलजन्तुभिः ॥ ६४
चलद्भिः क्रन्दमानैश्च न पश्यद्भिः परस्परम् ।
उत्तप्तायूर्मिकुण्डञ्च कीर्तितञ्च भयानकम् ॥ ६५

असिबद्धारपत्रस्याप्युच्चैस्तालतरोरधः ।
क्रोशार्द्धमानकुण्डञ्च पतत्पत्रसमन्वितम् ॥ ६६
पापिनां रक्तपूर्णञ्च वृक्षाग्रात् पततां परम् ।
परित्राहीति शब्दञ्च कुर्वतामसतामपि ॥ ६७
गभीरं ध्वान्तसंयुक्तं रक्तकीटसमन्वितम् ।
तदसीपत्रकुण्डञ्च कीर्तितञ्च भयानकम् ॥ ६८
धनुःशतप्रमाणञ्च क्षुराकारास्त्रसङ्कुलम् ।
पापिनां रक्तपूर्णञ्च क्षुरधारं भयानकम् ॥ ६९
सूचीराशस्त्रसंयुक्तं पापिरक्तौघपूरितम् ।
पञ्चाशद्वनुरायामं क्लेशदञ्च सूचीमुखम् ॥ ७०
कस्यचिज्जन्तुभेदस्य गोघेत्यस्य सुखाकृतम् ।
कूपरूपं गभीरञ्च धनुर्विश्वप्रमाणकम् ॥ ७१
महापातकिनाञ्चैव महाक्लेशकरं परम् ।
तत्कीटभक्षितानाञ्च नम्रास्यानाञ्च सन्ततम् ॥ ७२
कुण्डं नक्रमुखाकारं धनुःषोडशमानकम् ।
गभीरं कूपरूपञ्च पापिभिः सङ्कुलं सदा ॥ ७३
गजेन्द्राणां समूहेन व्याप्तं कुण्डाकृतं स्थलम् ।
गजदन्तहतानाञ्च पापिनां रक्तपूरितम् ॥ ७४
तत्कीटभक्षितानाञ्च काकुशब्दकृतां सदा ।
धनुःशतप्रमाणञ्च कीर्तितं गजदंशनम् ॥ ७५
धनुस्त्रिश्वप्रमाणञ्च कुण्डञ्च गोमुखाकृति ।
पापिनां दुःखदञ्चैव गोमुखं परिकीर्तितम् ॥ ७६
भ्रमितं कालचक्रेण सन्ततञ्च भयानकम् ।
कुम्भाकारं ध्वान्तयुक्तं द्विगव्यूतिप्रमाणकम् ॥ ७७
लक्षपौरुषमानञ्च गभीरमतिविस्मृतम् ।
कुत्रचित्तप्ततैलाक्त-कुण्डाभ्यन्तरितं परम् ॥ ७८
कुत्रचित्तप्तलौहादि-ताम्रादिकुण्डमेव च ।
पापिनाञ्च प्रधानैश्च महापातकिभिर्युतम् ॥ ७९
परस्परं न पश्यद्भिः शब्दकृद्भिश्च सन्ततम् ।
ताडितैर्मम दूतैश्च दण्डैश्च सुप्रलैस्तथा ॥ ८०
घूर्णमानैः पतद्भिश्च मूर्च्छितैश्च मुद्गमुद्गैः ।
पातितैर्मम दूतैश्च चायूद्वात् पतितैः क्षणम् ॥ ८१
यावन्तः पापिनः सन्ति सर्वकुण्डेषु सुन्दरि ।
ततश्चतुर्गुणाः सन्ति कुम्भीपाके च दुष्करे ॥ ८२
सुचिरं पतिताश्चैव भोगदेहाविवर्जिताः । (क)

(क) सुचिरं पथ्यमानाञ्च भोगदेहा न नश्वराः
इति च पाठः ।

सर्वकुण्डप्रधानञ्च कुम्भीपाकं प्रकीर्तितम् ॥ ८३
 कालनिश्चितसूत्रेण निबद्धा यत्र पापिनः ।
 उत्थापिताश्च मद्भूतैः क्षणमेव निमज्जिताः ॥ ८४
 निश्वासावद्धाः सुचिरं कुण्डादभ्यन्तरे तदा ।
 अतीव क्षोभयुक्ताश्च भोगदेहा न नश्वराः ॥ ८५
 दण्डेन मुषलेनैव मम दूतैश्च ताडिताः ।
 प्रतप्ततोययुक्तञ्च कालसूत्रं प्रकीर्तितम् ॥ ८६
 अवटः कूपभेदश्च यत्रोदञ्च तदाकृति ।
 प्रतप्ततोयपूषाञ्च धनुर्विंशत्यमाणकम् ॥ ८७
 व्याप्तं महापापिभिश्च दग्धगात्रैश्च सन्ततम् ।
 मद्भूतैस्ताडितैः शश्वदवटोदं प्रकीर्तितम् ॥ ८८
 यत्तोयस्यशमात्रेण सर्वव्याधिश्च पापिनाम् ।
 भवेदकस्मात् पततां यत्र कुण्डे धनुःशते ॥ ८९
 सर्वांरुषा पापिनश्च तुदन्ति यत्र सन्ततम् ।
 हा हेति शब्दं कुर्वन्तस्तदेवारुन्तुदं विदुः ॥ ९०
 तप्तपांशुभिराक्रीणं ज्वलद्भिस्तु सदग्धकैः ।
 तद्भक्ष्यैः पापिभिर्युक्तं पांशुभोजं प्रकीर्तितम् ॥ ९१
 पतन्मात्रे च पापी च पापेन वेष्टितो भवेत् ।
 क्रोशमाने च कुण्डे च तत् पाशवेष्टनं विदुः ॥ ९२
 पतन्मात्रेण पापी च शूलेन ग्रथितो भवेत् ।
 धनुर्विंशत्यमाणञ्च शूलप्रोतं प्रकीर्तितम् ॥ ९३
 पततां पापिनां यत्र भवेदेव प्रकम्पनम् ।
 अतीव हिमतोये च क्रोशार्द्धञ्च प्रकम्पनम् ॥ ९४
 ददत्येव हि मद्भूता यत्रोक्ताः पापिनां मुखे ।
 धनुर्विंशत्यमाणञ्च तदुल्काभिश्च सङ्कुलम् ॥ ९५
 लक्षपौरुषमानञ्च गभीरञ्च धनुःशतम् ।
 नानाप्रकारकृमिभिः संयुक्तञ्च भयानकैः ॥ ९६
 अत्यन्धकारव्याप्तं यत् कूपाकारञ्च वर्तुलम् ।
 तद्भक्ष्यैः पापिभिर्युक्तं न पश्यद्भिः परस्परम् ॥ ९७
 तप्ततोयप्रदग्धैश्च चलद्भिः कीटभक्षितैः ।
 ध्वान्तेन चक्षुषा चास्यैरन्धकूपं प्रकीर्तितम् ॥ ९८
 नानाप्रकारशस्त्रौघैर्यत्र विद्धाश्च पापिनः ।
 धनुर्विंशत्यमाणञ्च वेधनं तत् प्रकीर्तितम् ॥ ९९
 दण्डेन ताडिता यत्र मम दूतैश्च पापिनः ।
 धनुःषोडशमानञ्च तत् कुण्डं दण्डताडनम् ॥ १००
 निरुद्धाश्च महाजालैर्यथा मीनाश्च पापिनः ।
 धनुस्त्रिंशत्यमाणञ्च जालबद्धं प्रकीर्तितम् ॥ १०१

पततां पापिनां कुण्डे देहाशूणां भवन्ति ह ।
 लौहवेदीनिबद्धास्ते कोटिपौरुषमानकम् ॥ १०२
 गभीरं ध्वान्तयुक्तञ्च धनुर्विंशत्यमाणकम् ।
 मूर्च्छितानां जडानाञ्च देहचूर्णं प्रकीर्तितम् ॥ १०३
 दलिताः पापिनो यत्र मद्भूतैर्मुषलैः सदा ।
 धनुःषोडशमानञ्च तत् कुण्डं दलनं स्मृतम् ॥ १०४
 पतन्मात्रे यत्र पापी शुष्ककण्ठौष्ठतालुकः ।
 बालुकासु च तप्तासु धनुस्त्रिंशत्यमाणकम् ॥ १०५
 शतपौरुषमानञ्च गभीरं ध्वान्तसंयुतम् ।
 जलाहारविरहितं शोषणं तत् प्रकीर्तितम् ॥ १०६
 नानाचर्मकषायोदं विष्मूत्रैः परिपूरितम् ।
 दुर्गन्धयुक्तं तद्भक्ष्यैः पापिभिः सङ्कुलं कपम् ॥ १०७
 सर्पाकारमुखं कुण्डं धनुर्द्वादशमानकम् ।
 तप्तलौहबालुकाभिः पूर्णं पातकिभिर्युतम् ॥ १०८
 अन्तराग्निशिखानाञ्च ज्वालाव्याप्तमुखं सदा ।
 धनुर्विंशत्यमाणस्य यस्य कुण्डस्य सुन्दरि ॥ १०९
 ज्वालाभिर्दग्धगात्रैश्च पापिभिर्युक्तमेव यत् ।
 तन्महत्क्षोभदं शश्वत् कुण्डं ज्वालामुखं स्मृतम् ॥ ११०
 पतन्मात्राद् यत्र पापी मूर्च्छितो जिह्वितो भवेत् ।
 तप्तेष्टकाभ्यन्तरितं वाय्वर्द्धं जिह्वकुण्डकम् ॥ १११
 धूमान्धकारयुक्तञ्च धूमान्धैः पापिभिर्युतम् ।
 धनुःशतं श्वासबद्धैर्धूमान्धं परिकीर्तितम् ॥ ११२
 पतन्मात्राद् यत्र पापी नागैश्च वेष्टितो भवेत् ।
 धनुःशतं नागपूर्णं तन्नागवेष्टकुण्डकम् ॥ ११३
 षड्भूतिश्च कुण्डानि मयोक्तानि निशामय ।
 लक्षणञ्चापि तेषाञ्च किं भूयः श्रोतुमिच्छसि ॥ ११४

इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे सावित्युपाख्यानं
 सावित्रीयमसंवादे कुण्डलक्षणकथनं
 नाम त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ।

सावित्युवाच ।

हरिभक्तिं देहि मच्चं सारभूतां सुदुर्लभाम् ।
 सर्वं श्रुतञ्च प्राप्तञ्च नावशिष्टो वरो मम ॥ १
 किञ्चित् कथय मे धर्मं श्रीकृष्णगुणकीर्तनम् ।

पुंसां लक्षोद्धारवीजं नरकार्णवतारणम् ॥ २
 कारणं मुक्तिसाराणां सर्वाशुभनिवारणम् ।
 पावनं कर्मवृक्षाणां कृतपापौघहारणम् ॥ ३
 मुक्तयः कतिधा सन्ति किं वा तासाञ्च लक्षणम् ।
 हरिभक्तिमुक्तिभेदं निषेकस्थापि लक्षणम् ॥ ४
 तत्त्वज्ञानविहीना च स्त्रीजातिर्विधिनिर्मिता ।
 किं तज्ज्ञानं सारभूतं वद वेदविदां वर ॥ ५
 सर्वदानमनघ्नं तीर्थस्नानं व्रतं तपः ।
 अज्ञानज्ञानदानस्य कलां नार्हन्ति षोडशीम् ॥ ६
 पितुः शतगुणैर्माता गौरवेणाति निश्चितम् ।
 मातुः शतगुणैः पूज्यो ज्ञानदाता गुरुः प्रभो ॥ ७
 यम उवाच ।

पूर्वं सर्व्ववरो दत्तो यत् ते मनसि वाञ्छितम् ।
 अधुना हरिभक्तिस्ते वत्से भवतु महारात् ॥ ८
 श्रोतुमिच्छसि कल्याणि श्रीकृष्णगुणकीर्तनम् ।
 वक्तॄणां प्रश्नकर्तॄणां श्रोतॄणां कुलतारणम् ॥ ९
 शेषो वक्तासहस्रेण न हि यदक्तुमीश्वरः ।
 श्रुत्युक्तयो न क्षमश्च वक्तुं पञ्चमुखिन च ॥ १०
 धाता चतुर्णां वेदानां विधाता जगतामपि ।
 ब्रह्मा चतुर्मुखिणैव नालं विष्णुश्च सर्व्ववित् ॥ ११
 कार्तिकेयः प्रश्नुखिन नापि वक्तॄमलं ह्वयम् ।
 न गणेशः समर्थश्च योगीन्द्राणां गुरोर्गुरुः ॥ १२
 सारभूताश्च आस्त्राणां वेदाश्चत्वार एव च ।
 कलामात्रं यद्गुणानां न विदन्ति बुधाश्च ये ॥ १३
 सरस्वती च यत्नेन नालं यद्गुणवर्णने ।
 सनत्कुमारो धर्मश्च सनकश्च सनातनः ॥ १४
 सनन्दः सनकः सूर्यो येऽन्ये च ब्रह्मणः सुताः ।
 विचक्षणा न यदक्तुं के वान्ये जडबुद्धयः ॥ १५
 न यदक्तुं क्षमाः सिद्धा मुनीन्द्रा योगिनस्तथा ।
 के वान्ये च वयं के वा भगवद्गुणवर्णने ॥ १६
 ध्यायन्ते यत्पदाश्रोजं ब्रह्मविष्णुशिवादयः ।
 अतिसाध्यं स्वभक्तानां तदन्येषां सुदुर्लभम् ॥ १७
 कश्चित् किञ्चिद्विजानाति तद्गुणोत्कीर्तनं महत् ।
 अतिरिक्तं विजानाति ब्रह्मा ब्रह्मविदां वरः ॥ १८
 ततोऽतिरिक्तं जानाति गणेशो ज्ञानिनां गुरुः ।
 सर्वातिरिक्तं जानाति सर्व्वज्ञः शम्भुरेव च ॥ १९
 तस्मै दत्तं पुरा ज्ञानं कृष्णेन परमात्मना ।

अतीवनिर्जने रम्ये गोलोके रासमण्डले ॥ २०
 तत्रैव कथितं किञ्चित् स्वगुणोत्कीर्तनं पुनः ।
 धर्माय कथयामास शिवलोके शिवः स्वयम् ॥ २१
 धर्मस्तत् कथयामास पुष्करे भास्कराय च ।
 यमाराध्य मम पिता मां प्राप तपसा सति ॥ २२
 पूर्वं स्वविषयञ्चाहं न गृह्णामि प्रयत्नतः ।
 वैराग्ययुक्तस्तपसे गन्तुमिच्छामि सुव्रते ॥ २३
 तदा मां कथयामास पिता तद्गुणकीर्तनम् ।
 यथागमं तदहमि निबोधतीव दुर्गमम् ॥ २४
 तद्गुणं स न जानाति तदन्यस्य च का कथा ।
 यथाकाशो न जानाति स्वान्तमेव वरानने ॥ २५
 सर्व्वान्तरात्मा भगवान् सर्व्वकारणकारणम् ।
 सर्व्वेश्वरश्च सर्व्वायः सर्व्ववित् सर्व्वरूपपट्टक् ॥ २६
 नित्यरूपो नित्यदेही नित्यानन्दो निराकृतिः ।
 निरङ्कुशश्च निःशङ्को निर्गुणश्च निराश्रयः ॥ २७
 निर्लिप्तः सर्व्वसाक्षी च सर्व्वधारः परात्परः ।
 तद्विकारा च प्रकृतिस्तद्विकाराश्च प्राकृताः ॥ २८
 स्वयं पुमांश्च प्रकृतिः स्वयञ्च प्रकृतेः परः ।
 रूपं विधत्तेरूपश्च भक्तानुग्रहहेतवे ॥ २९
 अतीव कमनीयञ्च सुन्दरं सुमनोहरम् ।
 नवीननीरदश्यामं किशोरं गोपवेशकम् ॥ ३०
 कन्दर्पकोटिलावण्य-लीलाधाममनोहरम् ।
 शरत्पद्माङ्गपद्मानां शोभाभोचनलोचनम् ॥ ३१
 शरत्पार्ष्णिकोटीन्दुशोभाप्रच्छादनाननम् ।
 अमृत्यरत्ननिर्माण-रत्नाभरणभूषितम् ॥ ३२
 सस्मितं शोभितं शश्वदमृत्यपीतवाससा ।
 परंब्रह्मस्वरूपञ्च ज्वलन्तं ब्रह्मतेजसा ॥ ३३
 सुखदृश्यञ्च शान्तञ्च राधाकान्तमनन्तकम् ।
 गोपीभिर्वीक्ष्यमाणञ्च सस्मिताभिः समन्ततः ॥ ३४
 रासमण्डलमध्यस्थं रत्नसिंहासनस्थितम् ।
 वंशीं कृणन्तं दिभुजं वनमालाविभूषितम् ॥ ३५
 कौस्तुभेन मणौन्द्रेण शश्वदक्षः स्थ लोज्ज्वलम् ।
 कुङ्कुमावीरकस्तूरी-चन्दनार्चितविग्रहम् ॥ ३६
 चारुचम्पकमालाढ्यं मालतीमाल्यमण्डितम् ।
 चारुचम्पकशोभाढ्यं चूडावज्जिमराजितम् ॥ ३७
 एवभूतञ्च ध्यायन्ते भक्ता भक्तिपरिप्लुताः ।
 यद्गयाज्जगतां धाता विधत्ते सृष्टिमेव च ॥ ३८

कर्मानुरूपलिखनं करोति सर्वकर्मिणाम् ।
तपसां फलदाता च कर्मणाञ्च यदाज्ञया ॥ ३९
विष्णुः पाता च सर्वेषां यज्ञयात् पाति सन्ततम् ।
कालान्निद्रः संहर्ता सर्वविश्वेषु यज्ञयात् ॥ ४०
शिवो मृत्युञ्जयश्चैव ज्ञानिनाञ्च गुरोर्गुरुः ।
यज्ञज्ञानदानात् सिद्धेशो योगीशः सर्ववित्स्वयम् ॥ ४१
परमानन्दयुक्तश्च भक्तिवैराग्यसंयुतः ।
यत्प्रसादाद्वाति वातः प्रवरः शीघ्रगामिणाम् ॥ ४२
तपनश्च प्रतपति यज्ञयात् सन्ततं सति ।
यदाज्ञया वर्षतीन्द्रो मृत्युश्चरति जन्तुषु ॥ ४३
यदाज्ञया दहेदङ्गिर्जलमेव सुशीतलम् ।
दिशो रक्षन्ति दिक्पाला महाभीता यदाज्ञया ॥ ४४
भ्रमन्ति राशिचक्रञ्च ग्रहाश्च यज्ञयेन च ।
भयात् फलन्ति वृक्षाश्च पुष्पान्यपि च यज्ञयात् ॥ ४५
भयात् फलानि पक्वानि निष्फलास्तरवो भयात् ।
यदाज्ञया स्थलस्थाश्च न जीवन्ति जलेषु च ॥ ४६
तथा स्थले जलस्थाश्च न जीवन्ति यदाज्ञया ।
अहं नियमकर्ता च धर्माधर्मस्य यज्ञयात् ॥ ४७
कालश्च कालयेत् सर्वं भ्रमत्येव यदाज्ञया ।
अकाले नाहरेत् कालो मृत्युश्च यज्ञयेन च ॥ ४८
ज्वलदग्नी पतन्तश्च गभीरे च जलार्णवे ।
वृक्षाग्रात् तीक्ष्णखड्गे च सर्पादीनां मुखेषु च ॥ ४९
नानाशस्त्रास्त्रविद्धश्च रणेषु विप्रमेषु च ।
पुष्पचन्दनतले च बन्धुवर्गैश्च रक्षितम् ।
शयानं तन्त्रमन्त्रैश्च काले कालो हरेद्भयात् ॥ ५०
धत्ते वायुस्तोयराशिं तोयं कूर्मं यदाज्ञया ॥ ५१
कूर्मोऽनन्तं स च क्षीणो समुद्रान् सप्त पर्वतान् ।
सर्वान्श्चैव क्षमास्त्रपा नानारत्नं विभर्ति च ॥ ५२
यतः सर्वाणि भूतानि लीयन्तेऽन्ते च तत्र च ।
इन्द्रायुधैव दिव्यानां युगानामेकसप्ततिः ॥ ५३
अष्टाविंशच्छक्रपाते ब्रह्मणश्चेत्यहर्निशम् ।
अष्टाधिके पञ्चशते सहस्रे पञ्चविंशती ॥ ५४
युगे नराणां शक्रायुरेवं संख्याविदो विदुः ।
एवं त्रिंशद्दिनैर्मासो द्वाभ्यान्द्वाभ्यामृतुः स्मृतः ॥ ५५
ऋतुभिः षड्भिरेवाब्दः शताब्दं ब्रह्मणो वयः ।
ब्रह्मणश्च निपाते च चक्षुस्मीलनं हरेः ॥ ५६
चक्षुर्निमीलने तस्य लयं प्राकृतिकं विदुः ॥ ५७

प्रलये प्राकृताः सर्वे देवाद्याश्च चराचराः ।
लीना धातरि धाता च श्रीकृष्णनाभिपङ्कजे ॥ ५८
विष्णुः क्षीरोदशायी च वैकुण्ठे यशतुर्भुजः ।
विलीनो वामपार्श्वे च कृष्णस्य परमात्मनः ॥ ५९
सद्भाद्या भैरवाद्याश्च यावन्तश्च शिवानुगाः ।
शिवाधारे शिवे लीना ज्ञानानन्दे सनातने ॥ ६०
ज्ञानाधिदेवः कृष्णस्य महादेवः स चात्मनः ।
तस्य ज्ञाने विलीनश्च बभूव च क्षणं हरेः ॥ ६१
दुर्गायां विष्णुमायायां विलीनाः सर्वशक्तयः ।
सा च कृष्णस्य बुद्धौ च बुद्ध्यधिष्ठातृदेवता ॥ ६२
नारायणांशः स्कन्दश्च लीनो वक्षसि तस्य च ।
श्रीकृष्णांशश्च तद्वाहौ देवाधीशो गणेश्वरः ॥ ६३
पद्मांशाश्चापि पद्मायां सा राधायाञ्च सुव्रते ।
गोप्यश्चापि च तस्याञ्च सर्वाश्च देवयोपितः ॥ ६४
कृष्णप्राणाधिदेवी सा तस्य प्राणेषु सा स्थिता ।
सावित्री च सरस्वत्यां वेदशास्त्राणि यानि च ॥ ६५
स्थिता वाणी च जिह्वायां तस्यैव परमात्मनः ।
गोलोकस्य च गोपाश्च विलीनास्तस्य लोमसु ॥ ६६
तन्म्राणेषु च सर्वेषां प्राणा वाता हुताशनः ।
जठराग्नौ विलीनश्च जलं तद्रसनाग्रतः ॥ ६७
वैष्णवाश्चरणाम्बोजे परमानन्दसंयुताः ।
सारात्सारतरा भक्ति-रसपौष्पपायिनः ।
विराट् क्षुद्रश्च महति लीनः कृष्णो महान् विराट् ॥ ६८
यस्यैव लोमकूपेषु विश्वानि निखिलानि च ।
यस्य चक्षुर्निमेषेण महान्श्च प्रलयो भवेत् ॥ ६९
चक्षुस्मीलने सृष्टिर्यस्यैव पुनरेव च ।
यावत्कालो निमेषेण तावदुन्मीलने वयः ॥ ७०
ब्रह्मणश्च शताब्दे च सृष्टिस्तत्र लयः पुनः ।
ब्रह्मसृष्टिलयानाञ्च संख्या नास्त्येव सुव्रते ।
यथा भूरजसाञ्चैवासंख्यानाञ्च निशामय ॥ ७१
चक्षुर्निमेषे प्रलयो यस्य सर्वान्तरात्मनः ।
उन्मीलने पुनः सृष्टिर्भवेदेवेच्छया हरेः ॥ ७२
तद्गुणोत्कीर्तनं वक्तुं ब्रह्माण्डेषु च कः क्षमः ॥ ७३
यथा श्रुतं तातवक्त्रात् तथोक्तञ्च यथागमम् ।
मुक्तयश्च चतुर्विधैर्निरुक्ताश्च चतुर्विधाः ॥ ७४
तत्प्रधाना हरेर्भक्तिर्मुक्तेरपि गरीयसी ।
सालोक्यदा हरेरेका चान्या सास्त्रपदा परा ॥ ७५

सामीप्यदा च निर्व्वाण-दात्री चैवमिति स्मृतिः ।
 भक्तास्ता न हि वाञ्छन्ति विना तत्सेवनादिकम् ॥ ७६
 सिद्धत्वमभरत्वञ्च ब्रह्मत्वञ्चावहेलया ।
 जन्ममृत्युजराव्याधि-भयशोकादिखण्डनम् ॥ ७७
 दिव्यरूपधारणञ्च निर्व्वाणं मोक्षदं विदुः ।
 मुक्तिश्च सेवारहिता भक्तिः सेवाविवर्द्धनी ।
 भक्तिमुक्त्योरयं भेदो निषेकलक्षणं शृणु ॥ ७८
 विदुर्बुधा निषेकञ्च भोगञ्च कृतकर्मणाम् ।
 तत्खण्डनञ्च शुभदं श्रीकृष्णसेवनं परम् ॥ ७९
 तत्त्वज्ञानमिदं साध्वि सारञ्च लोकवेदयोः ।
 विघ्नघ्नं शुभदञ्चोक्तं गच्छ वत्से यथासुखम् ॥ ८०
 इत्युक्त्वा सूर्य्यपुत्रश्च जीवयित्वा च तत्पतिम् ।
 तस्यै शुभाग्निषं दत्त्वा गमनं कर्तुमुद्यतः ॥ ८१
 दृष्ट्वा यमञ्च गच्छन्तं सावित्री तं प्रणम्य च ।
 सरोदं चरणे धृत्वा सहिच्छेदोऽतिदुःखदः ॥ ८२
 सावित्रीरोदनं दृष्ट्वा यम एव कृपानिधिः ।
 तामित्युवाच सन्तुष्टो सरोदं चापि नारद ॥ ८३

यम उवाच ।

लक्षवर्षं सुखं भुक्त्वा पुण्यक्षेत्रे च भारते ।
 अन्ते यास्यसि गोलोके श्रीकृष्णभवनं शुभे ॥ ८४
 गत्वा च स्वर्गं भद्रे सावित्र्याश्च व्रतं कुरु ।
 द्दिसप्तवर्षपर्यन्तं नारीणां मोक्षकारणम् ॥ ८५
 ज्यैष्ठ्ये कृष्णचतुर्दश्यां सावित्र्याश्च व्रतं शुभम् ।
 शुक्लाष्टम्यां भाद्रपदे महालक्ष्म्या व्रतं शुभम् ॥ ८६
 द्दशवर्षव्रतञ्चेदं प्रत्यब्दपञ्चमेव च ।
 करोति परया भक्त्या सा याति च हरेः पदम् ॥ ८७
 प्रतिमङ्गलवारं च देवीं मङ्गलचण्डिकाम् ।
 प्रतिमासं शुक्लपञ्चम्यां षष्ठीं मङ्गलदायिकाम् ॥ ८८
 तथा चाषाढसंक्रान्त्यां मनसां सर्वसिद्धिदाम् ।
 राधां रासे च कार्तिक्यां कृष्णप्राणाधिकां प्रियाम् ॥ ८९
 उपोष्य शुक्लाष्टम्याञ्च प्रतिमासे वरप्रदाम् ।
 विष्णुभायां भगवतीं दुर्गां दुर्गतिनाशिनीम् ॥ ९०
 प्रकृतिं जगदम्बाञ्च पतिपुत्रवतीषु च ।
 पतिव्रतासु शुद्धासु यन्त्रेषु प्रतिमासं च ॥ ९१
 या नारी पूजयेद्भक्त्या धनसन्तानहेतवे ।
 द्दश लोके सुखं भुक्त्वा यात्यन्ते श्रीहरेः पदम् ॥ ९२
 इत्युक्त्वा तां धर्मराजो जगाम निजमन्दिरम् ।

गृहीत्वा स्वामिनं सा च सावित्री च निजालयम् ॥ ९३
 सावित्री सत्यवन्तञ्च वृत्तान्तञ्च यथाक्रमम् ।
 अन्यांश्च कथयामास बान्धवांश्चैव नारद ॥ ९४
 सावित्रीजनकः पुत्रान् सम्प्राप च क्रमेण च ।
 श्वशुरश्चक्षुषी राज्यं सा च पुत्रान् वरेण च ॥ ९५
 लक्षवर्षं सुखं भुक्त्वा पुण्यक्षेत्रे च भारते ।
 जगाम स्वामिना साङ्गं गोलोकं सा पतिव्रता ॥ ९६
 सवितुश्चाधिदेवी सा मन्त्राधिष्ठाहदेवता ।
 सवित्री चापि वेदानां सावित्री तेन कीर्तिता ॥ ९७
 इत्येवं कथितं वत्स सावित्र्याख्यानमुत्तमम् ।
 जीवकर्मविपाकश्च किं पुनः श्रोतुमिच्छसि ॥ ९८
 इति श्रीब्रह्मवैवर्त महापुराणे प्रकृतिखण्डे
 नारायण-नारदसंवादे सावित्र्युपाख्यानं
 नाम चतुस्त्रिंशोऽध्यायः ॥ ३४ ॥

पञ्चत्रिंशोऽध्यायः ।

नारद उवाच ।

श्रीकृष्णस्यात्मनश्चैव निर्गुणस्य निराकृतेः ।
 सावित्री-यमसंवादे श्रुतं सुनिर्मलं यशः ॥ १
 तद्गुणोत्कीर्तनं सत्यं मङ्गलानाञ्च मङ्गलम् ।
 अधुना श्रोतुमिच्छामि लक्ष्युपाख्यानमीश्वर ॥ २
 केनादौ पूजिता सापि किम्भूता केन वा पुरा ।
 तद्गुणोत्कीर्तनं सत्यं वद वेदविदां वर ॥ ३
 नारायण उवाच ।
 छष्टेरादौ पुरा ब्रह्मन् कृष्णस्य परमात्मनः ।
 देवी वामांशसम्भूता बभूव रासमण्डले ॥ ४
 अतीव सुन्दरी श्यामा न्यग्रोधपरिमण्डला ।
 यथा हादशवर्षीया शश्वत्सुस्थिरयौवना ॥ ५
 श्वेतचम्पकवर्णाभा सुखदृष्ट्या मनोहरा ।
 शरत्पार्वणकोटीन्दु-प्रभाप्रच्छादनानना ॥ ६
 शरत्पद्माङ्गपद्मानां शोभामोचनलोचना ।
 सा च देवी द्विधा भूता सप्तसैवैश्वरेच्छया ॥ ७
 समा रूपेण वर्णेन तेजसा वयसा लिप्ता ।
 यशसा वाससा मूर्त्या भूषणेन गुणेन च ॥ ८
 स्मितेन वीक्षणेनैव वचसा गमनेन च ।
 मधुरेण स्वरेणैव नयनानुनयेन च ॥ ९

तदामांशो महालक्ष्मीर्दक्षिणांशश्च राधिका ।
 राधादौ वरयामास हिभुजञ्च परात्परम् ॥ १०
 महालक्ष्मीश्च तत्पश्चात् चक्रमे कमनीयकम् ।
 कृष्णास्तत्तोरवेणैव द्विधा रूपो बभूव ह ॥ ११
 दक्षिणांशश्च हिभुजो वामांशश्च चतुर्भुजः ।
 चतुर्भुजाय हिभुजो महालक्ष्मीं ददौ पुरा ॥ १२
 लक्ष्यते दृश्यते विष्टं स्निग्धदृष्ट्या ययानिशम् ।
 देवेषु या च महती महालक्ष्मीश्च सा स्मृता ॥ १३
 हिभुजो राधिकाकान्तो लक्ष्याः कान्तश्चतुर्भुजः ।
 शुद्धसत्त्वस्वरूपैश्च गोपैर्गीर्णैर्भिरावृतः ॥ १४
 चतुर्भुजश्च वैकुण्ठं प्रययौ पद्मया सह ।
 सर्वान्शेन समौ तौ द्वौ कृष्णानारायणौ परौ ॥ १५
 महालक्ष्मीश्च योगेन नानारूपा बभूव सा ।
 वैकुण्ठे च महालक्ष्मीः परिपूर्णतमा परा ॥ १६
 शुद्धसत्त्वस्वरूपा च सर्वसौभाग्यसंयुता ।
 प्रेम्णा सा च प्रधानञ्च सर्वान्सु रमणीषु च ॥ १७
 स्वर्गं च स्वर्गलक्ष्मीश्च शक्रसम्पत्स्वरूपिणी ।
 पातालेषु च मर्त्येषु राजलक्ष्मीश्च राजसु ॥ १८
 गृहलक्ष्मीर्गृहेष्वेव गृहिणी च कलांशया ।
 सम्पत्स्वरूपा गृहिणां सर्वमङ्गलमङ्गला ॥ १९
 गवां प्रसूः सा सुरभी दक्षिणा यज्ञकामिनी ।
 क्षीरोदसिन्धुकन्या सा श्रीरूपा पद्मिनीषु च ॥ २०
 शोभा रूपं च चन्द्रे च सूर्यमण्डलमण्डिता ।
 विभूषणेषु रत्नेषु फलेषु च जलेषु च ॥ २१
 नृपेषु नृपपत्नीषु दिव्यस्त्रीषु गृहेषु च ।
 सर्वशस्येषु वस्त्रेषु स्थानेषु संस्क्रतेषु च ॥ २२
 प्रतिमासु च देवानां मङ्गलेषु घटेषु च ।
 माणिक्येषु च मुक्तासु माख्येषु च मनोहरा ॥ २३
 मणीन्द्रेषु च क्षीरेषु क्षीरेषु चन्दनेषु च ।
 वृक्षशाखासु रम्यासु नवमेघेषु वस्तुषु ॥ २४
 वैकुण्ठे पूजिता सादौ देवी नारायणेन च ।
 द्वितीये ब्रह्मणा भक्त्या तृतीये शङ्करेण च ॥ २५
 विष्णुना पूजिता सा च क्षीरोदे भारते मुने ।
 स्वायम्भुवेन मनुना मानवेन्द्रैश्च सर्वतः ॥ २६
 ऋषीन्द्रैश्च मुनीन्द्रैश्च सद्भिश्च गृहिभिर्भवे ।
 गन्धर्वाद्यैश्च नागाद्यैः पातालेषु च पूजिता ॥ २७
 शुक्लाष्टम्यां भाद्रपदे कृता पूजा च ब्रह्मणा

भक्त्या च पञ्चपर्यन्तं त्रिषु लोकेषु नारद ॥ २८
 चैत्रे पौषे च भाद्रे च पुष्ये मङ्गलवासरे ।
 विष्णुना निर्मिता पूजा त्रिषु लोकेषु भक्तिः ॥ २९
 वर्षान्ते पौषसंक्रान्त्यां मेध्यामावाह्य (क) प्राङ्मुखे ।
 मनुस्तां पूजयामास सा भूता भुवनत्रये ॥ ३०
 राजेन्द्रेण पूजिता सा मङ्गलेनैव मङ्गला ।
 कैदारेणैव वीरेण बलेन (ख) सुबलेन च ॥ ३१
 ध्रुवेणोत्तानपादेन शक्रेण बलिना तथा ।
 कश्यपेन च दक्षेण मनुना च विवस्वता ॥ ३२
 प्रियव्रतेन चन्द्रेण कुबेरेणैव वायुना ।
 यमेन वह्निना चैव वरुणेनैव पूजिता ॥ ३३
 एवं सर्वत्र सर्वैश्च वन्दिता पूजिता सदा ।
 सर्वैश्चर्याधिदेवी सा सर्वसम्पत्स्वरूपिणी ॥ ३४
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे लक्ष्मुपाख्यानं
 पञ्चत्रिंशोऽध्यायः ॥ ३५ ॥

षट्त्रिंशोऽध्यायः ।

नारद उवाच ।

नारायणप्रिया सा च वरा वैकुण्ठवासिनी ।
 वैकुण्ठाधिष्ठातृदेवी महालक्ष्मीः सनातनी ॥ १
 कथं बभूव सा देवी पृथिव्यां सिन्धुकन्यका ।
 किं तज्ज्ञानञ्च क्वचं सर्वं पूजाविधिक्रमः ॥ २
 पुरा केन स्तुतादौ सा तन्मे व्याख्यातुमर्हसि ॥ ३

नारायण उवाच ।

पुरा दुर्वाससः शपाद् भ्रष्टश्रीश्च पुरन्दरः ।
 बभूव देवसंघश्च मर्त्यलोकश्च नारद ॥ ४
 लक्ष्मीः स्वर्गादिकं त्यक्त्वा रूढा परमदुःखिता ।
 गत्वा लीना च वैकुण्ठे महालक्ष्म्याञ्च नारद ॥ ५
 तदा शोकादययुर्देवा दुःखिता ब्रह्मणः समाम् ।
 ब्रह्माणञ्च पुरस्कृत्य ययुर्वैकुण्ठमेव च ॥ ६
 वैकुण्ठे शरणापन्ना देवा नारायणे परे ।
 अतीव दैन्ययुक्ताश्च शुष्ककण्ठोष्ठतालुकाः ॥ ७
 तदा लक्ष्मीश्च कलया पुरा नारायणाज्ञया ।

(क) आरोग्य इति वा पाठः

(ख) नीलेन नलेनेति च पाठः ।

बभूव सिन्धुकन्या सा शक्रसम्पत्स्वस्वपिणी ॥ ८
 तथा मथिला क्षीरोदं देवा दैत्यगणैः सह ।
 सम्प्राप्य च वरं लक्ष्म्यास्ताञ्च तत्र ददश च ॥ ९
 सुरादिभ्यो वरं दत्त्वा वरमन्यञ्च विष्णवे ।
 ददौ प्रसन्नवदना तुष्टा क्षीरोदशायिने ॥ १०
 देवाश्चाप्यसुरग्रस्तं राज्यं प्रापुश्च तद्वरात् ।
 तां सम्पूज्य च संस्तूय सर्वत्र च दिवौकसः ॥ ११
 नारद उवाच ।

कथं शशाप दुर्वासा मुनिश्रेष्ठः पुरन्दरम् ।
 केन दोषेण वा ब्रह्मन् ब्रह्मिष्ठं ब्रह्मवित् पुरा ॥ १२
 ममथ्ये केन ह्यपेण जलधितैः सुरादिभिः ।
 केन स्तोत्रेण सा देवी शक्रसाक्षाद्बभूव ह ॥ १३
 को वा तयोश्च संवादो बभूव तद्वद् प्रभो ॥ १४
 नारायण उवाच ।

मधुपानप्रमत्तश्च त्रैलोक्याधिपतिः पुरा ।
 क्रीडां चकार रहसि रश्मया सह कामुकः ॥ १५
 कृत्वा क्रीडां तथा सार्द्धं कामुक्या हृतचेतनः ।
 तस्तौ तत्र महारण्ये कामोन्मथितचेतनः ॥ १६
 कैलासशिखरं यान्तं वैकुण्ठादृषिपुङ्गवम् ।
 दुर्वाससं ददर्शन्द्रो ज्वलन्तं ब्रह्मतेजसा ॥ १७
 ग्रीष्ममध्याह्नमार्तण्ड-सहस्रप्रभमौश्वरम् ।
 प्रतप्तकाञ्चनाकार-जटाभारमहोज्ज्वलम् ॥ १८
 शुक्लयज्ञोपवीतञ्च चीरं दण्डं कमण्डलुम् ।
 महोज्ज्वलञ्च तिलकं बिभ्रतं चन्द्रसन्निभम् ॥ १९
 समन्वितं शिथिलचैर्वेदेवेदाङ्गपारगैः ।
 दृष्ट्वा ननाम शिरसा सशमात् तं पुरन्दरः ॥ २०
 शिष्यवर्गञ्च भक्त्या च तुष्टाव च मुदान्वितः ।
 मुनिना च सशिष्येण तस्मै दत्ताः शुभाशिषः ॥ २१
 विष्णुदत्तं पारिजातपुष्पञ्च सुमनोहरम् ।
 जरा-मृत्यु-रोग-शोकहरं मोक्षकरं परम् ॥ २२
 शक्रः पुष्पं गृहीत्वा च प्रमत्तो राजसम्पदा ।
 भमेण स्थापयामास तदेव हस्तिमस्तके ॥ २३
 हस्ती तत्सर्गमात्रेण रूपेण च गुणेन च ।
 तेजसा वयसा कान्त्या विष्णुतुल्यो बभूव सः ॥ २४
 त्यक्तशङ्खो गजेन्द्रश्च जगाम घोरकाननम् ।
 न शशाक महेन्द्रस्तं रक्षितुं तेजसा मुने ॥ २५
 तं पुष्पं त्यक्तवन्तश्च दृष्ट्वा शक्रं मुनीश्वरः ।

तमुवाच महाकृष्टः शशाप स रूषान्वितः ॥ २६
 अरे श्रिया प्रमत्तस्त्वं कथं मामवमन्यसे ।
 मदत्तपुष्पं दत्तञ्च गर्वेण हस्तिमस्तके ॥ २७
 विष्णोर्निवेदितं पुष्पं नैवेद्यं वा फलं जलम् ।
 प्राप्तिमात्रेण भोक्तव्यं त्यागेन ब्रह्महा जनः ॥ २८
 अष्टश्रीर्भृष्टबुद्धिश्च अष्टज्ञानो भवेन्नरः ।
 यस्त्यजेद्विष्णुर्नैवेद्यं भाग्येनोपस्थितं शुभम् ॥ २९
 प्राप्तिमात्रेण यो भुङ्क्ते भक्त्या विष्णुनिवेदितम् ।
 पुंसां शतं समुद्धृत्य जीवन्मुक्तः स्वयं भवेत् ॥ ३०
 विष्णुर्नैवेद्यभोजी यो नित्यन्तु प्रणमेद्धरिम् ।
 पूजयेत् स्तौति वा भक्त्या स विष्णुसदृशो भवेत् ॥ ३१
 तत्सर्गवायुना सद्यस्तीर्थैर्विषय विशुध्यति ।
 तत्पादरजसा मूढ सद्यःपूता वसुधरा ॥ ३२
 पुंश्चल्यन्ममवीरानं शूद्राद्यान्ममेव च ।
 यद्धरेरनिवेद्यञ्च वृथामांसमभक्ष्यकम् ॥ ३३
 शिवलिङ्गप्रदत्तानं यदन्नं शूद्रयाजिनाम् ।
 चिकित्सकद्विजानाञ्च देवलानं तथैव च ॥ ३४
 कन्याविक्रयिणामन्नं यदन्नं योनिजीविनाम् ।
 अनुष्ठानं पर्युषितं सर्वभक्ष्यावशेषकम् ॥ ३५
 शूद्रापतिद्विजानाञ्च वृषवाहद्विजान्नकम् ।
 अदीक्षितद्विजानाञ्च यदन्नं शवदाहिनाम् ॥ ३६
 अगम्यागाभिनाञ्चैव द्विजानामन्नमेव च ।
 मित्रद्रुहां कृतघ्नानामन्नं विश्वासघातिनाम् ॥ ३७
 मिथ्यासाध्यप्रदानाञ्च ब्राह्मणानां तथैव च ।
 एतत् सर्वं विशुध्येत विष्णुर्नैवेद्यभक्षणात् ॥ ३८
 विष्णुसेवी स्वकीयानां वंशानां कोटिमुद्धरेत् ।
 हरेरभक्तो विप्रश्च स्वञ्च रक्षितुमक्षमः ॥ ३९
 अज्ञानादयदि गृह्णाति विष्णोर्निर्मात्यमेव च ।
 सप्तजन्मार्जितात् पापान्मुच्यते नात्र संशयः ॥ ४०
 ज्ञात्वा भक्त्या च गृह्णाति विष्णोर्नैवेद्यमेव च ।
 कोटिजन्मार्जितात् पापान्मुच्यते नात्र संशयः ॥ ४१
 यस्मात् संस्थापितं पुष्पं गर्वेण हस्तिमस्तके ।
 तस्माद्दुष्मान् परित्यज्य यातु लक्ष्मीर्हरेः पदम् ॥ ४२
 नारायणस्य भक्तोऽहं न विभेमौश्वरं विधिम् ।
 कालं मृत्युं जराञ्चैव कानन्यान् गणयामि च ॥ ४३
 किं करिष्यति ते तातः कश्यपश्च प्रजापतिः ।
 वृद्धसतिर्गुरुश्चैव निःशङ्कस्य च मे हरेः ॥ ४४

इदं पुष्पं यस्य मूर्द्ध्नि तस्यैव पूजनं पुरः ।
 मूर्द्धच्छेदे शिवशिरोम्बुच्छेदं योजयिष्यति ॥ ४५
 इति श्रुत्वा महेन्द्रश्च धृत्वा तच्चरणद्वयम् ।
 उच्चैः सरोदं शोकार्त्तस्तमुवाच भयाकुलः ॥ ४६
 इन्द्र उवाच ।
 दत्तः समुचितः प्रापो मच्चं मत्ताय ते प्रभो ।
 हृता लया चेत् सम्पत्तिः कियज्ज्ञानञ्च देहि मे ॥ ४७
 ऐश्वर्यं विपदां वीजं ज्ञानप्रच्छन्नकारणम् ।
 मुक्तिमार्गार्गलं दार्ढ्यहरिभक्तियववाचकम् ॥ ४८
 जन्म-मृत्यु-जरा-रोग-शोक-भीताङ्गुरं परम् ।
 सम्पत्तिमिरान्धश्च मुक्तिमार्गं न पश्यति ॥ ४९
 सम्पन्नतः सुमूढश्च सुरामत्तः सचेतनः ।
 बान्धवैर्वैष्टितः सोऽपि बन्धुदेषकरो मुने ॥ ५०
 सम्पन्नदप्रमत्तश्च विषयान्धश्च विह्वलः ।
 महाक्रामो राजसिकः सत्त्वमार्गं न पश्यति ॥ ५१
 द्विविधो विषयान्धश्च राजसस्तामसः स्मृतः ।
 अशास्त्रज्ञस्तामसश्च शास्त्रज्ञो राजसः स्मृतः ॥ ५२
 शास्त्रे च द्विविधं मार्गं दृश्येन्मुनिपुङ्गव ।
 प्रवृत्तिवीजमेकञ्च निवृत्तेः कारणं परम् ॥ ५३
 चरन्ति जीविनश्चादौ प्रवृत्तौ दुःखवर्त्मनि ।
 स्वच्छन्दे च प्रसन्ने च निर्विरोधे च सन्ततम् ॥ ५४
 आपातमधुनो लोभात् क्लेशे च सुखमानिनः ।
 परिणामनाशवीजे जन्म-मृत्यु-जराकरे ॥ ५५
 अनेकजन्मपर्यन्तं कृत्वा च भ्रमणं सुदा ।
 स्वकर्मविहितायाञ्च नानायोग्यां क्रमेण च ॥ ५६
 ततः कृष्णानुग्रहाच्च सत्सङ्गं लभते जनः ।
 सहस्रेषु शतश्वेको भवाब्धिपारकारणम् ॥ ५७
 साधुः सत्त्वप्रदीपेन मुक्तिमार्गं प्रदर्शयेत् ।
 तदा करोति यत्रञ्च जीवी बन्धनखण्डने ॥ ५८
 अनेकजन्मयोगिन तपसान्धनेन च ।
 तदा लभेन्मुक्तिमार्गं निर्विघ्नं सुखदं परम् ॥ ५९
 इदं श्रुतं गुरोर्वक्त्रात् प्रसङ्गावसरेण च ।
 न हि पृष्टमतोऽन्यच्च जञ्जालजालवेष्टितः ॥ ६०
 अधुना विधिना दत्तो विपत्तौ ज्ञानसागरः ।
 सम्पद्रूपा विपदियं मम निस्तारकारिणी ॥ ६१
 ज्ञानसिन्धो दीनबन्धो मच्चं दीनाय साम्प्रतम् ।
 देहि किञ्चिज्ज्ञानसारं भवपारं दयानिधे ॥ ६२

इन्द्रस्य वचनं श्रुत्वा प्रहस्य ज्ञानिनां गुरुः ।
 ज्ञानं कथितुमारेभे ह्यतितुष्टः सनातनः ॥ ६३
 मुनिस्त्वाच ।
 अहो महेन्द्र मङ्गल्यं मार्गं द्रष्टुमिच्छसि ।
 आपातदुःखवीजञ्च परिणामसुखावहम् ॥ ६४
 स्वगर्भयातनानाश-पौङ्गाखण्डनकारणम् ।
 दुष्पारासारदुर्वार-संसारार्णवतारणम् ॥ ६५
 कर्मवृत्ताङ्गुरच्छेद-कारणं सर्वतारणम् ।
 सन्तोषसन्ततिकरं प्रवरं सर्ववर्त्मनाम् ॥ ६६
 दानेन तपसा वापि व्रतेनानशनादिना ।
 कर्मणा स्वर्गभोगादिसुखं भवति जीविनाम् ॥ ६७
 पूर्वकाम्यकर्मणाञ्च मूलं सञ्छिद्य यत्नतः ।
 अधुनेदं मोक्षवीजं सङ्कल्पाभाव एव च ॥ ६८
 यत् कर्म सात्त्विकं कुर्यादसङ्कल्पितमेव च ।
 सर्वं कृष्णार्पणं कृत्वा परे ब्रह्मणि लीयते ॥ ६९
 सांसारिकाणामेतत्तु निर्वर्णमोक्षणं विदुः ।
 नेच्छन्ति वैष्णवास्तत्तु सेवाविरहकातराः ॥ ७०
 सेवां कुर्वन्ति ते नित्यं विधाय देहमुत्तमम् ।
 गोलोके वापि वैकुण्ठे तस्यैव परमात्मनः ॥ ७१
 हरिसेवादिरूपाञ्च मुक्तिमिच्छन्ति वैष्णवाः ।
 जीवन्मुक्ताश्च ते शक्रः स्वकुलोद्धारकारिणः ॥ ७२
 स्मरणं कीर्तनं विष्णोरर्चनं पादसेवनम् ।
 वन्दनं स्तवनं नित्यं भक्त्या नैवेद्यभक्षणम् ॥ ७३
 चरणोदकपानञ्च तन्मन्त्रजपनं परम् ।
 इदं निस्तारवीजञ्च सर्वेषामोप्सितं भवेत् ॥ ७४
 इदं मृत्युञ्जयं ज्ञानं दत्तं मृत्युञ्जयेन मे ।
 तच्छिष्योऽहञ्च निःशङ्कस्तत्परादाच्च सर्वतः ॥ ७५
 स जन्मदाता स गुरुः स च बन्धुः सतां परः ।
 यो ददाति हरेर्भक्तिं त्रैलोक्ये च सदुर्लभाम् ॥ ७६
 दृश्येदन्यमार्गञ्च श्रीकृष्णसेवनं विना ।
 स च तं नाशयत्येवं ध्रुवं तदधभाग्भवेत् ॥ ७७
 सन्ततं जपतां कृष्णानाम मङ्गलकारणम् ।
 मङ्गलं वर्द्धते नित्यं न भवेदायुषो व्ययः ॥ ७८
 तेभ्योऽभ्यपैति कालश्च मृत्युश्च रोग एव च ।
 सन्तापश्चैव शोकश्च वैनतेयादिवीरोगाः ॥ ७९
 कृष्णमन्त्रोपासकश्च ब्राह्मणः श्वपचोऽपि वा ।
 ब्रह्मलोकं समुल्लङ्घ्य याति गोलोकमुत्तमम् ॥ ८०

ब्रह्मणा पूजितः सोऽपि मधुपर्कादिना च वै ।
 स्तुतः सुरैश्च सिद्धैश्च परमानन्दभावनः ॥ ८१
 तनसारं तपःसारं ब्रह्मसारं परं शिवम् ।
 शिवेनोक्तं योगसारं श्रीकृष्णापादसेवनम् ॥ ८२
 ब्रह्मादिदणपर्थन्तं सर्वं मिथ्यैव स्वप्नवत् ।
 भज सत्यं परं ब्रह्म राघेशं प्रकृतेः परम् ॥ ८३
 अतीव सुखदं सारं भक्तिदं मुक्तिदं परम् ।
 सिद्धियोगप्रदञ्चैव दातारं सर्वसम्पदाम् ॥ ८४
 योगिनामपि सिद्धानां यतीनाञ्च तपस्विनाम् ।
 सर्वेषां कर्मभोगोऽस्ति न नारायणसेविनाम् ॥ ८५
 भस्मसाच्च भवेत् पापं यदुपस्यममात्रतः ।
 ज्वलदग्नौ पातितेन यथा शुष्कोन्मनं तथा ॥ ८६
 ततो रोगा विवेपन्ते पापानि च भयानि च ।
 दूरतश्च पलायन्ते यमदूता यथा भयात् ॥ ८७
 तावन्निबद्धः संसारे कारागारे विधेर्जनः ।
 न यावत् कृष्णामन्त्रञ्च प्राप्नोति गुरुवक्त्रतः ॥ ८८
 कृतकर्मभोगरूप-निगड्छेदकारणम् ।
 मायाजालोच्छेदकरं मायापाशनिवृत्तनम् ॥ ८९
 गोलोकमार्गसोपानं निस्तारवीजकारणम् ।
 भक्त्यङ्कुरस्वरूपञ्च नित्यं वृद्धमनश्चरम् ॥ ९०
 सारञ्च सर्वतपसां योगानाञ्च तथैव च ।
 सिद्धीनां वेदपाठानां व्रतादीनाञ्च निश्चितम् ॥ ९१
 दानानां तीर्थस्नानानां यज्ञादीनां पुरन्दरः ।
 पूजानामुपवासानामित्याह कमलोद्भवः ॥ ९२
 पुंसां लक्षं पिष्टृणाञ्च शतं मातामहस्य च ।
 पूर्वं परञ्च तत्संख्यं पितरं मातरं गुरुम् ॥ ९३
 सहोदरं कलत्रञ्च बन्धुं शिष्यञ्च किङ्करम् ।
 समुद्धरेच्च श्वशुरं श्वश्रून् कन्याञ्च तत्सुतम् ॥ ९४
 स्वात्मानञ्च सतीर्थञ्च गुरुपत्नीं गुरोः सुतम् ।
 उद्धरेद्वलवान् भक्तो मन्त्रग्रहणमावृतः ॥ ९५
 मन्त्रग्रहणमात्रेण जीवन्मुक्तो भवेन्नरः ।
 तत्सर्वप्रपूतस्तीर्थैर्विधः सद्यःपूता वसुन्धरा ॥ ९६
 अनेकजन्मपर्थन्तं दीक्षाहीनो भवेन्नरः ।
 तदन्यदेवमन्त्रञ्च लभते पुण्यशेषतः ॥ ९७
 सप्तजन्मोपदेवानां कृत्वा सेवां सुकर्मतः ।
 लभते च रवेर्मन्त्रं साक्षिणः सर्वकर्मणाम् ॥ ९८
 जन्मत्रयं भास्करञ्च निषिव्य मानवः शुचिः ।

लभेद्गणेशमन्त्रञ्च सर्वविघ्नहरं परम् ॥ ९९
 जन्मत्रयं तं निषिव्य निर्विघ्नञ्च भवेन्नरः ।
 विघ्नेशस्य प्रसादेन दिव्यज्ञानं लभेन्नरः ॥ १००
 तदा ज्ञानप्रदीपेन समालोच्य महामतिः ।
 अज्ञानाम्बुतमं हिला महामायां भजेन्नरः ॥ १०१
 विष्णुमायाञ्च प्रकृतिं दुगां दुगतिनाशिनीम् ।
 सिद्धिदां सिद्धिरूपाञ्च परमां सिद्धयोगिनीम् ॥ १०२
 वाणीरूपाञ्च पद्माञ्च भद्रां कृष्णप्रियात्मिकाम् ।
 नानारूपां तां निषिव्य जन्मनां शतकं नरः ॥ १०३
 तत्प्रसादाद्भवेज्ज्ञानी ज्ञानानन्दं तदा भजेत् ।
 कृष्णज्ञानाधिदेवञ्च महाज्ञानं सनातनम् ॥ १०४
 शिवं शिवस्वरूपञ्च शिवदं शिवकारणम् ।
 परमानन्दरूपञ्च परमानन्ददायिनम् ॥ १०५
 सुखदं मोक्षदञ्चैव दातारं सर्वसम्पदाम् ।
 अमरलप्रदञ्चैव दीर्घायुद्वप्रदं परम् ॥ १०६
 इन्द्रलञ्च मनुलञ्च दातुं शक्तञ्च लीलया ।
 राजेन्द्रलप्रदञ्चैव ज्ञानदं हरिभक्तिदम् ॥ १०७
 जन्मत्रयं समाराध्य चाशुतोषप्रसादतः ।
 सर्वदस्य वरेणैव निश्मलं ज्ञानमालभेत् ॥ १०८
 मिश्रलज्ञानदीपेन सुप्रदीपेन तत्त्ववित् ।
 ब्रह्मादिदणपर्थन्तं सर्वं मिथ्यैव पश्यति ॥ १०९
 दयानिधेः प्रसादेन शङ्करस्य महात्मनः ।
 वरदस्य वरेणैव हरिभक्तिं लभेद्भुवम् ॥ ११०
 तदा निर्वृतिमाप्नोति सारात्कारां परात्पराम् ।
 यत्र देहे लभेन्मन्त्रं तद्देहावधि भारते ॥ १११
 तत् पाञ्चभौतिकं त्यक्त्वा विमर्त्ति दिव्यरूपकम् ।
 करोति दास्यं गोलोके वैकुण्ठे वा हरेः पदम् ॥ ११२
 परमानन्दसंयुक्तो मोहादिसुविवर्जितः ।
 न विद्यते पुनर्जन्म पुनरागमनं सुर ।
 पुनश्च न पिबेत् क्षीरं धृत्वा मातृस्तनं परम् ॥ ११३
 विष्णुमन्त्रोपासकानां गङ्गादितीर्थसेविनाम् ।
 स्वधर्मिणाञ्च भिक्षूणां पुनर्जन्म न विद्यते ॥ ११४
 तीर्थं परित्यजेत् पापं नित्यं कृत्वा हरिं भजेत् ।
 अयं निरूपितो धात्रा स्वधर्मस्तीर्थसेविनाम् ॥ ११५
 तन्नाम मन्त्रं प्रजपेत् तत्सेवादिषु तत्परः ।
 तद्भ्रतोपवासरत इत्येवं विष्णुसेविनाम् ॥ ११६
 सद्गते वा कद्गते वा लोष्ट्रे वा काञ्चने तथा ।

समबुद्धिर्यस्य शश्वत् स सन्नप्रासीति कीर्तितः ॥११७
दण्डं कमण्डलुं रक्तवस्त्रमात्रञ्च धारयेत् ।
नित्यं प्रवासी नैकत्र स सन्नप्रासीति कीर्तितः ॥११८
शुद्धाचारविज्ञानञ्च भुङ्क्ते लोभादिवर्जितः ।
किन्तु किञ्चिन्न याचेत स सन्नप्रासीति कीर्तितः ॥११९
शश्वन्मौनो ब्रह्मचारी सन्नाषालापवर्जितः ।
सर्वं ब्रह्ममयं पश्येत् स सन्नप्रासीति कीर्तितः ॥१२०
सर्वत्र समबुद्धिश्च हिंसामायादिवर्जितः ।
क्रोधाहङ्काररहितः स सन्नप्रासीति कीर्तितः ॥१२१
न व्यापारी नाश्रमी च सर्वकर्मविवर्जितः ।
ध्यायेन्नारायणं शश्वत् स सन्नप्रासीति कीर्तितः ॥१२२
अयाचितोपस्थितञ्च मिष्टामिष्टञ्च भुक्त्वान् ।
न याचते भक्षणाथी स सन्नप्रासीति कीर्तितः ॥१२३
न च पश्येन्मुखं स्त्रीणां न तिष्ठेत् तत्समीपतः ।
दारवीमपि योषाञ्च न स्पृशेद्वयः स भिक्षुकः ।
अयं सन्नप्रासिनां धर्म इत्याह कमलोद्भवः ॥ १२४
विपर्यये विनाशश्च जन्म याम्यं भयं भवेत् ।
जन्मदुःखं याम्यदुःखं जीविनामतिदारुणम् ॥१२५
सुरशूकरयोनौ वा गर्भे दुःखं समं सुर ।
योनौ वा क्षुद्रजन्तूनां पश्वादीनां तथैव च ॥ १२६
गर्भे स्मरन्ति सर्वे ते जीविनो विष्णुमायया ।
विस्मरेन्निर्गतो जीवी गर्भाच्च विष्णुमायया ।
स्वदेहं पाति यत्रेन सुरो वा कौट एव वा ॥ १२७
योनेरभ्यन्तरे शुक्रे पतिते पुरुषस्य च ।
शुक्रशोणितयुक्तश्च सहसा तत्क्षणं भवेत् ॥ १२८
रक्ताधिके मातृसमश्वेतरे पितुराकृतिः ।
युष्माहे च भवेत् पुत्रः कन्यका तद्विपर्यये ॥ १२९
रवि-भौम-गुरुणाञ्च वारे चेत् तद्वेत् सुतः ।
अयुष्माहे तदितरे वारे च कन्यका भवेत् ॥ १३०
प्रथमपहरे जन्म यस्य सोऽल्पायुरेव च ।
द्वितीये मध्यमश्चैव तृतीये तत्परो भवेत् ॥ १३१
चतुर्थे चिरजीवी च क्षणानुरूपको भवेत् ।
दुःखी वाय सुखी वापि पूर्वकर्मानुरूपतः ॥ १३२
यादृशे च क्षणे जन्म प्रसवस्तादृशे भवेत् ।
प्रसूतिक्षणचर्चाञ्च कुर्वन्त्येव विचक्षणः ॥ १३३
कललस्त्रेकरात्रेण वर्द्धयेच्च दिने दिने ।
सप्तमे वदराकारो मासे गण्डुसमो भवेत् ॥ १३४

मासत्रये मांसपिण्डो हस्तपादादिवर्जितः ।
सर्वावयवसम्पन्नो देही मासे च पञ्चमे ॥ १३५
भवेत्तु जीवसञ्चारः पण्मासे सर्वतत्त्ववित् ।
दुःखी स्वल्पस्थलस्थायी शकुन्त इव पिच्छरे ॥ १३६
मातृजग्धान्नपानञ्च भुङ्क्तेऽमेध्यस्थले स्थितः ।
हा हेति शब्दं कृत्वा च चिन्तयेद्दीश्वरं परम् ॥ १३७
एवञ्च चतुरो मासान् भुक्त्वा परमयातनाम् ।
प्रेरितो वायुना काले गर्भाच्च निर्गतो भवेत् ॥ १३८
दिग्देशकालाव्युत्पन्नो विस्मृतो विष्णुमायया ।
शश्वद्दिग्दूतसंयुक्तः शिशुश्च शैशवावधि ॥ १३९
परायत्तोऽप्यक्षमश्च मशकादिनिवारणे ।
कौटादिभुक्तो दुःखी च रौति तत्र पुनः पुनः ॥ १४०
स्तनान्धोऽप्यसमर्थश्च याच्चां कर्तुमभीप्सितम् ।
न वाणी निःसरेत् तस्य पौगण्डावधि पापतः ॥ १४१
पौगण्डे यातनां भुक्त्वा प्राप्नोति यौवनं पुनः ।
न स्मरेन्मायया देही गर्भादियातनां पुनः ॥ १४२
आहार-मैथुनार्तश्च नानामोहादिवेष्टितः ।
पुत्रं कलत्रमनुगं यत्रेन परिपालयेत् ॥ १४३
एवं यावत् समर्थश्च तावदेव हि पूजितः ।
असमर्थश्च मन्यन्ते बान्धवा गोजरं यथा ॥ १४४
यदातीवजरायुक्तो जङ्घोऽतिबधिरो भवेत् ।
कासश्वासादियुक्तश्च परायत्तोऽतिमूढवत् ॥ १४५
तदन्तरेऽनुतापञ्च करोति सन्ततं पुनः ।
न सेवितो हरिस्तीर्थं सत्सङ्गश्चापि तापसः ॥ १४६
पुनश्च मानवीं योनिं लभामि भारते यदि ।
तदा तीर्थं गमिष्यामि भजामि कृष्णमित्यहो ॥ १४७
इत्येवमादि मनसि कुर्वन्तं तं जडं सुर ।
गृह्णाति यमदूतश्च काले प्राप्तेऽतिदारुणः ॥ १४८
स पश्येद्वयमदूतञ्च पाशहस्तञ्च दण्डिनम् ।
अतीव कोपरक्ताचं विवृताकारमुल्लङ्घनम् ॥ १४९
दुर्निवार्यमुपायैश्च बलिष्ठञ्च भयङ्करम् ।
तद्दृष्टं सर्वसिद्धिञ्च सर्वार्हं पुरःस्थितम् ॥ १५०
दृष्टिमात्रान्महाभीतो विस्मरञ्च समुत्सृजेत् ।
तदा प्राणांस्थजेत् सद्यो देहञ्च पाञ्चभौतिकम् ॥ १५१
अङ्गुष्ठमात्रं पुरुषं गृहीत्वा यमकिङ्करः ।
विन्यस्य भोगदेहे च स्वस्थानं स्थापयेद्दुद्रुतम् ॥ १५२
जीवी गत्वा यमं पश्येत् सर्वधर्माञ्चमेव च ।

रत्नसिंहासनस्थञ्च सखितं सुस्थिरं परम् ॥ १५३
 धर्माधर्मविचारञ्च सर्वञ्च सर्वतोमुखम् ।
 विश्वेवेकाधिकारञ्च विधात्रा वर्द्धितं पुरा ॥ १५४
 वज्रिशुद्धांशुकाधानं रत्नभूषणभूषितम् ।
 वेष्टितं पाषादगणैर्दूतैश्चापि त्रिकोटिभिः ॥ १५५
 जपन्तं श्रीकृष्णानाम शुद्धस्फाटिकमालया ।
 ध्यायमानं तत्पदाब्जं पुलकाङ्कितविग्रहम् ॥ १५६
 सगद्गदं साशुनेत्रं सर्वत्र समदर्शिनम् ।
 अतीव कमनीयञ्च शश्वत्सुस्थिरयौवनम् ॥ १५७
 स्वतेजसा प्रज्वलन्तं सुखदृष्ट्यं विचक्षणम् ।
 शरत्पार्वणचन्द्राभं चित्रगुप्तपुरःस्थितम् ॥ १५८
 पुण्यात्मनां शान्तरूपं पापिनाञ्च भयङ्करम् ।
 तद्दृष्ट्वा प्रणमेद्देही महाभीतश्च तिष्ठति ॥ १५९
 चित्रगुप्तविचारेण येषां यदुचितं फलम् ।
 शुभाशुभञ्च कुरुते तदेव रविनन्दनः ॥ १६०
 एवं तेषां गतायाते निवृत्तिर्नास्ति जीविनाम् ।
 निवृत्तिहेतुस्तपञ्च श्रीकृष्णापादसेवनम् ॥ १६१
 इत्येवं कथितं सर्वं वरं प्रार्थय वाञ्छितम् ।
 सर्वं दास्यामि ते वत्स न मेऽसाध्यञ्च किञ्चन ॥ १६२

महेन्द्र उवाच ।

इन्द्रलञ्च गतं भद्रं किमैश्वर्यं प्रयोजनम् ।
 कल्पवृक्षं मुनिश्रेष्ठ देहि मे परमं पदम् ॥ १६३
 महेन्द्रस्य वचः श्रुत्वा प्रहस्य मुनिपुङ्गवः ।
 तमुवाच वचः सत्यं वेदोक्तं सारमेव च ॥ १६४

दुर्वासा उवाच ।

परं पदं विप्रयिणां महेन्द्रातिसुदुर्लभम् ।
 मुक्तिर्युष्मद्विधानाञ्च न लये प्राकृतेऽपि च ॥ १६५
 आविर्भावः सृष्टिविधौ तिरोभावो लयेऽपि च ।
 यथा जागरणं सुषुप्तिवत्येव क्रमेण च ॥ १६६
 यथा भ्रमति कालश्च तथा विप्रयिणो भवम् ।
 चक्रनेमिक्रमेणैव नित्यमेव श्वरेच्छया ॥ १६७
 पलमेकं भवेदेव यथा विपलप्रतिभिः ।
 प्रतिभिश्च पलैर्दण्डो मुहूर्तं द्विगुणात् ततः ॥ १६८
 त्रिंशदेव मुहूर्ताश्च भवेदेव दिवानिशम् ।
 दशपञ्च दिवारात्रिः पञ्चमेकं विदुर्बुधाः ॥ १६९
 पञ्चाभ्यां शुक्लकृष्णाभ्यां मास एव विधीयते ।
 ऋतुर्वाभ्याञ्च मासाभ्यां संख्याविद्धिः प्रकीर्तितः ॥ १७०

ऋतुत्रयेणायनञ्च ताभ्यां द्वाभ्याञ्च वत्सरः ।
 विंशत्सहस्राधिकैरेव त्रिचत्वारिंशलक्षकैः ॥ १७१
 वत्सरैर्नरमानैश्च युगाश्चत्वार एव च ।
 षष्ठ्यधिके पञ्चशते सहस्रे पञ्चत्रिंशतौ ॥ १७२
 युगे नराणां शक्रायुर्मनोरायुः प्रकीर्तितम् ।
 दिग्लक्षेन्द्रनिपातेऽष्टसहस्राधिक एव च ॥ १७३
 निपातो ब्रह्मणस्तत्र भवेत् प्राकृतिको लयः ।
 लये प्राकृतिके वत्स कृष्णस्य परमात्मनः ॥ १७४
 चक्षुर्निमेषः सृष्टिश्च पुनरुन्मीलने तथा ।
 ब्रह्मसृष्टिलयानाञ्च संख्या नास्ति श्रुतौ श्रुतम् ॥ १७५
 यथा पृथिव्या रेणूनामित्याह चन्द्रशेखरः ।
 एतेषां मोक्षणं नास्ति कथितानि च यानि च ॥ १७६
 सृष्टिस्तत्स्वस्वपाणि चान्यं वृणु वरं सुर ।
 मुनीन्द्रस्य वचः श्रुत्वा देवेन्द्रो विस्मितो मुने ॥ १७७
 आत्मनः पूर्वमैश्वर्यं वरयामास तत्र वै ।
 तत् प्राप्स्यसि चिरेणैवेत्युक्त्वा स प्रययौ गृहम् ॥ १७८
 इन्द्रो ललाभ ज्ञानञ्च न सम्पदिपदं विना ॥ १७९

इति श्रीब्रह्मवैवर्त महापुराणे प्रकृतिखण्डे
 मुनीन्द्र-सुरेन्द्रसंवादे लक्ष्युपाख्याने
 षट्त्रिंशोऽध्यायः ॥ ३६ ॥

सप्तत्रिंशोऽध्यायः ।

नारद उवाच ।

हरेर्गुणं समाकर्ण्य ज्ञानं प्राप्य पुरन्दरः ।
 किं चकार गृहं गत्वा तन्मे व्याख्यातुमहसि ॥ १
 नारायण उवाच ।
 श्रीकृष्णस्य गुणं श्रुत्वा वीतरागो बभूव सः ।
 वैराग्यं वर्द्धयामास तस्य ब्रह्मन् दिने दिने ॥ २
 मुनिस्थानाद्गृहं गत्वा स ददर्शमरावतीम् ।
 दैत्यैरसुरसंघैश्च समाकीर्णां भयाकुलाम् ॥ ३
 विप्रस्रबान्धवां कुत्र बन्धुहीनाञ्च कुत्रचित् ।
 पिट-माट-कलत्रादि-विहीनामतिचञ्चलाम् ॥ ४
 शत्रुग्रस्ताञ्च तां दृष्ट्वा जगाम वाक्पतिं प्रति ।
 शक्रो मन्दाकिनीतीरे ददर्श गुरुमीश्वरम् ॥ ५
 ध्यायमानं परं ब्रह्म गङ्गातीरस्थितं परम् ।
 सूर्याभिसंमुखं पूर्वमुखञ्च विश्वतोमुखम् ॥ ६

साशुनेत्रं पुलकितं परमानन्दसंयुतम् ।
 वरिष्ठञ्च गरिष्ठञ्च धर्मिष्ठमिष्टसेविनाम् ॥ ७
 प्रियञ्च बन्धुवर्गाणामतिश्रेष्ठञ्च ज्ञानिनाम् ।
 ज्येष्ठञ्च भ्रातृवर्गाणां नेष्टञ्च सुरवैरिणाम् ॥ ८
 दृष्ट्वा गुरुं जपन्तञ्च तत्र तस्थौ सुरेश्वरः ।
 प्रहरन्ते गुरुं दृष्ट्वा चीत्थितं प्रणनाम सः ॥ ९
 प्रणम्य चरणभोजे रुरोदोच्चैर्मुहुर्मुहुः ।
 वृत्तान्तं कथयामास ब्रह्मशापादिकं तथा ॥ १०
 पुनर्वरोपलब्धिञ्च ज्ञानप्राप्तिं सुदुर्लभाम् ।
 वैरग्रस्ताञ्च स्वपुरीं क्रमेणैव सुरेश्वरः ॥ ११
 शिष्यस्य वचनं श्रुत्वा सतां बुद्धिमतां वरः ।
 वृहस्पतिस्वाचेदं कोपरक्तास्यलोचनः ॥ १२
 गुरुस्वाच ।
 श्रुतं सर्वं सुरश्रेष्ठ मा रोदीवचनं शृणु ।
 न कांतरो हि नीतिज्ञो विपत्तौ च कदाचन ॥ १३
 सम्पत्तिर्वा विपत्तिर्वा न प्रवरा स्वप्नरूपिणी ।
 पूर्वस्वकर्मायत्ता च स्वयं कर्ता तयोरपि ॥ १४
 सर्वेषाञ्च भ्रमत्येव शश्वज्जन्मनि जन्मनि ।
 चक्रनेमिक्रमेणैव तत्र का परिदेवना ॥ १५
 भुङ्क्ते हि स्वकृतं कर्म सर्वत्र चापि भारते ।
 शुभाशुभञ्च यत्किञ्चित् स्वकर्मफलभुक् पुमान् ॥ १६
 माभुतां क्षीयते कर्म कल्पकोटिशतैरपि ।
 अवश्यमेव भोक्तव्यं कृतं कर्म शुभाशुभम् ॥ १७
 इत्येवमुक्तं वेदे च कृष्णो न परमात्मना ।
 सान्नि कौशुमशाखायां सम्बोध्य कमलोद्भवम् ॥ १८
 जन्मभोगावशेषे च सर्वेषां कृतकर्मणाम् ।
 अनुत्पद्यते तेषाञ्च भारते नान्यथैव हि ॥ १९
 कर्मणा ब्रह्मशापञ्च कर्मणा च शुभाशुभम् ।
 कर्मणा च महालक्ष्मीं लभेद्दैन्यञ्च कर्मणा ॥ २०
 कोटिजन्माज्जितं कर्म जीविनामनुगच्छति ।
 न हि त्यजेद्दिना भोगात् तच्छ्रायेव पुरन्दर ॥ २१
 कालभेदे देशभेदे पात्रभेदे च कर्मणाम् ।
 न्यूनताधिकता वापि तावदेव हि कर्मणाम् ॥ २२
 वस्तुदाने च वस्तूनां समं पुण्यं समे दिने ।
 दिनभेदे कोटिगुणमसंख्यं वाधिकं ततः ॥ २३
 समे देशे च वस्तूनां दाने पुण्यं सुरेश्वर ।
 देशभेदे कोटिगुणमसंख्यं वाधिकं तथा ॥ २४

समे पात्रे समं पुण्यं वस्तूनां कर्तुंरेव च ।
 पात्रभेदे शतगुणमसंख्यं वा ततोऽधिकम् ॥ २५
 यथा फलन्ति शस्यानि न्यूनानि वाधिकानि च ।
 कृषकाणां क्षेत्रभेदे पात्रभेदे फलं तथा ॥ २६
 सामान्यदिवसे विप्रे दानं समफलं भवेत् ।
 अमायां रविसंक्रान्त्यां फलं शतगुणं भवेत् ।
 चातुर्मास्य-पौर्णमास्योरनन्तफलमेव च ॥ २७
 ग्रहणे शशिनः कोटिगुणञ्च फलमेव च ।
 सूर्यस्य ग्रहणे चापि ततो दशगुणं फलम् ॥ २८
 अक्षयायामक्षयञ्च वासंख्यं फलमुच्यते ।
 एवमन्यत्र पुण्याहे फलाधिक्यं भवेद्विह ॥ २९
 यथा दाने तथा स्नाने जपे सत्पुण्यकर्मसु ।
 एवं सर्वत्र बोद्धव्यं नराणां कर्मणां फलम् ॥ ३०
 सामान्यदेशे दानञ्च विप्रे समफलं भवेत् ।
 तीर्थे देवगृहे चैव फलं शतगुणं स्मृतम् ॥ ३१
 गङ्गायाञ्च कोटिगुणं क्षेत्रे नारायणोऽव्ययम् ।
 कुरुक्षेत्रे वदर्थाञ्च काश्यां कोटिगुणं तथा ॥ ३२
 यथा चैव कोटिगुणं तथा च विष्णुमन्दिरे ।
 कैदारे च लक्षगुणं हरिद्वारे तथा फलम् ॥ ३३
 पुष्करे भास्करक्षेत्रे दशलक्षगुणं फलम् ।
 एवं सर्वत्र बोद्धव्यं फलाधिक्यं क्रमेण च ॥ ३४
 सामान्यब्राह्मणे दाने सममेव फलं लभेत् ।
 लक्षं त्रिसन्ध्यपूते च पण्डिते च जितेन्द्रिये ॥ ३५
 विष्णुमन्त्रोपासके च बुधे कोटिगुणं फलम् ।
 एवं सर्वत्र बोद्धव्यं फलाधिक्यं भवेत् ततः ॥ ३६
 एवं दण्डेन सूत्रेण शरावेण जलेन च ।
 कुम्भां निर्माति चक्रेण कुम्भकारो मृदा भुवि ॥ ३७
 तथैव कर्मसूत्रेण फलं धाता ददाति च ।
 यस्याक्षया सृष्टिविधौ तच्च नारायणं भज ॥ ३८
 स विधाता विधातुश्च पातुः पाता जगत्त्रये ।
 स्रष्टुः स्रष्टा च संहर्तुः संहर्ता कालकालकः ॥ ३९
 महाविपत्तौ संसारे यः सारैर्माधुसूदनम् ।
 विपत्तौ तस्य सम्पत्तिर्भवेदित्याह शङ्करः ॥ ४०
 इत्येवमुक्त्वा जीवश्च समालिङ्ग्य सुरेश्वरम् ।
 दत्त्वा शुभाशुभद्वेष्टं बोधयामास नारद ॥ ४१
 इति श्रीब्रह्मवैवर्ते प्रकृतिखण्डे लक्ष्युपाख्यानं
 महेन्द्रसंवादे सप्तत्रिंशोऽध्यायः ॥ ३७ ॥

अष्टत्रिंशोऽध्यायः ।

नारायण उवाच ।

हरिं ध्यात्वा हरिर्ब्रह्मन् जगाम ब्रह्मणः सभाम् ।
 वृहस्पतिं पुरस्कृत्य सर्वैः सुरगणैः सह ॥ १
 शीघ्रं गत्वा ब्रह्मलोकं दृष्ट्वा च कमलोद्भवम् ।
 प्रणोमुर्देवताः सर्वाः गुरुणा सह नारद ॥ २
 वृत्तान्तं कथयामास सुराचार्यो विधिं विभुम् ।
 प्रहस्योवाच तच्छ्रुत्वा महेन्द्रं कमलोद्भवः ॥ ३

ब्रह्मोवाच ।

वत्स महंशजातोऽसि प्रपौत्रो मे विचक्षणः ।
 वृहस्पतेश्च शिष्यस्त्वं सुराणामधिपः स्वयम् ॥ ४
 मातामहश्च दक्षश्च विष्णुभक्तः प्रतापवान् ।
 कुलत्रयं यच्छुद्धञ्च कथं सोऽहङ्गतो भवेत् ॥ ५
 माता पतिव्रता यस्य पिता शुद्धो जितेन्द्रियः ।
 मातामहो मातुलश्च कथं सोऽहङ्गतो भवेत् ॥ ६
 जनः पैतृकदोषिण दोषान्मातामहस्य च ।
 गुरोर्दोषान्नौतिदोषैर्हरिदोषो भवेद्भवम् ॥ ७
 सर्वान्तरात्मा भगवान् सर्वदेहेष्ववस्थितः ।
 यस्य देहात् स प्रयाति स श्वस्तत्क्षणं भवेत् ॥ ८
 मनोऽहमिन्द्रियेभ्योऽपि ज्ञानरूपो हि शङ्करः ।
 विष्णुः प्राणाश्च प्रकृतिर्बुद्धिर्भगवती सती ॥ ९
 निद्रादयः शक्तयश्च ताः सर्वाः प्रकृतेः कलाः ।
 आत्मनः प्रतिविम्बश्च जीवो भोगी शरीरभृत् ॥ १०
 आत्मनीशे गते देहात् सर्वं यान्ति ससम्भ्रमात् ।
 यथा चाध्वनि गच्छन्तं नरदेवमिवानुगाः ॥ ११
 अहं शिवश्च शेषश्च विष्णुधर्मो महान् विराट् ।
 वयं यदंशा भक्ताश्च तत्पुष्पं न्यक्कृतं लया ॥ १२
 शिवेन पूजितं पादपद्मं पुष्पेण धेन च ।
 तच्च दुर्वाससा दत्तं देवेन न्यक्कृतं सुर ॥ १३
 तत्पुष्पं मस्तके यस्य कृष्णपादाब्जप्रच्युतम् ।
 सर्वेषाञ्च सुराणाञ्च तत्पूजा पुरतो भवेत् ॥ १४
 देवेन वञ्चितस्त्वञ्च देवश्च बलवन्तरम् ।
 भाग्यहीनं जनं मूढं को वा रक्षितुमीश्वरः ॥ १५
 कृष्णं न मन्यते यो हि श्रीनाथं सर्ववन्दितम् ।
 प्रयाति रुष्टा तद्दासी महालक्ष्मीर्विहाय तम् ॥ १६
 शतयज्ञेन यां लब्धा दीक्षितेन लया पुरा ।

सा श्रीगताधुना कोपात्कृष्णनिर्माख्यवर्जनात् ॥ १७
 अधुना गच्छ वैकुण्ठं मया च गुरुणा सह ।
 निषिव्य तत्र श्रीनाथं श्रियं प्राप्स्यसि तद्वरात् ॥ १८
 इत्येवमुक्त्वा स ब्रह्मा सर्वैः सुरगणैः सह ।
 शीघ्रं जगाम वैकुण्ठं यत्र श्रीशस्तया सह ॥ १९
 तत्र गत्वा परं ब्रह्म भगवन्तं सनातनम् ।
 दृष्ट्वा तेजःस्वरूपञ्च प्रज्वलन्तं स्वतेजसा ॥ २०
 ग्रीष्ममध्याह्नमार्त्तण्ड-शतकोटिसमप्रभम् ।
 शान्तञ्चानादिमध्यान्तं लक्ष्मीकान्तमनन्तकम् ॥ २१
 चतुर्भुजैः पार्षदैश्च सरस्वत्यान्वितं शुभम् ।
 भक्त्या चतुर्भिर्वदैश्च गङ्गया परिष्वितम् ॥ २२
 तं प्रणोमुः सुराः सर्वे मूर्ध्ना ब्रह्मपुरोगमाः ।
 भक्तिनम्राः साशुनेत्रास्तुष्टुवुः पुरुषोत्तमम् ॥ २३
 वृत्तान्तं कथयामास स्वयं ब्रह्मा कृताञ्जलिः ।
 संसृदुर्देवताः सर्वाः स्वाधिकारच्युताश्च ताः ॥ २४
 स ददर्श सुरगणं विपद्ग्रस्तं भयाकुलम् ।
 वस्त्रभूषणशून्यञ्च वाहनादिविवर्जितम् ॥ २५
 शोभाशून्यं हतश्रीकमतिनिष्प्रतिभं परम् ।
 उवाच कातरं दृष्ट्वा प्रपन्नभयभञ्जनः ॥ २६
 श्रीनारायण उवाच ।
 मा भैर्ब्रह्मन् हे सुराश्च भयं किं वो मयि स्थिते ।
 दास्यामि लक्ष्मीमचलां परमैश्वर्यवर्द्धनीम् ॥ २७
 किन्तु महचनं किञ्चित् श्रूयतां समयोचितम् ।
 हितं सत्यं सारभूतं परिणामसुखावहम् ॥ २८
 जनाश्चासंख्यविश्वस्था मदधीनाश्च सन्ततम् ।
 यथा तथाहं मद्भक्तैः पराधीनः स्तुतन्तकः ॥ २९
 यं यं रुष्टो हि मद्भक्तो मत्परो हि निरङ्कुशः ।
 तद्गृहेऽहं न तिष्ठामि पद्मया सह निश्चितम् ॥ ३०
 दुर्वाससाः शङ्करांश्च वैष्णवो मत्परायणः ।
 तच्छापादागतोऽहञ्च सश्रीको वो गृहादपि ॥ ३१
 यत्र शङ्खध्वनिर्नास्ति तुलसी च शिलार्चनम् ।
 न भोजनञ्च विप्राणां न पद्मा तत्र तिष्ठति ॥ ३२
 मद्भक्तानाञ्च मन्निन्दा यत्र यत्र भवेत् सुराः ।
 महारुष्टा महालक्ष्मीस्ततो याति पराभवात् ॥ ३३
 मद्भक्तिहीनो यो मूढो यो भुङ्क्ते हरिवासरे ।
 मम जन्मदिने चापि याति श्रीस्तद्गृहादपि ॥ ३४
 मन्नामविक्रीयी यश्च विक्रीणाति स्वकन्यकाम् ।

यत्रातिथिन भुङ्क्ते च मत्प्रिया याति तद्गृहात् ॥३५
पापिनां यो गृहं याति भूद्राज्ञानभोजकः ।
महारुष्टा ततो याति मन्दिरात् कमलालया ॥ ३६
भूद्राणां श्रवदाहौ च भाग्यहीनश्च ब्राह्मणः ।
याति रुष्टा तद्गृहाच्च देवी कमलवासिनी ॥ ३७
भूद्राणां रूपकारो यो ब्राह्मणो वृषवाहकः ।
तत्तोयपानभीता च कमला याति तद्गृहात् ॥ ३८
विप्रो यवनसेवी च देवलः भूद्रयाजकः ।
तत्तोयपानभीता च वैष्णवी याति तद्गृहात् ॥ ३९
विश्वासघाती मित्रघ्नो नरघाती कृतघ्नकः ।
योगस्यागासुको विप्रो मज्जाध्यां याति तद्गृहात् ॥ ४०
अशुद्धहृदयः क्रूरो हिंसको निन्दको द्विजः ।
ब्राह्मण्यां भूद्रजातश्च याति देवी च तद्गृहात् ॥ ४१
यो विप्रः पुंश्चलीपुत्रो महापापी च तत्प्रतिः ।
अवीरान्नश्च यो भुङ्क्ते तस्मादुयाति जगत्प्रसूः ॥ ४२
दृष्टं छिनत्ति नखरैस्तेर्वा यो हि लिखिन्नहीम् ।
रुद्धो मलिनवासाश्च सा प्रयाति च तद्गृहात् ॥ ४३
सूयार्थोदये च द्विभोजी दिवाशायी च ब्राह्मणः ।
दिवामैथुनकारी च तस्मादुयाति हरिप्रिया ॥ ४४
आचारहीनो यो विप्रो यश्च भूद्रप्रतिग्रही ।
अदीक्षितो हि यो मूढस्तस्माद्गोला प्रयाति च ॥ ४५
स्निग्धपादश्च नमो वा यः शैते ज्ञानदुर्बलः ।
अशुद्धसति वाचालो यात्येव तद्गृहात् सती ॥ ४६
शिरःस्नातश्च तैलेन योग्यदङ्गमुपसृज्यते ।
खाङ्गे च वादयेद्वाद्यं रमा याति च तद्गृहात् ॥ ४७
व्रतोपवासहीनो यः सन्ध्याहीनोऽशुचिर्द्विजः ।
विष्णुभक्तिविहीनो यस्तस्मादुयाति हरिप्रिया ॥ ४८
ब्राह्मणं निन्दयेद्द्वयो हि तांश्च हेष्टि च सन्ततम् ।
जीवहिंसी दयाहीनो याति सर्वप्रसूततः ॥ ४९
यत्र यत्र हरेरर्चा हरेरुत्कीर्तनं शुभम् ।
तत्र तिष्ठति सा देवी कमला सर्वमङ्गला ॥ ५०
यत्र प्रभंसा कृष्णस्य तद्भक्तस्य पितामहः ।
सा च कृष्णप्रिया देवी तत्र तिष्ठति सन्ततम् ॥ ५१
यत्र शङ्खध्वनिः शङ्खः शिला च तुलसीदलम् ।
तत्केवा वन्दनं ध्यानं तत्र सा परितिष्ठति ॥ ५२
शिवलिङ्गाच्चैनं यत्र तस्य चोत्कीर्तनं शुभम् ।
दुर्गाच्चैनं तद्गुणाश्च तत्र पद्मनिवासिनी ॥ ५३

विप्राणां सेवनं यत्र तेषाञ्च भोजनं शुभम् ।
अर्चनं सर्वदेवानां तत्र पद्ममुखी सती ॥ ५४
इत्युक्त्वा च सुरान् सर्वान् रमामाह रमापतिः ।
क्षीरोदसागरे जन्म कलया च लभेति च ॥ ५५
इत्युक्त्वा तान् जगन्नाथो ब्रह्माणं पुनराह च ।
मथिला सागरं लक्ष्मीं देवेभ्यो देहि पद्मज ॥ ५६
इत्युक्त्वा कमलाकान्तो जगामाभ्यन्तरं मुने ।
देवाश्विरेण कालेन ययुः क्षीरोदसागरम् ॥ ५७
मन्थानं मन्दरं कृत्वा क्रूम्नं कृत्वा च भाजनम् ।
कृत्वा शेषं मन्थपाशं सुराश्चक्रुश्च वर्षणम् ॥ ५८
धन्वन्तरिञ्च पीयूषमुच्चैःश्रवसमीप्सितम् ।
नानारत्नं हस्तिरत्नं प्रापुर्लक्ष्मीं सुदर्शनम् ॥ ५९
वनमालां ददौ सा च क्षीरोदशायिने मुने ।
सर्वेश्वराय रम्याय विष्णवे वैष्णवी सती ॥ ६०
देवैः स्तुता पूजिता च ब्रह्मणा शङ्करेण च ।
ददौ दृष्टिं सुरगृहे ब्रह्मशापविमोचने ॥ ६१
प्रापुर्देवाः स्वविषयं दैत्यैर्ग्रस्तं भयङ्करैः ।
महालक्ष्मीप्रसादेन वरदानेन नारद ॥ ६२
इत्येवं कथितं सर्वं लक्ष्म्युपाख्यानमुत्तमम् ।
सुखदं सारभूतञ्च किं भूयः श्रोतुमिच्छसि ॥ ६३
इति श्रीब्रह्मवैवर्ते महापुराणे प्रकृतिखण्डे
नारायण-नारद-संवादे लक्ष्म्युपाख्याने
अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ।

नारद उवाच ।

हरेरुत्कीर्तनं भद्रं श्रुतं तज्ज्ञानमुत्तमम् ।
ईप्सितं लक्ष्म्युपाख्यानं ध्यानं स्तोत्रादिकं वद ॥ १
हरिणा पूजिता पूर्वं ततो ब्रह्मादिभिस्तथा ।
शक्रेण भृशराज्येन सार्द्धं सुरगणेन च ॥ २
पूजिता केन ध्यानेन विधिना केन वा पुरा ।
स्तुता वा केन स्तोत्रेण तन्मे व्याख्यातुमर्हसि ॥ ३
नारायण उवाच ।
स्नात्वा तीर्थं पुरा शक्रो धृत्वा धौते च वाससी ।
घटं संस्थाप्य क्षीरोदे देवघटकञ्च पूजयेत् ॥ ४
गणेशञ्च दिशेऽष्ट वक्त्रं विष्णुं शिवं शिवाम् ।

एतान् भक्त्या समभ्यर्च्य पुष्पगन्धादिभिस्तथा ॥ ५
 तत्रावाह्य महालक्ष्मीं परमैश्वर्यरूपिणीम् ।
 पूजां चकार देवेशो ब्रह्मणा च पुरोधसा ॥ ६
 पुरःस्थितेषु मुनिषु ब्राह्मणेषु गुरौ तथा ।
 देवादिषु च देवेशे ज्ञानानन्दे शिवे मुने ॥ ७
 पारिजातस्य पुष्पञ्च गृहीत्वा चन्दनोक्षितम् ।
 ध्यात्वा देवीं महालक्ष्मीं पूजयामास नारद ॥ ८
 ध्यानञ्च सामवेदोक्तं यदुक्तं ब्रह्मणे पुरा ।
 हरिणा तेन ध्यानेन तन्निबोध वदामि ते ॥ ९
 सहस्रदलपद्मस्य कर्णिकावासिनीं पराम् ।
 शरत्पार्वणकोटीन्दुप्रभासुष्टकरीं वराम् ॥ १०
 स्वतेजसा प्रज्वलन्तीं सुखदृष्ट्यां मनोहराम् ।
 प्रतप्तकाञ्चननिभां शोभां मूर्त्तिमतीं सतीम् ॥ ११
 रत्नभूषणभूषाढ्यां शोभितां पौतवाससा ।
 ईषदास्यप्रसन्नास्यां शश्वत्सुस्थिरयौवनाम् ॥ १२
 सर्व्वसम्पत्प्रदात्रीञ्च महालक्ष्मीं भजे शुभाम् ।
 ध्यानेनानेन तां ध्यात्वा नानोपहारसंयुतः ॥ १३
 सम्पूज्य ब्रह्मवाक्येण चोपहाराणि षोडश ।
 ददौ भक्त्या विधानेन प्रत्येकं मन्त्रपूर्व्वकम् ।
 प्रशंस्यानि प्रहृष्टानि दुर्लभानि वराणि च ॥ १४
 अमूल्यरत्नसारञ्च निर्मितं विश्वकर्म्मणा ।
 आसनञ्च प्रसन्नञ्च महालक्ष्मिं प्रगृह्यताम् ॥ १५
 शुद्धं गङ्गोदकमिदं सर्व्ववन्दितमौषितम् ।
 पापेभ्यवह्निरूपञ्च गृह्यतां कमलालये ॥ १६
 पुष्प-चन्दन-दूर्वादिसंयुतं जाङ्गवीजलम् ।
 शङ्खगर्भस्थितं शुद्धं गृह्यतां पद्मवासिनि ॥ १७
 सुगन्धिं विण्णुतैलञ्च सुगन्ध्यामलकीजलम् ।
 देहसौन्दर्य्यवीजञ्च गृह्यतां श्रीहरिप्रिये ॥ १८
 वृक्षनिर्थासरूपञ्च गन्धद्रव्यादिसंयुतम् ।
 श्रीकृष्णकान्ते धूपञ्च पवित्रञ्च प्रगृह्यताम् ॥ १९
 मलयचलसम्भूतं वृक्षसारं मनोहरम् ।
 सुगन्धयुक्तं सुखदं चन्दनं देवि गृह्यताम् ॥ २०
 जगच्चक्षुःस्वरूपञ्च प्राणरक्षणकारणम् ।
 प्रदीपं शुद्धरूपञ्च गृह्यतां परमेश्वरि ॥ २१
 नानोपहाररूपञ्च नानारससमन्वितम् ।
 नानास्वादुकरञ्चैव नैवेद्यं प्रतिगृह्यताम् ॥ २२
 अन्नब्रह्मस्वरूपञ्च प्राणरक्षणकारणम् ।

तुष्टिदं पुष्टिदञ्चैवमन्नञ्च प्रतिगृह्यताम् ॥ २३
 शाल्यक्षतसुपक्वञ्च शर्करागव्यसंयुतम् ।
 सुखादुयुक्तं पद्मे च परमान्नं प्रगृह्यताम् ॥ २४
 शर्करागव्यपक्वञ्च सुखादु सुमनोहरम् ।
 मया निवेदितं लक्ष्मि स्वस्तिकं प्रतिगृह्यताम् ॥ २५
 नानाविधानि रम्याणि पक्वानि च फलानि च ।
 स्वादुयुक्तानि कमले गृह्यन्तां फलदानि च ॥ २६
 सुरभिस्तन्यसंयुक्तं सुखादु सुमनोहरम् ।
 मर्त्यामृतञ्च गव्यञ्च गृह्यतामच्युतप्रिये ॥ २७
 सुखादु रससंयुक्तमिदुतचरसोद्भवम् ।
 अग्निपक्वमपक्वं वा गुडञ्च देवि गृह्यताम् ॥ २८
 यव-गोधूमशस्यानां चूर्णरेणुसमुद्भवम् ।
 सुपक्वगुडगव्याक्तं मिष्टान्नं देवि गृह्यताम् ॥ २९
 शस्यचूर्णोद्भवं पक्वं स्वस्तिकादिसमन्वितम् ।
 मया निवेदितं देवि पिष्टकं प्रतिगृह्यताम् ॥ ३०
 पार्थिवो वृक्षभेदश्च विविधद्रव्यकारणम् ।
 सुखादु रससंयुक्तं द्रव्यञ्च प्रतिगृह्यताम् ॥ ३१
 शीतवायुप्रदञ्चैव दाहे च सुखदं परम् ।
 कमले गृह्यताञ्चेदं व्यजनं श्वेतचामरम् ॥ ३२
 ताम्बूलञ्च वरं रम्यं कर्पूरादिसुवासितम् ।
 जिह्वाजाज्यच्छेदकरं ताम्बूलं देवि गृह्यताम् ॥ ३३
 सुवासितं शीतलञ्च पिपासानाशकारणम् ।
 जगज्जीवनरूपञ्च जीवनं देवि गृह्यताम् ॥ ३४
 देहसौन्दर्य्यवीजञ्च सदा शोभाविवर्धनम् ।
 कार्पासजञ्च कृमिजं वसनं देवि गृह्यताम् ॥ ३५
 रत्नखणविकारश्च देहभूषाविवर्धनम् ।
 शोभाधानं श्रीकरञ्च भूषणं प्रतिगृह्यताम् (क) ॥ ३६
 नानाकुसुमनिर्म्माणं बहुशोभाप्रदं (ख) परम् ।
 सुर-भूप्रियं शुद्धं माख्यं देवि प्रगृह्यताम् ॥ ३७
 शुद्धिदः शुद्धरूपश्च सर्व्वमङ्गलमङ्गलः ।
 गन्धवस्तूद्भवो रम्यो गन्धो देवि प्रगृह्यताम् ॥ ३८
 पुण्यतीर्थादकञ्चैव विशुद्धं शुद्धिदं सदा ।
 गृह्यतां कृष्णकान्ते च रम्यमाचमनीयकम् ॥ ३९
 रत्नसारादिनिर्म्माणं पुष्पचन्दनसंयुतम् ।
 रत्नभूषणभूषाढ्यं सुतल्पं प्रतिगृह्यताम् ॥ ४०

(क) श्रीः प्रगृह्यताम् इति वचित् पाठः ।

(ख) शोभाश्रयमिति च पाठः ।

यद्वयद्रव्यमपूर्वञ्च पृथिव्यामतिदुर्लभम् ।
 देव-भूपाहंभोग्यञ्च तद्रव्यं देवि गृह्यताम् ॥ ४१
 द्रव्याण्येतानि दत्त्वा च मूलेन देवपुङ्गवः ।
 मूलं जजाप भक्त्या च दशलक्षं विधानतः ॥ ४२
 जपेन दशलक्षेण मन्त्रसिद्धिर्बभूव ह ।
 मन्त्रश्च ब्रह्मणा दत्तः कल्पवृक्षश्च सर्व्वदः ॥ ४३
 लक्ष्मीर्माया कामवाणी ङेऽन्तः कमलवासिनी ।
 स्वाहान्तो वैदिको मन्त्रराजोऽयं हादशाक्षरः ॥ ४४
 कुबेरोऽनेन मन्त्रेण सर्व्वैश्वर्य्यमवाप्तवान् ।
 राजराजेश्वरो दक्ष-सावर्णिर्मनुरेव सः ॥ ४५
 मङ्गलोऽनेन मन्त्रेण सप्तद्वीपवतीपतिः ।
 प्रियव्रतोत्तानपादौ केदारो नृप एव च ॥ ४६
 एते च सिद्धा राजेन्द्रा मन्त्रेणानेन नारद ।
 सिद्धे मन्त्रे महालक्ष्मीः शक्राय दर्शनं ददौ ॥ ४७
 रत्नेन्द्रसारनिर्माण-विमानस्था वरप्रदा ।
 सप्तद्वीपवतीं पृथ्वीं ह्यादयन्ती लिषा च सा ॥ ४८
 श्वेतचम्पकवर्णाभा रत्नभूषणभूषिता ।
 ईषद्वास्यप्रसन्नास्या भक्तानुग्रहकातरा ॥ ४९
 बिभ्रती रत्नमालाञ्च कीटिचन्द्रसमप्रभाम् ।
 दृष्ट्वा जगत्प्रसू शान्तां तुष्टाव तां पुरन्दरः ॥ ५०
 पुलकाङ्गितसर्वाङ्गः साश्वनेत्रः कृताञ्जलिः ।
 ब्रह्मणा च प्रदत्तेन स्तोत्रराजेन संयतः ।
 सर्वाभीष्टप्रदेनैव वैदिकेनैव तत्र च ॥ ५१

इन्द्र उवाच ।

ओं नमो महालक्ष्म्यै ।

नमः कमलवासिन्यै नारायण्यै नमो नमः ।
 कृष्णप्रियायै सारायै पद्मायै च नमो नमः ॥ ५२
 पद्मपत्रेक्षणायै च पद्मास्यायै नमो नमः ।
 पद्मासनायै पद्मिन्यै वैष्णव्यै च नमो नमः ॥ ५३
 सर्व्वसम्पत्स्वरूपायै सर्व्वदाय्यै नमो नमः ।
 सुखदायै मोक्षदायै सिद्धिदायै नमो नमः ॥ ५४
 हरिभक्तिप्रदाय्यै च हर्षदायै नमो नमः ।
 कृष्णवक्षःस्थितायै च कृष्णोष्णायै नमो नमः ॥ ५५
 चन्द्रशोभास्वरूपायै रत्नपद्मे च शोभने ।
 सम्पत्प्रदाय्यै महादेव्यै नमो नमः ॥ ५६
 शस्याधिष्ठातृदेव्यै च शस्यायै च नमो नमः ।
 नमो बुद्धिस्वरूपायै बुद्धिदायै नमो नमः ॥ ५७

वैकुण्ठे या महालक्ष्मीर्लक्ष्मीः क्षीरोदसागरे ।
 स्वर्गलक्ष्मीरिन्द्रगिहे राजलक्ष्मीनृपालये ॥ ५८
 गृहलक्ष्मीश्च गृहिणां गिहे च गृहदेवता ।
 सुरभी सा गवां माता दक्षिणा यज्ञकामिनी ॥ ५९
 अदितिर्देवमाता त्वं कमला कमलालये ।
 स्वाहा लब्ध हविर्दाने कव्यदाने स्वधा स्मृता ॥ ६०
 त्वं सहिष्णुस्वरूपा च सर्वाधारा वसुधरा ।
 शुद्धसत्त्वस्वरूपा त्वं नारायणपरायणा ॥ ६१
 क्रोधहिंसावर्जिता च वरदा च शुभानना ।
 परमार्थप्रदा लब्ध हरिदास्यप्रदा परा ॥ ६२
 यया विना जगत् सर्व्वं भस्मीभूतमसारकम् ।
 जीवन्मृतञ्च विश्वञ्च श्वेतुष्यं यया विना ॥ ६३
 सर्व्वपाञ्च परा माता सर्व्वबान्धवक्षपिणी ।
 यया विना न सम्भाष्यो बान्धवैर्बान्धवः सदा ॥ ६४
 लया हीनो वसुहीनस्त्वया युक्तः सवान्धवः ।
 धर्मार्थकाममोक्षाणां लब्ध कारणक्षपिणी ॥ ६५
 यथा माता स्तनन्धानां शिशूनां शैशवे सदा ।
 तथा त्वं सर्व्वदा माता सर्व्वेषां सर्व्वविश्वतः ॥ ६६
 मातृहीनः स्तनान्धश्च स चेज्जीवति दैवतः ।
 लया हीनो जनः कोऽपि न जीवत्येव निश्चितम् ॥ ६७
 सुप्रसन्नस्वरूपा त्वं मां प्रसन्ना भवान्भिके ।
 वैरिग्रस्तञ्च विषयं देहि मद्यं रनातनि ॥ ६८
 वयं यावत् त्वया हीना वसुहीनाश्च भिक्षुकाः ।
 सर्व्वसम्पद्दिहीनाश्च तावदेव हरिप्रिये ॥ ६९
 राज्यं देहि श्रियं देहि बलं देहि सुरेश्वरि ।
 कीर्तिं देहि धनं देहि यशो मद्यञ्च देहि मे ॥ ७०
 कामं देहि मतिं देहि भोगान् देहि हरिप्रिये ।
 ज्ञानं देहि च धर्मञ्च सर्व्वसौभाग्यमौषितम् ॥ ७१
 प्रभावञ्च प्रतापञ्च सर्वाधिकारमेव च ।
 जयं पराक्रमं युधे परमैश्वर्य्यमेव च ॥ ७२
 इत्युक्त्वा च महेन्द्रश्च सर्व्वैः सुरगणैः सह ।
 प्रणनाम साश्वनेनो मूर्ध्ना चैव पुनः पुनः ॥ ७३
 ब्रह्मा च शङ्करश्चैव द्विषो धर्मश्च केशवः ।
 सर्व्वं चक्रुः परीहारं सुरार्थं च पुनः पुनः ॥ ७४
 देवेभ्यश्च वरं दत्त्वा पुष्पमालां मनोहराम् ।
 केशवाय ददौ लक्ष्मीः सन्तुष्टा सुरसंसदि ॥ ७५
 ययुर्देवाश्च सन्तुष्टा स्वं स्वं स्थानञ्च नार ॥ ७६

देवी ययौ हरेः क्रोडं हृष्टा क्षीरोदशायिनः ॥ ७६
 ययतुष्वैव स्वयं ब्रह्मेशानौ च नारद ।
 दत्त्वा शुभाशिशं तौ च देवेश्यः प्रीतिपूर्वकम् ॥ ७७
 इदं स्तोत्रं महापुण्यं तिस्रन्धं यः पठेन्नरः ।
 कुवेरतुल्यः स भवेद्दुराजराजेश्वरो महान् ॥ ७८
 सिद्धस्तोत्रं यदि पठेत् सोऽपि कल्पतरुनरः ।
 पञ्चलक्षजपेनैव स्तोत्रसिद्धिर्भवेन्नृणाम् ॥ ७९
 सिद्धस्तोत्रं यदि पठेन्मासमेकञ्च संवतः ।
 महासुखी च राजेन्द्रो भविष्यति न संशयः ॥ ८०
 इति श्रीब्रह्मवैवर्त महालक्ष्मीस्तोत्रं समाप्तम् ।

नारद उवाच ।

पुण्यं दुर्वाससा दत्तमस्यैव यस्य मस्तके ।
 तस्य सर्वपुरःपूज्युक्तं पूर्वं त्वया प्रभो ॥ ८१
 तदेव स्थापितं पुण्यं गजेन्द्रस्यैव मस्तके ।
 कुतो जन्म गणेशस्य स च मत्तो वनं गतः ॥ ८२
 मूर्धच्छेदे गणपतेः शनेर्दृष्ट्या पुरा मुने ।
 तत्स्नाने योजयामास हस्तिमस्तं हरिः स्वयम् ॥ ८३
 अशुनोक्तं देवप्रदं सम्पूज्य च पुरन्दरः ।
 पूजयामास लक्ष्मीञ्च क्षीरोदे च सुरैः सह ॥ ८४
 अहो पुराणवक्तृणां दुर्बोधं वचनं वृणाम् ।
 सुव्यक्तमस्य सिद्धान्तं वद वेदविदां वर ॥ ८५

नारायण उवाच ।

यदा शशाप शक्रञ्च दुर्वासो मुनिपुङ्गवः ।
 तदा नास्यैव तज्जन्म पूजाकाले बभूव सः ॥ ८६
 सुचिरं दुःखिता देवा बभ्रुमर्ब्रह्मशापतः ।
 पश्चात् सम्प्राप तां लक्ष्मीं वरेण च हरेर्मुने ॥ ८७
 इति श्रीब्रह्मवैवर्त महापुराणे प्रकृतिखण्डे
 नारायण-नारदसंवादे लक्ष्म्युपाख्यानं
 नामैकोनचत्वारिंशोऽध्यायः ॥ ३९ ॥

चत्वारिंशोऽध्यायः ।

नारद उवाच ।

नारायण महाभाग नारायणसम प्रभो ।
 रूपेण च गुणेनैव यशसा तेजसा त्विषा ॥ १
 तमेव ज्ञानिनां श्रेष्ठः सिद्धानां योगिनां तथा ।
 महालक्ष्म्या उपाख्यानं विज्ञातं महद्भुतम् ॥ २

तपस्विनां मुनीनाञ्च परो वेदविदां तथा ।
 अन्यत् किञ्चिदुपाख्यानं निगूढं वद साम्प्रतम् ॥ ३
 अतीव गोपनीयं यदुपयुक्तञ्च सर्वतः ।
 अप्रकाश्यं पुराणेषु वेदोक्तधर्मसंयुतम् ॥ ४
 नारायण उवाच ।
 नानाप्रकारमाख्यानमप्रकाश्यं पुराणतः ।
 श्रुतौ कतिविधं गूढमास्ते ब्रह्मन् सुदुर्लभम् ॥ ५
 तेषु यत् सारभूतञ्च श्रोतुं किं वा त्वमिच्छसि ।
 तन्मे ब्रूहि महाभाग पश्चाद्वक्ष्यामि तत् पुनः ॥ ६

नारद उवाच ।

स्वाहा देवहविर्दाने प्रशस्ता सर्वकर्मसु ।
 पितृदाने स्वधा शस्ता दक्षिणा सर्वतो वरा ॥ ७
 एतासां चरितं जन्म फलं प्राधान्यमेव च ।
 श्रोतुमिच्छामि त्वत्कृतात् वद वेदविदां वर ॥ ८
 सौतिस्वाच ।

नारदस्य वचः श्रुत्वा प्रहस्य मुनिपुङ्गवः ।
 कथां कथितुमारेभे पुराणोक्तां पुरातनीम् ॥ ९

नारायण उवाच ।

सृष्टेः प्रथमतो देवाद्याचारार्थं ययुः पुरा ।
 ब्रह्मलोके ब्रह्मसभामगम्यां सुमनोहराम् ॥ १०
 गत्वा निवेदनं चक्रुराचारहेतुकं मुने ।
 ब्रह्मा श्रुत्वा प्रतिज्ञाय सिधिवे श्रीहरिं परम् ॥ ११
 यज्ञरूपो हि भगवान् कलया च बभूव सः ।
 यज्ञो यद्वयद्विर्दानं दत्तं तेभ्यश्च ब्रह्मणा ॥ १२
 हविर्ददति विप्राश्च भक्त्या च क्षत्रियादयः ।
 सुरा नैव प्राप्नुवन्ति तद्दानं मुनिपुङ्गव ॥ १३
 देवा विषम्यास्ते सर्वे तत्समाञ्च पुनययुः ।
 गत्वा निवेदनं चक्रुराचाराभावहेतुकम् ॥ १४
 ब्रह्मा श्रुत्वा तु ध्यानेन श्रीकृष्णं शरणं ययौ ।
 पूजां चकार प्रकृतिं ध्यानेनैव तदाश्रया ॥ १५
 प्रकृतिः कलया चैव सर्वशक्तिस्वरूपिणी ।
 बभूव दाहिकाशक्तिरग्नेः स्वाहा स्वकामिनी ॥ १६
 ग्रीष्ममध्याह्नमार्तण्ड-प्रभाच्छादनकारिणी ।
 अतीव सुन्दरी रामा रमणीया मनोहरा ॥ १७
 ईषद्वास्यप्रसन्नास्या भक्तानुग्रहकातरा ।
 उवाचेति विधेरग्रे पद्मयोगिने वरं वृणु ॥ १८
 विधिस्तद्वचनं श्रुत्वा सम्भ्रमात् समुवाच ताम् ॥ १९

ब्रह्मोवाच ।

त्वमग्नेर्दाहिका शक्तिर्भव पत्नी च सुन्दरि ।
दग्धं न शक्तस्त्वकृती हताशश्च त्वया विना ॥ २०
त्वन्नामोच्चार्य मन्त्रान्ते यो दास्यति हविर्नरः ।
सुरेभ्यस्तत् प्राप्नुवन्ति सुराश्चानन्दपूर्वकम् ॥ २१
अग्नेः सम्पत्स्वरूपा च श्रीरूपा च गृहेश्वरी ।
देवानां पूजिता शश्वन्नरादीनां भवाम्बिके ॥ २२
ब्रह्मणश्च वचः शुक्ला सा विषम्या बभूव ह ।
तमुवाच स्वयं देवी स्वाभिप्रायं स्वयम्भुवम् ॥ २३

स्वाहोवाच ।

अहं कृष्णं भजिष्यामि तपसा सुचिरेण च ।
ब्रह्मस्तदन्यदयत् किञ्चित् स्वप्नदुभय एव च ॥ २४
विधाता जगतां त्वच्च शश्वन्मृत्युञ्जयः प्रभुः ।
बिभर्त्ति शेषो विश्वञ्च धर्मः साक्षी च देहिनाम् ॥ २५
सर्वाद्यपूज्यो देवानां गणेषु च गणेश्वरः ।
प्रकृतिः सर्वस्वः सर्वपूजिता यत्प्रसादतः ॥ २६
ऋषयो मुनयश्चैव पूजिता यं निषिष्य च ।
यत्पादपद्मं पद्मैकभावेन चिन्तयाम्यहम् ॥ २७
पद्मास्या पादमिति युक्ता पद्मनाभानुसारतः ।
जगाम तपसे पादो पाद्मादीशस्य पादजा ॥ २८
तपस्तेपे लक्षवर्षमेकपादेन पादजा ।
तदा ददर्श श्रीकृष्णं निर्गुणं प्रकृतेः परम् ॥ २९
अतीव कमनीयञ्च रूपं दृष्ट्वा च सुन्दरी ।
मूर्च्छां सम्याप कामेन कामेशस्य च कामुकी ॥ ३०
विज्ञाय तदभिप्रायं सर्वज्ञस्तामुवाच सः ।
समुत्थाप्य च स्वक्रोडे क्षीणाङ्गीं तपसा चिरम् ॥ ३१

श्रीकृष्ण उवाच ।

वाराहे च त्वमंशेन मम पत्नी भविष्यसि ।
नाम्ना नामजोती कन्या कान्ते नमजितस्य च ॥ ३२
अधुनाग्नेर्दाहिका त्वं भव पत्नी च भाविनि ।
मन्त्राङ्गरूपा पूता च मत्प्रसादाद्भविष्यसि ॥ ३३
वह्निस्त्वां भक्तिभावेन सम्पूज्य च गृहेश्वरीम् ।
रमिष्यते त्वया साङ्गं रामया रमणीयया ॥ ३४
इत्युक्तान्तर्द्वे देवो देवीमाश्रयास्य नारद ।
तवाजगाम सन्नस्तो वह्निर्ब्रह्मनिदेशतः ॥ ३५
सामवेदोक्तध्यानेन ध्यात्वा तां जगदम्बिकाम् ।
सम्पूज्य परितुष्टाव पाणिं जग्राह मन्त्रतः ॥ ३६

तदा दिव्यं वर्षशतं स रेमे रामया सह ।
अतीव निर्जने रम्ये सम्भोगसुखदे सदा ॥ ३७
बभूव गर्भस्तस्याश्च हताशस्य च तेजसा ।
तद्धार च सा देवी दिव्यं दादश्वत्थरम् ॥ ३८
ततः सुषाव पुत्रांश्च रमणीयान् मनोहरान् ।
दक्षिणाग्नि-गार्हपत्या-हवनीयान् क्रमेण च ॥ ३९
ऋषयो मुनयश्चैव ब्राह्मणाः क्षत्रियादयः ।
स्वाहान्तं मन्त्रमुच्चार्य हविर्ददति नित्यशः ॥ ४०
स्वाहायुक्तञ्च मन्त्रञ्च यो गृह्णाति प्रशस्तकम् ।
सर्वसिद्धिर्भवेत् तस्य ब्रह्मन् ग्रहणमात्रतः ॥ ४१
विषह्नीनो यथा सर्पो वेदह्नीनो यथा द्विजः ।
पतिसेवाविह्नीना स्त्री विद्याह्नीनो यथा नरः ॥ ४२
फलशाखाविह्नीनश्च यथा वृक्षो हि निन्दितः ।
स्वाहाह्नीनस्तथा मन्त्रो न कुतः फलदायकः ॥ ४३
परितुष्टा द्विजाः सर्वे देवाः सम्यापुराङ्गतिम् ।
स्वाहान्तेनैव मन्त्रेण सफलं सर्वकम् च ॥ ४४
इत्येवं वर्णितं सर्वं स्वाहोपाख्यानमुत्तमम् ।
सुखदं मोक्षदं सारं किं भूयः श्रोतुमिच्छसि ॥ ४५

नारद उवाच ।

स्वाहापूजाविधानञ्च ध्यानं स्तोत्रं मुनीश्वर ।
सम्पूज्य वह्निस्तुष्टाव येन तां वद मे प्रभो ॥ ४६

नारायण उवाच ।

ध्यानञ्च सामवेदोक्तं स्तोत्रं पूजाविधानकम् ।
वदामि श्रूयतां ब्रह्मन् सावधानं निशामय ॥ ४७
सर्वयज्ञारम्भकाले शालग्रामे घटेश्वरा ।
स्वाहां सम्पूज्य यत्नेन यच्चं कुर्यात् फलाप्तये ॥ ४८
स्वाहां मन्त्राङ्गपूताञ्च मन्त्रसिद्धिस्वरूपिणीम् ।
सिद्धाञ्च सिद्धिदां नृणां कर्मणां फलदां भजे ॥ ४९
इति ध्यात्वा च मूलेन दत्त्वा पाद्यादिकं नरः ।
सर्वसिद्धिं लभेत् स्तुत्वा मूलं स्तोत्रं मुने शृणु ॥ ५०
ओं ह्रीं श्रीं वह्निजायायै देव्यै स्वाहेत्यनेन च ।
यः पूजयेच्च तां देवीं सर्वैष्टिं लभते ध्रुवम् ॥ ५१

वह्निस्त्वाच ।

स्वाहाद्या प्रकृतेरंशा मन्त्रतन्त्राङ्गरूपिणी ।
मन्त्राणां फलदात्री च धात्री च जगतां सती ॥ ५२
सिद्धिस्वरूपा सिद्धा च सिद्धिदा सर्वदा नृणाम् ।
हताशदाहिकाशक्तिस्तत्राणाधिकरूपिणी ॥ ५३

संसारसाररूपा च घोरसंसारतारिणी ।
 देवजीवनरूपा च देवपोषणकारिणी ॥ ५४
 षोडशैतानि नामानि यः पठेद्भक्तिसंयुतः ।
 सर्वसिद्धिर्भवेत् तस्य चेहलोके परत्र च ॥ ५५
 नाङ्गहीनं भवेत् तस्य सर्वकर्म सुशोभनम् ।
 अपुत्रो लभते पुत्रमभार्यो लभते प्रियाम् ॥ ५६
 इति श्रीब्रह्मवैवर्ते महापुराणे प्रकृतिखण्डे स्वाहो-
 पाख्यानं नाम चत्वारिंशोऽध्यायः ॥ ४० ॥

एकचत्वारिंशोऽध्यायः ।

नारायण उवाच ।

शृणु नारद वक्ष्यामि स्वधोपाख्यानमुत्तमम् ।
 पिढ्गणाञ्च दत्तिकरं आद्यानां फलवर्द्धनम् ॥ १
 सृष्टेरादौ पिढ्गणान् ससर्ज जगतां विधिः ।
 चतुरश्र मूर्तिमतस्त्रींश्च तेजःस्वरूपिणः ॥ २
 सृष्ट्वा सप्त पिढ्गणान् सिद्धरूपान् मनोहरान् ।
 आहारं ससृजे तेषां आद्यतर्पणपूर्वकम् ॥ ३
 स्नानं तर्पणपर्यन्तं आद्यान्तं देवपूजनम् ।
 आङ्गिकञ्च त्रिसन्धानं विप्राणाञ्च श्रुतौ श्रुतम् ॥ ४
 नित्यं न कुर्याद्दयो विप्रस्त्रिन्ध्वं आद्यतर्पणम् ।
 बलिं वेदध्वनिं सोऽपि विप्रहीनो यथोरगः ॥ ५
 हरिसेवाविहीनश्च श्रीहरेरनिवेद्यभुक् ।
 तस्यान्तं सूतकं तस्य न कर्मार्हः स नारद ॥ ६
 ब्रह्मा आद्यादिकं सृष्ट्वा जगाम पिढ्हेतवे ।
 न प्राप्नुवन्ति पितरो ददति ब्राह्मणादयः ॥ ७
 सर्वं प्रजम्बुः क्षुधिता विषया ब्रह्मणः सभाम् ।
 सर्वं निवेदनं चक्रुस्तमेव जगतां विधिम् ॥ ८
 ब्रह्मा च मानसीं कन्यां ससृजे च मनोहराम् ।
 रूपयौवनसम्पन्नां शतचन्द्रसमप्रभाम् ॥ ९
 विद्यावतीं गुणवतीमतिरूपवतीं सतीम् ।
 श्वेतचम्पकवर्णाभां रत्नभूषणभूषिताम् ॥ १०
 विशुद्धां प्रकृतेरंशां सस्मितां वरदां शुभाम् ।
 स्वधाभिधानां सदतीं लक्ष्मीलक्ष्णसंयुताम् ॥ ११
 शतपद्मपदन्यस्तपादपद्मञ्च बिभ्रतीम् ।
 पत्नीं पिढ्गणां पद्मास्यां पद्मजां पद्मलोचनाम् ॥ १२
 पिढ्भ्यस्तां ददौ कन्यां तुष्टेभ्यस्तुष्टिरूपिणीम् ।
 ब्राह्मणांश्चोपदेशञ्च चकार गोपनीयकम् ॥ १३

स्वधान्तं मन्त्रमुच्चार्य पिढ्भ्यो देहि चेति च ।
 क्रमेण तेन विप्राश्च पित्रे दानं ददुः पुरा ॥ १४
 स्वाहा शस्ता देवदाने पिढ्दाने स्वधा वरा ।
 सर्वत्र दक्षिणा शस्ता हतयज्ञमदक्षिणम् ॥ १५
 पितरो देवता विप्रा मुनयो मनवस्तथा ।
 पूजां चक्रुः स्वधां शान्तां तुष्टवुः परमादरम् ॥ १६
 देवादयश्च सन्तुष्टाः परिपूर्णमनोरथाः ।
 विप्रादयश्च पितरः स्वधादेवौवरेण च ॥ १७
 इत्येवं कथितं सर्वं स्वधोपाख्यानमुत्तमम् ।
 सर्वप्राञ्च तुष्टिकरं किं भूयः श्रोतुमिच्छसि ॥ १८
 नारद उवाच ।

स्वधापूजाविधानञ्च ध्यानं स्तोत्रं महामुने ।
 श्रोतुमिच्छामि यत्नेन वद वेदविदां वर ॥ १९
 नारायण उवाच ।
 तद्व्यानं स्तवनं ब्रह्मन् वेदोक्तं सर्वसम्मतम् ।
 सर्वं जानासि च कथं ज्ञातुमिच्छसि वृद्धये ॥ २०
 शरत्कृष्णतयोदश्यां मघायां आद्यवासरे ।
 स्वधां सम्पूज्य यत्नेन ततः आद्यं समाचरेत् ॥ २१
 स्वधां नाभ्यर्च्य यो विप्रः आद्यं कुर्यादहम्भतिः ।
 न भवेत् फलभाक् सत्यं आद्यस्य तर्पणस्य च ॥ २२
 ब्रह्मणो मानसीं कन्यां शश्वत्सुस्थिरयौवनाम् ।
 पूज्यां पिढ्गणां देवानां आद्यानां फलदां भजे ॥ २३
 इति ध्यात्वा शालग्रामेऽप्यथवा शोभने घटे ।
 दद्यात् पाद्यादिकं तस्य मूलेनेति श्रुतौ श्रुतम् ॥ २४
 ओं ह्रीं श्रीं ह्रीं स्वधादेव्यै स्वाहेति च महामनुम् ।
 समुच्चार्य च सम्पूज्य स्तुत्वा तां प्रणमेद्द्विजः ॥ २५
 स्तोत्रं शृणु मुनिश्रेष्ठ ब्रह्मपुत्र विशारद ।
 सर्ववाञ्छाप्रदं नृणां ब्रह्मणा यत् कृतं पुरा ॥ २६
 ब्रह्मोवाच ।

स्वधोच्चारणमात्रेण तीर्थस्नानी भवेन्नरः ।
 मुच्यते सर्वपापेभ्यो वाजपेयफलं लभेत् ॥ २७
 स्वधा स्वधा स्वधेत्येवं यदि वारत्रयं सरेत् ।
 आद्यस्य फलमाप्नोति बलेश्च तर्पणस्य च ॥ २८
 आद्यकाले स्वधास्तोत्रं यः शृणोति समाहितः ।
 लभेच्छाद्यशतानाञ्च पुण्यमेव न संशयः ॥ २९
 स्वधा स्वधा स्वधेत्येवं त्रिसन्धं यः पठेन्नरः ।
 प्रियां विनीतां स लभेत् साध्वीं पुत्रं गुणान्वितम् ॥ ३०

पिष्टाणां प्राणतुल्या त्वं हिजजीवनरूपिणी ।
 आङ्गाधिष्ठातृदेवी च आङ्गादीनां फलप्रदा ॥ ३१
 वह्निर्गच्छ मन्मथसः पिष्टाणां तुष्टिहेतवे ।
 सम्प्रीतये हिजातीनां गृहिणां बुद्धिहेतवे ॥ ३२
 नित्या त्वं नित्यरूपासि गुणरूपासि सुव्रते ।
 आविर्भावस्तिरोभावः सृष्टौ च प्रलये तव ॥ ३३
 ओं स्वस्ति च नमः स्वाहा स्वधा त्वं दक्षिणा तथा ।
 निरूपिताश्चतुर्वर्दे षट् प्रश्नस्ताश्च कर्मिणाम् ॥ ३४
 पुरासीस्त्वं स्वधा गोपी गोलोके राधिकासखी ।
 दृष्टोरसि स्वमात्मानं कृष्णं तेन स्वधा स्मृता ॥ ३५
 ध्वस्ता त्वं राधिकाशपाद्गोलोकादिश्वमागता ।
 कृष्णास्त्रिष्टा तथा दृष्टा पुरा वृन्दावने वने ॥ ३६
 कृष्णालिङ्गनपुण्येन भूता मे मानसी सुता ।
 अटप्ता सुरतौ तेन चतुर्णां स्वामिनां प्रिया ॥ ३७
 स्वाहा सा सुन्दरी गोपी पुरासीद्राधिकासखी ।
 स्वं कृष्णमाह रतये तेन स्वाहा प्रकीर्तिता ॥ ३८
 कृष्णेन साङ्गं सुचिरं वसन्ते रासमण्डले ।
 प्रमत्ता सुरतौ स्त्रिष्टा दृष्टा सा राधया पुरा ॥ ३९
 तस्याः शपेन प्रध्वस्ता गोलोकादिश्वमागता ।
 कृष्णालिङ्गनपुण्येन बभूव वल्लिकामिनी ॥ ४०
 पवित्ररूपा परमा देवानां वन्दिता नृणाम् ।
 यन्नामोच्चारणेनैव नरो मुच्येत पातकात् ॥ ४१
 या सुशीलाभिधा गोपी पुरासीद्राधिकासखी ।
 उवास दक्षिणे क्रोडे कृष्णस्य राधिकाग्रतः ॥ ४२
 प्रध्वस्ता सा च तच्छापाद्गोलोकादिश्वमागता ।
 कृष्णालिङ्गनपुण्येन सा बभूव च दक्षिणा ॥ ४३
 सुप्रेयसी रतौ दक्षा प्रश्नस्ता सर्वकर्मसु ।
 उवास दक्षिणे भर्तुर्दक्षिणा तेन कौत्सिता ॥ ४४
 बभूवुस्तिक्तो गोप्यश्च स्वधा स्वाहा च दक्षिणा ।
 कर्मिणां कर्मपूर्णाथं पुरा चैवेश्वरेच्छया ॥ ४५
 इत्येवमुक्त्वा स ब्रह्मा ब्रह्मलोकेषु संसदि ।
 तस्यै च सहसा सद्यः स्वधा साविर्बभूव ह ॥ ४६
 तदा पिष्टभ्यः प्रददौ तामेव कमलाननम् ।
 तां सम्प्राप्य ययुस्ते च पितरश्च प्रहर्षिताः ॥ ४७
 स्वधास्तोत्रमिदं पुण्यं यः शृणोति समाहितः ।
 स स्नातः सर्वतीर्थेषु वेदपाठफलं लभेत् ॥ ४८
 इति स्वधोपाख्यानमेकचत्वारिंशोऽध्यायः ॥ ५१ ॥

द्विचत्वारिंशोऽध्यायः ।

नारायण उवाच ।

उक्तं स्वाहा-स्वधाख्यानं सावधानं निशमय ।
 गोपी सुशीला गोलोके पुरासीत् प्रेयसी हरेः ॥ १
 राधा प्रधाना सध्रीची धन्या मान्या मनोहरा ।
 अतीव सुन्दरी रामा सुभगा सुदती सती ॥ २
 विद्यावती गुणवती सती रूपवती रतिः ।
 कलावती कोमलाङ्गी कान्ता कमललोचना ॥ ३
 सुश्रोणी सुस्तनी श्यामा न्यग्रोधपरिमण्डला ।
 ईषद्वास्यप्रसन्नास्या रत्नालङ्कारभूषिता ॥ ४
 श्वेतचम्पकवर्णाभा विम्बोष्ठी मृगलोचना ।
 कामशास्त्रसुनिष्ठाता कामिनी हंसगामिनी ॥ ५
 भावानुरक्ता भावज्ञा कृष्णस्य प्रियभाविनी ।
 रसज्ञा रसिका रासे रासेशस्य रसोत्सुका ॥ ६
 उवास दक्षिणे क्रोडे राधायाः पुरतः पुरा ।
 सम्बभूव नभस्मुखो भयेन मधुसूदनः ॥ ७
 दृष्ट्वा राधाञ्च पुरतो गोपीनां प्रवरां वराम् ।
 मानिनीं रक्तवदनां रक्तपङ्कजलोचनाम् ॥ ८
 कोपेन कम्पिताङ्गीञ्च कोपनां कोपदर्शनाम् ।
 कोपेन निष्ठुरं वक्तुमुद्यतां स्फुरिताधराम् ॥ ९
 वेगेन तामागच्छन्तीं विज्ञाय च तदन्तरम् ।
 विरोधभीतो भगवानन्तर्धानं चकार सः ॥ १०
 पलायमानं तं शान्तं सत्त्वाधारं सुविग्रहम् ।
 विलोक्य कम्पिता गोपी सुशीलान्तर्द्वेषौ भिया ॥ ११
 विलोक्य सङ्कटं तत्र गोपीनां लक्षकोटयः ।
 पुटाञ्जलियुता भीता भक्तिनम्रात्मकन्धराः ॥ १२
 रक्ष रक्षेत्युक्तवत्यो हे देवीति पुनः पुनः ।
 ययुर्भयेन शरणं तस्याशरणपङ्कजे ॥ १३
 त्रिलक्षकोटयो गोपाः सुदामादय एव च ।
 ययुर्भयेन शरणं तत्पदाब्जे च नारद ॥ १४
 पलायमानं कान्तञ्च विज्ञाय परमेश्वरी ।
 पलायन्तीं सहचरीं सुशीलाञ्च शशाप सा ॥ १५
 अद्यप्रभृति गोलोकं सा चेदायाति गोपिका ।
 सद्यो गमनमात्रेण भस्मसाच्च भविष्यति ॥ १६
 इत्येवमुक्त्वा तत्रैव देवदेवीश्वरी रूपा ।
 रासेश्वरी रासमध्ये रासेशमाञ्जुहाव ह ॥ १७

नालोक्य पुरतः कृष्णं राधा विरहकातरा ।
 युगकोटिसमं मेने क्षणभेदेन सुव्रता ॥ १८
 हे कृष्ण हे प्राणनाथागच्छ प्राणाधिकप्रिय ।
 प्राणाधिष्ठातृदेवैश्च प्राणा यान्ति त्वया विना ॥ १९
 स्त्रीगर्वः पतिसौभाग्याद्वर्धते च दिने दिने ।
 सुस्त्री चेद्भिभवो यस्मात् तं भजेद्धर्मतः सदा ॥ २०
 पतिर्वन्धुः कुलस्त्रीणामधिदेवः सदागतिः ।
 परं सम्पत्स्वरूपश्च स गतिर्देवमूर्तिमान् ॥ २१
 धर्मदः सुखदः शत्रुवत् प्रीतिदः शान्तिदः सदा ।
 सम्मानदो मानदश्च मान्यश्च मानखण्डनः ॥ २२
 सारात् सारतमः स्वामी बन्धूनां बन्धुवर्द्धनः ।
 न च भर्तुः समो बन्धुर्वन्धो बन्धुषु दृश्यते ॥ २३
 भरणादेव भर्तायं पालनात् पतिरुच्यते ।
 शरीरेशाच्च स स्वामी कामदात् कान्त एव च ॥ २४
 बन्धुश्च सुखवर्द्धाच्च प्रीतिदानात् प्रियः परः ।
 ऐश्वर्यदानादौशश्च प्राणेशात् प्राणनाथकः ॥ २५
 रतिदानाच्च रमणः प्रियो नास्ति प्रियात् परः ।
 पुत्रस्तु स्वामिनः शुक्राज्जायते तेन स प्रियः ॥ २६
 अतपुत्रात् परः स्वामी कुलजानां प्रियः सदा ।
 असत्कुलप्रसूता या कान्तं विज्ञातुमक्षमा ॥ २७
 स्नानञ्च सर्व्वतीर्थेषु सर्व्वयज्ञेषु दीक्षणम् ।
 आदक्षिण्यं पृथिव्याश्च सर्वाणि च तपांसि च ॥ २८
 सर्वाण्येव व्रतानीति महादानानि यानि च ।
 उपोषणानि पुण्यानि यान्यन्यानि च विश्वतः ॥ २९
 गुरुसेवा-विप्रसेवा-देवसेवादिकञ्च यत् ।
 स्वामिनः पदसेवायाः कलां नार्हति षोडशीम् ॥ ३०
 गुरुविप्रेष्टदेवेषु सर्व्वेभ्यश्च पतिर्गुरुः ।
 विद्यादाता यथा पुंसां कुलजानां तथा प्रियः ॥ ३१
 गोपीत्रिलक्षकोटीनां गोपानाञ्च तथैव च ।
 ब्रह्माण्डानामसंख्यानां तत्रस्थानां तथैव च ॥ ३२
 रमादिगोलकान्तानानीश्वरी यत्प्रसादतः ।
 अहं न जाने तं कान्तं स्त्रीस्वभावो दुरत्ययः ॥ ३३
 द्रव्युक्ता राधिका कृष्णं तत्र दध्यौ सुभक्तितः ।
 आरात् सम्प्राप तं तेन विजहार च तत्र वै ॥ ३४
 अथ सा दक्षिणा देवौ ध्वस्ता गोलोकतो मुने ।
 सुचिरञ्च तपस्तप्त्वा त्रिविध कमलातनौ ॥ ३५
 अथ देवादयः सर्व्वे यज्ञं कृत्वा सुदुष्करम् ।

न लभन्ते फलं तेषां विषम्याः प्रययुर्विधिम् ॥ ३६
 विधिर्निवेदनं श्रुत्वा देवादौनां जगत्पतिम् ।
 दध्यौ सुचिन्तितो भक्त्या तत्प्रत्यादेशमाप सः ॥ ३७
 नारायणश्च भगवान् महालक्ष्म्याश्च देहतः ।
 विनिष्क्रम्य मर्त्यलक्ष्मीं ब्रह्मणे दक्षिणां ददौ ॥ ३८
 ब्रह्मा ददौ तां यज्ञाय पूर्णाय कर्मणां सताम् ।
 यज्ञः सम्पूज्य विधिवत् तां तुष्टाव रमां मुदा ॥ ३९
 तप्तकाञ्चनवर्णाभां चन्द्रकोटिसमप्रभाम् ।
 अतीव कमनीयाञ्च सुन्दरीं सुमनोहराम् ॥ ४०
 कमलास्यां कोमलाङ्गीं कमलायतलोचनाम् ।
 कमलासनपूज्याञ्च कमलाङ्गसमुद्भवाम् ॥ ४१
 वज्रिशुङ्गांशुकाधानां विम्बोष्ठीं सुदतीं सतीम् ॥ ४२
 विभ्रतीं कवरीभारं मालतीमात्यमण्डितम् ॥ ४३
 ईषदास्यप्रसन्नास्यां रत्नभूषणभूषिताम् ।
 सुवेशाढ्याञ्च सुस्नातां सुनिमानसमोहिनीम् ॥ ४४
 कस्तूरीविन्दुभिः साङ्गं सुगन्धचन्दनान्विताम् ।
 सिन्दूरविन्दुनात्यन्त-मलकाधःस्थलोच्चलाम् ॥ ४५
 सुप्रशस्तनितम्बाढ्यां वृहच्छोणिपयोधराम् ।
 कामदेवाधाररूपां कामवाणप्रपीडिताम् ॥ ४६
 तां दृष्ट्वा रमणीयाञ्च यज्ञो मूर्च्छामवाप ह ।
 पत्नीं तामेव जग्राह विधिबोधितपूर्व्वकम् ॥ ४७
 दिव्यं वर्षशतञ्चैव तां गृहीत्वा सुनिर्जने ।
 यज्ञो रेमे मुदा युक्तो रामश्च रमया सह ॥ ४८
 गर्भं दधार सा देवी दिव्यं द्वादशवत्सरम् ।
 ततः सुप्राव पुत्रञ्च फलञ्च सर्व्वकर्मणाम् ॥ ४९
 कर्मणां पूर्णरूपा च दक्षिणा कर्मणां सताम् ।
 परिपूर्णं कर्मणि च तत्पुत्रः फलदायकः ॥ ५०
 यज्ञोऽपि दक्षिणासाङ्गं पुत्रेण च फलेन च ।
 कर्मणां फलदाता चेत्येवं वेदविदो विदुः ॥ ५१
 यज्ञश्च दक्षिणां प्राप्य पुत्रञ्च फलदायकम् ।
 फलं ददौ च सर्व्वेभ्यः कर्मिभ्य इति नारद ॥ ५२
 तदा देवादयस्तुष्टाः परिपूर्णमनीरथाः ।
 स्वस्थानं प्रययुः सर्व्वे धर्मवक्त्रादिदं श्रुतम् ॥ ५३
 कृत्वा कर्म च कर्ता च तूष्णं दद्याच्च दक्षिणाम् ।
 तत्क्षणां फलमाप्नोति वेदैस्तुक्तामिदं मुने ॥ ५४
 कर्मा कर्मणि पूर्णं च तत्क्षणाद्यदि दक्षिणाम् ।
 न दद्याद्वाक्येभ्यश्च देवेनाज्ञानतोऽथवा ।

मुहूर्त्तं समतीते च द्विगुणा सा भवेच्चुवम् ॥ ५४

एकरात्रव्यतीते तु भवेच्छतगुणा च सा ।

त्रिरात्रे तद्द्विगुणा सप्ताहे द्विगुणा ततः ॥ ५५

मासे लक्षगुणा प्रोक्ता ब्राह्मणानाञ्च वर्धते ।

संवत्सरे व्यतीते तु सा त्रिकोटिगुणा भवेत् ॥ ५६

कर्म तद्व्यजमानानां सर्व्वञ्च निष्फलं भवेत् ।

स च ब्रह्मस्वापचारी न कर्म्मार्होऽशुचिर्नरः ॥ ५७

हरिद्रो व्याधियुक्तश्च तेन पापेन पातकी ।

तद्ब्रह्मादुयाति लक्ष्मीश्च श्रापं दत्त्वा सुदारुणम् ॥ ५८

पितरो नैव गृह्णन्ति तद्दत्तं श्राद्धतर्पणम् ।

एवं सुराश्च तत्पूजां तद्दत्तामग्निराहुतिम् ॥ ५९

दाता न हीयते दानं ग्रहीता तन्न याचते ।

उभौ तौ नरकं यातश्चिन्नरञ्ज्यया घटः ॥ ६०

नार्पयेद्व्यजमानश्चेद्व्याचितारञ्च दक्षिणाम् ।

भवेद्ब्रह्मस्वापचारी कुम्भीपाकं व्रजेच्चुवम् ॥ ६१

वर्षलक्षं वसेत् तत्र यमदूतेन ताडितः ।

ततो भवेत् स चण्डालो व्याधियुक्तो हरिद्रकः ॥ ६२

पातयेत् पुरुषान् सप्त पूर्वांश्च सप्तजन्मनाम् ।

इत्येवं कथितं विप्र किं भूयः श्रोतुमिच्छसि ॥ ६३

नारद उवाच ।

यत् कर्म दक्षिणाहीनं को भुङ्क्ते तत्फलं मुने ।

पूजाविधिं दक्षिणायाः पुरा यज्ञकृतं वद ॥ ६४

नारायण उवाच ।

कर्मणोऽदक्षिणस्यैव कुत एव फलं मुने ।

सदक्षिणे कर्मणि च फलमेव प्रवर्त्तते ॥ ६५

या या कर्मणि सामग्री बलिर्भुङ्क्ते च तां मुने ।

वलये तत्प्रदत्तञ्च वामनेन पुरा मुने ॥ ६६

अश्रोत्रियं श्राद्धद्रव्यमश्राद्धं दानमेव च ।

वृषलीपतिविप्राणां पूजाद्रव्यादिकञ्च यत् ॥ ६७

गुरोरभक्तस्य कर्म बलिर्भुङ्क्ते न संशयः ॥ ६८

दक्षिणायाश्च यच्चानं स्तोत्रं पूजाविधिक्रमम् ।

तत् सर्व्वं काण्वशाखोक्तं प्रवक्ष्यामि निशामय ॥ ६९

पुरा सम्याप्य तां यज्ञः कर्मदद्याच्च दक्षिणाम् ।

समोह तस्या रूपेण तुष्टाव कामकातरः ॥ ७०

यज्ञ उवाच ।

पुरा गोलोकगोपीयं गोपीनां प्रवरा परा ।

राधासमा तत्सखी च श्रीकृष्णप्रेयसी प्रिये ॥ ७१

कार्तिकीपूर्णिमायान्तु रासे राधामहोत्सवे ।

आविर्भूता दक्षिणांशत् कृष्णस्य तेन दक्षिणा ॥ ७२

पुरा लञ्च सुशीलाख्या शीलेन शोभनेन च ।

कृष्णदद्यांशवासाच्च राधाशापाच्च दक्षिणा । ७३

गोलोकात् त्वं परिध्वस्ता मम भाग्यादुपस्थिता ।

कृपां कुरु त्वमेवाद्य स्वामिनं कुरु मां प्रिये ॥ ७४

कर्मिणां कर्मणां देवी त्वमेव फलदा सदा ।

तया विना च सर्व्वेषां सर्व्वं कर्म च निष्फलम् ॥ ७५

फलशाखाविहीनश्च यथा वृक्षो महीतले ।

तया विना तथा कर्म कर्मिणाञ्च न शोभते ॥ ७६

ब्रह्मविष्णुमहेशाश्च दिक्पालादय एव च ।

कर्मणश्च फलं दातुं न शक्ताश्च तया विना ॥ ७७

कर्मरूपी स्वयं ब्रह्मा फलरूपी महेश्वरः ।

यज्ञरूपी विष्णुरहं त्वमेपां साररूपिणी ॥ ७८

फलदाता परं ब्रह्म निर्गुणः प्रकृतेः परः ।

स्वयं कृष्णश्च भगवान् न च शक्तस्त्वया विना ॥ ७९

त्वमेव शक्तिः कान्ते मे शश्वज्जन्मनि जन्मनि ।

सर्व्वकर्मणि शक्तोऽहं त्वया सह वरानने ॥ ८०

इत्युक्त्वा तत्पुरस्तस्थौ यज्ञाधिष्ठातृदेवकः ।

तुष्टा बभूव सा देवी भेजे तं कमलाकला ॥ ८१

इदञ्च दक्षिणास्तोत्रं यज्ञकाले च यः पठेत् ।

फलञ्च सर्व्वयज्ञानां लभते नात्र संशयः ॥ ८२

राजसूये वाजपेये गोमेधे नरमेधके ।

अश्वमेधे लाङ्गले च विष्णुयज्ञे यशस्करे ॥ ८३

धनदे भूमिदे फल्गौ पुत्त्रेष्टौ गजमेधके ।

लौहयज्ञे स्वर्णयज्ञे पाटलिव्याधिरखण्डने ॥ ८४

शिवयज्ञे रुद्रयज्ञे शक्रयज्ञे च बन्धुके ।

इष्टौ वरुणयागे च कन्दुके वैरिमर्द्दने ॥ ८५

शुचियागे धर्मयागे रेचने पापमोचने ।

बन्धने कर्मयागे च मणियागे सुभद्रके ॥ ८६

एतेषाञ्च समारम्भे इदं स्तोत्रञ्च यः पठेत् ।

निर्व्विघ्नेन च तत्कर्म साङ्गं भवति निश्चितम् ॥ ८७

इति श्रीब्रह्मवैवर्त्ते दक्षिणास्तोत्रं समाप्तम् ।

इदं स्तोत्रञ्च कथितं ध्यानं पूजाविधानकम् ।

शालग्रामे घटे वापि दक्षिणां पूजयेत् सुधीः ॥ ८८

लक्ष्मीदद्यांशसम्भूतां दक्षिणां कमलाकलाम् ।

सर्व्वकर्मसु दद्याच्च फलदां सर्व्वकर्मणाम् ॥ ८९

विष्णोः शक्तिस्त्रिपाञ्च सुशीलां शुभदां भजे ।
 ध्यात्वा तेनैव वरदां मूलेन पूजयेत् सुधीः ॥ ८०
 दत्त्वा पाद्यादिकं देव्यै वेदीक्षते च नारद ।
 ओं ह्रीं क्लीं ह्रीं दक्षिणायै स्वाहेति च विचक्षणः ॥ ८१
 पूजयेद्विधिवद्भक्त्या दक्षिणां सर्वपूजिताम् ।
 इत्येवं कथितं सर्वं दक्षिणाख्यानमुत्तमम् ॥ ८२
 सुखदं प्रीतिदञ्चैव फलदं सर्वकर्मणाम् ।
 इदञ्च दक्षिणाख्यानं यः शृणोति समाहितः ॥ ८३
 अङ्गहीनञ्च तत्कर्म न भवेद्भारते भुवि ।
 अपुत्रो लभते पुत्रं निश्चितञ्च गुणान्वितम् ॥ ८४
 भार्याहीनो लभेद्भार्यां सुशीलां सुन्दरीं पराम् ।
 वरारोहं पुत्रवतीं विनीतां प्रियवादिनीम् ॥ ८५
 पतिव्रतां सुव्रताञ्च शुद्धाञ्च कुलजां वराम् ।
 विद्याहीनो लभेद्विद्यां धनहीनो धनं लभेत् ॥ ८६
 भूमिहीनो लभेद्भूमिं प्रजाहीनो लभेत् प्रजाम् ॥ ८७
 सङ्कटे बन्धुविच्छेदे विपत्तौ बन्धने तथा ।
 मासमेकमिदं श्रुत्वा मुच्यते नात्र संशयः ॥ ८८

इति श्रीब्रह्मवैवर्त महापुराणे प्रकृतिखण्डे
 नारायण-नारदसंवादे दक्षिणोपाख्यानं
 नाम द्विचत्वारिंशोऽध्यायः ॥४२॥

त्रिचत्वारिंशोऽध्यायः ।

नारद उवाच ।

अनेकासाञ्च देवीनां श्रुतमाख्यानमुत्तमम् ।
 अन्यासां चरितं ब्रह्मन् वद वेदविदां वर ॥ १
 नारायण उवाच ।
 सर्वासां चरितं विप्र वेदेष्वस्ति पृथक् पृथक् ।
 पूर्वोक्तानाञ्च देवीनां त्वं कासां श्रोतुमिच्छसि ॥ २
 नारद उवाच ।

पृष्ठी मङ्गलचण्डी च मनसा प्रकृतेः कला ।
 व्युत्पत्तिमासां चरितं श्रोतुमिच्छामि तत्त्वतः ॥ ३
 नारायण उवाच ।

पृष्ठांशा प्रकृतेर्या च सा च पृष्ठी प्रकीर्तिता ।
 बालकाधिष्ठातृदेवी विष्णुमाया च बालदा ॥ ४
 मातृकासु च विख्याता देवसेनाभिधा च सा ।
 प्राणाधिकप्रिया साध्वी स्कन्दभार्या च सुव्रता ॥ ५

आयुःप्रदा च बालानां धात्री रक्षणकारिणी ।
 सन्ततं शिशुपार्श्वस्था योगेन सिद्धयोगिनी ॥ ६
 तस्याः पूजाविधौ ब्रह्मन्निहितासविधिं शृणु ।
 यच्छ्रुतं धर्मवक्त्रेण सुखदं पुत्रदं परम् ॥ ७
 राजा प्रियव्रतश्चासीत् स्वायम्भुवमनोः सुतः ।
 योगीन्द्रो नोदहेद्भार्यां तपस्यासु रतः सदा ॥ ८
 ब्रह्माज्ञया च यत्नेन कृतदारो बभूव ह ।
 सुचिरं कृतदारश्च न लभेत् तनयं मुने ॥ ९
 पुत्रेष्टियज्ञं तच्चापि कारयामास कश्यपः ।
 मालिन्ये तस्य कान्तायै मुनिर्यज्ञचक्रं ददौ ॥ १०
 भुक्त्वा चरञ्च तस्याश्च सद्यो गर्भो बभूव ह ।
 दधार तच्च सा देवी दैवं द्वादशवत्सरम् ॥ ११
 ततः सुप्राव सा ब्रह्मन् कुमारं कनकप्रभम् ।
 सर्ववयवसम्पन्नं मृतमुत्तारलोचनम् ॥ १२
 तं दृष्ट्वा रुरुदुः सर्वा नार्यश्च बान्धवस्त्रियः ।
 मूर्च्छामवाप तन्माता पुत्रशोकेन सुव्रता ॥ १३
 श्मशानञ्च ययौ राजा गृहीत्वा बालकं मुने ।
 रुरोद तत्र कान्तारे पुत्रं कृत्वा स्ववक्षसि ॥ १४
 नोत्सृजेद्बालकं राजा प्राणांस्त्र्यक्तुं समुद्यतः ।
 ज्ञानयोगं विसृज्य पुत्रशोकात् सुदारुणात् ॥ १५
 एतस्मिन्नन्तरे तत्र विमानञ्च ददर्श ह ।
 शुद्धस्फटिकसङ्काशं मणिराजविराजितम् ॥ १६
 तेजसा ज्वलितं शश्वच्छोभितं द्यौमवाससा ।
 नानाचित्रविचित्राढ्यं पुष्पमालाविराजितम् ॥ १७
 ददश तत्र देवीञ्च कमनीयां मनोहराम् ।
 श्वेतचम्पकवर्णाभां शश्वत् सुस्थिरयौवनाम् ॥ १८
 ईषद्वास्यप्रसन्नास्यां रत्नभूषणभूषिताम् ।
 कृपामयीं योगसिद्धां भक्तानुग्रहकातराम् ॥ १९
 दृष्ट्वा तां पुरतो राजा तुष्टाव परमादरम् ।
 चकार पूजनं तस्या विधाय बालकं भुवि ॥ २०
 पप्रच्छ राजा तां दृष्ट्वा ग्रीष्मसूर्यसमप्रभाम् ।
 तेजसा ज्वलितां शान्तां कान्तां स्कन्दस्य नारद ॥ २१
 प्रियव्रत उवाच ।

कथं सुशोभने शान्ते कस्य कान्तासि सुव्रते ।
 कस्य कन्या वरारोहे धन्या मान्या च योषिताम् ॥ २२
 नृपेन्द्रस्य व्रतः श्रुत्वा जगन्मङ्गलदायिनी ।
 उवाच देवसेना सा देवरक्षणकारिणी ॥ २३

देवानां दैत्यग्रस्तानां पुरा सेना बभूव सा ।
जयं ददौ च तेभ्यश्च देवसेना च तेन सा ॥ २४
देवसेनोवाच ।
ब्रह्मणो मानसी कन्या देवसेनाहमीश्वरी ।
सृष्ट्वा मां मनसो धाता ददौ स्कन्दाय भूमिप ॥ २५
मातृकासु च विख्याता स्कन्दसेना च सुव्रता ।
विश्वे प्रष्टीति विख्याता प्रष्टांशा प्रकृतेर्यतः ॥ २६
अपुत्राय पुत्रदासं प्रियदात्यप्रियाय च ।
धनदा च दरिद्रेभ्योऽकर्मिणे शुभकर्मदा ॥ २७
सुखं दुःखं भयं शोको हर्षो मङ्गलमेव च ।
सम्पत्तिश्च त्रिपत्तिश्च सर्वं भवति कर्मणा ॥ २८
कर्मणा बद्धपुत्री च वंशहीनश्च कर्मणा ।
कर्मणा बद्धभार्यश्च भार्याहीनश्च कर्मणा ॥ २९
कर्मणा च दरिद्रश्च धनाढ्यश्च स्वकर्मणा ।
कर्मणा रूपवांश्चैव रोगी शश्वत् स्वकर्मणा ॥ ३०
कर्मणा मृतपुत्रश्च कर्मणा चिरजीविनम् ।
कर्मणा गुणवन्तश्च कर्मणा चाङ्गहीनकम् ॥ ३१
तस्मात् कर्म परं राजन् सर्वेभ्यश्च श्रुतौ श्रुतम् ।
कर्मरूपौ च भगवान् तद्वरात् फलदो हरिः ॥ ३२
इत्येवमुक्त्वा सा देवी गृहीत्वा बालकं मुने ।
महाज्ञानेन सहसा जीवयामास लीलया ॥ ३३
राजा ददर्श तं बालं सस्मितं कनकप्रभम् ।
देवसेना च पश्यन्तं नृपमम्बरमेव च ॥ ३४
गृहीत्वा बालकं देवी गगनं गन्तुमुद्यता ।
पुनस्तुष्टाव तां राजा शुष्ककण्ठोष्ठतालुकः ॥ ३५
नृपस्तोत्रेण सा देवी परितुष्टा बभूव ह ।
उवाच तं नृपं ब्रह्मन् वेदोक्तं कर्म निर्मितम् ॥ ३६
देवसेनोवाच ।
त्रिषु लोकेषु राजा त्वं स्वायम्भुवमनोः सुतः ।
मम पूजाञ्च सर्वत्र कारयित्वा स्वयं कुरु ॥ ३७
तदा दास्यामि पुत्रं ते कुलपद्वं मनोहरम् ।
सुव्रतं नाम विख्यातं गुणवन्तं सुपण्डितम् ॥ ३८
जातिस्मरञ्च योगीन्द्रं नारायणपरायणम् ।
यत्क्रतुकरं श्रेष्ठं क्षत्रियाणाञ्च वन्दितम् ॥ ३९
मत्तमातङ्गलक्षणां धृतवन्तं बलं शुभम् ।
धनिनं गुणिनं शुद्धं विदुषां प्रियमेव च ॥ ४०
योगिनं ज्ञानिनश्चैव सिद्धरूपं तपस्विनम् ।

यशस्विनञ्च लोकेषु दातारं सर्वसम्पदाम् ॥ ४१
इत्येवमुक्त्वा सा देवी तस्मै तद्बालकं ददौ ।
राजा चकार स्वीकारं तत्पूजार्थञ्च सुव्रतः ॥ ४२
जगाम देवी स्वर्गञ्च ददौ तस्मै शुभं वरम् ।
आजगाम महाराजः स्वर्गं हृष्टमानसः ॥ ४३
आगत्य कथयामास वृत्तान्तं पुत्रहेतुकम् ।
देवीञ्च पूजयामास ब्राह्मणेभ्यो धनं ददौ ॥ ४४
राजा च प्रतिभासेषु शुक्लप्रख्यां महोत्सवम् ।
प्रष्ट्वा देव्याश्च यत्नेन कारयामास सर्वतः ॥ ४५
बालानां सूतिकागारे प्रष्टाहे यत्नपूर्वकम् ।
तत्पूजां कारयामास चैकविंशतिवासरे ॥ ४६
बालानां शुभकार्यं च शुभान्नप्राप्तने तथा ।
सर्वत्र वर्धयामास स्वयमेव चकार ह ॥ ४७
ध्यानं पूजाविधानञ्च स्तोत्रं मत्तो निशामय ।
यच्छ्रुतं धर्मवक्त्रेण कौशुमोक्तञ्च सुव्रतः ॥ ४८
शालग्रामे घटे वाथ वटमूलेऽथवा मुने ।
भित्त्यां पुत्तलिकां कृत्वा पूजयित्वा विचक्षणः ॥ ४९
प्रष्टांशां प्रकृतेः शुद्धां सुप्रतिष्ठाञ्च सुव्रताम् ।
सुपुत्रदाञ्च शुभदां दयारूपां जगत्प्रसूम् ॥ ५०
श्वेतचम्पकवर्णाभां रत्नभूषणभूषिताम् ।
पवित्ररूपां परमां देवसेनां परां भजे ॥ ५१
इति ध्यात्वा स्वशिरसि पुष्पं दत्त्वा विचक्षणः ।
पुनर्धात्वा च मूलेन पूजयेत् सुव्रतां सतीम् ॥ ५२
पादार्घ्याचमनीयैश्च गन्ध-पुष्प-प्रदोषकैः ।
नैवेद्यैर्विविधैश्चापि फलेन शोभनेन च ॥ ५३
मूलं श्रोत्रं चैवं प्रष्टीदेवै स्वाहेति विधिपूर्वकम् ।
अष्टाक्षरं महामन्त्रं यथाशक्ति जपेन्नरः ॥ ५४
तत्र स्तुत्वा च प्रणमेद्भक्तिश्रुतः समाहितः ।
स्तोत्रञ्च सामवेदोक्तं धन-पुत्र-फलप्रदम् ॥ ५५
अष्टाक्षरं महामन्त्रं लक्षधा यो जपेन्मुने ।
स पुत्रं लभते नूनमित्याह कमलोद्भवः ॥ ५६
स्तोत्रं शृणु मुनिश्रेष्ठ सर्वेषाञ्च शुभावहम् ।
वाञ्छाप्रदञ्च सर्वेषां गूढं वेदे च नारद ॥ ५७
प्रियव्रत उवाच ।
नमो देव्यै महादेव्यै सिद्ध्यै शान्त्यै नमो नमः ।
शुभायै देवसेनायै प्रष्टीदेव्यै नमो नमः ॥ ५८
वरदायै पुत्रदायै धनदायै नमो नमः ।

सुखदायै मोक्षदायै षष्ठीदेव्यै नमो नमः ॥ ५८
 शक्तिषष्ठांशरूपायै सिद्धायै च नमो नमः ।
 मायायै सिद्धयोगिन्यै षष्ठीदेव्यै नमो नमः ॥ ६०
 सारायै सारदायै च षष्ठीदेव्यै नमो नमः ।
 सारायै सारदायै च पारायै सर्वकर्मणाम् ॥ ६१
 बालाधिष्ठातृदेव्यै च षष्ठीदेव्यै नमो नमः ।
 कल्याणदायै कल्याण्यै फलदायै च कर्मणाम् ॥ ६२
 प्रत्यक्षायै च भक्तानां षष्ठीदेव्यै नमो नमः ।
 पूज्यायै स्कन्दकान्तायै सर्वेषां सर्वकर्मसु ॥ ६३
 देवरक्षणकारिण्यै षष्ठीदेव्यै नमो नमः ।
 शुद्धसत्त्वस्वरूपायै वन्दितायै नृणां सदा ॥ ६४
 हिंसा-क्रोधवर्जितायै षष्ठीदेव्यै नमो नमः ।
 धनं देहि प्रियां देहि पुत्रं देहि सुरेश्वरि ॥ ६५
 धर्मं देहि यशो देहि षष्ठीदेव्यै नमो नमः ।
 भूमिं देहि प्रजां देहि देहि विद्यां सुपूजिते ॥ ६६
 कल्याणञ्च जयं देहि षष्ठीदेव्यै नमो नमः ॥ ६७
 इति देवीञ्च संस्तूय लेभे पुत्रं प्रियव्रतः ।
 यशस्विनञ्च राजेन्द्रं षष्ठीदेवीप्रसादतः ॥ ६८
 षष्ठीस्तोत्रमिदं ब्रह्मन् यः शृणोति च वत्सरम् ।
 अपुत्रो लभते पुत्रं वरं सुचिरजीविनम् ॥ ६९
 वर्षमेकञ्च या भक्त्या संस्तूयेदं शृणोति च ।
 सर्वपापाहिनिर्मुक्ता महाबन्धा प्रसूयते ॥ ७०
 वीरपुत्रञ्च गुणिनं विद्यावन्तं यशस्विनम् ।
 सुचिरायुषन्तमेव षष्ठीदेवीप्रसादतः ॥ ७१
 काकबन्धा च या नारी मृतापत्या च या भवेत् ।
 वर्षं श्रुत्वा लभेत् पुत्रं षष्ठीदेवीप्रसादतः ॥ ७२
 रोगयुक्ते च बाले च पिता माता शृणोति च ।
 मासञ्च मुच्यते बालः षष्ठीदेवीप्रसादतः ॥ ७३
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे षष्ठ्युपाख्याने षष्ठी-
 स्तोत्रं नाम त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ।

नारायण उवाच ।

कथितं षष्ठ्युपाख्यानं ब्रह्मपुत्र यथागमम् ।
 देवी मङ्गलचण्डी या तदाख्यानं निशामय ॥ १

तस्याः पूजादिकं सर्वं धर्मवक्त्राच्च यच्छ्रुतम् ।
 श्रुतिसम्मतमेवेष्टं सर्वेषां विदुषामपि ॥ २
 दद्यायां वर्तते चण्डी कल्याणेषु च मङ्गलम् ।
 मङ्गलेषु च या दद्या सा च मङ्गलचण्डिका ॥ ३
 पूज्यायां विद्यते चण्डी मङ्गलोऽपि महीसुतः ।
 मङ्गलाभीष्टदेवी या सा वा मङ्गलचण्डिका ॥ ४
 मङ्गलो मनुवंशश्च सप्तहीपावनीपतिः ।
 तस्य पूजाभीष्टदेवी तेन मङ्गलचण्डिका ॥ ५
 मूर्तिर्भेदेन सा दुर्गा मूलप्रकृतिरीश्वरी ।
 कृपारूपातिप्रत्यक्षा योषितामिष्टदेवता ॥ ६
 प्रथमे पूजिता सा च शङ्करेण पुरा परा ।
 त्रिपुरस्य वधे घोरे विष्णुना प्रेरितेन च ॥ ७
 ब्रह्मन् ब्रह्मोपदेशेन दुर्गग्रस्तेन सङ्कटे ।
 आकाशात् पतिते याने दैत्येन पातिते रुषा ॥ ८
 ब्रह्मविष्णूपदिष्टश्च दुर्गां तुष्टाव शङ्करः ।
 सा च मङ्गलचण्डी च बभूव रूपभेदतः ॥ ९
 उवाच पुरतः शम्भोर्भयं नास्तीति ते प्रभो ।
 भगवान् वृषरूपश्च सर्वेशश्च बभूव ह ।
 युद्धशक्तिस्वरूपाहं भविष्यामि तदाज्ञया ॥ १०
 मयात्मना च हरिणा सहायेन वृषध्वज ।
 जहि दैत्यञ्च शत्रुञ्च सुराणां पदघातकम् ॥ ११
 इत्युक्तान्तर्हिता देवी शम्भोः शक्तिर्बभूव सा ।
 विष्णुदत्तेन शस्त्रेण जघान तमुमापतिः ॥ १२
 मुनीन्द्र पतिते दैत्ये सर्वे देवा महर्षयः ।
 तुष्टुवुः शङ्करं देवा भक्तिनन्मात्मकन्धराः ॥ १३
 सद्यः शिरसि शम्भोश्च पुष्पवृष्टिर्बभूव ह ।
 ब्रह्मा विष्णुश्च सन्तुष्टो ददौ तस्मै शुभाशिषम् ॥ १४
 ब्रह्मविष्णूपदिष्टश्च सुक्तातः शङ्करः शुचिः ।
 पूजयामास तां शक्तिं देवीं मङ्गलचण्डिकाम् ॥ १५
 पादार्घ्याचमनीयैश्च बलिभिर्विविधैरपि ।
 पुष्प-चन्दन-नैवेद्यैर्भक्त्या नानाविधैर्मुने ॥ १६
 छागैर्मधैश्च महिषैर्गण्डैर्मायातिभिस्तथा ।
 वस्त्रालङ्कारमाद्यैश्च पायसैः पिष्टकैरपि ॥ १७
 मधुभिश्च सुधाभिश्च पक्वैर्नानाविधैः फलैः ।
 सङ्गीतेर्नर्तनेर्वाद्यैस्तत्त्वैः कृष्णकीर्तनैः ॥ १८
 ध्यात्वा मध्यन्दिनोक्तेन ध्यानेन भक्तिपूर्वकम् ।
 ददौ द्रव्याणि मूलेन मन्त्रेणैव च नारद ॥ १९

ओं ह्रीं श्रीं ह्रीं सर्वपूज्ये देवि मङ्गलचण्डिके ।
 ऐं क्रं फट् स्वाहेत्येवं चाप्येकविंशच्चरो मनुः ॥ २०
 पूज्यः कल्पतरुश्चैव भक्तानां सर्वकामदः ।
 दशलक्षजपेनैव मन्त्रसिद्धिर्भवेन्नृणाम् ॥ २१
 मन्त्रसिद्धिर्भवेद्द्वयस्य स विष्णुः सर्वकामदः ।
 ध्यानञ्च श्रूयतां ब्रह्मन् वेदोक्तं सर्वसम्मतम् ॥ २२
 देवीं षोडशवर्षीयां शश्वत्सुस्थिरयौवनाम् ।
 सर्वरूपगुणाढ्याञ्च कोमलाङ्गीं मनोहराम् ॥ २३
 श्वेतचम्पकवर्णाभां चन्द्रकोटिसमप्रभाम् ।
 वक्त्रिशुभांशुकाधानां रत्नभूषणभूषिताम् ॥ २४
 बिभ्रतीं कवरीभारं मल्लिकामाल्यभूषिताम् ।
 विम्बोष्ठीं सुदतीं शुद्धां शरत्पद्मनिभाननाम् ॥ २५
 ईषद्वास्यप्रसन्नास्यां सुनीलोत्पललोचनाम् ।
 जगद्धात्रीञ्च दात्रीञ्च सर्वभ्यः सर्वसम्पदाम् ॥ २६
 संसारसागरे घोरे पीतरूपां वरां भजे ॥ २७
 देव्याश्च ध्यानमित्येवं स्तवनं श्रूयतां सुने ।
 प्रयतं सङ्कटग्रस्तो येन तुष्टाव शङ्करः ॥ २८
 शङ्कर उवाच ।
 रक्ष रक्ष जगन्मातर्देवि मङ्गलचण्डिके ।
 हारिके विपदां राशेर्हर्षमङ्गलकारिके ॥ २९
 हर्षमङ्गलदक्षे च हर्षमङ्गलचण्डिके ।
 शुभे मङ्गलदक्षे च शुभमङ्गलचण्डिके ॥ ३०
 मङ्गले मङ्गलाहं च सर्वमङ्गलमङ्गले ।
 सतां मङ्गलदे देवि सर्वेषां मङ्गलालये ॥ ३१
 पूज्ये मङ्गलवारे च मङ्गलाभीष्टदेवते ।
 पूज्ये मङ्गलभूषस्य मनुवंशस्य सन्ततम् ॥ ३२
 मङ्गलाधिष्ठातृदेवि मङ्गलानाञ्च मङ्गले ।
 संसारमङ्गलाधारे मोक्षमङ्गलदायिनि ॥ ३३
 सारे च मङ्गलाधारे पारे च सर्वकर्मणाम् ।
 प्रतिमङ्गलवारे च पूज्ये च मङ्गलप्रदे ॥ ३४
 स्तोत्रेणानेन शम्भुश्च स्तुत्वा मङ्गलचण्डिकाम् ।
 प्रतिमङ्गलवारे च पूजां कृत्वा गतः शिवः ॥ ३५
 देव्याश्च मङ्गलस्तोत्रं यः शृणोति समाहितः ।
 तन्मङ्गलं भवेच्छृण्वन् भवेत् तदमङ्गलम् ॥ ३६
 प्रथमे पूजिता देवी शिवेन सर्वमङ्गला ।
 द्वितीये पूजिता देवी मङ्गलेन ग्रहेण च ॥ ३७
 तृतीये पूजिता भद्रे मङ्गलेन नृपेण च ।

चतुर्थे मङ्गले वारे सुन्दरीभिश्च पूजिता ॥ ३८
 पञ्चमे मङ्गलाकाङ्क्षि-नरैर्मङ्गलचण्डिका ।
 पूजिता प्रतिविश्वेषु विश्वेषूपूजिता सदा ॥ ३९
 ततः सर्वत्र सम्पूज्या सा बभूव सुरेश्वरी ।
 देवादिभिश्च सुनिर्मितुभिर्मानवैर्मुने ॥ ४०
 देव्याश्च मङ्गलस्तोत्रं यः शृणोति समाहितः ।
 तन्मङ्गलं भवेच्छृण्वन् भवेत् तदमङ्गलम् ।
 वर्द्धते तत्पुत्र-पौत्रौ मङ्गलेष्टे दिने दिने ॥ ४१
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे मङ्गलोपाख्यानं
 तत्स्तोत्रकथनं नाम चतुश्चा-
 रिंशोऽध्यायः ॥ ४४ ॥

पञ्चचत्वारिंशोऽध्यायः ।

नारायण उवाच ।

उक्तं हयोरुपाख्यानं ब्रह्मपुत्र यथागमम् ।
 श्रूयतां मनसाख्यानं यच्छ्रुतं धर्मवक्त्रतः ॥ १
 कन्या सा च भगवती कश्यपस्य च मानसी ।
 तेनेयं मनसा देवी मनसा या च दीव्यति ॥ २
 मनसा ध्यायते या वा परमात्मानमीश्वरम् ।
 तेन सा मनसा देवी योगेन तेन दीव्यति ॥ ३
 आत्मारामा च सा देवी वैष्णवी सिद्धयोगिनी ।
 त्रियुगञ्च तपस्तप्त्वा कृष्णस्य परमात्मनः ॥ ४
 जरत्कारुशरीरञ्च दृष्ट्वा यत् क्षीणमीश्वरः ।
 गोपीपतिर्नाम चक्रे जरत्कारुरिति प्रभुः ॥ ५
 वाञ्छितञ्च ददौ तस्यै कृपया च कृपानिधिः ।
 पूजाञ्च कारयामास चकार च पुनः स्वयम् ।
 स्वर्गं च नागलोके च पृथिव्यां ब्रह्मलोकतः ॥ ६
 भृशं जगत्सु गौरी सा सुन्दरी च मनोहरा ।
 जगद्गौरीति विख्याता तेन सा पूजिता सती ॥ ७
 शिवशिष्या च सा देवी तेन श्रैवीति कीर्तिता ।
 विष्णुभक्तातीव शश्वद्वैष्णवी तेन नारदः ॥ ८
 नागानां प्राणरक्षित्री यज्ञे जन्मेजयस्य (क) च ।
 नागेश्वरीति विख्याता सा नागभगिनी तदा ॥ ९
 विषं संहर्तुमीशा सा तेन विषहरौति सा ।

(क) जनमेजयस्यैवार्थे अकारलोप आर्षः ।

सिद्धिं योगं हरात् प्राप तेनातिसिद्धयोगिनी ॥ १०
 महाज्ञानञ्च गोप्यञ्च मृतसञ्जीवनीं पराम् ।
 महाज्ञानयुतां ताञ्च प्रवदन्ति मनीषिणः ॥ ११
 आस्तीकस्य मुनीन्द्रस्य माता सा च तपस्विनः ।
 आस्तीकमाता विख्याता जगत्सु सुप्रतिष्ठिता ॥ १२
 प्रिया मुनेर्जरत्कारोर्मुनीन्द्रस्य महात्मनः ।
 योगिनो विश्वपूज्यस्य जरत्कारुप्रिया ततः ॥ १३
 जरत्कारुर्जगद्गौरी मनसा सिद्धयोगिनी ।
 वैष्णवी नागभगिनी शैवी नागेश्वरी तथा ॥ १४
 जरत्कारुप्रियास्तीकमाता विप्रहरीति च ।
 महाज्ञानयुता चैव सा देवी विश्वपूजिता ॥ १५
 द्वादशैतानि नामानि पूजाकाले च यः पठेत् ।
 तस्य नागभयं नास्ति तस्य वंशोद्धवस्य च ॥ १६
 नागभीते च शयने नागग्रस्तो च मन्दिरे ।
 नागक्षते महादुर्गे नागवेष्टितविग्रहे ॥ १७
 इदं स्तोत्रं पठित्वा तु मुच्यते नात्र संशयः ।
 नित्यं पठेद्यस्तं दृष्ट्वा नागवगः पलायते ॥ १८
 दशलक्षजपेनैव स्तोत्रसिद्धिर्भवेन्नृणाम् ।
 स्तोत्रसिद्धिर्भवेद्यस्य स विषं भोक्तुमीश्वरः ॥ १९
 नागौघं भूषणं कृत्वा स भवेन्नागवाहनः ।
 नागासनो नागतल्यो महासिद्धो भवेन्नरः ॥ २०

इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे मनसोपाख्याने
 मनसास्तोत्रं नाम पञ्चचला-
 रिंशोऽध्यायः ॥ ४५ ॥

षट्चत्वारिंशोऽध्यायः ।

नारायण उवाच ।

पूजाविधानं स्तोत्रञ्च श्रूयतां मुनिपुङ्गव ।
 ध्यानञ्च सामवेदोक्तं देवीपूजाविधानकम् ॥ १
 श्वेतचर्मकवर्णाभां रत्नभूषणभूषिताम् ।
 वक्त्रिशुद्धांशुकाधानां नागयज्ञोपवीतिनीम् ॥ २
 महाज्ञानयुताश्चैव प्रवरां ज्ञानिनां सतीम् ।
 सिद्धाधिष्ठातृदेवीञ्च सिद्धां सिद्धिप्रदां भजे ॥ ३
 इति ध्यात्वा च तां देवीं मूलेनैव प्रपूजयेत् ।
 नैवेद्यैर्विविधैर्दीपैः पुष्पैर्धूपानुलेपनैः ॥ ४

मूलमन्त्रश्च वेदोक्तो भक्तानां वाञ्छितप्रदः ।
 मुने कल्पतरुर्नाम सुसिद्धो द्वादशाक्षरः ॥ ५
 ओं क्लीं श्रीं क्लीं(क)ऐं मनसा देव्यै स्वाहेति कीर्तितः
 पञ्चलक्षजपेनैव मन्त्रसिद्धिर्भवेन्नृणाम् ॥ ६
 मन्त्रसिद्धिर्भवेद्यस्य स सिद्धो जगतीतले ।
 सुधासमं विषं तस्य धन्वन्तरिसमो भवेत् ॥ ७
 ब्रह्मन्नाषादसंक्रान्त्यां गुडाशाखासु यत्नतः ।
 देवीमिष्टान्तमावाह्य पूजयेद्यो हि भक्तितः ॥ ८
 पञ्चम्यां मनसाख्यायां देव्यै दद्याच्च यो बलिम् ।
 धनवान् पुत्रवांश्चैव कीर्त्तिमान् स भवेच्चवम् ॥ ९
 पूजाविधानं कथितं तदाख्यानं निशामय ।
 कथयामि महाभाग यच्छ्रुतं धर्मवक्त्रतः ॥ १०
 पुरा नागभयाक्रान्ता बभूवुर्मानवा भुवि ।
 यान् यान् खादन्ति नागाश्च न ते जीवन्ति नारद ॥ ११
 मन्त्रांश्च सृजे भीतः कश्यपो ब्रह्मणार्थितः ।
 वेदवीजानुसारेण चोपदेशेन ब्रह्मणः ॥ १२
 मन्त्राधिष्ठातृदेवीं तां मनसां सृजे ततः ।
 तपसा मनसा तेन बभूव मनसा च सा ॥ १३
 कुमारी सा च सम्भूय जगाम शङ्करालयम् ।
 भक्त्या सम्पूज्य कैलासे तुष्टाव चन्द्रशेखरम् ॥ १४
 दिव्यं वर्षसहस्रञ्च तं निषेव्य मुनेः सुता ।
 आशुतोषो महेशश्च ताञ्च तुष्टो बभूव ह ॥ १५
 महाज्ञानं ददौ तस्यै पाठयामास साम च ।
 कृष्णमन्त्रं कल्पतरुं ददावष्टाक्षरं मुने ॥ १६
 लक्ष्मी-माया-कामवीजं ज्ञेयं कृष्णपदं ठठः ।
 त्रैलोक्यमङ्गलं नाम कवचं पूजनक्रमम् ॥ १७
 सर्व्वपूज्यञ्च स्तवनं ध्यानं भुवनपावनम् ।
 पुरश्चर्याक्रमश्चापि वेदोक्तं सर्व्वसम्मतम् ॥ १८
 प्राप्ता मृत्युञ्जयाज्ञानं परं मृत्युञ्जयं सती ।
 जगाम तपसा साध्वी पुष्करं शङ्कराक्षया ॥ १९
 त्रियुगञ्च तपस्तप्त्वा कृष्णस्य परमात्मनः ।
 सिद्धा बभूव सा देवी दर्शय पुरतः प्रभुम् ॥ २०
 दृष्ट्वा कृष्णार्त्नीं बालाञ्च कृपया च कृपानिधिः ।
 पूजाञ्च कारयामास चकार च हरिः स्वयम् ॥ २१
 वरञ्च प्रददौ तस्यै पूजिता त्वं भवे भव ।
 वरं दत्त्वा च कल्याण्यै सद्यश्चान्तर्द्वेषे विभुः ॥ २२

(क) क्लीमित्यत्र क्लीमिति च पाठो दृश्यते ।

प्रथमे पूजिता सा च कृशोने परमात्मना ।
 द्वितीये शङ्करेणैव कश्यपेन सुरेण च ॥ २३
 मनुना मुनिना चैव नागेन मानवादिना ।
 बभूव पूजिता सा च त्रिषु लोकेषु सुव्रता ॥ २४
 जरत्कारमुनीन्द्राय कश्यपस्तां ददौ पुरा ।
 अयाचितो मुनिश्रेष्ठो जग्राह ब्रह्मणाक्षया ॥ २५
 कुलोद्वाहं महायोगी विश्रान्तस्तपसा चिरम् ।
 सुधाप देव्या जघने वटमूले च पुष्करे ॥ २६
 निद्रां जगाम स मुनिः स्मृत्वा निद्रेशमौषधम् ।
 जगामास्तं दिनकरः सायंकाल उपस्थितः ॥ २७
 सञ्चिन्त्य मनसा तत्र मनसा सा पतिव्रता ।
 धर्मलोपभयेनैव चकारालोकनं सती ॥ २८
 अकृत्वा पश्चिमां सन्ध्यां नित्याञ्चैव हिजन्मनाम् ।
 ब्रह्महत्यादिकं पापं लभिष्यति पतिर्मम ॥ २९
 नोपतिष्ठति यः पूर्वान् नोपास्ते यस्तु पश्चिमां ।
 स एव चाशुचिनित्यं ब्रह्महत्यादिकं लभेत् ॥ ३०
 वेदोक्तमिति सञ्चिन्त्य बोधयामास तं मुनिम् ।
 स च बुद्ध्वा मुनिश्रेष्ठश्चकोप तां भृशं मुनिः ॥ ३१

जरत्कारमुवाच ।

कथं मे सुव्रते साध्वि निद्रामङ्गः कृतस्त्वया ।
 व्यथं व्रतादिकं तस्या या भर्तृश्चापकारिणी ॥ ३२
 तपश्चान्नशनञ्चैव व्रतं दानादिकञ्च यत् ।
 भर्तुरप्रियकारिण्याः सर्वं भवति निष्फलम् ॥ ३३
 यया पतिः पूजितश्च श्रीकृष्णः पूजितस्तया ।
 पतिव्रताव्रतार्थञ्च पतिरूपी हरिः स्वयम् ॥ ३४
 सर्वदानं सर्वयज्ञः सर्वतीर्थनिवर्षणम् ।
 सर्वं तपो व्रतं सर्वसुपवासादिकञ्च यत् ॥ ३५
 सर्वधर्मश्च सत्यञ्च सर्वदेवप्रपूजनम् ।
 तत् सर्वं स्वामिसेवायाः कलां नाहति षोडशीम् ॥ ३६
 सुपुण्ये भारते वर्षे पतिसेवां करोति या ।
 वैकुण्ठं स्वामिना साङ्गं सा याति ब्रह्मणः शतम् ॥ ३७
 विप्रियं कुरुते भर्तुर्विप्रियं वदति प्रियम् ।
 असत्कुलप्रजाता या तत्फलं श्रूयतां सति ॥ ३८
 कुधीपाकं व्रजेत् सा च यावच्चन्द्रदिवाकरो ।
 ततो भवति चाण्डाली पतिपुत्रविवर्जिता ॥ ३९
 इत्युक्त्वा च मुनिश्रेष्ठो बभूव स्फुरिताधरः ।
 कश्यपे मनसा साध्वी भयेनोवाच तं पतिम् ॥ ४०

मनसोवाच ।

सन्ध्यालोपभयेनैव निद्रामङ्गः कृतस्त्वव ।
 कुरु शान्तिं महाभाग दुष्टाया मम सुव्रत ॥ ४१
 शृङ्गाराहारनिद्राणां यश्च भङ्गं करोति च ।
 स व्रजेत् कालसूत्रञ्च स्वामिनश्च विशेषतः ॥ ४२
 इत्युक्त्वा मनसा देवी स्वामिनश्चरणाम्बुजे ।
 पपात भक्त्या भीता च सुरोद च पुनः पुनः ॥ ४३
 कुपितञ्च मुनिं दृष्ट्वा श्रीसूर्यं शप्तमुद्यतम् ।
 तत्राजगाम भगवान् सन्ध्या सह नारद ॥ ४४
 तत्रागत्य मुनिश्रेष्ठमुवाच भास्करः स्वयम् ।
 विनयेन च भीतश्च तया सह यथोचितम् ॥ ४५
 श्रीसूर्य उवाच ।
 सूर्यास्तसमयं दृष्ट्वा धर्मलोपभयेन च ।
 त्वां बोधयामास विप्र नाहमस्तं गतस्तदा ॥ ४६
 चमस्व भगवान् ब्रह्मन् मां शप्तुं नोचितं मुने ।
 ब्राह्मणानाञ्च हृदयं नवनीतसमं तथा ॥ ४७
 तेषां क्षणाङ्गं क्रोधश्च ततो भस्म भवेज्जगत् ।
 पुनः स्रष्टुं हिजः शक्तो न तेजस्वी हिजात् परः ॥ ४८
 ब्रह्मणो वंशसम्भूतः प्रज्वलन् ब्रह्मतेजसा ।
 श्रीकृष्णं भावयेन्नित्यं ब्रह्मज्योतिः सनातनम् ॥ ४९
 सूर्यस्य वचनं श्रुत्वा हिजस्तुष्टो बभूव ह ।
 सूर्यो जगाम स्वस्थानं गृहीत्वा ब्राह्मणाग्निप्रम् ॥ ५०
 तत्प्राज मनसां विप्र प्रतिज्ञापालनाय च ।
 रुदतीं शोकयुक्ताञ्च हृदयेन विदूयता । ५१
 सा संस्मार शुभं शम्भुमिष्टदेवं हरिं विधिम् ।
 कश्यपं जन्मदातारं विपत्तौ भयकर्षिता ॥ ५२
 तत्राजगाम भगवान् गोपीशः शम्भुरेव च ।
 विधिश्च कश्यपश्चैव मनसा परिचिन्तितः ॥ ५३
 दृष्ट्वा विप्रोऽभीष्टदेवं निर्गुणं प्रकृतेः परम् ।
 तुष्टाव परया भक्त्या प्रणनाम मुहुर्मुहुः ॥ ५४
 नमश्कार शम्भुञ्च ब्रह्माणं कश्यपं तदा ।
 कथमागमनं देव इति प्रश्नं चकार सः ॥ ५५
 ब्रह्मा तद्वचनं श्रुत्वा सहसा समयोचितम् ।
 तमुवाच नमस्कृत्य हृषीकेशपदाम्बुजम् ॥ ५६
 ब्रह्मोवाच ।
 यदि त्यक्ता धर्मपत्नी धर्मिष्ठा मनसा सती ।
 कुरुष्वस्यां सुतोत्पत्तिं स्वधर्ममालनाय वै ॥ ५७

यती वा ब्रह्मचारी वा भिक्षुर्वनचरोऽपि वा ।
जायायाञ्च सुतोत्पत्तिं कृत्वा पञ्चाङ्गवेन्मुनिः ॥ ५८
अकृत्वा तु सुतोत्पत्तिं वैरागी यस्त्यजेत् प्रियाम् ।
स्रवेत् तपस्तत्पुण्यञ्च चालन्याञ्च यथा जलम् ॥ ५९
ब्रह्मणो वचनं श्रुत्वा जरत्कार्मुनीश्वरः ।
चकार तन्नाभिसर्गं योगिन मन्त्रपूर्वकम् ॥ ६०
तस्मै शुभाभिषं दत्त्वा ययुर्देवा मुदान्विताः ।
मुदान्विता च मनसा जरत्कार्मुदान्वितः ॥ ६१
मुनेः करस्पर्शमात्रात् सद्यो गर्भो बभूव च ।
मनसाया मुनियेष्ठ मुनियेष्ठ उवाच ताम् ॥ ६२

जरत्कार्मुखाच ।

गर्भेणानेन मनसे तव पुत्रो भविष्यति ।
जितेन्द्रियाणां प्रवरो धर्मिष्ठो वैष्णवाग्रणीः ॥ ६३
तेजस्वी च तपस्वी च यमस्वी च गुणान्वितः ।
वरो वेदविदाञ्चैव ज्ञानिनां योगिनां तथा ॥ ६४
स च पुत्रो विष्णुभक्तो धार्मिकः कुलमुद्धरेत् ।
नृत्यन्ति पितरः सर्वे यज्जन्ममात्रतो मुदा ॥ ६५
पतिव्रता सुशीला या सा प्रिया प्रियवादिनी ।
धर्मिष्ठपुत्रमाता च कुलजा कुलपालिका ॥ ६६
हरिभक्तिप्रदो बन्धुस्तदिष्टं यत् सुखप्रदम् ।
यो बन्धुच्छिन्नात् स च पिता हरेर्वर्त्मप्रदर्शकः ॥ ६७
सा गर्भधारिणी या च गर्भवासविमोचनी ।
विष्णुमन्त्रप्रदाता च स गुरुर्विष्णुभक्तिदः ॥ ६८
गुरुश्च ज्ञानदाता च तज्ज्ञानं कृष्णभावनम् ।
आब्रह्मस्तत्त्वपर्यन्तं यतो विश्वं चराचरम् ॥ ६९
आविर्भूतं तिरोभूतं किं वा ज्ञानं तदन्यतः ।
वेदजं योगजं यद्वयत् तत्सारं हरिसेवनम् ॥ ७०
तत्त्वानां सारभूतञ्च हरिरन्यद्दिङ्मनम् ।
दत्तं ज्ञानं मया तुभ्यं स स्वामी ज्ञानदो हि यः ॥ ७१
ज्ञानात् प्रमुच्यते बन्धात् स रिपुर्यो हि बन्धदः ।
विष्णुभक्तियुतं ज्ञानं ददाति स हि यो गुरुः ॥ ७२
स रिपुः शिष्यघाती च यतो बन्धान् मुच्यते ।
जननीगर्भजात् क्षेमाद्वयमताङ्गनजात् तथा ।
न मोचयेद्द्वयः स कथं गुरुस्तातो हि बान्धवः ॥ ७३
परमानन्दरूपञ्च कृष्णमार्गमनश्वरम् ।
न दशयेद्द्वयः स कथं कीदृशी बान्धवो नृणाम् ॥ ७४
भज साध्वि परंब्रह्माच्युतं कृष्णञ्च निर्गुणम् ।

निर्मूलञ्च पुराकर्म्म भवेद्द्वयत्वेवया ध्रुवम् ॥ ७५
मया च्छलेन त्वं त्यक्ता क्षम देवि मम प्रिये ।
क्षमायुतानां साध्वीनां सत्त्वात् क्रोधो न विद्यते ॥ ७६
पुष्करे तपसे यामि गच्छ देवि यथा सुखम् ।
श्रीकृष्णचरणाम्भोजे ध्यानविच्छेदकातरः ॥ ७७
धनादिषु स्त्रियां प्रीतिः प्रवृत्तिवर्त्म गच्छताम् ।
श्रीकृष्णचरणाम्भोजे निष्पृहाणां मनोरथाः ॥ ७८
जरत्कार्मुखाः श्रुत्वा मनसा शोककातराः ।
सा साश्रुनेत्रा विनयादुवाच प्राणवल्लभम् ॥ ७९

मनसोवाच ।

दोषिणाहं त्वया त्यक्ता निद्रामङ्गेण ते प्रभो ।
यत्र स्मरामि त्वां बन्धो तत्र मामागमिष्यसि ॥ ८०
बन्धुभेदः क्षेप्ततमः पुत्रभेदस्ततः परः ।
प्राणेशभेदः प्राणानां विच्छेदात् सर्वतः परः ॥ ८१
पतिः पतिव्रतानाञ्च शतपुत्राधिकः प्रियः ।
सर्वस्माच्च प्रियः स्त्रीणां प्रियस्तेनोच्यते बुधैः ॥ ८२
पुत्रे यथैकपुत्राणां वैष्णवानां यथा हरौ ।
नेत्रे यथैकनेत्राणां दृष्टितानां यथा जले ॥ ८३
क्षुधितानां यथान्ने च कामुकानां यथा स्त्रियाम् ।
यथा परस्वै चौराणां यथा जारे कुयोषिताम् ॥ ८४
विदुषाञ्च यथा शास्त्रे बाणिज्ये वणिजां यथा ।
तथा शस्त्रमनः कान्ते साध्वीनां योषितां प्रभो ॥ ८५
इत्युक्त्वा मनसा देवी पपात स्वामिनः पदे ।
क्षणं चकार क्रोडे तां कृपया च कृपानिधिः ॥ ८६
नेत्रोदकेन मनसा स्नापयामास तां मुनिः ।
साश्रुणा च मुनेः क्रोडं सिधेच भेदकातरा ॥ ८७
तदाज्ञानेन तौ द्वौ च विशोकौ च बभूवतुः ।
स्मारं स्मारं गदाभोजं कृष्णस्य परमात्मनः ॥ ८८
जगाम तपसे विप्रः स कान्तां सुप्रबोध्य च ।
जगाम मनसा शम्भोः कैलासं मन्दिरं गुरोः ॥ ८९
पार्वती बोधयामास मनसां शोककर्षिताम् ।
शिवश्चातीवज्ञानेन शिवेन च शिवालयः ॥ ९०
सुप्रशस्तदिने साध्वी सुषाव मङ्गले क्षणे ।
नारायणांशं पुत्रञ्च ज्ञानिनां योगिनां गुरुम् ॥ ९१
गर्भस्थितो महाज्ञानं श्रुत्वा शङ्करवक्त्रतः ।
स बभूव च योगीन्द्रो योगिनां ज्ञानिनां गुरुः ॥ ९२
जातकं कारयामास वाचयामास मङ्गलम् ।

वेदांश्च पाठयामास शिवाय च शिवः शिशोः ॥ ८३
 रत्नत्रिकोटिलचञ्च ब्राह्मणेभ्यो ददौ शिवः ।
 पार्व्वती च गवां लक्षं रत्नानि विविधानि च ॥ ८४
 शम्भुश्च चतुरो वेदान् वेदाङ्गानितरांस्तथा ।
 बालकं पाठयामास ज्ञानं मृत्युञ्जयं परम् ॥ ८५
 भक्तिरस्ति स्वकान्ते चाभीष्टे देवे हरौ गुरौ ।
 यस्यास्तेन च तत्पुत्रो बभूवास्तीक एव च ॥ ८६
 जगाम तपसे विष्णोः पुष्करं शङ्कराक्षया ।
 सम्पाद्य च महामन्त्रं तपश्च परमात्मनः ॥ ८७
 दिव्यं वर्षत्रिलक्षञ्च तपस्तप्त्वा तपोधनः ।
 आजगाम महायोगी नमस्कृतुं शिवं प्रभुम् ॥ ८८
 शङ्करश्च नमस्कृत्य कृत्वा च बालकं पुरः ।
 सा चाजगाम मनसा कश्चपस्यायमं पितुः ॥ ८९
 तां सपुत्रां सुतां दृष्ट्वा मुदं प्राप प्रजापतिः ।
 शतलक्षञ्च रत्नानां ब्राह्मणेभ्यो ददौ मुने ॥ ९०
 ब्राह्मणान् भोजयामास असंख्यानिक्रिया शिशोः ।
 अदितिश्च दितिश्वान्या मुदं प्रापुः परं तथा ॥ ९१
 सा सपुत्रा च सुचिरं तस्थौ तातालये तदा ।
 तदीयं पुनराख्यानं वक्ष्यामि तन्निशमय ॥ ९२
 अथाभिमन्युतनये ब्रह्मशपः परिक्षिते ।
 बभूव सहसा ब्रह्मन् देवदोषिण कर्मणा ॥ ९३
 सप्ताहे समतीते तु तच्चकस्त्वाञ्च भोक्ष्यति ।
 शशाप शृङ्गी चेतीदं कौशिक्याश्च जलेन च ॥ ९४
 राजा श्रुत्वा तत्प्रवृत्तिं गङ्गाद्वारं जगाम सः ।
 तत्र तस्थौ च सप्ताहं शुश्राव धर्मसंहिताम् ॥ ९५
 सप्ताहे समतीते तु गच्छन्तं तच्चकं पथि ।
 धन्वन्तरिर्नृपं भोक्तुं ददर्श गामुको नृपम् ॥ ९६
 तयोर्बभूव संवादः सुप्रीतिश्च परस्परम् ।
 धन्वन्तरिर्मणिं प्राप तच्चकः स्वेच्छया ददौ ॥ ९७
 स ययौ तं गृहीत्वा तु तुष्टः प्रहृष्टमानसः ।
 तच्चको भक्षयामास नृपञ्च मञ्चकस्थितम् ॥ ९८
 राजा जगाम वैकुण्ठं स्मारं स्मारं हरिं गुरुम् ।
 सत्कारं कारयामास पितुर्जन्मेजयः शुचा ॥ ९९
 राजा चकार यज्ञञ्च सपसवं ततो मुने ।
 प्राणांस्तत्याज सर्पाणां समूहो ब्रह्मतेजसा ॥ १००
 स तच्चकश्च भीतश्च महेन्द्रं शरणं ययौ ।
 सेन्द्रश्च तच्चकं हन्तुं विप्रवर्गः समुद्यतः ॥ १०१

अथ देवाश्च मुनयश्चाययुमनसान्तिकम् ।
 तां तुष्टाव महेन्द्रश्च भयकातरविह्वलः ॥ १०२
 तत आस्तीक आगत्य यज्ञञ्च मातुराक्षया ।
 महेन्द्रतच्चकप्राणान् ययाचे भूमिपं वरम् ॥ १०३
 ददौ वरं नृपयेष्ठः कृपया ब्राह्मणाक्षया ।
 यज्ञं समाप्य विप्रेभ्यो दक्षिणाञ्च ददौ मुदा ॥ १०४
 विप्राश्च मुनयो देवा गत्वा च मनसान्तिकम् ।
 मनसां पूजयामासुस्तुष्टुवुञ्च पृथक् पृथक् ॥ १०५
 शक्रः सम्भृतसम्भारो भक्तियुक्तः सदा शुचिः ।
 मनसां पूजयामास तुष्टाव परमादरम् ॥ १०६
 दत्त्वा षोडशोपचारैर्बलिञ्च तन्मियं तदा ।
 प्रददौ परितुष्टश्च ब्रह्म-विष्णु-सुराक्षया ॥ १०७
 सम्पूज्य मनसादेवीं प्रययुः स्वालयञ्च ते ।
 इत्येवं कथितं सर्व्वं किं भूयः ओतुमिच्छसि ॥ १०८
 नारद उवाच ।
 केन तुष्टाव स्तोत्रेण महेन्द्रो मनसां सतीम् ।
 पूजाविधिक्रमं तस्याः ओतुमिच्छामि तत्त्वतः ॥ १०९
 नारायण उवाच ।
 सुस्नातः शुचिराचान्तो धृत्वा धीते च वाससी ।
 रत्नसिंहासने देवीं वासयामास भक्तितः ॥ ११०
 स्वर्गगङ्गाजलनैव वज्रकुम्भस्थितेन च ।
 स्नापयामास मनसां महेन्द्रो वेदमन्त्रतः ॥ १११
 वाससी वासयामास वज्रिशुद्धे मनोरमे ।
 सर्व्वार्ङ्गे चन्दनं दत्त्वा पाद्यार्घ्यं भक्तिसंयुतः ॥ ११२
 गणेशञ्च दिनेशञ्च वज्रं विष्णुं शिवं शिवाम् ।
 सम्पूज्य देवष्टकञ्च पूजयामास तां सतीम् ॥ ११३
 ओं क्लीं श्रीं मनसादेव्यै स्वाहेत्येवञ्च मन्त्रतः ।
 दशाक्षरेण मन्त्रेण ददौ सर्व्वं यथोचितम् ॥ ११४
 दत्त्वा षोडशोपचारं भक्तितो दुर्लभं हरिः ।
 पूजयामास भक्त्या च ब्रह्मणा प्रेरितो मुदा ॥ ११५
 वाद्यं नानाप्रकारञ्च वादयामास तत्र वै ।
 बभूव पुष्पवृष्टिश्च नभसो मनसोपरि ॥ ११६
 देवविप्राक्षया तत्र ब्रह्म-विष्णु-शिवाक्षया ।
 तुष्टाव साशुनेत्रश्च पुलकाञ्चितविग्रहः ॥ ११७
 महेन्द्र उवाच ।
 देवि त्वां स्तोतुमिच्छामि साध्वीनां प्रवरां वराम् ।
 परापराञ्च परमां न हि स्तोतं क्षमोऽपुना ॥ ११८

स्तोत्राणां लक्षणं वेदे स्वभावाख्यानतत्परम् ।
 न क्षमः प्रकृतिं वक्तुं गुणानां तव सुव्रते ॥ १२८
 शुद्धसत्त्वस्वरूपा त्वं कोपहिंसाविवर्जिता ।
 न च शप्नो मुनिस्तेन त्यक्तया च त्वया यतः ॥ १२९
 त्वं मया पूजिता साञ्चि जननी च यथादितिः ।
 दयारूपा च भगिनी क्षमारूपा यथा प्रसूः ॥ १३०
 त्वया मे रक्षिताः प्राणाः पुत्रदाराः सुरेश्वरि ।
 अहं करोमि त्वां पूज्यां प्रीतिश्च वर्द्धते मम ॥ १३१
 नित्या यद्यपि पूज्या त्वं भवेत्तत्र जगदम्बिके ।
 तथापि तव पूजाञ्च वर्द्धयामि च सर्व्वतः ॥ १३२
 ये त्वामाषाढसंक्रान्त्यां पूजयिष्यन्ति भक्तितः ।
 पञ्चम्यां मनसाख्यायामिष्टान्तं वा दिने दिने ॥ १३३
 पुत्रपौत्रादयस्तेषां वर्द्धन्ते च धनानि च ।
 यशस्विनः कीर्त्तिमन्तो विद्यावन्तो गुणान्विताः ॥ १३४
 ये त्वां न पूजयिष्यन्ति निन्दन्त्यज्ञानतो जनाः ।
 लक्ष्मीहीना भविष्यन्ति तेषां नागभयं सदा ॥ १३५
 त्वं स्वर्गलक्ष्मीः स्वर्गं च वैकुण्ठे कमलाकला ।
 नारायणांशो भगवान् जरत्कारुर्मुनीश्वरः ॥ १३६
 तपसा तेजसा त्वाञ्च मनसा सृष्टजे पिता ।
 अस्माकं रक्षणायैव तेन त्वं मनसाभिधा ॥ १३७
 मनसा देवितुं शक्ता स्वात्मना सिद्धयोगिनी ।
 तेन त्वं मनसा देवी पूजिता वन्दिता भवे ॥ १३८
 यां भक्त्या मनसां देवाः पूजयन्त्यनिशं भृशम् ।
 तेन त्वां मनसा देवीं प्रवदन्ति पुराविद्ः ॥ १३९
 सत्त्वरूपा च देवि त्वं शश्वत्सत्त्वनिषेवया ।
 यो हि यद्भावयेन्नित्यं स तत् प्राप्नोति तत्समः ॥ १४०
 इन्द्रश्च मनसां स्तुत्वा गृहीत्वा भगिनीञ्च ताम् ।
 प्रजगाम स्वभवनं भूषावासपरिच्छदाम् ॥ १४१
 पुत्रेण साङ्गं सा देवी चिरं तस्थौ पितुर्गृहे ।
 आढभिः पूजिता शश्वत्क्षान्या वन्द्या च सर्व्वतः ॥ १४२
 गोलोकात् सुरभी ब्रह्मन् तत्रागत्य सुपूजिताम् ।
 स्नापयित्वा च क्षीरेण पूजयामास सादरम् ॥ १४३
 ज्ञानञ्च कथयामास सुगोप्यं सर्व्वदुर्लभम् ।
 क्षया देवैः पूजिता सा स्वर्गलोकं पुनर्ययौ ॥ १४४
 इदं स्तोत्रं पुण्यवीजं तां सम्पूज्य च यः पठेत् ।
 तस्य नागभयं नास्ति तस्य वंशोज्ज्वलस्य च ॥ १४५
 विषं भवेत् सुधातुल्यं सिद्धस्तोत्रं यदा पठेत् ।

पञ्चलक्षजपेनैव सिद्धस्तोत्रो भवेन्नरः ।
 सर्पशायी भवेत् सोऽपि निश्चितं संप्रवाहनः ॥ १४६
 इति श्रीब्रह्मवैवर्त महापुराणे प्रकृतिखण्डे
 नारायण-नारद-संवादे मनसोपा-
 ख्याने स्तोत्रकथनं नाम षट्-
 चत्वारिंशोऽध्यायः ॥ ४६ ॥

सप्तचत्वारिंशोऽध्यायः ।

नारद उवाच ।

का वा सा सुरभी देवी गोलोकादागता च या ।
 तज्जन्मचरितं ब्रह्मन् श्रोतुमिच्छामि तत्त्वतः ॥

नारायण उवाच ।

गवामधिष्ठातृदेवी गवामाद्या गवां प्रसूः ।
 गवां प्रधाना सुरभी गोलोके च समुद्भवा ॥ १
 सर्वादिष्टेः कथनं कथयामि निशामय ।
 बभूव येन तज्जन्म पुरा वृन्दावने वने ॥ २
 एकदा राधिकानाथो राधया सह कौतुकात् ।
 गोपाङ्गनापरिवृतः पुण्यं वृन्दावनं ययौ ॥ ३
 सहसा तत्र रहसि विजहार च कौतुकात् ।
 बभूव क्षीरपानेच्छा तदा स्वेच्छामयस्य च ॥ ४
 सृष्टजे सुरभी देवी लीलया वामपाङ्क्तः ।
 वत्सयुक्तां दुग्धवतीं वत्सानाञ्च मनोरमाम् ॥ ५
 दृष्ट्वा सवत्सां सुदामा रत्नभाण्डे दुदोह च ।
 क्षीरं सुधातिरिक्तञ्च जन्ममृत्युहरं परम् ॥ ६
 तदुष्णञ्च पयः स्वादु पयो गोपीपतिः स्वयम् ।
 सरो बभूव पयसो भाण्डविभ्रंशनेन च ॥ ७
 दीर्घं च विस्तृते चैव परितः शतयोजनम् ।
 गोलोकेषु प्रसिद्धश्च स च क्षीरसरोवरः ॥ ८
 गोपिकानाञ्च राधायाः क्रोडावापी बभूव सा ।
 रत्नेन खचिता तूष्णं भूता वापीश्वरेच्छया ॥ ९
 बभूव कामधेनूनां सहसा लक्षकोटयः ।
 तावन्तो हि च वत्साश्च सुरभीलोमकूपतः ॥ १०
 तासां पुत्राश्च पौत्राश्च सम्बभूवुरसंख्यकाः ।
 कथिता च गवां सृष्टिस्तया च पूरिता जगत् ॥ ११
 पूजां चकार भगवान् सुरभ्याश्च पुरा मुने ।
 ततो बभूव तत्पूजा त्रिषु लोकेषु दुर्लभा ॥ १२

दीपान्वितापरदिने श्रीकृष्णस्याज्ञया भवे ।
 बभूव सुरभीपूजा धर्मवक्त्रादिति श्रुतम् ॥ १४
 ध्यानं स्तोत्रं मूलमन्त्रं यद्वयत् पूजाविधिक्रमम् ।
 वेदोक्तञ्च महाभाग निबोध कथयामि ते ॥ १५
 ओं सुरभ्यै नम इति मन्त्रस्तस्याः षड्चरः ।
 सिद्धो लक्ष्मजपेनैव भक्तानां कल्पपादपः ॥ १६
 ध्यानं तद्वयजर्ज्वोक्तं पूजनं सर्वसम्मतम् ।
 ऋद्धिदां वृद्धिदाञ्चैव मुक्तिदां सर्वकामदाम् ॥ १७
 लक्ष्मीस्वरूपां परमां राधासहचरीं पराम् ।
 गवामधिष्ठातृदेवीं गवामाद्यां गवां प्रसूम् ॥ १८
 पवित्ररूपां पूज्याञ्च भक्तानां सर्वकामदाम् ।
 यया पूतं सर्वविश्वं तां देवीं सुरभीं भजे ॥ १९
 षटे वा धेनुशिरसि बन्धस्तम्भे गवाञ्च वा ।
 शालग्रामे जलेऽम्नौ वा सुरभीं पूजयेद्भिजः ॥ २०
 दीपान्वितापरदिने पूर्वार्द्धे भक्तिसंयुतः ।
 यः पूजयेच्च सुरभीं स च पूज्यो भवेद्भुवि ॥ २१
 एकदा त्रिषु लोकेषु वाराहे विष्णुमायया ।
 क्षीरं जहार सहसा चिन्तिताश्च सुरादयः ॥ २२
 ते गत्वा ब्रह्मलोकञ्च ब्रह्मणे तुष्टुवुः सदा ।
 तदाज्ञया च सुरभीं तुष्टाव पाकशासनः ॥ २३
 महेन्द्र उवाच ।
 नमो देव्यै महादेव्यै सुरभ्यै च नमो नमः ।
 गवां वीजस्वरूपायै नमस्ते जगदम्बिके ॥ २४
 नमो राधाप्रियायै च पद्मांशायै नमो नमः ।
 नमः कृष्णप्रियायै च गवां मात्रे नमो नमः ॥ २५
 कल्पवृक्षस्वरूपायै सर्वेषां सन्ततं परम् ।
 श्रीदायै धनदायै च वृद्धिदायै नमो नमः ॥ २६
 शुभदायै प्रसन्नायै गोप्रदायै नमो नमः ।
 यशोदायै कीर्त्तिदायै धर्मज्ञायै नमो नमः ॥ २७
 स्तोत्रश्रवणमात्रेण तुष्टा हृष्टा जगत्प्रसूः ।
 आविर्भूता सा तत्रैव ब्रह्मलोके सनातनी ॥ २८
 महेन्द्राय वरं दत्त्वा वाञ्छितञ्चापि दुर्लभम् ।
 जगाम सा च गोलोकं ययुर्देवादयो गृहम् ॥ २९
 बभूव विश्वं सहसा दुग्धपूर्णञ्च नारद ।
 दुग्धाहुतं ततो यज्ञस्ततः प्रीतिः सुरस्य च ॥ ३०
 इदं स्तोत्रं महापुण्यं भक्तियुक्तञ्च यः पठेत् ।
 स गोमान् धनत्राञ्चैव कीर्त्तिमान् पुण्यवान् भवेत् ॥ ३१

स स्नातः सर्वतीर्थेषु सर्वयज्ञेषु दीक्षितः ।
 इह लोके सुखं भुक्त्वा यात्यन्ते कृष्णमन्दिरम् ॥ ३२
 सुचिरं निवसेत् तत्र करोति कृष्णसेवनम् ।
 न पुनर्भवनं तस्य ब्रह्मपुत्र भवे भवेत् ॥ ३३
 इति श्रीब्रह्मवैवर्त्ते महापुराणे प्रकृतिखण्डे
 नारायण-नारदसंवादे सुरभ्युपाख्यानं
 नाम सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ।

नारद उवाच ।

नारायण महाभाग नारायणपरायण ।
 नारायणांश्च भगवन् ब्रूहि नारायणौ कथाम् ॥ १
 श्रुतं सुरभ्युपाख्यानमतीव सुमनोहरम् ।
 गोप्यं सर्वपुराणेषु पुराविद्धिः प्रशंसितम् ॥ २
 अधुना श्रोतुमिच्छामि राधिकाख्यानमुत्तमम् ॥ ३
 नारायण उवाच ।
 पुरा कैलासशिखरे भगवन्तं सनातनम् ।
 सिद्धेशं सिद्धिदं सर्वस्वरूपं शङ्करं वरम् ॥ ४
 प्रफुल्लवदनं प्रीतं सस्मितं मुनिभिः स्तुतम् ।
 कुमाराय प्रवोचन्तं कृष्णस्य परमात्मनः ॥ ५
 रासीत्सवरसाख्यानं रासमण्डलवर्णनम् ।
 तदाख्यानावसाने च प्रस्तावावसरे सती ॥ ६
 पप्रच्छ पार्वती स्फूर्तिता सस्मिता प्राणवल्लभम् ।
 स्तवनं कुर्वती भीता प्राणेशेन प्रसादिता ॥ ७
 प्रोवाच तां महादेवो महादेवीं सुरेश्वरीम् ।
 अपूर्वं राधिकाख्यानं पुराणेषु सुदुर्लभम् ॥ ८
 पार्वत्युवाच ।
 आगमं निखिलं नाथ श्रुतं सर्वमनुत्तमम् ।
 पञ्चरात्रादिकं नीतिशास्त्रं योगञ्च दोगिनाम् ॥ ९
 सिद्धानां सिद्धिशास्त्रञ्च नानातन्त्रं मनोहरम् ।
 भक्तानां भक्तिशास्त्रञ्च कृष्णस्य परमात्मनः ॥ १०
 देवीनामपि सर्व्वासां चरितं तन्मुखाम्बुजात् ।
 अधुना श्रोतुमिच्छामि राधिकाख्यानमुत्तमम् ॥ ११
 श्रुतौ श्रुतं प्रशंसा च राधायाश्च समासतः ।
 तन्मुखाम्बुजात् काण्वाशाखायां व्यासेन तावताधुना ॥ १२
 आगमाख्यानकाले च भवता स्वीकृतं पुरा ।

न हीश्वरव्याहृतिस्र मिथ्या भवितुमर्हति ॥ १३
 तदुत्पत्तिश्च तद्व्यानं नाम्नो माहात्म्यमुत्तमम् ।
 पूजाविधानं चरितं स्तोत्रं कञ्चमोषितम् ॥ १४
 आराधनविधानञ्च पूजापद्धतिमोषिताम् ।
 साम्प्रतं ब्रूहि भगवन् मां भक्तां भक्तवत्सल ॥ १५
 कथं न कथितं पूर्वभागमाख्यानकालतः ।
 पार्वतीवचनं श्रुत्वा नम्रवक्त्रो बभूव सः ॥ १६
 पञ्चवक्त्रश्च भगवान् शुष्ककण्ठोष्ठतालुकः । (क)
 स्वसत्यभङ्गभौतश्च मौनीभूतो हि चिन्तितः ॥ १७
 सस्मार कृष्णं ध्यानेनाभीष्टदेवं कृपानिधिम् ।
 तदनुज्ञाञ्च सम्याप्य स्वार्द्धाङ्गां तामुवाच सः ॥ १८
 निषिद्धोऽहं भगवता कृष्णेन परमात्मना ।
 आगमारम्भसमये राधाख्यानप्रसङ्गतः ॥ १९
 मदर्द्धाङ्गस्वरूपा त्वं न मङ्गिन्ना स्वरूपतः ।
 अतोऽनुज्ञां ददौ कृष्णो मद्यं वक्तुं महेश्वरि ॥ २०
 मदिष्टदेवकान्ताया राधायाश्चरितं सति ।
 अतीव गोपनीयञ्च सुखदं कृष्णभक्तिदम् ॥ २१
 जानामि तदहं दुर्गे सर्व्वं पूर्व्वपरं वरम् ।
 यज्जानामि रहस्यञ्च न तद्ब्रह्मा ऋणेश्वरः ॥ २२
 न तत् सनत्कुमारश्च न च धर्मः सनातनः ।
 न देवेन्द्रो मुनीन्द्राश्च सिद्धेन्द्राः सिद्धपुङ्गवाः ॥ २३
 मत्तो बलवती लञ्च प्राणांस्थितुं समुद्यता ।
 अतस्त्वां गोपनीयञ्च कथयामि सुरेश्वरि ॥ २४
 शृणु दुर्गे प्रवक्ष्यामि रहस्यं परमाद्भुतम् ।
 चरितं राधिकायाश्च दुर्लभञ्च सुपुण्यदम् ॥ २५
 पुरा वृन्दावने रम्ये गोलोके रासमण्डले ।
 अतश्चक्रेकदेशे च मालती-मल्लिकावने ॥ २६
 रत्नसिंहासने रम्ये तस्यौ तत्र जगत्पतिः ।
 खेच्छामयश्च भगवान् बभूव रमणोत्सुकः ॥ २७
 रमणीं कर्तुमिच्छा च तद्बभूव सुरेश्वरी ।
 इच्छया च भवेत् सर्व्वं तस्य खेच्छामयस्य च ॥ २८
 एतस्मिन्नन्तरे दुर्गे द्विधारूपो बभूव सः ।
 दक्षिणाङ्गञ्च श्रीकृष्णो वामाङ्गं सा च राधिका ॥ २९
 बभूव रमणी रम्या रासे सा रमणोत्सुका ।
 अमूल्यरत्नाभरणा रत्नसिंहासनस्थिता ॥ ३०
 वज्रिशुद्धांशुकाधाना कोटिपूर्णशशिप्रभा ।

(क) शुष्ककण्ठो जात्यतिरिति वा पाठः ।

तप्तकाञ्चनवर्णाभा राजिता च स्वतेजसा ॥ ३१
 सस्मिता सुदती शुद्धा शरत्पद्मनिभानना ।
 विभ्रती कवरीं रम्यां मालतीमाख्यमण्डिताम् ॥ ३२
 रत्नमालाञ्च दधती ग्रीष्मसूर्य्यसमप्रभा ।
 मुक्ताहारेण शुभ्रेण गङ्गाधारानिभेन च ॥ ३३
 संयुक्तं वर्त्तलोत्तङ्गं सुमेरुगिरिसन्निभम् ।
 कठिनं सुन्दरं दृश्यं कलूरीपत्रचिह्नितम् ॥ ३४
 माङ्गल्यं मङ्गलार्हञ्च स्तनयुग्मञ्च विभ्रती ।
 नितम्बश्रोणिभारार्त्ता नययौवनसंयुता ॥ ३५
 कामातुरां सस्मितां तां ददर्श रसिकेश्वरः ।
 दृष्ट्वा कान्तां जगत्कान्तो बभूव रमणोत्सुकः ॥ ३६
 दृष्ट्वा रिरंसुं कान्तञ्च सा दधाव हरेः पुरः ।
 तेन राधा समाख्याता पुराविद्धिर्महेश्वरि ॥ ३७
 राधा भजति श्रीकृष्णं स च ताञ्च परस्परम् ।
 उभयोः सर्व्वसाम्यञ्च सदा सन्तो वदन्ति च ॥ ३८
 भवनं धावनं रासे स्मरत्यालिङ्गनं जपात् ।
 तेन जल्पति सङ्केतादुवञ्शा राधां मदौश्वरः ॥ ३९
 रा-शब्दोच्चारणाद्भक्तो राति मुक्तिं सुदुलभाम् ।
 धा-शब्दोच्चारणाद्दुर्गे धावत्येव हरेः पदम् ॥ ४०
 कृष्णवामांशसम्भूता राधा रासेश्वरी पुरा ।
 तस्याश्वांशंशकलया बभूवुर्देवयोषितः ॥ ४१
 रा इत्यादानवचनो धा च निर्व्वाणवाचकः ।
 यतोऽवाप्नोति मुक्तिञ्च सा च राधा प्रकीर्त्तिता ॥ ४२
 बभूव गोपीसङ्घश्च राधाया लोमकूपतः ।
 श्रीकृष्णालोमकूपैश्च बभूवुः सर्व्ववल्लवाः ॥ ४३
 राधावामांशभागेन महालक्ष्मीर्बभूव सा ।
 चतुर्भुजस्य सा पत्नी देवी वैकुण्ठवासिनी ॥ ४४
 तदंशा राजलक्ष्मीश्च राजसम्पत्प्रदायिनी ।
 तदंशा मर्त्यलक्ष्मीश्च गृहिणाञ्च गृहे गृहे ॥ ४५
 शस्याधिष्ठातृदेवी च सा एव गृहदेवता ॥ ४६
 स्वयं राधा कृष्णपत्नी कृष्णवक्षःस्थलस्थिता ।
 प्राणाधिष्ठातृदेवी च तस्यैव परमात्मनः ॥ ४७
 आब्रह्मस्तम्बपर्यन्तं सर्व्वं मिथ्यैव पार्व्वति ।
 भज सत्यं परंब्रह्म राधेशं त्रिगुणात् परम् ॥ ४८
 परं प्रधानं परमं परमात्मानमीश्वरम् ।
 सर्व्वार्थं सर्व्वपूज्यञ्च निरीहं प्रकृतेः परम् ॥ ४९
 खेच्छामयं निवृत्त्युपमं भक्तानुग्रहविग्रहम् ।

तद्भिन्नानाञ्च देवानां प्राकृतं रूपमेव च ॥ ५०
तस्य प्राणाधिका राधा बह्वसौभाग्यसंयुता ।
महाविष्णोः प्रसूः सा च मूलप्रकृतिरौश्वरी ॥ ५१
मानिनीं राधिकां सन्तः सदा सेवन्ति नित्यशः ।
सुलभं यत्पदाश्लोजं ब्रह्मादीनां सुदुर्लभम् ॥ ५२
स्वप्ने राधापदाश्लोजं न हि पश्यन्ति वल्लवाः ।
स्वयं देवी हरेः क्रोडे छायारूपेण कामिनी ॥ ५३
स च हादशगोपानां रायाणः प्रवरः प्रिये ।
श्रीकृष्णांश्च भगवान् विष्णुतुल्यपराक्रमः ॥ ५४
सुदामशापात् सा देवी गोलोकादागता महीम् ।
वृषभानुग्रहे जाता तन्माता च कलावती ॥ ५५
इति श्रीब्रह्मवैवर्ते महापुराणे प्रकृतिखण्डे नारा-
यण-नारदसंवादे हर-गौरी-संवादे राधो-
पाख्यानं नामाष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ।

पार्वत्युवाच ।

कथं सुदामशापञ्च सा च देवी ललाभ ह ।
कथं शशाप भृत्यो हि स्वाभीष्टदेवकामिनीम् ॥ १
भगवानुवाच ।
शृणु देवि प्रवक्ष्यामि रहस्यं परमाद्भुतम् ।
गोप्यं सर्वपुराणेषु शुभदं भक्तिनुक्तिदम् ॥ २
एकदा राधिकेशश्च गोलोके रासमण्डले ।
शतशृङ्गपर्वतैकदेशे वृन्दावने वने ॥ ३
गृहीत्वा विरजां गोपीं सौभाग्यां राधिकासमाम् ।
क्रीडां चकार भगवान् रत्नभूषणभूषितः ॥ ४
रत्नप्रदीपसंयुक्ते रत्ननिर्माणमण्डले ।
अमूल्यरत्ननिर्माणतल्पे चम्पकचर्चिते ॥ ५
कस्तूरी-कुङ्कुमासक्ते सुगन्धचन्दनार्चिते ।
सुगन्धिमातलीमाला-समूहपरिशोभिते ॥ ६
सुरतेर्विरतिर्नास्ति दम्पती रतिपण्डितौ ।
तौ द्वौ परस्परसक्तौ सुखसम्भोगतन्त्रितौ ॥ ७
मन्वन्तराणां लक्षश्च कालः परिमितो गतः ।
गोलोकस्य स्वल्पकाले जन्मादिरहितस्य च ॥ ८
दूत्यश्चतस्रो ज्ञात्वा च कथयामासु राधिकाम् ।
शुला परमरुष्टा सा तत्प्राज हरिमौश्वरी ॥ ९

प्रबोधिता सखीभिश्च कोपरक्तास्यलोचना ।
विहाय रत्नालङ्कारं वक्षिषुङ्गांशुके शुभे ॥ १०
क्रीडापद्मञ्च सद्रत्नामूल्यदर्पणमुज्ज्वलम् ।
चकार लोपं वस्त्रेण सिन्दूरं चित्रपत्रकम् ॥ ११
प्रचात्थ तोयाञ्जलिभिर्मुखरागमलक्तकम् ।
विस्त्रस्तकवरीभारा मुक्तकेशी प्रकम्पिता ॥ १२
शुक्लवस्त्रपरीधाना स चा वेशादिवर्जिता ।
ययौ यानान्तिकं तूष्णं प्रियालीभिर्निवारिता ॥ १३
आजुहाव सखीसंघं सरोषस्फुरिताधरा ।
शश्वल्म्यान्विताङ्गीशगोपीभिः परिवारिता ॥ १४
ताभिर्भक्त्यानताभिश्च कातराभिश्च संस्तुता ।
आसरोह रथं दिव्यममूल्यरत्ननिर्मितम् ॥ १५
सहस्रचक्रयुक्तञ्च नानाचित्रसमन्वितम् ।
नानाविचित्रवसनैः सूक्ष्मैः क्षौमैर्विराजितम् ॥ १६
अमूल्यरत्ननिर्माणदर्पणैः परिशोभितम् ।
मणीन्द्रजालमालाली-पुष्पमालाविराजितम् ॥ १७
सद्रत्नकलसैर्युक्तं रम्यैर्मन्दिरकोटिभिः ।
त्रिलक्षकोटिभिः साङ्गं गोपीभिश्च प्रियालिभिः ॥ १८
ययौ रथेन तेनैव सुमनोयायिना प्रिये ।
शुला कोलाहलं गोपः सुदामा कृष्णपार्षदः ॥ १९
कृष्णं कृत्वा सावधानं गोपैः साङ्गं पलायितः ।
भयेन कृष्णः सन्नस्तो विहाय विरजां सतीम् ॥ २०
स्वप्नेमभङ्गभीतश्च तिरोधानं चकार सः ।
सा सती समयं ज्ञात्वा विचार्य स्वहृदि क्रुधा ॥ २१
राधाप्रकोपभीता च प्राणांस्तत्याज तत्क्षणम् ।
विरजालिगणास्तत्र भयविह्वलकातराः ॥ २२
प्रययुः शरणां साध्वीं विरजां तत्क्षणं भिया ।
गोलोके सा सरिद्रूपा बभूव शैलकन्यके ॥ २३
कोटियोजनविस्तीर्णा दीर्घं शतगुणा तथा ।
गोलोकं वेष्टयामास परिखिव मनोहरा ॥ २४
बभूवुः क्षुद्रनयश्च तदान्या गोप्य एव च ॥ २५
सर्वा नयस्तदंशाश्च प्रतिविश्लेषु सुन्दरि ।
इति सप्त समुद्राश्च विरजानन्दना भुवि ॥ २६
तथागत्य भगवती राधा रासेश्वरी पुरा ।
न दृष्ट्वा विरजां कृष्णं स्वग्रहञ्च पुनर्ययौ ॥ २७
जगाम कृष्णस्तां राधां गोपालैरष्टभिः सह ।
गोपीभिर्दार्ढ्ययुक्ताभिर्वारितश्च पुनः पुनः ॥ २८

दृष्ट्वा कृष्णञ्च सा देवी भर्त्सनञ्च चकार तम् ।
 सुदामा भर्त्सयामास तामेव कृष्णसन्निधौ ॥ २८
 क्रुद्धा शशपा सा देवी सुदामानं सुरेश्वरी ।
 गच्छ तमासुरीं योनिं गच्छ क्रूरमते द्रुतम् ॥ ३०
 शशपा तां सुदामा च त्वमितो गच्छ भारतम् ।
 भव गोपी गोपकन्या गोपौभिः स्वाभिरेव च ॥ ३१
 तत्र ते कृष्णविच्छेदो भविष्यति शतं समाः ।
 तत्र भारावतरणं भगवांश्च करिष्यति ॥ ३२
 इत्येवमुक्त्वा सुदामा प्रणम्य मातरं हरिम् ।
 साश्वनेनो मोहयुक्तस्ततश्च गन्तुमुद्यतः ॥ ३३
 राधा जगाम तत्पश्चात् साश्वनेनैवातिविह्वला ।
 वत्स क्व यासौत्युच्चार्य पुत्रविच्छेदकातरा ॥ ३४
 कृष्णास्तां बोधयामास विज्ञाय च कृपामयीम् ।
 शीघ्रं सम्प्राप्यसि सुतं मा रुदित्येवमेव च ॥ ३५
 स चासुरः शङ्खचूडो बभूव तुलसीपतिः ।
 मत्सूलमिन्नः कालेन गोलोकञ्च जगाम सः ॥ ३६
 राधा जगाम वाराहे गोकुलं भारतं सति ।
 वृषभानुश्च वैश्वस्य सा च कन्या बभूव ह ॥ ३७
 अयोनिःश्रवा देवी वायुगर्भा कलावती ।
 सुषाव मायया वायुं सा तत्राविर्बभूव ह ॥ ३८
 अतीते हादशाब्दे तु दृष्ट्वा तां नवयौवनाम् ।
 साङ्गं रायाणवैश्वेन तत्सम्बन्धं चकार सः ॥ ३९
 छायां संस्थाप्य तद्देहे सान्तर्धानं चकार ह ।
 बभूव तस्य वैश्वस्य विवाहश्छायाया सह ॥ ४०
 गते चतुर्दशाब्दे तु कंसमौतिच्छलेन च ।
 जगाम गोकुलं कृष्णः शिशुरूपी जगत्पतिः ॥ ४१
 कृष्णामाता यशोदा या रायाणस्तत्सहोदरः ।
 गोलोके गोपकृष्णांश्चः सम्बन्धात् कृष्णमातुलः ॥ ४२
 कृष्णेन सह राधायाः पुण्ये वृन्दावने वने ।
 विहारं कारयामास विधिना जगतां विधिः ॥ ४३
 स्वप्ने राधापदाभोजं न हि पश्यन्ति वल्लवाः ।
 स्वयं राधा हरेः क्रोडे छाया रायाणमन्दिरे ॥ ४४
 षष्टिवर्षसहस्राणि तपस्तेपे पुरा विधिः ॥ ४५
 राधिकाचरणभोज-दर्शनार्थी च पुष्करे ।
 भारावतरणे भूमेर्भारते नन्दगोकुले ॥ ४६
 ददर्श तत्पदाभोजं तपसस्तत्फलैः च ।
 किञ्चित्कालञ्च श्रीकृष्णः पुण्ये वृन्दावने वने ॥ ४७

रेमे गोलोकनाथश्च राधया सह भारते ।
 ततः सुदामशपेन विच्छेदश्च बभूव ह ॥ ४८
 तत्र भारावतरणं भूमेः कृष्णश्चकार सः ।
 वृषभानुश्च नन्दश्च ययौ गोलोकमुत्तमम् ॥ ४९
 सर्वं गोपाश्च गोप्यश्च ययुस्ता याः समागताः ।
 छाया गोपाश्च गोप्यश्च प्रापुर्मुक्तिञ्च सन्निधौ ॥ ५०
 रेमिरे ताश्च तत्रैव साङ्गं कृष्णेन पार्वति ।
 षट्त्रिंशल्लक्षकोट्यश्च गोप्यो गोपाश्च तत्समाः ।
 गोलोकं प्रययुर्मुक्ताः साङ्गं कृष्णेन राधया ॥ ५१
 द्रोणः प्रजापतिर्नन्दो यशोदा तत्प्रिया धरा ।
 सम्प्राप्य पूर्वतपसा परमात्मानमीश्वरम् ॥ ५२
 वसुदेवः कश्यपश्च देवकौ चाद्विती सती ।
 देवमाता देवपिता प्रतिकल्पे स्वभावतः ॥ ५३
 पिष्ट्वाणां मानसौ कन्या राधामाता कलावती ।
 वसुदामापि गोलोकाद्वृषभानुः समाययौ ॥ ५४
 इत्येवं कथितं दुर्गे राधिकाख्यानमुत्तमम् ।
 सम्पत्कारं पापहरं पुत्र-पौत्रविवर्द्धनम् ॥ ५५
 श्रीकृष्णश्च द्विधास्त्रपो द्विभुजश्च चतुर्भुजः ।
 चतुर्भुजश्च वैकुण्ठे गोलोके द्विभुजः स्वयम् ॥ ५६
 चतुर्भुजस्य पत्नी च महालक्ष्मीः सरस्वती ।
 गङ्गा च तुलसी चैव देवी नारायणप्रिया ॥ ५७
 श्रीकृष्णपत्नी सा राधा तदर्द्धाङ्गसमुद्भवा ।
 तेजसा वयसा साध्वी रूपेण च गुणेन च ॥ ५८
 आदौ राधां समुच्चार्य पश्चात् कृष्णं वदेद्बुधः ।
 व्यतिक्रमे ब्रह्महत्यां लभते नात्र संशयः ॥ ५९
 कार्तिकीपूर्णिमायाञ्च गोलोके रासमण्डले ।
 चकार पूजां राधायास्तत्सम्बन्धिमहोत्सवम् ॥ ६०
 सद्रत्नगुटिकायाञ्च कृत्वा तत्कवचं हरिः ।
 दधार कण्ठे बाहौ च दक्षिणे सह गोपकैः ॥ ६१
 कृत्वा ध्यानञ्च भक्त्या च स्तोत्रमेव चकार सः ।
 राधाचर्चितताम्बूलं चखाद मधुसूदनः ॥ ६२
 राधा पूज्या च कृष्णस्य तत्पूज्यो भगवान् प्रभुः ।
 परस्सराभीष्टदेवो भेदकृन्नरकं व्रजेत् ॥ ६३
 द्वितीये पूजिता सा च धर्मेण ब्रह्मणाञ्जया ।
 अनन्तेन वासुकिना रविणा शशिना पुरा ॥ ६४
 महेंद्रेण च रुद्रेण मनुना मानवेन च ।
 सुरेन्द्रेण सुनीन्द्रेण सर्वविप्रैश्च पूजिता ॥ ६५

तृतीये पूजिता सा च सप्तद्वीपेश्वरेण च ।
भारतेन सुयज्ञेन पात्रैर्मित्रैर्मृदान्वितैः ॥ ६६
ब्राह्मणेनाभिषेपेन देवदोषिण भूभृता ।
व्याधिग्रस्तेन दुःस्थेन दुःखिना च विदूयता ॥ ६७
सम्प्राप राज्यं भ्रष्टश्रीः स च राधावरेण च ।
ब्रह्मदत्तेन स्तोत्रेण स्तुला च परमेश्वरीम् ॥ ६८
अमेघं कवचं तस्याः कण्ठे बाहौ दधार सः ।
ध्यात्वा चकार पूजाञ्च पुष्करे शतवत्सरम् ॥ ६९
अन्ते जगाम गोलोकं रत्नयानेन भूमिपः ।
इति ते कथितं सर्वं किं भूयः श्रोतुमिच्छसि ॥ ७०

इति श्रीब्रह्मवैवर्ते महापुराणे प्रकृतिखण्डे
नारायण-नारदसंवादे हर-गौरी-
संवादे राधोपाख्यानं नामैकोन-
पञ्चाशोऽध्यायः ॥ ४९ ॥

पञ्चाशोऽध्यायः ।

पार्वत्युवाच ।

को वा सुयज्ञनृपतिः कुत्र वंशे समुद्भवः ।
कथं विप्राभिषेपश्च कथं सम्प्राप राधिकाम् ॥ १
सर्वात्मनश्च कृशास्य पत्नीञ्च कृष्णपूजिताम् ।
कथं विष्णुतधारी च सिधिवे परमेश्वरीम् ॥ २
षष्टिवर्षसहस्राणि तपस्तेपे पुरा विधिः ।
यत्पादाभोजरेणूनां लब्धये पुष्करे विभुः ॥ ३
कथं ददर्श तां देवीं महालक्ष्मीं परां सतीम् ।
दुर्दर्शमपि युष्माकं दृष्ट्वा सा वा कथं नृणाम् ॥ ४
कथं त्रिजगतां धाता तस्मै तत्कवचं ददौ ।
ध्यानं पूजाविधिस्तोत्रं तन्मे व्याख्यातुमर्हसि ॥ ५

महादेव उवाच ।

स्वायम्भुवो मनुर्देवि मनूनामादिरेव च ।
ब्रह्मात्मजस्तपस्वी च शतरूपपापतिः प्रभुः ॥ ६
उत्तानपादस्तत्पुत्रस्तत्पुत्री ध्रुव एव च ।
ध्रुवस्य कीर्त्तिर्विख्याता त्रैलोक्ये शैलकन्यके ॥ ७
उल्लसस्तस्य पुत्रश्च नारायणपुरायणः ।
सहस्रं राजसूयानां पुष्करे स चकार ह ॥ ८
सर्वाणि रत्नपात्राणि ब्राह्मणेभ्यो ददौ मुदा ।
अमूल्यरत्नराशीनां सहस्रं तेजसावृतम् ।

ब्राह्मणेभ्यो ददौ राजा यज्ञान्ते सुमहोत्सवे ॥ ९
दृष्ट्वा तच्छोभनं यज्ञं विधाता जगतां प्रिये ।
सुयज्ञं नाम नृपतिश्चकार सुरसंसदि ॥ १०
स च राजा सुयज्ञश्च मनुवंशसमुद्भवः ।
अन्नदाता रत्नदाता दाता च सर्व्वसम्पदाम् ॥ ११
दशलक्षं गवाञ्चैव रत्नशृङ्गं परिच्छदम् ।
नित्यं ददौ स विप्रेभ्यो मुदा युक्तः सदक्षिणम् ॥ १२
गवां द्वादशलक्षाणां ददौ नित्यं मुदान्वितः ।
सुपक्वानि च मांसानि ब्राह्मणेभ्यश्च पार्व्वति ॥ १३
षट्कोटिं ब्राह्मणानाञ्च भोजयामास नित्यशः ।
चूष्य-चर्व्व्य-लेह्य-पेयैरतिद्विषं दिने दिने ॥ १४
विप्रलक्षं रूपकारं भोजयामास तत्परम् ।
पूपमन्त्रञ्च स्रुपाक्त-ममेध्यमांसवर्जितम् ॥ १५
विप्रा भोजनकाले च मनुवंशसमुद्भवम् ।
न तुष्टुवुः सुयज्ञञ्च तुष्टुवुस्तत्पिद्वंश ते ॥ १६
दिने सुयज्ञयज्ञान्ते षट्त्रिंशलक्षकोटयः ।
चक्रुः सुभोजनं विप्राद्यातिद्विषाश्च सुन्दरि ॥ १७
गृहीतानि च रत्नानि स्वग्रहं वोढुमक्षमाः ।
वृषलेभ्यो ददौ किञ्चित् किञ्चित् पथि च तत्पुत्रः ॥ १८
विप्राणां भोजनान्ते च विप्रान्येभ्यो ददौ नृपः ।
तथाप्युर्व्वरितं तत्र चान्नराशिसहस्रकम् ॥ १९
कृत्वा यज्ञं महावाङ्मनः समुवास सुसंसदि ।
रत्नेन्द्रसारनिर्माण-च्छत्रकोटिसमन्वितः ॥ २०
रत्नसिंहासने रम्ये चावृते च सुसंस्कृते ।
चन्दनोदकसंस्पृष्टे रम्ये चन्दनपल्लवैः ॥ २१
शाखायुक्तपूर्णकूष्म-रश्मावृक्षैश्च शोभिते ।
चन्दनागुरु-कस्तूरी-फल-सिन्दूरसंयुते ॥ २२
वसु-वासव-चन्द्रेन्द्र-रुद्रादित्यसमन्विते ।
मुनि-मानव-मन्वादि-ब्रह्म-विष्णु-शिवान्विते ॥ २३
एतस्मिन्नन्तरे तत्र विप्र एकः समाययौ ।
रुक्षो मलिनवासाश्च शुष्ककण्ठौष्ठतालुकः ॥ २४
रत्नसिंहासनस्थश्च माला-चन्दनचर्चितम् ।
राजानमाशिषं चक्रे सस्मितः सम्पुटाञ्जलिः ॥ २५
प्रणनाम नृपस्तञ्च नोत्तस्थौ किञ्चिदेव हि ।
सभासदश्च नोत्तस्थुर्जहसुः खलपमेव च ॥ २६
वेदेभ्योऽपि च देवेभ्यो नमस्कृत्य दिजोत्तमः ।
अथाप नृपतिं ब्रूयात् तत्र तिष्ठन्निरङ्कुशः ॥ २७

गच्छ दूरमतो राज्याद्भ्रष्टश्रीर्भव पामर ।
 भवाचिरं गलत्कुष्ठौ बुद्धिहीनोऽप्युपद्रुतः ॥ २८
 इत्युक्त्वा कम्पितः क्रोधात् सभास्थान् शमुमुद्यतः ।
 ये तत्र जहसुः सर्वे समुत्तस्थुः सभासदः ॥ २९
 सर्वे चक्रुः परीहारं क्रोधं तत्प्राज ब्राह्मणः ।
 राजागत्य तं प्रणम्य सरोद भयकातरः ॥ ३०
 निःससार समामध्याह्नयेन विदूयता ।
 ब्राह्मणो गूढरूपी च प्रज्वलन् ब्रह्मतेजसा ॥ ३१
 तत्पश्चान्मुनयः सर्वे प्रयशुर्भयकातराः ।
 हे विप्र तिष्ठ तिष्ठेति समुच्चार्य पुनः पुनः ॥ ३२
 पुलहश्च पुलस्त्यश्च प्रचेता भृगुरङ्गिराः ।
 मरौचिः कश्यपश्चैव वशिष्ठः क्रतुरेव च ॥ ३३
 शुक्रो वृहस्पतिश्चैव दुर्वासो लोमशस्तथा ।
 गौतमश्च कणादश्च कण्वः कात्यायनः कठः ॥ ३४
 पाणिनिर्जालिश्चैव ऋष्यशृङ्गो विभाण्डकः ।
 आपिशलिस्तैतिलिश्च मार्कण्डेयो महातपाः ॥ ३५
 सनकश्च सनन्दश्च वोढुः पैलः सनातनः ।
 सनत्कुमारो भगवान् नर-नारायणावृषी ॥ ३६
 पराशरो जरत्कारः सम्बर्तः करयस्तथा ।
 श्रीर्व्यश्च च्यवनश्चैव भरद्वाजश्च वाल्मिकिः ॥ ३७
 अगस्त्योऽत्रिस्तथश्च सम्बर्तोऽस्तीक आसुरिः ।
 शिलालिङ्गलिश्चैव शाकल्यः शाकटायनः ॥ ३८
 गरुडो वाल्यः पञ्चशिखो जामदग्न्यश्च देवलः ।
 जैगीषव्यो वामदेवो बालिखिल्यादयस्तथा ॥ ३९
 शक्तिर्दक्षः कर्दमश्च प्रस्कन्नः कपिलस्तथा ।
 विश्वामित्रश्च कौत्सश्च ऋचीकोऽप्यधर्मर्षणः ॥ ४०
 एते चान्ये च मुनयः पितरोऽग्निर्हविःप्रियः ।
 दिक्पाला देवताः सर्वे विप्रपश्चात् समाययुः ॥ ४१
 ब्राह्मणं बोधयामासुर्वासयामासुरीश्वरि ।
 समूचुस्तं क्रमेणैव नीतिं नीतिविशारदाः ॥ ४२
 इति श्रीब्रह्मवैवर्ते महापुराणे प्रकृतिखण्डे
 नारायण-नारदसंवादे हर-गौरीसंवादे
 पञ्चाशोऽध्यायः ॥ ५० ॥

एकपञ्चाशोऽध्यायः ।

पार्वत्युवाच ।

किमूचुर्ब्राह्मणं ब्रह्मन् ब्राह्मणा ब्रह्मणः सुताः ।
 नीतिज्ञा नीतिवचनं तन्मां व्याख्यातुमहसि ॥ १

महादेव उवाच ।

तुष्टं कृत्वा ब्राह्मणञ्च स्तवेन विनयेन च ।
 क्रमेण वक्तुमारेभे मुनिसङ्घो वरानने ॥ २

सनत्कुमार उवाच ।

तत्पश्चादागता लक्ष्मीः कीर्त्तिः सत्त्वं यशस्तथा ।
 सुशीलञ्च महैश्वर्यं पितरोऽग्निः सुरास्तथा ॥ ३

आगता नृपगेहेभ्यः कृत्वा भ्रष्टत्रियं नृपम् ।
 भव तुष्टो हिजयेष्ठ आशुतोषश्च ब्राह्मणः ॥ ४

ब्राह्मणानान्तु हृदयं कीमलं नवनीतवत् ।
 शुद्धं सुनिर्मलञ्चैव मार्जितं तपसा मुने ॥ ५

चमस्व गच्छ विप्रेन्द्र शुद्धं कुरु नृपालयम् ॥ ६
 गुरुस्त्वाच ।

अतिथिर्यस्य भग्नाशो गृहात् प्रतिनिवर्त्तते ।
 पितरस्तस्य देवाश्च वद्विद्यैव तथैव च ॥ ७

निराशाः प्रतिगच्छन्ति चातिथेरप्रतिग्रहात् ।
 चमस्व गच्छ विप्रेन्द्र शुद्धं कुरु नृपालयम् ॥ ८

स्त्रीप्रेर्गोत्रैः कृतप्रेश्च ब्रह्मप्रेर्गुरुस्तल्पगैः ।
 तुल्यदोषो भवत्येतैर्यस्यातिथिरनर्चितः ॥ ९

पुलस्त्य उवाच ।

ये पश्यन्ति वक्रदृष्ट्या चातिथिं गृहमागतम् ।

दत्त्वा स्वपापं तस्मै तत्पुण्यमादाय गच्छति ॥ १०

चमस्व नृपदोषञ्च गच्छ वत्स यथासुखम् ।

राजा स्वकर्मदोषेण नोत्तस्थौ तत् चमां कुरु ॥ ११

पुलह उवाच ।

राजश्रियाऽविद्यया वा ब्राह्मणं योऽवमन्यते ।

त्रिसन्धाहीनो विप्रश्च श्रीहीनः क्षत्रियो भवेत् ॥ १२

एकादशीविहीनश्च विष्णुर्नैवेद्यवञ्चितः ।

चमस्व गच्छ विप्रेन्द्र शुद्धं कुरु नृपालयम् ॥ १३

क्रतुस्त्वाच ।

ब्राह्मणः क्षत्रियो वापि वैश्यो वा शूद्र एव च ।

द्वीचाहीनो भवेत् सोऽपि ब्राह्मणं योऽवमन्यते ॥ १४

धनहीनः पुत्रहीनो भार्याहीनो भवेच्चवम् ।

क्षमस्व गच्छ भगवन् गच्छ वत्स नृपालयम् ॥ १५

अङ्गिरा उवाच ।

ज्ञानवान् ब्राह्मणो भूत्वा ब्राह्मणं योऽवमन्यते ।

वृषवाहो भवेत् सोऽपि भारते सप्तजन्मसु ॥ १६

मरीचिरुवाच ।

पुण्यक्षेत्रे भारते च देवश्च ब्राह्मणं गुप्तम् ।

विष्णुभक्तिविहीनश्च स भवेद्योऽवमन्यते ॥ १७

कश्यप उवाच ।

वैशावं ब्राह्मणं दृष्ट्वा यो हसत्यवमन्यते ।

विष्णुमन्त्रविहीनश्च तत्पूजाविरतो भवेत् ॥ १८

प्रचेता उवाच ।

अतिथिं ब्राह्मणं दृष्ट्वा नाभ्युत्थानं करोति यः ।

पितृमातृभक्तिहीनः स भवेद्भारते भुवि ॥ १९

प्राप्नोति कौश्वरीं योनिं स मूढः सप्तजन्मसु ।

शीघ्रं गच्छ द्विजश्रेष्ठ राजानमाशिषं कुरु ॥ २०

दुर्वासा उवाच ।

गुरुं वा ब्राह्मणं वापि देवताप्रतिमामपि ।

दृष्ट्वा शीघ्रं न नमेद्वयः स भवेत्शूकरो भुवि ॥ २१

मिथ्यासाध्यं तं घटते भवेद्विश्वासघातकः ।

क्षमस्व सर्व्वमस्माक-मातिथ्यग्रहणं कुरु ॥ २२

राजोवाच ।

छलेन कथितो धर्मो युष्माभिर्मुनिपुङ्गवैः ।

सर्व्वं कृत्वा च विस्फोटं माञ्च मूढं प्रबोधय ॥ २३

स्त्रीघ्न-गोघ्न-कृतघ्नानां गुरुस्त्रीगामिनां तथा ।

ब्रह्मघ्नानाञ्च को दोषो मां ब्रूत कोविदां वराः ॥ २४

वशिष्ठ उवाच ।

कामतो गोवधे राजन् वर्षं तीर्थं वसेन्नरः ।

यवयावकभोजी च करेण च जलं पिबेत् ॥ २५

तदा धेनुशतं दिव्यं ब्राह्मणेभ्यः सदक्षिणम् ।

दत्त्वा मुहृति पापाञ्च भोजयित्वा द्विजं शतम् ॥ २६

प्रायश्चित्ते च क्षीणे च सर्व्वपापान्न मुच्यते ।

पापावधेष्वाहवति दुःखी चाण्डाल एव च ॥ २७

आतिदेशिकहत्यायां तद्वर्द्धं फलमश्नुते ।

प्रायश्चित्तानुकल्पेन सर्व्वपापान्न मुच्यते ॥ २८

शुक्र उवाच ।

गोहत्यादिगुणं पापं स्त्रीहत्यायां भवेद्भुवम् ।

षष्टिं वर्षसहस्राणि कालसूत्रे वसेद्भुवम् ॥ २९

ततो भवेन्महापापी शूकरः सप्तजन्मसु ।

ततो भवति सर्पश्च सप्तजन्म ततः शुचिः ॥ ३०

वृहस्पतिरुवाच ।

स्त्रीहत्यादिगुणात् पापात् ब्रह्महत्या भवेद्गुरुः ।

लक्षवर्षं महाघोरे कुम्भीपाके वसेद्भुवम् ॥ ३१

ततो भवेन्महापापी विष्ठाकौटः शताब्दकम् ।

ततो भवति सर्पश्च जन्मसप्त ततः शुचिः ॥ ३२

गौतम उवाच ।

दोषः कृतघ्ने राजेन्द्र ब्रह्महत्याचतुर्गुणः ।

निष्कृतिर्नास्ति वेदे च कृतघ्नानाञ्च निश्चितम् ॥ ३३

राजोवाच ।

लक्षणञ्च कृतघ्नानां वद वेदविदां वर ।

कृतघ्नः कतिधा प्रोक्तः केषु को दोष एव च ॥ ३४

ऋष्यशृङ्ग उवाच ।

कृतघ्नाः षोडशविधाः सामवेदे निरूपिताः ।

सर्व्वः प्रत्येकदोषिण प्रत्येकं फलमश्नुते ॥ ३५

कृते सत्ये च पुण्ये च स्वधर्मो तपसि स्थिते ।

प्रतिज्ञायाञ्च दाने च स्वगोष्ठीपरिपालने ॥ ३६

गुरुकृत्ये देवकृत्ये काम्यकृत्ये द्विजाचने ।

नित्यकृत्ये च विश्वासे परधर्मप्रदानयोः ॥ ३७

एतान् यो हन्ति पापिष्ठः स कृतघ्न इति स्मृतः ।

एतेषां सन्ति लोकाश्च तज्जन्म भिन्नयोनिषु ॥ ३८

यान् यांश्च नरकांस्ते च यान्ति राजेन्द्र पापिनः ।

ते ते च नरकाः सन्ति यमलोके च निश्चितम् ॥ ३९

सुयज्ञ उवाच ।

के किं कृत्वा कृतघ्नाश्च कान् कान् गच्छन्ति रौरवान्

प्रत्येकं श्रोतुमिच्छामि वक्तुमर्हसि मे प्रभो ॥ ४०

कात्यायन उवाच ।

कृत्वा अपथ्यरूपञ्च सत्यं हन्ति न पालयेत् ।

स कृतघ्नः कालसूत्रे वसेदेव चतुर्युगम् ॥ ४१

सप्तजन्मसु काकश्च सप्तजन्मसु पेचकः ।

ततः शूद्रो महाव्याधी सप्तजन्म ततः शुचिः ॥ ४२

सनन्द उवाच ।

पुण्यं कृत्वा वदत्येवं कीर्त्तिवर्द्धनहेतुना ।

स कृतघ्नस्तप्तशूर्मिणां वसत्येवं युगत्रयम् ॥ ४३

पञ्चजन्मसु मण्डूकस्त्रिषु जन्मसु कर्कटी ।

ततो मूको नरो व्याधी हरिद्रश्च ततः शुचिः ॥ ४४

सनातन उवाच ।

स्वधर्मं हन्ति यो विप्रः सन्धात्रयविवर्जितः ।
अतर्पणञ्च यत् स्नानं विष्णुनैवेद्यवञ्चितः ॥ ४५
विष्णुपूजाविहीनश्च विष्णुमन्त्रविहीनकः ।
एकादशीविहीनश्च कृष्णस्य जन्मवासरे ॥ ४६
शिवरात्रौ च यो भुङ्क्ते श्रीरामनवमीदिने ।
पितृकृत्ये देवकृत्ये स कृतघ्न इति स्मृतः ॥ ४७
कुम्भीपाके वसत्येव यावच्चन्द्रदिवाकरौ ।
ततश्चाण्डालतां याति सप्तजन्मसु निश्चितम् ॥ ४८
अतजन्मानि गृध्रश्च अतजन्मानि शूकरः ।
ततो भवेद्ब्राह्मणश्च शूद्राणां सूपकारकः ॥ ४९
ततो भवेज्जन्मसप्त ब्राह्मणो वृषवाहकः ।
शूद्राणां श्वदाही च भवेत् सप्तसु जन्मसु ॥ ५०
द्विजो भूत्वा जन्मसप्त भारते वृषलीपतिः ।
भुक्त्वा स्वभोगमेषाञ्च भूमिला याति रौरवम् ॥ ५१
पुनः पुनः पापयोनिं नरकञ्च पुनः पुनः ।
ततो भवेद्द्वैभश्च मार्जारः पञ्चजन्मसु ॥ ५२
पञ्चजन्मसु मण्डूको भवेच्छुद्धस्ततः क्रमात् ॥ ५३

सुयज्ञ उवाच ।

शूद्राणां पाककरणे शूद्राणां श्वदाहने ।
शूद्रान्नभोजने वापि शूद्रस्त्रीगमनेऽपि च ॥ ५४
ब्राह्मणानाञ्च को दोषो वृषाणां वाहने तथा ।
एतान् सर्वान् समालोच्य ब्रूयतां निश्चयं मुने ॥ ५५

पराशर उवाच ।

शूद्राणां सूपकारश्च यो विप्रो ज्ञानपूर्वकम् ।
असीपत्रे वसत्येवं युगानामेकसप्ततिम् ॥ ५६
ततो भवेद्द्वैभश्च मूषिकः सप्तजन्मसु ।
तैलपायी सप्तजन्म ततः शुद्धो भवेन्नरः ॥ ५७

जरत्कारुस्वाच ।

मृत्युद्वारा स्वयं वापि यो विप्रो वृषवाहकः ।
स कृतघ्न इति ख्यातः प्रसिद्धो भारते नृप ॥ ५८
ब्रह्महत्यासमं पापं तन्नित्यं वृषताडने ।
वृषपृष्ठे भारदानात् पापं तद्दिगुणं भवेत् ॥ ५९
सूर्यातिपे वाहयेद्द्वयः क्षुधितं क्षपितं वृषम् ।
ब्रह्महत्याशतं पापं लभते जात्र संशयः ॥ ६०
अन्नं विष्ठा जलं मूत्रं विप्राणां वृषवाहिणाम् ।
नाधिकारी भवेत् तस्य पितृदेवाह्वने नृप ॥ ६१

नानाकुण्डे वसत्येवं यावच्चन्द्रदिवाकरौ ।
विष्ठाभक्ष्यं मूत्रजलं तत्र तस्य भवेज्ज्वम् ॥ ६२
त्रिसन्ध्यं ताडयेत् तच्च शूलेन यमकिङ्करः ।
उल्कां ददाति मुखतः सूच्या कृन्तति सन्ततम् ॥ ६३
षष्टिं वर्षसहस्राणि विष्ठायाञ्च कृमिस्ततः ।
ततः काको जन्मपञ्च जन्मपञ्च वकस्तथा ॥ ६४
जन्मपञ्च गृध्रकश्च शृगालः सप्तजन्मसु ।
ततो दरिद्रः शूद्रश्च महाव्याधी ततः शुचिः ॥ ६५

भरद्वाज उवाच ।

शूद्राणां श्वदाही यः स कृतघ्न इति स्मृतः ।
श्वप्रमाणं राजेन्द्र ब्रह्महत्यां लभेज्ज्वम् ॥ ६६
तत्तुल्ययोनिभ्रमणात् तत्तुल्यनरकाच्छुचिः ॥ ६७
यो दोषो ब्राह्मणानाञ्च शूद्राणां श्वदाहने ।
तावदेव भवेद्दोषः शूद्राणां आह्नभोजने ॥ ६८

विभाण्डक उवाच ।

पितृयाद्वे च शूद्राणां भुङ्क्ते यो ब्राह्मणोऽधमः ।
सुरापीतो ब्रह्मघातो पितृदेवाह्वनादहिः ॥ ६९
माकण्डेय उवाच ।
यो दोषो ब्राह्मणानाञ्च शूद्रस्त्रीगमने नृप ।
वेदोक्तञ्च सावधानं तद्वक्ष्यामि निशामय ॥ ७०
कृतघ्नानां प्रधानश्च यो विप्रो वृषलीपतिः ।
कृमिदंष्ट्रे वसेत् सोऽपि यावदिन्द्राः शतं शतम् ॥ ७१
कृमिभक्ष्यो भवेत् सोऽपि विह्वलो यमकिङ्करैः ।
प्रतिमायां तप्तलौच्यामाश्लेषयति नित्यशः ॥ ७२
ततश्च पुंश्चलीयोनौ कृमिर्भवति निश्चितम् ।
एवं वर्षसहस्राणि ततः शूद्रस्ततः शुचिः ॥ ७३

सुयज्ञ उवाच ।

अन्येषाञ्च कृतघ्नानां वद किं तत् फलं मुने ।
श्लाघ्यो मे ब्रह्मशापश्च कस्य सम्पद्विपदिना ॥ ७४
धन्योऽहं कृतकृत्योऽहं सफलं जीवनं मम ।
आगतास्तु यतो मुक्ता महेहे मुनयः सुराः ॥ ७५

इति श्रीब्रह्मवैवर्त महापुराणे प्रकृति

खण्डे नारायण-नारद-संवादे

एकपञ्चाशोऽध्यायः ॥ ५१ ॥

द्विपञ्चाशोऽध्यायः ।

पार्वत्युवाच ।

अन्येषाञ्च कृतघ्नानां यदुयत् कर्मफलं प्रभो ।
तेषां किमूचुर्मुनयो वेदवेदाङ्गपारगाः ॥ १
महेश्वर उवाच ।
प्रश्नं कुर्वति राजेन्द्रे सर्वेषु मुनिषु प्रिये ।
तत्र प्रवक्तुमारेभे ऋषिर्नारायणो मत्तान् ॥ २
नारायण उवाच ।
सदृतां परदृतां वा ब्रह्मवृत्तिं हरेत्तु यः ।
स कृतघ्न इति ज्ञेयः फलञ्च शृणु भूमिप ॥ ३
यावन्तो रेणवः सिक्ता विप्राणां नेत्रविन्दुभिः ।
तावद्वषसश्चक्षुश्च शूलप्रोते स तिष्ठति ॥ ४
तप्ताङ्गारञ्च तद्भक्ष्यं पानञ्च तप्तमूत्रकम् ।
तप्ताङ्गारे च शयनं ताडितो यमकिङ्करैः ॥ ५
तदन्ते च महापापी विष्ठायां जायते कृमिः ।
षष्टिं वर्षसहस्राणि देवमानेन भारते ॥ ६
ततो भवेद्भूमिहीनः पूजाहीनश्च मानवः ।
दरिद्रः कृपणो रोगी शूद्रो नित्यस्ततः शुचिः ॥ ७
हन्ति यः परकीर्तिञ्च स्वकीर्तिं वा नराधमः ।
स कृतघ्न इति ख्यातस्तत्फलञ्च निश्चामय ॥ ८
अन्धकूपे वसेत् सोऽपि यावदिन्द्राश्चतुर्दश ।
कीटैर्नकुलमानैश्च भक्षितः सन्ततं नृप ॥ ९
तप्तचारोदकं वापि नित्यं पिबति खादति ।
ततः सर्पो जन्मसप्त काकः पञ्च ततः शुचिः ॥ १०
देवल उवाच ।
ब्रह्मस्वं वा गुरुस्वं वा देवस्वं वापि यो हरेत् ।
स कृतघ्न इति ज्ञेयो महापापी च भारते ॥ ११
अवटोद्दे वसेत् सोऽपि यावदिन्द्राश्चतुर्दश ।
ततो भवेत् सुरापौती ततः शूद्रस्ततः शुचिः ॥ १२
जैगीषव्य उवाच ।
पितृमातृगुरुंश्चापि भक्तिहीनो न पालयेत् ।
वाचा च ताडयेन्नित्यं स्वामिनं कुलटा च या ॥ १३
सा कृतघ्नीति विख्याता भारते पापिनीवरा ।
वह्निकुण्डं महाघोरं स च सा च प्रयाति च ॥ १४
तत्र वङ्गौ वसत्येव यावच्चन्द्रदिवाकरौ ।
ततो भवेज्जलौका च जन्मसप्त ततः शुचिः ॥ १५

वाल्मीकिस्वाच ।

यथा तस्य वृक्षं सर्वत्र न जहाति च ।
तथा कृतघ्नता राजन् सर्वपापेषु वर्तते ॥ १६
मिथ्यासाध्यं यो ददाति कामक्रोधात्तथा भयात् ।
समाधां पाक्षिकं वक्ति स कृतघ्न इति स्मृतः ॥ १७
पुण्यमात्रञ्चापि राजन् यो हन्ति स कृतघ्नकः ।
सर्वत्रापि च सर्वेषां पुण्यहानौ कृतघ्नता ॥ १८
मिथ्यासाध्यं पाक्षिकं वा भारते वक्ति यो नृप ।
यावदिन्द्राः सहस्रञ्च सप्तकुण्डे वसेज्जुवम् ॥ १९
सन्ततं वेष्टितैः सर्पैर्भीतश्च भक्षितस्तथा ।
भुङ्क्ते च सप्तविष्मत्तं यमदूतेन ताडितः ॥ २०
कृकलासो भवेत् तत्र भारते सप्तजन्मसु ।
सप्तजन्मसु मण्डूकः पितृभिः सप्तभिः सह ॥ २१
ततो भवेच्च वृक्षश्च महारण्ये च शाल्मलिः ।
ततो भवेन्नरो मूकस्ततः शूद्रस्ततः शुचिः ॥ २२
आस्तौक उवाच ।
गुर्वङ्गनानां गमने मातृगामी भवेन्नरः ।
नराणां मातृगमने प्रायश्चित्तं न विद्यते ॥ २३
भारते नृपतिश्रेष्ठ यो दोषो मातृगामिणाम् ।
ब्राह्मणीगमने चैव शूद्राणां तावदेव हि ॥ २४
तावदेव हि ब्राह्मण्या दोषः शूद्रस्य मैथुने ।
कन्यानां पुत्रपत्नीनां श्वश्रूणां गमने तथा ॥ २५
सगर्भभ्रातृपत्नीनां भगिनीनां तथैव च ।
दोषं वक्ष्यामि राजेन्द्र यदाह कमलोद्भवः ॥ २६
यः करोति महापापी एताभिः सह मैथुनम् ।
जीवन्मृतो भवेत् सोऽपि चाण्डालास्यश्च एव च ॥ २७
नाधिकारो भवेत् तस्य सूर्यमण्डलदर्शने ।
शालग्रामं तज्जलञ्च तुलस्याश्च दलं जलम् ॥ २८
स्वर्वातीर्थजलञ्चैव विप्रपादोदकं तथा ।
स्मृष्टञ्च न च शक्नोति विट्तुल्यः पातकी नरः ॥ २९
देवं गुरुं ब्राह्मणञ्च नमस्कृतुं न चाहति ।
विष्ठादिकं तदन्नञ्च जलं मूत्रादिकं तथा ॥ ३०
देवताः पितरो विप्रा नैव शृण्वन्ति भारते ।
भवेत् तदङ्गवातेन तीर्थमङ्गारवाहनम् ॥ ३१
सप्तरात्रमुपवसेद् देवस्यार्थात् सुरो हिजः ।
भाराक्रान्ता च पृथिवी तद्भारं वोढमक्षमा ॥ ३२
तत्पापात् पतितो देवः कन्याविक्रयिणो यथा ।

तत्सर्वाच्च तदालापात् श्रयनाश्रयभोजनात् ॥ ३३
 नृणाञ्च तत्समः पापो भवत्येव न संशयः ।
 कुम्भीपाके वसेत् सोऽपि यावद्ब्रह्मणः श्रतम् ॥ ३४
 दिवानिशं भ्रमेत् तत्र चक्रावर्तं निरन्तरम् ।
 दग्धश्चान्निशिखाभिश्च यमदूतैश्च ताडितः ॥ ३५
 एवं नित्यं महापापी भुङ्क्ते निरययातनाम् ।
 आहारस्यास्ति सर्वत्र कुम्भीपाके विवर्जितः ॥ ३६
 गते प्राकृतिके घोरे महति प्रलये तथा ।
 पुनः सृष्टिसमारम्भे तन्निवासी भवेत् पुनः ॥ ३७
 षष्टिं वर्षसहस्राणि कृमिश्च पुंश्चलीभगे ।
 षष्टिवर्षसहस्राणि विष्ठायाञ्च कृमिर्भवेत् ।
 ततो भवति चाण्डालो भार्याहीनो नपुंसकः ॥ ३८
 जन्मसप्त गलत्कुष्ठौ चाण्डालास्तथैव च ।
 ततस्तीर्थं भवेद्दुष्वाङ्गः क्षुभितः सप्तजन्मसु ॥ ३९
 सप्तजन्मसु सर्पश्च भार्याहीनो नपुंसकः ।
 सप्तजन्मसु शूद्रश्च गलत्कुष्ठौ नपुंसकः ॥ ४०
 ततो भवेद्ब्राह्मणश्चाप्यश्वकुष्ठौ नपुंसकः ।
 एवं लब्ध्वा जन्मसप्त महापापी भवेच्छुचिः ॥ ४१

मुनय ज्ञवुः ।

इत्येवं कथितं सर्वमस्माभिर्वो यथागमम् ।
 एभिस्तुल्यो भवेद्दोषोऽप्यतिथीनां पराभवे ॥ ४२
 प्रणामं कुरु विप्रेन्द्रं गृहं प्रापय निश्चितम् ।
 समूच्य ब्राह्मणं यन्नाइहीला ब्राह्मणाभिषः ॥ ४३
 वनं गच्छ महाराज तपस्यां कुरु सत्वरम् ।
 ब्रह्मशापविनिर्मुक्तः पुनरेवागमिष्यसि ॥ ४४
 इत्युक्त्वा मुनयः सर्वे ययुस्तूणं स्वमन्दिरम् ।
 सुराश्चापि च राजानो बभ्रुवर्गाश्च पार्वति ॥ ४५
 इति श्रीब्रह्मवैवर्त महापुराणे प्रकृतिखण्डे
 नारायणनारदसंवादे हरगौरीसंवादे
 द्विपञ्चाशोऽध्यायः ॥ ५२ ॥

त्रिपञ्चाशोऽध्यायः ।

पार्वत्यवाच ।

गतेषु मुनिसङ्घेषु श्रुत्वा कर्मफलं नृणाम् ।
 किं चकार नृपश्रेष्ठो ब्रह्मशापेन विह्वलः ॥ १
 अतिथिर्ब्राह्मणो वापि किं चकार तदा प्रभो ।

जगाम नृपगृहं वा न वा तद्वक्तुमहसि ॥ २

महेश्वर उवाच ।

गतेषु मुनिसङ्घेषु निन्दाग्रस्तो नराधिपः ।
 प्रेरितस्तु वशिष्ठेन धर्मश्रेष्ठेन पुरोधसा ॥ ३
 पपात दण्डवद्भूमौ पादयोर्ब्राह्मणस्य च ।
 त्यक्त्वा मन्युं द्विजश्रेष्ठो ददौ तस्मै शुभाभिषम् ॥ ४
 सस्मितं ब्राह्मणं दृष्ट्वा त्यक्तमन्युं कृपामयम् ।
 उवाच नृपतिश्रेष्ठः साश्रुनेत्रः पुटाञ्जलिः ॥ ५
 राजोवाच ।

कुत्र वंशे भवान् जातः किं नाम भवतः प्रभो ।
 किं नाम वा पितुर्ब्रूहि क्व वासः कथमागतः ॥ ६
 विप्ररूपी स्वयं विष्णुर्गूढः कपटमानुषः ।
 साक्षात् स मूर्तिमानग्निः प्रज्वलन् ब्रह्मतेजसा ॥ ७
 को वा गुरुस्ते भगवन्निष्टदेवश्च भारते ।
 तव वेशः कथमयं ज्ञानपूर्णस्य साम्प्रतम् ॥ ८
 गृहाण राज्यं निखिलमैश्वर्यं कोपमेव च ।
 स्वभृत्यं कुरु मे पुत्रं माञ्च दासीं स्त्रियं मुने ॥ ९
 सप्तसागरसंयुक्तां सप्तद्वीपां वसुन्धराम् ।
 नवद्वयोपद्वीपान्तां समैलवनशोभिताम् ॥ १०
 मया भृत्येन त्वं शाधि राजेन्द्रो भव भारते ।
 रत्नेन्द्रसारनिर्माणे तिष्ठ सिंहासने वरे ॥ ११
 नृपस्य वचनं श्रुत्वा जहास मुनिपुङ्गवः ।
 उवाच परमं तत्त्वं महत्तं सर्वदुर्लभम् ॥ १२
 अतिथिरुवाच ।

मरौचिर्ब्रह्मणः पुत्रस्तत्पुत्रः कश्यपः स्वयम् ।
 कश्यपस्य सुताः सर्वे प्राप्ता देवलमौषितम् ॥ १३
 तेषु लष्टा महाज्ञानी चकार परमं तपः ।
 दिव्यं वर्षसहस्रञ्च पुष्करे दुष्कर तपः ॥ १४
 सिधेवे ब्राह्मणार्थञ्च देवदेवं हरिं परम् ।
 नारायणाद्वरं प्राप विप्रस्तेजस्विनं सुतम् ॥ १५
 ततो बभूव तेजस्वी विश्वरूपस्तपोधनः ।
 पुरोधसं चकारेन्द्रो वाक्पतौ तं क्रुधागते ॥ १६
 मातामहेभ्यो दैत्येभ्यो दत्तवन्तं घृताङ्गतिम् ।
 चिक्षेद तं सुनाशीरो ब्राह्मणं मातुराज्ञया ॥ १७
 विश्वरूपस्य तनयो विरूपो मत्पिता नृप ।
 अहञ्च सुतपां नाम वैरागी काश्यपो द्विजः ॥ १८
 महादेवो मम गुरुर्विद्या-ज्ञान-मनुप्रदः ।

अभीष्टदेवः सर्वात्मा श्रीकृष्णः प्रकृतेः परः ॥ १८
चिन्तयामि तत्पदाब्जं न मे वाञ्छास्ति रुम्दि ।
सालोक्यसार्ष्टिसारूप्यसामीप्यं राधिकापतेः ॥ २०
तेन दत्तं न गृह्णामि विना तत्सेवनं शुभम् ।
ब्रह्मलमभरलं वा न मन्ये जलविम्बवत् ॥ २१
भक्तिव्यवहितं मिथ्याभ्रमेव तु नश्वरम् ।
इन्द्रलं वा मनुलं वा सौरलं वा नराधिप ॥ २२
न मन्ये जलरेखिति नृपलं केन गण्यते ।
श्रुत्वा सुयज्ञयज्ञे तु मुनीनां गमनं नृप ॥ २३
लालसा विष्णुभक्तेर्मे प्राप्तिहेतुमिहागतः ।
केवलानुगृहीतस्त्वं न हि शप्नो मयाधुना ॥ २४
समुद्धतश्च पतितो घोरे निम्ने भवार्णवे ।
न ह्यस्मयानि तीर्थानि न देवा मृच्छिलामयाः ॥ २५
ते पुनन्युसकालेन कृष्णभक्ताश्च दशनात् ।
राजन्निर्गम्यतां गेहाद्देहि राज्यं सुताय च ॥ २६
पुत्रे न्यस्य प्रियां साध्वीं गच्छ वत्स वनं लरा ।
ब्रह्मादिस्तम्बपथ्यन्तं सर्वं मिथ्यैव भूमिप ॥ २७
श्रीकृष्णं भज राधेशं परमात्मानमीश्वरम् ।
ध्यानासार्थं दुराराध्यं ब्रह्म-विष्णु-शिवादिभिः ॥ २८
आविर्भूतैस्तिरोभूतैः प्राकृतैः प्रकृतेः परम् ।
ब्रह्मा स्रष्टा हरिः पाता हरः संहारकारकः ॥ २९
दिक्पालाश्च दिगीशाश्च भ्रमन्ति यस्य मायया ।
यदाज्ञया वाति वायुः सूर्यो दिनपतिः सदा ॥ ३०
निशापतिः शशी शश्वच्छस्यसुस्तिग्धकारकः ।
कालेन मृत्युश्चरति सर्वविश्वेषु भीतवत् ॥ ३१
काले वर्षति शक्रश्च दहत्यग्निश्च कालतः ।
भीतवद्विश्वशास्ता च प्रजासंयमनो यमः ॥ ३२
कालः संहरते काले कालः सृजति पाति च ।
खदेशे च समुद्रश्च खदेशे च वसुन्धरा ॥ ३३
खदेशे पर्वताश्चैव खः पातालाः खदेशतः ।
खलोकाः सप्त राजेन्द्र सप्तद्वीपा वसुन्धरा ॥ ३४
शैलसागरसंयुक्ताः पातालाः सप्त एव च ।
एभिर्लोकैश्च ब्रह्माण्डं डिम्बाकारं जलप्लुतम् ॥ ३५
सन्त्येव प्रतिब्रह्माण्डे ब्रह्म-विष्णु-शिवादयः ।
सुरा नराश्च नागाश्च गन्धर्वा राक्षसादयः ॥ ३६
आपातालाद्ब्रह्मलोकपर्यन्तं डिम्बरूपकम् ।
इदमेव तु ब्रह्माण्डं ब्रह्मणः कृत्स्नं नृप ॥ ३७

नाभिपद्मे विराड्विष्णोः क्षुद्रस्य जलशायिनः ।
स्थितं यथा पद्मबीजं कर्णिकारञ्च पङ्कजे ॥ ३८
एवं सोऽपि शयानश्च जलतले सुविस्तृते ।
ध्यायते स महायोगी प्राकृतः प्रकृतेः परम् ।
कालभीतश्च कालेशं कृष्णमात्मानमीश्वरम् ॥ ३९
महाविष्णोर्लोकमूले साधारः सोऽस्ति विस्तृते ।
लोम्नां कूपेषु प्रत्येकमेवं विश्रानि सन्ति वै ॥ ४०
महाविष्णोर्गतलोम्नां ब्रह्माण्डानाञ्च भूमिप ।
संख्यां कर्तुं न शक्नोति कृष्णोऽप्यन्यस्य का कथा ॥ ४१
महान् विष्णुः प्राकृतिकः सोऽपि डिम्बीजवः सदा ।
भवेत् कृष्णोच्छ्रया डिम्बः प्रकृतेर्गर्भसम्भवः ॥ ४२
सर्वाधारो महाविष्णुः कालभीतः स शङ्कितः ।
कालेशं ध्यायते शश्वत् कृष्णमात्मानमीश्वरम् ॥ ४३
एवञ्च सर्वविश्वस्था ब्रह्म-विष्णु-शिवादयः ।
महान् विराट् क्षुद्रविराट् सर्वे प्राकृतिकाः सदा ॥ ४४
सा सर्वबीजरूपा च मूलप्रकृतिरीश्वरी ।
काले लीना च कालेशे कृष्णे तं ध्यायते सदा ॥ ४५
एवं सर्वे कालभीताः प्रकृतिः प्राकृतास्तथा ।
आविर्भूतास्तिरोभूताः कालेन परमात्मनि ॥ ४६
इत्येवं कथितं सर्वं महाज्ञानं सुदुर्लभम् ।
शिवेन गुरुणा दत्तं किं भूयः श्रोतुमिच्छसि ॥ ४७
इति श्रीब्रह्मवैवर्ते महापुराणे प्रकृतिखण्डे
नारायण-नारदसंवादे हर-गौरी-
संवादे त्रिपञ्चाशोऽध्यायः ॥ ५३ ॥

चतुःपञ्चाशोऽध्यायः ।

राजीवाच ।

कुत्राधारो महाविष्णोः सर्वाधारस्य तस्य च ।
कालभीतस्य कति च कालमायुर्मुनीश्वरः ॥ १
क्षुद्रस्य कतिचित् कालं ब्रह्मणः प्रकृतेस्तथा ।
मनोरिन्द्रस्य चन्द्रस्य सूर्यस्यायुस्तथैव च ॥ २
अन्येषाञ्च जनानाञ्च प्राकृतानां परं वयः ।
वेदोक्तं सुविचार्यैव वद वेदविदां वर ॥ ३
विश्वेषामूर्धभागे च कश्च वा लोक एव च ।
कथयस्व महाभाग सन्देहच्छेदनं कुरु ॥ ४
मुनिरुवाच ।
विश्वेषां गोलोकं राजन् विस्तृतञ्च नभःसमम् ।

अश्वत्थिन्त्यं डिम्बरूपं श्रीकृष्णोच्छासमुद्भवम् ॥ ५
 जलेन परिपूर्णं कृष्णस्य मुखबिन्दुना ।
 ऋष्टोन्मुखस्यादिसर्गं परिश्रान्तस्य क्रौडितः ॥ ६
 प्रकृत्या सह युक्तस्य कलया निजया नृप ।
 तन्नाधारो महाविष्णोर्विश्वाधारस्य विस्तरः ॥ ७
 प्रकृतेर्गर्भसम्भूत-डिम्बोद्भूतस्य भूमिप ।
 सुविस्तरं जलाधारे शयानश्च महाविराट् ॥ ८
 राघेश्वरस्य कृष्णस्य षोडशांशः प्रकीर्तितः ।
 दूर्वादलश्चामरूपः सस्मितश्च चतुर्भुजः ॥ ९
 वनमालाधरः श्रीमान् शोभितः पीतवाससा ।
 जङ्घं नभसि संविष्टो नित्यवैकुण्ठ एव च ॥ १०
 आत्माकाशसमो नित्यो वर्तुलश्चन्द्रविम्बवत् ।
 ईश्वरेच्छासमुद्भूतो निर्लक्ष्य निराश्रयः ॥ ११
 आकाशवत् सुविस्तारश्चामूल्यरत्ननिर्मितः ।
 तत्र नारायणः श्रीमान् वनमाली चतुर्भुजः ॥ १२
 लक्ष्मी-सरस्वती-गङ्गा-तुलसीपतिरीश्वरः ।
 सुनन्द-नन्द-कुसुद-पाषदादिभिरावृतः ॥ १३
 सर्वेशः सर्वसिद्धेशो भक्तानुग्रहविग्रहः ।
 श्रीकृष्णश्च द्विधाभूतो द्विभुजश्च चतुर्भुजः ॥ १४
 चतुर्भुजश्च वैकुण्ठे गोलोके द्विभुजः स्वयम् ।
 जङ्घो वैकुण्ठदेशाच्च पञ्चाशत्कोटियोजनात् ॥ १५
 गोलोको वर्तुलाकारो विशिष्टः सर्वलोकतः ।
 अमूल्यरत्ननिर्माणैर्मन्दिरैश्च विभूषितः ॥ १६
 रत्नेन्द्रसारनिर्माणैः स्तम्भसोपानचित्रकैः ।
 मणौन्द्रदण्डासक्तैः कवाटकलसोच्चलैः ॥ १७
 नानाचित्रविचित्रैश्च शिविरैश्च विराजितः ।
 कोटियोजनविस्तीर्णो दैर्घ्यं शतशुणोऽपि च ॥ १८
 विरजासरिदाकीर्णः शतशृङ्गेण वेष्टितः ।
 सरिदर्द्धप्रमाणेन दैर्घ्येण विस्तरितेन च ॥ १९
 शैलार्द्धपरिमाणेन युक्तो वृन्दावनेन च ।
 तदर्द्धमाननिर्माण-रासमण्डलमण्डितः ॥ २०
 सरिच्छैलवनादीनां मध्ये गोलोक एव च ।
 यथा पङ्कजमध्ये च कणिकारो मनोहरः ॥ २१
 तत्र गो-गोप-गोपीभिर्गोपीशो रासमण्डले ।
 राशेश्वरीराधिकया संयुक्तः सन्ततं नृप ॥ २२
 द्विभुजो मुरलीहस्तः शिशुगोपालरूपधृक् ।
 वज्रिशुभांशुकाधानो रत्नभूषणभूषितः ।

चन्दनोचितसर्वाङ्गो रत्नमालाविराजितः ॥ २३
 रत्नसिंहासनस्थश्च रत्नच्छत्रेण ऋषितः ।
 अश्वत्थुप्रियगोपालैः सेवितः श्वेतचामरैः ॥ २४
 गोपीभिः सेविताभिश्च मालाचन्दनचञ्चितः ।
 सस्मिता-सकटाद्याभिः सुवेशाभिश्च वीक्षितः ॥ २५
 कथितं लोकनिर्माणं यथाशक्ति यथागमम् ।
 यथा श्रुतं अभ्युवक्तात् कालमानं निशामय ॥ २६
 षट्पलं पात्रनिर्माणं गभीरं चतुरङ्गुलम् ॥ २७
 स्वर्णभाषैः कृतच्छिद्रं दण्डैश्च चतुरङ्गुलैः ।
 यावज्जलप्लुतं पात्रं तत्कालं दण्डमेव च ॥ २८
 दण्डद्वये मुहूर्तञ्च यामस्तस्य चतुर्गुणः ।
 वासरश्चाष्टभिर्यामैः पक्षः पञ्चदश स्मृतः ॥ २९
 मासो द्वाभ्याञ्च पक्षाभ्यां वर्षो द्वादशमासकैः ।
 मासेन च नराणाञ्च पितृणां तदहर्निशम् ॥ ३०
 कृष्णपक्षे दिनं प्रोक्तं शुक्ले रात्रिः प्रकीर्तिता ।
 वत्सरेण नराणाञ्च देवानाञ्च दिवानिशम् ॥ ३१
 उत्तरायणे दिनं प्रोक्तं रात्रिश्च दक्षिणायने ।
 युगकर्मणुस्त्रपञ्च नरादीनां वयो नृप ॥ ३२
 प्रकृतेः प्राकृतानाञ्च ब्रह्मादीनां निशामय ।
 कृतं त्रेता हापरस्य कलियेति चतुर्युगम् ॥ ३३
 दिव्यैर्द्वादशसाहस्रैः सावधानं निशामय ।
 चत्वारि त्रीणि हे चैकं कृतादिषु यथायुगम् ॥ ३४
 तेषाञ्च सन्ध्या-सन्ध्यांशौ हे सहस्रे प्रकीर्तिते ॥ ३५
 त्रिचत्वारिंशलक्षेण विंशत्सहस्राधिकेन च ।
 चतुर्युगं परिमितं नरमानक्रमेण च ॥ ३६
 सप्तदशलक्षमितमष्टाविंशलक्षसहस्रकम् ।
 नृमानेन कृतयुगं संख्याविद्धिः प्रकीर्तितम् ॥ ३७
 द्विषड्शलक्षपरिमितं षण्णवतिसहस्रकम् ।
 त्रेतायुगं परिमितं कालविद्धिः प्रकीर्तितम् ॥ ३८
 अष्टलक्षपरिमितं चतुःषष्टिसहस्रकम् ।
 प्रमितो हापरस्यैव प्रोक्तः संख्याविपश्चिता ॥ ३९
 चतुल्लक्षपरिमितं हात्रिंशच्च सहस्रकम् ।
 नृमानाब्दं कलियुगं विदुः कालविपश्चितः ॥ ४०
 यथा च सप्त वाराश्च तिथयः षोडश स्मृताः ।
 दिवा रात्रिश्च पक्षौ द्वौ मासौ वर्षश्च निमित्तम् ॥ ४१
 यथा भ्रतन्ति सततमेवमेव चतुर्युगम् ।
 यथा युगानि राजेन्द्र तथा मन्वन्तराणि च ॥ ४२

मन्वन्तरन्तु दिव्यानां युगानामेकसप्ततिः ।
 एवं क्रमाद्भ्रमन्त्येव मनवश्च चतुर्दश ॥ ४३
 पञ्चदशं पञ्चशतं पञ्चविंशत्सहस्रकम् ।
 नरमानयुगञ्चैव परं मन्वन्तरं स्मृतम् ॥ ४४
 आख्यानञ्च मनूनाञ्च धर्मिष्ठानां नराधिप ।
 यच्छ्रुतं शिववक्त्रेण तत् त्वं भक्तो निशामय ॥ ४५
 आद्यो मनुब्रह्मपुत्रः शतरूपा पतिव्रता ।
 धर्मिष्ठानां वरिष्ठश्च गरिष्ठो मनुषु प्रभुः ॥ ४६
 स्वायम्भुवः शम्भुशिष्यो विष्णुव्रतपरायणः ।
 जीवन्मुक्तो महाज्ञानी भवतः प्रपितामहः ॥ ४७
 राजसूयसहस्रञ्च चकार नर्मदातटे ।
 त्रिलक्षमश्वमेधञ्च त्रिलक्षनरमेधकम् ॥ ४८
 गोमेधञ्च चतुलक्षं विधिवन्महदद्भुतम् ।
 ब्राह्मणानां त्रिकोटिञ्च भोजयामास नित्यशः ॥ ४९
 पञ्चलक्षगवां मांसैः सुपक्वैर्घृतसंस्कृतैः ।
 चर्व्वर-चोष्य-लेह्य-पेयैर्मिष्टद्रव्यसुदुलभैः ॥ ५०
 अमृत्यरत्नलक्षञ्च दशकोटिसुवणकम् ।
 खण्ड्युतं दिव्यं गवां लक्षं सुपूजितम् ॥ ५१
 वज्रिशुद्धञ्च वस्त्रञ्च मणीन्द्राणाञ्च लक्षकम् ।
 भूमिञ्च सर्व्वशस्याढ्यां गजेन्द्ररत्नलक्षकम् ॥ ५२
 त्रिलक्षमश्वरत्नञ्च शतकुम्भविनिर्मितम् ।
 सहस्ररथरत्नञ्च शिविकालक्षमेव च ॥ ५३
 त्रिकोटिस्वर्णपात्रञ्च सान्नं सजलभीषितम् ।
 त्रिकोटिस्वर्णपात्रञ्च कपूरादिसुवासितम् ॥ ५४
 ताम्बूलं सुविचित्रञ्च स्वर्णपात्रप्रपूरितम् ।
 रत्नेन्द्रसारस्वचितं रचितं विश्वकर्म्मणा ॥ ५५
 वज्रिशुद्धांशुकैश्चित्ते राजितं माल्यजालकैः ।
 नित्यं ददौ ब्राह्मणेभ्यो विष्णुप्रीत्या शिवाश्रया ॥ ५६
 सम्प्राप्य शङ्कराजज्ञानं कृष्णमन्त्रं सुदुलभम् ।
 सम्प्राप्य कृष्णादास्यञ्च गौलोकञ्च जगाम सः ॥ ५७
 दृष्ट्वा मुक्तं स्वपुत्रञ्च प्रहृष्टश्च प्रजापतिः ।
 तुष्टाव शङ्करं तुष्टः सृजे मनुमन्यकम् ॥ ५८
 स च स्वयम्भुपुत्रश्च पुरः स्वायम्भुवो मनुः ।
 सारोचिषो मनुश्चैव द्वितीयो वज्रिनन्दनः ॥ ५९
 राजा वदान्यो धर्मिष्ठः स्वायम्भुवसमो महान् ।
 प्रियव्रतसुतावन्यौ द्वौ मनू धर्मिष्ठां वरौ ॥ ६०
 तौ तृतीयचतुर्थौ च वैष्णवौ तापसीतमौ ।

तौ च शङ्करशिष्यौ च कृष्णभक्तिपरायणौ ॥ ६१
 धर्मिष्ठानां वरिष्ठश्च रैवतः पञ्चमो मनुः ।
 षष्ठश्च चाक्षुषो ज्ञेयो विष्णुभक्तिपरायणः ॥ ६२
 आङ्गदेवः सूर्य्यसुतो वैष्णवः सप्तमो मनुः ।
 सावणिः सूर्य्यतनयो वैष्णवो मनुरष्टमः ॥ ६३
 नवमो दक्षसावर्णिर्विष्णुव्रतपरायणः ।
 दशमो ब्रह्मसावर्णिर्ब्रह्मज्ञानविशारदः ॥ ६४
 ततश्च धर्मसावर्णिमनुरेकादशः स्मृतः ।
 धर्मिष्ठश्च वरिष्ठश्च वैष्णवानां सदाव्रतौ ॥ ६५
 ज्ञानी च रुद्रसावर्णिमनुश्च द्वादशः स्मृतः ।
 धर्मात्मा देवसावर्णिर्मनुरेव त्रयोदशः ॥ ६६
 चतुर्दशो महाज्ञानी चन्द्रसावर्णिरेव च ।
 यावदायुर्मनूनाञ्चैवेन्द्राणां तावदेव हि ॥ ६७
 चतुर्दशेन्द्रे विच्छिन्ने ब्रह्मणो दिनमुच्यते ।
 तावती ब्रह्मणो रात्रिः सा च ब्राह्मी निशा नृप ॥ ६८
 कालरात्रिश्च सा ज्ञेया वेदेषु परिकीर्त्तिता ।
 ब्रह्मणो वासरे राजन् चुद्रः कल्पः प्रकीर्त्तितः ॥ ६९
 एवं सप्तकल्पजीवी मार्कण्डेयो महातपाः ॥ ७०
 ब्रह्मलोकादधः सर्व्वं लोका दग्धाश्च तत्र वै ॥ ७१
 उत्थितेनैव सहसा सङ्कषणमुखाग्निना ।
 चन्द्रार्कब्रह्मपुत्राश्च ब्रह्मलोकं गता ध्रुवम् ॥ ७२
 ब्राह्मीरात्रिव्यतीते तु पुनश्च सृजे विधिः ।
 तस्यां ब्रह्मनिशायाञ्च चुद्रः प्रलय उच्यते ॥ ७३
 देवाश्च मनवश्चैव तत्र दग्धा नरादयः ।
 एवं त्रिंशद्विवारात्रैर्ब्रह्मणो मास एव च ॥ ७४
 एवं पञ्चाशदब्दे तु गते च ब्रह्मणो नृप ।
 दैनन्दिनस्तु प्रलयो वेदेषु परिकीर्त्तितः ॥ ७५
 मोहरात्रिश्च सा प्रोक्ता वेदविद्भिः पुरातनैः ।
 ततः सर्व्वं प्रनष्टाश्च चन्द्रार्कादि-दिगीश्वराः ॥ ७६
 आदित्या वसवो रुद्रा मुनीन्द्रा मानवादयः ।
 ऋषयो मनवश्चैव गन्धर्वा राक्षसादयः ॥ ७७
 मार्कण्डेयो लोमशश्च मुनयश्चैव जीविनः ।
 इन्द्रयुम्नश्च नृपतिश्चाकूपारश्च कच्छपः ॥ ७८
 नाडीजङ्घो वक्रश्चैव सर्व्वं नष्टाश्च तत्र वै ।
 ब्रह्मलोकादधः सर्व्वं लोका नागालयास्तथा ॥ ७९
 ब्रह्मलोकं ययुः सर्व्वं ब्रह्मपुत्रादयस्तथा ।
 गते दैनन्दिने ब्रह्मा लोकांश्च सृजे पुनः ॥ ८०

एवं शताब्दपर्यन्तं परमायुश्च ब्रह्मणः ।
 ब्रह्मणश्च निपातेन महाकल्पो भवेन्नृप ॥ ८१
 प्रकीर्त्तिता महारात्रिः सा एव च पुरातनैः ।
 ब्रह्मणाश्च निपाते च ब्रह्माण्डौघो जलप्लुतः ॥ ८२
 वेदमाता च सावित्री वेदा धर्मादयस्तथा ।
 सर्वं प्रनष्टा मृत्युश्च प्रकृतिश्च शिवं विना ॥ ८३
 नारायणे प्रलीनाश्च विश्वस्था वैष्णवास्तथा ।
 कालान्निद्रः संहर्त्ता सर्वरुद्रगणैः सह ॥ ८४
 मृत्युञ्जये महादेवे लीनः सत्त्वे तमोगुणः ।
 ब्रह्मणाश्च निपातेन निमेषः प्रकृतेर्भवेत् ॥ ८५
 नारायणस्य शम्भोश्च महाविष्णोश्च निश्चितम् ।
 निमेषान्ते पुनः सृष्टिर्भवेत् कृष्णोच्छ्रया नृप ॥ ८६
 कृष्णो निमेषरहितो निर्गुणः प्रकृतेः परः ।
 सगुणानां निमेषश्च कालसंख्यावयो मितम् ॥ ८७
 न निर्गुणस्य नित्यस्य चाद्यन्तरहितस्य च ।
 निमेषाणां सहस्रेण प्रकृतेर्दण्ड उच्यते ॥ ८८
 षष्टिदण्डात्मकस्तस्या वासरश्च प्रकीर्त्तितः ।
 मासस्त्रिंशद्विवारात्तैर्वर्षं द्वादशमासकैः ॥ ८९
 एवं गते शताब्दे च श्रीकृष्णो प्रकृतेर्लयः ।
 प्रकृत्याश्च प्रलीनायां श्रीकृष्णो प्राकृतो लयः ॥ ९०
 सर्वान् संहृत्य सा चैका महाविष्णोः प्रसृस्तु या ।
 कृष्णवक्षसि लीना च मूलप्रकृतिरौश्वरी ॥ ९१
 आत्मा वदन्ति तां दुर्गां विष्णुमायां सनातनीम् ।
 सर्वशक्तिसंरूपाश्च प्रेम्णा प्राणाधिकां तथा ॥ ९२
 बुद्धधिष्ठातृदेवीश्च कृष्णस्य निर्गुणात्मिकाम् ।
 यन्मायामोहिताश्चैव ब्रह्म-विष्णु-शिवादयः ॥ ९३
 वैष्णवास्तां महालक्ष्मीं परां राधां वदन्ति ते ।
 यदर्वाङ्गा महालक्ष्मीः प्रिया नारायणस्य च ॥ ९४
 प्राणाधिष्ठातृदेवीश्च प्रेम्णा प्राणाधिकां वराम् ।
 शश्वत्प्रेममयीं शक्तिं निर्गुणां निर्गुणस्य च ॥ ९५
 नारायणश्च शम्भुश्च संहृत्य स्वगणान् बहून् ।
 शुद्धसत्त्वस्वरूपी च कृष्णो लीनश्च निर्गुणे ॥ ९६
 गोपा गोप्यश्च गावश्च सुरभ्यश्च नराधिप ।
 सर्वं लीनाः प्रकृत्याश्च प्रकृतिः प्रकृतीश्वरे ॥ ९७
 महाविष्णौ प्रलीनाश्च ते सर्वं क्षुद्रविष्णवः ।
 महाविष्णुः प्रकृत्याश्च सा चैव परमात्मनि ॥ ९८
 प्रकृतिर्योगनिद्रा च श्रीकृष्णनेत्रपद्मयोः ।

अधिष्ठानं चकारैवं मायया चेश्वरेच्छया ॥ ९९
 प्रकृतेर्वासरं यावन्मितं कालं प्रकीर्त्तितम् ।
 तावद्वन्दावने निद्रा कृष्णस्य परमात्मनः ॥ १००
 अमूल्यरत्नतल्पे च वक्त्रिशृङ्गांशुकार्चिते ।
 गन्धचन्दनमाख्यानां वायुना सुरभीकृते ॥ १०१
 पुनः प्रजागरे तस्य सर्वसृष्टिर्भवेत् पुनः ।
 एवं सर्वं प्राकृताश्च श्रीकृष्णं निर्गुणं विना ॥ १०२
 तद्वन्दनं तत्स्मरणं तस्य ध्यानं तदर्चनम् ।
 कीर्त्तनं तद्गुणानाञ्च महापातकनाशनम् ॥ १०३
 एतत् ते कथितं सर्वं यद्व्यन्मृत्युञ्जयाच्छ्रुतम् ।
 यथागमं महाराज किं भूयः श्रोतुमिच्छसि ॥ १०४
 सुयज्ञ उवाच ।
 कालान्निद्रो विश्वानां संहर्त्ता च तमोगुणः ।
 ब्रह्मणोऽन्ते विलीनश्च सत्त्वे मृत्युञ्जये शिवे ॥ १०५
 शिवो लीनो निर्गुणे चेत् श्रीकृष्णो प्राकृते लये ।
 कथं तव गुरोर्नाम मृत्युञ्जय इति श्रुतौ ॥ १०६
 कथं वा मूलप्रकृतिर्महाविष्णोः प्रसूरियम् ।
 असंख्यानं च विश्वानि वसन्तिऽयस्य लोमसु ॥ १०७
 सुतपा उवाच ।

ब्रह्मणोऽन्ते मृत्युकन्या प्रनष्टा जलविम्बवत् ।
 संहर्त्री सर्वलोकानां ब्रह्मादीनां नराधिप ॥ १०८
 कतिधा मृत्युकन्यानां ब्रह्मणां कोटिशो लये ।
 कालेन लीनः शम्भुश्च सत्त्वरूपी च निर्गुणे ॥ १०९
 मृत्युकन्या जिता शश्वच्छिवेन गुरुणा मम ।
 न मृत्युना जितः शम्भुः कल्पे कल्पे श्रुतौ श्रुतम् ॥ ११०
 शम्भोर्नारायणस्यैव प्रकृतेश्च नराधिप ।
 नित्यानां लीनता नित्ये तन्माया न तु वास्तवी ॥ १११
 स्वयं पुमान् निर्गुणश्च कालेन सगुणः स्वयम् ।
 स्वयं नारायणः शम्भुर्मायया प्रकृतिः स्वयम् ॥ ११२
 तदंशस्तत्समः शश्वद्वयथा वक्त्रेः स्फुलिङ्गवत् ॥ ११३
 ये ये च ब्रह्मणा सृष्टा सृष्टादित्यादयस्तथा ।
 कल्पे कल्पे जितास्ते ते न शिवो मृत्युना जितः ॥ ११४
 न शिवो ब्रह्मणा सृष्टः सत्यो नित्यः सनातनः ।
 कतिधा ब्रह्मणां पातो यन्निमेषेण भूमिप ॥ ११५
 अथादिसर्गं श्रीकृष्णः प्रकृत्याश्च जगद्गुरुः ।
 चकार वीर्याधानञ्च पुण्ये वृन्दावने वने ॥ ११६
 तद्वामांशसमुद्भूता रासे रासेश्वरी पुरा ।

गर्भं दधार सा राधा यावद्देवै ब्रह्मणो वयः ॥ ११७
ततः सुधाव सा डिम्बं गोलोके रासमण्डले ।
चुकोप डिम्बं सा दृष्ट्वा हृदयेन विदूयता ॥ ११८
तड्डिम्बं प्रेरयामास तद्धो विश्वगोलके ।
त्यक्तापत्यं महादेवो सरोद च मुहुर्मुहुः ॥ ११९
कृष्णस्तां बोधयामास महायोगेन योगवित् ।
वभूव तस्माद्धिम्बाच्च सर्वाधारो महाविराट् ॥ १२०
सुयज्ञ उवाच ।

अद्य मे सफलं जन्म जीवनं सायकं मम ।
शापो मे वररूपस्य वभूव भक्तिकारकः ॥ १२१
सुदुर्लभा हरेर्भक्तिः सर्वमङ्गलमङ्गला ।
न तस्याश्च समं विप्र वेदेषु मुक्तिपञ्चकम् ॥ १२२
यथा भक्तिर्मम भवेत् श्रीकृष्णे परमात्मनि ।
सुदुर्लभा च सर्वेषां तत् कुरुष्व महामुने ॥ १२३
न ह्यमयानि तीर्थानि न देवा मृच्छिंलामयाः ।
ते पुनन्युस्कालेन कृष्णभक्ताश्च दर्शनात् ॥ १२४
सर्वेषामाश्रमाणाञ्च हिजातिजातिरुत्तमा ।
स्वधर्मनिरताश्चैव तेषु श्रेष्ठाश्च भारते ॥ १२५
कृष्णमन्त्रोपासकश्च कृष्णभक्तिपरायणः ।
नित्यं नैवेद्यभोजी च ततः श्रेष्ठो महान् शुचिः ॥ १२६
त्वां वैष्णवं हिजश्रेष्ठं महान्नानाणवं परम् ।
सम्प्राप्य शिवशिष्यञ्च कं यामि शरणं मुने ॥ १२७
अधुनाहं गलत्कुष्ठौ तव शपात्महामुने ।
कथं तपस्यामशुचिर्नाधिकारी करोमि च ॥ १२८
सुतपा उवाच ।

हरिभक्तिप्रदात्री सा विष्णुमाया सनातनी ।
सा च याननुगृह्णाति तेभ्यो भक्तिं ददाति च ॥ १२९
यांश्च माया मोहयति तेभ्यस्तां न ददाति च ।
करोति वञ्चनां तांश्च नश्वरेण धनेन च ॥ १३०
कृष्णप्रेममयीं भक्तिं प्राणाधिष्ठातृदेवताम् ।
मज राधां निर्गुणां तां प्रदात्रीं सर्वसम्पदाम् ॥ १३१
श्रीं यास्यसि गोलोकं तदनुग्रहसेवया ।
सा सेविता श्रीकृष्णेन सर्वाराध्येन पूजिता ॥ १३२
ध्यानासाध्यं दुराराध्यं भक्ताः संसेव्य निर्गुणम् ।
सुचिरेण च गोलोकं प्रयान्ति बह्वजस्रतः ॥ १३३
कृपामयीञ्च संसेव्य भक्ता यान्त्यचिरेण च ।
सा प्रसूय महाविष्णोः सर्वसम्पत्स्वरूपिणी ॥ १३४

विप्रपादोदकं भुङ्क्ते सहस्रवषसंयतः ।
कामदेवस्वरूपस्य रोगहीनो भविष्यसि ॥ १३५
विप्रपादोदकक्षिन्ना यावत् तिष्ठति मेदिनी ।
तावत् पुष्करपात्रेषु पिवन्ति पितरो जलम् ॥ १३६
पृथिव्यां यानि तीर्थानि तानि तीर्थानि सागरे ।
सागरे यानि तीर्थानि पादे विप्रस्य दक्षिणे ॥ १३७
विप्रपादोदकञ्चैव पाप-व्याधिविनाशनम् ।
सर्वतीर्थोदकसमं भक्ति-मुक्तिप्रदं शुभम् ॥ १३८
विप्रो मानवरूपी च देवदेवो जनार्दनः ।
विप्रेण दत्तं द्रव्यञ्च भुङ्क्ते सर्वदेवताः ॥ १३९
द्रव्येवमुक्त्वा विप्रश्च गृहीत्वा तस्य पूजनम् ।
जगाम गृहमित्युक्त्वा चायास्ये वत्सरान्तरे ॥ १४०
भक्त्या च बुभुजे राजा विप्रपादोदकं शिवे ।
विप्रञ्च पूजयामास भोजयामास वत्सरम् ॥ १४१
संवत्सरव्यतीते तु निर्मुक्ते व्याधितो नृपे ।
आजगाम मुनिश्रेष्ठः सुतपाः काश्यपाग्रणीः ॥ १४२
राधापूजाविधानञ्च स्तोत्रञ्च कवचं मनुम् ।
ध्यानञ्च सामवेदोक्तं ददौ तस्मै नृपाय च ॥ १४३
राजन् निर्गम्यतां श्रीघ्नमित्युक्त्वा तपसे मुनिः ।
जगाम खालयं दुर्गे निर्जगाम लरा नृपः ॥ १४४
रुसुदुर्बान्धवाः सर्वे त्रिरात्रं शोकमूर्च्छिताः ।
भार्याश्च तत्यजुः प्राणान् पुत्रो राजा वभूव ह ॥ १४५
सुयज्ञः पुष्करं गत्वा चकार दुष्करं तपः ।
दिव्यं वर्षशतं राजा जजाप परमं मनुम् ॥ १४६
तदा ददर्श गगने वयःस्थां परमेश्वरीम् ।
स तद्दर्शनमात्रेण निष्पापस्य वभूव ह ॥ १४७
तथाज मानुषं देहं दिव्यां मूर्तिं दधार सः ॥ १४८
सा देवी तेन यानेन रत्नेन्द्रनिर्मितेन च ।
नृपं नीत्वा च गोलोकं स्तोत्रतुष्टा ययौ तदा ॥ १४९
राजा ददर्श गोलोकं नद्या विरजयावृतम् ।
वेष्टितं पर्वतेनैव शतशृङ्गेण चारुणा ॥ १५०
श्रीवृन्दावनसंयुक्तं रासमण्डलमण्डितम् ।
गो-गोपी-गोपनिकरैः शोभितैः परिशोभितम् ॥ १५१
रत्नेन्द्रसारनिर्माणमन्दिरैः समनोहरैः ।
नानाचित्रविचित्रैश्च राजितं परिशोभितम् ॥ १५२
सप्तत्रिंशदुपवनैः कल्पवृक्षसमन्वितैः ।
पारिजातद्रुमाकीर्णैर्वेष्टितं कामधेनुभिः ॥ १५३

आकाशवत् सुविस्तीर्णं वर्तुलं चन्द्रविम्बवत् ।
 अत्यूर्ध्वमपि वैकुण्ठात् पञ्चाशत्कोटियोजनम् ॥ १५४
 शून्यस्थितं निराधारं ध्रुवमेवैश्वरेच्छया ।
 आत्माकाशसमं नित्यमस्माकञ्च सुदुर्लभम् ॥ १५५
 अहं नारायणोऽनन्तो ब्रह्मा विष्णुमहान् विराट् ।
 धर्मः क्षुद्रविराट्सङ्गो गङ्गा लक्ष्मीः सरस्वती ॥ १५६
 त्वं विष्णुमाया सावित्री तुलसी च गणेश्वरः ।
 सनत्कुमारः स्कन्दश्च नर-नारायणावृषी ॥ १५७
 कपिलो दक्षिणा यज्ञो ब्रह्मपुत्राश्च योगिनः ।
 पवनो वरुणश्चैव चन्द्रः सूर्यो ज्ञेयतमनः ॥ १५८
 कृष्णमन्त्रोपासकाश्च भारतस्थान्च वैष्णवाः ।
 एभिदृष्टश्च गोलोको नान्यैर्दृष्टः कदाचन ॥ १५९
 निरामये च तत्रैव रत्नसिंहासने स्थितम् ।
 रत्नमालाकिरीटैश्च भूषितं रत्नभूषणैः ॥ १६०
 निर्मलैः पीतवस्त्रैश्च वस्त्रशुद्धैर्विराजितम् ।
 चन्द्रोच्चितसर्वाङ्गं किशोरगोपस्वरूपिणम् ॥ १६१
 नवीनजलदश्यामं श्वेतपङ्कजलोचनम् ।
 शरत्पार्ष्वणचन्द्रास्यमीषदास्यमनोहरम् ॥ १६२
 द्विभुजं सुरलीहस्तं भक्तानुग्रहरिग्रहम् ।
 खेच्छामयं परंब्रह्म निर्गुणं प्रकृतेः परम् ॥ १६३
 ध्यानासाध्यं दुराराध्यमस्माकञ्च सुदुर्लभम् ।
 प्रियैर्हादशगोपालैः सेवितं श्वेतचामरैः ॥ १६४
 वीक्षितं गोपिकाद्वन्दैः सन्निहितैः सुमनोहरैः ।
 पीडितैः कामवाणैश्च शश्वत्सुस्थिरयौवनैः ॥ १६५
 वस्त्रशुद्धांशुकाधानै रत्नभूषणभूषितैः ।
 रासमण्डलमध्यस्थं श्रीकृष्णञ्च परात्परम् ॥ १६६
 ददर्श राजा तत्रैव राधया दक्षितं तथा ।
 स्तुतं चतुर्भिवदैश्च मूर्तिर्मज्झिर्मनोहरैः ॥ १६७
 रागिणीनाञ्च रागाणामतीवसुमनोहरम् ।
 श्रुतवन्तश्च सङ्गीतं यन्त्रवक्त्रोत्थितं शिवे ॥ १६८
 नित्यया च सनातन्या प्रकृत्या सत्यया तया ।
 शश्वत्पूजितपादाब्जमखण्डतुलसीदलैः ॥ १६९
 कस्तूरी-कुङ्कुमाक्तैश्च गन्धचन्दनचर्चितैः ।
 दूर्वाभिः साक्षताभिश्च पारिजातप्रसूनकैः ।
 निर्मलैर्विरजातोयैर्दत्तार्थैरपि शोभितैः ॥ १७०
 सुप्रसन्नं सुतन्त्रञ्च सर्वकारणकारणम् ।
 सर्वं सर्वान्तरात्मानं सर्वं सर्वजीवनम् ॥ १७१

सर्वाधारं परं पूज्यं ब्रह्मज्योतिः सनातनम् ।
 सर्वसम्पत्स्वरूपञ्च दातारं सर्वसम्पदाम् ॥ १७२
 सर्वमङ्गलरूपञ्च सर्वमङ्गलकारणम् ।
 सर्वमङ्गलदं सर्वमङ्गलानाञ्च मङ्गलम् ॥ १७३
 तं दृष्ट्वा नृपतिस्त्वस्तो ह्यवरुह्य रथात् त्वरा ।
 साश्वनेनः पुलकितो मूर्ध्ना च प्रणनाम च ॥ १७४
 परमात्मा ददौ तस्मै स्वदास्यञ्च शुभाश्रिप्तम् ।
 स्वभक्तिं निश्चलां सत्यामस्माकञ्च सुदुर्लभाम् ॥ १७५
 राधावरुह्य स्वरथादुवास कृष्णवक्षसि ।
 गोपीभिः सुप्रियाभिश्च सेविता श्वेतचामरैः ॥ १७६
 सम्भाषिता श्रीकृष्णेन सन्निहितेन च पूजिता ।
 समुत्थितेन सहसा भक्त्या च सम्भ्रमेण च ॥ १७७
 आदौ राधां समुच्चार्य पश्चात् कृष्णञ्च माधवम् ।
 प्रवदन्ति च वेदेषु वेदविद्भिः पुरातनैः ॥ १७८
 विपर्ययं ये वदन्ति ये निन्दन्ति जगत्प्रसूम् ।
 कृष्णप्राणाधिकां प्रेममयीं शक्तिञ्च राधिकाम् ॥ १७९
 ते पच्यन्ते कालसूत्रे यावच्चन्द्रदिवाकरौ ।
 भवन्ति स्त्रीपुत्रहीना रोगिणः सप्तजन्मसु ॥ १८०
 इत्येवं कथितं दुर्गे राधिकाख्यानमुत्तमम् ।
 सा त्वं सती भगवती वैष्णवी च सनातनी ॥ १८१
 नारायणी विष्णुमाया मूलप्रकृतिरीश्वरी ।
 मायया मां पृच्छसि त्वं सर्वज्ञा सर्वरूपिणी ॥ १८२
 स्त्रीजातिष्वधिदेवी च परा जातिस्मरन् वरा ।
 कथितं राधिकाख्यानं किं भूयः श्रोतुमिच्छसि ॥ १८३
 इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे हर-गौरी-
 संवादे कालादिनिरूपणं नाम
 चतुःपञ्चाशोऽध्यायः ॥ ५४ ॥

पञ्चपञ्चाशोऽध्यायः ।

पार्वत्युवाच ।

श्रीकृष्णस्य स्थिते मन्त्रे युष्माकमीश्वरस्य च ।
 कथं जग्राह राधाया मन्त्रञ्च वैष्णवो नृपः ॥ १
 किं विधानञ्च किं ध्यानं किं स्तोत्रं कवचञ्च किम् ।
 किं मन्त्रञ्च ददौ राज्ञे तां पूजापद्धतिं वद ॥ २
 महेश्वर उवाच ।
 हे विप्र कं भजामीति प्रश्नं कुर्वति राजनि ।

श्रीं प्राप्नोमि गोलोकं कस्थाराधनतो मुने ॥ ३
 इत्युक्तवन्तं राजेन्द्रमुवाच ब्राह्मणोत्तमः ।
 तस्मैवया च तस्मैकं प्राप्स्यसे वज्रजन्मतः ॥ ४
 तत्प्राणाधिष्ठातृदेवीं भज राधां परात्परां ।
 कृपामयीप्रसादेन श्रीं प्राप्नोषि तत्पदम् ॥ ५
 इत्युक्त्वा राधिकामन्त्रं ददौ तस्मै षड्चरम् ।
 श्रीं राधेति चतुर्थ्यन्तं वज्रजायान्तमेव च ॥ ६
 प्राणायामं भूतशुद्धिं मन्त्रन्यासं तथैव च ।
 कराङ्गन्यासमेवञ्च ध्यानं सर्वसुदुलभम् ॥ ७
 स्तोत्रञ्च कवचं तच्च शिष्यामास भक्तितः ।
 राजा तेन क्रमेणैव जजाप परमं मनुम् ॥ ८
 ध्यानञ्च सामवेदोक्तं मङ्गलानाञ्च मङ्गलम् ।
 कृष्णस्तां पूजयामास पुरा ध्यानेन येन च ॥ ९
 श्वेतचम्पकवर्णाभां कीटिचन्द्रश्मप्रभाम् ।
 शरत्पार्वणचन्द्रास्यां शरत्पङ्कजलोचनाम् ॥ १०
 सुश्रीणीं सुनितम्बाञ्च पद्मविम्बाधरां वराम् ।
 मुक्तापङ्क्तिविनिन्दैक-दन्तपङ्क्तिमनोहराम् ॥ ११
 ईषडास्यप्रसन्नास्यां भक्तानुग्रहकातराम् ।
 वज्रिशुद्धां शुकाधानां रत्नमालाविभूषिताम् ॥ १२
 रत्नकेयूरबलयां रत्नमञ्जीररञ्जिताम् ।
 रत्नकेयूरयुग्मेण विचित्रेण विराजिताम् ॥ १३
 सूर्यप्रभाच्छादितेन गण्डस्थलविराजिताम् ।
 अमृत्यरत्ननिर्माण-वज्रलीयुग्मभूषिताम् ॥ १४
 सद्गन्धसारनिर्माण-किरीटमुकुटोज्ज्वलाम् ।
 रत्नाङ्कुरीयसंयुक्तां रत्नपाषकशोभिताम् ।
 विभ्रतौ कवरीभारं मालतीमाल्यभूषिताम् ॥ १५
 कृपाधिष्ठातृदेवीञ्च गजेन्द्रमन्दगामिनीम् ।
 गोपीभिः सुप्रियाभिश्च सेवितां श्वेतचामरैः ॥ १६
 कस्तूरीबिन्दुभिः सार्द्धमधश्चन्दनबिन्दुना ।
 सिन्दूरबिन्दुना चासुसीमन्ताधःस्थलोच्चलाम् ॥ १७
 नित्यं सुपूजितां भक्त्या कृष्णेन परमात्मना ।
 कृष्णसौभाग्यसंयुक्तां कृष्णप्राणाधिकां वराम् ॥ १८
 कृष्णप्राणाधिदेवीञ्च निर्गुणाञ्च परात्परां ।
 महाविष्णुविधात्रीञ्च दात्रीञ्च सर्वसम्पदाम् ॥ १९
 कृष्णभक्तिप्रदां शान्तां मूलप्रकृतिमीश्वरीम् ।
 वैष्णवीं विष्णुमायाञ्च कृष्णप्रेममयीं शुभाम् ॥ २०
 रासमण्डलमश्रयां रत्नसिंहासनस्थिताम् ।

रासे रासेश्वरयुतां राधां रासेश्वरीं भजे ॥ २१
 ध्यात्वा पुष्पं मूर्द्धि दत्त्वा पुनर्ध्यायेज्जगत्प्रसूम् ।
 दद्यात् पुष्पं पुनर्ध्यात्वा चोपचाराणि षोडश ॥ २२
 आसनं वसनं पादमध्यं गन्धानुलेपनम् ।
 धूपं दीपं सुपुष्पञ्च स्नानीयं रत्नभूषणम् ॥ २३
 नानाप्रकारनैवेद्यं ताम्बूलं वासितं जलम् ।
 मधुपर्कं रत्नतल्पमुपचाराणि षोडश ॥ २४
 प्रत्येकं वेदमन्त्रेण दत्तं भक्त्या च भूभता ।
 मन्त्रांश्च शृणुतां दुर्गे वेदोक्तान् सर्वसम्मतान् ॥ २५
 रत्नसारविकारञ्च निर्मितं विश्वकर्मेणा ।
 वरं सिंहासनं रम्यं राधे पूजासु गृह्यताम् ॥ २६
 अमृत्यरत्नखचितममृत्यं सूक्ष्ममेव च ।
 वज्रिशुद्धं निर्मलञ्च वसनं देवि गृह्यताम् ॥ २७
 सद्गन्धसारपात्रस्थं नानातीर्थोदकं शुभे ।
 पादप्रक्षालनार्थञ्च राधे पादं प्रगृह्यताम् ॥ २८
 दक्षिणावर्तशङ्खस्थं सद्गन्धपुष्पचन्दनम् ।
 पूतं युक्तं तीर्थतोयै राधेऽर्घ्यं प्रतिगृह्यताम् ॥ २९
 पार्थिवद्रव्यसंयुक्तं तमतीवसुरभीकृतम् ।
 मङ्गलाहं पवित्रञ्च राधे गन्धं गृहाण मे ॥ ३०
 श्रीखण्डचूर्णं सुस्निग्धं कस्तूरी-कुङ्कुमान्वितम् ।
 सुगन्धयुक्तं देवेशि गृह्यतामनुलेपनम् ॥ ३१
 वृक्षनिर्याससंयुक्तं पार्थिवद्रव्यसंयुतम् ।
 ज्वलद्गन्धिनिखापूतं धूपं देवि गृहाण मे ॥ ३२
 अन्धकारभयध्वस्तममृत्यं रत्नसङ्कुलम् ।
 रत्नप्रदीपं शोभाढ्यं गृहाण परमेश्वरि ॥ ३३
 पारिजातप्रसूनञ्च गन्धचन्दनचर्चितम् ।
 अतीवसौरभं रम्यं गृहाण परमेश्वरि ॥ ३४
 सुगन्धामलकीचूर्णं सुस्निग्धं सुमनोहरम् ।
 विष्णुतैलसमायुक्तं स्नानीयं देवि गृह्यताम् ॥ ३५
 अमृत्यरत्ननिर्माणं केयूरबलयादिकम् ।
 शङ्खं सुशोभनं राधे गृह्यतां भूषणं मम ॥ ३६
 कालदेशोद्भवं पद्मफलञ्च लङ्कुकादिकम् ।
 परमान्नञ्च मिष्टान्नं नैवेद्यं प्रतिगृह्यताम् ॥ ३७
 ताम्बूलञ्च वरं रम्यं कर्पूरादिसुवासितम् ।
 सर्वभोगाधिकं स्वादु ताम्बूलं प्रतिगृह्यताम् ॥ ३८
 आसवं रत्नपात्रस्थं सुस्वादु सुमनोहरम् ।
 मया निवेदितं भक्त्या गृहाण परमेश्वरि ॥ ३९

रत्नेन्द्रसारनिर्माणं वङ्गिशुद्धांशुकान्वितम् ।
 पुष्पचन्दनचर्चाढ्यं पर्यङ्गं देवि गृह्यताम् ॥ ४०
 एवं सम्पूज्य देवीं तां दद्यात् पुष्पाञ्जलित्रयम् ।
 यत्नेन पूजयेद्देवीं नायिकाष्टौ व्रते व्रतौ ॥ ४१
 प्रागादिक्रमयोगेण दक्षिणावर्ततः प्रिये ।
 भक्त्या पञ्चोपचारेण सुप्रियाः परिचारिकाः ॥ ४२
 मालावतीं पूर्वकोणे वङ्गिकोणे च माधवौम् ।
 दक्षिणे रत्नमालाञ्च सुशीलां नैऋते सति ॥ ४३
 पश्चिमे च शशिकलां पारिजाताञ्च मारुते ।
 पद्मावतीमुत्तरे च ऐशान्यां सुन्दरीं तथा ॥ ४४
 यूथिका-मालती-पद्म-मालां दत्त्वा व्रते व्रतौ ।
 परिहारञ्च कुरुते सामवेदोक्तमेव च ॥ ४५
 त्वं देवि जगतां माता विष्णुमाया सनातनी ।
 कृष्णप्राणाधिदेवी च कृष्णप्राणाधिका शुभा ॥ ४६
 कृष्णप्रेममयी शक्तिः कृष्णसौभाग्यरूपिणी ।
 कृष्णभक्तिप्रदे राधे नमस्ते मङ्गलप्रदे ॥ ४७
 अद्य मे सफलं जन्म जीवनं सार्थकं मम ।
 पूजितासि मया सा च या श्रीकृष्णेन पूजिता ॥ ४८
 कृष्णवक्षसि या राधा सर्वसौभाग्यसंयुता ।
 रासे रासेश्वरीरूपा राधा वृन्दावने वने ॥ ४९
 कृष्णप्रिया च गोलोके तुलसीकाननेऽतुला ।
 चम्पावती कृष्णसङ्गे त्रीङ्गा चम्पककानने ॥ ५०
 चन्द्रावली चन्द्रवने शतशृङ्गे सती सति ।
 विरजादर्पहन्त्री च विरजातटकानने ॥ ५१
 पद्मावती पद्मवने कृष्णा कृष्णसरोवरे ।
 भद्रा कुञ्जकुटीरे च काम्या च काम्यके वने ॥ ५२
 वैकुण्ठे च महालक्ष्मीर्वाणी नारायणोरसि ।
 चोरोदे सिन्धुकन्या च मर्त्ये लक्ष्मीर्हरिप्रिया ॥ ५३
 सर्वस्वर्गं स्वर्गलक्ष्मीर्देवदुःखविनाशिनी ।
 सनातनी विष्णुमाया दुर्गा शङ्करवक्षसि ॥ ५४
 सावित्री वेदमाता च कलया कृष्णवक्षसि ।
 कलया धर्मपत्नी त्वं नरनारायणप्रसूः ॥ ५५
 कलया तुलसी त्वञ्च गङ्गा भुवनपावनी ।
 लोमकूपोद्भवा गोप्यः कलांशा रोहिणी रतिः ॥ ५६
 कलाकलांशरूपा च शतरूपा शर्ची दितिः ।
 अदितिर्देवमाता च ललांशा हरिप्रिया ॥ ५७
 देव्यश्च मुनिपत्न्यश्च ललांशकलया शुभे ।

कृष्णभक्तिं कृष्णदास्यं देहि मे कृष्णपूजिते ॥ ५८
 एवं कृत्वा परीक्षारं स्तुत्वा च कवचं पठेत् ।
 पुरा कृतं स्तोत्रमेतद्भक्ति-दास्यप्रदं शुभम् ॥ ५९
 एवं नित्यं पूजयेद्यो विष्णुतुल्यः स भारते ।
 जीवन्मुक्तश्च पूतश्च गोलोकं याति निश्चितम् ॥ ६०
 कार्तिकीपूर्णिमायाञ्च राधां यः पूजयेच्छिवे ।
 एवं क्रमेण प्रत्यब्दं राजसूयफलं लभेत् ॥ ६१
 परमैश्वर्ययुक्तश्च इह लोके स पुण्यवान् ।
 सर्वपापादिनिर्मुक्तो यात्यन्ते विष्णुमन्दिरम् ॥ ६२
 आदावेवं क्रमेणैव रासे वृन्दावने वने ।
 स्तुता सा पूजिता राधा श्रीकृष्णेन पुरा सति ॥ ६३
 सम्पूज्य तां द्वितीये च राधामेवं क्रमेण च ।
 तद्वरेण च सम्प्राप विधाता वेदमातरम् ॥ ६४
 नारायणो महालक्ष्मीं प्राप यां पूज्य भारतीम् ।
 गङ्गाञ्च तुलसीञ्चैव परां भुवनपावनीम् ॥ ६५
 विष्णुः क्षीरोदशायी च प्राप सिन्धुसुतां तथा ॥ ६६
 सृतायां दक्षकन्यायां मया कृष्णाञ्जया पुरा ।
 तमेव दुर्गां सम्प्राप्ता पूजिता पुष्करे च सा ॥ ६७
 अदितिं कश्यपः प्राप चन्द्रः सम्प्राप रोहिणीम् ।
 कामो रतिञ्च सम्प्राप धर्मो भूतिं पतिव्रताम् ॥ ६८
 देवाश्च मुनयश्चैव यां सम्पूज्य पतिव्रताम् ।
 सम्प्राप यद्वरेणैव धर्म-कामार्थ-मोक्षकम् ॥ ६९
 एवं पूजाविधानञ्च कथितञ्च स्तवं शृणु ॥ ७०
 एकदा मानिनी राधा बभूवादशना प्रभोः ।
 संसक्तस्य तुलस्याञ्च गोप्याञ्च तुलसीवने ॥ ७१
 सा संहृत्य स्वभूर्तीश्व कलाः सर्वान्श्च लीलया ।
 सर्वे बभूवुर्देवाश्च ब्रह्मा-विष्णु-शिवादयः ॥ ७२
 भ्रष्टैश्वर्याश्च निश्रीका भार्याहीना ह्युपद्रुताः ।
 ते च सर्वे समालोच्य श्रीकृष्णं शरणं ययुः ॥ ७३
 तेषां स्तोत्रेण सन्तुष्टः स्नात्वा सम्पूज्य तां शुचिः ।
 तुष्टाव परमात्मा स सर्वेषां राधिकां सतीम् ॥ ७४
 श्रीकृष्ण उवाच ।
 एवमेव प्रियोऽहं ते प्रेमेदमेव ते मयि ।
 सुव्यक्तमय कापव्यवचनं ते वरानने ॥ ७५
 हे कृष्ण त्वं मम प्राणा जीवात्मेति च सन्ततम् ।
 यद्ब्रूहि नित्यं प्रेम्णा च साम्यतं ते कुतो गतः ॥ ७६
 तस्मात् सर्वमलं कान्ते वचनं जगदम्बिके ।

दुरधारश्च हृदयं स्त्रीजातीनाञ्च सर्वतः ॥ ७७
 अस्माकं वचनं सत्यं यद्ब्रवीमीति तद्ब्रुवम् ।
 पञ्चप्राणाधिदेवौ त्वं लब्ध्वा प्राणाधिकेति मे ॥ ७८
 शक्तौ न रचितुं त्वाञ्च यान्ति प्राणास्तया विना ।
 विनाधिष्ठातृदेवीञ्च को वा कुत्र च जीवति ॥ ७९
 महाविष्णोश्च माता त्वं मूलप्रकृतिरौश्वरी ।
 सगुणा लब्ध्वा कलया निर्गुणा स्वयमेव तु ॥ ८०
 ज्योतीरूपा निराकारा भक्तानुग्रहविग्रहा ।
 भक्तानां रुचिवैचित्र्यान्नानामूर्त्तीश्च बिभ्रती ॥ ८१
 महालक्ष्मीश्च वैकुण्ठे भारती च सतां प्रसूः ।
 पुण्यक्षेत्रे भारते च सती च पार्वती तथा ॥ ८२
 तुलसी पुण्यरूपा च गङ्गा भुवनपावनी ।
 ब्रह्मलोके च सावित्री कलया त्वं वसन्धरा ॥ ८३
 गोलोके राधिका लब्ध्वा सर्वगोपालकेश्वरी ।
 त्वया विनाहं निर्जीवो ह्यशक्तः सर्वकर्मसु ॥ ८४
 शिवः शक्तस्त्वया शक्त्या शवाकारस्त्वया विना ।
 वेदकर्ता स्वयं ब्रह्मा वेदमात्रा त्वया सह ॥ ८५
 नारायणस्त्वया लब्ध्वा जगत्पाता जगत्पतिः ।
 फलं ददाति यज्ञश्च त्वया दक्षिण्या सह ॥ ८६
 बिभर्ति सृष्टिं शेषश्च त्वां कृत्वा मस्तके विभुः ।
 विभर्ति गङ्गाकृपां त्वां मूर्द्ध्नि गङ्गाधरः शिवः ॥ ८७
 शक्तिमच्च जगत् सर्वं श्वरूपं त्वया विना ।
 वक्ता सर्वस्त्वया वाग्धा सूतो मूकस्त्वया विना ॥ ८८
 यथा मृदा घटं कर्तुं कुलालः शक्तिमान् सदा ।
 सृष्टिं स्रष्टुं तथाहञ्च प्रकृत्या च त्वया सह ॥ ८९
 त्वया विना जडश्चाहं सर्वत्र च न शक्तिमान् ।
 सर्वशक्तिस्वरूपा त्वं त्वमागच्छ ममान्तिकम् ॥ ९०
 वङ्गौ त्वं दाहिकाशक्तिर्नान्निस्तप्तस्त्वया विना ।
 शोभास्वरूपा चन्द्रे त्वं त्वां विना न स सुन्दरः ॥ ९१
 प्रभास्वरूपा हि सूर्यो त्वं त्वां विना न स भानुमान् ।
 न कामः कामिनीबन्धुस्त्वया रत्या विना प्रिये ॥ ९२
 इत्येवं स्तवनं कृत्वा तां सम्प्राप जगत्प्रभुः ।
 देवा बभूवुः संश्रीकाः सभार्याः शक्तिसंयुताः ।
 सस्त्रीकञ्च जगत् सर्वं बभूव भैलकन्यके ॥ ९३
 गोपीपूर्णश्च गोलोको बभूव तत्प्रसादतः ।
 राजा जगाम गोलोकमिति स्तुत्वा हरिप्रियाम् ॥ ९४
 श्रीकृष्णेन कृतं स्तोत्रं राधाया यः पठेन्नरः ।

कृष्णभक्तिञ्च तद्दास्यं स प्राप्नोति न संशयः ॥ ९५
 स्त्रीविच्छेदे यः शृणोति मासमेकमिदं शुचिः ।
 अचिरालम्भते भार्यां हत्वा विघ्नं शतं शतम् ॥ ९६
 भार्याहीनो भाग्यहीनो वर्षमेकं शृणोति यः ।
 अचिरालम्भते भार्यां सुशीलां सुन्दरीं सतीम् ॥ ९७
 पुरा मया च त्वं प्राप्ता स्तोत्रेणानेन पार्वति ।
 मृतायां दक्षकन्यायामात्रया परमात्मनः ॥ ९८
 स्तोत्रेणानेन सम्प्राप्ता सावित्री ब्रह्मणा पुरा ।
 पुरा दुर्वाससः शपान्निश्रीका देवतागणाः ।
 स्तोत्रेणानेन देवैस्तैः सम्प्राप्ता श्रीः सुदुर्लभा ॥ ९९
 शृणोति वर्षमेकञ्च पुत्रार्थी लभते सुतम् ।
 महाव्याधी रोगमुक्तो भवेत् स्तोत्रप्रसादतः ॥ १००
 कार्तिकीपूर्णमायान्तु तां सम्पूज्य पठेन्नरः ।
 अचलां त्रियमाप्नोति राजसूयफलं लभेत् ॥ १०१
 नारी शृणोति चेत् स्तोत्रं स्वामिसौभाग्यतां लभेत् ।
 भक्त्या शृणोति चेत् स्तोत्रं बन्धनान्मुच्यते ध्रुवम् ॥ १०२
 नित्यं पठति यो भक्त्या राधां सम्पूज्य भक्तितः ।
 स प्रयाति च गोलोकं निर्मलुक्तो भवबन्धनात् ॥ १०३

इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे हर-गौरी-
 संवादे राधापूजास्तोत्रं नाम
 पञ्चपञ्चाशोऽध्यायः ॥ ५५ ॥

षट्पञ्चाशोऽध्यायः ।

पार्वत्युवाच ।

पूजाविधानं स्तोत्रञ्च श्रुतमत्यद्भुतं मया ।
 अधुना कवचं ब्रूहि श्रोतामि तत्प्रसादतः ॥ १
 महेश्वर उवाच ।
 शृणु वक्ष्यामि हे दुर्गे कवचं परमाद्भुतम् ।
 पुरा मच्चं निगदितं गोलोके परमात्मना ॥ २
 अतिशुद्धं परं तत्त्वं सर्वमन्त्रौषविग्रहम् ।
 यद्बला पठनाद्ब्रह्मा सम्प्राप वेदमातरम् ॥ ३
 यद्बलाहं तव स्वामी सर्वमातुः सुरेश्वरि ।
 नारायणश्च यद्बला महालक्ष्मीमवाप सः ॥ ४
 यद्बला परमात्मा च निर्गुणः प्रकृतेः परः ।
 बभूव शक्तिमान् कृष्णः सृष्टिं स्रष्टुं पुरा विभुः ॥ ५

विष्णुः पाता च यद्बला सम्प्राप सिन्धुकन्यकाम् ।
 शेषो विभर्त्ति ब्रह्माण्डं मूर्ध्नि सर्षपवद्वयतः ॥ ६
 लोमकूपेषु प्रत्येकं ब्रह्माण्डानि महान् विराट् ।
 विभर्त्ति धारणाद्वयस्य सर्वाधारो बभूव सः ॥ ७
 यद्धारणाच्च पठनाद्भस्मैः साक्षी च सर्वतः ।
 यद्धारणात् कुबेरश्च धनाध्यक्षश्च भारते ॥ ८
 इन्द्रः सुराणामीशश्च पठनाद्धारणाद्वयतः ।
 नृपाणां मनुरीशश्च पठनाद्धारणाद्वयतः ॥ ९
 श्रीमांश्चन्द्रश्च यद्बला राजसूयं चकार सः ।
 स्वयं सूर्यस्त्रिलोकेशः पठनाद्धारणाद्वयतः ॥ १०
 यद्बला पठनादग्निजगत् पूतं करोति च ।
 यद्बला वाति वातोऽयं पुनाति भुवनत्रयम् ॥ ११
 यद्बला च स्वतन्त्रो हि मृत्युश्चरति जन्तुषु ।
 त्रिःसप्तकृत्वो निःचक्ष्त्रां चकार च वसुधराम् ॥ १२
 जामदग्न्यश्च रामश्च पठनाद्धारणाद्वयतः ।
 पपौ समुद्रं यद्बला पठनात् कुम्भसम्भवः ॥ १३
 सनत्कुमारी भगवान् यद्बला ज्ञानिनां गुरुः ।
 जीवन्मुक्तौ च सिद्धौ च नर-नारायणावृषी ॥ १४
 यद्बला पठनात् सिद्धो वशिष्ठो ब्रह्मपुत्रकः ।
 सिद्धेशः कपिलो यस्मात् यस्माद्दक्षः प्रजापतिः ॥ १५
 यस्माद्भृगुश्च मां हेष्टि कूर्मोऽशेषं विभर्त्ति च ।
 सर्वाधारो यतो वायुर्वरुणः पवनो यतः ॥ १६
 ईशानो दिक्पतिश्चैव यमः आस्ता यतः शिवे ।
 कालः कालाग्निरुद्रश्च संहर्त्ता जगतां यतः ॥ १७
 यद्बला गौतमः सिद्धः कश्यपश्च प्रजापतिः ।
 वसुदेवसुतां प्राप चैकानंशाच्च तत्कलाम् ॥ १८
 पुरा स्वजायाविच्छेदे दुर्वासा मुनिपुङ्गवः ।
 सम्प्राप रामः सीताञ्च रावणेन हृतां पुरा ॥ १९
 पुरा नलश्च सम्प्राप दमयन्तीं यतः सतीम् ।
 शङ्खचङ्डी महावीरो दैत्यानामीश्वरो यतः ॥ २०
 वृषो वहति मां दुर्गे यतो हि गरुडो हरिम् ।
 एवं सम्प्राप संसिद्धिं सिद्धाश्च मुनयः पुरा ॥ २१
 यद्बला च महालक्ष्मीः प्रदात्री वरसम्पदाम् ।
 सरस्वती सतां श्रेष्ठा यतः क्रौड्यावती रतिः ॥ २२
 सावित्री वेदमाता च यतः सिद्धिमवाप्नुयात् ।
 सिन्धुकन्या मर्त्यलक्ष्मीर्यतो विष्णुमवाप सा ॥ २३
 यद्बला तुलसी पूता गङ्गा भुवनपावनी ।

यद्बला सर्वशस्याख्या सर्वाधारा वसुधरा ॥ २४
 यद्बला मनसा देवी सिद्धा च विश्वपूजिता ।
 यद्बला देवमाता च विष्णुं पुत्रमवाप सा ॥ २५
 पतिव्रता च यद्बला लोपामुद्राप्यस्मृती ।
 लेभे च कपिलं पुत्रं देवहूतिर्यतः सती ॥ २६
 प्रियव्रतोत्तानपादौ सुतौ प्राप च तत्प्रसूः ।
 लक्ष्माता चापि सम्प्राप त्वां देवीं गिरिजां यतः ॥ २७
 एवं सर्वं सिद्धगणाः सर्वैश्चर्यमवाप्नुयुः ।
 श्रीजगन्मङ्गलस्यास्य कवचस्य प्रजापतिः ॥ २८
 ऋषिश्छन्दोऽस्य गायत्री देवी रासेश्वरी स्वयम् ।
 श्रीकृष्णभक्तिसम्प्राप्तौ विनियोगः प्रकीर्तितः ॥ २९
 शिष्याय कृष्णभक्ताय ब्राह्मणाय प्रकाशयेत् ।
 शठाय परशिष्याय दत्त्वा मृत्युमवाप्नुयात् ॥ ३०
 राज्यं दैयं शिरो दैयं न दैयं कवचं प्रिये ।
 कण्ठे धृतमिदं भक्त्या कृष्णेन परमात्मना ॥ ३१
 मया दृष्टञ्च गोलोके ब्रह्मणा विष्णुना पुरा ।
 ओं राधेति चतुर्थ्यन्तं वज्रिजायान्तमेव च ॥ ३२
 कृष्णेनोपासितो मन्त्रः कल्पवृक्षः शिरोऽवतु ।
 ओं ह्रीं श्रीं राधिकाङ्गेऽन्तं वज्रिजायान्तमेव च ॥ ३३
 कपालं नेत्रयुग्मञ्च ओत्रयुग्मं सदाऽवतु ।
 ओं रां ह्रीं श्रीं राधिकेति ङेऽन्तं वज्रिप्रियान्तकम् ॥ ३४
 मस्तकं केशसंघांश्च मन्त्रराजः सदावतु ।
 रां राधेति चतुर्थ्यन्तं वज्रिजायान्तमेव च ॥ ३५
 सर्वसिद्धिप्रदः पातु कपोलं नासिकां मुखम् ।
 ह्रीं ह्रीं कृष्णप्रियाङ्गेऽन्तं कण्ठं पातु नमोऽन्तकम् ॥ ३६
 ओं रां रासेश्वरीङ्गेऽन्तं स्कन्धं पातु नमोऽन्तकम् ।
 ओं रां रासविलासिन्यै पृष्ठं पातु सदावतु ॥ ३७
 वृन्दावनविलासिन्यै स्वाहा वक्षः सदावतु ।
 तुलसीवनवासिन्यै स्वाहा पातु नितम्बकम् ॥ ३८
 कृष्णप्राणाधिकाङ्गेऽन्तं स्वाहान्तं प्रणवादिकम् ।
 पादयुग्मञ्च सर्वाङ्गं सन्ततं पातु सर्वतः ॥ ३९
 राधा रक्षतु प्राच्याञ्च वज्रौ कृष्णप्रियावतु ।
 दक्षे रासेश्वरी पातु गोपीशा नैर्ऋतेऽवतु ॥ ४०
 पश्चिमे निर्गणा पातु वायव्ये कृष्णपूजिता ।
 उत्तरे सन्ततं पातु मूलप्रकृतिरीश्वरी ॥ ४१
 सर्वेश्वरी सदैवान्यां पातु मां सर्वपूजिता ।
 जले स्थले चान्तरीक्षे स्वप्ने जागरणे तथा ॥ ४२

महाविष्णोश्च जननी सर्वतः पातु सन्ततम् ।
 कवचं कथितं दुर्गे श्रीजगन्मङ्गलं परम् ॥ ४३
 यस्मै तस्मै न दातव्यं गूढाद्गूढतरं परम् ।
 तव स्नेहात्मयाख्यातं प्रवक्तव्यं न कस्यचित् ॥ ४४
 गुरुमभ्यञ्ज्य विधिवदस्त्रालङ्कारचन्दनैः ।
 कण्ठे वा दक्षिणे बाहौ धृत्वा विष्णुसमो भवेत् ॥ ४५
 शतलक्षजपेनैव सिद्धञ्च कवचं भवेत् ।
 यदि स्यात् सिद्धकवचो न दग्धो वक्त्रिणा भवेत् ॥ ४६
 एतस्मात् कवचाद्दुर्गे राजा दुर्ध्वोधनः पुरा ।
 विशारदो जलस्तम्भे वक्त्रिस्तम्भे च निश्चितम् ॥ ४७
 मया सनत्कुमाराय पुरा दत्तञ्च पुष्करे ।
 सूर्यपर्वणि मेरो च स सान्दीपनये ददौ ॥ ४८
 बलाय तेन दत्तञ्च ददौ दुर्ध्वोधनाय सः ।
 कवचस्य प्रसादेन जीवन्मुक्तो भवेन्नरः ॥ ४९
 नित्यं पठति भक्त्येदं तन्मन्त्रोपासकस्य यः ।
 विष्णुतुल्यो भवेन्नित्यं राजसूयफलं लभेत् ॥ ५०
 स्नानेन सर्वतीर्थानां सर्वदानेन यत् फलम् ।
 सर्वतश्चोपवासे च पृथिव्याश्च प्रदक्षिणे ॥ ५१
 सर्वयज्ञेषु दीक्षायां नित्यञ्च सत्यरक्षणे ।
 नित्यं श्रीकृष्णसेवायां कृष्णानेवेद्यभक्षणे ॥ ५२
 पाठे चतुर्णां वेदानां यत् फलञ्च लभेन्नरः ।
 तत् फलं लभते नूनं पठनात् कवचस्य च ॥ ५३
 राजहारे श्मशाने च सिंहव्याघ्रान्विते वने ।
 दावाग्नौ सङ्घटे चैव हस्युच्चौरान्विते भये ॥ ५४
 कारागारे विपद्ग्रस्ते घोरे च दृढबन्धने ।
 व्याधियुक्तो भवेन्मुक्तो धारणात् कवचस्य च ॥ ५५
 इत्येतत् कथितं दुर्गे तवैवेदं महेश्वरि ।
 लभेव सर्वरूपा मां माया पृच्छसि मायया ॥ ५६
 नारायण उवाच ।
 इत्युक्त्वा राधिकाख्यानं स्मरं स्मरञ्च माधवम् ।
 पुलकाङ्कितसर्वाङ्गः साश्रुनेत्रो बभूव सः ॥ ५७
 न कृष्णसदृशो देवो न गङ्गासदृशी सरित् ।
 न पुष्करसमं तीर्थं नाश्रमो ब्राह्मणात् परः ॥ ५८
 परमाणुपरं सूक्ष्मं महाविष्णोः परो महान् ।
 नमःपरञ्च विस्तीर्णं यथा नास्म्येव नारद ॥ ५९
 तथा न वैष्णवाज्ज्ञानी योगीन्द्रः शङ्करात् परः ।
 काम-क्रोध-लोभ-मोहा जितास्तेनैव नारद ॥ ६०

स्वप्ने जागरणे शश्वत् कृष्णध्यानरतः शिवः ।
 यथा कृष्णस्तथा शम्भुर्न भेदो माधवेश्वरो ॥ ६१
 यथा शम्भुर्वैष्णवेषु यथा देवेषु माधवः ।
 तथेदं कथचं वत्स कवचेषु प्रशस्तकम् ॥ ६२
 शिवेति मङ्गलार्थज्ञैवाकारो दातृवाचकः ।
 मङ्गलानां प्रदाता यः स शिवः परिकीर्तितः ॥ ६३
 नराणां सन्ततं विश्वे शं कल्याणं करोति यः ।
 कल्याणं मोक्षवचनं स एव शङ्करः स्मृतः ॥ ६४
 ब्रह्मादीनां सुराणाञ्च मुनीनां वेदवादिनाम् ।
 तेषाञ्च महतां देवो महादेवः प्रकीर्तितः ॥ ६५
 महती पूजिता विश्वे मूलप्रकृतिरीश्वरी ।
 तस्या देवः पूजितश्च महादेवः स च स्मृतः ॥ ६६
 विश्वस्थानाञ्च सर्वेषां महतामीश्वरः स्वयम् ।
 महेश्वरञ्च तेनेमं प्रवदन्ति मनीषिणः ॥ ६७
 हे ब्रह्मयुत्र धन्योऽसि यद्गुरुश्च महेश्वरः ।
 श्रीकृष्णभक्तिदाता यो भवान् पृच्छति माञ्च किम् ॥ ६८
 इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादि राधिकोपाख्यानं
 नाम षट्पञ्चाशोऽध्यायः ॥ ५६ ॥

सप्तपञ्चाशोऽध्यायः ।

नारद उवाच ।

सर्वाख्यानं श्रुतं ब्रह्मन्ततीव परमाद्भुतम् ।
 श्रुत्वा श्रोतुमिच्छामि दुर्गोपाख्यानमुत्तमम् ॥ १
 दुर्गा नारायणीशाना विष्णुमाया शिवा सती ।
 नित्या सत्या भगवती सर्वाणी सर्वमङ्गला ॥ २
 अम्बिका वैष्णवी गौरी पार्वती च सनातनी ।
 नामानि कौशुमोक्तानि सर्वेषां शुभदायिनी ॥ ३
 अथं षोडशनाम्नाञ्च सर्वेषामीप्सितं वरम् ।
 ब्रूहि वेदविदां श्रेष्ठ वेदोक्तं सर्वसम्मतम् ॥ ४
 केन वा पूजिता सादौ द्वितीये केन वा पुरा ।
 तृतीये वा चतुर्थे वा केन सर्वत्र पूजिता ॥ ५
 नारायण उवाच ।
 अथं षोडशनाम्नाञ्च विष्णुर्वेदे चकार सः ।
 पुनः पृच्छसि ज्ञात्वा त्वं कथयामि यथागमम् ॥ ६
 दुर्गो दैत्ये महाविघ्ने भवबन्धे च कर्मणि ।
 शोके दुःखे च नरके यमदण्डे च जन्मनि ॥ ७

महाभयेतिरोगे चाध्याशब्दो हन्तृवाचकः ।
 एतान् हन्त्येव या देवी सा दुर्गा परिकीर्तिता ॥ ८
 व्यशसा तेजसा रूपेनारायणसमा गुणैः ।
 शक्तिनारायणस्येयं तेन नारायणी स्मृता ॥ ९
 ईशानः सर्वसिद्धर्थे चाशब्दो दातृवाचकः ।
 सर्वसिद्धिप्रदात्री या सापीशाना प्रकीर्तिता ॥ १०
 सृष्टा माया पुरा सृष्टौ विष्णुना परमात्मना ।
 मोहितं मायया विश्वं विष्णुमाया प्रकीर्तिता ॥ ११
 शिवकल्याणरूपा च शिवदा च शिवप्रिया ।
 प्रिये दातरि त्वाशब्दः शिवा तेन प्रकीर्तिता ॥ १२
 सद्बुद्धिष्ठाददेवी विद्यमाना युगे युगे ।
 पतिव्रता सुशीला या सा सती परिकीर्तिता ॥ १३
 यथा नित्यो हि भगवान् नित्या भगवती तथा ।
 स्वमायया तिरोभूता तत्त्वेषु प्राकृते लये ॥ १४
 आब्रह्मस्तम्बपर्यन्तं सर्वं मिथ्यैव कृत्रिमम् ।
 दुर्गा सत्यस्वरूपा सा प्रकृतिभगवान् यथा ॥ १५
 सिद्धैश्चर्यादिकं सर्वं यस्यामस्ति युगे युगे ।
 सिद्धादिके भगो ज्ञेयस्तेन भगवती स्मृता ॥ १६
 सर्वान् मोक्षं प्रापयति जन्म-मृत्यु-जरादिकम् ।
 चराचरांश्च विश्वस्थान् सर्वान्गी तेन कीर्तिता ॥ १७
 मङ्गलं मोक्षवचनञ्चाशब्दो दातृवाचकः ।
 सर्वान् मोक्षान् या ददाति सा एव सर्वमङ्गला ॥ १८
 हर्षं सम्पद् कल्याणं मङ्गलं परिकीर्तितम् ।
 तांस्तु ददाति या देवी सा एव सर्वमङ्गला ॥ १९
 अन्वेति मातृवचनं वन्दने पूजनेऽपि च ।
 पूजिता वन्दिता माता जगतां तेन साम्बिका ॥ २०
 विष्णुभक्ता विष्णुरूपा विष्णोः शक्तिस्वरूपिणी ।
 सृष्टौ च विष्णुना सृष्टा वैष्णवी तेन कीर्तिता ॥ २१
 गौरः पीते च निलिप्ते परे ब्रह्मणि निर्मले ।
 तस्यात्मनः शक्तिरियं गौरी तेन प्रकीर्तिता ॥ २२
 गुरुः शम्भुश्च सर्वेषां तस्य शक्तिः प्रिया सती ।
 गुरुः कृष्णश्च तन्माया गौरी तेन प्रकीर्तिता ॥ २३
 तिथिभेदे कल्पभेदे पर्वभेदे प्रभेदतः ।
 स्थातौ तेषु च विख्याता पार्वती तेन कीर्तिता ॥ २४
 महोत्सवावशेषश्च पर्वन्निति प्रकीर्तितम् ।
 तस्याधिदेवी या सा च पार्वती परिकीर्तिता ॥ २५
 पार्वतस्य सुता देवी साविर्भूता च पार्वते ।

पार्वताधिष्ठाददेवी पार्वती तेन कीर्तिता ॥ २६
 सर्वकाले सना प्रोक्ता विद्यमाने तनीति च ।
 सर्वत्र सर्वकाले च विद्यमाना सनातनी ॥ २७
 अर्थः षोडशनाम्नाञ्च कीर्तितश्च महासुने ।
 यथागमञ्च वेदोक्तोपाख्यानञ्च निशामय ॥ २८
 प्रथमे पूजिता सा च कृष्णेन परमात्मना ।
 वृन्दावने च सृष्ट्यादौ गोलोके रासमण्डले ॥ २९
 मधुकैटभभौतेन ब्रह्मणा सा द्वितीयतः ।
 त्रिपुरप्रेरितेनैव तृतीये त्रिपुरारिणा ॥ ३०
 भ्रष्टश्रिया महेन्द्रेण शापादुर्वाससः पुरा ।
 चतुर्थे पूजिता देवी भक्त्या भगवती सती ॥ ३१
 तदा सुनीन्द्रैः सिद्धेन्द्रैः देवैश्च मुनिपुङ्गवैः ।
 पूजिता सर्वविश्वेषु बभूव सर्वतः सदा ॥ ३२
 तेजःसु सर्वदेवानां साविर्भूता पुरा मुने ।
 सर्वं देवा ददुस्तस्यै शस्त्राणि भूषणानि च ॥ ३३
 दुर्गादयश्च दैत्याश्च निहता दुर्गया तथा ।
 दत्तं स्वराज्यं देवैश्चो वरञ्च यदभीप्सितम् ॥ ३४
 कल्पान्तरे पूजिता सा सुरयेन महात्मना ।
 राज्ञा मेघसशिष्येण मृत्स्रयाञ्च सरित्तटे ॥ ३५
 मेघादिभिश्च महिषैः कृष्णसारैश्च गण्डकैः ।
 छागैर्मेषैश्च कुष्माण्डैः पक्षिभिर्वलिभिर्मुने ॥ ३६
 वेदोक्तानि च हत्त्वैवमुपचाराणि षोडश ।
 ध्यात्वा च कवचं धृत्वा सम्पूज्य च विधानतः ॥ ३७
 राजा कुला परीक्षारं वरं प्राप यथेप्सितम् ।
 सुक्तिं सम्प्राप वैश्यश्च सम्पूज्य च सरित्तटे ॥ ३८
 तुष्टाव राजा वैश्यश्च ततः स्थानान्तरं ययौ ॥ ३९
 त्यक्त्वा देहञ्च वैश्यश्च पुष्करे दुष्करं तपः ।
 कुला जगाम गोलोकं दुर्गादेवीवरेण सः ॥ ४०
 राजा ययौ स्वराज्यञ्च प्राप्य निष्कण्टकं बली ।
 भोगञ्च बुभुजे भूपः षष्टिं वर्षसहस्रकम् ॥ ४१
 भार्यां स्वराज्यं संन्यस्य पुत्रे स कालयोगतः ।
 मनुर्बभूव सावर्णिस्तत्त्वा च पुष्करे तपः ॥ ४२
 इत्येवं कथितं वत्स समासेन यथागमम् ।
 दुर्गाख्यानं मुनिश्रेष्ठ किं भूयः श्रोतुमिच्छसि ॥ ४३
 इति श्रीब्रह्मवैवर्ते महापुराणे प्रकृतिसखण्डे
 नारायण-नारद-संवादे दुर्गोपाख्यानं
 नाम सप्तपञ्चाशोऽध्यायः ॥ ५७ ॥

अष्टपञ्चाशोऽध्यायः ।

नारद उवाच ।

कस्य वंशोद्भवो राजा सुरथो धर्मिणां वरः ।
कथं सम्प्राप ज्ञानञ्च मेधसाज्ज्ञानिनां वरात् ॥ १
कस्य वंशोद्भवो ब्रह्मन् मेधसो मुनिसत्तमः ।
बभूव कुत संवादी नृपस्य मुनिना सह ॥ २
बभूव कुत साक्षाद्वा मुनीश-नृपवैश्ययोः ।
व्यासेन श्रोतुमिच्छामि वद वेदविदां वर ॥ ३

नारायण उवाच ।

अत्रिश्च ब्रह्मणः पुत्रस्तस्य पुत्रो निशकरः ।
स च कृत्वा राजसूयं द्विजराजो बभूव ह ॥ ४
गुरुपत्न्याञ्च तारायां तद्वभूव बुधः सुतः ।
बुधपुत्रश्च चैत्रश्च तत्पौत्रः सुरथश्च सः ॥ ५

नारद उवाच ।

गुरुपत्न्याञ्च तारायां बभूव तत्सुतः कथम् ।
अहो व्यतिक्रमं ब्रूहि वेदस्य च महामुने ॥ ६

नारायण उवाच ।

सम्पन्नतो महाकामो ददर्श जाह्नवीतटे ।
तारां सुरगुरोः पत्नीं धर्मिष्ठाञ्च पतिव्रताम् ॥ ७
सुस्नातां सुन्दरीं रम्यां पौनोन्नतपयोधराम् ।
सुश्रोणीं सुनितम्बाञ्च मध्यक्षीणां मनोहराम् ॥ ८
सुदतीं कोमलाङ्गीञ्च नवयौवनसंयुताम् ।
सूक्ष्मवस्त्रपरीधानां रत्नभूषणभूषिताम् ॥ ९
कसूरीबिन्दुना सार्द्धमधश्चन्दनबिन्दुना ।
सिन्दूरबिन्दुना चारुभालमध्यस्थलोच्चलाम् ॥ १०
वायुनाधोवस्त्रहीनां सकामां वक्रलोचनाम् ।
शरत्पार्वणचन्द्रास्यां पद्मविम्बाधरां वराम् ॥ ११
संस्मितां नम्रवक्त्राञ्च लज्जया चन्द्रदर्शनात् ।
गच्छन्तीं स्वगृहं हर्षाद्भजेन्द्रमन्दगामिनीम् ॥ १२
तां दृष्ट्वा मन्मथाक्रान्तश्चन्द्रो लज्जां जहौ मुने ।
पुलकाङ्कितसर्वाङ्गः सकामस्तामुवाच ह ॥ १३

चन्द्र उवाच ।

योषिच्छ्रेष्ठे क्षणं तिष्ठ वरिष्ठे रसिकासु च ।
सुविदग्धे विदग्धानां मनो हरसि सन्ततम् ॥ १४
निषिध्य प्रकृतिं जन्मसहस्रकामसागरे ।
तपःफलैर्न त्वं प्राप वृहच्छ्रोणिं वृहत्सतिः ॥ १५

अहो तपस्विना सार्द्धमविदग्धेन विधसा ।

योषितां त्वं रसवती शश्वत् कामातुरा वरा ॥ १६
किं वा सुखञ्च विज्ञानामविज्ञेषु समागमे ।
विदग्धाया विदग्धेन सङ्गमः सुखसागरः ॥ १७
कामेन कामिनी लब्ध्वा दग्धासि व्यर्थमीश्वरि ।
कर्मणो वात्मदोषाद्वा को जानाति मनः स्त्रियाः १८
दिने दिने वृथा याति दुर्लभं नवयौवनम् ।
नवीनयौवनस्थाया वृद्धेन स्वाभिना तव ॥ १९
शश्वत्तपस्यायुक्तः स कृष्णमात्मानमीप्सितम् ।
स्वप्ने जागरणे वापि ध्यायते च वृहत्सतिः ॥ २०
सर्वकामरसज्ञा त्वं निकामं काममीप्सितम् ।
कामुकी ध्यायते शश्वद् यूनः शृङ्गारमात्मना ॥ २१
अन्यथ लम्बनःकामो भिन्नं लब्ध्वाचुरीप्सितम् ।
का प्रीतिः सङ्गमे कान्ते हयोर्विषयभिन्नयोः ॥ २२
वासन्तीपुष्पतल्पे च गन्धचन्दनचर्चिते ।
वसन्ते मां गृहीत्वा च मोदस्व माधवीवने ॥ २३
निर्जने चन्दनवने सुगन्धिपुष्पचर्चिते ।
भवती युवती भाग्यवती तत्रैव मोदताम् ॥ २४
चन्दने चम्पकवने शीतचम्पकवायुना ।
रम्ये चम्पकतल्पे च क्रीडां कुरु मया सह ॥ २५
रम्यायां मलयद्रोण्यां मन्दचन्दनवायुना ।
रामे रम मया सार्द्धमतीवनिर्जने वने ॥ २६
स्वर्णरेखातटवने नर्मदापुलिने शुभे ।
सुराणां वाञ्छिते स्थाने रतिं कुरु मया सह ॥ २७
इत्युक्त्वा मदनोन्मत्तो मदनाधिकसुन्दरः ।
पपात चरणे दिव्या मन्दो मन्दाकिनीतटे ॥ २८
निरुद्धमार्गां चन्द्रेण शृष्ककण्ठौष्ठतालुका ।
अभीतोवाच कोपेन रत्नपङ्कजलोचना ॥ २९

तारकोवाच ।

धिग्धिक्ष्वा त्वां न दृष्ट्वा मन्ये परस्त्रीलम्पटं शठम् ।
अत्रेरभाग्वात् त्वं पुत्रो व्यर्थं ते जन्म जीवनम् ॥ ३०
अरे कृत्वा राजसूयमात्मानं मन्यसे बली ।
बभूव पुण्यं ते व्यर्थं विप्रस्त्रीषु च यन्मनः ॥ ३१
यस्य चित्तं परस्त्रीषु सोऽशुचिः सर्वकर्मसु ।
न कर्मफलमाक् पापी निन्द्यो विप्रेषु सर्वतः ॥ ३२
हंसि चेन्मे सतीलब्ध्वा यत्क्षग्रस्तो भविष्यसि ।
अत्युच्छितो निपतनं प्राप्नोतीति श्रुतौ श्रुतम् ॥ ३३

दुष्टानां दर्पहा कृष्णो दर्पं ते निहनिष्यति ।
 त्यज मां मातरं वत्स यदि ते शं भविष्यति ॥ ३४
 इत्युक्त्वा तारका साध्वी सुरोद च मुहुर्मुहुः ।
 चकार साक्षिणं धर्मं सूयं वायुं ज्ञताशनम् ॥ ३५
 ब्रह्माणं परमात्मानमाकाशं पवनं धराम् ।
 दिनं रात्रिञ्च सन्धाञ्च सर्वं सुरगणं मुने ॥ ३६
 तारकावचनं श्रुत्वा न भीतः स चुकोप ह ।
 करे धृत्वा रथे तूष्णं स्थापयामास सुन्दरीम् ॥ ३७
 रथञ्च चालयामास मनोयायी मनोहरम् ।
 मनोहरां गृहीत्वा तां स च रेमे मनोहरम् ॥ ३८
 विस्यन्दके सुरसने नन्दने पुष्पभद्रके ।
 पुष्करे च नदीतीरे पुष्पिते पुष्पकानने ॥ ३९
 सुगन्धिपुष्पतले च पुष्पचन्दनवायुना ।
 निर्जने मलयद्रोण्यां स्निग्धचन्दनचर्चिते ॥ ४०
 शैले शैले नदि नद्यां शृङ्गारं कुर्वतोस्तयोः ।
 गतं वर्षशतं हर्षान्मुहूर्तमिव नारद ॥ ४१
 बभूव शरणापन्नो भीतो दैत्येषु चन्द्रमाः ।
 तेजस्विनि तथा शुक्रे तेषाञ्च बलिनां गुरौ ॥ ४२
 अभयञ्च ददौ तस्मै कृपया भृगुनन्दनः ।
 गुरुं जहास देवानां स्वविपक्षं वृहस्पतिम् ॥ ४३
 सभायां जहसुर्हृष्टा बलिनी दितिनन्दनाः ।
 अभयञ्च ददुस्तस्मै भीताय च कलङ्घिने ॥ ४४
 सतीसतीलज्जंसेन पापानि चन्द्रमण्डले ।
 बभूव शशस्त्रपञ्च कलङ्गं निर्मले मलम् ॥ ४५
 उवाच तं महाभीतं शुक्रो वेदविदां वरः ।
 हितं तथ्यं वेदयुक्तं परिणामसुखावहम् ॥ ४६

शुक्र उवाच ।

लमहो ब्रह्मणः पौत्रोऽप्यलेभगवतः सुतः ।
 दुर्नीतं कर्म ते पुत्र नौचवन्न यशस्करम् ॥ ४७
 राजसूयपुण्यफले निर्मले कीर्तिमण्डले ।
 सुधाराशौ सुराबिन्दुरूपमङ्गमुपाजितम् ॥ ४८
 त्यज देवगुरोः पत्नीं प्रसूमिव महासतीम् ।
 धर्मिष्ठस्य वरिष्ठस्य ब्राह्मणस्य वृहस्पतेः ॥ ४९
 शम्भोः सुराणामीशस्य गुरुपुत्रस्य ब्रह्मणः ।
 पुत्रस्याङ्गिरसः शशज्ज्वलतो ब्रह्मतेजसा ॥ ५०
 शत्रोरपि गुणा वाच्या दोषा वाच्या गुरोरपि ।
 इति सङ्गजातानां स्वभावश्च सतामपि ॥ ५१

न शत्रुर्मै सुरगुरोः परो विश्वे निशाकर ।
 तथापि सहजाख्यानं वणितं धर्मसंसदि ॥ ५२
 यत्र लोकाश्च धर्मिष्ठास्तत्र धर्मः सनातनः ।
 यतो धर्मस्ततः कृष्णो यतः कृष्णस्ततो जयः ॥ ५३
 गौरेकं पञ्च च व्याघ्रीं सिंहौ सप्त प्रसूयते ।
 हिंसकाः प्रलयं यान्ति धर्मो रक्षति धार्मिकम् ॥ ५४
 देवाश्च गुरवो विप्राः शक्ता यद्यपि रक्षितुम् ।
 तथापि नहि रक्षन्ति धर्मं पापिनं जनम् ॥ ५५
 कुलटाविप्रपत्नीनां गमने सुरविप्रयोः ।
 ब्रह्महत्याघोडशंशपातकञ्च भवेज्ज्वम् ॥ ५६
 तासामुपस्थितानाञ्च गमने तच्चतुर्थकम् ।
 त्यागी धर्मो नास्ति पापमित्याह कमलोद्भवः ॥ ५७
 विप्रपत्नीसतीनाञ्च गमने च वलेन चेत् ।
 ब्रह्महत्याशतं पापं भवेदेव श्रुतौ श्रुतम् ॥ ५८
 धर्मं चर महाभाग ब्राह्मणीं त्यज साम्प्रतम् ।
 कृत्वानुतापं पापाच्च निवृत्तिस्तु महाफला ॥ ५९
 उपायेन च ते पापं दूरीभूतं करोम्यहम् ।
 शरणागतस्य भीतस्य मयि देवस्य धर्मतः ॥ ६०
 शस्त्रहीनञ्च भीतञ्च दीनञ्च शरणागतम् ।
 यो न रक्षति धर्मिष्ठः कुम्भीपाके वसेद्युगम् ॥ ६१
 राजसूयशतानाञ्च रक्षिता लभते फलम् ।
 परमैश्वर्ययुक्तश्च धर्मेण स भवेदिह ॥ ६२
 इत्युक्त्वा च दैत्यगुरुः स्वर्गं मन्दाकिनीतटे ।
 स्नात्वा तं स्थापयामास विष्णुपूजां चकार सः ॥ ६३
 विष्णुपादोदकं पुण्यं तन्नैवेद्यं शुभप्रदम् ।
 गङ्गोदकञ्च चन्द्रञ्च भोजयामास पुण्यदम् ॥ ६४
 क्रोडे कृत्वा तु तं भीतं लज्जितं पापकर्मणा ।
 ईषद्वास्य (क) इत्युवाच स्मरं स्मरं हरिं मुने ॥ ६५

शुक्र उवाच ।

यद्यद्य मे तपः सत्यं सत्यं पूजाफलं हरेः ।
 सत्यं व्रतफलञ्चैव सत्यं सत्यवचःफलम् ॥ ६६
 तीर्थस्नानफलं सत्यं सत्यं दानफलं यदि ।
 उपवासफलं सत्यं पापान्मुक्तो भवान् भव ॥ ६७
 त्रिसन्धहीनं विप्रञ्च विष्णुपूजाविहीनकम् ।
 तं गच्छतु महाघोरं चन्द्रपापं सुदारुणम् ॥ ६८
 स्वभार्यां वञ्चनं कृत्वा यः प्रयाति परस्त्रियम् ।

(क) कुशहस्त इति पाठान्तरम् ।

स यातु नरकं घोरं चन्द्रपापेण पातकी ॥ ६८
 वाचा वा ताडयेत् कान्तं दुःशीला दुर्मुखा च या ।
 सा युगं चन्द्रपापेण यातु लालामुखं ध्रुवम् ॥ ७०
 अनेवेद्यं वयान्नञ्च यश्च भुङ्क्ते हरेर्द्विजः ।
 स यातु कालसूत्रञ्च चन्द्रपापाच्चतुर्युगम् ॥ ७१
 अम्बुवाच्यां भूखननं करोति यो नराधमः ।
 चन्द्रपापादयुगशतं कालसूत्रं स गच्छतु ॥ ७२
 स्वकान्तं वञ्चनं कृत्वा या याति परपूरुषम् ।
 सा यातु वल्लिकुण्डञ्च चन्द्रपापाच्चतुर्युगम् ॥ ७३
 कौत्तिं करोति रजसा परकौत्तिं विलुप्य च ।
 स युगं चन्द्रपापेण कुक्षीपाकञ्च गच्छतु ॥ ७४
 पितरं मातरं भार्यां यो न पुण्याति पातकी ।
 स्वयसुं चन्द्रपापेण यातु चाण्डालतां ध्रुवम् ॥ ७५
 कुलटान्नमवीरान्नमृतुस्नातान्नमेव च ।
 योऽश्नाति चन्द्रपापञ्च तं यातु पापिनं ध्रुवम् ॥ ७६
 स यातु तेन पापेन कुक्षीपाकं चतुर्युगम् ।
 तस्मादुत्तीर्थं चाण्डालीं योनिमाप्नोतु पातकी ॥ ७७
 दिवसे यो ग्राम्यधर्मं महापापी करोति च ।
 यो गच्छेत्कामतः कामी गुर्विणीं वा रजस्वलाम् ७८
 तं यातु चन्द्रपापञ्च महाघोरञ्च पापिनम् ।
 स यातु तेन पापेन कालसूत्रं चतुर्युगम् ॥ ७९
 मुखं ओणीं स्तनञ्चापि यः पश्यति परस्त्रियाः ।
 कामतः कामदग्धश्च तं यातु चन्द्रकल्मषम् ॥ ८०
 स यातु लालाभक्षञ्च चन्द्रपापाच्चतुर्युगम् ।
 तस्मादुत्तीर्थं भवतु चाण्डालोऽभ्यो नपुंसकः ॥ ८१
 कुङ्क-पूर्णन्दु-संक्रान्त्यां चतुर्दश्यष्टमीषु च ।
 माघं मसूरं लज्जुचं यश्च भुङ्क्ते रवेर्दिने ॥ ८२
 कुरुते ग्राम्यधर्मञ्च तं यातु चन्द्रकिल्बिषम् ।
 चतुर्युगं कालसूत्रं तेन पापेन गच्छतु ॥ ८३
 तस्मादुत्तीर्थं चाण्डालीं योनिमाप्नोतु पातकी ।
 सप्तजन्म महारोगी हरिद्रः कुञ्ज एव च ॥ ८४
 एकादश्याञ्च यो भुङ्क्ते षाजन्माष्टमीदिने ।
 शिवरात्रौ महापापी तं यातु चन्द्रपातकम् ॥ ८५
 स यातु कुक्षीपाकञ्च यावदिन्द्राश्चतुर्दश ।
 तेन पापेन प्राप्नोतु चाण्डालीं योनिमेव च ॥ ८६
 ताम्रस्थं दुग्धमाध्वीकमुच्छिष्टे घृतमेव च ।
 नारिकेलोदकं कांस्ये दुग्धं सलवणं तथा ॥ ८७

पीतशेषजलञ्चैव भक्ष्यावशेषमोदनम् ।
 ओदनं योऽसकृद्भुङ्क्ते सूर्यं नास्तं गते द्विजः ॥ ८८
 तं यातु चन्द्रपापञ्च दुर्निवारञ्च दारुणम् ।
 स यातु तेन पापेन चाम्बकूपं चतुर्युगम् ॥ ८९
 स्वकन्याविक्रयी विप्रो देवलो वृषवाहकः ।
 शूद्राणां श्वदाह्नी च तेषाञ्च रूपकारकः ॥ ९०
 अश्वत्यतरुधाती च विष्णु-वैष्णवनिन्दकः ।
 तं यातु चन्द्रपापञ्च दारुणं पापिनं भृशम् ॥ ९१
 स यातु तस्मात् पापाच्च तप्तशूर्मीञ्च पातकी ।
 शश्वद्दग्धो भवतु स यावदिन्द्राश्चतुर्दश ॥ ९२
 तस्मादुत्तीर्थं चाण्डालीं योनिं प्राप्नोतु पातकी ।
 सप्तजन्म स चाण्डालो वृक्षश्च जन्मपञ्च च ॥ ९३
 गर्दभो जन्मशतकं शूकरो जन्मसप्त च ।
 तीर्थध्वाङ्गो जन्मसप्त विट्कुमिर्जन्मपञ्च च ।
 जलौका जन्मशतकं शुचिर्भवतु तत्परम् ॥ ९४
 वृथामांसञ्च यो भुङ्क्ते स्वार्यपाकान्नमेव च ।
 तददत्तं महापापी स यातु चन्द्रपातकम् ॥ ९५
 स बालनेन पापेन चासीपत्रं चतुर्युगम् ।
 ततो भवतु सर्पश्च स शुचिः सप्तजन्म च ॥ ९६
 विप्रो वार्द्धषिको यो हि योनिजीवी चिकित्सकः ।
 हरेर्नाम्नाञ्च विक्रोता यश्च वा स्वाङ्गविक्रयी ॥ ९७
 स्वधर्मकथकश्चैव यश्च स्वात्मप्रशंसकः ।
 मसीजीवी धावकश्च कुलटापोष्य एव च ॥ ९८
 तं यातु चन्द्रपापञ्च चन्द्रो भवतु विज्वरः ।
 स यातु तेन पापेन शूलप्रोतं सुदारुणम् ॥ ९९
 तत्र विद्धो भवतु स यावदिन्द्राश्चतुर्दश ।
 ततो हरिद्रो रोगी च दौघाह्नीनो नरः पशुः ॥ १००
 लाक्षा-मांस-रसानाञ्च तिलानां लवणस्य च ।
 अश्वानाञ्चैव लौहानां विक्रोता नरघातकः ॥ १०१
 चौरश्च विप्रो घट्टीशस्तं यातु चन्द्रपातकम् ।
 स यातु तेन पापेन क्षुरधारं सुदुःसहम् ॥ १०२
 तत्र क्षिन्नो भवतु स यावदिन्द्रसहस्रकम् ।
 तस्मादुत्तीर्थं भवतु शृगालः सप्तजन्मसु ॥ १०३
 सप्तजन्म च मार्जारो महिषो जन्मपञ्चकम् ।
 सप्तजन्म च भल्लूकः कुक्करः सप्तजन्म च ॥ १०४
 मत्स्यश्च (क) जन्मशतकं कर्कटी जन्मपञ्चकम् ।

(क) अस्तुञ्चेति पाठः ।

गोधिका जन्मशतकं गण्डकः सप्तजन्मसु ॥ १०५
 सप्तजन्म च मण्डूकस्ततश्च मानवाधमः ।
 कर्मकारश्च रजकस्तैलकारश्च वार्धकी ॥ १०६
 नाविकः श्वजीवी च व्याधश्च स्वर्णकारकः ।
 कुम्भकारो लौहकारस्ततः चतुस्ततो द्विजः ॥ १०७
 इति चन्द्रं शुचिं कृत्वा स उवाच तु तारकाम् ।
 त्यक्त्वा चन्द्रं महासाधि गच्छ कान्तमिति द्विज ॥ १०८
 प्रायश्चित्तं विना पूता तमेव शुद्धमानसा ।
 अकामा या बलिष्ठेन न स्त्री जारेण दुष्यति ॥ १०९
 इत्येवमुक्त्वा शुक्रश्च चन्द्रश्च तारकां सतीम् ।
 सस्मितां सस्मितश्चैव चकार च शुभाभिप्रेतम् ॥ ११०
 इति श्रीब्रह्मवैवर्त महापुराणे प्रकृतिखण्डे
 नारायण-नारदसंवादे दुर्गोपाख्यानं
 नामाष्टपञ्चाशोऽध्यायः ॥ ५८ ॥

एकोनषष्ठितमोऽध्यायः ।

नारद उवाच ।

वृहस्पतिः किं चकार तारकाहरणान्तरे ।
 कथं सम्पाप तां साध्वीं तन्मे व्याख्यातुमर्हसि ॥ १
 नारायण उवाच ।
 दृष्ट्वा विलम्बं ताराया स्नान्याश्चापि गुरुः स्वयम् ।
 प्रस्थापयामास शिष्यमन्वेष्टार्थञ्च स्वणदीम् ॥ २
 शिष्यो गत्वा स्वणदीञ्च सम्पाप्य लोकवत्ततः ।
 रुदन्नुवाच स गुरुं तारकाहरणं मुने ॥ ३
 श्रुत्वा सुरगुर्वर्त्तां शशिना च प्रियां हृताम् ।
 मुहूर्तं प्राप मूर्च्छाञ्च ततः सम्पाप चेतनाम् ॥ ४
 सरोदीक्षैः सशिष्यश्च हृदयेन विदूयता ।
 शोकेन लज्जया विप्रो विललाप मुहुर्मुहुः ॥ ५
 उवाच शिष्यान् सम्बोध्य नीतिञ्च श्रुतिसम्भताम् ।
 साश्रुनेत्रः साश्रुनेत्रान् शोकार्तः शोककर्षितान् ॥ ६

वृहस्पतिरुवाच ।

हे वत्साः केन शप्तोऽहं न जाने कारणं परम् ।
 दुःखं धर्मविरुद्धो यः स प्राप्नोति न संशयः ॥ ७
 यस्य नास्ति सती भार्या गृहेषु प्रियवादिनी ।
 अरण्यं तेन गन्तव्यं यथा रण्यं तथा गृहम् ॥ ८
 भावानुरक्ता वनिता हृता यस्य च शत्रुणा ।

अरण्यं तेन गन्तव्यं यथा रण्यं तथा गृहम् ॥ ९
 सुग्रीवा सुन्दरी भार्या गता यस्य गृहादहो ।
 अरण्यं तेन गन्तव्यं यथा रण्यं तथा गृहम् ॥ १०
 यस्य माता गृहे नास्ति गृहिणी वा सुहासिता ।
 अरण्यं तेन गन्तव्यं यथा रण्यं तथा गृहम् ॥ ११
 प्रियाहीनं गृहं यस्य पूर्णं द्रविणवन्धुभिः ।
 अरण्यं तेन गन्तव्यं यथा रण्यं तथा गृहम् ॥ १२
 भार्याशून्या वनसभाः सभार्याश्च गृहा गृहाः ।
 गृहिणी च गृहं प्रोक्तं न गृहं गृहमुच्यते ॥ १३
 अशुचिः स्त्रीविहीनश्च देवे पैत्ये च कर्मणि ।
 यदङ्गा कुरुते कर्म न तस्य फलभाग्भवेत् ॥ १४
 दाहिकाशक्तिहीनश्च यथा मन्दो ज्ञताशनः ।
 प्रभाहीनो यथा सूर्यः शोभाहीनो यथा शशी ॥ १५
 शक्तिहीनो यथा जीवो यथा चात्मा तनुं विना ।
 विनाधारं यथा धेयो यथेशः प्रकृतिं विना ॥ १६
 न च शक्तो यथा यज्ञः फलदां दक्षिणां विना ।
 कर्मणाञ्च फलं दातुं सामग्रीं मूलमेव च ॥ १७
 विना स्वर्णं स्वर्णकारो यथाऽशक्तः स्वकर्मणि ।
 यथाऽशक्तः कुलालश्च मृत्तिकाञ्च विना द्विजाः ॥ १८
 तथा गृही न शक्तश्च सन्ततं सर्वकर्मणि ।
 भार्यामूलाः क्रियाः सर्वाः भार्यामूला गृहास्तथा ॥ १९
 भार्यामूलं सुखं सर्वं गृहस्थानां गृहे सदा ।
 भार्यामूलः सदा हर्षो भार्यामूलञ्च मङ्गलम् ॥ २०
 भार्यामूलश्च संसारो भार्यामूलञ्च सौरतम् ।
 यथा रथश्च रथिनां गृहिणाञ्च तथा गृहम् ॥ २१
 सर्वरत्नप्रधानञ्च स्त्रीरत्नं दुष्कुलादपि ।
 गृहीता सा गृहस्थेनैवेत्याह कमलोद्भवः ॥ २२
 यथा जलं विना पद्मं पद्मं शोभां विना यथा ।
 तथैव च गृहसुखं गृहिणां गृहिणीं विना ॥ २३
 इत्येवमुक्त्वा स गुरुः प्रविवेश मुहुर्मुहुः ।
 गृहं वह्निर्निःससारं भूयो भूयः शुचान्वितः ॥ २४
 मुहुर्मुहुश्च मूर्च्छाञ्च चेतनां समवाप सः ।
 भूयो भूयो सरोदीक्षैः स्मरं स्मरं प्रियागुणम् ॥ २५
 अथान्तरं महाज्ञानी ज्ञानिभिश्च प्रबोधितः ।
 सच्छिष्यैर्मुनिभिश्चान्यैः पुरन्दरगृहं ययौ ॥ २६
 स गुरुः पूजितस्तेन चातिथ्येन मरुतता ।
 तमुवाच स्ववृत्तान्तं हृदि शल्यमिवाप्रियम् ॥ २७

वृहस्पतिवचः श्रुत्वा रक्तपङ्कजलोचनः ।

तमुवाच महेन्द्रश्च कीपप्रस्फुरिताधरः ॥ २८

महेन्द्र उवाच ।

दूतानाञ्च सहस्रन्तु गच्छन्तु चारकर्मणि ।

अतीव निपुणं दत्तं तत्त्वप्राप्तिनिमित्तकम् ॥ २९

यत्रास्ति पातकी चन्द्रस्तन्मात्रा (क) तारया सह ।

गच्छामि तत्र सन्नद्धः सर्वदेवगणैः सह ॥ ३०

त्यज चिन्तां महाभाग सर्वं भद्रं भविष्यति ।

भद्रवीजं दुर्गमिदं कस्य सम्पद्विपदिना ॥ ३१

इत्युक्त्वा च सुनासीरो दूतानाञ्च सहस्रकम् ।

तूष्णं प्रस्थापयामास तत्कर्मनिपुणं मुने ॥ ३२

ते दूताश्च वर्षशतं ययुर्निर्जनमेव च ।

सुदुर्लङ्घ्यञ्च विश्वेषु भूमिना शुक्रमाययुः ॥ ३३

चन्द्रश्च शुक्रभवने तत्पपन्नञ्च विज्वरम् ।

दृष्ट्वा सतारकं भीतं कथयामासुरीश्वरम् ॥ ३४

इति श्रुत्वा सुनासीरो नतवक्त्रं वृहस्पतिम् ।

उवाच शोकसन्तप्तो हृदयेन विदूयता ॥ ३५

महेन्द्र उवाच ।

शृणु नाथ प्रवक्ष्यामि परिणामसुखावहम् ।

भयं त्यज महाभाग सर्वं भद्रं भविष्यति ॥ ३६

लया न हि जितः शुक्रो न मया दितिनन्दनः ।

एतदालोच्य चन्द्रश्च जगाम शरणं कविम् ॥ ३७

गच्छ शीघ्रं ब्रह्मलोकमस्माभिः सार्द्धमेव च ।

ब्रह्मणा सह यास्यामः कैलासं शङ्करं वरम् ॥ ३८

इत्युक्त्वा च महेन्द्रश्च सन्तप्तो गुरुणा सह ।

जगाम ब्रह्मलोकञ्च सुखदृष्ट्यं निरामयम् ॥ ३९

तत्र दृष्ट्वा च ब्रह्माणं ननाम गुरुणा सह ।

प्रोवाच सर्ववृत्तान्तं देवानामीश्वरं वरम् ॥ ४०

महेन्द्रवचनं श्रुत्वा जहास कमलोद्भवः ।

हितं तथ्यं नीतिसारमुवाच विनयान्वितम् ॥ ४१

ब्रह्मोवाच ।

यो ददाति परस्मै च दुःखमेव च सर्वतः ।

तस्मै ददाति दुःखञ्च आस्ता कृष्णः सनातनः ॥ ४२

अहं स्रष्टा च सृष्टेश पाता विष्णुः सनातनः ।

तथा रुद्रश्च संहर्ता ददाति च शिवं शिवः ॥ ४३

निरन्तरं सर्वसाक्षी धर्मश्च सर्वकारणः ।

(क) मन्त्रेति कचित् पाठः ।

सर्वं देवा विप्रययिणः कृष्णाञ्चापरिपालकाः ॥ ४४

वृहस्पतिस्तथ्यश्च सम्बर्त्तय जितेन्द्रियः ।

त्रयश्चाङ्गिरसः पुत्रा वेदवेदाङ्गपारगाः ॥ ४५

सम्बर्त्ताय च शिष्याय न च किञ्चिद्ददौ गुरुः ।

स बभूव तपस्वी च ध्यायते कृष्णामीश्वरम् ॥ ४६

उतथ्यस्य मध्यमस्य भार्याञ्च गुर्विणीं सतीम् ।

जहार कामतस्ताञ्च भ्रातृजायामकामुकौम् ॥ ४७

भ्रातृजायापहारौ च मातृगामी भवेन्नरः ।

ब्रह्महत्यासहस्रञ्च लभते नात्र संशयः ॥ ४८

स याति कुम्भीपाकञ्च यावच्चन्द्रदिवाकरौ ।

तस्मादुत्तीर्थ पापी च विष्ठायां जायते कृमिः ॥ ४९

वर्षकोटिसहस्राणि तत्र स्थिला च पातकी ।

ततो भवेन्महापापी वर्षकोटिसहस्रकम् ।

पुंश्चलीयोनिगर्त्तं च कृमिश्चैव पुरन्दर ॥ ५०

गृध्रः कोटिसहस्राणि शतजन्मानि कुक्कुरः ।

भ्रातृजायापहरणाच्छतजन्मानि शूकरः ॥ ५१

यो ददाति न दायञ्च बलिष्ठो दुर्बलाय च ।

स याति कुम्भीपाकञ्च यावच्चन्द्रदिवाकरौ ॥ ५२

माभुक्तं क्षीयते कर्म कल्पकोटिशतैरपि ।

अवश्यमेव भोक्तव्यं कृतं कर्म शुभाशुभम् ॥ ५३

जगद्गुरोः शिवस्यापि गुरुपुत्रो वृहस्पतिः ।

ज्ञातं करोतु वृत्तान्तमीश्वरं बलिनां वरम् ॥ ५४

सर्वं समूहा देवानां सन्नद्धाश्च सवाहनाः ।

मध्यस्था मुनयश्चैव तिष्ठन्तु नर्मदातटे ॥ ५५

पश्चादहञ्च यास्यामि पुण्यञ्च नर्मदातटम् ।

गुरुस्तद्गुरुपुत्रोऽपि शीघ्रं यातु शिवालयम् ॥ ५६

महेन्द्र उवाच ।

कथं वा वेदकर्तुंश्च सिद्धानां योगिनां गुरोः ।

मृत्युञ्जयस्य शस्त्रीश्च गुरुपुत्रो वृहस्पतिः ॥ ५७

अङ्गिरास्तव पुत्रश्च तत्पुत्रश्च वृहस्पतिः ।

लत्तो ज्ञानी महादेवः कथं शिष्यो गुरोः पितुः ॥ ५८

ब्रह्मोवाच ।

कथेयमतिगुप्ता च पुराणेषु पुरन्दर ।

इमां पुरा प्रवृत्तिञ्च कथयामि निशामय ॥ ५९

मृतवत्सा कर्मदोषाङ्गार्या चाङ्गिरसः पुरा ।

व्रतं चकार महाक्यात् कृष्णस्य परमात्मनः ॥ ६०

व्रतं पुंसवनं नाम वर्षमेकं चकार सा ।

सनत्कुमारो भगवान् कारयामास तां व्रतम् ॥ ६१
तदागत्य च गोलोकात् परमात्मा कृपामयः ।
स्वेच्छामयं परंब्रह्म भक्तानुग्रहविग्रहः ॥ ६२
सुव्रतामनशनक्षीणां तामुवाच कृपानिधिः ।
प्रणतां साश्रुनेत्राञ्च विनीताञ्च तथा स्तुतः ॥ ६३
श्रीकृष्ण उवाच ।

महाणेदं व्रतफलं मम तेजःसमन्वितम् ।
भुङ्क्तु महर्पुत्रस्ते भविष्यति मदंशतः ॥ ६४
पतिर्गुरुश्च देवानां वृद्धतां ज्ञानिनां वरः ।
पुत्रस्ते भविता साध्वि महरेण वृद्धस्यतिः ॥ ६५
महरेण भवेदुयो हि स च महर्पुत्रकः ।
त्वहर्मे मम पुत्रोऽयं चिरजीवी भविष्यति ॥ ६६
वरजो वीर्यजश्चैव क्षेत्रजः पालकस्तथा ।
विद्यामन्त्रसुतानाञ्च ग्रहीता सप्तमः सुतः ॥ ६७
इत्युक्त्वा राधिकानाथः स्वलोकञ्च जगाम सः ।
श्रीकृष्णवरपुत्रोऽयं ज्ञानी सुरगुरुः स्वयम् ॥ ६८
मृत्युञ्जयं महाज्ञानं शिवाय प्रददौ पुरा ।
दिव्यं वर्षत्रिलचञ्च तपश्चक्रे हिमालये ॥ ६९
स्वयोगं ज्ञानमखिलं तेजः स्वात्मसमं परम् ।
स्वशक्तिं विष्णुमायाञ्च स्वांश्च वाहनं वृषम् ॥ ७०
स्वशूलञ्च स्वकवचं स्वमन्त्रं हादशाक्षरम् ।
कृपामयः स्तुतस्तेन श्रीकृष्णश्च परात्परः ॥ ७१
शिवलोके शिवा सा च विष्णुमाया शिवप्रिया ।
शक्तिर्नारायणस्येयं तेन नारायणी स्मृता ॥ ७२
तेजःसु सर्वदेवानां साविर्भूता सनातनी ।
जघान दैत्यनिकरं देवेभ्यः प्रददौ पदम् ॥ ७३
कल्पान्ते दक्षकन्या च सा मूलप्रकृतिः सती ।
पिदयन्ने तनुं त्यक्त्वा योगेन त्रिद्वियोगिनी ॥ ७४
बभूव शैलकन्या सा साध्वी च भर्तृनिन्दया ।
कालेन कृष्णातपसा शङ्करं प्राप शङ्करौ ॥ ७५
श्रीकृष्णो हि गुरुः शम्भोः परमात्मा परात्परः ।
कृष्णस्य वरपुत्रोऽयं स्वयमेव वृद्धस्यतिः ॥ ७६
अतो हेतोः सुरगुरुर्गुरुपुत्रः शिवस्य च ।
इत्येवं कथितं सर्वमतिशुद्धं पुरातनम् ॥ ७७
इति प्रधानसम्बन्धः श्रुतश्च कथितो मया ।
पारम्परिकमन्यञ्च कथयामि निशायय ॥ ७८
दुर्वासा गरुडश्चैव शङ्करांशः प्रतापवान् ।

शिशौ चाङ्गिरसस्तौ द्वौ गुरुपुत्रोऽथवा ततः । ७९
प्राणाधिकायां सत्याञ्च मृतायां दक्षशापतः ।
स्वज्ञानं स्वञ्च भगवान् विस्मृत्वा स्वमोहतः ॥ ८०
स्मरणं कारयामास कृष्णेन प्रेरितोऽङ्गिराः ।
अतो हेतोर्गुरुरिव शिवस्य मत्सुतश्च सः ॥ ८१
श्रीघ्नं गच्छतु कैलासं स्वयमेव वृद्धस्यतिः ।
त्वं गच्छ पुत्र सन्नद्धः सदेवो नर्मदातटम् ॥ ८२
इत्युक्त्वा जगतां धाता विरराम च नारद ।
गुरुर्ययौ च कैलासं महेन्द्रो नर्मदातटम् ॥ ८३

इति श्रीब्रह्मवैवर्त महापुराणे प्रकृतिखण्डे
नारायण-नारद-संवादे दुर्गोपाख्याने
एकोनषष्टितमोऽध्यायः ॥ ५९ ॥

षष्टितमोऽध्यायः ।

नारद उवाच ।

नारायण महाभाग वेदवेदाङ्गपारग ।
निपीतञ्च सुधाख्यानं तन्मखिन्दुविनिःसृतम् ॥ १
अधुना श्रोतुमिच्छामि किमुवाच वृद्धस्यतिः ।
शिवञ्च गत्वा कैलासं दातारं सर्वसम्पदाम् ॥ २
जगत्कर्त्ता विधाता च किं वा तं प्रत्युवाच सः ।
एतत् सर्वं समालोच्य वद वेदविदां वर ॥ ३

नारायण उवाच ।

श्रीघ्नं गत्वा च कैलासं भ्रष्टश्रीः शङ्करं गुरुः ।
प्रणम्य तस्थौ पुरतो लज्जामलिनविग्रहः ॥ ४
दृष्ट्वा गुरुसुतं शम्भुरुदतिष्ठत् कुशासनात् ।
आलिङ्गनं ददौ तस्मै श्रीघ्नं मङ्गलमाशिषम् ॥ ५
आसने वासयित्वा च पप्रच्छ कुशलं वचः ।
उवाच मधुरं वाक्यं भीतं तं लज्जितं शिवः ॥ ६

शङ्कर उवाच ।

कथमेवंविधस्त्वञ्च दुःखी मलिनविग्रहः ।
साश्रुनेत्रो लज्जितश्च भीतस्तत्कारणं वद ॥ ७
किं वा तपस्या हीना ते सन्धाहीनाथवा मुने ।
किं वा श्रीकृष्णसेवा च विहीना देवदोषतः ॥ ८
किं वा गुरौ भक्तिहीनोऽभीष्टदेवोऽथवा हरौ ।
किं वा न रक्षितुं शक्तः प्रपन्नं शरणागतम् ॥ ९
किं वातिथिस्ते विमुखः किं वा पोष्या बुभुक्षिताः ।
किं वा स्वतन्त्रा स्त्री सा ते किं वा पुत्रोऽवचस्करः ॥ १०

सुश्रितो न शिष्यो वा किं मृत्याश्चोत्तरप्रदाः ।
 किं वा ते विमुखा लक्ष्मीः किं वा रुष्टो गुरुस्तव ॥ ११
 गरिष्ठश्च वरिष्ठश्च शश्वत्सन्तुष्टमानसः ।
 गुरुस्तव वशिष्ठश्च प्रेष्ठः श्रेष्ठः सतामहो ॥ १२
 किं वा रुष्टोऽभीष्टदेवः किं वा रुष्टाश्च ब्राह्मणाः ।
 किं वा रुष्टा वैष्णवाश्च (क) किं वा ते प्रबलो रिपुः ॥ १३
 किं वा ते बन्धुविच्छेदो विग्रहो बलिना सह ।
 किं वा पदं परग्रस्तं किं वा बन्धुर्धनञ्च वा ॥ १४
 केन ते वा कृता निन्दा खलेन पापिना मुने ।
 केन वा त्वं परित्यक्तः प्रियेण बान्धवेन वा ॥ १५
 बन्धुप्लुतस्त्वया किं वा वैराग्येण क्रुधाथ वा ।
 किं वा तीर्थं न हि स्नानं न दत्तं पुण्यवासरे ॥ १६
 गुरुनिन्दा बन्धुनिन्दा खलवक्त्राच्छ्रुताथवा ।
 गुरुनिन्दा हि साधूनां मरणादतिरिच्यते ॥ १७
 असहंशप्रजातानां खलानां निन्दनं सताम् ।
 दुःशीलमेवमसतां शश्वन्नारकिणामिह ॥ १८
 परप्रशंसकाः सन्तः पुण्यवन्तो हि भारते ।
 शश्वन्मङ्गलयुक्ताश्च राजन्ते मनसा सदा ॥ १९
 पुत्रे यशसि तोये च समृद्धे च पराक्रमे ।
 ऐश्वर्य्ये वा प्रतापे च प्रजा-भूमि-धनेषु च ॥ २०
 वचनेषु च वृद्धौ च स्वभावे च पवित्रतः ।
 आचारे व्यवहारे च ज्ञायते हृदयं नृणाम् ॥ २१
 यादृग्येषाञ्च हृदयं तादृक् तेषाञ्च मङ्गलम् ।
 यादृग्येषां पूर्वपुण्यं तादृक् तेषाञ्च मानसम् ॥ २२
 इत्युक्त्वा च महादेवो विरराम सुसंसदि ।
 तमुवाच महावक्ता स्वयमेव ब्रह्मस्यतिः ॥ २३
 ब्रह्मस्यतिरुवाच ।
 अकथ्यमेव वृत्तान्तं कथयामि किमौश्वर ।
 लोकाः कर्मवशीभूतास्तत् कर्म यत् कृतं पुरा ॥ २४
 स्वकर्मणां फलं भुङ्क्ते जन्तुर्जन्मनि जन्मनि ।
 न हि नष्टञ्च तत् कर्म विना भोगाच्च भारते ॥ २५
 सुखं दुःखं भयं शोकं नराणां भारते प्रभो ।
 केचिद्वदन्तीति भवेत् स्वकृतेन च कर्मणा ॥ २६
 केचिद्वदन्ति दैवेन स्वभावेनेति केचन ।
 त्रिविधाश्च मता वेदे वेदवेदाङ्गपारगाः ॥ २७
 स्वयञ्च कर्मजनकस्तत् कर्म दैवकारणम् ।

स्वभावो जायते नृणामात्मनः पूर्वकर्मणः ॥ २८
 स्वकर्मणा च सर्वेषां जन्तूनां प्रतिजन्मनि ।
 सुखं दुःखं भयं शोकमात्मना च प्रजायते ॥ २९
 स्वकर्मफलभोक्ता च जीवो हि सगुणः सदा ।
 आत्मा भोजयिता साक्षी निर्गुणः प्रकृतेः परः ॥ ३०
 स एवात्मा सर्वसेव्यः सर्वेषाञ्च फलप्रदः ।
 स च सृजति दैवञ्च स्वभावं कर्म एव च ॥ ३१
 कर्मणा च नृणां लज्जा प्रशंसा च प्रफुल्लता ।
 लज्जावीजञ्च वृत्तान्तं तथापि कथयामि ते ॥ ३२
 इत्युक्त्वा सर्ववृत्तान्तमुवाच तं ब्रह्मस्यतिः ।
 श्रुत्वा बभूव नम्रास्यो लज्जेशो लज्जया मुने ॥ ३३
 जपमाला कराद्भ्रष्टा कोपाविष्टस्य भूलिनः ।
 बभूव सद्यः कम्पश्च रक्तपङ्कजलोचनः ॥ ३४
 संहर्तुरीशो रुद्रस्य विष्णोः पातुः सखा शिवः ।
 स्रष्टुः स्तव्यश्च मान्यश्च स्वात्मैव परमात्मनः ॥ ३५
 निर्गुणस्य च कृष्णस्य प्रकृतीशस्य नारद ।
 कोपात् प्रवक्तुमारंभे शुष्ककण्ठौष्ठतालुकः ॥ ३६
 शिव उवाच ।
 शिवमस्तु च साधूनां वैष्णवानां सतामिह ।
 अवैष्णवानामसतामश्विबद्ध पदे पदे ॥ ३७
 ददाति वैष्णवेभ्यश्च यो दुःखमुच्छित्तो जनः ।
 श्रीकृष्णस्तस्य संहर्ता विघ्नस्तस्य पदे पदे ॥ ३८
 अवैष्णवानां हृदयं न हि शुद्धं सदा मलम् ।
 श्रीकृष्णमन्त्रस्मरणं मनोर्नैर्मल्यकारणम् ॥ ३९
 भिद्यते हृदयग्रन्थिश्चिद्यन्ते सर्वसंशयाः ।
 विष्णुमन्त्रोपासनया क्षीयते कर्म वै नृणाम् ॥ ४०
 अहो श्रीकृष्णादासानां कः स्वभावः सुनिर्मलः ।
 हृतमार्थमुच्छित्तञ्च न शशाप रिपुं गुरुः ॥ ४१
 गुरुर्यस्य वशिष्ठश्च क्रोधहीनश्च धार्मिकः ।
 हन्तारञ्च पुत्रशतं न शशाप रिपुं मुनिः ॥ ४२
 निश्वासेन सुरगुरोर्भर्तुर्मम ब्रह्मस्यतेः ।
 भस्मीभूतो निमेषेण शतचन्द्रो भविष्यति ॥ ४३
 तथापि तं न शशाप धर्ममङ्गमदीण च ।
 तपस्या यायते शम्भुः कोपाविष्टस्य नित्यशः ॥ ४४
 अहो अत्रेरसत्पुत्रः परस्त्रीलुब्धकः शठः ।
 तपस्विनो वैष्णवस्य ब्रह्मपुत्रस्य धर्मिणः ॥ ४५
 धर्मिष्ठा ब्रह्मणः पुत्रा वैष्णवा ब्राह्मणास्तथा ।

(क) बन्धवाश्चेति पाठः, वाचिकः ।

केचिद्देवा हिजा दैत्याः पौत्राश्च विविधा मताः ॥४६॥
 ये सात्त्विका ब्राह्मणास्ते देवा राजर्षिकास्तथा ।
 दैत्यास्तामसिका रौद्रा बलिष्ठाश्चोद्धताः सदा ॥४७॥
 स्वधर्मनिरता विप्रा नारायणपरायणाः ।
 शैवाः शाक्ताश्च ते देवा दैत्याः पूजाविवर्जिताः ॥४८॥
 समुत्तमो विष्णुभक्ता ब्राह्मणा दास्यलिप्सवः ।
 ऐश्वर्यलिप्सवो देवाश्चासुरास्तामसास्तथा ॥४९॥
 ब्राह्मणानां स्वधर्मश्च कृष्णस्यार्चनमीप्सितम् ।
 निष्क्रामाणां निर्गुणस्य परस्य प्रकृतेरपि ॥५०॥
 ये ब्राह्मणा वैष्णवाश्च स्वतन्त्राः परमं पदम् ।
 यान्त्यन्योपासकाश्चान्यैः सार्द्धञ्च प्राकृते लये ॥५१॥
 वर्णानां ब्राह्मणाः श्रेष्ठाः साधवो वैष्णवा यदि ।
 विष्णुमन्त्रविहीनेभ्यो हिजेभ्यः श्वपचो वरः ॥५२॥
 परिपक्वा विपक्वा वा वैष्णवाः साधवश्च ये ।
 सन्ततं पाति तांश्चैव विष्णुचक्रं सुदर्शनम् ॥५३॥
 यथा वङ्गौ शुष्कदणं मल्लीभूतं भविष्यति ।
 तथा पापं वैष्णवेषु तेजस्विषु ह्युताश्रयत् ॥५४॥
 गुरुवक्त्राद्विष्णुमन्त्रो यस्य कर्णं प्रविश्यति ।
 तं वैष्णवं महापूतं प्रवदन्ति मनोषिणः ॥५५॥
 पुंसां शतं पिबन्नाश्च शतं मातामहस्य च ।
 स्वसोदरांश्च जननीमुद्धरन्त्येव वैष्णवाः ॥५६॥
 गयायां पिण्डदानेन पिण्डदाः पिण्डभोजिनम् ।
 समुद्धरन्ति पुंसाञ्च वैष्णवाश्च शतं शतम् ॥५७॥
 मन्त्रग्रहणमात्रेण जीवन्मुक्तो भवेन्नरः ।
 यमस्तस्मान्महाभीतो वैनतेयादिवोरगाः ॥५८॥
 निष्पुनन्त्येव तीर्थानि गङ्गादीनि च भारते ।
 कृष्णमन्त्रोपासकाश्च स्पर्शमात्रेण वाक्पते ॥५९॥
 पापानि पापिनां तीर्थं यावन्ति प्रभवन्ति च ।
 नश्यन्ति तानि सर्वाणि वैष्णवस्पर्शमात्रतः ॥६०॥
 कृष्णमन्त्रोपासकानां रजसा पादपद्मयोः ।
 सद्यो मुक्ता पातकेभ्यो ह्यष्टा पूता वसुधरा ॥६१॥
 वायुश्च पवनो वज्रिः सूर्यः सर्वं पुनाति च ।
 एते पूता वैष्णवानां स्पर्शमात्रेण लीलया ॥६२॥
 अहं सर्वश्च शेषश्च धर्मः साक्षी च कर्मणाम् ।
 एते ह्यष्टाश्च वाञ्छन्ति वैष्णवानां समागमम् ॥६३॥
 फलं कर्मानुरूपेण सर्वेषां भारते भवेत् ।
 न भवेत् तद्वैष्णवे च सिद्धधान्ये यथाङ्कुरः ॥६४॥

हन्ति तेषां कर्म पूर्वं भक्तानां भक्तवत्सलः ।
 कृपया स्वपदं तेभ्यो ददात्येव कृपानिधिः ॥६५॥
 तेजस्विनाश्च प्रवरं वैष्णवं भृगुनन्दनम् ।
 स चन्द्रो दुर्बलो भौतः शुक्रश्च शरणं ययौ ॥६६॥
 सुदर्शनाद्वलिष्ठश्च शुक्रं जेतुं न शक्तिमान् ।
 तथापि चोद्धरिष्यामि तारां मन्त्रणया गुरो ॥६७॥
 भज सत्यं परंब्रह्म कृष्णमात्मानमीश्वरम् ।
 सुप्रसन्ने भगवति पत्नीं प्राप्स्यसि लीलया ॥६८॥
 मन्त्रं तस्य प्रदास्यामि भ्रातः कल्पतरुं वरम् ।
 कोटिजन्माधनिष्ठश्च सर्वमङ्गलकारणम् ॥६९॥
 शरणं याहि गोविन्दं परमात्मानमीश्वरम् ॥७०॥
 तावद्भवेच्छा भोगेच्छा स्त्रीषु खेच्छा दृणामिह ।
 यावद्गुरुमुखाम्भोजान्न प्राप्नोति मनुं हरेः ॥७१॥
 सम्प्राप्य दुर्लभं मन्त्रं विदृणो हि भवेन्नरः ।
 इन्द्रत्वममरत्वञ्च न हि वाञ्छन्ति वैष्णवाः ॥७२॥
 न हि वाञ्छन्ति मोक्षञ्च दास्यं भक्तिं विना हरेः ।
 भक्तिनिर्मलञ्च न भक्तो न करोति च मोक्षणम् ॥७३॥
 ज्ञानं मृत्युञ्जयत्वञ्च सर्वसिद्धत्वमीप्सितम् ।
 वाक्सिद्धत्वञ्च ब्रह्मत्वं भक्तानां न हि वाञ्छितम् ॥७४॥
 भक्तिं विहाय कृष्णस्य विषयं यो हि वाञ्छति ।
 विषमन्ति सुधां त्यक्त्वा वञ्चितो विष्णुमायया ॥७५॥
 अहं ब्रह्मा च विष्णुश्च धर्मोऽनन्तश्च कश्यपः ।
 कपिलश्च कुमारश्च नरनारायणादृषी ॥७६॥
 स्वायम्भुवो मनुश्चैव प्रह्लादश्च पराशरः ।
 भृगुः शुक्रश्च दुर्वासा वशिष्ठः क्रतुरङ्गिराः ॥७७॥
 बलिश्च बालिखिल्याश्च वरुणाश्च ह्युताशनः ।
 वायुः सूर्यश्च गरुडो दक्षो गणपतिः स्वयम् ॥७८॥
 एते परा भक्तवराः कृष्णस्य परमात्मनः ।
 ये च यस्य कलाः श्रेष्ठास्ते तद्भक्तिपरायणाः ॥७९॥
 इत्युक्त्वा शङ्करस्तस्मै ददौ कल्पतरुं मनुम् ।
 लक्ष्मीमायाकामवीजं ह्येजन्तं कृष्णपदं मुने ॥८०॥
 परं पूजाविधानञ्च स्तोत्रञ्च कवचं मुने ।
 तत्पुरश्चरणं ध्यानं सिद्धे मन्दाकिनीतटे ॥८१॥
 गुरुः सम्प्राप्य तं मन्त्रं शङ्कराच्च जगद्गुरोः ।
 विदृणो हि भवाङ्कौ च बभूव तमुवाच ह ॥८२॥
 ब्रह्मस्यतिरुवाच ।
 आज्ञां कुरु जगन्नाथ यामि तमुं हरेस्तपः ।

तारा तिष्ठतु तत्रैव न तथा मे प्रयोजनम् ॥ ८३
 वक्ष्यामि विप्रतुल्यञ्च सर्वं नश्वरमीश्वर ।
 श्रीकृष्णं शरणं यामि सत्यं नित्यञ्च निर्गुणम् ॥ ८४
 महादेव उवाच ।

परग्रस्तां स्त्रियं त्यक्त्वा न प्रशंस्यं तपो मुने ।
 सन्भावितस्य दुःस्वार्था मरणादितिरिच्यते ॥ ८५
 पुरो गच्छ महाभाग तमेव नमोदा तटम् ।
 यत्र ब्रह्मादयो देवास्तत्राहं यामि सत्वरम् ॥ ८६
 शिवस्य वचनं श्रुत्वा ययौ सुरगुरुः स्वयम् ।
 आययौ च महाभाग शङ्करो नमोदतटम् ॥ ८७
 सगणं शङ्करं दृष्ट्वा प्रसन्नवदनेक्षणम् ।
 प्रणेमुर्देवताः सर्वा मनवो मुनयस्तथा ॥ ८८
 ननाम शम्भुः शिरसा विष्णुञ्च कमलोद्भवम् ।
 ददतुस्तौ महेशाय प्रेम्णालिङ्गनमाश्रितम् ॥ ८९
 एतस्मिन्नन्तरे तत्र चागमच्च वृहस्पतिः ।
 प्रणनाम महादेवं विष्णुञ्च कमलोद्भवम् ॥ ९०
 सूर्यं धर्ममनन्तञ्च नरं माञ्च मुनीश्वरान् ।
 स्वगुरुं पितरं भक्त्या चोवास तत्र संसदि ॥ ९१
 सच्चिन्म मनसा युक्तिमुवाच तत्र संसदि ।
 स्वयं विष्णुश्च भगवान् ब्रह्माणं चन्द्रशेखरम् ॥ ९२
 विष्णुस्वाच ।

(क) युवाञ्च मुनयश्चैव समुद्रपुलिनं त्वरा ।
 शुक्रं कञ्चिच्च मध्यस्थं प्रस्थापयितुमर्हसि ॥ ९३
 विग्रहेणैव विषमं भविष्यति न संशयः ।
 महाशिषा सुरगुरुस्तारां प्राप्स्यति निश्चितम् ॥ ९४
 सुरैः स्तुतश्च सन्तुष्टः शुक्राचार्यो भविष्यति ।
 सुरैः शुक्रश्च न जितः कृष्णचक्रेण रक्षितः ॥ ९५
 रिपुर्बलिष्ठः स्तोत्रेण वशीभूत इति श्रुतिः ।
 इत्युक्त्वा जगतां नाथस्तत्रैवान्तरधीयत ॥ ९६
 स्ततो ब्रह्मादिभिर्देवैः प्रणतैः परिपूजितः ।
 गते च जगतां नाथे श्वेतद्वीपञ्च नारद ॥ ९७
 चिन्तिताश्च सुराः सर्वे विप्रसमानसास्तथा ।
 मुनीन् देवांश्च सम्बोध्य ब्रह्मा च तत्र संसदि ॥ ९८

(क) युवाभ्यां प्रार्थमानो हि युवयोश्च स्तवेन च ।
 श्वेतद्वीपादागतोऽस्मि परितुष्टः स्तवेन च ॥
 शुक्राश्रमसमीपन्तु सर्वा गच्छन्तु देवताः ।
 इतः पूर्वमिन्द्राधिकः पाठः काचित्कः ॥

उवाच नैतिसारञ्च सम्मतः शङ्करेण च ॥ ९९
 ब्रह्मोवाच ।
 मम शम्भोश्च विष्णोश्च धर्मस्य सर्वसाक्षिणः ।
 अस्माकञ्च समः स्नेहो दैत्ये देवे च पुत्रकाः ॥ १००
 दैत्यानाञ्च गुरौ शुक्रे प्रपन्नश्च निशाकरः ।
 न जितश्च सुरैः शुक्रः पूजितो दितिनन्दनैः ॥ १०१
 ताराहेतोरहं यामि शुक्रस्य भवनं सुराः ।
 सर्वं समुद्रपुलिनं यान्तु विष्णोर्निर्देशतः ॥ १०२
 इत्युक्त्वा जगतां धाता जगाम शुक्रसन्निधिम् ।
 प्रययुर्देवता विप्राः समुद्रपुलिनं मुने ॥ १०३
 इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे तारोद्धारण-
 प्रस्तावे षष्ठितमोऽध्यायः ॥ ६०

एकषष्ठितमोऽध्यायः ।

नारद उवाच ।

ततः परं किं रहस्यं बभूवासुरदेवयोः ।
 श्रोतुमिच्छामि भगवन् परं कौतूहलं मम ॥ १
 नारायण उवाच ।

ब्रह्मा जगाम निलयं शुक्रस्य च महात्मनः ।
 नानादैत्यगणाकीर्णं रत्नमन्दिरभूषितम् ॥ २
 पञ्चाशत्कोटिभिः शिष्यैः परीतं ब्रह्मवादिभिः ।
 सप्तभिः परिखाभिश्च वेष्टितं दुर्गमेव च ॥ ३
 रक्षितं रक्षकगणैर्दैत्यैश्च शतकोटिभिः ।
 पद्मरागविरचितैः प्राचीरैः परिशोभितम् ॥ ४
 ददर्श जगतां धाता सभायां भृगुनन्दनम् ।
 स्तुतं मुनिगणैर्दैत्यैश्च रत्नसिंहासनस्थितम् ॥ ५
 जपन्तं परमं ब्रह्म कृष्णमात्मानमीश्वरम् ।
 शतसूर्यप्रभं शश्वज्ज्वलन्तं ब्रह्मतेजसा ॥ ६
 दृष्ट्वा पौत्रं प्रमायुक्तं विधाता हृष्टमानसः ।
 आत्मानं कृतिनं मेने पुत्रं पौत्रञ्च नारद ॥ ७
 दृष्ट्वा पितामहं शुक्रो धातारं जगतां प्रभुम् ।
 उत्थाय सहसा भीतः प्रणनाम पुटाञ्जलिः ॥ ८
 प्रदाय पूजयामास उपचाराणि शोडश ।
 तुष्टाव परया भक्त्या सन्धमेण यथागमम् ॥ ९
 विद्यामन्त्रप्रदातारं दातारं सर्वसम्पदाम् ।

स्वकर्मणाञ्च फलदं सर्वेषां विश्वतो वरम् ॥ १०
 शुक्रस्य स्तवनेनैव सन्तुष्टो जगतां पतिः ।
 अवरुच्च रथात् तूर्णमुवास तत्र संसदि ॥ ११
 शुक्रेण शिरसा दत्ते रत्नसिंहासने वरे ।
 तेजसा ज्वलिते रम्ये निर्मिते विश्वकर्मणा ॥ १२
 शुक्रः प्रणम्य ब्रह्माणं कुमारं सनकं क्रतुम् ।
 वशिष्ठञ्च मरौचिञ्च सनन्दञ्च सनातनम् ॥ १३
 कपिलञ्च पञ्चशिखं वोढुमङ्गिरसं मुने ।
 धम्मं माञ्च नरं भक्त्या प्रणनाम पुटाञ्जलिः ॥ १४
 प्रत्येकं पूजयामास सादरञ्च यथोचितम् ।
 सिंहासनेषु रत्नेषु वासयामास धार्मिकः ॥ १५
 प्रहृष्टवदनाः सर्वे प्रणमुर्दितिनन्दनाः ।
 ऋषिसङ्घञ्च ब्रह्माणं तुष्टुञ्च यथागमम् ॥ १६
 सर्वान् संस्तूय स कविस्त्वाच च पुटाञ्जलिः ।
 साश्रुनेत्रः स पुलकः प्रणतो विनयान्वितः ॥ १७

शुक्र उवाच ।

अद्य मे सफलं जन्म जीवितञ्च सुजीवितम् ।
 स्वयं विधाता भगवान् साक्षाद्दृष्टः स्वमन्दिरे ॥ १८
 साक्षाद्दृष्टाश्च तत्पुत्रा भगवन्तः सनातनाः ।
 तुष्टः कृष्णोऽद्य मामेव परमात्मा परात्परः ॥ १९
 कृतार्थं कर्तुमीशा मां युष्माभिः स्वागतं शिशुम् ।
 स्वात्मारामेषु कुशलप्रश्न एवविद्धम्बनम् ॥ २०
 पवित्रं कर्तुमीशा मां हेतुरागमने च वः ।
 अपरं ब्रूहि किं वापि शाधि नः करवाम किम् ॥ २१

ब्रह्मोवाच ।

उद्दिग्धश्चिरविच्छेदात् त्वां पौत्रं द्रष्टुमागतः ।
 विच्छेदः पुत्रपौत्राणां मरणादतिरिच्यते ॥ २२
 कुशलं ते सुनिष्ठेष्ट पुत्रयोश्चापि योषितः ।
 कुशलं ते स्वधर्माणां काम्यानां तपसामपि ॥ २३
 दिने दिने परिच्छिन्नं श्रीकृष्णाञ्चनमौषितम् ।
 स्वगुरोः सेवनं नित्यमविच्छिन्नं भवेत् तव ॥ २४
 गुर्विष्टयोः पूजनञ्च सर्वमङ्गलकारणम् ।
 पापाधिरोगशोकघ्नं पुण्यहर्षप्रदं शुभम् ॥ २५
 अभीष्टदेवः सन्तुष्टो गुरौ तुष्टे नृणामिह ।
 द्रष्टृदेवे च सन्तुष्टे सन्तुष्टाः सर्वदेवताः ॥ २६
 गुरुर्विप्रः सरो रूढो येषां पातकिनामिह ।
 तेषाञ्च कुशलं नास्ति विघ्नश्चापि पदे पदे ॥ २७

तुष्टश्च सन्ततं वत्स श्रीकृष्णः प्रकृतेः परः ।
 सर्वान्तरात्मा भगवांस्तव भक्त्या च निर्गुणः ॥ २८
 तव तुष्टो गुरुरहं विधाता जगतामपि ।
 मयि तुष्टे हरिस्तुष्टो हरौ तुष्टे तु देवताः ॥ २९
 साम्प्रतं शृणु मे हेतुं गमनस्य सुनीश्वर ।
 प्रेषितस्य सुराणाञ्च विश्वसंहर्तुरेव च ॥ ३०
 शिवस्य गुरुपुत्रस्य साध्वीं तारां वृहस्पतिः ।
 अपहृत्य निशानाथस्तवैव शरणागतः ॥ ३१
 शम्भुर्धर्मश्च सूर्यश्चक्रोऽनन्तश्च पुत्रकाः ।
 आदित्या वसवो रुद्रा दिक्पालाश्च दिग्विश्वराः ॥ ३२
 युद्धायातीवसन्नद्धास्तिस्रः कोव्यश्च देवताः ।
 नागाः किम्भूरुषाश्चैव यक्ष-राक्षस-किन्नराः ॥ ३३
 भूताः प्रेताः पिशाचाश्च कुष्माण्डा ब्रह्मराक्षसाः ।
 किराताश्चैव गन्धर्वाः समुद्रपुलिनेऽधुना ॥ ३४
 तारकामयसंग्रामे मध्यस्थोऽहं सुतैः सह ।
 देहि तारां रणं किं वा त्यज चन्द्रञ्च कामिनम् ॥ ३५

शुक्र उवाच ।

आगच्छन्तु सुराः सर्वे सन्नद्धा रणदुर्महाः ।
 योत्स्ये विना महेशञ्च सर्वेषाञ्च गुरुं परम् ॥ ३६
 दैत्या जघुः ।
 उभयेषां गुरुः शम्भुर्मान्यो वन्द्यश्च सर्वदा ।
 धर्मश्च साक्षी सर्वेषां तमेव च पितामह ॥ ३७
 अन्यांश्च दणतुल्यांश्च न हि मन्यामहे वयम् ।
 आगच्छन्तु च योत्स्यामो ब्रज ब्रूहि जगद्गुरौ ॥ ३८
 कृपया गुरुपुत्रस्य यद्यायाति महेश्वरः ।
 अग्रे नास्त्वं विधास्यामः पश्चान्मोक्ष्यामहे प्रभो ॥ ३९
 ब्रह्मोवाच ।

कालान्गिरुद्रः संहर्ता विश्वस्य बलिनां वरः ।
 हे वत्सास्तेन सार्धञ्च को वा युद्धं करिष्यति ॥ ४०
 भद्रकाली जगन्माता खड्ग-खर्परधारिणी ।
 तथा दुरत्यया सार्धं को वा युद्धं करिष्यति ॥ ४१
 सा सहस्रभुजा देवी मुण्डमाला-विभूषणा ।
 योजनायतवक्त्रा च दशयोजनविस्तृता ॥ ४२
 सप्ततालप्रमाणाश्च यस्या दन्ता भयानकाः ।
 क्रोशप्रमाणजिह्वा च महालीला भयङ्करौ ॥ ४३
 अतीवरोद्राः सन्नद्धा भीमाः शङ्करकिङ्कराः ।
 अतिभीमा भैरवाश्च नन्दी च रणकर्कशः ।

शिवस्य पार्षदाः सर्व्वे महाबलपराक्रमाः ॥ ४४
 सहस्रमूर्द्धः शेषस्य फणैः केशकीर्णतः ।
 विश्वं सप्तपतुल्यञ्च को वा योद्धा च तत्समः ॥ ४५
 कालान्मिरुद्रः संहर्ता यस्य शम्भोश्च किङ्करः ।
 शूलिनस्त्रिपुरपुत्रश्च प्रज्वलन् ब्रह्मतेजसा ॥ ४६
 यस्य पाशुपतास्त्रेण दुर्निवार्य्येण पुत्रकाः ।
 मन्त्रीभूतं भवेद्विश्वं दैत्यानाञ्चैव का कथा ॥ ४७
 यस्य शूलेन भिन्नश्च शङ्खचूडः प्रतापवान् ।
 सुदामा पार्षदवरः कृष्णस्य परमात्मनः ॥ ४८
 त्रिकोटिसूर्य्यसदृशस्तेजस्वी परमाद्भुतः ।
 राधाकवचकण्ठश्च सर्व्वदैत्यजनेश्वरः ॥ ४९
 मधुकैटभयोर्हन्ता हिरण्यकशिपोश्च यः ।
 स च विष्णुः समायाति श्वेतद्वीपात् स च प्रभुः ॥ ५०
 इत्युक्त्वा जगतां धाता विरराम च संसदि ।
 प्रहस्योवाच प्रह्लादो दानवानामपीश्वरः ॥ ५१
 प्रह्लाद उवाच ।
 नमस्तुभ्यं जगद्घातः सर्व्वेषां प्राक्तनेश्वर ।
 सर्व्वपूज्य सर्व्वनाथ किं वक्ष्यामि तवाग्रतः ॥ ५२
 हिरण्यकशिपोर्हन्ता मधुकैटभयोश्च यः ।
 सकला यस्य कृष्णस्य परिपूर्णतमस्य च ॥ ५३
 सर्व्वान्तरात्मनस्तस्य चक्रं नाम सुदर्शनम् ।
 अस्माकं लोकमस्मांश्च शश्वद्रक्षति दुःसहम् ॥ ५४
 ततो न बलवान् शम्भुन च पाशुपतं विधे ।
 न च काली न शेषश्च न च रुद्रादयः सुराः ॥ ५५
 यस्य लोमसु विश्वानि निखिलानि जगत्पते ।
 सर्व्वधारस्य च विभो स्थूलात् स्थूलतरस्य च ॥ ५६
 षोडशांशो भगवतः स एव च महाविराट् ।
 अनतो न ततः स्थूलो न काली वृहती ततः ॥ ५७
 आगच्छन्तु सुराः सर्व्वं युद्धं कुर्व्वन्तु साम्प्रतम् ।
 न बिभेमि शरेभ्यश्च न च पाशुपतादरात् ॥ ५८
 नमस्तस्मै भगवते शिवाय शिवरूपिणे ।
 नमोऽनन्ताय साधुभ्यो वैष्णवेभ्यः प्रजापते ॥ ५९
 श्रीकृष्णस्य प्रसादेन निर्ज्जयोऽहं निरामयः ।
 न मे स्वात्मा बलं ब्रह्मास्तद्वलं यत् प्रभोर्बलम् ॥ ६०
 स्वपापेन मृतस्तातो विष्णोश्च विष्णुनिन्दया ।
 निबन्धाच्छङ्खचूडश्च दर्पाच्च मधुकैटभौ ॥ ६१
 त्रिपुरः किङ्करोऽस्माकं वीरत्वेन न गण्यते ।

तथापि प्रेरितस्तेन स रथस्थो महेश्वरः ॥ ६२
 इत्युक्त्वा दानवश्रेष्ठो विरराम च संसदि ॥ ६३
 ब्रह्मोवाच ।
 विनाशकारणं युद्धमुभयोर्द्वैत्य-दैवयोः ।
 सुप्रीताचरणं वत्स सर्व्वमङ्गलकारणम् ॥ ६४
 तारां भिक्षां देहि मद्यं भिक्षुकाय च ब्रह्मणे ।
 विमुखे भिक्षुके राजन् महस्यः सर्व्वपापभाक् ॥ ६५
 सनत्कुमार उवाच ।
 स्वकीर्त्तिं रक्ष राजेन्द्र सिंहस्वं सुरदैत्ययोः ।
 यस्य भिक्षुजगद्घाता तस्य कीर्त्तय का कथा ॥ ६६
 सनातन उवाच ।
 न जितश्च सुरेन्द्रैश्च ब्रह्मेशानपुरोगमैः ।
 रक्षितः कृष्णचक्रेण वैष्णवः पुण्यवान् शुचिः ॥ ६७
 सनन्द उवाच ।
 यस्येष्टदेवः सर्व्वात्मा श्रीकृष्णः प्रकृतेः परः ।
 गुरुश्च वैष्णवः शुक्रः स च केन जितो महान् ॥ ६८
 सनक उवाच ।
 पुण्यवान् न जितः केन जितः पापी स्वपातकैः ।
 पुण्यदीपो न निर्व्वान्ति पापण्डनेव वायुना ॥ ६९
 ऋषय जचुः ।
 देहि तारां महाभाग चन्द्रं प्राणाधिकं विधेः ।
 स्वकीर्त्तिं रक्ष सुचिरं प्रार्थयामः पुनः पुनः ॥ ७०
 प्रह्लाद उवाच ।
 स्थिते मदीश्वरे साक्षान्न हि भृत्यो विराजते ।
 कर्त्तारं ब्रूहि मन्त्रायं गुरुं शुक्रं सतां वरम् ॥ ७१
 शिष्याणामाधिपत्ये च साधूनां गुरुरीश्वरः ।
 गुरौ समर्पितं सर्व्वं सर्व्वैश्वर्य्यं मुनीश्वरे ॥ ७२
 वयं भृत्याश्च पोष्याश्च स्वगुरोः परिचारकाः ।
 ते च शिष्याः कुशलिनो कुर्व्वान्नां पालयन्ति ये ॥ ७३
 प्रह्लादस्य वचः श्रुत्वा चकार प्रार्थनं कविम् ।
 ददौ शुक्रश्च तारां तां चन्द्रश्च मलिनं मुने ॥ ७४
 दत्त्वा तारां विधुं शुक्रः प्रणनाम विधेः पदे ।
 नमस्कृत्य मुनिभ्यश्च प्रणतः रूपुरं ययौ ॥ ७५
 ब्रह्मा ददर्श ताराञ्च प्रणतां स्वपदे सतीम् ।
 लज्जया नम्रवक्त्राञ्च रुदतीं गुर्व्विणीं मुने ॥ ७६
 चन्द्रश्च प्रणतं धाता क्रोडे संस्थाप्य माचया ।
 उवाच मलिनां तारां कातराञ्च कृपामयः ॥ ७७

तारे त्यज भयं मातर्भयं किं ते मयि स्थिते ।
 सौभाग्ययुक्ता स्वपतेभविष्यति वरेण मे ॥ ७८
 दुर्बला वलिता ग्रस्ता निष्कामा न च्युता भवेत् ।
 प्रायश्चित्तेन शुद्धा सा न स्त्री जारेण दुष्यति ॥ ७९
 सकामा कामतो जारं भजते स्वमुखेन च ।
 प्रायश्चित्तान्न शुद्धा सा स्वामिना परिवर्जिता ॥ ८०
 कुम्भीपाके पच्यते सा यावच्चन्द्रदिवाकरौ ।
 अन्नं विष्टा जलं मूत्रं स्पर्शनं सर्वपापद ॥ ८१
 पापीयस्याश्च तस्याश्च साधुभिः परिवर्जितम् ।
 कस्य गर्भं वद शुभे गच्छ वत्से गुरोर्गृहम् ॥ ८२
 त्यज लज्जां महाभागे सर्वं च प्राप्तनाडुभवेत् ।
 ब्रह्मणो वचनं श्रुत्वा तमुवाच सती तदा ।
 चन्द्रस्य गर्भं हे तात विभर्म्मि दैवयोगतः ॥ ८३
 सर्वं मे साक्षिणः सन्ति दुर्बलायाः प्रजापते ।
 तदा जग्राह चन्द्रो मां दयाहीनश्च दुर्मतिः ॥ ८४
 इत्युक्त्वा तारका देवी सुषाव कनकप्रभम् ।
 कुमारं सुन्दरं तत्र ज्वलन्तं ब्रह्मतेजसा ॥ ८५
 गृहीत्वा तनयं चन्द्रो नत्वा ब्रह्माण्मीश्वरम् ।
 जगाम स स्वभवनं ब्रह्मा सिन्धुतटं ययौ ॥ ८६
 साध्वीं ताराञ्च गुरवे देवेभ्योऽप्यभयं ददौ ।
 आशिषं शम्भु-धर्म्माभ्यां ब्रह्मलोकं ययौ विधिः ॥ ८७
 देवा ययुः स्वभवनं स्वग्रहञ्च वृहस्पतिः ।
 भावानुरक्तवनितां सम्प्राप्य हृष्टमानसः ॥ ८८
 तारकागर्भसम्भूतः स एव च बुधः स्वयम् ।
 तेजस्वी सद्गृहो ब्रह्मंश्चन्द्रस्य तनयो महान् ॥ ८९
 स एव नन्दनवने चित्रां सम्प्राप्य निर्जने ।
 वृताच्या गर्भसम्भूतां कुवेरस्य च रेतसा ॥ ९०
 दृष्ट्वा च निर्जने रम्यां कन्यां कमललोचनाम् ।
 अतीवयौवनस्थाञ्च बालां द्वादशवर्षिकीम् ॥ ९१
 गान्धर्वेण विवाहेन तां जग्राह विधेः सुत ।
 तस्यामतीव रहसि वीर्याधानं चकार सः ॥ ९२
 बभूव राजा चित्रायां चैत्रश्च मण्डलेश्वरः ।
 सप्तद्वीपपतिः पृथ्वी-प्रभास्ता धार्मिको बली ॥ ९३
 अतनयो वृतानाञ्च दध्नी नयः शतानि च ।
 शतानि नयो दुग्धानां मधुनयश्च षोडश ॥ ९४
 दश नयश्च तैलानां शर्करा लक्षराशयः ।
 मिष्टानानां खस्तिकानां लक्षराशश्च नित्यशः ॥ ९५

पञ्चकोटिगवां मांसं सपूर्णं सान्नमेव च ।
 एतेषाञ्च नदीराशीभुञ्जते ब्राह्मणा मुने ॥ ९६
 गवां लक्षञ्च रत्नानां मणीनां लक्षमेव च ।
 अतल्लक्षं सुवर्णानां लक्षञ्च सूक्ष्मवाससाम् ॥ ९७
 रत्नानां भूषणं पात्रमतीव सुमनोहरम् ।
 ददौ द्विजातये राजा नित्यञ्च जीवनावधि ॥ ९८
 तस्य चैत्रस्य पुत्रश्च राजाधिरथ एव च ।
 तस्य पुत्रश्च सुरथश्चक्रवर्ती वृहच्छ्रवाः ॥ ९९
 महाज्ञानञ्च सम्प्राप्य मेधसो मुनिसत्तमात् ।
 भेजे पुरा विष्णुमायां पुण्यक्षेत्रे च भारते ॥ १००
 शरत्काले महापूजां चकार स सरित्तटे ।
 वैश्वेन साङ्गं स महान् ज्ञानिना मुनिसत्तम ॥ १०१
 राजा कलिङ्गदेशस्य विराधश्च विशां वरः ।
 तस्य पुत्रो महायोगी द्रुमिणो ज्ञानिनां वरः ॥ १०२
 द्रुमिणो वैष्णवः प्राज्ञः पुष्करे दुष्करं तपः ।
 कृत्वा समाधिं सम्प्राप ज्ञानिनं वैष्णवाग्रणीम् ॥ १०३
 पुत्रदारैर्निरस्तश्च धनलोभाद्दुरात्मभिः ॥ १०४
 स च कोटिसुवर्णञ्च नित्यं दत्त्वा जलं पपी ।
 मुक्तिं सम्प्राप संसेव्य विष्णुमायां सनातनीम् ॥ १०५
 राजा लेभे मनुलञ्च राज्यं निष्कण्टकं मुने ।
 उवाच मधुरं वाक्यं धाता त्रिजगतां पतिः ॥ १०६
 इति श्रीब्रह्मवैवर्त महापुराणे प्रकृतिखण्डे
 नारायण-नारद-संवादे ताराहरणे
 एकप्रश्नितमोऽध्यायः ॥ ६१ ॥

द्विप्रश्नितमोऽध्यायः ।

नारद उवाच ।

कथं राजा महाज्ञानं सम्प्राप्य मुनिसत्तम ।
 वैश्वो मुक्तिं मेधसाञ्च तन्मे व्याख्यातुमर्हसि ॥ १
 नारायण उवाच ।
 ध्रुवस्य पौत्रो बलवान् नन्दिरुत्कलनन्दनः ।
 स्वायम्भुवमनोर्वशः सत्यवादी जितेन्द्रियः ॥ २
 अक्षौक्षिणीनां शतकं गृहीत्वा सैन्यमेव च ।
 कोलाञ्च वेष्टयामास सुरथस्य महामतेः ॥ ३
 युद्धं बभूव नियतं पूर्णमब्दञ्च नारद ।
 चिरजीवी वैष्णवश्च जिगाय सुरथं नृपः ॥ ४

एकाकी सुरथो भीतो नन्दिना च वहिष्कृतः ।
निशायां हयमारुह्य जगाम गहनं वनम् ॥ ५
ददर्श तत्र वैश्यश्च पुष्पभद्रानदीतटे ।
तयोर्बभूव सम्प्रीतिः कृतबान्धवयोर्मुने ॥ ६
वैश्वेन साहं नृपतिर्जगाम मेघसायनम् ।
पुष्करं दुष्करं पुण्य-क्षेत्रञ्च भारते सताम् ॥ ७
ददर्श तत्र नृपतिर्मुनिं तं तीव्रतेजसम् ।
शिष्येभ्यश्च प्रवीचन्तं ब्रह्मतत्त्वं सुदुर्लभम् ॥ ८
राजा ननाम वैश्यश्च शिरसा मुनिपुङ्गवम् ।
मुनिस्तौ पूजयामास ददौ ताभ्यां शुभाशिरम् ॥ ९
प्रश्नं चकार कुशलं जातिं नाम पृथक् पृथक् ।
ददौ प्रत्युत्तरं राजा क्रमेण मुनिपुङ्गवम् ॥ १०

सुरथ उवाच ।

राजाहं सुरथो ब्रह्मक्षेत्रवंशसमुद्भवः ।
वहिभूतः खराज्याच्च नन्दिना बलिनाधुना ॥ ११
कमुपायं करिष्यामि कथं राज्यं भवेन्मम ।
तन्मां ब्रूहि मद्भागा लभ्येव शरणागतं ॥ १२
अयं वैश्यः समाधिश्व स्वगृहाच्च वहिष्कृतः ।
पुत्रैः कलत्रैर्देवेन धनलोभेन धार्मिकः ॥ १३
ब्राह्मणाय ददौ नित्यं रत्नकोटिं दिने दिने ।
निषिध्यमानः पुत्रैश्च कलत्रैर्बान्धवैरथम् ॥ १४
कोपान्निराकृतस्तैश्च पुनरन्वेष्टितः शुचा ।
अयं गृहञ्च न ययौ विरक्तो ज्ञानवान् शुचिः ॥ १५
पुत्राश्च पितृशोकैर्न गृहं त्यक्त्वा ययुर्वनम् ।
दत्त्वा धनानि विप्रेभ्यो विरक्ताः सर्वकर्मसु ॥ १६
सुदुर्लभं हरिर्दास्यं वैश्यस्यास्य च वाञ्छितम् ।
कथं प्राप्नोति निष्कामस्तन्मे व्याख्यातुमर्हसि ॥ १७
मेघस उवाच ।

करोति माययाच्छूनं विष्णुमाया दुरत्यया ।
निर्गुणस्य च कृष्णस्य त्रिगुणा विश्वमात्रया ॥ १८
कृपां करोति येषां सा धर्मिणाञ्च कृपामयी ।
तेभ्यो ददाति कृपया कृष्णभक्तिं सुदुर्लभाम् ॥ १९
येषां मायाविनां माया न करोति कृपां नृप ।
मायया तान् निबध्नाति मोहजालेन दुर्गतान् ॥ २०
नश्वरेऽनित्यसंसारे भ्रमेण वर्वराः सदा ।
कुर्वन्ति नित्यबुद्धिश्च विहाय परमेश्वरम् ॥ २१
देवमन्यं निषिवन्ते तन्मन्त्रञ्च जपन्ति च ।

मिथ्या किञ्चिन्मिच्छन् कृत्वा मनसि लोभतः ॥ २२
हरेः कृत्वा देवताश्च निषिव्य जन्मसप्त च ।
तदा प्रकृत्याः कृपया सेवन्ते प्रकृतिं तदा ॥ २३
निषिव्य विष्णुमायाञ्च सप्तजन्म कृपामयीम् ।
शिवे भक्तिं लभन्ते ते ज्ञानानन्दे सनातने ॥ २४
ज्ञानाधिष्ठातृदेवञ्च निषिव्य शङ्करं हरेः ।
अचिराद्विष्णुभक्तिञ्च प्राप्नुवन्ति महेश्वरात् ॥ २५
सेवन्ते सगुणं सत्त्वं विष्णुं विप्रयिणं सदा ।
सत्त्वज्ञानाच्च पश्यन्ति ज्ञानञ्च निर्मलं नराः ॥ २६
निषिव्य सगुणं विष्णुं सात्त्विकं वैष्णवा नराः ।
लभन्ते निर्गुणे भक्तिं श्रीकृष्णो प्रकृतेः परे ॥ २७
कुर्वन्ति ग्रहणं सन्तो मन्त्रं तस्य निरामयम् ।
निषिव्य निर्गुणं देवं ते जपन्ति च निर्गुणाः ॥ २८
असंख्यब्रह्मणः पातं ते च पश्यन्ति वैष्णवाः ।
दास्यं कुर्वन्ति सततं गोलोके च निरामये ॥ २९
कृष्णभक्तात् कृष्णमन्त्रं यो गृह्णाति नरोत्तमः ।
पुरुषाणां सहस्रञ्च स्वपितृणां समुद्धरेत् ॥ ३०
मातामहानां पुरुष-सहस्रं मातरं तथा ।
दासादिकं समुद्धृत्य गोलोकं स प्रयाति च ॥ ३१
भवार्णवे महाधोरे कर्णधारस्वरूपिणी ।
पारं करोति दुर्गां तान् कृष्णभक्त्या च नौकया ॥ ३२
स्वकर्मबन्धनं ह्येतुं वैष्णवानाञ्च वैष्णवी ।
तीक्ष्णशस्त्रस्वरूपा सा कृष्णस्य परमात्मनः ॥ ३३
विवेचना चावरणी शक्तेः शक्तिर्हिधा नृप ।
पूर्वां ददाति भक्ताय चेतराय परां परा ॥ ३४
सत्यस्वरूपः श्रीकृष्णस्तस्मात् सर्वञ्च नश्वरम् ।
बुद्धिर्विवेचनेत्येवं वैष्णवानां सतामपि ॥ ३५
नित्यरूपा ममेयं श्रीरिति चावरणी च धीः ।
अवैष्णवानामसतां कर्मभोगभुजामहो ॥ ३६
अहं प्रचेतसः पुत्रः पौत्रश्च ब्रह्मणो नृप ।
भजामि कृष्णमात्मानं ज्ञानं सम्प्राप्य शङ्करात् ॥ ३७
गच्छ राजन् नदीतीरं भज दुर्गां सनातनीम् ।
बुद्धिमावरणी तुभ्यं देवी दास्यति कामिने ॥ ३८
निष्कामाय च वैश्याय वैष्णवाय च वैष्णवी ।
बुद्धिं विवेचनां शुद्धां दास्यत्येव कृपामयी ॥ ३९
इत्युक्त्वा च मुनिश्रेष्ठो ददौ ताभ्यां कृपानिधिः ।
पूजाविधानं दुर्गायाः स्तोत्रञ्च कवचं मनुम् ॥ ४०

वैश्यो मुक्तिञ्च सम्प्राप तां निषेव्य कृपामयीम् ।
 राजा राज्यं मनुजञ्च परमैश्वर्यमीप्सितम् ॥ ४१
 इत्येवं कथितं सर्व्वं दुर्गोपाख्यानमुत्तमम् ।
 सुखदं मोक्षदं सारं किं भूयः श्रोतुमिच्छसि ॥ ४२
 इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे दुर्गोपाख्याने
 सुरथ-मेघस-संवादे द्विषष्टि-
 तमोऽध्यायः ॥ ६२ ॥

त्रिषष्टितमोऽध्यायः ।

नारद उवाच ।

नारायण महाभाग वद वेदविदां वर ।
 राजा केन प्रकारेण सिषेवे प्रकृतिं पराम् ॥ १
 समाधिर्नाम वैश्यो वा निष्कामं निर्गुणं विभुम् ।
 भेजे केन प्रकारेण प्रकृतेरुपदेशतः ॥ २
 किं वा पूजाविधानञ्च ध्यानं वा मनुमेव च ।
 किं स्तोत्रं कवचं किं वा ददौ राज्ञे महामुनिः ॥ ३
 तस्मै वैश्याय प्रकृतिः किं वा ज्ञानं ददौ परम् ।
 साक्षाद्भूव सहसा केन वा प्रकृतिस्तयोः ॥ ४
 ज्ञानं सम्प्राप्य वैश्यश्च किं पदं प्राप दुर्लभम् ।
 गतिर्बभूव राज्ञश्च का वा ताञ्च शृणोम्यहम् ॥ ५
 नारायण उवाच ।
 राजा मन्त्रञ्च सम्प्राप तैश्च मेघसान्मुने ।
 स्तोत्रञ्च कवचं देव्या ध्यानञ्चैव पुरस्कृत्यम् ॥ ६
 जजाप परमं मन्त्रं राजा वैश्यश्च पुष्करे ।
 स्नात्वा त्रिकालं वर्षञ्च ततः सिद्धो बभूव सः ॥ ७
 साक्षाद्भूव तत्रैव मूलप्रकृतिरौषधरी ।
 राज्ञे ददौ राज्यवरं मनुजं वाञ्छितं सुखम् ॥ ८
 ज्ञानं निर्गूढं वैश्याय ददौ चातिसुदुर्लभम् ।
 यद्वत्तं शूलिने पूर्वं कृष्णेन परमात्मना ॥ ९
 निराहारमतिक्लिष्टं दृष्ट्वा वैश्यं कृपामयी ।
 सरोद कृत्वा क्रोद्धे तमचेष्टं श्वासवर्जितम् ॥ १०
 चेतनं कुरु भो वत्सेत्युच्चार्य्य च पुनः पुनः ।
 चेतनाञ्च ददौ तस्मै स्वयं चैतन्यरूपिणी ॥ ११
 सम्प्राप्य चेतनां वैश्यो सरोद प्रकृतिः पुरः ।
 तमुवाच प्रसन्ना सा कृपयातिकृपामयी ॥ १२

प्रकृतिरुवाच ।

वरं वृणुष्व हे वत्स यत् ते मनसि वर्तते ।
 ब्रह्मलममरत्नं वा ततो वातिसुदुर्लभम् ॥ १३
 इन्द्रत्नं वा मनुजं वा सर्व्वसिद्धिलभेव च ।
 तुच्छं तुभ्यं न दास्यामि न श्वरं बालवच्चनम् ॥ १४
 वैश्य उवाच ।

ब्रह्मलममरत्नं वा मातर्म न हि वाञ्छितम् ।
 ततोऽतिदुर्लभं किं वा न जाने तदभीप्सितम् ॥ १५
 लब्धेव शरणापन्नो देहि यद्वाञ्छितं तव ।
 अनश्वरं सर्व्वसारं वरं मे दातुमर्हसि ॥ १६

प्रकृतिरुवाच ।

अदेयं नास्ति मे तुभ्यं दास्यामि मम वाञ्छितम् ।
 यतो यास्यसि गोलोकं पदमेव सुदुर्लभम् ॥ १७
 सर्व्वसारञ्च यज्ज्ञानं सुरर्षीणां सुदुर्लभम् ।
 तद्ब्रह्मतां महाभाग गच्छ वत्स हरेः पदम् ॥ १८
 स्मरणां वन्दनं ध्यानमर्चनं गुणकीर्तनम् ।
 श्रवणं भावनं सेवा सर्व्वं कृष्णो निवेदनम् ॥ १९
 एतदेव वैष्णवानां नवधा भक्तिलक्षणम् ।
 जन्म-मृत्यु-जरा-व्याधि-यमताडनखण्डनम् ॥ २०
 आयुर्हरति लोकानां रविरेव हि सन्ततम् ।
 नवधा भक्तिहीनाना-मसतां पापिनामपि ॥ २१
 भक्तास्तद्गतचित्ताश्च वैष्णवाश्चिरजीविनः ।
 जीवन्मुक्ताश्च निष्पापा जन्मादिपरिवर्जिताः ॥ २२
 शिवः शेषश्च धर्मश्च ब्रह्मा विष्णुर्महान् विराट् ।
 सनत्कुमारः कपिलः सनकश्च सनन्दनः ॥ २३
 वोढः पञ्चशिखो दक्षो नारदश्च सनातनः ।
 भृगुर्मरौचिर्दुर्वासाः कश्यपः पुलहोऽङ्गिराः ॥ २४
 मेघसो लोमशः शुक्रो वशिष्ठः क्रतुरेव च ।
 वृहस्पतिः कर्द्दमश्च शक्तिरत्रिः पराशरः ॥ २५
 मार्कण्डेयो बलियैव प्रह्लादश्च गणेश्वरः ।
 यमः सूर्यश्च वरुणो वायुश्चन्द्रो ज्ञेयतमः ॥ २६
 अकूपार उलूकश्च नाडीजङ्गश्च वायुजः ।
 नरनारायणौ कूर्म इन्द्रयुक्नो विभीषणः ॥ २७
 नवधा भक्तियुक्ताश्च कृष्णस्य परमात्मनः ।
 एते महान्तो धर्मिष्ठा भक्तानां प्रवरास्तथा ॥ २८
 ये तद्भक्तास्तो तदंशा जीवन्मुक्ताश्च सन्ततम् ।
 पापापहारास्तीर्थानां पृथिव्याश्च विशास्यते ॥ २९

जह्वं च सप्त स्वर्गाश्च सप्तहीपा वसुन्धरा ।
 अधः सप्त च पाताला एतद्ब्रह्माण्डमेव च ॥ ३०
 एवंविधानां विश्वानां संख्या नास्त्येव पुत्रक ।
 एवञ्च प्रतिविश्वेषु ब्रह्मविष्णुशिवादयः ॥ ३१
 देवा देवर्षयश्चैव मनवो मानवादयः ।
 सर्वाश्चमात्र सर्वत्र सन्ति ब्रह्माश्च मायया ॥ ३२
 महाविष्णोर्लोमकूपे सन्ति विश्वानि यस्य च ।
 स षोडशांशः कृष्णस्य चात्मनश्च महाविराट् ॥ ३३
 भज सत्यं परंब्रह्म नित्यं निर्गुणमच्युतम् ।
 प्रकृतेः परमीशानं कृष्णमात्मानमीप्सितम् ॥ ३४
 निरीहञ्च निराकारं निर्विकारं निरञ्जनम् ।
 निष्कामं निर्विरोधञ्च नित्यानन्दं सनातनम् ॥ ३५
 स्वेच्छामयं सर्वरूपं भक्तानुग्रहविग्रहम् ।
 तेजःस्वरूपं परमं दातारं सर्वसम्पदाम् ॥ ३६
 ध्यानासाध्यं दुराराध्यं शिवादीनाञ्च योगिनाम् ।
 सर्वेश्वरं सर्वपूज्यं सर्वज्ञं सर्वकामदम् ॥ ३७
 सर्वाधारञ्च सर्वज्ञं सर्वानन्दकरं परम् ।
 सर्वधर्मप्रदं सर्वं सर्वज्ञं प्राणरूपिणम् ॥ ३८
 सर्वधर्मस्वरूपञ्च सर्वकारणकारणम् ।
 सुखदं मोक्षदं सारं पाररूपञ्च भक्तिदम् ॥ ३९
 दास्यदं धर्मदश्चैव सर्वसिद्धिप्रदं सताम् ।
 सर्वं तदतिरिक्तञ्च नश्वरं कृत्रिमं सदा ॥ ४०
 परात्परतरं शुद्धं परिपूर्णतमं शिवम् ।
 यथासुखं गच्छ वत्स भगवन्तमधोक्षजम् ॥ ४१
 कृणोति ह्यक्षरं मन्त्रं गृह्णाण कृष्णदास्यदम् ।
 पुष्करं दुष्करं गत्वा दशलक्षमिमं जप ॥ ४२
 दशलक्षजपेनैव मन्त्रसिद्धिर्भवेत् तव ।
 इत्युक्त्वा सा भगवती तत्रैवान्तरधीयत ॥ ४३
 वैश्यो नत्वा च तां भक्त्या जगाम पुष्करं मुने ।
 पुष्करे दुष्करं तस्मा सम्प्राप कृष्णमीश्वरम् ।
 भगवत्याः प्रसादेन कृष्णदासो बभूव सः ॥ ४४
 इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे दुर्गोपाख्याने
 सुरथ-मेघस-संवादे-त्रिषष्टि-
 तमोऽध्यायः ॥ ६३ ॥

चतुःषष्टितमोऽध्यायः ।

नारायण उवाच ।

राजा येन क्रमेणैव भेजे तां प्रकृतिं पराम् ।
 तत् श्रूयतां महाभाग वेदोक्तं क्रममेव च ॥ १
 स्नात्वाचम्य महाराज कृत्वा न्यासत्रयं तदा ।
 स्वकराङ्गाङ्गमन्त्राणां भूतशुद्धिं चकार सः ॥ २
 प्राणायामं ततः कृत्वा कृत्वा च स्वाङ्गशोधनम् ।
 ध्यात्वा देवीञ्च सृष्टमथा चकारावाहनं तदा ॥ ३
 पुनर्ध्यात्वा च भक्त्या च पूजयामास भक्तितः ।
 देव्याश्च दक्षिणे भागे संस्थाप्य कमलालयाम् ॥ ४
 सम्पूज्य भक्तिभावेन भक्त्या परमधार्मिकः ।
 देवषट्कं समावाह्य देव्याश्च पुरतो घटे ॥ ५
 भक्त्या च पूजयामास विधिपूर्वञ्च नारद ।
 गणेशञ्च दिनेशञ्च वक्त्रं विष्णुं शिवं शिवाम् ॥ ६
 देवषट्कञ्च सम्पूज्य नमस्कृत्य विचक्षणः ।
 तदा ध्यायेन्महादेवीं ध्यानेनानेन भक्तितः ॥ ७
 ध्यानञ्च सामवेदोक्तं परं कल्पतरुं मुने ।
 ध्यायेन्नित्यं महादेवीं मूलप्रकृतिमीश्वरीम् ॥ ८
 ब्रह्म-विष्णु-शिवादीनां पूज्यां वन्द्यां सनातनीम् ।
 नारायणीं विष्णुमायां वैष्णवीं विष्णुभक्तिदाम् ॥ ९
 सर्वस्वरूपां सर्वेशां सर्वाधारं परात्पराम् ।
 सर्वविद्या-सर्वमन्त्र-सर्वशक्तिस्वरूपिणीम् ॥ १०
 सगुणां निर्गुणां सत्यं वरां स्वेच्छामयीं सतीम् ।
 महाविष्णोश्च जननीं कृष्णस्यार्द्धाङ्गसम्भवाम् ॥ ११
 कृष्णप्रियां कृष्णशक्तिं कृष्णबुद्धिदेवताम् ।
 कृष्णस्तुतां कृष्णपूज्यां कृष्णवन्द्यां कृष्णमयीम् ॥ १२
 तप्तकाञ्चनवर्णाभां कीटिस्तूर्य्यसमप्रभाम् ।
 ईषद्वास्यप्रसन्नास्यां भक्तानुग्रहकातराम् ॥ १३
 दुर्गां शतभुजां देवीं महादुर्गतिनाशिनीम् ।
 त्रिलोचनप्रियां साध्वीं त्रिगुणाञ्च त्रिलोचनाम् ॥ १४
 त्रिलोचनप्राणरूपां शुद्धार्द्धचन्द्रशेखराम् ।
 बिभ्रतीं कवरीभारं मालतीमाल्यशोभिताम् ॥ १५
 वर्चुलं वामवक्त्रञ्च शशोर्मानसमोहनम् ।
 रत्नकुण्डलगुप्तेन गण्डस्थलविराजिताम् ॥ १६
 नासादक्षिणभागेन बिभ्रतीं गजमौक्तिकम् ।
 अमूल्यरत्नबहुलौ बिभ्रतीं श्रवणोपरि ॥ १७

मुक्तापङ्क्तिविनिन्दैक-दन्तपङ्क्तिमुभयभनाम् ।
 पद्मविम्बाधरोष्ठीञ्च सुप्रसन्नां सुमङ्गलाम् ॥ १८
 चित्रपद्मावलीरम्य-कपोलयुगलोच्चलाम् ।
 रत्नकेयूरवलय-रत्नमञ्जीररञ्जिताम् ॥ १९
 रत्नकङ्कणभूषाढ्यां रत्नपाशकशोभिताम् ।
 रत्नाङ्कुरीयनिकरैः कराङ्गुलिचयोज्ज्वलाम् ॥ २०
 पदाङ्गुलिनखासक्ता-लङ्कितरेखासुशोभनाम् ।
 वङ्गिशुद्धाङ्गुकाधानां गन्धचन्दनचर्चिताम् ॥ २१
 बिभर्तीं स्तनयुग्मञ्च कस्तूरीचित्रशोभितम् ।
 सर्व्वरूपगुणवतीं गजेन्द्रमन्दगामिनीम् ॥ २२
 अतीवकान्तां शान्ताञ्च नीतान्तां योगसिद्धिषु ।
 विधातुश्च विधात्रीञ्च सर्व्वधात्रीञ्च शङ्करौम् ॥ २३
 शरत्पार्व्वणचान्द्रास्या-मतीवसुमनोहराम् ।
 कस्तूरीबिन्दुभिः सार्द्धमधश्चन्दनबिन्दुना ॥ २४
 सिन्दूरबिन्दुना शश्व-ङ्गालमध्यस्थलोच्चलाम् ।
 परं मध्याङ्गकमलप्रभामोचनलोचनाम् ॥ २५
 चासृक्कज्जलरेखाभ्यां सर्व्वतश्च समुज्ज्वलाम् ।
 कोटिकन्दर्पलावण्य-लीलानिन्दितविग्रहाम् ॥ २६
 रत्नसिंहासनस्थाञ्च सद्रत्नमुकुटोज्ज्वलाम् ।
 सृष्टौ सृष्टुः शिल्परूपां दयां पातुश्च पालने ॥ २७
 संहारकाले संहर्तुः परां संहाररूपिणीम् ।
 निशुश्रूषुधमश्विनीं महिषासुरमर्द्दिनीम् ॥ २८
 पुरा त्रिपुरशुद्धे च संस्तुतां त्रिपुरारिणा ।
 मधुकैटभयोर्युद्धे विष्णुशक्तिस्वरूपिणीम् ॥ २९
 सर्व्वदेत्यनिहन्त्रीञ्च रक्तबीजविनाशिनीम् ।
 तृसिंहशक्तिरूपाञ्च हिरण्यकशिपोर्वधे ॥ ३०
 वराहशक्तिं वाराहीं हिरण्यच्छवधे तथा ।
 परब्रह्मस्वरूपाञ्च सर्व्वशक्तिं सदा भजे ॥ ३१
 इति ध्यात्वा स्वशिरसि पुष्पं दत्त्वा विचक्षणः ।
 पुनर्ध्यात्वा चैव कुर्याद्दुर्गाभावाहनान्ततः ॥ ३२
 प्रकृतेः प्रतिमां धृत्वा मन्त्रमेवं पठेन्नरः ।
 जीवन्यासं ततः कुर्यान्मनुनानेन यत्नतः ॥ ३३
 एष्टेहि भगवत्यम्ब शिवलोकात् सनातनि ।
 गृहाण मम पूजाञ्च शारदीयां सुरेश्वरि ॥ ३४
 इहागच्छ जगत्पूज्ये तिष्ठ तिष्ठ महेश्वरि ।
 हे मातरस्यामर्चायां सन्निरुद्धा भवास्विके ॥ ३५
 इहागच्छन्तु लब्धाणाश्चाधःप्राणैः सहाच्युते ।

इहागच्छन्तु त्वरितं तव सर्व्वशक्तयः ॥ ३६
 ओं ह्रीं श्रीं ह्रीं च दुर्गायै वङ्गिजायन्तमेव च ।
 समुच्चार्य्योरसि प्राणाः सन्तिष्ठन्तु सदाशिवे ॥ ३७
 सर्व्वेन्द्रियाधिदेवास्ते इहागच्छन्तु चण्डिके ।
 इहागच्छन्तु ते शक्त्य इहागच्छन्तु ईश्वरः ॥ ३८
 इत्यावाह्य महादेवीं परिहारं करोति च ।
 मन्त्रेणानेन विप्रेन्द्र तं शृणुष्व समाहितः ॥ ३९
 स्वागतं भगवत्यम्ब शिवलोकाच्छिवप्रिये ।
 प्रसादं कुरु मां भद्रे भद्रकालि नमोऽस्तु ते ॥ ४०
 धन्योऽहं कृतकृत्योऽहं सफलं जीवनं मम ।
 आगतासि यतो दुर्गे माहेश्वरि मदालयम् ॥ ४१
 अद्य मे सफलं जन्म सार्थकं जीवनं मम ।
 पूजयामि यतो दुर्गां पुण्यक्षेत्रे च भारते ॥ ४२
 भारते भारतीं पूज्यां दुर्गां यः पूजयेद्बुधः ।
 सोऽन्ते याति च तत्त्वोक्तं परमैश्वर्य्यवानिह ॥ ४३
 कृत्वा च वैष्णवीपूजां विष्णुलोकं व्रजेत् सुधीः ।
 माहेश्वरीञ्च सम्पूज्य शिवलोकञ्च गच्छति ॥ ४४
 सात्त्विकी तामसी चैव त्रिधा पूजा च राजसी ।
 भगवत्याश्च वेदोक्ता चोत्तमा मध्यमाधमा ॥ ४५
 सात्त्विकी वैष्णवानाञ्च शाक्तादीनाञ्च राजसी ।
 अदीक्षितानामसतां वन्यानां तामसी स्मृता ॥ ४६
 जीवहत्याविहीना या वरा पूजा च वैष्णवी ।
 वैष्णवा यान्ति गोलोकं वैष्णवी वरदानतः ॥ ४७
 माहेश्वरी राजसी च बलिदानसमन्विता ।
 शाक्तादयो राजसाश्च कैलासं यान्ति ते तथा ॥ ४८
 किराता नरकं यान्ति तामस्या पूजया तथा ॥ ४९
 त्वमेव जगतां मातश्चतुर्व्वर्गफलप्रदा ।
 सर्व्वशक्तिस्वरूपा च कृष्णस्य परमात्मनः ॥ ५०
 जन्म-मृत्यु-जरा-व्याधिहरा त्वञ्च परात्परा ।
 सुखदा मोक्षदा भद्रा कृष्णभक्तिप्रदा सदा ॥ ५१
 नारायणि महाभागे दुर्गे दुर्गतनाशिनि ।
 दुर्गेति स्मृतिमात्रेण याति दुर्गं नृणामिह ॥ ५२
 इति कृत्वा परीहारं देव्या वामे च साधक ।
 त्रिपद्या उपरिष्ठात्तु कुर्याच्च शङ्कस्थापनम् ॥ ५३
 तत्र दत्त्वा जलं पूर्णं दूर्वां पुष्पञ्च चन्दनम् ।
 धृत्वा दक्षिणहस्तेन मन्त्रमेवं पठेन्नरः ॥ ५४
 शङ्खं पुण्यशङ्खानां मङ्गलानाञ्च मङ्गलः ।

प्रभवः शङ्खचूडास्त्रः पुरा कल्पे पवित्रकः ॥ ५५
ततोऽर्घ्यपात्रं संस्थाप्य विधिनानेन पण्डितः ।
दत्त्वा सम्पूजयेद्देवीमुपचारेण षोडश ॥ ५६
त्रिकीर्णमण्डलं कृत्वा सजलेन कुशेन च ।
कूर्मं शेषं धरित्रौ च सम्पूज्य तत्र धार्मिकः ॥ ५७
त्रिपदीं स्थापयेत्तत्र त्रिपद्यां शङ्खमेव च ।
शङ्खे त्रिभागतोयञ्च दत्त्वा सम्पूजयेत् ततः ॥ ५८
गङ्गे च यमुने चैव गोदावरि सरस्वति ।
नर्मदे सिन्धु कावेरि जलेऽस्मिन् सन्निधिं कुरु ॥ ५९
स्रगरेखे कनखले पारिभद्रे च गण्डकि ।
खेतगङ्गे चन्द्ररेखे पद्मे चम्पे च गोमति ॥ ६०
पद्मावतीति पर्णाशि विपाशि विरजे शुभे ।
शतक्रदे मन्दाकिनि (क) जलेऽस्मिन् सन्निधिं कुरु ॥ ६१
वङ्गं सूर्यञ्च विष्णुञ्च गङ्गेशं वरुणं शिवम् ।
पूजयेत् तत्र तोये च तुलस्या चन्दनेन च ।
नैवेद्यानि च सर्वाणि प्रोक्षयेत् तज्जलेन च ॥ ६२
ततो दद्याच्च प्रत्येकमुपचारणि षोडश ।
आसनं वसनं पाद्यं स्नानीयमनुलेपनम् ॥ ६३
मधुपकमध्यगन्धौ पुष्पं नैवेद्यमौषितम् ।
पुनराचमनीयञ्च ताम्बूलं रत्नभूषणम् ।
धूपं प्रदीपं तल्पञ्चेत्युपचाराणि षोडश ॥ ६४
अमृत्यरत्ननिर्माणं नानाचित्रविराजितम् ।
वरं सिंहासनञ्चैवं गच्छतां शङ्करप्रिये ॥ ६५
अतन्तुसूत्रप्रभवमौषधरेच्छाविनिर्मितम् ।
ज्वलद्गन्धिविशुद्धञ्च वसनं गच्छतां शिवे ॥ ६६
अमृत्यरत्नपात्रस्थं निर्मलं जाङ्गवीजलम् ।
पादप्रक्षालनार्थाय दुर्गे पाद्यं प्रगच्छताम् ॥ ६७
सुगन्धामलकौस्तुभद्रवमेव सुदुर्लभम् ।
सुपङ्कं विष्णुतैलञ्च गच्छतां परमेश्वरि ॥ ६८
कस्तूरीकुङ्कुमाक्तञ्च सुगन्धचन्दनद्रवम् ।
सुवासितं जगन्मातर्गच्छतामनुलेपनम् ॥ ६९
माञ्चीकं रत्नपात्रस्थं सुपवित्रं सुमङ्गलम् ।
मधुपकं महादेवि गच्छतां प्रीतिपूर्वकम् ॥ ७०
वृक्षभेदमूलचूर्णं गन्धद्रव्यसमन्वितम् ।
सुपवित्रं मङ्गलाहं देवि गन्धं गच्छाण मे ॥ ७१
पवित्रशङ्खपात्रस्थं दूर्वा-पुष्पाक्षतान्वितम् ।

(क) चेलगङ्गे इति क्वचित् पाठः ।

सर्गमन्दाकिनीतोयमर्घ्यं चण्डि गच्छाण मे ॥ ७२
सुगन्धिपुष्पश्रेष्ठञ्च पारिजाततत्तद्भवम् ।
मालत्यादिपुष्पमाल्यं गच्छतां जगदम्बिके ॥ ७३
दिव्यं सिद्धान्तमामानं पिष्टकं पायसादिकम् ।
मिश्रान्नं लड्डुकफलं नैवेद्यं गच्छतां शिवे ॥ ७४
सुवासितं शीततोयं कर्पूरादिसुसंस्कृतम् ।
मया निवेदितं भक्त्या गच्छतां शैलकन्यके ॥ ७५
शुवाकर्णचूर्णञ्च कर्पूरादिसुवासितम् ।
सर्वभोगवरं रम्यं ताम्बूलं देवि गच्छताम् ॥ ७६
अत्यमृत्यरत्नसार-निर्माणमौषधरेच्छया ।
सर्वाङ्गशोभनकरं भूषणं देवि गच्छताम् ॥ ७७
तस्निर्यासचूर्णञ्च गन्धवस्तुसमन्वितम् ।
हृताशनशिखाशुद्धं धूपं देवि गच्छाण मे ॥ ७८
दिव्यरत्नविशेषञ्च सान्द्रध्वान्तनिराकृतम् ।
सुपवित्रं प्रदीपञ्च गच्छाण परमेश्वरि ॥ ७९
रत्नसारविनिर्माणं दिव्यपथ्यङ्गमुत्तमम् ।
सूक्ष्मवस्त्रसमाकीर्णं देवि तल्पं प्रगच्छताम् ॥ ८०
एवं सम्पूज्य तां दुर्गां दद्यात् पुष्पाञ्जलिं सुने ।
ततोऽष्टनायिका देव्या यत्नतः परिपूजयेत् ॥ ८१
उग्रचण्डां प्रचण्डाञ्च चण्डोग्रां चण्डनायिकाम् ।
अतिचण्डाञ्च चासुण्डां चण्डां चण्डवतीं तथा ॥ ८२
पद्मे चाष्टदले चैताः प्रागादिक्रमतस्ततः ।
पञ्चोपचारैः सम्पूज्य भैरवान्मध्यदेशतः ॥ ८३
आदौ महाभैरवञ्च संहारभैरवं तथा ।
असिताङ्गभैरवञ्च रसभैरवमेव च ॥ ८४
ततः कालभैरवञ्च क्रोधभैरवमेव च ।
ताम्रचूडं चन्द्रचूडमन्ते च भैरवद्वयम् ॥ ८५
एतान् सम्पूज्य मध्ये च नव शक्तीश्च पूजयेत् ।
तत्र पद्मे चाष्टदले मध्ये च भक्तिपूर्वकम् ॥ ८६
वैष्णवीञ्चैव ब्रह्माणीं रौद्रां माहेश्वरीं तथा ।
नारसिंहीञ्च वाराहीमिन्द्राणीं कार्तिकीं तथा ॥ ८७
सर्वशक्तिस्वरूपाञ्च प्रधानां सर्वमङ्गलाम् ।
नव शक्तीश्च सम्पूज्य षटे देवांश्च पूजयेत् ॥ ८८
शङ्करं कार्तिकेयञ्च सूर्यं सोमं हृताशनम् ।
वायुञ्च वरुणञ्चैव देव्याष्टौ वटुं तथा ॥ ८९
चतुःषष्टियोगिनीश्च सम्पूज्य विधिपूर्वकम् ।
यथाशक्ति बलिं दत्त्वा करोति स्तवनं बुधः ॥ ९०

कवचञ्च गले बद्धा पठित्वा भक्तिपूर्वकम् ।
 ततः कृत्वा परीक्षारं नमस्कुर्याद्विविचक्षणः ॥ ८१
 बलिदानविधानञ्च श्रूयतां मुनिसत्तम ।
 मायातिं महिषं द्वागं दद्यान्मेषादिकं शुभम् ॥ ८२
 सहस्रवर्षं सुप्रीता दुर्गा मायातिदानतः ।
 महिषेण वर्षशतं दशवर्षञ्च द्वागलात् ॥ ८३
 वर्षं मेषेण कृष्णाण्डैः पक्षिभिर्हरिणैस्तथा ।
 दशवर्षं कृष्णासारैः सहस्राब्दञ्च गण्डकैः ॥ ८४
 कृत्रिमैः पिष्टनिर्माणैः पश्यासं पशुभिस्तथा ।
 मासं सुकासादिफलैरक्षतैरिति नारद ॥ ८५
 युवकं व्याधिहीनञ्च सशृङ्गं लक्षणाश्रितम् ।
 विशुद्धमविकाराङ्गं सुवर्णं पुष्टमेव च ॥ ८६
 शिशुना बलिना दातुं हन्ति पुत्रञ्च चण्डिका ।
 वृद्धेनैव गुरुजनं कृशेन बान्धवन्तथा ॥ ८७
 धनञ्जैवाधिकाङ्गेन हीनाङ्गेन प्रजां तथा ।
 कामिनीं शृङ्गभङ्गेण काशेन भ्रातरन्तथा ॥ ८८
 घण्टिकेन भवेन्मृत्युर्विघ्नञ्च चित्रमस्तके ।
 हतं मित्रं ताम्रपृष्ठे भ्रष्टश्रीः पुच्छहीनतः ॥ ८९
 मायातीनाञ्च निर्णीतं श्रूयतां मुनिसत्तम ।
 वक्ष्याम्यथर्ववेदोक्तं फलहानिर्व्यतिक्रमे ॥ ९०
 पितृ-मातृ-विहीनञ्च युवकं व्याधिहीनकम् ।
 विवाहितं दौहितञ्च परदारविहीनकम् ॥ ९१
 अजारकं विशुद्धञ्च सत्शृङ्गं मूलकं वरम् ।
 तद्वस्तुभ्यो धनं दत्त्वा क्रीतं मूल्यातिरेकरतः ॥ ९२
 स्नापयित्वा च तं धर्म्मी सम्पूज्य वस्त्रचन्दनैः ।
 माख्यैर्धूपैश्च सिन्दूरैर्दधि-गोरोचनादिभिः ॥ ९३
 तच्च वर्षं भ्रामयित्वा चरद्वारेण यत्नतः ।
 वर्षान्ते च समुत्सृज्य दुर्गायै तं निवेदयेत् ॥ ९४
 अष्टमी-नवमीसन्धौ दद्यान्मायातिमेव च ।
 इत्येवं कथितं सर्वं बलिदानप्रसङ्गतः ॥ ९५
 बलिं दत्त्वा च स्तुत्वा च धृत्वा च कवचं बुधः ।
 प्रणम्य दण्डवद्भूमौ दद्याद्विप्राय दक्षिणाम् ॥ ९६

इति श्रीब्रह्मवैवर्त महापुराणे प्रकृतिखण्डे
 नारायण-नारद-संवादे दुर्गोपाख्याने

चतुःप्रश्नितमोऽध्यायः ॥ ६४ ॥

पञ्चप्रश्नितमोऽध्यायः ।

नारद उवाच ।

श्रुतं सर्वं महाभाग सुधारसपरं वरम् ।
 स्तोत्रञ्च कवचं पूजां फलं कालं वद प्रभो ॥ १
 नारायण उवाच ।
 आर्द्रायां बोधयेद्देवीं मूलैर्नैव प्रवेशयेत् ।
 उत्तरेणाक्षं कृत्वा श्रवणायां विसर्जयेत् ॥ २
 आर्द्रायुक्तनवम्यान्तु कृत्वा देव्याश्च बोधनम् ।
 पूजायाः शतवाषिष्ठ्याः फलमाप्नोति मानवः ॥ ३
 मूलायान्तु प्रवेशेन नरमेधफलं लभेत् ।
 उत्तरे पूजनं कृत्वा वाजपेयफलं लभेत् ॥ ४
 कृत्वा विसर्जनं देव्याः श्रवणायाञ्च मानवः ।
 लक्ष्मीञ्च पुत्रपौत्राणां लभते नात्र संशयः ॥ ५
 भुवः प्रदक्षिणं पुण्यं पूजायां लभते नरः ।
 नक्षत्रहीने वर्षे चेत् पार्वत्याश्चैव नारद ॥ ६
 नवम्यां बोधनं कृत्वा पक्षं सम्पूज्य मानवः ।
 अश्वमेधफलं लब्ध्वा दशम्याञ्च विसर्जयेत् ॥ ७
 सप्तम्यां पूजनं कृत्वा बलिं दद्याद्विविचक्षणः ।
 अष्टम्यां पूजनं शस्तं बलिदानविवर्जितम् ॥ ८
 अष्टम्यां बलिदानेन विपत्तिर्जायते नृणाम् ।
 दद्याद्विविचक्षणो भक्त्या नवम्यां विधिवद्वलिम् ॥ ९
 बलिदानेन विप्रेन्द्र दुर्गाप्रीतिर्भवेन्नृणाम् ।
 हिंसाजन्यञ्च पापञ्च लभते नात्र संशयः ॥ १०
 उत्सर्गकर्ता दाता च च्छेत्ता पोष्टा च रक्षकः ।
 अग्रपश्चान्निवद्धा च सप्तैते वधभागिनः ॥ ११
 यो यं हन्ति स तं हन्ति चेति वेदोक्तमेव च ।
 कुर्वन्ति वैष्णवीपूजां वैष्णवास्तेन हेतुना ॥ १२
 एवं सम्पूज्य सुरथः पूर्णं वर्षञ्च भक्तितः ।
 कवचञ्च गले बद्धा तुष्टाव परमेश्वरीम् ॥ १३
 स्तोत्रेण परितुष्टा सा तस्य साक्षाद्भव ह ।
 स ददर्श पुरो देवीं ग्रीष्मसूर्यसमप्रभाम् ॥ १४
 तेजःस्वरूपां परमां सगुणां निर्गुणां वराम् ।
 दृष्ट्वा तां कमनीयाञ्च तेजोमण्डलमध्यतः ॥ १५
 खेच्छामयीं कृपारूपां भक्तानुग्रहकातराम् ।
 पुनस्तुष्टाव राजेन्द्रो भक्तिनम्रात्मकन्धरः ॥ १६
 स्तवेन परितुष्टा सा सञ्जिता भक्तिपूर्वकम् ।

उवाच सत्यं राजेन्द्रं कृपया जगदम्बिका ॥ १७
 प्रकृतिसुवाच ।
 साक्षात् सम्प्राप्य मां राजन् वृणोषि विभवं वरम् ।
 ददामि तुभ्यं विभवं साम्प्रतं वाञ्छितं तव ॥ १८
 निर्जित्य सर्वान् शत्रून् लभ राज्यमकण्टकम् ।
 भविष्यसि महाराज सावर्णिरष्टमो मनुः ॥ १९
 ददामि तुभ्यं ज्ञानञ्च परिणामे नराधिप ।
 भक्तिं दास्यञ्च परमे श्रीकृष्णे परमात्मनि ॥ २०
 वृणोति विभवं यो हि साक्षान्मां प्राप्य मन्दधौः ।
 मायया वञ्चितः सोऽपि विघ्नमत्यामृतं त्यजेत् ॥ २१
 ब्रह्मादिस्तम्बपर्यन्तं सर्वं नश्वरमेव च ।
 नित्यं सत्यं परंब्रह्म कृष्णं निर्गुणमच्युतम् ॥ २२
 ब्रह्म-विष्णु-शिवादीनामहमाद्या परात्परा ।
 सगुणा निर्गुणा चापि वरा स्वेच्छामयी सदा ॥ २३
 नित्यानित्या सर्वरूपा सर्वकारणकारणा ।
 बीजरूपा च सर्वेषां मूलप्रकृतिरीश्वरी ॥ २४
 पुण्ये वृन्दावने रम्ये गोलोके रासमण्डले ।
 राधा प्राणाधिकाश्च कृष्णस्य परमात्मनः ॥ २५
 अहं दुर्गा विष्णुमाया बुद्ध्यधिष्ठातृदेवता ।
 अहं लक्ष्मीश्च वैकुण्ठे स्वयं देवी सरस्वती ॥ २६
 सावित्री वेदमाताहं ब्रह्माणी ब्रह्मलोकतः ।
 अहं गङ्गा च तुलसी सर्वधारा वसुधरा ॥ २७
 नानाविधाहं कलया मायया सर्वयोषितः ।
 साहं कृष्णेन सृष्टा च भूभङ्गलीलया नृप ॥ २८
 भूभङ्गलीलया सृष्टो येन पुंसा महाविराट् ।
 यस्य लोम्नाञ्च कूपेषु विश्वानि सन्ति नित्यशः ॥ २९
 असंख्यानं च तान्येव कृत्रिमाणं च मायया ।
 अनित्येषु नित्यबुद्धिं सर्वं कुर्वन्ति सन्ततम् ॥ ३०
 सप्तसागरसंयुक्ता सप्तदीपा वसुधरा ।
 तदधः सप्त पातालाः सप्त लोकाश्च तत्परे ॥ ३१
 एवं विश्वञ्च निर्माणं ब्रह्माण्डं ब्रह्मणाहृतम् ।
 प्रत्येकं सर्वब्रह्माण्डे ब्रह्म-विष्णु-शिवादयः ॥ ३२
 सर्वेषामीश्वरः कृष्ण इति ज्ञानं परात्परम् ।
 वेदानाञ्च व्रतानाञ्च तीर्थानां तपसां तथा ॥ ३३
 देवानाञ्चैव पुण्यानां स्मरः कृष्ण इति स्मृतः ।
 तद्भक्तिहीनो यो मूढः स च जीवन्मृतो भवम् ॥ ३४
 यवित्वाणि च तीर्थानि तद्भक्त्यसर्गवायुना ।

तन्मन्त्रोपासकश्चैव जीवन्मुक्त इति स्मृतः ॥ ३५
 मन्त्रग्रहणमात्रेण नरो नारायणो भवेत् ।
 विना जपेन तपसा विना तीर्थेन पूजया ॥ ३६
 मातामहानां शतकं पिबिष्याञ्च सहस्रकम् ।
 पुंसामेवं समुद्धृत्य गोलोकं स च गच्छति ॥ ३७
 इदं ज्ञानं सारभूतं कथितं ते नराधिप ।
 मन्वन्तरान्ते भोगान्ते भक्तिं दास्यामि ते हरौ ॥ ३८
 माभुक्तं क्षीयते कर्म कल्पकोटिशतैरपि ।
 अवश्यमेव भोक्तव्यं कृतं कर्म शुभाशुभम् ॥ ३९
 अहं यमनुग्रहामि तस्मै दास्यामि निर्मलाम् ।
 निश्चलां सुदृढां भक्तिं श्रीकृष्णे परमात्मनि ॥ ४०
 करोमि वञ्चनां यं यं तेभ्यो दास्यामि सम्पदम् ।
 प्रातःस्वप्नस्वप्नपाञ्च मिथ्येतिभ्रमरूपिणीम् ॥ ४१
 इति ते कथितं ज्ञानं गच्छ वत्स यथा सुखम् ।
 इत्युक्त्वा च महादेवी तत्रैवान्तरधीयत ॥ ४२
 राजा सम्प्राप्य राज्यञ्च नत्वा तां प्रययौ गृहम् ।
 इति ते कथितं वत्स दुर्गोपाख्यानमुत्तमम् ॥ ४३

इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे दुर्गोपाख्याने
 प्रकृति-सुरथ-संवादे ज्ञानकथनं
 पञ्चषष्ठितमोऽध्यायः ॥ ६५ ॥

षट्षष्ठितमोऽध्यायः ।

नारद उवाच ।

श्रुतं सर्वं नार्वाश्रितं किञ्चिदेव हि निश्चितम् ।
 प्रकृतेः कवचं स्तोत्रं ब्रूहि मे सुनिसत्तम ॥ १

नारायण उवाच ।

पुरा स्तुता सा गोलोके कृष्णेन परमात्मना ।
 सम्पूज्य मधुमासे च प्रीतेन रासमण्डले ॥ २
 मधुकैटभयोर्युद्धे द्वितीये विष्णुना पुरा ।
 तत्रैव काले सा दुर्गा ब्रह्मणा प्राणसङ्कटे ॥ ३
 चतुर्थे संस्तुता देवी भक्त्या च त्रिपुरारिणा ।
 पुरा त्रिपुरयुद्धे च महाघोरतरे मुने ॥ ४
 पञ्चमे संस्तुता देवी वेत्तासुरवधे तथा ।
 शक्रेण सर्वदेवेश्व घोरे च प्राणसङ्कटे ॥ ५
 तदा मुनीन्द्रैर्मनुभिर्मानवैः सुरथादिभिः ।

स्तुता पूजिता सा च कल्पे कल्पे परात्परा ॥ ६
स्तोत्रञ्च श्रूयतां ब्रह्मन् सर्वविघ्नविनाशनम् ।
सुखदं मोक्षदं सारं भवाब्धिपारकारणम् ॥ ७

श्रीकृष्ण उवाच ।

लमेव सर्वजननी मूलप्रकृतिरौश्वरी ।
लमेवाद्या सृष्टिविधौ स्वेच्छया त्रिगुणात्मिका ॥ ८
कार्थार्थि सगुणा लब्ध वस्तुतो निर्गुणा स्वयम् ।
परब्रह्मस्वरूपा लं सत्यानित्या सनातनी ॥ ९
तेजःस्वरूपा परमा भक्तानुग्रहविग्रहा ।
सर्वस्वरूपा सर्वेशा सर्वधारा परात्परा ॥ १०
सर्वबीजस्वरूपा च सर्वपूज्या निराश्रया ।
सर्वज्ञा सर्वतो भद्रा सर्वमङ्गलमङ्गला ॥ ११
सर्वबुद्धिस्वरूपा च सर्वशक्तिस्वरूपिणी ।
सर्वज्ञानप्रदा देवी सर्वज्ञा सर्वभाविनी ॥ १२
स्वाहा देवदाने च पित्रदाने स्वधा स्वयम् ।
दक्षिणा सर्वदाने च सर्वशक्तिस्वरूपिणी ॥ १३
निद्रा लब्ध दया लब्ध दया लब्धात्मनश्च मे ।
क्षुत्क्षान्तिः क्षान्तिरौशा च कान्तिः सृष्टिश्चाश्चरती ॥ १४
अद्वा पुष्टिश्च तन्द्रा च लज्जा शोभा दया सदा ।
सतां सम्पत्स्वरूपा च विपत्तिरसतामिह ॥ १५
प्रौतिरूपा पुण्यवती पापिनां कलहाङ्कुरा ।
शश्वत्कर्ममयी शक्तिः सर्वदा सर्वजीविनाम् ॥ १६
देवेभ्यः स्वपदं दात्री धातुर्धात्री कृपामयी ।
हिताय सर्वदेवानां सर्वानुरविनाशिनी ॥ १७
योगनिद्रा योगरूपा योगधात्री च योगिनी ।
सिद्धिस्वरूपा सिद्धानां सिद्धिदा सिद्धयोगिनी ॥ १८
माहेश्वरी च ब्रह्माणी विष्णुमाया च वैष्णवी ।
भद्रदा भद्रकाली च सर्वलोकभयङ्करी ॥ १९
ग्रामे ग्रामे ग्रामदेवी गृहदेवी गृहे गृहे ।
सतां कीर्तिः प्रतिष्ठा च निन्दा लमसतां सदा ॥ २०
महाशुद्धे महामारी दुष्टसंहाररूपिणी ।
रक्षास्वरूपा शिष्टानां मातेव हितकारिणी ॥ २१
वन्द्या पूज्या स्तुता लब्ध ब्रह्मादीनाञ्च सर्वशः ।
ब्रह्मण्यरूपा विप्राणां तपस्या च तपस्विनाम् ॥ २२
विद्या विद्यावतां लब्ध बुद्धिर्बुद्धिमतां सताम् ।
मेधाकृतिस्वरूपा च प्रतिभा प्रतिभावताम् ॥ २३
राज्ञां प्रतापरूपा च विधां बाणिज्यरूपिणी ।

सृष्टौ सृष्टिस्वरूपा लं रक्षास्वरूपा च पालने ॥ २४
तथान्ते लं महामारी विश्वस्य विश्वपूजिते ।
कालरात्रिर्महारात्रिर्मोहरात्रिश्च मोहिनी ॥ २५
दुरत्यया मे माया लं यया सम्मोहितं जगत् ।
मायासुग्धो हि विहाय मोक्षमार्गं न पश्यति ॥ २६
इत्यात्मना कृतं स्तोत्रं दुर्गाया दुर्गनाशनम् ।
पूजाकाले पठेद्यो हि सिद्धिर्भवति वाञ्छिता ॥ २७
बन्धा च काकबन्धा च मृतवत्सा च दुर्भगा ।
श्रुत्वा स्तोत्रं वर्षमेकं सुपुत्रं लभते ध्रुवम् ॥ २८
कारागारे महाधोरे यो बद्धो दृढबन्धने ।
श्रुत्वा स्तोत्रं मासमेकं बन्धनाञ्च्यते ध्रुवम् ॥ २९
यत्नाग्रस्तो गलत्कुष्ठो महाभूलो महाज्वरी ।
श्रुत्वा स्तोत्रं वर्षमेकं सद्यो रोगात् प्रमुच्यते ॥ ३०
पुत्रभेदे प्रजाभेदे पत्नीभेदे च दुगतः ।
श्रुत्वा स्तोत्रं मासमेकं लभते नात्र संशयः ॥ ३१
राजदारे ऋशने च महारण्ये रणस्थले ।
हिंस्रजन्तुसमीपे च श्रुत्वा स्तोत्रं प्रमुच्यते ॥ ३२
गृहदाहे च दावान्गौ दस्युश्चतु (क) समन्विते ।
स्तोत्रश्रवणमात्रेण लभते नात्र संशयः ॥ ३३
महादरिद्रो मूर्खश्च वर्षं स्तोत्रं पठेत् तु यः ।
विद्यावान् धनवांश्चैव स भवेन्नात्र संशयः ॥ ३४
इति श्रीब्रह्मवैवर्ते दुर्गास्तोत्रं सम्पूर्णम् ।
नारद उवाच ।

भगवन् सर्वधर्मज्ञ सर्वज्ञानविशारद ।
ब्रह्माण्डमोहनं नाम प्रकृतेः कवचं वद ॥ ३५
नारायण उवाच ।

शृणु वक्ष्यामि हे वत्स कवचञ्च सुदुर्लभम् ।
श्रीकृष्णो नैव कथितं कृपया ब्रह्मणे पुरा ॥ ३६
ब्रह्मणा कथितं सर्वं धर्माय जाह्नवीतटे ।
धर्मेण दत्तं मच्छञ्च कृपया पुष्करे पुरा ॥ ३७
त्रिपुरारिश्च यद्बला जधान त्रिपुरं पुरा ।
मुमोच ब्रह्मा यद्बला मधुकैटभयोभयात् ॥ ३८
संजहार रक्तबीजं यद्बला भद्रकालिका ।
यद्बला च महेन्द्रश्च सम्प्राप कमलालयाम् ॥ ३९
यद्बला च महाकालश्चिरजीवी च धाम्निः ।
यद्बला च महाज्ञानी नन्दी सानन्दपूर्वकम् ॥ ४०

(क) दस्युसैन्येति पाठः काचित्कः ।

यद्वा च महायोद्धा वाणः शत्रुभयङ्करः ।
 यद्वा शिवतुल्यश्च दुर्वासा ज्ञानिनां वरः ॥ ४१
 ओं दुर्गेति चतुर्थान्तः स्वाहान्तो मे शिरोऽवतु ।
 मन्त्रः षड्चरोऽयञ्च भक्तानां कल्पपादपः ॥ ४२
 विचारो नास्ति वेदे च ग्रहणोऽस्य मनोर्मुने ।
 मन्त्रग्रहणमात्रेण विष्णुतुल्यो भवेन्नरः ॥ ४३
 मम वक्त्रं सदा पातु ओं दुर्गायै नमोऽन्तकः ।
 ओं दुर्गे रक्षेति मन्त्रः कण्ठं पातु सदा मम ।
 ओं ह्रीं श्रीं इति मन्त्रोऽयं स्कन्धं पातु निरन्तरम् ॥ ४४
 श्रीं श्रीं ह्रीं (क) इति पृष्ठञ्च पातु मे सर्वतः सदा ।
 ह्रीं मे वक्षःस्थलं पातु हस्तं श्रीमिति सन्ततम् ॥ ४५
 ऐं ह्रीं श्रीं (ख) पातु सर्वाङ्गं स्वप्ने जागरणे तथा ।
 प्राच्यां मां पातु प्रकृतिः पातु वङ्गौ च चण्डिका ॥ ४६
 दक्षिणे भद्रकाली च नैऋते च महेश्वरी ।
 वारुणे पातु वाराही वायव्यां सर्वमङ्गला ॥ ४७
 उत्तरे वैष्णवी पातु तथैशान्यां शिवप्रिया ।
 जले स्थले चान्तरीक्षे पातु मां जगदम्बिका ॥ ४८
 इति ते कथितं वत्स कवचञ्च सुदुर्लभम् ।
 यस्मै कस्मै न दातव्यं प्रवक्तव्यं न कस्यचित् ॥ ४९
 गुप्तमभ्यर्च्य विधिवद्-वस्त्रालङ्कारचन्दनैः ।

कवचं धारयेद्यस्तु सोऽपि विष्णुर्न संशयः ॥ ५०
 स्नाने च सर्वतीर्थानां पृथिव्याश्च प्रदक्षिणे ।
 यत् फलं लभते लोकस्तदेतद्वारणे मुने ॥ ५१
 पञ्चलक्षजपेनैव सिद्धमेतद्भववेष्टवम् ।
 लोकञ्च सिद्धकवचं नास्त्वं विध्यति सङ्कटे ॥ ५२
 न तस्य मृत्युर्भवति जले वङ्गौ विप्रि भवम् ।
 जीवन्मुक्तो भवेत् सोऽपि सर्वसिद्धेश्वरः स्वयम् ॥ ५३
 यदि स्यात् सिद्धकवचो विष्णुतुल्यो भवेष्टवम् ।
 कथितं प्रकृतिः खण्डं सुधाखण्डात्परं मुने ॥ ५४
 या एव मूलप्रकृतिर्यस्याः पूत्रो गणेश्वरः ।
 कृत्वा कृष्णाव्रतं सा च लेभे गणपतिं सुतम् ।
 स्वांशेन कृष्णो भगवान् वभूव च गणेश्वरः ॥ ५५
 श्रुत्वा च प्रकृतेः खण्डं सुश्रवञ्च सुधोषमम् ।
 भोजयित्वा च दध्यन्नं तस्मै दद्याच्च काञ्चनम् ॥ ५६
 सवत्सां सुरभीं रम्यां दद्याच्च भक्तिपूर्वकम् ।
 वर्धते पुत्रपौत्रादिर्यश्च स्त्री तत्प्रसादतः ।
 लक्ष्मीर्वसति तद्देहे ह्यन्ते गोलोकमाप्नुयात् ॥ ५७
 इति श्रीब्रह्मवैवर्ते महापुराणे प्रकृतिखण्डे
 नारायण-नारद-संवादे दुर्गोपा-
 स्नाने प्रकृतिकवचं नाम षट्-
 षष्टितमोऽध्यायः ॥ ६६ ॥

(क) ह्रीं श्रीं ह्रीं इति पाठान्तरम् ।
 (ख) ओं श्रीं ह्रीं श्रीं इति कचित् पठ्यते ।

इति प्रकृतिखण्डं समाप्तम् ।

गणेशखण्डम् ।

प्रथमोऽध्यायः ।

नारद उवाच ।

श्रुतं प्रकृतिखण्डं तदमृतार्णवमुत्तमम् ।
सर्वोच्छृष्टमौषितञ्च मूढानां ज्ञानवर्धनम् ॥ १
अधुना श्रोतुमिच्छामि गणेशखण्डमौश्वर ।
तज्जन्मचरितं नृणां सर्वमङ्गलमङ्गलम् ॥ २
कथं जज्ञे सुरश्रेष्ठः पार्वत्या उदरं विना ।
देवीं केन प्रकारेण ललाभ तादृशं सुतम् ॥ ३
स चांशः कस्य देवस्य कथं जन्म ललाभ सः ।
अयोनिसम्भवः किं वा किं वाऽसौ योनिसम्भवः ॥ ४
किं वा तद्ब्रह्मतेजो वा कियानेव पराक्रमः ।
का तपस्या च किं ज्ञानं किं वा तन्निर्म्मलं यशः ॥ ५
कथं तस्य पुरः पूजा विश्वेषु निखिलेषु च ।
स्थिते नारायणे शम्भौ जगदीशे च ब्रह्मणि ॥ ६
पुराणेषु निगूढञ्च तज्जन्म परिकीर्त्तितम् ।
कथं वा गजवक्त्रोऽयमेकदन्तो महोदरः ॥ ७
एतत् सर्वं समाचक्ष्व श्रोतुं कौतूहलं मम ।
सुविस्तीर्णं महाभाग तदतीवमनोहरम् ॥ ८

नारायण उवाच ।

शृणु नारद वक्ष्यामि रहस्यं परमाद्भुतम् ।
पापसन्तापहरणं सर्वविघ्नविनाशनम् ॥ ९
सर्वमङ्गलदं सारं सर्वश्रुतिमनोहरम् ।
सुखदं मोक्षवीजञ्च पापमूल-(क) निवृन्तनम् ॥ १०
दैवार्द्धितानां देवानां तेजोराशिसमुद्भवा ।
देवी संहृत्य दैत्यौषान् दक्षकन्या बभूव ह ॥ ११
सा च नाम्ना सती देवी स्वामिनो निन्दया पुरा ।
देहं सन्यज्य योगेन जाता शैलप्रियोदरे ॥ १२
शङ्कराय ददौ ताञ्च पार्वतीं पर्वतो मुदा ।
तां गृहीत्वा महादेवो जगाम निर्ज्जनं वनम् ॥ १३

(क) इ. त. व. म. ल. निवृन्तनमिति पाठः समीचीनतया प्रतिभाति ।

शय्यां रतिकरौ कृत्वा पुष्पचन्दनचञ्चिताम् ।
स रेमे नर्मदातीरे पुष्पोद्याने तथा सह ॥ १४
सहस्र-वर्ष-पर्यन्तं देवमानेन नारद ।
तयोर्वभूव शृङ्गारो विपरीतादिकः परम् ॥ १५
दुर्गाङ्गस्य शमात्रेण कामेन मूर्च्छितः शिवः ।
मूर्च्छिता सा शिवस्य शार्दुलुधे न दिवानिशम् ॥ १६
हंसकारण्डवाकीर्णं पुंस्कोकिलरुतश्रुते ।
नानापुष्पविकसिते भ्रमरध्वनिसंयुते ॥ १७
सुगन्धिकुसुमाक्तेन वायुना सुरभीकृते ।
अतीवसुखदे रस्ये सर्वजन्तुविवर्जिते ॥ १८
दृष्ट्वा तयोस्तच्छृङ्गारं चिन्तां प्रापुः सुराः पराम् ।
ब्रह्माणञ्च पुरस्कृत्य ययुर्नारायणान्तिकम् ॥ १९
तं नत्वा कथयामास ब्रह्मा वृत्तान्तमौषितम् ।
सन्तस्थुर्देवताः सर्वाश्चित्तपुत्तलिका यथा ॥ २०

ब्रह्मोवाच ।

सहस्र-वर्ष-पर्यन्तं देवमानेन शङ्करः ।
रतौ रतश्च निश्चेष्टो न योगी विरराम ह ॥ २१
मैथुने च विरामे च दम्पत्योर्जगदीश्वर ।
किञ्चूतं भवितापत्यं तन्नः कथितुमर्हसि ॥ २२

भगवानुवाच ।

चिन्ता नास्ति जगद्भातः सर्वं भद्रं भविष्यति ।
मयि ये शरणापन्नास्तेषां दुःखं कुतो विधे ॥ २३
येनोपायेन तद्दीर्घं भूमौ पतति निश्चितम् ।
तत् कुरुष्व प्रयत्नेन साध्वं देवगणेन च ॥ २४
पतेत् तु शम्भोर्वीर्यं तत् पार्वत्या उदरे यदि ।
ततोऽपत्याञ्च भविता सुरासुरविमर्द्देकम् ॥ २५
ततः शक्रादयः सर्वे सुरा नारायणाश्रया ।
प्रययुर्नर्मदातीरं ययौ ब्रह्मा निजालयम् ॥ २६
तत्रैव पर्वतद्रोणी-वहिर्देशे सुराः पराः ।
विषण्णवदनाः सर्वे बभूवुभयकातराः ॥ २७

शक्रो राजा कुबेरश्च कुबेरो वरुणं तथा ।
समीरणं तं वरुणो वरुणश्च यमः स्वयम् ॥ २८
वह्निस्तं प्रेरयामास भास्करश्च ह्यतामनम् ।
भास्करश्च तथा चन्द्र ईशानश्चन्द्रमेव च ॥ २९
एवं देवाः प्रेरयन्ति देवांश्च रतिमञ्जने ।
हरश्चङ्गारभङ्गश्च कुर्वित्युक्त्वा परस्परम् ॥ ३०
हारस्थितो वक्राशिराः शक्रः प्राह महेश्वरम् ॥ ३१
इन्द्र उवाच ।

किं करोषि महादेव योगीश्वर नमोऽस्तु ते ।
जगदीश जगदीज भक्तानां भयभञ्जन ॥ ३२
हरिजगामेत्युक्त्वैव-माजगाम च भास्करः ।
संवौच्योवाच हारस्थो भयार्तो वक्रचक्षुषा ॥ ३३
सूर्य उवाच ।

किं करोषि महादेव जगतां परिपालक ।
सुरश्रेष्ठ महाभाग पार्वतीश नमोऽस्तु ते ॥ ३४
इत्येवमुक्त्वा श्रीसूर्यः प्रजगाम भयातुरः ।
आजगाम तथा चन्द्र उवाच वक्रकन्धरः ॥ ३५
चन्द्र उवाच ।

किं करोषि त्रिलोकेश त्रिलोचन नमोऽस्तु ते ।
आत्माराम पूणकाम पुण्य-श्रवण-कीर्तन ॥ ३६
इत्येवमुक्त्वा भीतश्च विरराम निश्वापतिः ।
संवौच्योवाच हारस्थः स्वयमेव समीरणः ॥ ३७
पवन उवाच ।

किं करोषि जगन्नाथ जगदन्धो नमोऽस्तु ते ।
धर्मार्थ-काम-मोक्षाणां बीजरूप सनातन ॥ ३८
इत्येव स्तवनं श्रुत्वा योग-ज्ञान-विशारदः ।
त्यक्तुकामो न तत्याज शृङ्गारं पार्वतीभयात् ॥ ३९
दृष्ट्वा सुरान् भयार्तांश्च पुनः स्तोतुं समुद्यतान् ।
विजहौ सुखसम्भोगं कण्ठलम्बाश्च पार्वतीम् ॥ ४०
उत्तिष्ठतो महेशस्य तस्तस्य लज्जितस्य च ।
भूमौ पपात तद्द्वीथ्यं ततः स्कन्दो बभूव ह ॥ ४१
पश्चात् तां कथयिष्यामि कथामतिमनोहराम् ।
स्कन्दजन्मप्रसङ्गेन साम्प्रतं वाञ्छितं शृणु ॥ ४२

इति श्रीब्रह्मवैवर्ते महापुराणे गणेश-
खण्डे नारायण-नारद-संवादे
प्रथमोऽध्यायः ॥ १ ॥

द्वितीयोऽध्यायः ।

नारायण उवाच ।

त्यक्त्वा रतिं महादेवो ददर्श पुरतः सुरान् ।
पलायध्वमित्युवाच कृपया पार्वतीभयात् ॥ १
देवाः पलायिता भीताः पार्वतीशपद्मेतुना ।
ब्रह्माण्डसर्वसंहर्ता चकम्पे पार्वतीभयात् ॥ २
तल्पादुत्थाय सा दुर्गा न च दृष्ट्वा पुरः सुरान् ।
समुत्थितं कोपवह्निं स्तम्भयामास देहतः ॥ ३
अद्यप्रभृति ते देवा व्यर्थवीथ्या भवन्त्विति ।
शशाप देवी तान् देवानतिरुष्टा बभूव ह ॥ ४
ततः शिवः शिवां दृष्ट्वा क्रोधसंरक्तलोचनाम् ।
रुदतीं नम्रवदनां लिखन्तीं धरणीतलम् ॥ ५
शिवस्तां दुःखितां दृष्ट्वा क्रोधसंरक्तलोचनाम् ।
हस्ते गृहीत्वा देवेशो वासयामास वक्षसि (क) ।
अतीवभीतसन्वस्त उवाच मधुरं वचः ॥ ६

शङ्कर उवाच ।

कथं रुष्टा गिरिश्रेष्ठ-कन्ये धन्ये मनोहरे ।
मम सौभाग्यरूपे च प्राणाधिष्ठातृदेवते ।
किं तेऽभीष्टं करिष्यामि वद मां जगदम्बिके ॥ ७
ब्रह्माण्डसङ्घनिखिले किमसाध्यमिहावयोः ।
अहो निरपराधं मां प्रसन्ना भव सुन्दरि ।
दैवादज्ञातदोषस्य शान्तिं मे कर्तुमर्हसि ॥ ८
तया युक्तः शिवोऽहञ्च सर्वेषां शिवदायकः ।
तया विना हीश्वरश्च श्वेतुल्योऽशिवः सदा ॥ ९
प्रकृतिस्त्वञ्च बुद्धिस्त्वं शक्तिस्त्वञ्च क्षमा दया ।
तुष्टिस्त्वञ्च तथा पुष्टिः शान्तिस्त्वं चान्तिरेव च ।
क्षुत् त्वं क्छाया तथा निद्रा तन्द्रा श्रद्धा सुरेश्वरि ॥ १०
सर्वाधारस्वरूपा त्वं सर्वबीजस्वरूपिणी ।
स्मितपूर्वं वद वचः साम्प्रतं सरसं शिवे ॥ ११
त्वत्कोपविषसंदग्धं तेन जीवय मां मृतम् ॥ १२
शङ्करस्य वचः श्रुत्वा कोपयुक्ता च पार्वती ।
उवाच मधुरं देवी हृदयेन विदूयता ॥ १३

पार्वत्युवाच ।

किं वाहं कथयिष्यामि सर्वज्ञं सर्वरूपिणम् । (ख)

(क) एतत्श्लोकस्य द्वितीयद्वितीयचरणे वक्षिन्
पुस्तके न दृश्यते ।

(ख) विन्त्वहं कथयिष्यामीति बहुषु पाठः ।

आत्मारामं पूर्णकामं सर्वदेहेष्ववस्थितम् ॥ १४
 कामिनी-मानसं काम-मप्रज्ञं स्वामिनं वदेत् ।
 सर्वेषां हृदयज्ञश्च हृदिस्थं कथयामि किम् ॥ १५
 सुगोप्यं सर्वनारीणां लज्जाजनककारणम् ।
 अकथ्यमपि सर्वासां तथापि कथयामि ते ॥ १६
 सुखेषु मध्ये स्त्रीणाञ्च विभवेषु सुरेश्वर ।
 सत्पुंसा सह सन्धोगो निर्जनेषु परं सुखम् ॥ १७
 तद्भङ्गेन च यद्दुःखं तत्समं नास्ति च स्त्रियाः ।
 कान्तानां कान्तविच्छेदः शोकः परमदारुणः ॥ १८
 कृष्णपद्मे यथा चन्द्रः क्षीयमाणो दिने दिने ।
 तथा कान्तं विना कान्ता क्षीणकान्तिः क्षणे क्षणे ॥ १९
 चिन्ता ज्वरश्च सर्वेषां-(क) सुपतापश्च वाससाम् ।
 साध्वीनां कान्तविच्छेदस्तुरगाणाञ्च मैथुनम् ॥ २०
 रतिभङ्गो दुःखमेकं द्वितीयं वीर्यपातनम् ।
 दुःखातिरेकदुःखञ्च तृतीयमनपत्यता ॥ २१
 त्रैलोक्यकान्तः कान्तस्त्वं न च लब्धो मया सुतः ।
 या स्त्री पुत्रविहीना च जीवनं तदसार्थकम् ॥ २२
 जन्मान्तरसुखं पुण्यं तपोदानसमुद्भवम् ।
 सहंशजातपुत्रश्च परत्रेह सुखप्रदः ॥ २३
 सुपुत्रः स्वामिनोऽंशश्च स्वामितुल्यसुखप्रदः ।
 कुपुत्रश्च कुलाङ्गारो मनस्तापाय केवलम् ॥ २४
 स्वामी सांशेन स्वस्त्रीणां गर्भे जन्म लभेद्भवम् ।
 साध्वी स्त्री मातृतुल्या च सततं हितकारिणी ॥ २५
 असाध्वी वैरितुल्या च शश्वत्सन्तापदायिनी ।
 सुखदुष्टा योनिदुष्टा चैवासाध्वीति हि स्मृता ॥ २६
 कमुपायं करिष्यामि वद योगीश्वरेश्वर ।
 उपायसिन्धो तपसां सर्वेषाञ्च फलप्रदः ॥ २७
 इत्युक्त्वा पार्वती देवी नम्रवक्त्रा सरोद (ख) ह ।
 प्रहस्य शङ्करो देवो बोधयामास पार्वतीम् ॥ २८
 सत्पुत्रवीजं सुखदं सन्तापनाशकारणम् ।
 मितं स्निग्धं सुसुचिरं प्रवक्तुमुपचक्रमे ॥ २९
 इति श्रीब्रह्मवैवर्ते महापुराणे गणेश-
 खण्डे नारायण-नारद-संवादे
 द्वितीयोऽध्यायः ॥ २ ॥

तृतीयोऽध्यायः ।

महादेव उवाच ।

शृणु पार्वति वक्ष्यामि तव भद्रं भविष्यति ।
 उपायतः कार्यसिद्धिर्भवेदेव जगत्त्रये ॥ १
 सर्ववाञ्छितसिद्धस्य वीजरूपं सुमङ्गलम् ।
 मनसः प्रीतिजननमुपायं कथयामि ते ॥ २
 हरेराराधनं कृत्वा व्रतं कुरु वरानने ।
 व्रतञ्च पुण्यकं नाम वर्षमेकं करिष्यसि ॥ ३
 महाकठोरवीजञ्च वाञ्छाकल्पतरुं परम् ।
 सुखदं पुण्यदं सारं पुत्रदं सम्पदां प्रदम् (क) ॥ ४
 नदीनाञ्च यथा गङ्गा देवानाञ्च हरिर्यथा ।
 वैष्णवानां यथाहञ्च देवीनां त्वं यथा प्रिये ॥ ५
 वर्णानाञ्च यथा विप्रस्त्रीर्थानां पुष्करो यथा ।
 पुष्पाणां पारिजातञ्च पत्राणां तुलसी यथा ॥ ६
 यथा पुण्यप्रदानाञ्च तिथिरेकादशी स्मृता ।
 रविवारश्च वाराणां यथा पुण्यप्रदः शिवे ॥ ७
 मासानां मार्गशीर्षश्च ऋतूनां माघवो यथा ।
 संवत्सरो वत्सराणां युगानाञ्च कृतं यथा ॥ ८
 विद्याप्रदश्च पूज्यानां गुरुणां जननी यथा ।
 साध्वी पत्नी यथाप्तानां विश्वस्तानां मनो यथा ॥ ९
 यथा धनानां रत्नञ्च प्रियाणाञ्च यथा पतिः ।
 यथा पुत्रश्च बन्धूनां वृद्धाणां कल्पपादपः ॥ १०
 फलानाञ्च चूतफलं वर्षाणां भारतं यथा ।
 वृन्दावनं वनानाञ्च शतरूपा च योषिताम् ॥ ११
 यथा काशी पुरीणाञ्च सूर्यस्तोजस्विनां यथा ।
 यथेन्दुः सुखदानाञ्च सुन्दराणाञ्च मन्मथः ॥ १२
 शास्त्राणाञ्च यथा वेदाः सिद्धानां कपिलो यथा ।
 हनूमान् वानराणाञ्च क्षेत्राणां ब्राह्मणाननम् ॥ १३
 यशोदानां यथा विद्या कविता च मनोहरा ।
 आकाशश्च (ख) व्यापकानामङ्गानां लोचनं यथा ॥ १४
 विभवानां हरिकथा सुखानां हरिचिन्तनम् ।
 सार्थानां पुत्रसंस्पर्शो हिंसाणाञ्च यथा खलः ॥ १५
 पापानाञ्च यथा मिथ्या पापिनीनाञ्च पुंश्चली ।

(क) सर्वसम्पदमिति पाठः काचित्कः । स चार्थः ।

(ख) आत्माकाशौ व्यापकानामिति कचित् पाठः ।

स च न सम्यक् वस्तुद्वयोक्त्यादक्रमतादोषोत्पत्तेः ।

(क) चिन्ता ज्वरो मनुष्याणामिति कृते तु साधु स्यात् ।

(ख) बभूव ह इति च बहुषु पाठः ।

पुण्यानाञ्च यथा सत्यं तपसां हरिसेवनम् ॥ १६
यथा वृतञ्च गव्यानां यथा ब्रह्मा तपस्विनाम् ।
अमृतं मक्ष्यवस्तूनां अस्यानां धान्यकं यथा ॥ १७
पुण्यदानां यथा तोयं शुद्धानाञ्च ज्ञताशनः ।
सुवर्णं तैजसानाञ्च मिष्टानां प्रियभाषणम् ॥ १८
गरुडः पक्षिणाञ्चैव हस्तिनामिन्द्रवाहनम् ।
योगिनाञ्च कुमारश्च देवर्षीणाञ्च नारदः ॥ १९
गन्धर्वाणां चित्ररथो जीवो बुद्धिमतां यथा ।
सुकवीनां यथा शुक्रः काव्यानाञ्च पुराणकम् ॥ २०
स्रोतस्वतां समुद्रश्च यथा पृथ्वी चमावताम् ।
इष्टानाञ्च यथा मुक्तिर्हरिभक्तिश्च सम्पदाम् ॥ २१
पवित्राणां वैष्णवाश्च वर्णानां प्रणवो यथा ।
विष्णुमन्त्रश्च मन्त्राणां वीजानां प्रकृतिर्यथा ॥ २२
विदुषाञ्च यथा वाणी गायत्री च्छन्दसां यथा ।
यथा कुबेरो यक्षाणां सर्पाणां वासुकिर्यथा ॥ २३
यथा पिता ते शैलानां गवाञ्च सुरभी यथा ।
वेदानां सामवेदश्च दृष्टानाञ्च यथा कुशः ॥ २४
सुखदानां यथा लक्ष्मीर्मनश्च श्रीघ्नगामिणाम् ।
अक्षराणामकारश्च हितैषिणां पिता यथा ॥ २५
शालग्रामश्च यन्त्राणां पशूनां विष्णुपञ्चरः ।
चतुष्पदानां पञ्चास्यो मानवो जीविनां यथा ॥ २६
यथा स्वान्तमिन्द्रियाणां मन्दामिश्च रुजां यथा ।
बलानाञ्च यथा शक्ती रंहः शक्तिमतां यथा (क) ॥ २७
महान् विराट् च स्थूलानां सूक्ष्माणां परमाणुकः ।
यथेन्द्र आदितेयानां दैत्यानाञ्च बलिर्यथा ॥ २८
प्रह्लादश्चैव साधूनां दाढ्याणां दधिचिर्यथा ।
ब्रह्मास्त्रञ्चापि शस्त्राणां चक्राणाञ्च सुदर्शनम् ॥ २९
नृणां श्रीरामचन्द्रश्च धन्विनां (ख) लक्ष्मणी यथा ।
सर्वाधारः सर्वसेव्यः सर्ववीजश्च सर्वदः ।
सर्वसारो यथा कृष्णो व्रतानां पुण्यकं तथा ॥ ३०
व्रतं कुरु महाभागी त्रिषु लोकेषु दुर्लभम् ।
सर्वसारश्च पुत्रस्ते व्रतादेव भविष्यति ॥ ३१
व्रताराध्यश्च श्रीकृष्णः सर्वेषां वाञ्छितप्रदः ।
जनो यत्सेवनान्मुक्तः पित्रभिः कोटिभिः सह ॥ ३२

हरिमन्त्रमुपादाय हरिसेवां करोति यः ।
भारते जन्म सफलमात्मनः स करोति च ॥ ३३
उद्धृत्य कोटिपुरुषान् वैकुण्ठं याति निश्चितम् ।
श्रीकृष्णपार्षदो भूत्वा सुखं तत्रैव मोदते ॥ ३४
सहोदरान् स्वभृत्यांश्च स्वबन्धून् सहचारिणः ।
स्वस्त्रियञ्च समुद्धृत्य भक्तो याति हरेः पदम् ॥ ३५
तस्माद्ब्रह्मण गिरिजे हरेर्मन्त्रं सुदुर्लभम् ।
जप मन्त्रं व्रते तत्र पित्रणां मुक्तिकारणम् ॥ ३६
इत्युक्त्वा शङ्करो देवो गत्वा गिरिजयाङ्गसह ।
श्रीघ्नञ्च जाह्नवीतीरं हरेर्मन्त्रं मनोहरम् ॥ ३७
तस्यै ददौ च सम्प्रीत्या कवचं स्तोत्रसंयुतम् ।
पूजाविधान नियमं कथयामास तां मुने ॥ ३८

इति श्रीब्रह्मवैवर्ते महापुराणे गणेश-
खण्डे नारायण नारद-संवादे
तृतीयोऽध्यायः ॥ ३ ॥

चतुर्थोऽध्यायः ।

नारायण उवाच ।

श्रुत्वा व्रतविधानञ्च दुर्गां प्रहृष्टमानसा ।
सर्वं व्रत-विधानञ्च संप्रष्टुमुपचक्रमे ॥ १

पार्वत्युवाच ।

सर्वं व्रतविधानं मां वद वेदविदां वर ।
हे नाथ करुणासिन्धो दीनबन्धो परात्पर ॥ २
कानि व्रतोपयुक्तानि द्रव्याणि च फलानि च ।
समयं नियमं मध्यं विधानं तत्फलं प्रभो ॥ ३
देहि मद्यं विनीतायै नियुक्तं सत्पुरोहितम् ।
पुष्पोपहारान् विप्रांश्च द्रव्याक्षरणकिङ्करान् ॥ ४
अन्यानि चोपयुक्तानि मयाऽज्ञातानि यानि च ।
सन्नियोजय तत् सर्वं स्त्रीणां स्वामीश्च सर्वदः ॥ ५
पिता कौमारकाले च सर्वपालनकारकः ।
भर्ता मध्ये सुतः श्रेष्ठे त्रिधावस्था च योषिताम् ॥ ६
ततोऽशोकः प्राणतुल्यां दत्त्वा सत्स्वामिने सुताम् ।
स्वामी निवृत्तिमाप्नोति संन्यस्य रुसुते प्रियाम् ॥ ७
बन्धुव्रतयुता या स्त्री सा च भाग्यवती परा ।
किञ्चिद्दिहीना मध्या च सर्वहीनाधमा भुवि ॥ ८
एतेषाञ्च समीपस्था प्रशंस्या सा जगन्नये ।

(क) बलिनाञ्च यथा शक्ती रंहः शक्तिमतां यथा इति
वचिन् पाठः ।

(ख) नृपाणां रामचन्द्रश्च वीराणामिति वा पाठः ।

निन्दितान्येषु संन्यस्ता सर्वमेतत् श्रुतौ श्रुतम् ॥ ९
 सर्वात्मा भगवांस्त्वच्च सर्वसाक्षी च सर्ववित् ।
 देहि मच्चं पुत्रवरं स्वात्मनिर्वृतिहेतुकम् ॥ १०
 स्वात्मबोधानुमानेन महात्मनि निवेदितम् ।
 सर्वान्तराभिप्रायज्ञं बोधज्ञं बोधयामि किम् ॥ ११
 इत्युक्त्वा पार्वती प्रीत्या पपात स्वामिनः पदे ।
 कृपासिन्धुश्च भगवान् प्रवक्तुमुपचक्रमे ॥ १२

महादेव उवाच ।

शृणु देवि प्रवक्ष्यामि विधानं नियमं फलम् ।
 फलानि चैव द्रव्याणि व्रतौपयोगिकानि च ॥ १३
 विप्राणां शतकं शुद्धं फलपुष्पोपहारकम् ।
 किङ्कराणाञ्च शतकं द्रव्याहरणकारकम् ॥ १४
 दासीनां शतकं लक्षं नियुक्तञ्च पुरोहितम् ।
 सर्वव्रतविधानज्ञं वेदवेदान्तपारगम् ॥ १५
 प्रवरं हरिभक्तानां सर्वज्ञं ज्ञानिनां वरम् ।
 सनत्कुमारं मत्तुल्यं गृह्णाण व्रतहेतवे ॥ १६
 देवि शुद्धे च काले च परं नियमपूर्वकम् ।
 माघे शुक्लतयोदश्यां व्रतारम्भः शुभः प्रिये ॥ १७
 गात्रं सुनिर्मलं कृत्वा शिरःसंस्कारपूर्वकम् ।
 उपोष्य पूर्वदिवसे वस्त्रं प्रक्षाल्य यत्नतः ॥ १८
 अरुणोदयवेलायां तत्पादुत्थाय सुव्रती ।
 सुखप्रक्षालनं कृत्वा स्नात्वा च निर्मले जले ॥ १९
 आचम्य मन्त्रपूतो हि हरिस्मरणपूर्वकम् (क) ।
 दत्त्वार्थं हरये भक्त्या गृहमागत्य सत्वरम् ॥ २०
 धौते च वाससौ धृत्वा उपविश्यासने शुचौ ।
 आचम्य तिलकं कृत्वा निर्वृद्धं स्वाङ्गिकं पुनः ॥ २१
 घटमारोपणं कृत्वा स्वस्तिवाचनपूर्वकम् ।
 पुरोहितस्य वरणं पुरः कृत्वा प्रयत्नतः ।
 सङ्कल्पं वेदविहितं व्रतमेतत् समाचरेत् (ख) ॥ २२
 व्रते द्रव्याणि नित्यानि चोपचाराणि षोडश ।
 दैवानि नित्यं देवेशि कृणाय परमात्मने ॥ २३
 आसनं स्वागतं पादमध्यमाचमनीयकम् ।
 मधुपकञ्च स्नानीयं वस्त्राणि भूषणानि च ॥ २४
 सुगन्धपुष्पधूपञ्च दीपनैवेद्यवन्दनम् ।
 यज्ञसूत्रञ्च ताम्बूलं कर्पूरादिसुवासितम् ॥ २५

(क) यत्नपूत इति क्वचित् पाठः ।

(ख) समारभेदिति पाठान्तरम् ।

द्रव्याण्येतानि पूजायाश्चाङ्गरूपाणि सुन्दरि ।
 देवि किञ्चिद्विहीनेनैवाङ्गहानिः प्रजायते ॥ २६
 अङ्गहीनञ्च यत् कर्म चाङ्गहीनो यथा नरः ॥ २७
 अङ्गहीने च कार्यं च फलहानिः प्रजायते ॥ २८
 अष्टोत्तरशतं पुष्पं पारिजातस्य विष्णवे ।
 दैयं प्रतिदिनं दुर्गे स्वात्मनो रूपहेतवे ॥ २९
 श्वेतचम्पकपुष्पाणां लक्षमक्षतमीप्सितम् ।
 प्रदैयं हरये भक्त्या वर्णसौन्दर्यहेतवे ॥ ३०
 सहस्रपत्रपद्मानामक्षतं पुष्पलक्षकम् ।
 भक्त्या दैयञ्च हरये मुखसौन्दर्यहेतवे ॥ ३१
 अमूल्यरत्नरचितं दर्पणानां सहस्रकम् ।
 दैयं नारायणायैव नेत्रशोर्दीप्तिहेतवे ॥ ३२
 गौलोत्पलानां लक्षञ्च दैयं कृणाय भक्तिः ।
 व्रताङ्गभूतं देवेशि चक्षुषो रूपहेतवे ॥ ३३
 हिमालयोद्भवं लक्षं रुचिरं श्वेतचामरम् ।
 प्रदैयं केशवायैव केशसौन्दर्यहेतवे ॥ ३४
 अमूल्यरत्नरचितं पुटकानां सहस्रकम् ।
 प्रदैयं गोपिकेशाय नासिकारूपहेतवे ॥ ३५
 बन्धूकपुष्पलक्षञ्च दैयं राधेश्वराय च ।
 सौम्यौष्ठाधरयोश्चैव बद्धसौन्दर्यहेतवे ॥ ३६
 मुक्ताफलानां लक्षञ्च दन्तसौन्दर्यहेतवे ।
 दैयं गोलोकनाथाय शैलजे भक्तिपूर्वकम् ॥ ३७
 रत्नगण्डूकलक्षञ्च गण्डसौन्दर्यहेतवे ।
 मदीश्वराय दातव्यं व्रते शैलेन्द्रकन्यके ॥ ३८
 रत्नपाशकलक्षञ्च दैयं ब्रह्मेश्वराय च ।
 ओष्ठाधःस्थलरूपाय प्राणेशि भक्तिव्रते ॥ ३९
 कर्णभूषणलक्षञ्च रत्नसारविनिर्मितम् ।
 दैयं सर्वेश्वरायैव कर्णसौन्दर्यहेतवे ॥ ४०
 माध्वीककलसानाञ्च लक्षं रत्नविनिर्मितम् ।
 दैयं विश्वेश्वरायैव स्वरसौन्दर्यहेतवे ॥ ४१
 सुधापूर्णञ्च कुम्भानां सहस्रं रत्ननिर्मितम् ।
 दैयं कृणाय देवेशि वाक्त्रसौन्दर्यहेतवे ॥ ४२
 रत्नप्रदीपलक्षञ्च गोपवेशविधायिने ।
 दैयं किशोरवेशाय दृष्टिसौन्दर्यहेतवे ॥ ४३
 धुसूरकुसुमाकारं रत्नपात्रसहस्रकम् ।
 दैयं गोरक्षकायैव गलसौन्दर्यहेतवे ॥ ४४
 सद्रत्नसाररचित-पद्मनालसहस्रकम् ।

देयं चण्डकपालाय बाहुसौन्दर्यहेतवे ॥ ४५
 लक्ष्म्य रक्तपद्मानां करसौन्दर्यहेतवे ।
 देयं गोपाङ्गनेशाय नारायणिं हरिव्रते ॥ ४६
 अङ्गुरीयकलक्ष्म्य रत्नसारविनिर्मितम् ।
 अङ्गुलीनाञ्च रूपार्थं देयं देवेश्वराय च ॥ ४७
 मणीन्द्रसारलक्ष्म्य श्वेतवर्णं मनोहरम् ।
 देयं मुनीन्द्रनाथाय नखसौन्दर्यहेतवे ॥ ४८
 सद्रत्नसारहाराणां लक्ष्म्यातिमनोहरम् ।
 देयं मदनमोहाय वक्षःसौन्दर्यहेतवे ॥ ४९
 सुपद्मश्रीफलानाञ्च लक्ष्म्य सुमनोहरम् ।
 देयं सिद्धेन्द्रनाथाय स्तनसौन्दर्यहेतवे ॥ ५०
 सद्रत्नवर्तुलाकारं पात्रलक्ष्मं मनोहरम् ।
 देयं पद्मालयेशाय देहस्य रूपहेतवे ॥ ५१
 सद्रत्नसाररचितं नाभीनाञ्च सहस्रकम् ।
 प्रदेयं पद्मनाभाय नाभिसौन्दर्यहेतवे ॥ ५२
 सद्रत्नसाररचितं नखचन्द्रसहस्रकम् ।
 नितम्बसौन्दर्यार्थञ्च प्रदेयं चक्रपाणये ॥ ५३
 सुवर्णरश्मास्तम्भानां लक्ष्म्य सुमनोहरम् ।
 प्रदेयं श्रीनिवासाय श्रोणिसौन्दर्यहेतवे ॥ ५४
 शतपत्रस्थलाञ्जानां लक्ष्म्यस्नानमक्षतम् ।
 प्रदेयं पद्मनेत्राय पादसौन्दर्यहेतवे ॥ ५५
 सुवर्णरचितानाञ्च खञ्जनानां सहस्रकम् ।
 गतिसौन्दर्यहेतव्यं देयं लक्ष्मीश्वराय च ॥ ५६
 राजहंससहस्रञ्च गजेन्द्राणां सहस्रकम् ।
 सुवर्णरचितं देयं हरये गतिहेतवे ॥ ५७
 सुवर्णच्छत्रलक्ष्म्य देयं नारायणाय च ।
 विचित्रं रत्नसारेण मूर्धसौन्दर्यहेतवे ॥ ५८
 मालतीनाञ्च कुसुममक्षतं लक्ष्मीश्वरि ।
 देयं वृन्दावनेशाय हास्यसौन्दर्यहेतवे ॥ ५९
 अमृत्यरत्नलक्ष्म्य देयं नारायणाय वै ।
 सुव्रते व्रतपूर्णार्थं श्रीलसौन्दर्यहेतवे ॥ ६०
 खच्छुस्फटिकसङ्काशं मणीन्द्रसारलक्ष्म्यम् ।
 देयं मुनीन्द्रनाथाय मनःसौन्दर्यहेतवे ॥ ६१
 प्रबालसारसङ्काशं मणिसारसहस्रकम् ।
 देयं कृष्णाय भक्त्या च प्रियानुरागवृद्धये ॥ ६२
 माणिक्यसारलक्ष्म्य देयं कृष्णाय यत्नतः ।
 जन्मनः कोटिपर्यन्तं स्वामिसौभाग्यहेतवे ॥ ६३

कुष्माण्डं नारिकेलञ्च जम्बीरं श्रीफलं तथा ।
 फल्गान्येतानि देयानि हरये पुत्रहेतवे ॥ ६४
 रत्नेन्द्रसारलक्ष्म्य देयं कृष्णाय यत्नतः ।
 असंख्यजन्मपर्यन्तं स्वामिनो धनद्वये ॥ ६५
 वायं नानाप्रकारञ्च कांस्यतालादिकं परम् ।
 व्रते सम्पत्तिवृद्धये श्रीहरिं आवयेद्व्रतौ ॥ ६६
 पायसं पिष्टकं सर्पिः शर्कराक्तं मनोहरम् ।
 प्रदेयं हरये भक्त्या (क) स्वामिनो भोगवृद्धये ॥ ६७
 सुगन्धिपुष्पमालानां लक्ष्म्यमक्षतमौष्पितम् ।
 प्रदेयं हरये भक्त्या हरिभक्तिविवृद्धये ॥ ६८
 नैवेद्यानि च देयानि स्वादूनि मधुराणि च ।
 श्रीकृष्णप्रीतिप्राप्त्यर्थं दुर्गे नानाविधानि च ॥ ६९
 नानाविधानि पुष्पाणि तुल्यसंयुतानि च ।
 श्रीकृष्णप्रीतये भक्त्या व्रते देयानि सुव्रते ॥ ७०
 ब्राह्मणानां सहस्रञ्च प्रत्यहं भोजयेद्व्रतौ ।
 आत्मनः शस्यवृद्धये व्रते जन्मनि जन्मनि ॥ ७१
 पुष्पाञ्जलिशतं देयं नित्यं पूर्णञ्च पूजने ।
 प्रणामशतकं देवि कर्तव्यं भक्तिवृद्धये ॥ ७२
 प्रणसांश्च हविषान् मासान् पञ्च फलादिकम् ।
 हविः पक्षं जलं पक्षं व्रते भवेच्च सुव्रते ॥ ७३
 रत्नप्रदीपशतकं वक्त्रं दद्याद्दिवानिशम् ।
 रात्रौ कुशासनं कृत्वा नित्यं जागरणं व्रते ॥ ७४
 स्मरणं कीर्तनं केलिः श्रवणं गुह्यभाषणम् ।
 सङ्कल्पोऽप्यवसायश्च क्रियानिष्पत्तिरेव च ॥ ७५
 मैथुनाष्टविधं (ख) त्याज्यं व्रते क्रीडाविवृद्धये ।
 सम्पूर्णं च व्रते देवि प्रतिष्ठा तदनन्तरम् ॥ ७६
 त्रिशतञ्च षष्ठ्यधिकं डल्लकं वस्त्रसंयुतम् ।
 समोच्यं सोपवीतञ्च सोपहारं मनोहरम् ॥ ७७
 त्रिशतञ्च षष्ठ्यधिकं सहस्रं विप्रभोजनम् ।
 त्रिशतञ्च षष्ठ्यधिकं सहस्रं तिलहोमकम् ॥ ७८
 त्रिशतञ्च षष्ठ्यधिकं सहस्रं स्वर्णमेव च ।
 देया व्रतसमाप्तौ च दक्षिणा विधिबोधिता ॥ ७९
 अन्यां समाप्तिदिवसे कथयिष्यामि दक्षिणाम् ।
 एतद्व्रतफलं देवि दृढा भक्तिर्हरौ भवेत् ॥ ८०

(क) स्वामिनो भोगवृद्धये इत्यादिकं चरणचतुष्टयं कचिन्नास्ति ।

(ख) खमैथुनकमिति पाठस्तु न सङ्गतः ।

हरितुल्यो भवेत् पुत्रो विख्यातो भुवनत्रये ।
 सौन्दर्यं स्वामिसौभाग्यमैश्वर्यं विपुलं धनम् ॥ ८१
 सर्ववाञ्छितसिद्धीनां वीजं जन्मनि जन्मनि ।
 इत्येवं कथितं देवि व्रतं कुरु महेश्वरि ॥ ८२
 पुत्रस्ते भविता साध्वीत्युक्ता स विरराम ह ॥ ८३
 इति श्रीब्रह्मवैवर्ते महापुराणे गणेशखण्डे
 नारायण-नारदसंवादे व्रतविधानं
 नाम चतुर्थोऽध्यायः ॥ ९ ॥

पञ्चमोऽध्यायः ।

नारायण उवाच ।

श्रुत्वा व्रतविधानञ्च दुर्गा प्रहृष्टमानसा ।
 पुनः प्रच्छ कान्तं सा दिव्यां व्रतकथां शुभाम् ॥ १
 पार्वत्युवाच ।
 किमद्भुतं (क) श्रुतं नाथ विधानं फलमस्य च (ख) ।
 अयि कान्त कथां ब्रूहि व्रतं केन प्रकाशितम् ॥ २
 महादेव उवाच ।
 शतरूपा मनोः पत्नी पुत्रदुःखिन दुःखिता ।
 ब्रह्मणः स्थानमागत्य सा ब्रह्माणमुवाच ह ॥ ३
 शतरूपीवाच ।
 ब्रह्मन् केन प्रकारेण बन्ध्यायाश्च सुतो भवेत् ।
 तन्मे ब्रूहि जगद्धातः सृष्टिकारणकारण ॥ ४
 मञ्जन्म निष्फलं ब्रह्मनैश्वर्यं धनमेव च ।
 किञ्चिन्न शोभते गृहे विना पुत्रेण श्रीमताम् (ग) ॥ ५
 तपोदानोद्भवं पुण्यं जन्मान्तरसुखावहम् ।
 सुखदो मोक्षदः प्रीतिदाता पुत्रश्च पुत्रिणाम् ॥ ६
 पुत्री पुत्रमुखं दृष्ट्वा शताश्वमेधजं फलम् ।
 पुन्नामनरकत्राण-कारणं लभते ध्रुवम् ॥ ७
 पुत्रीपायं यदि विधे वद मां तापसंयुताम् ।
 तदा भद्रं न चेद्भर्ता सह यास्यामि काननम् ॥ ८
 गृहाण राज्यमैश्वर्यं धनं पृथ्वीं प्रजावहाम् ।
 किमेतेनावयोस्तात विना पुत्रैरपुत्रिणोः ॥ ९

(क) व्रतमिति पाठः काचित्कः ।

(ख) फलमेव चेति वा पाठः ।

(ग) पुत्रिणामिति कचित् पाठः । स च सङ्गत इव
 न प्रतीयते ।

अपुत्रिणो मुखं द्रष्टुं विद्वान् नोत्सहतेऽश्विम् ।
 मुखं दर्शयितुं लज्जां समवाप्नोत्यपुत्रकः ॥ १०
 अथवा गरलं भुक्त्वा प्रवेक्ष्यामि ज्ञताशनम् ।
 अपुत्रं पुत्रमश्विनं गृहाण स्त्रीविहीनकम् ॥ ११
 इत्येवमुक्त्वा सा साक्षाद्ब्रह्मणश्च सरोद ह ।
 कृपानिधिश्व तां दृष्ट्वा प्रवक्तुमुपचक्रमे ॥ १२
 ब्रह्मोवाच ।
 शृणु वत्से प्रवेक्ष्यामि पुत्रीपायं सुखावहम् ।
 सर्वैश्वर्यादिवीजञ्च सर्ववाञ्छाप्रदं शुभम् ॥ १३
 माघशुक्लतयोदश्यां व्रतमेतत् सुपुण्यकम् ।
 कर्तव्यं शुद्धकाले च कृष्णाराध्यञ्च सर्वदम् (क) ॥ १४
 संसत्सरञ्च कर्तव्यं सर्वविघ्नविनाशनम् ।
 वेदोक्तानि च द्रव्याणि व्रते दद्यानि सुव्रते ॥ १५
 व्रतञ्च काण्वशाखोक्तं सर्ववाञ्छितसिद्धिदम् ।
 कृत्वा पुत्रं लभ शुभे विष्णुतुल्यपराक्रमम् ॥ १६
 ब्रह्मणश्च वचः श्रुत्वा सा कृत्वा व्रतमुत्तमम् ।
 प्रियव्रतोत्तानपादौ लेभे पुत्रौ मनोहरौ ॥ १७
 व्रतं कृत्वा देवहूतिलेभे सिद्धेश्वरं सुतम् ।
 नारायणांशं कपिलं पुण्यकं पुण्यदं शुभम् ॥ १८
 अरुन्धतीदं कृत्वा तु लेभे शक्तिं सुतं शुभा ।
 शक्तिकान्ता व्रतं कृत्वा सुतं लेभे पराशरम् ॥ १९
 अदितिश्च व्रतं कृत्वा लेभे वामनकं सुतम् ।
 शची जयन्तं पुत्रञ्च लेभे कृत्वेदमीश्वरि ॥ २०
 उत्तानपादपत्नीदं कृत्वा लेभे ध्रुवं सुतम् ।
 कुबेरजाया कृत्वेदं लेभे च नलकूवरम् ॥ २१
 सूर्यपत्नी मनुं लेभे कृत्वेदं व्रतमुत्तमम् ।
 अत्रिपत्नी सुतं चन्द्रं लेभे कृत्वेदमुत्तमम् ॥ २२
 लेभे चाङ्गिरसः पत्नी कृत्वेदं व्रतमुत्तमम् ।
 वृहस्पतिं सुरगुरुं पुत्रमस्य प्रभावतः ॥ २३
 भृगोर्भार्या व्रतं कृत्वा लेभे दैत्यगुरुं सुतम् ।
 शुक्रं नारायणांशञ्च सर्वतेजस्विनां परम् ॥ २४
 इत्येवं कथितं देवि व्रतानां व्रतमुत्तमम् ।
 तमेव कुरु कल्याणि हिमालयसुते शुभे ॥ २५
 साध्यं राजेन्द्रपत्नीनां देवीनाञ्च सुखावहम् ।
 व्रतमेतन्महासाध्वि साध्वीनां प्राणतः प्रियम् ॥ २६
 व्रतस्यास्य प्रभावेण स्वयं गोपाङ्गनेश्वरः ।
 (क) कृष्णमाराध्यञ्च पुण्यदमिति साधु ।

ईश्वरः सर्वदेवानां तव पुत्रो भविष्यति ॥ २७
 इत्युक्त्वा शङ्करस्तत्र विरराम च नारद ।
 व्रतं चकार सा देवी प्रहृष्टा शङ्कराक्षया ॥ २८
 इत्येवं कथितं सर्वं किं भूयः श्रोतुमिच्छसि ।
 सुखदं मोक्षदं सारं गणेशजन्मकारणम् ॥ २९
 इति श्रीब्रह्मवैवर्ते महापुराणे गणेशखण्डे
 नारायण-नारद-संवादे व्रतकथाप्रकरणं
 नाम पञ्चमोऽध्यायः ॥ ५ ॥

प्रष्टोऽध्यायः ।

शौनक उवाच ।

नारायणवचः श्रुत्वा नारदो हृष्टमानसः ।
 किं प्रच्छ पुनः साधो तन्मे ब्रूहि तपोधन ॥ १
 सूत उवाच ।

नारायणवचः श्रुत्वा नारदो हृष्टमानसः ।
 व्रतारम्भविधानञ्च सम्प्रष्टुमुपचक्रमे ॥ २
 नारद उवाच ।

कृतं केन प्रकारेण व्रतमेतच्छुभावहम् ।
 तन्मे ब्रूहि मुनिश्रेष्ठ पार्वत्या भर्तुराक्षया ॥ ३
 ललाम जन्म गोपीशः कृते सुव्रतया व्रते ।
 ब्रह्मन् केन प्रकारेण तन्नः शंसितुमर्हसि ॥ ४
 नारायण उवाच ।

कथयित्वा कथां दिव्यां विधानञ्च व्रतस्य च ।
 स्वयं विधाता तपसां जगाम तपसे शिवः ॥ ५
 हरेराराधनव्यग्रो मूर्त्तिभेदधरो हरेः ।
 हरिसेवनशीलश्च(क)हरिध्यानपरायणः (ख) ॥ ६
 परमानन्दपूर्णश्च ज्ञानानन्दः सनातनः ।
 दिवानिशं न जानाति हरिमन्तर्व्वहिः स्मरन् ॥ ७
 प्रहृष्टमानसा देवी पार्वती भर्तुराक्षया ।
 किङ्करान् प्रेरयामास विप्रांश्च व्रतहेतवे ॥ ८
 आनीय सर्वद्रव्याणि व्रतौपयोगिकानि च ।
 व्रतं कर्त्तुं समारम्भे शुभदा सा शुभक्षणे ॥ ९
 सनत्कुमारो भगवानाजगाम विधेः सुतः ।
 मूर्त्तिमांस्तेजसां राशिः प्रज्वलन् ब्रह्मतेजसा ॥ १०

(क) हरिभावनशीलश्च इति कचित् पाठः ।

(ख) हरिस्मृतिपरायण इति वा पाठः ।

ब्रह्मा जगाम हृष्टश्च ब्रह्मलोकात् सभार्यकः ।
 अतिव्रस्तो हि भगवानाजगाम महेश्वरः ॥ ११
 विष्णुः क्षीरोदशायी च सलक्ष्मीकश्चतुर्भुजः ।
 भगवान् जगतां पाता आस्ता भर्ता सपार्षदः ॥ १२
 वनमालाधरः श्यामो भूषितो रत्नभूषणैः ।
 महासम्भृतसम्भारो रत्नयानेन नारद ॥ १३
 सनकश्च सनन्दश्च कपिलश्च सनातनः ।
 आसुरिश्च क्रतुर्हंसी वोढुः पञ्चशिखोऽरुणिः ॥ १४
 यतिश्च सुमतिश्चैव वशिष्ठश्च सदानुगः ।
 पुलहश्च पुलस्त्यश्च अत्रिश्च भृगुरङ्गिराः ॥ १५
 अगस्त्यश्च प्रचेताश्च दुर्वासाश्चवनस्तथा ।
 मरीचिः कश्यपः कण्वो जरत्कारुश्च गौतमः ॥ १६
 वृहस्पतिस्तथ्यश्च संवर्त्तः सौभरिस्तथा ।
 जावालो जमदग्निश्च जैगीषव्यश्च देवलः ॥ १७
 गोकामुखश्चक्ररथः (क) पारिभद्रः पराशरः ।
 विश्वामित्रो वामदेव ऋष्यशृङ्गो विभाण्डकः ॥ १८
 मार्कण्डेयो मृकण्डुश्च पुष्करो लोमशस्तथा ।
 कौत्सो वत्सश्च दक्षश्च कालान्निरवमर्षणः ॥ १९
 कात्यायनः कणादश्च पाणिनिः शाकटायनः ।
 शङ्करापिशलश्चैव शाकल्यः शङ्ख एव च ॥ २०
 एते चान्ये च बहवः सन्निधा सुनयो मुने ।
 आवाञ्च धर्म्मपुत्रौ च नरनारायणौ समौ ॥ २१
 दिक्पालाश्च तथा देवा यक्ष-गन्धर्व्व-किन्नराः ।
 आजग्मुः पर्व्वताः सर्व्वे सगणाः पार्व्वतीव्रते ॥ २२
 हिमालयः शैलराजः सापत्यश्च सभार्यकः ।
 सगणः सानुगश्चैव रत्नभूषणभूषितः ॥ २३
 महासम्भृतसम्भारो नानाद्रव्यसमन्वितः ।
 मणिमाणिक्यरत्नानि व्रतौपयोगिकानि च ॥ २४
 नानाप्रकारवस्तूनि जगतां दुर्लभानि च ।
 लक्ष्म्यं गजरत्नानामश्वरत्नं त्रिलक्षकम् ॥ २५
 दशलक्षं गवां रत्नं शतलक्षं सुवर्णकम् ।
 रुचकानां हीरकाणां स्रग्भानाञ्च तथैव च ॥ २६
 मुक्तानाञ्च चतुर्लक्षं कौस्तुभानां सहस्रकम् ।
 सुखादुमिष्टद्रव्याणां लक्षभाराणि कौतुकी ।
 अनन्तरत्नप्रभव आजगाम सुताव्रते ॥ २७
 ब्राह्मणा मनवः सिद्धा नागा विद्याधरास्तथा ।

(क) वक्ररथ इति वा पाठः ।

भिच्चवो भिच्छुकायैव वन्दिनः पार्वतीव्रते ॥ २८
 विद्याधरी नर्तकी च नर्तकोऽप्सरसां गणाः ।
 नानाविधा वाद्यभाण्डा आजग्मुः शिवमन्दिरम् ॥ २९
 कैलासरामार्गञ्च चन्दनेन सुसंस्कृतम् ।
 आम्रपल्लवसूत्राङ्गं कदलीस्तम्भशोभितम् ॥ ३०
 दूर्वा-धान्य-पर्ण-लाज-फल-पुष्प-विभूषितम् ।
 निर्मितं पद्मरागेण दृष्टुस्ते गणा मुदा ॥ ३१
 जघुः सिंहासनेष्वेते पूजिताः शङ्करेण च ।
 कैलासवासिनः सर्वे परमानन्दसंयुताः ॥ ३२
 दानाध्यक्षः सुनासौरः कुबेरः कोषरक्षकः ।
 आदिष्टा च स्वयं सूर्यः परिवेष्टा जलाधिपः ॥ ३३
 दध्नां नद्यः सहस्राणि दुग्धानाञ्च तथैव च ।
 सहस्राणि घृतानाञ्च गुडानाञ्च शतानि च ॥ ३४
 माध्वीकानां सहस्राणि तैलानाञ्च शतानि च ।
 लक्षाणि चैव तक्राणां बभूवुः पार्वतीव्रते ॥ ३५
 पौष्पाणाञ्च कुम्भानि शतलक्षाणि नारद ।
 मिष्टानानां शर्कराणां बभूवुर्लक्षराशयः ॥ ३६
 यवगोधूमचूर्णानां घृताङ्गानाञ्च नारद ।
 खस्तिकानाञ्च पूषानां बभूवुर्लक्षराशयः ॥ ३७
 गुडसंस्कृतलाजानां बभूवुः कीटिराशयः ।
 शालीनां पृथुकानाञ्च राश्यानां दशकोटयः ॥ ३८
 तण्डुलानाञ्च राश्यानां मुने संख्या न विद्यते ।
 खर्ण-रौप्य-प्रबालानां मण्योनाञ्च महासुने ॥ ३९
 बभूवुः पर्वतास्तत्र कैलासे पार्वतीव्रते ॥ ४०
 पायसं पिष्टकञ्चैव शाल्यन्नं सुमनोहरम् ।
 चकार लक्ष्मीः पाकञ्च व्यञ्जनं घृतसंस्कृतम् ॥ ४१
 बुभुजे दिवर्षिगणैः सङ्घं नारायणः स्वयम् ।
 बभूवुर्लक्षविप्राश्च परिवेशनकारकाः ॥ ४२
 ताम्बूलञ्च ददौ तेभ्यः कर्पूरादिसुवासितम् ।
 रत्नसिंहासनं तेभ्यो विप्रलक्षाः सुदक्षकाः ॥ ४३
 रत्नसिंहासनस्थञ्च विष्णुं क्षीरोदशायिनम् ।
 सेव्यमानं पार्षदैश्च सक्षितैः श्वेतचामरैः ॥ ४४
 ऋषिभिः स्तूयमानञ्च सिद्धैर्देवगणैस्तथा ।
 विद्याधरीणां नृत्यानि पश्यन्तं सक्षितं मुदा ॥ ४५
 गन्धर्वानाञ्च सङ्गीतं श्रुतवन्तं मनोहरम् ।
 पप्रच्छ शङ्करो ब्रह्मन् ब्रह्मेशं भक्तिपूर्वकम् ॥ ४६
 ब्रह्मणा प्रेरितो युक्तं व्रतकर्तव्यमीप्सितम् ।

दिवर्षिगणपूर्णायां सभायां स पुटाञ्जलिः ॥ ४७
 महादेव उवाच ।
 मदीयं प्राथनं नाथ श्रीनिवास शृणु प्रभो ।
 तपःस्वरूप तपसां कर्मणाञ्च फलप्रद ॥ ४८
 व्रतानां जप-यज्ञानां पूजानां सर्वपूजित ।
 सर्वेषां वीजरूपेण वाञ्छाकल्पतरो हरे ॥ ४९
 सुपुण्यकव्रतं कर्तुं ब्रह्मन्निच्छति पार्वती ।
 पुत्रार्थिनी सा शोकार्ता हृदयेन विदूयता ॥ ५०
 रतिभङ्गे कृते देवैर्वीर्यव्यर्थशुचार्दिता ।
 प्रबोधिता मया साध्वी विविधैर्वचनामृतैः ॥ ५१
 सत्पुत्रं स्वामिसौभाग्यं सुव्रता याचते व्रते ।
 ताभ्यां विना न सन्तुष्टा स्वप्राणांस्थितुमिच्छति ॥ ५२
 पुरा त्यक्त्वा स्वदेहञ्च पितृयज्ञे च भाविनी ।
 मन्दिन्दया शैलगेहे पुनर्जन्म ललाभ सा ॥ ५३
 सर्वं जानासि वृत्तान्तं सर्वज्ञं त्वां वदामि किम् ।
 काञ्चा तां वद तत्त्वज्ञ परिणामशुभप्रदाम् ॥ ५४
 दुर्निवार्यं सर्वेषां स्त्रीस्वभावश्च चापलः ।
 दुःस्वार्थं योगिभिः सिद्धैरस्माभिश्च तपस्विभिः ॥ ५५
 जितेन्द्रियैर्जितक्रोधैः स्त्रीरूपं मोहकारणम् ।
 सर्वभायाकरणाञ्च सर्वबन्धनकारणम् (ख) ॥ ५६
 ब्रह्मास्त्रं कामदेवस्य दुर्भेद्यं जयकारणम् ।
 अनिर्मितञ्च विधिना सर्वार्थं विधिपूर्वजम् ॥ ५७
 मोक्षद्वारकवाटञ्च हरिभक्तिनिरोधनम् ।
 संसारबन्धनस्तम्भ-रज्जुरूपमकृन्तनम् ॥ ५८
 वैराग्यनाशवीजञ्च शश्वद्रागविवर्धनम् ।
 पतनं साहसानाञ्च दोषाणामालयः सदा ॥ ५९
 अप्रत्ययानां क्षेत्रञ्च स्वयं कपटमूर्तिमतम् ।
 अहङ्काराश्रयं शश्वदिषकुम्भपयोमुखम् (ख) ॥ ६०
 सर्वैरसाध्यमानञ्च दुराराध्यञ्च सर्वदा ।
 स्वकार्यसाध्यद्वाराध्यं कलहाङ्कुरकारणम् ॥ ६१
 सर्वं निवेदितं नाथ कर्तव्यं वक्तुमर्हसि ।
 कार्यं सर्वं परामर्षं परिणामसुखावहम् ॥ ६२
 नारायण उवाच ।
 इत्येवमुक्त्वा भगवान् निरीक्ष्य ब्रह्मणो मुखम् ।
 विरराम सभामध्ये स्तुत्वा च कमलापतिम् ॥ ६३
 (क) कामवर्द्धनकारणमिति पाठः. न्तरम् ।
 (ख) सुधामुखमित्यपि पाठः ।

शङ्करस्य वचः श्रुत्वा प्रहस्य जगदीश्वरः ।
 हितं मितञ्च वचनं प्रवक्तुमुपचक्रमे ॥ ६४
 श्रीविष्णुस्वाच ।
 सुपुण्यकप्रतं सारं सतीसन्तानहेतवे ।
 स्वामिसौभाग्यवीजञ्च पत्नी ते कर्तुमिच्छति ॥ ६५
 सर्वाराध्यं दुराराध्यं सर्वकामफलप्रदम् ।
 सुखदं मोक्षसारञ्च मोक्षदं पार्वतीश्वर ॥ ६६
 आत्मा साक्षिस्वरूपश्च ज्योतीरूपः सनातनः ।
 निराश्रयश्च निर्लिप्तो निरुपाधिर्निरामयः ॥ ६७
 भक्तप्राणश्च भक्तेशो भक्तानुग्रहकारकः ।
 दुराराध्यो हि योऽन्येषां भक्तानामतिसाध्यकः ॥ ६८
 भक्ताधीनो हि भगवान् सर्वसिद्धो हि निष्कलः ।
 ते यस्य च कलाः पुंसो ब्रह्म-विष्णु-महेश्वराः ॥ ६९
 महाविराड्यदंश्च निर्लिप्तः प्रकृतेः परः ।
 अव्यग्रो विग्रहश्चोग्रो भक्तानुग्रहविग्रहः ॥ ७०
 ग्रहग्रहो ग्रहाणाञ्च ग्रहनिग्रहकारकः ।
 त्रिकोटिजन्मसाध्यश्च न साध्यो भवता विना ॥ ७१
 लब्धा हि भारते जन्म हरिभक्तिं लभेन्नरः ।
 सेवनं क्षुद्रदेवानां कृत्वा सप्तसु सजन्मसु ॥ ७२
 सूर्यमन्त्रमवाप्नोति केवलं स तदाशिषा ।
 सूर्यमन्त्रं समाराध्य त्रिषु जन्मसु भारते ॥ ७३
 प्राप्नोति शैवं मन्त्रञ्च सर्वदं मानवो मुदा ।
 संसेव्य परया भक्त्या त्वामेव सप्तजन्मसु ॥ ७४
 प्राप्नोति मायामन्त्रञ्च तत्पदाब्जप्रसादतः ।
 शतं जन्म समाराध्य मायां नारायणीं पराम् ॥ ७५
 नारायणकलां सेव्यां समवाप्नोति मानवः ।
 कलां निषिध्य वर्षेऽत्र पुण्यक्षेत्रे सुदुर्लभे ॥ ७६
 कृष्णभक्तिमवाप्नोति भक्तसंसर्गहेतुकीम् ।
 सम्प्राप्य भक्तिं निष्पन्नां भ्रामं भ्रामञ्च भारते ॥ ७७
 प्राप्नोति परिपक्वाञ्च भक्तिं भक्तनिषिवया ।
 तदा भक्तप्रसादेन देवानामाशिषा शिव ॥ ७८
 श्रीकृष्णमन्त्रं प्राप्नोति निर्व्वाणफलदं परम् ।
 कृष्णव्रतं कृष्णमन्त्रं सर्वकामफलप्रदम् ॥ ७९
 कृष्णतुल्यो भवेद्धत्तश्चिरं कृष्णनिषिवया ॥ ८०
 महति प्रलये पातः सर्वेषां सर्व निश्चितम् ।
 न पातः कृष्णभक्तानां साधूनामविनाशिनाम् ॥ ८१
 अविनाशिनि गोलोके मोदन्ते कृष्णकिङ्कराः ।

हसन्ति ते सुनिश्चिन्ता देवान् ब्रह्मादिकान् शिव ॥ ८२
 त्वं संहर्ता च सर्वेषां न भक्तानां महेश्वर ।
 माया मोहयते सर्वान् भक्तान् न कृपया मम ॥ ८३
 माया नारायणी माता सर्वेषां कृष्णभक्तिदा ।
 न कृष्णभक्तिं प्राप्नोति विना मायानिषिवणम् ॥ ८४
 सा च नारायणी माता मूलप्रकृतिरीश्वरी ।
 कृष्णप्रिया कृष्णभक्ता कृष्णतुल्याऽविनाशिनी (क) ८५
 सा च तेजःस्वरूपा च स्वेच्छाविग्रहधारिणी ।
 आविर्भूता च देवानां तेजसाऽसुरनिग्रहे ॥ ८६
 निहत्य दैत्यसङ्गांश्च दक्षपत्न्याञ्च भारते ।
 ललाभ दक्षतपसा जन्म चानेकजन्मनः ॥ ८७
 त्यक्त्वा देहं पितुर्यज्ञे सा सती तव निन्दया ।
 जगाम देवी गोलोकं कृष्णभक्तिः सनातनी ॥ ८८
 गृहीत्वा विग्रहं तस्या गुणरूपाश्रयं परम् ।
 भ्रामं भ्रामं भारते त्वं विप्रस्रोऽभूः पुरा स्मर ॥ ८९
 प्रबोधितो मया त्वञ्च श्रीशैलेषु सरित्तटे ।
 ललाभ जन्म सा शैलकान्तायामचिरेण च ॥ ९०
 करोतु पुण्यकं साध्वी सुव्रता सुव्रतं शिवा ।
 राजसूयसहस्राणां पुण्यं शङ्कर पुण्यके ॥ ९१
 राजसूयसहस्राणां व्रते यत्र धनव्ययः ।
 न साध्यं सर्वसाध्वीनां व्रतमेतत् त्रिलोचन ॥ ९२
 स्वयं गोलोकनाथश्च पुण्यकस्य प्रभावतः ।
 पार्वतीगर्भजातश्च तव पुत्रो भविष्यति ॥ ९३
 स्वयं देवगणानाञ्च यस्मादीशः कृपानिधिः ।
 गणेश इति विख्यातो भविष्यति जगत्त्रये ॥ ९४
 यस्य स्मरणमात्रेण विघ्ननिघ्नं भवेच्चुवम् ।
 जगतां हेतुना तेन विघ्ननिघ्नाभिधो विभुः ॥ ९५
 नानाविधानि द्रव्याणि यस्माद्देवानि पुण्यके ।
 भुक्त्वा लम्बोदरलञ्च तेन लम्बोदरः स्मृतः ॥ ९६
 शनिदृष्ट्या शिरश्छेदाद्भजवत्त्रेण योजितः ।
 गजाननः शिशुस्तेन निषिकः केन वार्यते ॥ ९७
 पशुना पशुरामस्य यदेकदन्तखण्डनम् ।
 भविष्यति निषिकेण चैकदन्ताभिधः शिशुः ॥ ९८
 पूज्यश्च सर्वदेवानामस्माकं जगतां विभुः ।
 सर्वाग्ने पूजनं तस्य भविता महरेण वै ॥ ९९
 पूजासु सर्वदेवानामग्रे सम्पूज्य तं जनः ।

(क) कृष्णतुल्यारिनाशिनीति पाठान्तरम् ।

पूजाफलमवाप्नोति निर्विघ्नेन तृथान्यथा ॥ १००
 गणेशञ्च दिनेशञ्च विष्णुं शशुं ज्ञताशनम् ।
 दुर्गामेतान् संनिधेय्य पूजयेद्देवतान्तरम् ॥ १०१
 गणेशपूजने विघ्ननिर्विघ्नं जगतां भवेत् ।
 निर्व्याधिः सूर्यपूजायां शुचिः श्रीविष्णुपूजने ॥ १०२
 मोक्षश्च पापनाशश्च यशस्यैश्वर्यवर्द्धनम् ।
 तत्त्वज्ञानं सुतत्त्वानां बीजं शङ्करपूजनम् ॥ १०३
 सुबुद्धि-सुस्त्री-सद्गुमि-सुप्रजा-वस्तुकारणम् ।
 हरि भक्ति प्रदश्चैव परं दुर्गाच्चैनं शिवम् ॥ १०४
 निधने संस्तुताग्निश्च ज्ञानमृत्युं लभेन्नरः ।
 दाता भोक्ता च भवति शङ्कराग्निनिधिवणात् ॥ १०५
 विपरीतं त्रिजगतामेतेषां पूजनं विना ।
 एवं क्रमो महादेव कल्पे कल्पेऽस्ति निश्चितम् ॥ १०६
 एते शश्वद्विद्यमाना नित्याः सृष्टिपरायणाः ।
 आविर्भावतिरोभावौ चैतेषामीश्वरेच्छया ॥ १०७
 इत्युक्त्वा श्रीहरिस्तत्र विरराम सभातले ।
 प्रहृष्टा देवता विप्राः पार्वत्या सह शङ्करः ॥ १०८
 इति ब्रह्मवैवर्ते महापुराणे गणेशखण्डे
 नारायण-नारद-संवादे व्रताज्ञा-
 ग्रहणं नाम षष्ठोऽध्यायः ॥ ६

सप्तमोऽध्यायः ।

नारायण उवाच ।

हरेराज्ञां समादाय हरः प्रहृष्टमानसः ।
 उवाच पार्वतीं प्रीत्या हरिसंलापमङ्गलम् ॥ १
 शिवाज्ञां तां समादाय शिवा प्रहृष्टमानसा ।
 वाद्यञ्च वादयामास मङ्गलं मङ्गलव्रते ॥ २
 सुस्नाता सुदती शुद्धा बिभ्रती धौतवाससी ।
 संस्थाप्य रत्नकलसं शुक्लधान्योपरिस्थितम् ॥ ३
 आम्नपञ्चवसंयुतां फलाक्षतसुशोभितम् ।
 चन्दनागुरुकस्तूरी-कुङ्कुमेण विभूषितम् ॥ ४
 रत्नासनस्था रत्नाढ्या रत्नोदर(क)सुता सती ।
 रत्नसिंहासनस्थांश्च सम्पूज्य मुनिपुङ्गवान् ॥ ५
 रत्नसिंहासनस्थञ्च सम्पूज्य च पुरोहितम् ।
 चन्दनागुरुकस्तूरीरत्नभूषणभूषितम् ॥ ६

(क) रत्नोद्भवेति पाठान्तरम् ।

संस्थाप्य पुरतो भक्त्या दिक्पालान् रत्नभूषितान् ।
 देवान्तरानागतांश्च (क)समर्च्य विधिबोधितम् ॥ ७
 समञ्च परया भक्त्या ब्रह्म-विष्णु-महेश्वरान् ।
 चन्दनागुरुकस्तूरी-कुङ्कुमेण विराजितान् ॥ ८
 वङ्गिशुद्धांशुवस्त्रैश्च सद्गुणभूषणेन च ।
 पूजार्चद्रव्यविविधैः पूजितान् पुण्यके मुने ॥ ९
 समारेभे व्रतं देवी स्वस्तिवाचनपूर्वकम् ।
 आवाह्याभीष्टदेवं तं श्रीकृष्णं मङ्गले षटे ॥ १०
 भक्त्या ददौ क्रमेणैव चोपचाराणि प्रोङ्गय ।
 यानि व्रतविधेयानि देयानि विविधानि च ॥ ११
 प्रददौ तानि सर्वाणि प्रत्येकं फलदानि च ।
 व्रतोक्तमुपहारञ्च दुर्लभं भुवनत्रये ॥ १२
 तच्च सर्वं ददौ भक्त्या सुव्रते सुव्रता सती ।
 दत्त्वा सर्वाणि द्रव्याणि वेदमन्त्रेण सा सती ॥ १३
 होमञ्च कारयामास तिलचं तिलसर्पिधा ।
 ब्राह्मणान् भोजयामास देवानतिथिपूजितान् ॥ १४
 कर्तव्यमेवं कर्तव्ये सुव्रते सुव्रता सती ।
 प्रत्यहं सावधानञ्च चकार पूणावत्सरम् ॥ १५
 समाप्तिदिवसे विप्रस्तामुवाच पुरोहितः ।
 सुव्रते सुव्रते मच्चं देहीति पतिदक्षिणाम् ॥ १६
 श्रुत्वा पुरोहितोक्तं सा विलप्य सुरसंसदि ।
 मूर्च्छां प्राप महामाया मायामोहितचेतसा ॥ १७
 तां ते च मूर्च्छितां दृष्ट्वा प्रहस्य मुनिपुङ्गवाः ।
 शङ्करं प्रेषयामासुर्ब्रह्मा विष्णुश्च नारद ॥ १८
 सम्पेरितशिवश्चैव शिवां बोधयितुं मुने ।
 शिवः समुद्यमं चक्रे प्रवक्तुं वदतां वरः ॥ १९
 महादेव उवाच ।
 उत्तिष्ठ भद्रे भद्रं ते भविष्यति न संशयः ।
 साम्प्रतं चेतनं कृत्वा मदीयं वचनं शृणु ॥ २०
 शिवः शिवां तामित्युक्त्वा शुष्ककण्ठौष्ठतालुकाम् ।
 वक्षसि स्थापयामास कारयामास चेतनाम् ॥ २१
 हितं सत्यं मितं सर्वं परिणामसुखावहम् ।
 यशस्करञ्च फलदं प्रवक्तुमुपचक्रमे ॥ २२
 शृणु देवि प्रवक्ष्यामि यदेदेन निरूपितम् ।
 सर्वसम्मतमिष्टञ्च धर्मार्थं धर्मसंसदि ॥ २३
 सर्वेषां कर्मणां देवि सारभूता च दक्षिणा ।

(क) देवान्तरांश्च नागांश्चेति पाठः कान्तिकः ।

यशोदा फलदा नित्यं धर्मिष्ठे धर्मप्रकर्षणि ॥ २४
 देवं वा पैतृकं वापि नित्यं नैमित्तिकं प्रिये ।
 यत् कर्म दक्षिणाह्वीनं तत् सर्वं निष्फलं भवेत् ।
 दाता च कर्मणा तेन कालसूत्रं व्रजेष्टुवम् ॥ २५
 ब्रह्मन्ते दैन्यमाप्नोति शत्रुणा परिपीडितः ।
 दक्षिणा विप्रमुद्दिश्य तत्कालान्तु न दीयते ॥ २६
 तन्मुहूर्त्तं व्यतीते तु दक्षिणा द्विगुणा भवेत् ।
 चतुर्गुणा दिनातीते पक्षे शतगुणा भवेत् ॥ २७
 मासे शतशतगुणा षण्मासे तच्चतुर्गुणा ।
 संवत्सरे व्यतीते तु तत् कर्म निष्फलं भवेत् ॥ २८
 दाता च नरकं याति यावद्वर्षसहस्रकम् ।
 पुत्रं पौत्रं धनैश्चर्यं क्षयमाप्नोति पातकात् ।
 धर्मो नष्टो भवेत् तस्य धर्मह्वीने च कर्मणि ॥ २९

श्रीविष्णुर्वाच ।

रक्ष स्वधर्मं धर्मिष्ठे धर्मज्ञे धर्मकर्मणि ।
 सर्वेषाञ्च भवेद्भक्षा स्वधर्मं परिपालने ॥ ३०
 ब्रह्मोवाच ।
 यश्च केन निमित्तेन न धर्मं परिरक्षति ।
 धर्मं नष्टे च धर्मज्ञे तस्य धर्मो विनश्यति ॥ ३१
 धर्म उवाच ।

मां रक्ष यत्नतः साध्वि प्रदाय पतिदक्षिणाम् ।
 मयि स्थिते महासाध्वि सर्वं भद्रं भविष्यति ॥ ३२
 देवा जघुः ।
 धर्मं रक्ष महासाध्वि कुरु पूर्णं व्रतं सति ।
 वयं तव व्रते पूर्णं कर्मस्ते पूर्णमानसम् ॥ ३३
 मुनय जघुः ।

कृत्वा साध्वि पूर्णहोमं देहि विप्राय दक्षिणाम् ।
 स्थितेष्वस्मासु धर्मज्ञे किमभद्रं भविष्यति ॥ ३४
 सनत्कुमार उवाच ।

शिवे शिवं देहि मच्चं न चेद्गतफलं व्रते ।
 सुचिरं सञ्चितस्यापि स्वात्मनस्तपसः फलम् ॥ ३५
 कर्मण्यदक्षिणे साध्वि यागस्याहन्तु तत् फलम् ।
 प्राप्स्यामि यजमानस्य सम्पूर्णकर्मणः फलम् ॥ ३६
 पार्वत्युवाच ।

किं कर्मणा मे देवेशः किं मे दक्षिणया मुने ।
 किं पुत्रेण च धर्मेण यत्र भर्ता च दक्षिणा ॥ ३७
 यदि भूमिमया त्यक्ता यदि वृक्षश्च दैवतः ।

गते च कारणे कार्यं कुतः शस्यं कुतः फलम् ॥ ३८
 प्राणास्त्र्यक्ताः स्वेच्छया चेद्देहेन किं प्रयोजनम् ।
 दृष्टिप्रतिविहीनेन चक्षुषा किं प्रयोजनम् ॥ ३९
 शतपुत्रसमः स्वामी साध्वीनाञ्च सुरेश्वराः ।
 यदि भर्ता व्रते देयः किं व्रतेन सुतेन वा ॥ ४०
 भर्तुर्वंशश्च तनयः केवलं भर्तृमूलकः ।
 यत्र मूलं भवेद्भ्रष्टं तद्वाणिज्यञ्च निष्फलम् ॥ ४१
 श्रीविष्णुर्वाच ।

पुत्रादपि परः स्वामी धर्मश्च स्वामिनः परः ।
 नष्टे धर्मं च धर्मिष्ठे स्वामिना किं सुतेन वा ॥ ४२
 ब्रह्मोवाच ।

स्वामिनश्च परो धर्मो धर्मात् सत्यञ्च सुव्रते ।
 सत्यं सङ्कल्पितं कर्म न भ्रष्टं कुरु सुव्रते ॥ ४३
 पार्वत्युवाच ।

निरूपितश्च वेदिषु स्वशब्दो धनवाचकः ।
 तद्वयस्यास्तीति स स्वामी वेदज्ञ शृणु मन्त्रः ॥ ४४
 तस्य दाता सदा स्वामी न च स्वं स्वामिनो भवेत् ।
 अहो व्यवस्था भवतां वेदज्ञा नाम बोधत ॥ ४५
 धर्म उवाच ।

पत्नीं विनान्यत् स्वं साध्वि स्वामिनं दातुमक्षमम् ।
 दम्पती ध्रुवमेकाङ्गौ द्वयोर्दाने च हौ समौ ॥ ४६
 पार्वत्युवाच ।

पिता ददाति जामात्रे स च गृह्णाति तत्सुताम् ।
 न श्रुतं विपरीतञ्च श्रुतौ श्रुतिपरायणाः ॥ ४७
 देवा जघुः ।

बुद्धिस्वरूपा लं दुर्गे बुद्धिमन्तो वयं तया ।
 वेदज्ञे वेदवादिषु के वा तां जेतुमीश्वराः ॥ ४८
 निरूपिता पुण्यके तु व्रते स्वामी च दक्षिणा ।
 श्रुतौ श्रुते यः स्वधर्मो विपरीतो ह्यधर्मकः ॥ ४९
 पार्वत्युवाच ।

केवलं वेदमाश्रित्य कं करोति विनिर्णयम् ।
 बलवान् लौकिको वेदाङ्गोकाचारञ्च कस्यजेत् ॥ ५०
 वेदे प्रकृति-पुंसोश्च गरीयान् पुरुषो ध्रुवम् ।
 निबोधत सुराः प्रज्ञा बालाहं कथयामि किम् ॥ ५१
 बृहस्पतिर्वाच ।

न पुमांसं विना ऋष्टिर्नसाध्वि प्रकृतिं विना ।
 श्रीकृष्णश्च द्वयोः सृष्टा समौ प्रकृति-पुरुषौ ॥ ५२

पार्वत्युवाच ।

यः कृष्णः स्रष्टा सर्वेषां सोऽंशेन सगुणः पुमान् ।
पुमान् गरीयान् प्रकृतिस्तथापि न ततश्च सा ॥ ५३
एतस्मिन्नन्तरे देवा मुनयस्तत्र संसदि ।
रत्नेन्द्रसारनिर्माण-माकाशे ददृशू रथम् ॥ ५४
पार्षदैश्च परिवृतं सर्वैः श्यामैश्चतुर्भुजैः ।
वनमालापरिवृतै रत्नभूषणभूषितैः ॥ ५५
अबद्धं मुदा यानादाजगाम सभातलम् ।
तुष्टुवुस्तं सुरेन्द्रास्ते देवं वैकुण्ठवासिनम् ॥ ५६
शङ्ख-चक्र-गदा-पद्मधरमीशं चतुर्भुजम् ।
लक्ष्मी-सरस्वतीकान्तं शान्तं तं सुमनोहरम् ॥ ५७
सुखदृश्यमभक्ताना-मदृश्यं कोटिजन्मभिः ।
कोटिकन्दर्पनीलाभं कोटिचन्द्रसमप्रभम् ॥ ५८
अमूल्यरत्नरचित-चारुभूषणभूषितम् ।
सेव्यं ब्रह्मादिदेवैश्च सेवकैः सन्ततं स्तुतम् ॥ ५९
तद्भासया च प्रच्छन्नैर्वेष्टितञ्च सुरप्रिमिभिः ।
वासयामासुस्तं ते च रत्नसिंहासने वरे ॥ ६०
तं प्रणेषुश्च शिरसा ब्रह्म-विष्णु-शिवादयः ।
सम्पटाक्षलयः सर्वं पुलकाङ्गाश्रुलोचनाः ॥ ६१
स सक्षितस्तान् पप्रच्छ सर्वं मधुरया गिरा ।
अबोधितः सुबोधज्ञः प्रवक्तुमुपचक्रमे ॥ ६२

नारयण उवाच ।

सह बुद्ध्या बुद्धिमन्तो न वक्तुमुचितं सुराः ।
सर्वं शक्त्यानया विभ्वे शक्तिमन्तो हि जीविनः ॥ ६३
ब्रह्मादिदृष्टपथ्यन्तं सर्वं प्राकृतिकं जगत् ।
सत्यं सत्यं विना माञ्च मायाशक्तिः प्रकाशिता ॥ ६४
आविर्भूता च सा मत्तः स्रष्टौ देवी मदच्छया ।
तिरोहिता च सा शेषे सृष्टिसंहारणे मयि ॥ ६५
सृष्टिकर्त्री च प्रकृतिः सर्वेषां जननी परा ।
मम तुल्या च मन्माया तेन नारायणी स्मृता ॥ ६६
सुचिरञ्च तपस्तप्तं शशुना ध्यायता च माम् ।
तेन तस्मै मया दत्ता तपसां फलरूपिणी ॥ ६७
व्रतञ्च लोकशिक्षार्थमस्या न स्वार्थमेव च ।
स्वयं व्रतानां तपसां फलदात्री जगन्नये ॥ ६८
मायया मोहिताः सर्वे किमस्या वास्तवं व्रतम् ।
साध्यमस्या व्रतफलं कल्पे कल्पे पुनः पुनः ॥ ६९
सुरेश्वरा मदंशश्च ब्रह्म-विष्णु-महेश्वराः ।

कलाः कलांशरूपांश्च-जीविनश्च सुरादयः ॥ ७०
मृदा विना घटं कर्तुं कुलालश्च यथाऽक्षमः ।
विना स्वर्णं स्वर्णकारः कुण्डलं कर्तुमक्षमः ।
विना शक्त्या तथाहञ्च स्वसृष्टिं कर्तुमक्षमः ॥ ७१
शक्तिप्रधाना सृष्टिश्च सर्वदर्शनसम्पत्ता ।
अहमात्मा हि निर्लिप्तोऽदृश्यः साक्षी च देहिनाम् ॥ ७२
देहाः प्रकृतिकाः सर्वे नश्वराः पाञ्चभौतिकाः ।
अहं नित्यः शरीरी च भक्तानुग्रहविग्रहः (क) ॥ ७३
सर्वाधारा च प्रकृतिः सर्वात्माहं जगत्सु च ॥ ७४
अहमात्मा मनो ब्रह्मा ज्ञानरूपो महेश्वरः ।
पञ्च प्राणाः स्वयं विष्णुर्बुद्धिः प्रकृतिरौश्वरी ॥ ७५
मेधा निद्रादयश्चैताः सर्वांश्च प्रकृतेः कलाः ।
सा च शैलेन्द्रकन्यैषा इति वेदे निरूपितम् ॥ ७६
अहं गोलोकनाथश्च वैकुण्ठेशः सनातनः ।
गोपीगोपैः परिवृतस्तत्रैव हिभुजः स्वयम् ।
चतुर्भुजोऽत्र देवेशो लक्ष्मीशः पार्षदैर्वृतः ॥ ७७
जङ्घं परश्च वैकुण्ठात् पञ्चाशत्कोटियोजने ।
ममाश्रयश्च गोलोकस्तत्राहं गोपिकापतिः ॥ ७८
व्रताराध्यो हि हिभुजः स च तत्फलदायकः ।
यद्रूपं चिन्तयेद्दयो हि तच्च तत्फलदायकम् ॥ ७९
व्रतं पूर्णं कुरु शिवे शिवं दत्त्वा च दक्षिणाम् ।
पुनः समुचितं मूल्यं दत्त्वा नाथं ग्रहीष्यसि ॥ ८०
विष्णुर्देहा यथा गावो विष्णुर्देहस्तथा शिवः ।
हिजाय दत्त्वा गोमूल्यं गृह्णाण स्वामिनं शुभे ॥ ८१
यज्ञे पत्नीं यथा दातुं क्षमः स्वामी सदैव तु ।
तथा सा स्वामिनं दातुमीश्वरीति श्रुतेमतम् ॥ ८२
इत्युक्त्वा तां सभामध्ये तत्रैवान्तरधीयत ।
हृष्टास्ते भा च संहृष्टा दक्षिणां दातुमुद्यता ॥ ८३
कृत्वा शिवा पूर्णहोमं सा शिवं दक्षिणां ददौ ।
स्वस्तीत्युक्त्वा च जग्राह कुमारो देवसंसदि ॥ ८४
उवाच दुर्गा संवत्सा शुष्ककण्ठौष्ठतालुका ।
पुटाक्षलियुता विप्रं हृदयेन विदूयता ॥ ८५
पार्वत्युवाच ।
गोमूल्यं मत्पतिसममिति वेदे निरूपितम् ।
गवां लक्षं प्रयच्छामि देहि मत्स्वामिनं हिज ॥ ८६
तदा दास्यामि विप्रेभ्यो दानानि विविधानि च ।

(क) भावुविग्रहविग्रह इति कचिन् पठः ।

आत्महीनो हि देहस्य किं कर्म कर्तुमीश्वरः ॥ ८७
 सनत्कुमार उवाच ।
 गवां लक्ष्णे मे देवि विप्रस्य किं प्रयोजनम् ।
 ददात्यमृत्यरन्तश्च गवां प्रत्यर्पणेन कः ॥ ८८
 स्वस्य स्वस्य स्वयं कर्ता सर्व्वः सर्व्वो जगत्त्रयी ।
 कर्तुंरेवेष्टितं कर्म भवेत् किं वा परेच्छया ॥ ८९
 दिगम्बरं पुरः कृत्वा भ्रमिष्यामि जगत्त्रयम् ।
 बालकानां बालिकानां समूहस्मितकारणम् ॥ ९०
 द्रुत्युक्ता ब्रह्मणः पुत्रो गृहीत्वा शङ्करं मुने ।
 सन्निधौ वासयामास तेजस्वी देवसंसदि ॥ ९१
 दृष्ट्वा शिवं गच्छमाणं कुमारं च पार्व्वती ।
 समुद्यता तनुं त्यक्तुं शुष्ककण्ठोष्ठतालुका ॥ ९२
 विचिन्त्य मनसा साध्वीत्येवमेव दुरत्ययम् ।
 न दृष्टोऽभीष्टदेवस्य न च प्राप्तफलं व्रतम् (क) ॥ ९३
 एतस्मिन्नन्तरे देवाः पार्व्वतीसहितास्तदा ।
 सद्यो ददृशुराकाशे तेजसां निकरं परम् ॥ ९४
 कोटिसूर्य्यप्रभोर्ध्वं प्रज्वलच्च दिशो दम् ।
 कैलासशैलं प्रतपत् सर्व्वदेवादिभिर्युतम् ॥ ९५
 सर्व्वान् कुर्व्वच्च प्रच्छन्नं विस्तीर्णं मण्डलाकृति ।
 दृष्ट्वा तच्च भगवतस्तुष्टुवुस्ते क्रमेण च ॥ ९६
 श्रीविष्णु उवाच ।
 ब्रह्माण्डानि च सर्व्वानि यत्नोमविवरेषु च ।
 सोऽयं ते षोडशंशस्य के वयं यो महान् विराट् ॥ ९७
 ब्रह्मोवाच ।
 वेदोपयुक्तं (ख) दृश्यं यत् प्रत्यक्षं द्रष्टुमीश्वरः ।
 स्तोतुं तद्वर्णितुमहं शक्तः किं स्तौमि तत्परम् ॥ ९८
 महादेव उवाच ।
 ज्ञानाधिष्ठातृदेवोऽहं स्तौमि ज्ञानपरञ्च किम् ।
 सर्व्वानिर्व्वचनीयं यं तं त्वां खेच्छामयं विभुम् ॥ ९९
 धर्म उवाच ।
 अदृश्यमवतारेषु यद्दृश्यं सर्व्वजन्तुभिः ।
 किं स्तौमि तेजोरूपं तद्भक्तानुग्रहविग्रहम् ॥ १००
 देवा जञुः ।
 के वयं लललांशाय किं वा त्वां स्तोतुमीश्वराः ।
 स्तोतुं न शक्ता वेदा यं न च शक्ता सरस्वती ॥ १०१

मुनय जञुः ।
 वेदान् पठित्वा विद्वांसो वयं किं वेदकारणम् ।
 स्तोतुमीश्या न वाणी च लाञ्छ वाङ्मनसोः परम् ॥ १०२
 सरस्वत्युवाच ।
 वागधिष्ठातृदेवो मां वदन्ति वेदवादिनः ।
 किञ्चिन्न शक्ता त्वां स्तोतुमहो वाङ्मनसोः परम् ॥ १०३
 सावित्र्युवाच ।
 वेदप्रसूतं नाथ सृष्टा त्वं कलया पुरा ।
 किं स्तौमि स्त्रीस्वभावेन सर्व्वकारणकारणम् ॥ १०४
 लक्ष्मी उवाच ।
 त्वदंशविष्णुकान्ताहं जगत्पोषणकारिणी ।
 किं स्तौमि तत्कला सृष्टा जगतां वीजकारणम् ॥ १०५
 हिमालय उवाच ।
 हसन्ति सन्तो मां नाथ कर्मणा स्थावरं परम् ।
 स्तोतुं समुद्यतं क्षुद्रं किं स्तौमि स्तोतुमक्षमः ॥ १०६
 क्रमेण सर्व्वं तं स्तुत्वा देवा विररमुमुने ।
 देवस्य मुनयः सर्व्वं पार्व्वती स्तोतुमुद्यता ॥ १०७
 धौतवस्त्रजटाभारं विभ्रती सुव्रता व्रते ।
 प्रेरिता परमात्मानं व्रतारार्थं शिवेन च ॥ १०८
 ज्वलदग्निशिखारूपा तेजोमूर्त्तिमती सती ।
 तपसां फलदा माता जगतां सर्व्वकारणम् ॥ १०९
 पार्व्वत्युवाच ।
 कृष्ण जानासि मां भद्र नाहं त्वां ज्ञातुमीश्वरी ।
 के वा जानन्ति वेदज्ञा वेदा वा वेदकारकाः ॥ ११०
 तदंशास्त्वां न जानन्ति कथं ज्ञास्यन्ति लललाः ।
 लज्जापि तत्त्वं जनासि किमन्ये ज्ञातुमीश्वराः ॥ १११
 सूक्ष्मात् सूक्ष्मतमोऽव्यक्तः स्थूलात् स्थूलतमो महान्
 विश्वस्त्वं विश्वरूपस्य विश्ववीजं सनातनः ॥ ११२
 काथं त्वं कारणं त्वञ्च कारणानाञ्च कारणम् ।
 तेजःस्वरूपो भगवान् निराकारो निराश्रयः ॥ ११३
 निर्लिप्तो निर्गुणः साक्षी स्वात्मारामः परात्परः ।
 प्रकृतीशो विराट् वीजं विराड् रूपस्त्वमेव च ।
 सगुणस्त्वं प्रकृतिकः कलया सृष्टिहेतवे ॥ ११४
 प्रकृतिस्त्वं पुमांस्त्वञ्च त्वदन्यो न क्वचिद्भवे ।
 जीवस्त्वं साक्षिणो भोगी स्वात्मनः प्रतिविम्बकः ॥ ११५
 कर्म त्वं कर्मवीजं त्वं कर्मणां फलदायकः ।
 ध्यायन्ति योगिनस्तेजस्वदीयमशरीरिणम् ।

(क) प्राप्तं फलं वत इति वा पाठः ।

(ख) वेद उपयुक्तमिति साधु ।

केचिच्चतुर्भुजं शान्तं लक्ष्मीकान्तं मनोहरम् ॥ ११६
वैष्णवाश्चैव साकारं कमनीयं मनोहरम् ।

शङ्ख-चक्र-गदा-पद्मधरं पीताम्बरं परम् ॥ ११७

दिभुजं कमनीयञ्च किशोरं श्यामसुन्दरम् ।

शान्तं गोपाङ्गनाकान्तं रत्नभूषणभूषितम् ॥ ११८

एवं तेजस्विनं भक्ताः सेवन्ते सन्ततं मुदा ।

ध्यायन्ति योगिनो यत् तत् कुतस्तेजस्विनं विना ॥ ११९

तत् तेजो बिभ्रतां देव देवानां तेजसा पुरा ।

आविर्भूता सुराणाञ्च वधाय ब्रह्मणः स्तुता ॥ १२०

नित्या तेजःस्वरूपार्हं विष्टव्यं विग्रहं विभो ।

स्त्रीरूपं कमनीयञ्च विधाय समुपस्थिता ॥ १२१

मायया तव मायार्हं मोहयित्वाऽसुरान् पुरा ।

निहत्य सर्वान् शैलेन्द्रमगमं तं हिमालयम् ॥ १२२

ततोऽहं संस्तुता देवैस्तारकाख्येण पीडितैः ।

अभवं दक्षजायायां शिवस्त्री तत्र जन्मनि ॥ १२३

त्यक्त्वा देहं दक्षयज्ञे शिवाहं शिवनिन्दया ।

अभवं शैलजायायां शैलजा च स्वकर्म्मणा ॥ १२४

अनेकतपसा प्राप्तः शिवश्चात्रापि जन्मनि ।

पाणिं जग्राह मे योगी प्रार्थितो ब्रह्मणा विभुः ॥ १२५

शृङ्गारजञ्च तत्तेजो नालभं देवमायया ।

स्तौमि त्वामेव देवेश पुत्रदुःखिन दुःखिता ॥ १२६

व्रते भवहिंशं पुत्रं लब्धमिच्छामि साम्प्रतम् ।

देवेश विहिता वेदे स्वाङ्गे स्वस्वामिदक्षिणा ॥ १२७

श्रुत्वा सर्वं कृपासिन्धो कृपां मां कर्तुमर्हसि ।

इत्युक्त्वा पार्वती तत्र विरराम च नारद ॥ १२८

भारते पार्वतीस्तोत्रं यः शृणोति सुसंयतः ।

सत्युत्तं लभते नूनं विष्णुतुल्यपराक्रमम् ॥ १२९

संवत्सरं हविष्याशौ हरिमभ्यञ्ज्य भक्तितः ।

सुपुण्यकप्रतफलं लभते नात्र संशयः ॥ १३०

विष्णुस्तोत्रमिदं ब्रह्मन् सर्वसम्पत्तिवर्धनम् ।

सुखदं भोक्तुं सारं स्वामिसौभाग्यवर्धनम् ॥ १३१

सर्वसौन्दर्यवोजञ्च यशोराशिविवर्धनम् ।

हरिभक्तिप्रदं तत्त्वज्ञानबुद्धिविवर्धनम् ॥ १३२

इति श्रीब्रह्मवैवर्ते महापुराणे गणेशखण्डे

नारायण-नारद-संवादे पुण्यकव्रते

पार्वतीकृत श्रीकृष्णकथनं माम

सप्तमोऽध्यायः ॥ ७ ॥

अष्टमोऽध्यायः ।

नारायण उवाच ।

पार्वतीस्तवनं श्रुत्वा श्रीकृष्णः करुणानिधिः ।

स्वरूपं दृश्यामास सर्वार्थं सुदुर्लभम् ॥ १

स्तुत्वा देवीं ध्यानलग्ना कृष्णैकतानमानसा ।

ददृश तेजसां मध्ये रूपं संसार-(क) मोहनम् ॥ २

सद्रत्नसारनिर्माणे हीरकेण परिष्कृते ।

युक्ते माणिक्यमालाभौ रत्नपूर्णं मनोरथे ॥ ३

वज्रिसंशुद्धपीतांशु-धरं वंशीकरं परम् ।

वनमालागलं श्यामं रत्नभूषणभूषितम् ॥ ४

किशोरवयसं वेशविचित्रं चन्दकाङ्क्षितम् ।

चारुस्मितास्यमाढ्यं तत् शारदेन्दुविनिन्दकम् ॥ ५

मालतीमाढ्यसंयुक्त-मयूरपुच्छचूडकम् ।

गोपाङ्गनापरिवृतं राधावहःस्थलोज्ज्वलम् ॥ ६

कोटिकन्दर्पलावण्य-लीलाधाम मनोहरम् ।

अतीवहृष्टं सर्वैष्टं भक्तानुग्रहकारकम् ॥ ७

दृष्ट्वा रूपं रूपवती पुत्रं तदनु रूपकम् ।

मनसा वरयामास वरं सम्प्राप्य तत्क्षणम् ॥ ८

वरं दत्त्वा वरेशस्तु यद्वयन्मनसि वाञ्छितम् ।

दत्त्वाभीष्टं सुरेश्वर्य तत्तेजोऽन्तरधीयत ॥ ९

कुमारं बोधयित्वा तु देवा देव्यै दिग्गम्बरम् ।

ददुर्निरूपमं तत्र प्रहृष्टायै मुदान्विताः ॥ १०

ब्राह्मणेश्यो ददौ दुर्गा रत्नानि विविधानि च ।

सुवर्णानि च भिक्षुभ्यो वन्दिभ्यो विश्ववन्दिता ॥ ११

ब्राह्मणान् भोजयामास देवांश्च पर्वतांस्तथा ।

शङ्करं पूजयामास चोपहारैरनुत्तमैः ॥ १२

दुन्दुभिं वादयामास कारयामास मङ्गलम् ।

सङ्गीतं गाययामास हरिसम्बन्धि सुन्दरम् ॥ १३

व्रतं समाप्य सा दुर्गा दत्त्वा दानानि सस्मिता ।

सर्वांश्च भोजयित्वा तु बुभुजे स्वामिना सह ॥ १४

ताम्बूलञ्च वरं रम्यं कर्पूरादिसुवासितम् ।

क्रमात् प्रदाय सर्वैभ्यो बुभुजे तेन कौतुकात् ॥ १५

पयःफेननिभां शय्यां रम्यां सद्रत्ननिर्मिताम् ।

पुष्पचन्दनसंयुक्तां कस्तूरीकुङ्कुमान्विताम् ।

रहसि स्वामिना सार्धं सुष्वाप परमेश्वरी ॥ १६

(क) स्वरूपं सारैति क्वचित् पाठः ।

कैलासस्यैकदेशे च रस्ये चन्दनकानने ।
सुगन्धिकुसुमाक्तेन वायुना सुरभीकृते ॥ १७
ममरध्वनिसंयुक्ते पुंस्त्र्योक्किलरुतश्रुते ।
विजहार सुरसिका तत्र तेन सहाम्बिका ॥ १८
रेतःपतनकाले च स विष्णुर्विष्णुमायया ।
विधाय विप्ररूपन्तु आजगाम रतेर्गृहम् ॥ १९
रुद्धवन्तं विना तैलं कुचेलं भिक्षुकं सुने ।
अतीवशुक्लदशनं दृष्ट्वाया परिपीडितम् ॥ २०
अतीवकृशगात्रञ्च बिभ्रत् तिलकमुज्ज्वलम् ।
बहुकाकुस्वरं दीनं दैन्यात् कुत्सितमूर्त्तिमत् ॥ २१
आजुहाव महादेव-मतिवृद्धोऽनन्याचकः ।
दण्डावलम्बनं कृत्वा रतिद्वारेऽतिदुर्बलः ॥ २२

ब्राह्मण उवाच ।

किं करोषि महादेव रक्ष मां शरणागतम् ।
सप्तरात्रिव्रतेऽतीते पारणाकाङ्क्षिणं क्षुधा ॥ २३
किं करोषि महादेव हे तात करुणानिधे ।
पथ्य वृद्धं जराग्रस्तं दृष्ट्वाया परिपीडितम् ॥ २४
मातरुत्तिष्ठ मामन्नं प्रयच्छ वासितं जलम् ।
अनन्तरन्नोद्धवजे रक्ष मां शरणागतम् ॥ २५
मातर्मातजगन्मात-रेहि नाहं जगद्बन्धिः ।
सौदामिः दृष्ट्वाया कक्षात् स्थितायामात्ममातरि ॥ २६
इति काकुस्वरं श्रुत्वा शिवस्योत्तिष्ठतो सुने ।
पपात वीर्यं शय्यायां न योनौ प्रकृतेस्तदा ॥ २७
उत्तस्थौ पार्वती तस्ता स्रक्षवस्त्रं पिधाय च ।
आजगाम रतिद्वारं पार्वत्या सह शङ्करः ॥ २८
ददश ब्राह्मणं दीनं जरया परिपीडितम् ।
वृद्धं ललितगात्रञ्च बिभ्रत् दण्डमानतम् ॥ २९
तपस्विनमशान्तञ्च शुष्ककण्ठोष्ठतालुकम् ।
कुर्वन्तं परया भक्त्या प्रणामं स्तवनं तयोः ॥ ३०
श्रुत्वा तद्वचनं तत्र नीलकण्ठः सुधोषमम् ।
उवाच परया प्रीत्या प्रसन्नस्तं प्रहस्य च ॥ ३१

शङ्कर उवाच ।

गृहं ते कुत्र विप्रर्षि वन्दे वेदविदां वर ।
किन्नाम भवतः क्षिप्रं ज्ञातुमिच्छामि साम्प्रतम् ॥ ३२
पार्वत्युवाच ।

आगतोऽसि कुतो विप्र मम भाग्यादुपस्थितः ।
अथ मे सफलं जन्म ब्राह्मणो मद्गृहेऽतिथिः ॥ ३३

अतिथिः पूजितो येन त्रिजगत् तेन पूजितम् ।
तत्रैवाधिष्ठिता देवा ब्राह्मणा गुरवो हिज ॥ ३४
तीर्थान्यतिथिपादेषु शश्वत् तिष्ठन्ति निश्चितम् ।
तत्पादधौततोयेन मिश्रितानि लभेद्गृही ॥ ३५
स स्नातः सर्वतीर्थेषु सर्वयज्ञेषु दीक्षितः ।
अतिथिः पूजितो येन स्वात्मशक्त्या यथोचितम् ॥ ३६
महादानानि सर्वाणि कृतानि तेन भूतले ।
अतिथिः पूजितो येन भारते भक्तिपूर्वकम् ॥ ३७
नानाप्रकारपुण्यानि वेदोक्तानि च यानि च ।
अन्ये वातिथिसेवायाः कलां नार्हन्ति षोडशीम् ॥ ३८
अपूजितोऽतिथिर्यस्य भवनाद्विनिवर्त्तते ।
पितृदेवान्यः पश्चाद्गुरवो यान्यपूजिताः ॥ ३९
यानि कानि च पापानि ब्रह्महत्यादिकानि च ।
तानि सर्वाणि लभते नाभ्यर्चातिथिमीप्सितम् ॥ ४०

ब्राह्मण उवाच ।

जानासि वेदान् वेदज्ञे वेदोक्तं कुरु पूजनम् ।
क्षुत्तृङ्भ्यां पीडितो मातर्वचनञ्च श्रुतौ श्रुतम् ॥ ४१
व्याधियुक्तो निराहारो यदा वाऽनशनव्रती ।
मनोरथेनोपहारं भोक्तुमिच्छति मानवः ॥ ४२
पार्वत्युवाच ।

भोक्तुमिच्छसि किं विप्र त्रैलोक्ये यत् सुदुर्लभम् ।
भोक्तुमर्हसि मे साक्षान्मज्जन्म सफलं कुरु ॥ ४३

ब्राह्मण उवाच ।

व्रते सुव्रतया सर्वमुपहारं लया कृतम् ।
नानाविधं मिष्टमिष्टं भोक्तुं श्रुत्वा समागतः ॥ ४४
सुव्रते तव पुत्रोऽहमग्रे मां पूजयिष्यसि ।
दत्त्वा मिष्टानि वस्तूनि त्रैलोक्ये दुर्लभानि च ॥ ४५
ताताः पञ्चविधाः प्रोक्ता मातरो विविधाः स्मृताः ।
पुत्रः पञ्चविधः साध्वि कथितो वेदवादिभिः ॥ ४६
विद्यादातान्नदाता च भयात् त्राता च जन्मदः ।
कन्यादाता च वेदोक्ता नराणां पितरः स्मृताः ॥ ४७
गुरुपत्नी गभधात्री स्तनदात्री पितुः स्वसा ।
स्वसा मातुः सपत्नी च पुत्रभार्यान्नदायिका ॥ ४८
भृत्यः शिष्यश्च पोष्यश्च वीर्यजः शरणागतः ।
धर्मपुत्रश्च चलारो वीर्यजो धनभाक् सति ॥ ४९
क्षुत्तृङ्भ्यां पीडितो मातर्वृद्धोऽहं शरणागतः ।
साम्प्रतं तव बन्ध्याया अनाथः पुत्र एव च ॥ ५०

पिष्टकं परमान्नञ्च सुपक्वानि फलानि च ।
 नानाविधानि पिष्टानि कालदेशोद्भवानि च ॥ ५१
 पक्वानं स्वस्तिकं चौरमिच्छुमिदुविकारजम् ।
 घृतं दधि च शाल्यन्नं घृतपक्कञ्च व्यञ्जनम् ॥ ५२
 लड्डुकानि तिलानाञ्च भृष्टानां सगुडानि च ।
 मम ज्ञातानि वस्तूनि सुधायवक्रमीश्वरि ॥ ५३
 ताम्बूलञ्च वरं रम्यं कपूरादिसुवासितम् ।
 जलं सुनिर्मलं स्वादु द्रव्याख्येतानि वासितम् ॥ ५४
 द्रव्याणि यानि भुक्त्वा मे चारुलम्बोदरं भवेत् ।
 अनन्तरतोद्भवजे तानि भक्ष्यं प्रदास्यसि ॥ ५५
 स्वामी ते त्रिजगत्कर्ता प्रदाता सर्वसम्पदाम् ।
 महालक्ष्मीस्वरूपा त्वं सर्वैश्वर्यप्रदायिनी ॥ ५६
 रत्नसिंहासनं द्रव्य-ममूख्यं रत्नभूषणम् ।
 वज्रिशुद्धांशुकं चारु प्रदास्यसि सुदुर्लभम् ॥ ५७
 सुदुर्लभं हरेर्मन्त्रं हरौ भक्तिं दृढां सति ।
 हरिप्रिया हरेः शक्तिस्त्वमेव सर्वदा सदा ॥ ५८
 ज्ञानं मृत्युञ्जयं नाम दातृशक्तिं सुखप्रदाम् ।
 सर्वसिद्धिञ्च किं मातरदेयं स्वसुताय च ॥ ५९
 मनः सुनिर्मलं कृत्वा धर्म्मं तपसि सन्ततम् ।
 करिष्यति सर्वपरे न कामे जन्महेतुके ॥ ६०
 स्वकामात् कुरुते कर्म कर्मणो भोग एव च ।
 भोगौ शुभाशुभौ ज्ञेयौ तौ हेतू सुख-दुःखयोः ॥ ६१
 दुःखं न कस्माद्भवति सुखं वा जगदम्बिके ।
 सर्वं स्वकर्मणो भोगस्तेन तद्विरतो बुधः ॥ ६२
 कर्म निर्मूलयन्त्येव सन्तो हि सततं मुदा ।
 हरिभावनबुद्ध्या तत् तपसा भक्तसङ्गतः ॥ ६३
 इन्द्रियद्रव्यसंयोग-सुखं विध्वंसनावधि ।
 हरिसंलापरूपञ्च सुखं तत् सार्वकालिकम् ॥ ६४
 हरिस्मरणशीलानां नायुर्याति सतां सति ।
 न तेषामीश्वरः कालो न च मृत्युञ्जयो भुवम् ॥ ६५
 चिरं जीवन्ति ये भक्ता भारते चिरजीविनः ।
 सर्वसिद्धिञ्च विज्ञाय स्वच्छन्दं सर्वगामिणः ॥ ६६
 जातिस्मरा हरेर्भक्ता जानन्ति कोटिजन्मनः ।
 कथयन्ति कथां जन्म लभन्ते स्वेच्छया मुदा ॥ ६७
 परं पुनन्ति ते पूतास्तीर्थानि स्वावलीलया (क) ।

(क) इतः परं पुण्यक्षेत्रेभ्यः सेवायै परार्थञ्च भ्रमन्ति ते
 इत्यधिकं कथितं पठ्यते ।

वैष्णवानां पदस्पर्शात् सद्यः पूता वसुन्धरा ॥ ६८
 तद्गोदोहनमात्रञ्च तीर्थं यत्र वसन्ति ते ॥ ६९
 गुरोरास्यादिष्णुमन्त्रः श्रुतौ यस्य प्रविश्यति ।
 तं वैष्णवं तीर्थपूतं प्रवदन्ति पुराविदः ॥ ७०
 पुरुषाणां शतं पूर्वमुद्धरन्ति शतं परम् ।
 लीलया भारते भक्त्या सोदरान्मातरं तथा ॥ ७१
 मातामहानां पुरुषान् दश पूर्वान् दशपरान् ।
 मातुः प्रसूमुद्धरन्ति दारुणाद्दशमताडनात् ॥ ७२
 भक्तदर्शनमाश्लेषं मानवाः प्राप्नुवन्ति ये ।
 ते याताः सर्वतीर्थेषु सर्वयज्ञेषु दीक्षिताः ॥ ७३
 न लिप्ताः पातके भक्ताः सन्ततं हरिमानसाः ।
 यथाग्नयः सर्वभक्षा यथा द्रव्येषु वायवः ॥ ७४
 त्रिकोटिजन्मनो जन्तुः प्राप्नोति जन्म मानुषम् ।
 प्राप्नोति भक्तसङ्गं स मानुषात् कोटिजन्मनः ॥ ७५
 भक्तसङ्गाद्भवद्भक्तेरङ्कुरो जीविनः सति ।
 अभक्तदर्शनादेव स च प्राप्नोति शुष्कताम् ॥ ७६
 पुनः प्रफुल्लतां याति वैष्णवालापमात्रतः ।
 अङ्कुरश्चाविनाशी च वर्द्धते प्रतिजन्मनि ॥ ७७
 तत् तरोर्वर्द्धमानस्य हरिदास्यं फलं सति ।
 परिणामे भक्तिपाके पाषदस्य भवेद्धरेः ॥ ७८
 महति प्रलये नाशो न भवेत् तस्य निश्चितम् ।
 सर्वच्छ्रेष्ठं संहारे ब्रह्मलोकस्य ब्रह्मणः ॥ ७९
 तस्मान्नारायणे भक्तिं देहि नारायणाम्बिके ।
 न भवेदिष्णुभक्तिश्च विष्णुमायि लया विना ॥ ८०
 लव्रतं लोकशिद्ध्यर्थं लक्ष्मपस्तव पूजनम् ।
 सर्वेषां फलदात्री त्वं नित्यरूपा सनातनी ॥ ८१
 गणेशरूपः श्रीकृष्णः कल्पे कल्पे तवात्मजः ।
 लव्क्रोडमागतः क्षिप्रमित्युक्तान्तरधीयत ॥ ८२
 कृत्वा नन्दार्जुनमीशश्च बालरूपं विधाय सः ।
 जगाम पार्वतीतल्यं मन्दिराभ्यन्तरस्थितम् ॥ ८३
 तल्पस्थे शिववीर्यं च मिश्रितः स बभूव ह ।
 ददधं गीहशिखरं प्रसूतो बालको यथा ॥ ८४
 शुद्धचम्पकवर्णाभः कोटिचन्द्रसमप्रभः ।
 सुखदृश्यः सर्वजनैश्च चूरश्चिविवर्द्धकः ॥ ८५
 अतीवसुन्दरतनुः कामदेवविमोहनः ।
 सुखं निरुपमं विभ्रच्छारदेन्दुविनिन्दकम् ॥ ८६
 सुन्दरे लोचने विभ्रच्छारुपद्विनिन्दके ।

श्रीधरपुटं बिभ्रत् पक्कविम्बविनिन्दकम् ॥८७
कपालञ्च कपोलं तदतीवसुमनोहरम् ।
नासाग्रं रुचिरं बिभ्रत् खगिन्द्रचञ्चुनिन्दितम् ॥ ८८
त्रैलोक्येषु निरुपमं सर्वाङ्गं बिभ्रदुत्तमम् ।
शयानः शयने तस्मिन् प्रेरयन् हस्तपादकम् ॥ ८९
इति श्रीब्रह्मवैवर्ते महापुराणे गणेशखण्डे
नारायण-नारद-संवादे गणेशोत्पत्ति-
नाम अष्टमोऽध्यायः ॥ ८॥

नवमोऽध्यायः ।

नारायण उवाच ।

हरौ तिरोहिते भूते दुर्गा च शङ्करस्तदा ।
ब्राह्मणान्वेषणं कृत्वा बभ्राम पुरतो मुने ॥ १
पार्वत्युवाच ।
अये विप्रेन्द्रातिवृद्धः क्व गतोऽसि क्षुधातुरः ।
हे तात दर्शनं देहि प्राणांश्च रक्ष मे विभो ॥ २
शिव श्रीघ्नं समुत्तिष्ठ ब्राह्मणान्वेषणं कुरु ।
क्षणमुन्नमसोरेव प्रत्यक्षमावयोगतः ॥ ३
अग्रहीत्वा गृहात् पूजां गृहिणोऽतिथिरौश्वर ।
यदि याति क्षुधार्तश्च तस्य किं जीवनं वृथा ॥ ४
पितरस्तन्न गृह्णन्ति पिण्डदानञ्च तपणम् ।
तस्याङ्गतिं न गृह्णन्ति वङ्गिः पुष्पं जलं सुराः ॥ ५
हव्यं पुष्पं जलं द्रव्यमशुचेश्च सुरासमम् ।
अमेध्यसदृशः पिण्डः स्पर्शनं पुण्यनाशनम् ॥ ६
एतस्मिन्नन्तरे तत्र वाग्वभूवाशरीरिणी ।
कैवल्यमुक्ता सा दुर्गा तां शुश्राव शुचातुरा ॥ ७
शान्ता भव जगन्मातः स्वसुतं पश्य मन्दिरे ।
कृष्णं गोलोकनाथं तं परिपूर्णतमं परम् ॥ ८
सपुण्यकव्रततरोः फलरूपं सनातनम् ।
यत् तेजो योगिनः शश्वदुध्यायन्ते सन्ततं मुदा ॥ ९
ध्यायन्ते वैष्णवा देवा ब्रह्म-विष्णु-शिवादयः ।
यस्य पूज्यस्य सर्वाङ्गे कल्पे कल्पे च पूजनम् ॥ १०
यस्य स्मरणमात्रेण सर्वविघ्नो विनश्यति ।
पुण्यराक्षिस्वरूपञ्च स्वसुतं पश्य मन्दिरे ॥ ११
कल्पे कल्पे ध्यायसे यं ज्योतीरूपं सनातनम् ।
पश्यध्वं मुक्तिदं पुत्रं भक्तानुग्रहविग्रहम् ॥ १२

तव वाञ्छापूर्णवीजं तपःकल्पतरोः फलम् ।
सुन्दरं स्वसुतं पश्य कीटिकन्दर्पनिन्दकम् ॥ १३
नाथं विप्रः क्षुधार्तश्च विप्रक्षुण्णो जनार्दनः ।
किं वा विलपसे दुर्गे क्व वा वृद्धः क्व चातिथिः ।
सरस्वतीत्येवमुक्त्वा विरराम च नारद ॥ १४
वस्ता श्रुत्वाकाशवाणौ जगाम खालयं सती ।
ददर्श बालं पर्यङ्गे शयानं सस्मितं मुदा ॥ १५
पश्यन्तं गीहशिखरं शतचन्द्रसमप्रभम् ।
स्वप्रभापटलेनैव द्योतयन्तं महीतलम् ॥ १६
कुर्वन्तं भ्रमणं तल्पे पश्यन्तं स्वेच्छया मुदा ।
उमेति शब्दं कुर्वन्तं रुदन्तं तं स्तनार्थिनम् ॥ १७
दृष्ट्वा तदद्भुतं रूपं वस्ता शङ्करसन्निधिम् ।
गलैत्युवाच प्राणेशं मङ्गलं सर्वमङ्गला ॥ १८
पार्वत्युवाच ।
गृहमागच्छ प्राणेश तपसां फलदायकम् ।
कल्पे कल्पे ध्यायसे यं तं पश्यागत्य मन्दिरम् ॥ १९
श्रीघ्नं पुत्रमुखं पश्य पुण्यवीजं महोत्सवम् ।
पुन्नाम-नरक-त्राण-कारणं भवतारणम् ॥ २०
स्नानञ्च सर्वतीर्थेषु सर्वयज्ञेषु दीक्षणम् ।
पुत्रस्य दशनस्यास्य कलां नार्हन्ति षोडशीम् ॥ २१
सर्वदानेन यत् पुण्यं यत् पृथिव्याः प्रदक्षिणात् ।
पुत्रदर्शनपुण्यस्य कलां नार्हन्ति षोडशीम् ॥ २२
सर्वैस्तपोभिर्यत् पुण्यं यदेवानश्ननैर्ब्रतैः ।
सत्पुत्रोद्भवपुण्यस्य कलां नार्हन्ति षोडशीम् ॥ २३
यद्विप्रभोजनैः पुण्यं यदेव सुरसेवनैः ।
सत्पुत्रप्राप्तिपुण्यस्य कलां नार्हन्ति षोडशीम् ॥ २४
पार्वतीवचनं श्रुत्वा शिवः प्रहृष्टमानसः ।
आजगाम स्वभवनं क्षिप्रं स्वकान्तया सह ॥ २५
ददर्श तल्पे स्वसुतं तप्तकाञ्चनसन्निभम् ।
हृदयस्थञ्च यद्रूपं तदेवातिमनोहरम् ॥ २६
दुर्गा तल्पात् समादाय कृत्वा वक्षसि तं सुतम् ।
चुचुम्बानन्दजलधौ निमग्ना सेत्युवाच ह ॥ २७
पार्वत्युवाच ।
सम्प्राप्यमूल्यरत्नं त्वां पूर्णं मे वत्स मानसम् (क) ।
यथा मन्ते दरिद्रस्य सहसा प्राप्य सद्गनम् ॥ २८
कान्ते सुचिरमायाते प्रीतिर्यो प्रीतिर्यथा ।
(क) पूर्णमेव सनातनमिति श्रुत्वा पाठः ।

मानसं परिपूर्णञ्च बभूव च तथा मम ॥ २८
 सुचिरं गतमायान्तमेकपुत्रा यथा सुतम् ।
 दृष्ट्वा तुष्टा यथा वत्स तथाहमपि साम्प्रतम् ॥ ३०
 सद्गतं सुचिरं भ्रष्टं प्राप्य हृष्टो यथा जनः ।
 अनावृष्टौ सुवृष्टिञ्च सम्प्राप्याहं तथा सुतम् ॥ ३१
 यथा सुचिरमन्धानां स्थितानाञ्च निराश्रये ।
 चक्षुः सुनिर्मलं प्राप्य मनः पूर्णं तथैव मे ॥ ३२
 दुस्तरे सागरे घोरे पतितानाञ्च सङ्कटे ।
 सनाविकां(क) प्राप्य नौकां मनः पूर्णं तथा मम ॥ ३३
 दृष्ट्वाया शुष्ककण्ठानां सुचिरञ्च सुभीतलम् ।
 सुवासितं जलं प्राप्य मनः पूर्णं तथा मम ॥ ३४
 दावानिपतितानाञ्च स्थितानाञ्च निराश्रये ।
 निरन्निमाश्रयं प्राप्य मनः पूर्णं तथा मम ॥ ३५
 चिरं क्षुभक्षितानाञ्च व्रतोपवासकारिणाम् ।
 सदनं पुरतो दृष्ट्वा मनः पूर्णं तथा मम ॥ ३६
 इत्युक्त्वा पार्वती तत्र क्रोडे कृत्वा स्वबालकम् ।
 प्रीत्या स्तनं ददौ तस्मै परमानन्दमानसा ॥ ३७
 क्रोडे चकार भगवान् बालकं हृष्टमानसः ।
 चुचुम्ब गण्डं वेदोक्तां युयुजे चाग्निषं मुदा ॥ ३८
 इति श्रीब्रह्मवैवर्ते महापुराणे गणेशखण्डे
 नारायण-नारद-संवादे गणेशदर्शनं
 नाम नवमोऽध्यायः ॥ ८ ॥

दशमोऽध्यायः ।

नारायण उवाच ।

तौ दम्पती वह्निर्गत्वा पुत्रमङ्गलहेतवे ।
 विविधानि च रत्नानि ब्राह्मणेभ्यो ददौ(ख) मुदा ॥ १
 वन्दिभ्यो भिक्षुकेभ्यश्च दानानि विविधानि च ।
 नानाविधानि वाद्यानि वादयामास शङ्करः ॥ २
 हिमालयश्च रत्नानां ददौ लक्षं हिजातये ।
 सहस्रञ्च गजेन्द्राणामश्वानाञ्च त्रिलक्षकम् ॥ ३
 दशलक्षं गवाश्चैव पञ्चलक्षं सुवर्णकम् ।
 मुक्ता-माणिक्य-रत्नानि मणिश्रेष्ठानि यानि च ॥ ४
 अन्यान्यपि च दानानि वस्त्राणि भूषणानि च ।

(क) पतितस्य च सङ्कटे । अनौकस्य इति वा पाठः ।

(ख) ददाविति आर्षे ददतुरिति साधु ।

सर्वाण्यमूल्यरत्नानि क्षीरोदसम्भवानि च ।
 ब्राह्मणेभ्यो ददौ विष्णुः कौस्तुभं कौतुकान्वितः ॥ ५
 ब्रह्मा विमिश्रितदानानि विप्राणां वाञ्छितानि च ।
 सुदुर्लभानि सृष्टौ च ब्राह्मणेभ्यो ददौ मुदा ॥ ६
 धर्मः सूर्यश्च शक्रश्च देवाश्च मुनयस्तथा ।
 गन्धर्वाः पर्वता देव्यो ददुर्दानं क्रमेण च ॥ ७
 परशानां सहस्राणि रुचकानां शतानि च ।
 शतानि कौस्तुभानाञ्च क्षीरकाणां शतानि च ॥ ८
 माणिक्यानां सहस्राणि रत्नानाञ्च शतानि च ।
 हरिद्वर्णमणीन्द्राणां सहस्राणि मुदान्विता ॥ ९
 गवां रत्नानि लक्षाणि गजरत्नं सहस्रकम् ।
 अयुतान्यश्वरत्नानि श्वेतवर्णानि कौतुकात् ॥ १०
 शतलक्षं सुवर्णानां वङ्गिशुद्धांशुकानि च ।
 ब्राह्मणेभ्यो ददौ ब्रह्मास्तत्र क्षीरोदकन्यका ॥ ११
 चारुचामूल्यरत्नानां त्रिषु लोकेषु दुर्लभम् ।
 अतीवनिर्मलं सारं सूर्यभानुविनिन्दकम् ॥ १२
 परिष्कृतञ्च माणिक्येक्षीरकैश्च विराजितम् ।
 रम्यं कौस्तुभमध्यस्थं ददौ देवी सरस्वती ॥ १३
 त्रैलोक्यसारहारञ्च सद्गतसारनिर्मितम् ।
 भूषणानि च सर्वाणि सा सावित्री ददौ मुदा ॥ १४
 लक्षं सुवर्णलोष्ट्राणां धनानि विविधानि च ।
 शतान्यमूल्यरत्नानां कुबेरश्च ददौ मुदा ॥ १५
 दानानि दत्त्वा विप्रेभ्यस्ते सर्वे ददृशुः शिशुम् ।
 परमानन्दसंयुक्ता शिवपुत्रोत्सवे मुने ॥ १६
 भारं वोढुमशक्ताश्च ब्राह्मणा वन्दिनस्तथा ।
 स्थायं स्थायञ्च गच्छन्तो धनानां पथि कातराः ॥ १७
 कथयन्ति कथाः सर्वे विश्रान्ताः पूर्वदायिनाम् ।
 वृद्धा शृण्वन्ति मुदिता युवानो भिक्षुका मुने ॥ १८
 विष्णुः प्रमुदितस्तत्र वादयामास दुन्दुभिम् ।
 सङ्गीतं गापयामास कारयामास नर्तनम् ॥ १९
 वेदांश्च पाठयामास पुराणानि च नारद ।
 मुनीन्द्रानानयामास पूजयामास तान् मुदा ॥ २०
 आग्निषं दापयामास कारयामास मङ्गलम् ।
 साङ्गं देवैश्च देवीभिर्ददौ तस्मै शुभाग्निषम् ॥ २१
 विष्णुरुवाच ।
 शिवेन तुल्यं ज्ञानं ते परमायुश्च बालक ।
 पराक्रमो मया तुल्यः सर्वसिद्धेश्वरी भव ॥ २२

ब्रह्मोवाच ।

यशसा ते जगत् पूर्णं सर्व्वपूज्यो भवाच्चिरम् ।
 सर्व्वेषां पुरतः पूजा भवत्वतिसुदुर्लभा ॥ २३
 धर्म उवाच ।
 मया तुल्यः सुधर्मिष्ठो भवान् भव सुदुर्लभः ।
 सर्व्वज्ञश्च दयायुक्तो हरिभक्तो हरेः समः ॥ २४
 महादेव उवाच ।
 दाता भव मया तुल्यो हरिभक्तश्च बुद्धिमान् ।
 विद्यावान् पुण्यवान् शान्तो दान्तश्च प्राणवल्लभ ॥ २५
 लक्ष्मीरुवाच ।
 मम स्थितिश्च गेहे ते देहे भवतु शश्वती ।
 पतिव्रता मया तुल्या शान्ता कान्ता मनोहरा ॥ २६
 सरस्वत्युवाच ।
 मया तुल्या सुकविता-धारणाशक्तिरेव च ।
 क्षुतिर्विवेचनाशक्ति-र्भवत्वतिशया सुत ॥ २७
 सावित्र्युवाच ।
 वत्साऽहं वेदजननी वेदज्ञाता भवाच्चिरम् ।
 मन्मन्त्रजपलौलश्च प्रवरो वेदवादिनाम् ॥ २८
 हिमालय उवाच ।
 श्रीकृष्णे ते मतिः शश्वद्भक्तिर्भवतु शश्वती ।
 श्रीकृष्णतुल्यो भगवान् (क) भव कृष्णपरायणः ॥ २९
 मेनकोवाच ।
 समुद्रतुल्यो गाम्भीर्थ्यं कामतुल्यश्च रूपवान् ।
 श्रियुक्तः श्रीपतिसमो धर्मो धर्मसमो भव ॥ ३०
 वसुन्धरोवाच ।
 चमाशीलो मया तुल्यः शरण्यः सर्व्वरत्नवान् ।
 निर्व्विघ्नो विघ्ननिघ्नश्च भव वत्स शुभाश्रयः ॥ ३१
 पार्व्वत्युवाच ।
 ताततुल्यो महायोगी सिद्धः सिद्धिप्रदः शुभः ।
 मृत्युञ्जयश्च भगवान् भवत्वतिविशारदः ॥ ३२
 नारायण उवाच ।
 ऋषयो मुनयः सिद्धाः सर्व्वे युयुजुराशिषम् ।
 ब्राह्मणा वन्दिनश्चैव युयुजुः सर्व्वमङ्गलम् ॥ ३३
 सर्व्वं ते कथितं वत्स सर्व्वमङ्गलमङ्गलम् ।
 गणेशजन्मकथनं सर्व्वविघ्नविनाशनम् ॥ ३४
 इमं सुमङ्गलाध्यायं यः शृणोति सुसंयतः ।

(क) गुणवानिति वा पाठः ।

सर्व्वमङ्गलसंयुक्तः स भवेन्मङ्गलालयः ॥ ३५
 अपुत्रो लभते पुत्रमधनो लभते धनम् ।
 कृपणो लभते सत्त्वं शश्वत् सम्पन्नदायि च ॥ ३६
 भार्य्यार्थी लभते भार्य्यां प्रजार्यी लभते प्रजाः ।
 आरोग्यं लभते रोगी सौभाग्यं दुर्भगा लभेत् (क) ३७
 भ्रष्टं पुत्रं नष्टधनं प्रोषितञ्च प्रियं लभेत् ।
 शोकाविष्टः सदानन्दं लभते नात्र संशयः ॥ ३८
 गणेशाख्यानश्रवणे यत् फलं लभते नरः ।
 तत् फलं लभते नूनमध्यायश्रवणे मुने ॥ ३९
 अथ च मङ्गलाध्यायो यस्य गेहे च तिष्ठति ।
 सदा मङ्गलसंयुक्तः स भवेन्नात्र संशयः ॥ ४०
 यात्राकाले च पुण्याहे यः शृणोति समाहितः ।
 सर्व्वभीष्टं स लभते श्रीगणेशप्रसादतः ॥ ४१
 इति श्रीब्रह्मवैवर्त्ते महापुराणे गणेशखण्डे
 नारायण-नारद-संवादे । गणेशोद्भवो
 नाम दशमोऽध्यायः ॥ १० ॥

एकादशोऽध्यायः ।

नारायण उवाच ।

हरिस्तमाशिषं कृत्वा रत्नसिंहासने वरे ।
 देवैश्च मुनिभिः सार्द्धमुवास तत्र संसदि ॥ १
 दक्षिणे शङ्करस्तस्य वामे ब्रह्मा प्रजापतिः ।
 पुरतो जगतां साक्षी धर्मो धर्मवतां वरः ॥ २
 आवां धर्मसमीपे च सूर्यः शक्रः कलानिधिः ।
 देवाश्च मुनयः शैलाः ब्रह्मन्त्रपुः सुखारुने ॥ ३
 ननर्त्त नर्त्तकश्रेणी जगुगन्धर्व्वकिन्नराः ।
 श्रुतिसारं श्रुतिसुखं तुष्टवुः श्रुतयो हरिम् ॥ ४
 एतस्मिन्नन्तरे तत्र द्रष्टुं शङ्करनन्दनम् ।
 आजगाम महायोगी सूर्यपुत्रः शनैश्चरः ॥ ५
 अत्यन्तनम्रवदन ईषन्मुदितलोचनः ।
 अन्तर्व्वह्निः सरन् कृष्णं कृष्णैकगतमानसः ॥ ६
 तपःफलाग्नी तेजस्वी ज्वलदग्निशिखोपमः ।
 अतीवसुन्दरः श्यामः पीताम्बरधरो वरः ॥ ७
 प्रणम्य विष्णुं ब्रह्माणं शिवं धर्मं रविं सुरान् ।
 मुनीन्द्रान् बालकं द्रष्टुं जगाम तदनुज्ञया ॥ ८

(क) लभेदिति ध्यायं लभेत इति साधु ।

प्रधानद्वारमासाद्य शिवतुल्यपराक्रमम् ।

हारिणं शूलहस्तञ्च विशालाक्षमुवाच ह ॥ ८

अनेश्वर उवाच ।

शिवाज्ञया शिशुं द्रष्टुं यामि शङ्करकिङ्कर ।

विष्णुप्रमुखदेवानां मुनीनामनुरोधतः ॥ १०

गत्वा तामीश्वरीमीज्य पार्वतीसन्निधिं बुध ।

पुनर्यामि शिशुं दृष्ट्वा विषयारक्तमानसः ॥ ११

विशालाक्ष उवाच ।

आज्ञावहो न देवानां नाहं शङ्करकिङ्करः ।

हारं दातुं न शक्नोऽहं विनात्ममातुराज्ञया ॥ १२

इत्युक्त्वाभ्यन्तरभ्येत्य प्रेरयित्वा शिवाज्ञया ।

ददौ हारं ग्रहेणैव चक्षुःकोणाज्ञया ततः ॥ १३

अनिरभ्यन्तरं गत्वा ननाम नम्रकन्धरः ।

रत्नसिंहासनस्थाञ्च पार्वतीं सस्मितां मुदा ॥ १४

सखीभिः पञ्चभिः शश्वत्सेवितां श्वेतचामरैः ।

सखिदत्तञ्च ताम्बूलं भुक्तवन्तीं सुवासितम् ॥ १५

वज्रिशुङ्गांशुकाधानां रत्नभूषणभूषिताम् ।

पश्यन्तीं नर्तकीवृत्त्यं पुत्रवन्दःस्थलस्थिताम् ॥ १६

नतं सूर्यसुतं दृष्ट्वा दुर्गां सम्भाष्य सादरम् ।

शुभाशिषं ददौ तस्मै पृष्ट्वा तन्मङ्गलं शुभा ॥ १७

पार्वत्युवाच ।

कथमानम्रकन्धस्त्वं श्रोतुमिच्छामि साम्प्रतम् ।

कथं न पश्य मां साधो बालकं वा ग्रहेश्वर ॥ १८

अनिस्वाच ।

सर्वं स्वकर्मणा साध्वि भुञ्जते तपसः फलम् ।

शुभाशुभञ्च यत् कर्म कौटिल्येन लुप्यते ॥ १९

कर्मणा जायते जन्तुर्ब्रह्मेन्द्रसूर्यमन्दिरे ।

कर्मणा नरगेहेषु पश्चादिषु च कर्मणा ॥ २०

कर्मणा नरकं याति वैकुण्ठं याति कर्मणा ।

स्वकर्मणा च राजेन्द्रो भृत्यस्तस्य स्वकर्मणा ॥ २१

कर्मणा सुन्दरः शश्वद्व्याधि युक्तः स्वकर्मणा ।

कर्मणा विषयी मातर्निर्लिप्तश्च स्वकर्मणा ॥ २२

कर्मणा धनवान् लोको दैन्ययुक्तः स्वकर्मणा ।

सत्कुटुम्बः सुकर्मा च कर्मणा बन्धुकण्टकः ॥ २३

सुमार्थश्च सुपुत्रश्च सुखी शश्वत् स्वकर्मणा ।

अपुत्रकश्च कुस्त्रीवान् निस्त्रीकश्च स्वकर्मणा ॥ २४

इतिहासश्चातिगोप्यं शृणु शङ्करवल्लभे ।

अकथं जननीसाक्षालज्जाजनककारणम् ॥ २५

आवाल्यात् कृष्णभक्तोऽहं कृष्णध्यानैकमानसः ।

तपस्यासु रतः शश्वद्विषये विरतः सदा ॥ २६

पिता ददौ विवाहे तु कन्यां चित्ररथस्य च ।

अतितेजस्विनी शश्वत् तपस्यासु रता सती ॥ २७

एकदा सा ऋतुस्नाता सुवेशं स्वं विधाय च ।

रत्नालङ्कारसंयुक्ता मुनिमानसमोहिनी ॥ २८

हरिपादध्यायमानं मां पश्यन्तीत्युवाच ह ।

मत्समीपं समागत्य सस्मिता लोललोचना ॥ २९

शशाप मामपश्यन्तं ऋतुनष्टा सुकोपतः ।

वाञ्छज्ञानविहीनञ्च ध्यनैकतानमानसम् ॥ ३०

न दृष्टाहं त्वया येन न कृतमृतुरक्षणम् ।

त्वया दृष्टञ्च यद्वस्तु मूढं सर्वं विनश्यति ॥ ३१

अहञ्च विरतो ध्याने तामतोषं पुरा सति ।

शापं मोक्तुं न शक्ता सा पश्चात्तापं चकार ह ॥ ३२

तेन मातर्न पश्यामि किञ्चिद्वस्तु स्वचक्षुषा ।

ततः प्रभृतिनम्रास्यः प्राणिर्हिंसामयादहम् ॥ ३३

अनेश्वरवचः श्रुत्वा जहास पार्वती मुने ।

उच्चैः प्रजहसुः सर्वान् नर्तक्यः किङ्करीगणाः ॥ ३४

इति श्रीब्रह्मवैवर्ते महापुराणे गणेशखण्डे

नारायण-नारद-संवादे शनि-पार्वती-

संवादो नामैकादशोऽध्यायः ॥ ११॥

द्वादशोऽध्यायः ।

नारायण उवाच ।

दुर्गा तद्वचनं श्रुत्वा सस्मार हरिमीश्वरम् ।

ईश्वरेच्छावशीभूतं जगदेवेत्युवाच ह ॥ १

सा च देववशीभूता शनिं प्रोवाच कौतुकात् ।

पश्य मां मच्छिशुमिति निषेकः केन वार्यते ॥ २

पार्वतीवचनं श्रुत्वा शनिर्मने हृदा खयम् ।

पश्यामि किं न पश्यामि पार्वतीसुतमित्यहो ॥ ३

यदि बालो मया दृष्टस्तस्य विघ्नो भवेद्भुवम् ।

इत्येवमुक्त्वा धर्मिष्ठो धर्मं कृत्वा तु साक्षिणम् ।

बालं द्रष्टुं मनश्चक्रे न बालमातरं शनिः ॥ ४

विषममानसः पूर्वं शुष्ककण्ठोऽठतालुकः ।

सव्यलोचनकोणेन ददर्श च शिशोर्मुखम् ॥ ५

शनेश्च दृष्टिमात्रेण चिच्छेद मस्तकं मुने ।
 चक्षुर्निवारयामास तस्थौ नम्राननः शनिः ॥ ६
 प्रतस्थौ पार्वतीक्रोडे तत्सर्व्वाङ्गः सुलोहितः ।
 विविध मस्तकं कृणो गत्वा गोलोकमौष्मितम् ॥ ७
 मूर्च्छां सम्प्राप सा देवी विलाप्य च भृशं मुहुः ।
 मृता इव पृथिव्यान्तु कृत्वा वक्षसि बालकम् ॥ ८
 वक्षितास्ते सुराः सर्वे चित्रपुत्तलिका यथा ।
 दिव्यश्च शैला गन्धर्वाः शिवः कैलासवासिनः ॥ ९
 तान् सर्वान् मूर्च्छितान् दृष्ट्वैवारुह्य गरुडं हरिः ।
 जगाम पुष्पभद्रां स उत्तरस्यां दिशि स्थिताम् ॥ १०
 पुष्पभद्रानदीतीरे ददर्श कानने स्थितम् ।
 गजेन्द्रं निद्रितं तत्र शयानं हस्तिनीयुतम् ॥ ११
 दिश्युत्तरस्यां शिरसं मूर्च्छितं सुरतश्रमात् ।
 परितः श्रावकान् कृत्वा परमानन्दमानसम् ॥ १२
 शीघ्रं सुदर्शनेनैव चिच्छेद तच्छिरो मुदा ।
 स्थापयामास गरुडे रुधिराक्तं मनोहरम् ॥ १३
 गजच्छिन्नाङ्गविच्छेपात् प्रबोधं प्राप्य हस्तिनी ।
 श्रावकान् बोधयामास वदन्ती चाशुभं सदा ॥ १४
 रुरोद श्रावकैः सार्द्धं सा विलाप्य शुचातुरा ।
 तुष्टाव कमलाकान्तं भ्रामयन्तं सुदर्शनम् ॥ १५
 निषेकं खण्डितुं शक्तं निषेकजनकं विभुम् ।
 निषेकभोगदातारं भोगनिस्तारकारणम् ॥ १६
 प्रभुस्तत्स्ववनात् तुष्टस्तस्यै विप्र वरं ददौ ।
 मुण्डान्मुण्डं विनिष्कृत्य युयुजे तद्गजे मुदा ॥ १७
 जीवयामास तं तत्र ब्रह्मज्ञानेन ब्रह्मवित् ।
 सर्वार्हे योजयामास गजस्य चरणाम्बुजम् ॥ १८
 त्वं जीवाकल्पपर्यन्तं परिवारैः समं गज ।
 इत्युक्त्वा च मनोयायी कैलासमाजगाम सः ॥ १९
 आगत्य पार्वतीस्थानं बालं कृत्वा स्ववक्षसि ।
 रुचिरं तच्छिरः कृत्वा योजयामास बालके ॥ २०
 ब्रह्मस्वरूपो भगवान् ब्रह्मज्ञानेन लीलया ।
 जीवनं जीवयामास हुंकारोच्चारणेन च ॥ २१
 पार्वतीं बोधयित्वा तु दत्त्वा क्रोडे च तं शिशुम् ।
 बोधयामास तां नाथ आध्यात्मिकविबोधनैः ॥ २२
 विष्णुस्वाच ।

ब्रह्मादिकीटपर्यन्तं जगद्भुङ्क्ते स्वकर्मणाम् ।
 फलं बुद्धिस्वरूपासि त्वं न जानासि किं शिवे ॥ २३

कल्पकोटिशतं भोगो जीविनां तत् स्वकर्मणाम् ।
 उपस्थितं भवेन्नित्यं प्रतियोनौ (क) शुभाशुभम् ॥ २४
 इन्द्रः स्वकर्मणा कीटयोनौ जन्म लभेत् सति ।
 कीटयापि भवेदिन्द्रः पूर्वकर्मफलैर्न वै ॥ २५
 सिंहोऽपि मच्चिकां हन्तुमक्षमः प्राप्तनं विना ।
 मशको हस्तिनं हन्तुं क्षमः स्वप्राक्तनेन च ॥ २६
 सुखं दुःखं भयं शोकमानन्दं कर्मणः फलम् ।
 सुकर्मणः सुखं हर्षमितरे पापकर्मणः ॥ २७
 इहैव कर्मणो भोगः परत्र च शुभाशुभम् ।
 कर्मोपार्जनयोग्यञ्च पुण्यक्षेत्रञ्च भारतम् ॥ २८
 कर्मणः फलदाता च विधाता च विधेरपि ।
 मृत्योर्मृत्युः कालकालो निषेकस्य निषेककृत् ॥ २९
 संहर्तुरपि संहर्ता पातुः पाता परात्परः ।
 गोलोकनाथः श्रीकृष्णः परिपूर्णतमः स्वयम् ॥ ३०
 वयं यस्य कलाः पुंसो ब्रह्म-विष्णु-महेश्वराः ।
 महाविराड्यदंशश्च यत्नोमविवरे जगत् ॥ ३१
 कलांशः केपि तद्गुणं कलांशंशश्च केचन ।
 चराचरं जगत् सर्वं ततस्तेन विनायकः ॥ ३२
 श्रीविष्णोर्वचनं श्रुत्वा परितुष्टा च पार्वती ।
 स्तनं ददौ च शिशवे तं प्रणम्य गदाधरम् ॥ ३३
 तुष्टाव पार्वती तुष्टा प्रेरिता शङ्करेण च ।
 पुटाञ्जलियुता भक्त्या विष्णुं तं कमलापतिम् ॥ ३४
 आशिशं युयुजे विष्णुः शिशुञ्च शिशुमातरम् ।
 ददौ गले बालकस्य कौस्तुभञ्च स्वभूषणम् ॥ ३५
 ब्रह्मा ददौ स्वमुकुटं धर्मश्च रत्नभूषणम् ।
 क्रमेण देव्यो रत्नानि ददुः सर्वं यथोचितम् ॥ ३६
 तुष्टाव तं महादेव-श्चातीव-हृष्ट-मानसः ।
 देवाश्च मुनयः शैला गन्धर्वाः सर्वयोषितः ॥ ३७
 दृष्ट्वा शिवः शिवा चैव बालकं मृतजीवितम् ।
 ब्राह्मणेभ्यो ददौ तत्र कीटि रत्नानि नारद ॥ ३८
 अश्वानाञ्च गजानाञ्च सहस्राणि शतानि च ।
 वन्दिभ्यः प्रददौ तत्र बालके मृतजीविते ॥ ३९
 हिमालयश्च संहृष्टो हृष्टा देवाश्च तत्र वै ।
 ददुर्दानानि विप्रेभ्यो वन्दिभ्यः सर्वयोषितः ॥ ४०
 ब्राह्मणान् भोजयामास कारयामास मङ्गलम् ।
 वेदांश्च पाठयामास पुराणानि रमापतिः ॥ ४१

(क) प्रतियोगाविद्यायं प्रतियोगीति साधु ।

शनिं सलज्जितं दृष्ट्वा पार्वती कोपशालिनी ।
 शशाप च समामथ्येऽप्यङ्गहीनो भवेति चे ॥ ४२
 दृष्ट्वा शपं शनिं सूर्यः कश्यपश्च यमस्तथा ।
 तेऽतिरुष्टाः समुत्तस्थुर्गामुकाः शङ्करालयात् ॥ ४३
 रक्ताक्षास्ते रक्तमुखाः कोपप्रस्फुरिताधराः ।
 तां धम्मं साक्षिणं कृत्वा विष्णुञ्च शप्तुमुद्यताः ॥ ४४
 ब्रह्मा तान् बोधयामास विष्णुना प्रेरितः सुरैः ।
 रक्तास्यां पार्वतीञ्चैव कोपप्रस्फुरिताधराम् ॥ ४५
 ब्रह्माण्मूचस्ते तत्र क्रमेण समयोचितम् ।
 भीरवो देवताः सर्वे मुनयः पर्वता स्तथा ॥ ४६

कश्यप उवाच ।

दुर्दृष्टोऽयं प्राक्तनेन पत्नीशपेन सर्वदा ।
 बालं ददर्श यत्नेन तस्यैव मातुराज्ञया ॥ ४७

श्रीसूर्य उवाच ।

तं धम्मं साक्षिणं कृत्वा पुत्रस्य मातुराज्ञया ।
 मत्पुत्रोऽतिप्रयत्नेन ददर्श पार्वतीसुतम् ॥ ४८
 यथा निरपराधेन मत्पुत्रं सा शशाप ह ।
 तत्पुत्रस्याङ्गमङ्गश्च भविष्यति न संशयः ॥ ४९

यम उवाच ।

प्रदाय स्वयमाज्ञाञ्च शशाप च स्वयं कथम् ।
 वयं शपामः कोऽधर्म्हो जिघांसोश्च जिघांसने ॥ ५०

ब्रह्मोवाच ।

शशाप पार्वती रुष्टा स्त्रीस्वभावाच्च चापलात् ।
 सर्वेषां साधनेनैव चन्तुमर्हन्ति साधवः ॥ ५१
 दुर्गे लमाज्ञां दत्त्वा च पुत्रदर्शनहेतवे ।

कथं शपसि निर्दोषमतिथिं लङ्घ्यागतम् ॥ ५२

इत्युक्त्वा शनिमादाय बोधयित्वा तु पार्वतीम् ।

तां तं समर्पणं चक्रे शपमोचनहेतवे ॥ ५३

बभूव पार्वती तुष्टा ब्रह्मणो वचनान्मुने ।

शान्ता बभूवुस्ते तत्र दिनेश-यम-कश्यपाः ॥ ५४

उवाच पार्वती तत्र सन्तुष्टा तं शनैश्चरम् ।

प्रसादिता शिवेनैव ब्रह्मणा परिसान्त्विता ॥ ५५

पार्वत्युवाच ।

शङ्कराजो भवं शने महरेणे हरिप्रिये ।

चिरजीवी च योगीन्द्रो हरिमत्तस्य का विपत् ॥ ५६

अद्यप्रभृति निर्विघ्ने हरौ भक्तिर्ददास्तु ते ।

मच्छापामोषतो वत्स किञ्चित् खण्डो भविष्यति ॥ ५७

इत्युक्त्वा पार्वती तुष्टा बालं कृत्वा च वक्षसि ।

उवास तोषितां मध्ये तस्मै दत्त्वा शुभाश्लेषम् ॥ ५८

शनिर्जगाम देवानां समीपं हृष्टमानसः ।

प्रणम्य भक्त्या तां ब्रह्मन्नम्बिकां जगदम्बिकाम् ॥ ५९

इति श्रीब्रह्मवैवर्त महापुराणे गणेशखण्डे

नारायण-नारदसंवादे विष्णोपशमनं

नाम द्वादशोऽध्यायः ॥ १२ ॥

त्रयोदशोऽध्यायः ।

नारायण उवाच ।

अथ विष्णुः शुभे काले देवैश्च मुनिभिः सह ।

पूजयामास तं बालमुपहारैरनुत्तमैः ॥ १

सर्वांगे तव पूजा च मया दत्ता सुरोत्तम ।

सर्वपूज्यश्च योगीन्द्रो भव वत्सेत्युवाच तम् ॥ २

वनमाला ददौ तस्मै ब्रह्मज्ञानञ्च मुक्तिदम् ।

सर्वसिद्धिं प्रदायैव चकारात्मसमं हरिः ॥ ३

ददौ द्रव्याणि चास्त्राणि चोपचाराणि षोडश ।

तन्नामकरणं चक्रे मुनिभिश्च समं सुरैः ॥ ४

विघ्नेशश्च गणेशश्च हेरम्बश्च गजाननः ।

लम्बोदरश्चैकदन्तः शूर्पकर्णो विनायकः ॥ ५

एतान्याष्टौ च नामानि तच्चकार सनातनः ।

आश्लेषं दापयामास चानयामास तान् मुनीन् ॥ ६

सिद्धासनं ददौ धर्मस्तस्मै ब्रह्मा कमण्डलुम् ।

शङ्करो योगपट्टञ्च तत्त्वज्ञानं सुदुर्लभम् ॥ ७

रत्नसिंहासनं शक्रः सूर्यश्च मणिकुण्डले ।

माणिक्यमालां चन्द्रश्च कुबेरश्च किरीटकम् ॥ ८

बलिशुद्धञ्च वसनं ददौ तस्मै झुताशनः ।

रत्नच्छत्रञ्च वरुणो वायू रत्नाङ्कुरीयकम् ॥ ९

क्षीरोदोद्भवसद्रत्न-रचितं बलयं वरम् ।

मञ्जीरञ्चापि कैयूरं ददौ पद्मालया मुने ॥ १०

कण्ठभूषाञ्च सावित्री भारती हारमुज्ज्वलम् ।

क्रमेण सर्वदेवाश्च देव्यश्च यौतुकं ददुः ॥ ११

मुनयः पर्वताश्चैव रत्नानि विविधानि च ।

वसुधरा ददौ तस्मै वाहनाय च मूषिकम् ॥ १२

क्रमेण देवा देव्यश्च मुनयः पर्वतादयः ।

गन्धर्वाः किन्नरा यक्षा मनवो मानवास्तथा ॥ १३

नानाविधानि द्रव्याणि स्वादूनि मधुराणि च ।
 पूजां चक्रुश्च ते सर्वे क्रमेण भक्तिपूर्वकम् ॥ १४
 पार्वती जगतां माता स्मेराननसरोरुहा ।
 रत्नसिंहासने पुत्रं वासयामास नारद ॥ १५
 सर्वतीर्थोदकानाञ्च कलसानां शतेन च ।
 स्नापयामास वेदोक्त-मन्त्रेण मुनिभिः सह ॥ १६
 अग्निशौचे च वसने ददौ तस्मै सती मुदा ॥ १७
 गोदावर्युदकं पादमर्घ्यं गङ्गोदकेन च ।
 दूर्वाभिरक्षतैः पुष्पैश्चन्दनेन समन्वितम् ॥ १८
 पुष्करोदकमानीय पुनराचमनीकम् ।
 मधुपकं रत्नपात्रैरासवं शर्करान्वितम् ॥ १९
 स्नानीयं विष्णुतैलञ्च स्वर्वेद्येन विनिर्मितम् ।
 अमूल्यरत्नरचितं-चारुणि भूषणानि च ॥ २०
 पारिजातप्रसूनानां माल्यानां शतकानि च ।
 मालतीचम्पकादीनां पुष्पाणि विविधानि च ॥ २१
 पूजार्हाणि च पत्राणि तुलसीवर्जितानि च ।
 चन्दनागुरुकसूरी-कुङ्कुमाणि च सारदा ॥ २२
 रत्नप्रदोपनिकरं धूपञ्च परितो ददौ ।
 तन्मित्रञ्चैव नैवेद्यं तिललड्डुकपर्वतम् ॥ २३
 यवगोधूमचूर्णानां पिष्टकानाञ्च पर्वतम् ।
 पक्वान्तानां पर्वतञ्च सुखादुसमनोहरम् ॥ २४
 पर्वतं स्वस्तिकानाञ्च सुखादुशर्करान्वितम् ।
 गुडोक्तानाञ्च लाजानां पृथुकानाञ्च पर्वतम् ॥ २५
 शाल्यन्तानां पिष्टकानां पर्वतं व्यञ्जनैः सह ।
 कलसानाञ्च पयसां लक्षाणि प्रददौ मुदा ॥ २६
 लक्षाणि कलसानाञ्च दध्नां नारद पूजने ।
 मधूनां कलसानाञ्च त्रिलक्षाणि च सुन्दरी ॥ २७
 सर्पिणां कलसानाञ्च पञ्चलक्षाणि सारदा ।
 दाडिमानां श्रीफलानामसंख्यानि फलानि च ॥ २८
 खर्जूरानां करञ्जानां जम्बूनां विविधानि च ।
 आम्राणां पनसानाञ्च कदलीनाञ्च नारद ।
 फलानि नारिकेलानामसंख्यानि ददौ मुदा ॥ २९
 अन्यानि परिपक्वानि कालदेशोद्भवानि च ।
 ददौ तानि महामाया स्वादूनि मधुराणि च ॥ ३०
 सच्छं सुनिर्मलञ्चैव कर्पूरादिसुवासितम् ।
 गङ्गाजलञ्च पानार्थं पुनराचमनीयकम् ॥ ३१
 ताम्बूलञ्च वरं रम्यं कर्पूरादिसुवासितम् ।

सुवर्णपात्रशतकं परिपूजञ्च नारद ॥ ३२
 शैलेश्वरी शैलराजः शैलजा शैलराजजः ।
 शैलराजप्रियामात्याः पुपुजुः शैलजात्मजम् ॥ ३३
 ओं श्रीं ह्रीं क्लीं गणेश्वराय ब्रह्मरूपाय चापरे ।
 सर्वसिद्धिप्रदेशाय विज्ञेशाय नमो नमः ॥ ३४
 इत्यनेनैव मन्त्रेण दत्त्वा द्रव्याणि भक्तितः ।
 सर्वं प्रसदितास्तत्र ब्रह्म-विष्णु-शिवादयः ॥ ३५
 दात्रिंशदक्षरो माला-मन्त्रोऽयं सर्वकामदः ।
 धर्मार्थ-काम-भोक्षाणां फलदः सर्वसिद्धिदः ॥ ३६
 पञ्चलक्षजपेनैव मन्त्रसिद्धिस्तु मन्त्रिणः ।
 मन्त्रसिद्धिर्भवेद्दयस्य स च विष्णुश्च भारते ॥ ३७
 विघ्नानि च पलायन्ते तन्नामस्मरणेन च ।
 महावाम्नी महासिद्धः सर्वसिद्धिसमन्वितः ॥ ३८
 वाक्पतिर्जडतां याति तस्य साक्षात् सुनिश्चितम् ।
 महाकवीन्द्रो गुणवान् विदुषाञ्च गुरोर्गुरुः ॥ ३९
 सम्पूज्यानेन मन्त्रेण देवा आनन्दसंभृताः ।
 नानाविधानि वाद्यानि वादयामासुरत्नवे ॥ ४०
 ब्राह्मणान् भोजयामासुः कारयामासुरत्नवम् ।
 ददुर्दानानि तेभ्यश्च वन्दिभ्यश्च विशेषतः ॥ ४१

नारायण उवाच ।

अथ विष्णुः सभामध्ये सम्पूज्य तं गणेश्वरम् ।
 तुष्टाव परया भक्त्या सर्वविघ्नविनायकम् ॥ ४२

श्रीविष्णुरुवाच ।

ईश त्वां स्तोतुमिच्छामि ब्रह्मज्योतिः सनातनम् ।
 निरूपितमशक्तोऽहं मनुष्यपमनूहकम् ॥ ४३
 प्रवरं सर्वदेवानां सिद्धानां योगिनां गुरुम् ।
 सर्वस्वरूपं सर्वेशं ज्ञानराशिस्वरूपिणम् ॥ ४४
 अव्यक्तमक्षरं नित्यं सत्यमात्मस्वरूपिणम् ।
 वायुतुल्यातिनिर्लिप्तं चाक्षतं सर्वसाक्षिणम् ॥ ४५
 संसारार्णवपारे च मायापोते सुदुर्लभम् ।
 कर्णधारस्वरूपञ्च भक्तानुग्रहकारकम् ॥ ४६
 वरं वरेष्ठं वरदं वरदानामपीश्वरम् ।
 सिद्धं सिद्धिस्वरूपञ्च सिद्धिदं सिद्धिसाधनम् ॥ ४७
 ध्यानातिरिक्तं ध्येयञ्च ध्यानासाध्यञ्च धार्मिकम् ।
 धर्मस्वरूपं धर्मज्ञं धर्माधर्मफलप्रदम् ॥ ४८

(क) वाक्पतिर्जगतां याति तस्य साक्षात् सुनिश्चितम् ।
 इति क्वचित् पाठः स चासङ्गतः ।

वीजं संसारवृक्षाणामङ्कुरञ्च तदाश्रयम् ।
स्त्री-पुं-नपुंसकानाञ्च रूपमेतदतीन्द्रियम् ॥ ४८
सर्वाद्यमग्रपूज्यञ्च सर्व्वपूज्यं गुणार्णवम् ।
खेच्छया सगुणं ब्रह्म निर्गुणञ्चापि खेच्छया ॥ ५०
समं प्रकृतिरूपञ्च प्राकृतं प्रकृतेः परम् ।

स्तोतुमक्षमोऽनन्तः सहस्रवदनेन च ॥ ५१

न क्षमः पञ्चवक्त्रश्च न क्षमश्चतुराननः ।
सरस्वती न शक्ता च न शक्तोऽहं तव स्तुतौ ।
न शक्ताश्च चतुर्व्वेदाः के वा ते वेद्वादिनः ॥ ५२
इत्येवं स्तवनं कृत्वा सुरेशं सुरसंसदि ।
सुरेशश्च सुरैः साङ्गं विरराम रमापतिः ॥ ५३
इदं विष्णुकृतं स्तोत्रं गणेशस्य च यः पठेत् ।
सायं प्रातश्च मध्याह्ने भक्तियुक्तः समाहितः ॥ ५४
तद्विघ्ननिघ्नं कुरुते विघ्नेभ्यः सततं मुने ।
वर्द्धयेत् सर्व्वकल्याणं कल्याणजनकः सदा । ५५
यात्राकाले पठित्वा तु यो याति भक्तिपूर्व्वकम् ।
तस्य सर्वाभीष्टसिद्धिर्भवत्येव न संशयः ॥ ५६
तेन दृष्टञ्च दुःखप्रं सुखप्रमुपजायते ।
कदापि न भवेत् तस्य ग्रहपीडा च दारुणा ॥ ५७
भवेद्द्विनाशः शत्रूणां बन्धूनाञ्च विवर्द्धनम् ।
शश्वद्विघ्नविनाशश्च शश्वत्सम्पद्विवर्द्धनम् ॥ ५८
स्थिरा भवेद्दृष्टे लक्ष्मीः पुत्रपौत्रविवर्द्धनी ।
सर्व्वैश्वर्य्यमिह प्राप्य अन्ते विष्णुपदं लभेत् ॥ ५९
फलञ्चापि च तीर्थानां यज्ञानां यद्भववेष्टुवम् ।
महतां सर्व्वदानानां श्रीगणेशप्रसादतः ॥ ६०
इति विष्णुकृतं गणेशस्तोत्रं समाप्तम् ।

नारद उवाच ।

श्रुतं स्तोत्रं गणेशस्य पूजनञ्च मनोहरम् ।
कवचं श्रोतुमिच्छामि साम्प्रतं भवतारणम् ॥ ६१
नारायण उवाच ।
पूजायां सुनिवृत्तायां सभामध्ये शनैश्चरः ।
उवाच विष्णुं सर्व्वेषां त्रासितो जगतां गुरुम् ॥ ६२
शनैश्चर उवाच ।

सर्व्वदुःखविनाशाय दुःखप्रशमनाय च ।
कवचं विघ्ननिघ्नस्य वद वेदविदां वर ॥ ६३
बभूवेषां विवादश्च शक्त्या च मायया सह ।
उद्विग्नशमनार्थञ्च कवचं धारयाम्याहम् ॥ ६४

श्रीविष्णु उवाच ।

विनायकस्य कवचं त्रिषु लोकेषु दुर्लभम् ।
सुगोप्यञ्च पुराणेषु दुर्लभञ्चागमेषु च ॥ ६५
उक्तं कौथुमशाखायां सामवेदे मनोहरम् ।
कवचं विघ्ननाथस्य सर्व्वविघ्नहरं परम् ॥ ६६
राज्यं देयं शिरो देयं प्राणा देयाश्च सूर्य्यजः ।
एवमभूतञ्च कवचं न देयं प्राणसङ्कटे ॥ ६७
आविर्भावस्तिरोभावः खेच्छयास्य च मायया ।
नित्योऽयमेकदन्तश्च कवचं चास्य वत्सक ॥ ६८
पूजास्य नित्या स्तोत्रञ्च कल्पे कल्पेऽस्ति सन्ततम् ।
अस्यास्यजन्मनः पूर्वं मुनयश्च सिधेविरे ॥ ६९
यथा मदवतारेषु जन्मविग्रहधारणम् ।
तथा गणेश्वरस्यापि जन्म शैलसुतोदरे ॥ ७०
यद्बला मुनयः सर्व्वं जीवन्मुक्ताश्च भारते ।
निःशङ्काश्च सुराः सर्व्वं शत्रुपक्षविमर्द्दकाः ॥ ७१
कवचं विभ्रतां मृत्युर्न याति सन्निधिं भिया ।
नायुर्व्ययो नाशुभञ्च ब्रह्माण्डे न पराजयः ॥ ७२
दशलक्षजपेनैव सिद्धञ्च कवचं भवेत् ।
यो भवेत् सिद्धकवचो मृत्युं जेतुं स च क्षमः ॥ ७३
असिद्धकवचो वाग्मी चिरजीवी महीतले ।
सर्व्वत्र विजयी पूज्यो भवेद्ग्रहणमात्रतः ॥ ७४
मालामन्त्रमिदं पुण्यं कवचञ्चेदमेव च ।
विभ्रतां सर्व्वपापाणि प्रणश्यन्ति सुनिश्चितम् ॥ ७५
भूत-प्रेत-पिशाचाश्च कुष्माण्डा ब्रह्मराक्षसाः ।
डाकिन्यो योगिन्यश्चैव वेतालादय एव च ॥ ७६
बालग्रहाग्रहाश्चैव क्षेत्रपालादयस्तथा ।
तेषाञ्च शब्दमात्रेण पलायन्ते च भीरवः ॥ ७७
आधयो व्याधयो मोहाः शोकाश्चैव भयावहाः ।
न यान्ति सन्निधिं तेषां गरुडस्य यथोरगाः ॥ ७८
ऋजवे गुरुभक्ताय स्वशिष्याय प्रकाशयेत् ।
खलाय परशिष्याय दत्त्वा मृत्युमवाप्नुयात् ॥ ७९
संसारमोहनस्यास्य कवचस्य प्रजापतिः ।
ऋषिश्छन्दश्च वृक्षती देवो लम्बोदरः स्वयम् ।
धर्मार्थ-काम-मोक्षेषु विनियोगः प्रकीर्तितः ॥ ८०
सर्व्वेषां कवचानाञ्च सारभूतमिदं मुने ।
श्रीं गौं गं श्रीगणेशाय(क)स्वहा मे पातु मस्तकम्

(क) श्रीं गौं हुं इति च पाठः ।

हाविंशदक्षरो मन्त्रो ललाटं मे सदाऽवतु ॥ ८१
 ओं ह्रीं ह्रीं ओं गमिति च सन्ततं पातु लोचनम् ।
 तालुकं पातु विघ्नेशः सन्ततं धरणीतले ॥ ८२
 ओं ह्रीं ओं ह्रीं गमिति च सन्ततं पातु नासिकाम् ।
 ओं गौं गं गूर्पकर्णाय स्वाहा पालधरं मम ॥ ८३
 दन्तानि तालुकां जिह्वां पातु मे षोडशाक्षरः ।
 ओं लं श्रीं लम्बोदरायेति स्वाहा गण्डं सदावतु ॥ ८४
 ओं ह्रीं ह्रीं विघ्ननाशाय स्वाहा कर्णं सदावतु ।
 ओं श्रीं गं गजाननायेति स्वाहा स्कन्धं सदाऽवतु ॥ ८५
 ओं ह्रीं ह्रीं विनायकायेति स्वाहा पृष्ठं सदाऽवतु ।
 ओं ह्रीं ह्रीं मिति कङ्कालं पातु वक्षःस्थलञ्च गम् ।
 करौ पादौ सदा पातु सर्वाङ्गं विघ्ननिघ्नकृत् ॥ ८६
 प्राच्यां लम्बोदरः पातु आग्नेयां विघ्ननायकः ।
 दक्षिणे पातु विघ्नेशो नैऋत्यान्तु गजाननः ॥ ८७
 पश्चिमे पार्वतीपुत्रो वायव्यां अङ्गरात्मजः ।
 कृष्णस्यांशश्चोत्तरे च परिपूर्णतमस्य च ॥ ८८
 ऐशान्यामेकदन्तश्च हेरम्बः पातु चोर्ध्वतः ।
 गणाधिप इत्यधः पातु सर्व्वपूज्यश्च सर्व्वतः ।
 स्वप्ने जागरणे चैव पातु मां योगिनां गुरुः ॥ ८९
 इति ते कथितं वत्स सर्व्वमन्त्रौषविग्रहम् ।
 संसारमोहनं नाम कवचं परमाद्भुतम् ॥ ९०
 श्रीकृष्णेन पुरा दत्तं गोलोके रासमण्डले ।
 वृन्दावने विनीताय मद्यं दिनकरात्मज ॥ ९१
 मया दत्तञ्च तुभ्यञ्च यस्मै कस्मै न दास्यसि ।
 परं वरं सर्व्वपूज्यं सर्व्वसङ्कटतारणम् ॥ ९२
 गुरुमभ्यर्च्य विधिवत् कवचं धारयेत्तु यः ।
 कण्ठे वा दक्षिणे बाहौ सोऽपि विष्णुर्न संशयः ॥ ९३
 अश्वमेधसहस्राणि वाजपेयशतानि च ।
 ग्रहेन्द्रकवचस्यास्य कलां नार्हन्ति षोडशीम् ॥ ९४
 इदं कवचमज्ञात्वा यो भजेच्छङ्करात्मजम् ।
 भतलक्षप्रजप्तोऽपि न मन्त्रः सिद्धिदायकः ॥ ९५
 इति श्रीब्रह्मवैवर्त्ते संसारमोहनं कवचम् ।
 दत्त्वेदं सूर्य्यपुत्राय विरराम सुरेश्वरः ।
 परमानन्दसंयुक्ता देवा जघ्नुः समीपतः ॥ ९६
 इति श्रीब्रह्मवैवर्त्ते महापुराणे गणेशखण्डे
 नारायण-नारद-संवादे पूजा-स्तव-कवच-
 कथनं नाम त्रयोदशोऽध्यायः ॥ १३ ॥

चतुर्दशोऽध्यायः ।

नारायण उवाच ।

देवा विष्णुसभायां ते सर्व्वे प्रहृष्टमानसाः ।
 गन्धर्व्वां मुनयः शैलाः पश्यन्तः सुमहोत्सवम् ॥ १
 एतस्मिन्नन्तरे दुर्गा स्मेराननसरोरुहा ।
 उवाच विष्णुं प्रणता देवेशं देवसंसदि ॥ २
 पार्वत्युवाच ।
 त्वं पाता सर्व्वजगतां नाथ नाहं जगद्वहिः ।
 कथं मत्स्वामिनो वीर्य्यं नामोषं रक्षितं प्रभो ॥ ३
 रतिभङ्गे कृते देवैर्ब्रह्मणा प्रेरितैस्त्वया ।
 भूमौ निपतितं वीर्य्यं केन देवेन निहृतम् (क) ॥ ४
 सर्व्वं देवास्त्वत्पुरतस्तदन्वेषणमौश्वर ।
 अराजकं कथं युक्तं तिष्ठति त्वयि राजनि ॥ ५
 पार्वतीवचनं श्रुत्वा प्रहस्य जगदीश्वरः ।
 उवाच देववर्गांश्च मुनिवर्गं च तिष्ठति ॥ ६
 श्रीविष्णुरुवाच ।
 देवाः शृणुत महाकथं पार्वतीवचनं श्रुतम् ।
 शिवस्यामोषवीर्य्यं यत् तत् पुरा केन निहृतम् ॥ ७
 सभामानय तं क्षिप्रं न चेत् स दण्डमर्हति ।
 स को राजा न आस्ता यः प्रजावाध्वश्च पाक्षिकः ॥ ८
 विष्णोस्तद्वचनं श्रुत्वा समालोच्य परस्परम् ।
 जघ्नुः सर्व्वं क्रमेणैव त्रासिताः पुरतो हरेः ॥ ९
 ब्रह्मोवाच ।
 तद्दीर्य्यं निहृतं येन पुण्यभूमौ च भारते ।
 स वञ्चितो भवत्वत्र पुण्याहे पुण्यकर्मणि ॥ १०
 महादेव उवाच ।
 स्ववीर्य्यं निहृतं येन पुण्यभूमौ च भारते ।
 स वञ्चितो भवत्वत्र सेवने पूजने तव ॥ ११
 यम उवाच ।
 स वञ्चितो भवत्वत्र शरणागततरक्षणे ।
 एकादशीव्रते चैव तद्दीर्य्यं येन निहृतम् ॥ १२
 इन्द्र उवाच ।
 तद्दीर्य्यं निहृतं येन पापिना पापमोचन ।
 भवत्वत्र यशो लुप्तं तत्पुण्यकर्मसन्ततम् ॥ १३
 (क) इदानीं सर्व्वत्र निहृतमित्यत्र निहृतमित्यत्र
 क्वचित् पाठः ।

वरुण उवाच ।

भविता तत् कलौ जन्म संन्यासं भारतेतरे ।

भवितास्य कलौ जन्म वर्षे वा भारतेतरे ।

शूद्रयाजक-(क) पत्न्याश्च गर्भे तद्द्वयेन निहृतम् ॥ १४

कुबेर उवाच ।

स्थाप्यहारी स भवतु विश्वासघ्नश्च मित्रहा ।

सत्यघ्नश्च कृतघ्नश्च तद्द्वीथ्यं येन निहृतम् ॥ १५

ईशान उवाच ।

परद्रव्यापहारी च स भवत्यत्र भारते ।

नरघाती गुरुद्रोही तद्द्वीथ्यं येन निहृतम् ॥ १६

सद्रा जनुः ।

ते मिथ्यावादिनः सन्तु भारते पारदारिकाः ।

गुरुनिन्दारताः शश्वत् तद्द्वीथ्यं यैश्च निहृतम् ॥ १७

कामदेव उवाच ।

कृत्वा प्रतिज्ञां यो मूढो न पालयति विभ्रमात् ।

भाजनं तस्य पापस्य स भवेद्द्वयेन निहृतम् ॥ १८

सर्व्वेद्यावृचतुः ।

मातुः पितुर्गुरोश्चैव स्त्री-पुत्राणाञ्च पोषणे ।

भवतां वञ्चितौ तौ च याभ्यां वीर्य्यञ्च निहृतम् ॥ १९

सर्व्वे देवा जनुः ।

मिथ्यासाध्यप्रदातारस्ते भवन्त्यत्र भारते ।

अपुत्रिणो हरिद्राश्च यैश्च वीर्य्यञ्च निहृतम् ॥ २०

देवपत्न्य जनुः ।

ता निन्दन्तु स्वभर्तारं गच्छन्तु परपूरुषम् ।

सन्तु बन्धुविहीनाश्च याभिर्वीर्य्यञ्च निहृतम् ॥ २१

देवानां वचनं श्रुत्वा देवीनाञ्च हरिः स्वयम् ।

कर्मणां साक्षिणं धर्मं सूर्य्यं चन्द्रं ह्युताशनम् ॥ २२

यवनं पृथिवीं तोयं सन्ध्ये रात्रिं दिनं मुने ।

उवाच जगतां कर्त्ता पाता आस्ता जगत्त्रये ॥ २३

श्रीविष्णुस्वाच ।

देवैर्न निहृतं वीर्य्यं तदेतत् केन निहृतम् ।

तदमोघं भगवतो महेशस्य जगद्गुरोः ॥ २४

यूयञ्च साक्षिणो विश्वे सन्ततं सर्व्वकर्मणाम् ।

युष्माभिर्निहृतं किं वा किं भूतं वक्तुमर्हथ ॥ २५

ईश्वरस्य वचः श्रुत्वा सभायां कम्पिताश्च ते ।

(क) भवत्यत्र कलौ जन्म वर्षेभ्यः भारतेतरे । शूद्र-
जातकेति पाठश्च दृश्यते ।

परस्परं समालोच्य क्रमेणोचुः पुरो हरेः ॥ २६

धर्म उवाच ।

रतेरुत्तिष्ठतो वीर्य्यं पपात वसुधातले ।

मया ज्ञातममोघं तत् शङ्करस्य प्रकोपतः ॥ २७

क्षितिस्वाच ।

वीर्य्यं वोढुमशक्ताहं तद्बुद्धौ न्यक्षिपं पुरा ।

अतीवदुर्ब्वहं ब्रह्मन्नबला क्षन्तुमर्हसि ॥ २८

अग्निस्वाच ।

वीर्य्यं वोढुमशक्तोऽहं न्यक्षिपं शरकानने ।

दुर्ब्वलस्य जगन्नाथ किं यशः किञ्च पौरुषम् ॥ २९

वायुस्वाच ।

शरेषु पतितं वीर्य्यं सद्यो बालो बभूव ह ।

अतीवसुन्दरो विष्णो स्वर्णरेखानदीतटे ॥ ३०

सूर्य्य उवाच ।

रुदन्तं बालकं दृष्ट्वाऽगममस्ताचलं प्रति ।

प्रेरितः कालचक्रेण निशि संस्थातुमक्षमः ॥ ३१

चन्द्र उवाच ।

रुदन्तं बालकं प्राप्य गृहीत्वा कृत्तिकागणः ।

जगाम स्वालयं विष्णो गच्छन् बहिरिकाश्रमात् ॥ ३२

जलमुवाच ।

अमुं (क) रुदन्तमानीय स्तनं दत्त्वा स्तनार्थिने ।

वर्जयामासुरीशस्य सुतं सूर्याधिकप्रभम् ॥ ३३

सन्ध्यावाच ।

अधुना कृत्तिकावाञ्च षष्ठां तत् पोष्यपुत्रकः ।

तन्नाम चक्रुस्ताः प्रेम्णा कार्तिकश्चेति कौतुकात् ॥ ३४

रात्रिस्वाच ।

न चक्रुर्बालकं ताश्च लोचनानामगोचरम् ।

प्राणैभ्योऽपि प्रेमपात्रं यः पोष्टा तस्य पुत्रकः ॥ ३५

दिनमुवाच ।

यानि यानि च वस्तूनि त्रैलोक्ये दुर्लभानि च ।

प्रशंसितानि स्वादूनि भोजयामासुरेव तम् ॥ ३६

तेषां तद्बुधचनं श्रुत्वा सन्तुष्टो मधुसूदनः ।

ते सर्व्वे हरिमित्यूचुः सभायां हृष्टमानसाः ॥ ३७

पुत्रस्य वार्त्तां सम्प्राप्य पार्व्वती हृष्टमानसा ।

कोटि रत्नानि विप्रेभ्यो ददौ बहुधनानि च ।

ददौ सर्व्वाणि विप्रेभ्यो वासांसि विविधानि च ॥ ३८

(क) भान्तमिति वा पाठः ।

लक्ष्मीः सरस्वती मेना सावित्री सर्वयोषितः ।
विष्णुश्च सर्वदेवाश्च ब्रह्मण्येभ्यो ददुर्धनम् ॥ ३८
इति श्रीब्रह्मवैवर्ते महापुराणे गणेशखण्डे
नारायण-नारद-संवादे कार्तिकप्रवृत्ति-
प्राप्तिर्नाम चतुर्दशोऽध्यायः ॥ ११४ ॥

पञ्चदशोऽध्यायः ।

नारायण उवाच ।

पुत्रस्य वार्त्तां सम्प्राप्य पार्वत्या सह शङ्करः ।
प्रेरितो विष्णुना देवैर्मुनिभिः पर्वतैर्मुने ॥ १
दूतान् प्रस्थापयामास महाबलपराक्रमान् ।
वीरभद्रं विशालाक्षं शङ्कुकर्णं कबन्धकम् ॥ २
नन्दीश्वरं महाकालं वज्रदन्तं भगन्दनम् (क) ।
गोकामुखं दधिमुखं ज्वलदग्निशिखीपमम् ॥ ३
लक्ष्मश्च क्षैत्रपालानां भूतानाञ्च त्रिलक्षकम् ।
वेतालानां चतुर्लक्षं यक्षाणां पञ्चलक्षकम् ॥ ४
कुष्माण्डानां चतुर्लक्षं त्रिलक्षं ब्रह्मरक्षसाम् ।
डाकिनीनाञ्च लक्षाणां योगिनीनां त्रिलक्षकम् ॥ ५
रुद्रांश्च भैरवांश्चैव शिवतुल्यपराक्रमान् ।
अन्यांश्च विकृताकारानसंख्यानपि नारद ॥ ६
ते सर्वे शिवदूताश्च नानाशस्त्रास्त्रपाणयः ।
कृत्तिकाणाञ्च भवनं वेष्टयामासुरुन्मदाः ॥ ७
दृष्ट्वा तान् कृत्तिकाः सर्वा भयविह्वलमानसाः ।
कार्तिकं कथयामासुर्वलन्तं ब्रह्मतेजसा ॥ ८

कृत्तिका जवुः ।

वत्स सैन्यान्यसंख्यानानि वेष्टयामासुरालयम् ।
न जानीमो वयं कस्य करवाम च (ख) कार्तिक ॥ ९
कार्तिकेय उवाच ।

भयं त्यजत कल्याण्यो भयं किं वो मयि स्थिते ।
दुर्निवार्यो निषिकश्च मातरः केन वार्यते ॥ १०
एतस्मिन्नन्तरे तत्र सैन्येन्द्रो नन्दिकेश्वरः ।
पुरतः कार्तिकस्यापि तिष्ठंस्ताः समुवाच ह ॥ ११
नन्दीश्वर उवाच ।

भ्रातः प्रवृत्तिं शृणु मे मातरश्च शुभावहम् ।

(क) भगन्दरमिति वा पाठः ।

(ख) करालानि चेति कचित् पाठः ।

प्रेषितस्य सुरेन्द्रस्य संहर्तुः शङ्करस्य च ॥ १२
कैलासे सर्वदेवाश्च ब्रह्म-विष्णु-शिवादयः ।
सभायां ते वसन्तश्च गणेशोत्सवमङ्गलम् ॥ १३
शैलेन्द्रकन्या तं विष्णुं जगतां परिपालकम् ।
सम्बोध्य कथयामास तवान्वेषणहेतुकम् ॥ १४
पप्रच्छ देवान् विष्णुस्तान् क्रमेणावाप्तिहेतवे ।
प्रत्युत्तरं ददुस्ते तु प्रत्येकञ्च यथोचितम् ॥ १५
लभत कृत्तिकास्थाने कथयामासुरौ श्वरम् ।
सर्वे धर्मादयो देवा धर्माधर्मस्य साक्षिणः ॥ १६
या बभूव रक्षःक्रीडा पार्वती-शिवयोः पुरा ।
दृष्टस्य च सुरैः शम्भोर्वीर्यं भूमौ पपात ह ॥ १७
भूमिस्तदक्षिपद्वज्रौ वज्रिश्च शरकानने ।
तत्तु लब्धं कृत्तिकाभिरधुना गच्छ साम्प्रतम् ॥ १८
तवामिषिकं विष्णुश्च करिष्यति सुरैः सह ।
हनिष्यसि तारकाख्यं सर्वशस्त्रं लभिष्यसि ॥ १९
पुत्रस्त्वं विश्वहर्तुश्च त्वां गोप्तुमक्षमा इमाः ।
नानिं गोप्तं यथाशक्तः शुष्कवृक्षः स्वकोटरे ॥ २०
दीप्तिमांस्त्वञ्च विश्वेषु नासां गेहेषु शोभसे ।
यथा पतन् महाकूपे द्विजराजो न राजते ॥ २१
करोषि जगदालोकं नाच्छन्तोऽन्याङ्गतेजसा (क) ।
यथा सूर्यः कराच्छन्तो न भवेन्मानवस्य च ॥ २२
विष्णुस्त्वञ्च जगद्गोपी नासां व्याप्योऽसि शश्वव ।
यथा न केषां व्याप्यञ्च तत् सर्वं व्यापकं नभः ॥ २३
योगीन्द्रो नानुलिप्तस्त्वं भोगी चेत् परपोषणे ।
नैव लिप्तो यथात्मा च कर्मभोगिषु जीविनाम् ॥ २४
विश्वाधारस्त्वमीशश्च नामृते सम्भवेत् स्थितिः ।
सागरस्य यथा नद्यां सरितामाश्रयस्य च ॥ २५
न हि सर्वेश्वरावासः सम्भवेत् कृत्तिकालये ।
गरुडस्य यथा बालः क्षुद्रे च चटकोदरे ॥ २६
त्वाञ्च देवा न जानन्ति भक्तानुग्रहविग्रहम् ।
गुणानां तेजसां राशिं यथा ज्ञानमयोगिनः ॥ २७
त्वामनिर्वचनीयञ्च कथं जानन्ति कृत्तिकाः ।
यथा परां हरेर्भक्तिमभक्ता मूढचेतसः ॥ २८
भ्रातर्यै धै न जानन्ति ते तं कुर्वन्त्यनादरम् ।
नाद्रियन्ते यथा भेकास्त्वैकवासाश्च पङ्कजान् ॥ २९

(क) नाच्छन्नः खाङ्गतेजसा इति नाच्छन्नः स्याः सुते-
जसा इति च पाठः कार्तिकः ।

कार्तिक उवाच ।

भ्रातः सर्वं विजानामि ज्ञानं त्रैकालिकञ्च यत् ।
 ज्ञानी त्वं का प्रशंसा ते यतो मृत्युञ्जयाश्रितः ॥ ३०
 कर्मणा जन्म येषां वा यासु यासु च योनिषु ।
 तासु ते निर्वृतिं भ्रातः प्राप्नुवन्ति च सन्ततम् ॥ ३१
 ये यत्र सन्ति सन्तो वा मूढा वा कर्मभोगतः ।
 तेऽपि तं बद्ध मन्यन्ते मोहिता विष्णुमायया ॥ ३२
 साम्प्रतं जगतां माता विष्णुमाया सनातनी ।
 सर्वाद्या विष्णुमाया च सर्वदा विष्णुमङ्गला ॥ ३३
 शैलेन्द्रपत्नीगर्भे सा जलाम्भ जन्म भारते ।
 हारुणञ्च तपस्तप्त्वा सम्प्राप शङ्करं पतिम् ॥ ३४
 ब्रह्मादिदणपर्यन्तं सर्वं मिथ्यैव कृत्रिमम् ।
 सर्वं कृष्णोद्भवाः काले विलीनास्तत्र केवलम् ॥ ३५
 कल्पे कल्पे जगन्माता माता मे प्रतिजन्मनि ।
 यज्जन्म मायया बद्धो नित्यः सृष्टिविधावहम् ॥ ३६
 प्रकृतेरुद्भवाः सर्वा जगत्सु सर्वयोषितः ।
 काश्चिदंशाः कलाः काश्चित् कलांशांशेन काश्चन ॥ ३७
 कृत्तिका ज्ञानवत्यश्च योगिन्यः प्रकृतेः कलाः ।
 स्तनेनाभिर्वद्धितोऽहमुपहारेण सन्ततम् ॥ ३८
 तासामहं पोष्यपुत्रो मदम्बाः पोषणादिमाः ।
 तस्याश्च प्रकृतेः पुत्रो यतस्तत्स्वामिवीर्यतः ॥ ३९
 न गर्भजोऽहं शैलेन्द्र-कन्याया नन्दिकेश्वर ।
 सा च मे धर्मतो माता यथेमाः सर्वसम्भताः ॥ ४०
 स्तनदात्री गर्भदात्री भक्षदात्री गुरुप्रिया ।
 अभीष्टदेवपत्नी च पितुः पत्नी च कन्यकाः ॥ ४१
 सगर्भकन्या भगिनी पुत्रपत्नी प्रियाप्रसूः ।
 मातुर्माता पितुर्माता सोदरस्य प्रिया तथा ॥ ४२
 मातुः पितुश्च भगिनी मातुलानी तथैव च ।
 जनानां वेदविहिता मातरः षोडश स्मृताः ॥ ४३
 इमाश्च सर्वसिद्धिज्ञाः परमैश्वर्यसंयुताः ।
 न क्षुद्रा ब्रह्मणः कन्यास्त्रिषु लोकेषु पूजिताः ॥ ४४
 विष्णुना प्रेरितस्त्वञ्च शम्भोः पुत्रसमो महान् ।
 गच्छ यामि त्वया सङ्गं द्रक्ष्यामि देवताकुलम् ॥ ४५
 इति श्रीब्रह्मवैवर्ते महापुराणे गणेशखण्डे
 नारायण-नारदसंवादे नन्दिकार्तिक-
 संवादे पञ्चदशोऽध्यायः ॥ १५ ॥

षोडशोऽध्यायः ।

नारायण उवाच ।

इत्येवमुक्त्वा तं शीघ्रं सम्बोध्य कृत्तिकागणम् ।
 उवाच नीतियुक्तञ्च वचनं शङ्करात्मजः ॥ १
 कार्तिक उवाच ।
 यास्यामि शङ्करस्थानं द्रक्ष्यामि देवताकुलम् ।
 मातरं बन्धुवर्गांश्च विदायं देहि मातरः ॥ २
 दैवाधीनं जगत् सर्वं जन्म कर्म शुभावहम् ।
 संयोगश्च वियोगश्च न च दैवात्परं बलम् ॥ ३
 कृष्णायत्तञ्च तद्देवं स च दैवात् परस्ततः ।
 भजन्ति सततं सन्तः परमात्मानमीश्वरम् ॥ ४
 देवं वर्द्धयितुं शक्तः क्षयं कर्तुं खलीलया ।
 न दैववदस्तद्भक्त्याविनाशी च निर्णयः ॥ ५
 तस्माद्भजत गोविन्दं मोहं त्यजत दुःखदम् ।
 सुखदं मोक्षदं सारं जन्म-मृत्यु-भयापहम् ॥ ६
 परमानन्दजननं मोहजालनिकृन्तनम् ।
 शश्वद्भजन्ति यं सर्वं ब्रह्म-विष्णु-शिवादयः ॥ ७
 कोऽहं भवाब्धौ युष्माकं का वा यूयं ममात्मिकाः ।
 तत् कर्म स्रोतसा सर्वं पुञ्जीभूतञ्च फेनवत् ॥ ८
 संश्लेषं विपरीतं वा तत् सर्वमीश्वरेच्छया ।
 ब्रह्माण्डमीश्वराधीनमस्वतन्त्रं विदुर्बुधाः ॥ ९
 जलवुद्बुदवत् सर्वमनित्यञ्च जगन्नयम् ।
 मायामनित्ये कुर्वन्ति मायया मूढचेतसः ॥ १०
 सन्तस्तत्र न लिप्यन्ते वायुवत् कृष्णचेतसः ।
 तस्मान्मोहं परित्यज्य विदायं देहि मातरः ॥ ११
 इत्येवमुक्त्वा ता नत्वा साङ्गं शङ्करपाषादैः ।
 यात्रां चकार भगवान् मनसा श्रीहरिं स्मरन् ॥ १२
 एतस्मिन्नन्तरे तत्र ददश रथमुत्तमम् ।
 विश्वकर्मविनिर्माणं हीरकेण परिष्कृतम् ॥ १३
 सद्ब्रह्मसाररचितं माणिक्येन विराजितम् ।
 पारिजातप्रसूनानां मालाजालैश्च शोभितम् ॥ १४
 मण्योद्दर्पणैः श्वेत-सामरैरतिदीपितम् ।
 त्रीङ्गार्धमन्दिरै रस्यैश्चित्रितैश्चित्रितं वरम् ॥ १५
 शतचक्रं सुविस्तीर्णं मनोयायि-मनोहरम् ।
 प्रस्थापितञ्च पार्वत्या वेष्टितं पाषादैर्वरैः ॥ १६
 बमारोहन्तं यानं ता हृदयेन विदूयता ।

सहसा चेतनां प्राप्य मुक्तकेश्यः शुचातुराः ॥ १७
 दृष्ट्वा च स्वपुरः स्कन्दं स्तम्भिता अतिशोकतः ।
 उन्मत्ता इव तत्रैव वक्तुमारेभिरे भिया ॥ १८
 कृत्तिका जघुः ।
 किं कुर्मः क्व च यास्यामो वयं वत्स त्वदाश्रयाः ।
 विहायास्मान् क्व यासि त्वं नायं धर्मस्तवाधुना ॥ १९
 ह्येहेन वर्द्धितोऽस्माभिः पुत्रोऽस्माकं स्वधर्मतः ।
 नायं धर्मो मातृवर्गानुपयुक्तः सुतस्त्वजेत् ॥ २०
 इत्युक्त्वा कृत्तिकाः सर्वाः कृत्वा वक्षसि कार्तिकम् ।
 पुनर्मूर्च्छामवापुस्ताः सुतविच्छेददारुणाः ॥ २१
 कुमारो बोधयित्वा ता अध्यात्मवचनेन वै ।
 ताभिश्च पार्षदैः सार्द्धमासुरोह रथं मुने ॥ २२
 पूर्णकुम्भं द्विजं वेश्यां शुक्लधान्यञ्च दपणम् ।
 दध्याज्यं मधु लाजञ्च पुष्पं दूर्वाक्षतं सितम् ॥ २३
 चषं गजेन्द्रतुरगं ज्वलदग्निसुवर्णकम् ।
 पर्णञ्च परिक्रानि फलानि विविधानि च ॥ २४
 पतिपुत्रवतीं नारीं प्रदीपं मणिसुत्तमम् ।
 मुक्तां प्रसूनमालाञ्च सद्यो मांसञ्च चन्दनम् ॥ २५
 ददयैतानि वस्तूनि मङ्गलानि पुरो मुने ।
 शृगालं नकुलं कुम्भं (क) शवं वामे शुभावहम् ॥ २६
 राजहंसं मयूरञ्च खञ्जनञ्च शुक्रं पिकम् ।
 पारावतं शङ्खचिह्नं चक्रवाकञ्च मङ्गलम् ॥ २७
 कृष्णसारञ्च सुरभीं चमरीं श्वेतचामरम् ।
 धेनुं वत्सप्रयुक्ताञ्च पताकां दक्षिणे शुभाम् ॥ २८
 नानाप्रकारवाद्यञ्च शुश्राव मङ्गलध्वनिम् ।
 हरिशब्दस्य सङ्गीतं घण्टाशङ्खध्वनिं तथा ॥ २९
 दृष्ट्वा शुक्ला मङ्गलं स जगाम तातमन्दिरम् ।
 क्षणेनानन्दयुक्ताश्च मनोयाधिरथेन च ॥ ३०
 कुमारः प्राप्य कैलासं न्यग्रोधाक्षयमूलके ।
 क्षणं तस्थौ कृत्तिकाभिः पार्षदप्रवरैः सह ॥ ३१
 पार्वती मङ्गलं कृत्वा राजमार्गं मनोहरम् ।
 पद्मरागैरिन्द्रनीलैः संस्क्रुतं परितः परम् ॥ ३२
 रश्मास्तश्चसमूहैश्च पट्टसूत्रप्रवर्द्धितैः ।
 अखण्डपद्मवैर्युक्त-पूर्णकुम्भासुभितम् ॥ ३३
 पूर्णलाजफलेर्व्याप्तं सिक्तं चन्दनवारिभिः ।
 रत्नप्रदीपासंख्यैश्च मणिराजैर्धिराजितम् ॥ ३४

(क) चाधमिति वा पठः ।

नट-नर्तक-वेश्यानामुत्सवैः सङ्कुलं सदा ।
 वन्दिभिर्विप्रवर्गैश्च दूर्वा-पुष्पकरैर्युतम् ॥ ३५
 पतिपुत्रवतीमिष्य साध्वीमिष्य समन्वितम् ।
 लक्ष्मीं सरस्वतीं गङ्गां सावित्रीं तुलसीं रतिम् ॥ ३६
 असन्धतीमहल्याञ्च दितिं तारां मनोरमां ।
 अदितिं शतरूपाञ्च शचीं सन्ध्याञ्च रोहिणीम् ॥ ३७
 अनसूयाञ्च स्वाहाञ्च संज्ञां वरुणकामिनीम् ।
 आकूतिञ्च प्रसूतिञ्च देवहूतिञ्च मेनकाम् ॥ ३८
 तामेकपाटलामेक-पर्णां मैनाककामिनीम् ।
 वसुन्धराञ्च मनसां पुरस्कृत्य समाययौ ॥ ३९
 रश्मा तिलोत्तमा मेना घृताची मोहिनी शुभा ।
 उर्वशी रत्नमाला च सुशीला ललिता कला ॥ ४०
 कदम्बमाला सुरसा वनमाला च सुन्दरी ।
 एताश्चान्याश्च बह्व्यश्च विप्रेन्द्राप्सरसां गणाः ॥ ४१
 सङ्गीत-नर्तनपराः सस्त्रिता वेशसंयुताः ।
 करतालकराः सर्वा जम्पुरानन्दपूर्वकम् ॥ ४२
 देवाश्च मुनयः शैला गन्धर्वाः किन्नरास्तथा ।
 सर्वे ययुः प्रसुदिताः कुमारस्यानुसर्जने ॥ ४३
 नानाप्रकारवाद्यैश्च रुद्रैश्च पार्षदैः सह ।
 भैरवैः क्षेत्रपालैश्च ययौ सार्द्धं महेश्वरः ॥ ४४
 अथ शक्तिधरो हृष्टो दृष्ट्वा रात् पार्वतीं तदा ।
 अवसृज्य रथात् तूर्णं शिरसा प्रणनाम ह ॥ ४५
 तं पद्माप्रमुखं देवीगणञ्च मुनिकामिनीम् ।
 शिवञ्च परया भक्त्या सर्वान् सम्भाष्य यत्नतः ॥ ४६
 पार्वती कार्तिकं दृष्ट्वा क्रोद्धे कृत्वा चुचुम्ब च ।
 शङ्करश्च सुराः शैला दिव्यश्च शैल्योषितः ॥ ४७
 पार्वतीप्रमुखा देव्यो देवाश्च शङ्करस्तथा ।
 शैलाश्च मुनयः सर्वे ददुस्तस्मै शुभाभिषम् ॥ ४८
 कुमारः स गणैः सार्द्धमागत्य च शिवालयम् ।
 ददर्श तं सभामध्ये विष्णुं क्षीरोदशायिनम् ॥ ४९
 रत्नसिंहासनस्थञ्च रत्नभूषणभूषितम् ।
 धर्म-ब्रह्मेन्द्र-चन्द्रार्क-वह्नि-वाय्वादिभिर्युतम् ॥ ५०
 ईषदास्यं प्रसन्नास्यं भक्तानुग्रहकारकम् ।
 स्तुतं मुनीन्द्रैर्देवेन्द्रैः सेवितं श्वेतचामरैः ॥ ५१
 तं दृष्ट्वा जगतां नायं भक्तिनम्रात्मकम्बरः ।
 पुलकान्वितसर्वाङ्गैः शिरसा प्रणनाम ह ॥ ५२
 विधिं धर्मञ्च देवांश्च मुनीन्द्रांश्च मुदान्वितान् ।

प्रणनाम च प्रत्येकं प्राप तेषां शुभाश्लेषम् ॥ ५३
 सर्वान् सम्भाष्य प्रत्येकमुवास कनकासने ।
 ददौ धनानि विप्रेभ्यः पार्वत्या सह शङ्करः ॥ ५४
 इति श्रीब्रह्मवैवर्त महापुराणे गणेशखण्डे
 नारायण-नारद-संवादे कार्तिका-
 गमनं नाम षोडशोऽध्यायः ॥१६॥

सप्तदशोऽध्यायः ।

नारायण उवाच ।

अथ विश्वजगत्कान्तो हृष्टः कृत्वा शुभचरणम् ।
 रत्नसिंहासने रम्ये वासयामास कार्तिकम् ॥ १
 नानाविधानि वाद्यानि कांस्यतालादिकानि च ।
 नानाविधानि यन्त्राणि वादयामास क्रोतुकात् ॥ २
 वेदमन्त्राभिषिक्तैश्च सर्वतीर्थोदपूर्णकैः ।
 सद्रत्नकुम्भशतकैः स्नापयामास तं मुदा ॥ ३
 सद्रत्नसाररचित-किरीटमुकुटाङ्गदम् ।
 अमूल्यरत्नरचित-भूषणानि बहूनि च ॥ ४
 वज्रिशुद्धांशुके दिव्ये क्षीरोदार्णवसम्भवे ।
 कौस्तुभं वनमालाञ्च तस्मै चक्रं ददौ मुदा ॥ ५
 ब्रह्मा ददौ यज्ञसूत्रं वेदांश्च वेदमातरः ।
 सन्ध्यामन्त्रं कृष्णमन्त्रं स्तोत्रञ्च कवचं हरेः ॥ ६
 कमण्डलुञ्च ब्रह्मास्त्रं विद्याञ्च वैरिमर्दिनीम् ।
 धर्मो धर्ममतिं दिव्यां सर्वजीवे दयां ददौ ॥ ७
 परं मृत्युञ्जयं ज्ञानं सर्वशास्त्रावबोधनम् ।
 शश्वत्सुखप्रदं तत्त्व-ज्ञानञ्च सुमनोहरम् ॥ ८
 योगतत्त्वं सिद्धितत्त्वं ब्रह्मज्ञानं सुदुर्लभम् ।
 शूलं पिणाकं परशुं शक्तिं पाशुपतं धनुः ॥ ९
 संहारास्त्रविनिर्घेपं तत्संहारं ददौ शिवः ।
 श्वेतच्छूत्रं रत्नमालां ददौ तस्मै जलेश्वरः ॥ १०
 गजेन्द्रञ्च महेन्द्रञ्च सुधाकुम्भं सुधानिधिः ।
 मनोयायिरथं सूर्यः सन्नाहञ्च मनोरमम् ॥ ११
 यमदण्डं यमश्चैव महाशक्तिं ज्ञताशतः ।
 नानाशस्त्राण्युपायानि सर्वं देवा ददुर्मुदा ॥ १२
 कामशास्त्रं कामदेवो ददौ तस्मै मुदान्वितः ।
 क्षीरोदोऽमूल्यरत्नानि विशिष्टं रत्ननूपुरम् ॥ १३
 पार्वती सञ्जिता हृष्टा परमानन्दमानसा ।

महाविद्यां सुशीलाञ्च विद्यां मेधां दयां स्रुतिम् ॥१४
 बुद्धिं सुनिर्मलां शान्तिं तुष्टिं पुष्टिं क्षमां वृतिम् ।
 सुदृढाञ्च हरौ भक्तिं हरिदास्यं ददौ मुदा ॥ १५
 प्रजापतिर्दिवसेनां रत्नभूषणभूषिताम् ।
 सुविनीतां सुशीलाञ्च सुन्दरौ सुमनोहरान् ॥ १६
 ददौ तस्मै विवाहेन वेदमन्त्रेण नारद ।
 यां वदन्ति महाप्रष्टौ पण्डिताः शिशुपालिकाम् ॥१७
 अभिषिच्य कुमारञ्च सर्वं देवा ययुर्गृहम् ।
 मुनयश्चैव गन्धर्वाः प्रणम्य जगदीश्वरान् ॥ १८
 नारायणञ्च ब्रह्माणं धर्म्मं तुष्टाव शङ्करः ।
 प्रणनाम हरिं तातं धर्ममालिङ्ग्य नारद ॥ १९
 प्रीत्या ययौ च शैलेन्द्रः सगणः शङ्करार्चितः ।
 ये ये तत्रागताः सर्वं ययुरानन्दपूर्वकम् ॥ २०
 परमानन्दसंयुक्तो देव्या सह महेश्वरः ।
 कालान्तरे च तान् सर्वान् पुनरानीय शङ्करः ॥ २१
 पुष्टिं ददौ विवाहेन गणेशाय महात्मने ।
 सुताभ्यां स्वगणैः साहं पार्वती हृष्टमानसा ॥ २२
 सिधिवे स्वामिनः पादपद्मं सा सर्वकामदम् ।
 इत्येवं कथितं सर्वं कुमारस्याभिषिचनम् ॥ २३
 विवाहः पूजनं तस्य गणेशस्य विवाहकम् ।
 पार्वतीपुत्रलाभश्च देवानाञ्च ममागमः ।
 का ते मनसि वाञ्छास्ति किंभूयः श्रोतुमिच्छसि ॥२४
 इति श्रीब्रह्मवैवर्त महापुराणे गणेशखण्डे
 नारायण-नारद-संवादे कुमारभिषिको
 नाम सप्तदशोऽध्यायः ॥ १७ ॥

अष्टादशोऽध्यायः ।

नारद उवाच ।

नारायण महाभाग वेदवेदाङ्गपारग ।
 पृच्छामि त्वामहं किञ्चिदतिसन्देहमीश्वर ॥ १
 सुतस्य त्रिदशेशस्य शङ्करस्य महात्मनः ।
 विघ्ननिघ्नस्य यद्विघ्नमीश्वरस्य कथं प्रभो ॥ २
 परिपूणतमः श्रीमान् परमात्मा परात्परः ।
 गोलोकनाथः स्वांशेन पार्वतीतनयः स्वयम् ॥ ३
 अहो भगवतस्तस्य मस्तकच्छेदनं विभी ।
 ग्रहदृष्ट्या ग्रहेणस्य तस्मै त्वं वक्तुमर्हसि ॥ ४

नारायण उवाच ।

सावधानं शृणु ब्रह्मन्नितिहासं पुरातनम् ।
विघ्नेशस्य विघ्नमिदं बभूव येन नारद ॥ ५
एकदा शङ्करः सूर्यं जघान परमक्रुधा ।
मालिसुमालिहन्तारं (क) शूलेन भक्तवत्सलः ॥ ६
श्रीसूर्योऽव्यर्थशूलेन शिवतुल्येन तेजसा ।
जह्वार चेतनां सद्यो रथाच्च निपपात ह ॥ ७
ददर्श कश्यपः पुत्रं मृतमुत्तानलोचनम् ।
कृत्वा वक्षसि तं शोकाद् विललाप भृशं मुहुः ॥ ८
हाहाकारं सुरास्वस्ताश्चक्रुर्विललपुर्भृशम् ।
अन्धीभूतं जगत् सर्वं बभूव तमसावृतम् ॥ ९
निष्प्रभं तनयं दृष्ट्वा शशाप कश्यपः शिवम् ।
तपस्वी ब्रह्मणः पौत्रः प्रज्वलन् ब्रह्मतेजसा ॥ १०
मत्पुत्रस्य यथा वक्षश्छिन्नं शूलेन तेऽनघ ।
त्वत्पुत्रस्य शिरश्छिन्नमेवभूतं भविष्यति ॥ ११
शिवश्च विगतक्रोधः (ख) क्षणेनैवाशुतोषकः ।
ब्रह्मज्ञानेन तं सूर्यं जीवयामास तत्क्षणात् ॥ १२
ब्रह्म-विष्णु-महेशानामंशश्च त्रिगुणात्मकः ।
सूर्यश्च चेतनां प्राप्य समुत्तस्थौ पितुः पुरः ॥ १३
ननाम पितरं भक्त्या शङ्करं भक्तवत्सलम् ।
विज्ञाय शम्भोः शापञ्च कश्यपञ्च चुकोप ह ॥ १४
विषयं नैव जग्राह कोपेनैवमुवाच ह ।
विषयञ्च परित्यज्य भजामि कृष्णमीश्वरम् ॥ १५
सर्वं तुच्छमनित्यञ्च नश्वरं चेश्वरं विना ।
विहाय मङ्गलं सत्यं विद्वान् नेच्छेदमङ्गलम् ॥ १६
देवैश्च प्रेरितो ब्रह्मा समागत्य ससन्धमः ।
बोधयित्वा रविं तत्र युयोज विषये प्रभुः ॥ १७
शिवस्तमाश्लिषं कृत्वा ब्रह्मा च खालयं मुदा ।
जगाम कश्यपश्चैव स्वराशिं रविरेव च ॥ १८
अथ माली सुमाली च व्याधिग्रस्तौ बभूवतुः ।
शिवतौ गलितसर्वाङ्गौ शक्तिहीनौ हतप्रभौ ॥ १९
तावुवाच स्वयं ब्रह्मा युवाञ्च भजतां रविम् ।
सूर्यकोपेण गलितौ युवामेव हतप्रभौ ॥ २०
सूर्यस्य कवचस्तोत्रं सर्वं पूजाविधिं विधिः ।
जगाम कथयित्वा तौ ब्रह्मलोकं सनातनः ॥ २१

(क) मालीसुमालीहन्तारमिति वा पाठः ।

(ख) गलितक्रोध इति पाठः न्तरम् ।

ततस्तौ पुष्करं गत्वा सिधेवाते रविं मुने ।

स्नात्वा त्रिकालं भक्त्या च जपन्तौ मन्त्रमुत्तमम् ॥ २२

ततः सूर्याद्वरं प्राप्य निजरूपौ बभूवतुः ।

इत्येवं कथितं सर्वं किं भूयः श्रोतुमिच्छसि ॥ २३

इति श्रीब्रह्मवैवर्ते महापुराणे गणेशखण्डे

नारायण-नारद-संवादे विघ्नेश-संविघ्न-

प्रश्नो नामाष्टादशोऽध्यायः ॥ १८ ॥

एकोनविंशोऽध्यायः ।

नारद उवाच ।

किं स्तोत्रं कवचं ब्रह्मन् ब्रह्मणा च दयालुना ।

दानवाभ्यां पुरा दत्तं सूर्यस्य परमात्मनः ॥ १

किं वा पूजाविधानं वा किं मन्त्रं व्याधिनाशनम् ।

सर्वं चास्य महाभाग तन्मे लं वक्तुमर्हसि ॥ २

सूत उवाच ।

नारदस्य वचः श्रुत्वा भगवान् करुणानिधिः ।

स्तोत्रञ्च कवचं मन्त्रमुवाच पूजनक्रमम् ॥ ३

नारायण उवाच ।

शृणु नारद वक्ष्यामि श्रीसूर्यपूजनक्रमम् ।

स्तोत्रञ्च कवचं सर्व-पाप-व्याधि-विमोचनम् ॥ ४

मालि-सुमालिनौ दैत्यौ व्याधिग्रस्तौ बभूवतुः ।

विधिं सस्मरतुस्तौ तु शिवमन्त्रप्रसादकम् ॥ ५

ब्रह्मा गत्वा च वैकुण्ठं पप्रच्छ कमलापतिम् ।

शिवं तत्रैव गच्छन्तं वसन्तं हरिसन्निधौ ॥ ६

ब्रह्मोवाच ।

मालिसुमालिनौ दैत्यौ व्याधिग्रस्तौ बभूवतुः ।

कमुपायं वद ब्रह्मांस्तयोर्व्याधिविनाशने ॥ ७

श्रीविष्णु उवाच ।

कृत्वा सूर्यस्य सेवाञ्च पुष्करे पूर्णवत्सरम् ।

व्याधिहन्तुर्मदंशस्य तौ च सुक्तौ भविष्यतः ॥ ८

शङ्कर उवाच ।

सूर्यस्य स्तोत्रं कवचं मन्त्रं कल्पतरुं परम् ।

देहि ताभ्यां जगत्कान्त व्याधिहन्तुर्महात्मनः ॥ ९

आरात् सम्पत्प्रदातारौ सर्वदाता हरिः स्वयम् ।

व्याधिहन्ता दिनकरो यस्य यो विषयो विधे ॥ १०

तयोरनुमतिं प्राप्य ययौ दैत्यगृहं विधिः ।

प्रणम्य तौ तं पृष्ठा च तस्मै ददतुरासनम् ॥ ११

तावुवाच स्वयं ब्रह्मा गलितौ च दयानिधिः ।

स्ताम्बावाचाररहितौ पूयदुर्गन्धसंयुतौ ॥ १२

ब्रह्मोवाच ।

गृहीत्वा कवचं स्तोत्रं मन्त्रं पूजाविधिक्रमम् ।

गत्वा हि पुष्करं वत्सौ भजथः प्रणतौ रविम् ॥ १३

तावुचतुः ।

भजावः केन विधिना केन मन्त्रेण वा विधे ।

किं स्तोत्रं कवचं किं वा तदावाभ्यां प्रदेहि च ॥ १४

ब्रह्मोवाच ।

कृत्वा त्रिकालं स्नानञ्च मन्त्रेणानेन भास्करम् ।

संसेव्य भास्करं भक्त्या नौरुजौ च भविष्यथः ॥ १५

ओं ह्रीं नमो भगवते सूर्याय परमात्मने स्वाहा ।

इत्येनन च मन्त्रेण सावधानं दिवाकरम् ॥ १६

सम्पूज्य भक्त्या दत्त्वा चैवोपहाराणि षोडश ।

एवं संवत्सरं यावद् ध्रुवं मुक्तौ भविष्यथः ॥ १७

अपूर्वं कवचं तस्य युवाभ्यां प्रददाम्यहम् ।

यद्दत्तं गुरुणा पूर्वमिन्द्राय प्रीतिपूर्वकम् ॥ १८

तत् सहस्रभगाङ्गाय श्रापेन गौतमस्य च ।

अहल्याहरणेनैव पापयुक्ताय सङ्कटे ॥ १९

तद्वसतिस्त्वाच ।

इन्द्र शृणु प्रवक्ष्यामि कवचं परमाद्भुतम् ।

यद्बला मुनयः पूता जीवन्मुक्ताश्च भारते ॥ २०

कवचं विभ्रतो व्याधिर्न याति सन्निधिं भिया ।

यथा दृष्ट्वा वैनतेयं पलायन्ते भुजङ्गमाः ॥ २१

शुभाय गुरुभक्ताय खग्निधाय प्रकाशयेत् ।

खलाय परग्निधाय दत्त्वा मृत्युमवाप्नुयात् ॥ २२

जगद्विलक्षणस्यास्य कवचस्य प्रजापतिः ।

ऋषिश्छन्दश्च गायत्री देवो दिनकरः स्वयम् ॥ २३

व्याधिप्रणाशे सौन्दर्यं विनियोगः प्रकीर्तितः ।

सद्यःपूतकरं सारं सर्वपापप्रणाशनम् ॥ २४

ओं क्लीं ह्रीं (क्लीं) श्रीं श्रीसूर्याय स्वाहा मेपातुमस्तकम् ।

अष्टादशाक्षरो मन्त्रः कपालं मे सदाऽवतु ॥ २५

ओं ह्रीं ह्रीं श्रीं श्रीसूर्याय स्वाहा मेपातु नासिकाम् ।

चक्षुर्मे पातु सूर्यश्च तारकाञ्च विकर्तनः ।

भास्करो मेऽधरं पातु दन्तं दिनकरः सदा ॥ २६

प्रचण्डः पातु गण्डं मे मार्तण्डः कर्णमेव च ।

मिहिरश्च सदा स्कन्धं पूषा जङ्घे च पातु मे ॥ २७

वक्षः पातु रविः शश्वन्नाभिं सूर्यः स्वयं सदा ।

कङ्कालं मे रुदा पातु सर्वदेवनमस्कृतः ॥ २८

करौ पातु सदा ब्रध्नः पातु पादौ प्रभाकरः ।

विभाकरो मे सर्वार्द्रं पातु सन्ततमीश्वरः ॥ २९

इति ते कथितं वत्स कवचं सुमनोहरम् ।

जगद्विलक्षणं नाम त्रिजगत्सु सुदुलभम् ॥ ३०

पुरा दत्तञ्च मनवे पुलस्त्यः पुष्करे रुदा ।

मया दत्तञ्च तुभ्यञ्च यस्मै कस्मै न दास्यसि ॥ ३१

व्याधितो मुच्यसे लब्ध कवचस्य प्रसादतः ।

भवानरोगी श्रीमांश्च भविष्यति न संशयः ॥ ३२

लक्षवर्षहविषेण यत् फलं लभते नरः ।

तत् फलं लभते नूनं कवचस्यास्य धारणात् ॥ ३३

इदं कवचमज्ञात्वा यो भूदो भास्करं भजेत् ।

दशलक्षप्रजप्तोऽपि न मन्त्रः सिद्धिदायकः ॥ ३४

इति श्रीब्रह्मवैवर्ते सूर्यकवचं समाप्तम् ।

ब्रह्मोवाच ।

धृत्वेदं कवचं वत्सौ कृत्वा च स्तवनं रवेः ।

युवां व्याधिविमुक्तौ च निश्चितन्तु भविष्यथः ॥ ३५

स्तवनं सामवेदोक्तं सूर्यस्य व्याधिमोचनम् ।

सर्वपापहरं सारं श्रीरारोग्यकरं परम् ॥ ३६

ब्रह्मोवाच ।

त्वं ब्रह्म परमं धाम ज्योतीरूपं सनातनम् ।

त्वामहं स्तोतुमिच्छामि भक्तानुग्रहकारकम् ॥ ३७

त्रैलोक्यलोचनं लोकनाथं पापप्रमोचनम् ।

तपसां फलदातारं दुःखदं पापिनां सदा ॥ ३८

कर्मानुरूपफलदं कर्मबीजं दयानिधिम् ।

कर्मरूपं क्रियारूपमरूपं कर्मबीजकम् ॥ ३९

ब्रह्म-विष्णु-महेशानामंशञ्च त्रिगुणात्मकम् ।

व्याधिदं व्याधिहन्तारं शोक-मोह-भयापहम् ॥ ४०

सुखदं मोहदं सारं भक्तिदं सर्वकामदम् ।

सर्वेश्वरं सर्वरूपं साक्षिणं सर्वकर्मणाम् ॥ ४१

प्रत्यक्षं सर्वलोकानामप्रत्यक्षमनूहकम् ।

शश्वद्रसहरं पश्चादूरसदं सर्वसिद्धिदम् ॥ ४२

सिद्धिस्वरूपं सिद्धेशं सिद्धानां परमं गुरुम् ।

स्तवराजमिति प्रोक्तं गुह्याद्गुह्यतरं परम् ।

त्रिसन्धं यः पठेन्नित्यं सर्वव्याधेः प्रमुच्यते ॥ ४३

आन्ध्रं कुष्ठञ्च दारिद्र्यं रोगः शोको भयं कलिः ।
तस्य नश्यति विश्वेश श्रीसूर्यरूपया ध्रुवम् ॥ ४४
महाकुष्ठौ च गलितो चक्षुर्हृन्तो महाद्रुणौ ।
यत्प्रग्रस्तौ महाशूलौ नानाव्याधियुतोऽपि वा ।
मासं कृत्वा हविषान्नं श्रुत्वा स मुच्यते ध्रुवम् ॥ ४५
स्नानञ्च सर्वतीर्थानां लभते नात्र संशयः ।
पुष्करं गच्छथः शीघ्रं भास्करं भजथः सुतौ ॥ ४६
इत्येवमुक्त्वा स विधिर्जगाम स्वालयं मुदा ।
तौ निषिव्य दिनेशं तं नीरुजौ तौ बभूवतुः ॥ ४७
इत्येवं कथितं वत्स किं भूयः श्रोतुमिच्छसि ।
सर्वविघ्नहरं सारं विघ्नेशविघ्नकारणम् (क) ॥ ४८
इति श्रीब्रह्मवैवर्ते महापुराणे गणेशखण्डे
नारायण-नारद-संवादे विघ्नकारण-
कथनं नामोपनिषोऽध्यायः ॥ १८ ॥

विंशोऽध्यायः ।

नारद उवाच ।

हरेरंशसमुत्पन्नो हरितुल्यो भवान् धिया ।
तेजसा विक्रमेणैव मत्प्रभं श्रोतुमर्हति ॥ १
विघ्ननिघ्नस्य यद्विघ्नं श्रुतं तत् परमाद्भुतम् ।
तद्विघ्नकारिणश्चैव विश्वकारणवक्त्रतः ॥ २
अधुना श्रोतुमिच्छामि स्वात्मसन्देहभञ्जनम् ।
त्रैलोक्यनाथतनये गजास्ययोजना कथम् ॥ ३
स्थितिव्हास्येषु सर्वेषां जन्तूनां जन्तुसम्भवे (ख) ।
विशिष्टानां सुरूपेषु नानारूपेषु रूपिणाम् ॥ ४

नारायण उवाच ।

गजास्ययोजनायाश्च कारणं शृणु नारद ।
गोप्यं सर्वपुराणेषु वेदेषु च सुदुर्लभम् ॥ ५
तारणं सर्वदुःखानां कारणं सर्वसम्पदाम् ।
हारणं विपदाञ्चैव रहस्यं पापमोचनम् ॥ ६
महालक्ष्म्याश्च चरितं सर्वमङ्गलमङ्गलम् ।
सुखदं मोहदञ्चैव चतुर्वर्गफलप्रदम् ॥ ७
शृणु तात प्रवक्ष्येऽहमितिहासं पुरातनम् ।
रहस्यं पाद्मकल्पस्य पुरा तातमुखाच्छ्रुतम् ॥ ८

(क) इतः परं स्तोत्रेणानेन तं श्रुत्वा मुच्यते नात्र
संशयः इत्यधिकः पठः कश्चित् । (ख) सम्भवेति वा पाठः ।

एकदैव महेन्द्रश्च पुष्पभद्रां नदौ ययौ ।
महासम्पन्नोऽन्तः कामी राजश्रियान्वितः ॥ ९
तत्तीरे च रहःस्थाने पुष्पोद्याने मनोहरे ।
अतीवदुर्गमोऽरण्ये सर्वजन्तुविवर्जिते ॥ १०
भ्रमरध्वनिसंयुक्ते पुंस्कोकिलस्तश्रुते ।
सुगन्धिपुष्पसंश्लिष्ट-वायुना सुरभीकृते ॥ ११
ददर्श रम्यां तत्रैव चन्द्रलोकात् समागताम् ।
सुरतश्रमविश्राम-कामुकीं कामकामुकीम् ॥ १२
ईच्छन्तीमीप्सितां क्रीडां गच्छन्तीं मदनाश्रमम् ।
एकाकिनीमुत्पन्नस्कां मन्मथोद्गतमानसाम् ॥ १३
सुश्रोणीं सुदतीं श्यामां विम्बाधरमनोहराम् ।
वृहन्तिस्वभारतां गजेन्द्रमन्दगामिनीम् ॥ १४
सस्मितास्यशरच्चन्द्रं सकटाक्षञ्च विभ्रतीम् ।
विभ्रतीं कवरीं रम्यां मालतीमाल्यशोभिताम् ॥ १५
वह्निशुद्धांशुकधरां रत्नभूषणभूषिताम् ।
कस्तूरीबिन्दुना साङ्गं सिन्दूरबिन्दुमण्डिताम् ॥ १६
नीलोत्पलविनिन्दैक-कञ्जलोच्चललोचनाम् ।
मणिकुण्डलयुग्मेन गण्डस्थलविराजिताम् ॥ १७
प्रत्युन्नतं सुकठिनं पत्रराजिविराजितम् ।
सुखदं रसिकानाञ्च स्तनयुग्मञ्च विभ्रतीम् ॥ १८
सर्वशोभाढ्यवेशाढ्यां सुभगां सुरतोत्सुकाम् ।
प्राणाधिकाञ्च देवानां स्वच्छां स्वच्छन्दगामिनीम् ॥ १९
वरामप्सरसं रम्या-मतीवस्थिरयौवनाम् ।
गुण-रूपवतीं शान्तां सुनिमानसमोहिनीम् ॥ २०
दृष्ट्वा तामतिवेशाढ्यां तत्कटाक्षेण पौडितः ।
इन्द्रोऽतीन्द्रियचापल्यात् प्रवक्तुमुपचक्रमे ॥ २१

इन्द्र उवाच ।

क्व गच्छसि वरारोहे कुतो वागमनं तव (क) ।
मया दृष्टासि सुचिरात् कः प्रियोऽस्ति तवाधुना (ख) ॥ २२
तवान्वेषणकर्ताहं श्रुत्वा वाचिकवक्त्रतः ।
शश्वत् तवानुरक्तश्च कामन्यां गणयामि ते ॥ २३
सुवासितजलार्थी यः किमिच्छेत् पङ्क्तिं जलम् ।
पङ्क्तिं नेच्छेच्चन्दनार्थी पङ्क्तिजार्थी न चोत्पलम् ॥ २४
सुधार्थी न सुरामिच्छेद्दुग्धार्थी न जलाविलम् ।

(क) क्व गतासि मनोहरे इति कश्चित् पाठः ।

(ख) मया दृष्टापि सुचिरमप्रियेण तवाधुनेति कश्चित्
पाठः ।

सुगन्धिपुष्पशायी यो न चास्त्रतल्पमिच्छति ॥ २५
 यः स्वर्गीं नरकं नेच्छेत् सुभोगी न कुभोजनम् ।
 पण्डितैः सह संवासी नेच्छेन्मूर्खेण सङ्गतिम्(क) ।
 विहाय रत्नाभरणं कोऽपीच्छेन्नौहभूषणम् ॥ २६
 त्वामाश्लिष्य महाविद्यां को मूढो गन्तुमिच्छति ।
 विहाय गङ्गां को विज्ञो नदीमन्याञ्च वाञ्छति ॥ २७
 इन्द्रियैश्चेन्द्रियरतिं वर्द्धमानाञ्च सेवनैः ।
 वरं प्रार्थयितारश्च जीविनश्च सुखार्थिनः ॥ २८
 इत्येवमुक्त्वा मधवानवसृज्य गजश्वेरात् ।
 भक्तियुक्तश्च पुरतस्तस्थौ तस्याश्च नारद ॥ २९
 श्रुत्वा तद्वचनं रश्मा महाशृङ्गारलोलुपा ।
 जहासानम्रवदना पुलकाञ्चितविग्रहा ॥ ३०
 स्मेराननकटाक्षेण स्तनोरुदग्नेन च ।
 कामाग्न्याद्भृतिवाक्येन जहार तस्य चेतनाम् ॥ ३१
 मितं सारं सुमधुरं सुस्निग्धं कोमलं प्रियम् ।
 पुरुषायत्तवीजञ्च प्रवक्तुमुपचक्रमे ॥ ३२
 रश्मोवाच ।
 यास्यामि वाञ्छितं यत्र प्रप्तेन तव किं फलम् ।
 नाहं सन्तोषजननी धूर्तानां दृष्टिमित्रता ॥ ३३
 यथा मधुकरो लोभात् सर्वपुष्परसं लभेत् ।
 स्वादु यत्रातिरिक्तं स तत्र तिष्ठति सन्ततम् ॥ ३४
 तथैव लम्पटपुमान् भ्रमेद्भ्रमरवत् सदा ।
 न विबद्धो हि स सेव्यो वायुवदसमाहरेत् ॥ ३५
 सुपुमानङ्गवत् स्त्रीणां यथा शाखाश्च शाखिषु ।
 लम्पटः काकवल्लीलः फलं मुक्त्वा प्रयाति च ॥ ३६
 स्वकार्थमुद्धरेद्दयावत् तावदासप्रयोजनम् ।
 स्थितिः कार्थानुरोधेन यथा काष्ठे ज्जताशनः ॥ ३७
 यावत् तङ्गि तोयानि तावद्दयादांसि तेषु च ।
 शुष्कारभ्यो च तोयानां यान्ति स्थानान्तरं पुनः ॥ ३८
 लं देवानामौश्वरोऽसि कामिनीनाञ्च वाञ्छितः ।
 पुमांसं रसिकं शश्वद्वाञ्छन्ति रसिकाः सुखात् ॥ ३९
 युवानं रसिकं शान्तं सुवेशं सुन्दरं प्रियम् ।
 गुणिनं धनिनं स्वच्छं कान्तमिच्छति कामिनी ॥ ४०
 दुःशीलं रोगिणं वृद्धं रतिशक्तिविहीनकम् ।
 अदातारमविज्ञञ्च नैव वाञ्छन्ति योषितः ॥ ४१
 का मूढा न च वाञ्छन्ति त्वामेव गुणसागरम् ।

(क) नेच्छेत् कामिनीसन्निधिमिति क्वचित् पाठः ।

तवाज्ञाकारिणीं दासीं गृहाणात्र यथासुखम् ॥ ४२
 इत्युक्त्वा सस्मिता सा च तं पपौ वक्रचक्षुषा ।
 कामान्निदग्धा विगत-लज्जा तस्थौ समीपतः ॥ ४३
 ज्ञात्वा भावं स्मरार्त्तायाः स्मरशास्त्रविशारदः ।
 गृहीत्वा तां पुष्पतले विजहार तया सह ॥ ४४
 सहसा रहसि प्रौढां नग्नाञ्च सुभगां वराम् ।
 पद्मविम्बाधरौष्ठौ च चुबुम्ब चुम्बितस्तया ॥ ४५
 नानाप्रकारशृङ्गारं विपरीतादिकं मुने ।
 चकार कामौ तत्रैव शृङ्गारो मूर्तिमानिव ॥ ४६
 तौ कामाहितचित्तौ मा बुबुधाते दिवानिशम् ।
 शश्वत्तद्वतचित्तौ च कामार्त्तौ ज्ञानवर्जितौ ॥ ४७
 स च कृत्वा स्थले क्रीडां तया सह सुरेश्वरः ।
 ययौ जलविहारार्थं पुष्पभद्रानदीजलम् ॥ ४८
 स चकार जलक्रीडां तया सह क्षणं मुदा ।
 जलात् स्थले स्थलात् तोये विजहार पुनः पुनः ॥ ४९
 एतस्मिन्नन्तरे तेन वर्त्मना मुनिपुङ्गवः ।
 सश्लिष्यो याति दुर्वासा वैकुण्ठाच्छृङ्गारालये ॥ ५०
 तच्च दृष्ट्वा मुनीन्द्रश्च देवेन्द्रः स्तम्भमानसः ।
 ननामागत्य सहसा ददौ तस्मै स चाश्लिषः ॥ ५१
 पारिजातप्रसूनं यदुदत्तं नारायणेन वै ।
 तच्च दत्तं महेन्द्राय मुनीन्द्रेण महात्मना ॥ ५२
 दत्त्वा पुष्पं महाभागस्तमुवाच कृपानिधिः ।
 माहात्म्यं तस्य यत् किञ्चिदपूर्वं मुनिसत्तमः ॥ ५३
 दुर्वासा उवाच ।
 सर्वविघ्नहरं पुष्पं नारायणनिवेदितम् ।
 मूर्द्ध्नीदं यस्य देवेन्द्र जयस्तस्यैव सर्वतः ॥ ५४
 पुरः पूजा च सर्वेषां देवानामग्रणीर्भवेत् ।
 तच्छायिव महालक्ष्मीर्न जहाति कदापि तम् ॥ ५५
 ज्ञानेन तेजसा बुद्ध्या विक्रमेण बलेन च ।
 सर्वदेवाधिकः श्रीमान् हरितुल्यपराक्रमः ॥ ५६
 भक्त्या मूर्द्ध्नि न गृह्णाति योऽहङ्कारेण पामरः ।
 नैवेद्यञ्च हरेरेव स भष्टश्रीः सजातिभिः ॥ ५७
 इत्युक्त्वा शङ्करांशश्च जगाम शङ्करालयम् ।
 शक्रो रश्मान्तिके पुष्पं संस्थाप्य गजमस्तके ॥ ५८
 शक्रां भष्टश्रियं दृष्ट्वा सा जगाम सुरालयम् ।
 पुंश्चली योग्यमिच्छन्ती नापरं चञ्चलाधमा ॥ ५९
 देवराजं परित्यज्य गजराजो महाबली ।

प्रविवेश महारण्यं तं निक्षिप्य स्वतेजसा ॥ ६०
तत्रैव करिणीं प्राप्य मत्तः सम्बुभुजे बलात् ।
सा बभूव तदशगा योषिष्णातिः सुखार्थिनी ॥ ६१
तयोबभूवापत्यानां निवहस्तत्र कानने ।
हरिस्तन्मस्तकं हित्वा युयोज तेन बालके ॥ ६२
इत्येवं कथितं वत्स किं भूयः श्रोतुमिच्छसि ।
गजास्ययोजनायाश्च कारणं पापनाशनम् ॥ ६३
इति श्रीब्रह्मवैवर्ते महापुराणे गणेशखण्डे
नारायण-नारद-संवादे गजास्ययोजन-
हेतुकथनं नाम विंशोऽध्यायः ॥२०॥

एकविंशोऽध्यायः ।

नारद उवाच ।

ते देवा ब्रह्मशापेन निञ्चीकाः केन वा प्रभो ।
बभूवुस्तद्रहस्यञ्च गोपनीयं सुदुर्लभम् ॥ १
कथं वा प्रापुरेते तां कमलां जगतां प्रसूम् ।
किं चकार महेन्द्रश्च तद्भवान् वक्तुमर्हति ॥ २
नारायण उवाच ।

गजेन्द्रेण पराभूतो रक्षया च सुमन्दधीः ।
भ्रष्टश्रीर्देन्ययुक्तश्च स जगामामरावतीम् ॥ ३
तां ददर्श निरानन्दो निरानन्दां पुरीं सुने ।
देन्यग्रस्तां बन्धुहीनां वैरिवर्गैः समाकुलाम् ॥ ४
सर्वं श्रुत्वा दूतमुखाञ्जगाम मन्दिरं गुरोः ।
तेन देवगणैः सार्द्धं जगाम ब्रह्मणः सभाम् ॥ ५
गत्वा ननाम तं शक्रः सुरैः सार्द्धं यथा गुरुम् ।
तुष्टाव वेदविधिना स्तोत्रेण भक्तिसंयुतः ।
प्रवृत्तिं कथयामास वाक्पतिस्तं प्रजापतिम् ॥ ६
श्रुत्वा ब्रह्मा नम्रवक्त्रः प्रवक्तुमुपचक्रमे ।

ब्रह्मोवाच ।

मत्प्रपौत्रोऽसि देवेन्द्र शश्वद्भ्राजन् श्रिया ज्वलन् ।
लक्ष्मीसमाशचीभर्ता परस्त्रीलोलुपः सदा ॥ ७
गौतमस्याभिशापेन भगाङ्गः सुरसंसदि ।
पुनर्लज्जाविहीनस्तं परस्त्रीरतिलोलुपः ॥ ८
यः परस्त्रीषु निरतस्तस्य श्रीर्वा कुतो यशः ।
स च निन्द्यः पापयुक्तः शश्वत् सर्वसमासु च ॥ ९
नवेद्यं श्रीहरेरेव दत्तं दुर्वाससा च ते ।

गजमूर्ध्नि लया न्यस्तं रक्षया हृतचेतसा ॥ १०
क्व सा रक्षा सर्वभोग्या द्वाधुना त्वं श्रिया हतः ।
पद्मा त्यक्ता यन्निमित्ताद्गता लज्जः क्षणेन सा ॥ ११
वेक्ष्या सञ्जीकमिच्छन्ती निःश्रीकं न च चञ्चला ।
नवं नवं प्रार्थयन्ती परिनिन्द्य पुरातनम् ॥ १२
यद्गतं तद्गतं वत्स निषिकं न निवर्तते ।
भज नारायणं भक्त्या पद्मायाः प्राप्तिहेतवे ॥ १३
इत्युक्त्वा तं जगत्क्षष्टुः स्तोत्रञ्च कवचं ददौ ।
नारायणस्य मन्त्रञ्च नारायणपरायणः ॥ १४
स तैः सार्द्धञ्च गुरुणा जगाम मन्त्रभीषितम् ।
गृहीत्वा कवचं तेन तुष्टाव पुष्करे हरिम् ॥ १५
वर्षमेकं निराहारो भारते पुण्यदे शुभे ।
सिधिवे कमलाकान्तं कमलाप्राप्तिहेतवे ॥ १६
आविर्भूय हरिस्तस्मै वाञ्छितञ्च वरं ददौ ।
लक्ष्मीस्तोत्रञ्च कवचं मन्त्रमैश्वर्यं विवर्द्धनम् ॥ १७
दत्त्वा जगाम वैकुण्ठमिन्द्रः क्षीरोदमेव च ।
गृहीत्वा कवचं स्तुत्वा प्राप पद्मालयां सुने ॥ १८
स्ववैरिणं विजित्वा च स ललाभामरावतीम् ।
प्रत्येकञ्च सुराः सर्वे स्वालयं प्रापुरीषितम् ॥ १९
इति श्रीब्रह्मवैवर्ते महापुराणे गणेशखण्डे
नारायण-नारदसंवादे शक्र-लक्ष्मी-
प्राप्तिर्नामैकविंशोऽध्यायः ॥२१॥

द्वाविंशोऽध्यायः ।

नारद उवाच ।

आविर्भूय हरिस्तस्मै किं स्तोत्रकवचं ददौ ।
महालक्ष्म्याश्च लक्ष्मीशस्तस्मै ब्रूहि तपोधन ॥ १
नारायण उवाच ।

पुष्करे च तपस्तप्त्वा विरराम सुरेश्वरः ।
आनिर्म्भूव तत्रैव क्षिष्टं दृष्ट्वा हरिः स्वयम् ॥ २
तमुवाच हृषीकेशो वरं वृणु यथेप्सितम् ।
स च वव्रे वरं लक्ष्मीभीशस्तस्मै ददौ मुदा ॥ ३
वरं दत्त्वा हृषीकेशः प्रवक्तुमुपचक्रमे ।
हितं सत्यञ्च सारञ्च परिणामसुखावहम् ॥ ४
मधुसूदन उवाच ।

गृहाण कवचं शक्र सर्वदुःखविनाशनम् ।

परमैश्वर्यजनकं सर्वशत्रुविमर्दनम् ॥ ५
 ब्रह्मणे च पुरा दत्तं संसारे च जलप्लुते ।
 यद्बला जगतां श्रेष्ठः सर्वैश्वर्ययुतो विधिः ॥ ६
 बभूवुर्मुनयः सर्वे सर्वैश्वर्ययुता यतः ।
 सर्वैश्वर्यप्रदस्यास्य कवचस्य ऋषिर्विधिः ॥ ७
 पङ्क्तिस्तुन्दश्च सा देवी स्वयं पद्मालया सुर ।
 सिद्धैश्वर्यजयेष्वेव विनियोगः प्रकीर्तितः ।
 यद्बला कवचं लोकः सर्वत्र विजयी भवेत् ॥ ८
 मस्तकं पातु मे पद्मा कण्ठं पातु हरिप्रिया ।
 नासिकां पातु मे लक्ष्मीः कमला पातु लोचनम् ॥ ९
 केशान् केशवकान्ता च कपालं कमलालया ।
 जगत्स्रगण्डयुग्मं स्कन्धं सम्पत्प्रदा सदा ॥ १०
 ओं श्रीं श्रीं कमलवासिन्यै स्वाहा पृष्ठं सदाऽवतु ।
 ओं श्रीं पद्मालयायै स्वाहा वक्षः सदाऽवतु ।
 पातु श्रीमम कङ्कालं बाहुयुग्मञ्च श्रीं नमः ॥ ११
 श्रीं श्रीं (क) लक्ष्म्यै नमः पादौ पातु मे सन्ततं चिरम् ॥ १२
 ओं श्रीं श्रीं श्रीं नमः पद्मायै स्वाहा पातु नितम्बकम् ।
 ओं श्रीं महालक्ष्म्यै स्वाहा सर्वाङ्गं पातु मे सदा ॥ १३
 ओं श्रीं श्रीं श्रीं श्रीं महालक्ष्म्यै स्वाहा मां पातु सर्वतः ।
 इति ते कथितं वत्स सर्वसम्पत्कारं परम् ॥ १४
 सर्वैश्वर्यप्रदं नाम कवचं परमाद्भुतम् ॥ १५
 गुरुमभ्यक्ष्य विधिवत् कवचं धारयेत् तु यः ।
 कण्ठे वा दक्षिणे बाहौ स सर्वविजयी भवेत् ॥ १६
 महालक्ष्मीरुहं तस्य न जहाति कदाचन ।
 तस्य च्छायैव सततं सा च जन्मनि जन्मनि ॥ १७
 इदं कवचमज्ञात्वा भजेन्न लक्ष्मीं सुमन्दधीः ।
 शतलक्षप्रजप्तोऽपि न मन्त्रः सिद्धिदायकः ॥ १८
 इति श्रीब्रह्मवैवर्ते लक्ष्मीकवचं समाप्तम् ।

नारायण उवाच ।

दत्त्वा तस्मै च कवचं मन्त्रञ्च षोडशाक्षरम् ।
 सन्तुष्टश्च जगन्नाथो जगतां हितकारणम् ॥ १९
 ओं श्रीं श्रीं श्रीं श्रीं नमो महालक्ष्म्यै हरिप्रियायै स्वाहा ।
 ददौ तस्मै च कृपया इन्द्राय च महामुने ॥ २०
 ध्यानञ्च सामवेदोक्तं गोपनीयं सुदुर्लभम् ।
 सिद्धैर्मुनीन्द्रेर्दुष्प्राप्यं ध्रुवं सिद्धिप्रदं शुभम् ॥ २१
 श्वेतचम्पकवर्णाभां शतचन्द्रसमप्रभाम् ।

(क) ओं श्रीं श्रीं इति क्वचित् पाठः ।

वक्त्रिशुद्धांशुकाधानां रत्नभूषणभूषिताम् ।
 ईषद्वास्यप्रसन्नास्यां भक्तानुग्रहकारिकाम् ॥ २२
 कस्तूरीबिन्दुमध्यस्थ-सिन्दूरबिन्दुभूषणाम् ।
 अमूल्यरत्नरचितकुण्डलोज्ज्वलभूषिताम् ।
 बिभ्रतीं कवरीभारं मालतीमात्यशोभितम् ॥ २३
 सहस्रदलपद्मास्यां स्वस्थाञ्च सुमनोहराम् ।
 शान्ताञ्च श्रीहरेः कान्तां तां भजेज्जगतां प्रसूम् ॥ २४
 ध्यानेनानेन देवेन्द्र ध्यात्वा लक्ष्मीं मनोहराम् ।
 भक्त्या दास्यसि तस्यै तान्युपचाराणि षोडश ॥ २५
 स्तुत्वानेन स्तवेनैव वक्ष्यमाणेन तासव ।
 नत्वा वरं गृहीत्वा च लभिष्यसि च निर्व्वर्तिम् ॥ २६
 स्तवनं शृणु देवेन्द्र महालक्ष्म्याः सुखप्रदम् ।
 कथयामि सुगोप्यञ्च त्रिषु लोकेषु दुर्लभम् ॥ २७
 नारायण उवाच ।

देवि त्वां स्तोतुमिच्छामि न क्षमः स्तोतुमीश्वरीम् ।
 बुद्धेरगोचरं सूक्ष्मां तेजोरूपां सनातनीम् ॥ २८
 अत्यनिर्व्वचनीयाञ्च को वा निर्व्वक्तुमीश्वरः ।
 स्वेच्छामयीं निराकारां भक्तानुग्रहविग्रहाम् ॥ २९
 स्तोमि वाङ्मनसोः पारां किं वाहं जगदम्बिके ।
 पारां चतुर्णां वेदानां पारवीजां भवार्णवे ॥ ३०
 सर्वशस्याधिदेवीञ्च सर्वसामपि सम्पदाम् ॥ ३१
 योगिनाञ्चैव योगानां ज्ञानानां ज्ञानिनां तथा ।
 वेदानाञ्च वेदविदां जननीं वर्णयामि किम् ॥ ३२
 यथा विना जगत् सर्वमवस्तु निष्फलं ध्रुवम् ।
 यथा स्तनान्धबालानां मात्रा वस्तु तया सह ॥ ३३
 प्रसीद जगतां माता रक्षास्मान्तिकातरान् ।
 वयं लक्ष्मणश्लोके प्रपन्नाः शरणं गताः ॥ ३४
 नमः शक्तिस्वरूपायै जगन्मात्रे नमो नमः ।
 ज्ञानदायै बुद्धिदायै सर्वदायै नमो नमः ॥ ३५
 हरिभक्तिप्रदायिन्यै मुक्तिदायै नमो नमः ।
 सर्वज्ञायै सर्वदायै महालक्ष्म्यै नमो नमः ॥ ३६
 कुपुत्राः कुत्रचित् सन्ति न कुत्रचित् कुमातरः ।
 कुत्र माता पुत्रदोषात् तं विहाय च गच्छति ॥ ३७
 हे मातर्दर्शनं देहि स्तनान्धान् बालकानिव ।
 कृपां कुरु कृपासिन्धु-प्रियेऽस्मान् भक्तवत्सले ॥ ३८
 इत्येवं कथितं वत्स पद्मायाश्च शुभावहम् ।
 सुखदं मोक्षद सारं शुभदं सम्पदः प्रदम् ॥ ३९

इदं स्तोत्रं महापुण्यं पूजाकाले च यः पठेत् ।
महालक्ष्मीर्हं तस्य न जहाति कदाचन ॥ ४०
इत्युक्त्वा श्रीहरिस्तत्र तत्रैवान्तरधीयत ।
देवो जगाम क्षीरोदं सुरैः साङ्गं तदाज्ञया ॥ ४१
इति श्रीब्रह्मवैवर्ते गणेशखण्डे लक्ष्मीस्तवादि-
कथनं द्वाविंशोऽध्यायः ॥२२॥

त्रयोविंशोऽध्यायः ।

नारायण उवाच ।

इन्द्रश्च गुरुणा साङ्गं सुरैश्च हृष्टमानसः ।
जगाम शीघ्रं पद्मायै तीरं क्षीरपयोनिधेः ॥ १
कवचञ्च गले वहा सद्रत्नगुटिकान्वितम् ।
मनसा स्तवनं दिव्यं स्मरं स्मरं पुनः पुनः ॥ २
ते सर्वे भक्तियुक्ताश्च तुष्टुवुः कमलालयाम् ।
साश्चनेत्रातिदीनाश्च भक्तिनम्रात्मकन्धराः ॥ ३
सा तेषां स्तवनं श्रुत्वा सद्यः साक्षाद्भव ह ।
सहस्रदलपद्मस्थां शतचन्द्रसमप्रभा ॥ ४
जगद्गतां सुप्रभया जगन्मात्रायया मुने ।
तानुवाच जगद्वात्री हितं सारं यथोचितम् ॥ ५

महालक्ष्मीरुवाच ।

वत्सा नेच्छामि वो गेहान् गन्तुं नैव क्षमाधुना ।
भ्रष्टानां ब्रह्मशापेन विभेमि ब्रह्मशापतः ॥ ६
प्राणा मे ब्राह्मणाः सर्वे शश्वत् पुत्राधिकप्रियाः ।
विप्रदत्तञ्च यत् किञ्चिदुपजीव्यं सदैव नः ॥ ७
विप्रा ब्रुवन्तु मां तुष्टा यास्यामि च तदाज्ञया ।
मामपूज्यां ध्रुवं कर्तुं क्षमास्ते च तपस्विनः ॥ ८
गुरुभिर्ब्राह्मणैर्देवैर्भिक्षुभिर्वैष्णवैस्तथा ।
यद्भाग्यं भवेद्देवात् ते शप्ताः सन्ति सन्ततम् ॥ ९
नारायणश्च भगवान् विभेति ब्रह्मशापतः ।
सर्व्ववीजश्च भगवान् सर्व्वशश्च सनातनः ॥ १०
एतस्मिन्नन्तरे ब्रह्मन् ब्राह्मणा हृष्टमानसाः ।
आजग्मुः सस्मिताः सर्व्वे ज्वलन्तो ब्रह्मतेजसा ॥ ११
अङ्गिराश्च प्रचेताश्च क्रतुश्च भृगुरेव च ।
पुलहश्च पुलस्त्यश्च मरीचिरत्रिरेव च ॥ १२
सनकश्च सनन्दश्च तृतीयश्च सनातनः ।
सनत्कुमारो भगवान् साक्षान्नारायणात्मकः ॥ १३

कपिलश्चासुरिश्चैव वोढुः पञ्चशिखस्तथा ।
दुर्वासाः कश्यपोऽगस्त्यो गौतमः कर्ण एव च ॥ १४
आवां कात्यायनश्चैव कणादः पाणिनिस्तथा ।
मार्कण्डेयो लोमशश्च वशिष्ठो भगवान् स्वयम् ॥ १५
ब्राह्मणा विविधैर्द्रव्यैः पूजयामासुरीश्वरीम् ।
देवाश्चारण्यनैवेद्यैः परिहारेण भक्तितः ॥ १६
स्तुत्वा मुनीन्द्रास्तां भक्त्या चक्रुराराधनं मुदा ।
आगच्छ देवभवनं मर्त्यञ्च जगदम्बिके ॥ १७
तेषां तद्वचनं श्रुत्वा तानुवाच जगत्प्रसूः ।
परितुष्टा गामुक्ती च निर्भया ब्राह्मणाञ्जया ॥ १८
महालक्ष्मीरुवाच ।

यद्भान् यास्यामि देवानां युष्माकमाज्ञया द्विजाः ।
तेषां गेहं न गच्छामि शृणुध्वं भारतेषु च ॥ १९
स्थिरा पुण्यवतां गेहे सुनीतिवेदिनामहम् ।
यद्भस्थानां नृपाणां वा पुत्रवत् पालयामि तान् ॥ २०
यं यं रूष्टो गुरुर्देवो माता तातश्च बान्धवाः ।
अतिथिः पितृलोकश्च न यामि तस्य मन्दिरम् ॥ २१
मिथ्यावादी च यः शश्वन्नास्तीति वाचकः सदा ।
सत्त्वहीनश्च दुःशीलो न गेहं तस्य याम्यहम् ॥ २२
सत्त्वहीनः स्थाप्यहारी मिथ्यासाक्षीप्रदायकः ।
विश्वासघ्नः कृतघ्नो यो न यामि तस्य मन्दिरम् ॥ २३
चिन्ताग्रस्तो भयग्रस्तः शत्रुग्रस्तोऽतिपातक्री ।
ऋणग्रस्तोऽतिकृपणो न गेहं यामि पापिनाम् ॥ २४
द्वीक्षाहीनश्च शोकात्तो मन्दधीः स्त्रीजितः सदा ।
पुंस्त्रीपतिपुत्रौ यौ तद्गेहं नैव याम्यहम् ॥ २५
यो दुर्वाक् कलहाविष्टः कलिः शश्वद्वयदालये ।
स्त्री प्रधाना यद्भे यस्य न यामि तस्य मन्दिरम् ॥ २६
यत्र नास्ति हरेः पूजा तदीयगुणकीर्तनम् ।
नोत्सुकस्तत्रशंसायां न यामि तस्य मन्दिरम् ॥ २७
कन्यात्मवेदविक्रेता नरघातो च हिंसकः ।
नरकागारसदृशं न यामि तस्य मन्दिरम् ॥ २८
मातरं पितरं भार्यां गुरुपत्नीं गुरुं सुतम् ।
अनाथां भगिनीं कन्यामनन्याश्रयबान्धवान् ॥ २९
कार्पण्याद्वयो न पुण्याति, सञ्जयं कुरुते सदा ।
तद्गेहान्नरकागारान्न यामि तन्मुनीश्वराः ॥ ३०
दहनं वसनं यस्य समलं रुद्धमस्तकम् ।
विकृतौ ग्रास-हासौ च न यामि तस्य मन्दिरम् ॥ ३१

मूर्त्तं पुरीषसुतश्च यस्तत् पश्यति मन्दधीः ।
 यः श्रुते स्निग्धपादेन न यामि तस्य मन्दिरम् ॥ ३२
 अधीतपादशायी यो नमः श्रुतेऽतिनिद्रितः ।
 सन्धाशायी दिवाशायी न यामि तस्य मन्दिरम् ॥ ३३
 मूर्द्ध्नि तैलं पुरो दत्त्वा योऽन्यदङ्गमुपस्थशेत् ।
 ददाति पश्चाद्गतात्रे वा न यामि तस्य मन्दिरम् ॥ ३४
 दत्त्वा तैलं मूर्द्ध्नि गात्रे विष्मृतं यः समुत्सृजेत् ।
 प्रणमेदाहरेत् पुष्पं न यामि तस्य मन्दिरम् ॥ ३५
 दणं छिनन्ति नखरैर्नखरैर्विलिखिन्महीम् ।
 गात्रे पादे मलं यस्य न यामि तस्य मन्दिरम् ॥ ३६
 स्वदत्तां परदत्तां वा ब्रह्मवृत्तिं सुरस्य च ।
 यो हरेर्ज्ञानशीलश्च न यामि तस्य मन्दिरम् ॥ ३७
 यत् कर्म दक्षिणाहीनं कुरुते मूढधीः शठः ।
 स पापी पुण्यहीनश्च न यामि तस्य मन्दिरम् ॥ ३८
 मन्त्रविद्योपजीवी च ग्रामयाजी चिकित्सकः ।
 सूपकृद्देवलश्चैव न यामि तस्य मन्दिरम् ॥ ३९
 विवाहकर्मकार्यं वा यो निहन्ति च कोपतः ।
 दिवामैथुनकारी यो न यामि तस्य मन्दिरम् ॥ ४०
 द्रव्यज्ञा च महालक्ष्मीरन्तर्ज्ञानं चकार ह ।
 ददौ दृष्टिञ्च देवानां गृहे मर्त्यं च नारद ॥ ४१
 तां प्रणम्य सुराः सर्वे मुनयश्च मुहान्विताः ।
 प्रजग्मुः खालयं शीघ्रं शत्रुत्यक्तं सृष्टद्वयुतम् ॥ ४२
 नेदुदुन्दुभयः स्वर्गं बभूवुः पुष्पवृष्टयः ।
 प्रापुर्देवाः स्वराज्यञ्च निश्चलां कमलां मुने ॥ ४३
 इत्येवं कथितं वत्स लक्ष्मीचरितमुत्तमम् ।
 सुखदं मोक्षदं सारं किं पुनः श्रोतुमिच्छसि ॥ ४४

इति श्रीब्रह्मवैवर्त महापुराणे गणेशखण्डे
 नारायण-नारदसंवादे-लक्ष्मीचरितं
 नाम त्रयोविंशोऽध्यायः ॥ २३ ॥

चतुर्विंशोऽध्यायः ।

नारद उवाच ।

नारायण महाभाग हरेरंशसमुद्भव ।
 सर्वं श्रुतं त्वत्प्रसादादग्रेणचरितं शुभम् ॥ १
 दन्तद्वययुतं वक्त्रं गजराजस्य बालके ।
 विष्णुना योजितं ब्रह्मणेकदन्तः कथं शिशुः ॥ २

कुतो गतोऽस्य दन्तोऽन्यस्तद्भवान् वक्तुमहति ।
 सर्वेश्वरस्त्वं सर्वेश्वरः कृपावान् भक्तवत्सलः ॥ ३
 सूत उवाच ।
 नारदस्य वचः श्रुत्वा स्मेराननसरोरुहः ।
 एकदन्तस्य कथनं प्रवक्तुमुपचक्रमे ॥ ४
 नारायण उवाच ।
 शृणु नारद वक्ष्येऽहमितिहासं पुरातनम् ।
 एकदन्तस्य चरितं सर्वमङ्गलमङ्गलम् ॥ ५
 एकदा कात्तवीर्य्यश्च जगाम मृगयां मुने ।
 मृगान् निहत्य वज्रलान् परिश्रान्तो बभूव सः ॥ ६
 निशामुखे दिनेऽतीते तत्र तस्थौ वने नृपः ।
 जमदग्न्याश्रमाभ्यासे उपोष्य सैन्यसंयुतः ॥ ७
 प्रातः सरोवरे राजा स्नातः शुचिरलङ्कृतः ।
 दत्तात्रेयेण दत्तञ्च जजाप भक्तितो मनुम् ॥ ८
 मुनिर्ददर्श राजानं शुष्ककण्ठौष्ठतालुकम् ।
 प्रीत्या सम्भाषयामास पप्रच्छ कुशलं मुनिः ॥ ९
 ननाम सन्धमाद्राजा मुनिं सूर्य्यसमप्रभम् ।
 स च तस्मै ददौ प्रीत्या प्रणताय शुभाशिषम् ॥ १०
 वृत्तान्तं कथयामास राजा चानशनादिकम् ।
 सन्धमेणैव मुनिना त्रस्तं राजा निमग्नितः ॥ ११
 विज्ञाप्य तं मुनिश्रेष्ठः प्रययौ खालयं मुदा ।
 लक्ष्मीसमां कामधेनुं कथयामास मातरम् ॥ १२
 उवाच सा मुनिं भीतं भयं किं ते मयि स्थिति ।
 जगद्वयोजयितुं शक्तस्त्वं मया को नृपो मुने ॥ १३
 राजभोजनयोग्याहं यद्वयद्वयं प्रयाचते ।
 सर्वं तुभ्यं प्रदास्यामि त्रिषु लोकेषु दुर्लभम् ॥ १४
 सौवर्णानि राजतानि पात्राणि विविधानि च ।
 भोजनार्हाण्यसंख्यानि पाकपात्राणि यानि च ॥ १५
 पात्राणि स्वादुपूर्णानि प्रददौ मुनये च सा ।
 नानाविधानि स्वादूनि परिपक्वफलानि च ॥ १६
 पनसाम्ननारिकेल-श्रीफलानि च नारद ।
 राशीभूतान्यसंख्यानि स्वादूनि लङ्कुकानि च ॥ १७
 यव-गोधूमचूर्णानां पिष्टकानां बहूनि च ।
 पक्वान्तानां पर्वतञ्च परमान्नस्य कन्दरम् ॥ १८
 दुग्धानाञ्च घृतानाञ्च नदीं दध्नां ददौ मुदा ।
 शर्कराणां तथा राशिं मोदकानाञ्च पर्वतम् ।
 पृथुकानां सुशालीनां पर्वतं प्रददौ मुदा ॥ १९

ताम्बूलं प्रददौ पूर्णं कर्पूरादिसुवासितम् ।
 नृपयोग्यं कौतुकञ्च सुन्दरं वस्त्रभूषणम् ॥ २०
 मुनिः सम्युतसम्भारो दृष्ट्वा द्रव्यं मनोहरम् ।
 भोजयामास राजानं ससैन्यमवलोलया ॥ २१
 यद्वयत् सुदुर्लभं वस्तु परिपूर्णं नृपेश्वरः ।
 जगाम विस्मयं राजा दृष्ट्वा पात्रमुवाच ह ॥ २२
 राजोवाच ।
 द्रव्याख्येतानि सचिव दुर्लभान्यश्रुतानि च ।
 ममासाध्यानि सहसा क्वागतान्यवलोकय ॥ २३
 नृपाज्ञया च सचिवः सर्व्वं दृष्ट्वा मुनेर्गृहे ।
 राजानं कथयामास वृत्तान्तं महदद्भुतम् ॥ २४
 सचिव उवाच ।
 दृष्टं सर्व्वं महाराज निबोध मुनिमन्दिरम् ।
 वद्विकुण्डयज्ञकाष्ठ-कुश-पुष्प-फलान्वितम् ॥ २५
 कृष्णचर्मं सुवस्त्रुभिः शिष्यसङ्घैश्च सङ्कुलम् ।
 तेजसाधारणस्यादि-धनादिपरिवर्जितम् ॥ २६
 वृक्षचर्मपरीधाना दृष्टा निर्भूषणाः प्रियाः ।
 वृक्षचर्मपरीधाना दृष्टाः पुत्रा(क)जटाधराः ॥ २७
 गृहैकदेशे दृष्टा सा कपिलैका मनोहरा ।
 चार्व्वङ्गी चन्द्रवर्णाभा रक्तपङ्कजलोचना ॥ २८
 च्चलन्ती तेजसा तत्र पूर्णचन्द्रसमप्रभा ।
 सर्व्वसम्पद्गुणाधारा साक्षादिव हरिप्रिया ॥ २९
 स दैवबोधितो राजा दुर्वुद्धिः सचिवाज्ञया ।
 मुनिं यथाचे तां धेनुं निबद्धः कालपाशतः ॥ ३०
 किं वा पुण्यञ्च का बुद्धिर्निषिक्तः सर्व्वतो बली ।
 पुण्यवान् बुद्धिमान् दैवाद्वाराजेन्द्रो याचते द्विजम् ॥ ३१
 पुण्यात् प्रजायते कर्म पुण्यरूपञ्च भारते ।
 पापात् प्रजायते कर्म पापरूपं भयावहम् ॥ ३२
 पुण्यात् कृत्वा स्वर्गभोगं जन्म पुण्यस्थले नृणाम् ।
 पापाद्भोक्ता च नरकं कुक्षिते जन्म जीविनाम् ॥ ३३
 जीविनां निष्कृतिर्नास्ति स्थिते कर्मणि नारद ।
 तेन कुर्वन्ति सन्तश्च सन्ततं कर्मणः क्षयम् ॥ ३४
 सा विद्या तत् तपो ज्ञानं स गुरुः स च बान्धवः ।
 सा माता स-पिता पुत्रस्तत्क्षयं कारयेत् तु यः ॥ ३५
 जीविनां दारुणो रोगः कर्मभोगः शुभाशुभः ।
 भक्तो वैद्यस्तं निहन्ति कृष्णभक्तिरसायनात् ॥ ३६

माया ददाति तां भक्तिं प्रतिजन्मनिषेविता ।
 परितुष्टा जगद्धात्री भक्ताय बुद्धिदायिनी ॥ ३७
 परा परमभक्ताय मायामल्लै ददाति च ।
 मायां दत्त्वा मोहयितुं न विवेकं कदाचन ॥ ३८
 मायाविमोहितो राजा मुनिमानीय यत्नतः ।
 उवाच विनयं भक्त्या पुटाञ्जलियुतो मुदा ॥ ३९
 राजोवाच ।
 भिक्षां देहि कल्पतरौ कामधेनुञ्च कामदाम् ।
 मच्छं भक्ताय भक्तेश्च भक्तानुग्रहकारक ॥ ४०
 युष्मद्विधानां दाढणामदेव नास्ति भारते ।
 दधीचिर्देवताभ्यश्च ददौ स्वास्थि पुरा श्रुतम् ॥ ४१
 भूमङ्गलीलामात्रेण तपोराशे तपोधन ।
 समूहं कामधेनूनां स्रष्टुं शक्तोऽसि भारते ॥ ४२
 मुनिस्त्वाच ।
 अहो व्यतिक्रमं राजन् ब्रवीषि शठ वृक्षक ।
 दानं दास्यामि विप्रोऽहं क्षत्रियाय नृपाधम ॥ ४३
 कृष्णेन दत्ता गोलोके ब्रह्मणे परमात्मना ।
 कामधेनुरियं यन्मे न देया प्राणतः प्रिया ॥ ४४
 ब्रह्मणा भगवे दत्ता प्रियपुत्राय भूमिप ।
 मच्छं दत्ता च भृगुणा कपिला पैतृकी मम ॥ ४५
 गोलोकजा कामधेनुर्दुर्लभा भुवनत्रये ।
 लीलामात्रात् कथमहं कपिलां स्रष्टुमीश्वरः ॥ ४६
 नाहं रे हालिको मूढ त्वया नोत्थापितोऽबुध ।
 क्षणेन भस्मसात् कर्तुं क्षमोऽहमतिथिं विना ॥ ४७
 गृहं गच्छ गृहं गच्छ मत्कोपं नैव वर्धय ।
 पुत्रदारादिकं पश्य दैवबाधित पामर ॥ ४८
 मुनेस्तद्वचनं श्रुत्वा चुकोप स नराधिपः ।
 नत्वा मुनिं सैन्यमध्यं प्रययौ विधिबाधितः ॥ ४९
 गत्वा सैन्यसकाशं स कोपप्रस्फुरिताधरः ।
 किङ्करान् प्रेषयामास धेनुमानयितुं बलात् ॥ ५०
 कपिलासन्निधिं गत्वा सरोद मुनिपुङ्गवः ।
 कथयामास वृत्तान्तं शोकेन हतचेतनः ॥ ५१
 रुदन्तं ब्राह्मणं दृष्ट्वा सुरभिस्तमुवाच ह ।
 साक्षात्क्षणीस्वरूपा सा भक्तानुग्रहकातरा ॥ ५२
 सुरभिस्त्वाच ।
 इन्द्रो वा हालिको वापि स्ववस्तु दातुमीश्वरः ।
 शास्ता पालयिता दाता स्ववस्तूनाञ्च सन्ततम् ॥ ५३

(क) सर्व्व इति च पठः ।

स्वेच्छया चेन्नपेन्द्राय मां ददाति तपोधन ।
 तेन साङ्गं गमिष्यामि स्वेच्छया च तवाज्ञया ॥ ५४
 अथवा न ददासि त्वं न गमिष्यामि ते गृहात् ।
 मत्तो दत्तेन सैन्येन दूरीभूतं नृपं कुरु ॥ ५५
 कथं रोदिषि सर्वज्ञ मायामोहितचेतनः ।
 संयोगश्च वियोगश्च कालसाधो न चात्मनः ॥ ५६
 त्वं वा को मे तवाहं का सम्बन्धः कालयोजितः ।
 यावदेव हि सम्बन्धो ममत्वं तावदेव हि ॥ ५७
 मनो जानाति तद्द्रव्यमात्मनश्चापि केवलम् ।
 दुःखञ्च तस्य विच्छेदादयावत् खलञ्च तत्र वै ॥ ५८
 इत्युक्त्वा कामधेनुश्च सुषाव विविधानि च ।
 शस्त्राण्यस्त्राणि सैन्यानि सूर्यतुल्यप्रभाणि च ॥ ५९
 निर्गताः कपिलावक्त्रात् त्रिकोटिखण्डधारिणः ।
 विनिःसृता नासिकायाः शूलिनः पञ्चकोटयः ॥ ६०
 विनिःसृता लोचनाभ्यां शतकोटि धनुर्धराः ।
 कपालान्निःसृता वीरास्त्रिकोटि दण्डधारिणः ॥ ६१
 वक्षःस्थलान्निःसृताश्च त्रिकोटि शक्तिधारिणः ।
 शतकोटि गदाहस्ताः पृष्ठदेशाद्विनिर्गताः ॥ ६२
 विनिःसृताः पादतलाद्वाद्यभाण्डाः सहस्रशः ।
 जङ्घादेशान्निःसृताश्च त्रिकोटि राजपुत्रकाः ॥ ६३
 विनिर्गता गुह्यदेशात् त्रिकोटि स्वेच्छजातयः ।
 दत्त्वा सैन्यानि कपिला मुनये निर्भयं ददौ ॥ ६४
 युद्धं कुर्वन्तु सैन्यानि त्वं न यासीत्युवाच ह ।
 मुनिः सम्भृतसम्भारैर्हर्षयुक्तो बभूव ह ॥ ६५
 नृपेण प्रेरितो भृत्यो नृपं सर्व्वमुवाच ह ।
 कपिलासैन्यवृत्तान्त-मात्मवर्गपराजयम् ॥ ६६
 तच्छ्रुत्वा नृपशाङ्गलस्त्रस्तः कातरमानसः ।
 दूतद्वारा च सैन्यानि चाजहार स्वदेशतः ॥ ६७

इति श्रीब्रह्मवैवर्त महापुराणे गणेशखण्डे
 चतुर्विंशोऽध्यायः ॥२४॥

पञ्चविंशोऽध्यायः ।

नारायण उवाच ।

हरिं स्मरन् कार्तवीर्य्यो हृदयेन विदूयता ।
 दूतं प्रस्थापयामास कुपितो मुनिसन्निधिम् ॥ १
 युद्धं देहि मुनिश्रेष्ठ किं वा धेनुञ्च वाञ्छताम् ।

मह्यं भृत्यायातिथये सुविचार्य्य यथोचितम् ॥ २
 दूतस्य वचनं श्रुत्वा जहास मुनिपुङ्गवः ।
 हितं सत्यं नीतिसारं सर्व्वं दूतमुवाच ह ॥ ३
 मुनिरुवाच ।

दृष्टो (क) नृपो निराहारः समानीतो मया गृहम् ।
 विविधञ्च यथाशक्त्या भोजितञ्च यथोचितम् ॥ ४
 कपिलां याचते राजा मम प्राणाधिकां बलात् ।
 तां दातुमक्षमो दूत युद्धं दास्यामि निश्चितम् ॥ ५
 मुनेस्तद्वचनं श्रुत्वा दूतः सर्व्वमुवाच ह ।
 नृपेन्द्रश्च सभामध्ये सन्नाहसंयुतं भिया ॥ ६
 मुनिय कपिलामाह साम्प्रतं किं करोम्यहम् ।
 कर्णधारं विना नौका तथा सैन्यं मया विना ॥ ७
 कपिला च ददौ तस्मै शस्त्राणि विविधानि च ।
 युद्धशस्त्रोपदेशञ्च सन्धानमौपयोगिकम् ॥ ८
 जयो भवतु ते विप्र युद्धे जेष्यसि निश्चितम् ।
 तव मृत्युर्न भविता चाव्यर्थास्त्वं विना ध्रुवम् ॥ ९
 नृपेण साङ्गं ते युद्धमयुक्तं ब्राह्मणस्य च ।
 दत्तात्रेयस्य शिष्येणैवाव्यर्थशक्तिधारिणा ।
 इत्युक्त्वा कपिला ब्रह्मन् विरराम मनस्विनी ॥ १०
 मुनिर्मनस्वी सैन्यञ्च सज्जीभूतं चकार ह ।
 गृहीत्वा सर्व्वसैन्यञ्च प्रजगाम रणस्थलम् ॥ ११
 राजा जगाम युद्धाय ननाम मुनिपुङ्गवम् ।
 उभयोः सैन्ययोर्युद्धं बभूव बद्ध दुष्करम् ॥ १२
 राजसैन्यं जितं सर्व्वं कपिलासेनया बलात् ।
 विचित्रञ्च रथं राज्ञो बभञ्ज लीलया रणे ॥ १३
 धनुश्चिच्छेद सन्नाहं सा सेना कपिला मुदा ।
 नृपेन्द्रः कापिलेयानि सैन्यानि जेतुमक्षमः ॥ १४
 सैन्यानि तं शस्त्रवृष्ट्या न्यस्तशस्त्रं चकार ह ।
 शरवृष्ट्या शस्त्रवृष्ट्या राजा मूर्च्छामवाप ह ॥ १५
 किञ्चित् सैन्यं मृतं राज्ञः किञ्चिदेव पलायितम् ।
 मुनीन्द्रो मूर्च्छितं दृष्ट्वा नृपेन्द्रमतिथिं मुने ॥ १६
 कृपानिधिश्च कृपया तत् सैन्यं विससर्ज्ज ह ।
 गत्वा सैन्यं विलीनञ्च कपिलायाश्च कृत्रिमम् ॥ १७
 नृपाय मुनिना शीघ्रं दत्त्वा चरणरेणवः ।
 आशीर्वादः प्रदत्तश्च जयोऽस्त्विति कृपालुना ॥ १८
 कमण्डलुजलं दत्त्वा कारयामास चेतनाम् ।

(क) दृष्टेति पाठान्तरम् ।

स राजा चेतनां प्राप्य समुत्थाय रणाजिरे ॥ १८
 मूर्ध्ना ननाम भक्त्या च मुनिश्रेष्ठं पुटाञ्जलिः ।
 मुनिः शुभाशिषं दत्त्वा चकारालिङ्गनं नृपम् ॥ २०
 पुनस्तं स्नापयित्वा च भोजयामास यत्नतः ।
 नावनीतञ्च हृदयं ब्राह्मणानाञ्च सन्ततम् ॥ २१
 अन्येषां खुरधाराममसाध्यं दारुणं सदा ।
 उवाच तं मुनिश्रेष्ठग्रहं गच्छन् नृपाधिपः ॥ २२
 राजीवाच ।
 रणं देहि महाबाहो धेनुं किं वा मयेषिताम् ॥ २३
 इति श्रीब्रह्मवैवर्ते महापुराणे गणेशखण्डे
 नारायण-नारदसंवादे नृप-मुनि-युद्ध-
 कथनं नाम पञ्चविंशोऽध्यायः ॥ २५ ॥

षड्विंशोऽध्यायः

नारायण उवाच ।

हरिं स्मरन् मुनिश्रेष्ठो वाक्यं श्रुत्वा च भूभृतः ।
 हितं सत्यं नीतिसारं प्रवक्तुमुपचक्रमे ॥ १
 मुनिरुवाच ।
 ग्रहं गच्छ महाभाग रक्ष धर्मं सनातनम् ।
 सर्वसम्पत् स्थिता शश्वत् स्थिते धर्मे मुनिश्चितम् ॥ २
 लाञ्छ दृष्ट्वा निराहारं समानीय ग्रहं नृप ।
 तव पूजामकरवं यथाशक्त्या विधागतः ॥ ३
 साम्प्रतं मूर्च्छितं दृष्ट्वा पादरेणुं शुभाशिषम् ।
 अददां चेतनां प्राप्य वक्तुमेवोचितं न च ॥ ४
 नृपस्तद्वचनं श्रुत्वा प्रणम्य मुनिपुङ्गवम् ।
 रथमन्यमासुरोह युद्धं देहीत्युवाच ह ॥ ५
 मुनिः कृत्वा च सन्नाहं तं योद्धुमुपचक्रमे ।
 राजा तं युयुधे तत्र कोपेन हतचेतनः ॥ ६
 कपिलादत्तशस्त्रेण न्यस्तशस्त्रं चकार तम् ।
 कपिलादत्तया शक्त्या पुनमूच्छामवाप ह ॥ ७
 पुनश्च चेतनां प्राप्य राजा राजीवलोचनः ।
 राजा तं युयुधे तत्र कोपेन पुनरेव च ॥ ८
 वल्लिञ्च योजयामास समरे मुनिपुङ्गवम् ।
 मुनिर्निर्वापयामास वारुणेनावलीलया ॥ ९
 नृपेन्द्रो वारुणास्त्रञ्च चिक्षेप समरे मुनिः ।
 वायव्यास्त्रेण स मुनिः श्मयामास लीलया ॥ १०

वायव्यास्त्रं नृपश्रेष्ठश्चिक्षेप समरे तदा ।
 गान्धर्व्वेण मुनिश्रेष्ठः श्मयामास तत्क्षणम् ॥ ११
 नागास्त्रञ्च नृपश्रेष्ठश्चिक्षेप रणमूर्धनि ।
 गारुडेन मुनिश्रेष्ठो जघान तत्क्षणं मुने ॥ १२
 माहेश्वरं महास्त्रञ्च शतसूर्यसमप्रभम् ।
 चिक्षेप नृपतिश्रेष्ठो द्योतयन्तं दिशो दश ॥ १३
 वैष्णवास्त्रेण दिव्येन त्रिलोकव्यापकेन च ।
 मुनिर्निर्वापयामास बहुयत्नेन नारद ॥ १४
 मुनिर्नारायणास्त्रञ्च चिक्षेप मन्त्रपूर्व्वकम् ।
 अस्त्रं दृष्ट्वा महाराजो ननाम शरणं ययौ ॥ १५
 जर्बञ्च भ्रमणं कृत्वा क्षणं दीप्ता दिशो दश ।
 प्रलयान्निसमं तत्र स्वयमन्तरधीयत ॥ १६
 जृम्भणास्त्रञ्च स मुनिश्चिक्षेप रणमूर्धनि ।
 निद्रां प्राप तेन राजा सुष्याप च मृतो यथा ॥ १७
 दृष्ट्वा नृपं निद्रितञ्च अर्द्धचन्द्रेण तत्क्षणम् ।
 चिक्षेद् सारथिं यानं धनुर्वाणं मुनिस्तदा ॥ १८
 मुकुटञ्च क्षुरप्रेण कृतं सन्नाहमेव च ।
 अस्त्रं तूणं वाजिगणं विविधे न च भूभृतः ॥ १९
 मुनिस्तत्सचिवान् सर्वान् नागास्त्रेणावलीलया ।
 निबध्य स्थापयामास प्रहस्य समरस्थले ॥ २०
 मुनिस्तं बोधयामास स्वमन्त्रेणावलीलया ।
 निबद्धान् सचिवान् सर्वान् दर्शयामास भूमिपम् ॥ २१
 दर्शयित्वा नृपं तांश्च मोक्षयामास तत्क्षणम् ।
 नृपेन्द्रमाशिषं कृत्वा ग्रहं गच्छेत्युवाच ह ॥ २२
 राजा कोपात् समुत्थाय भूलमुद्यम्य यत्नतः ।
 चिक्षेप तं मुनिश्रेष्ठं मुनिः शक्त्या जघान तम् ॥ २३
 एतस्मिन्नन्तरे ब्रह्मा समागत्य रणस्थलम् ।
 सुप्रीतिं कारयामास सुनीत्या च परस्परम् ॥ २४
 मुनिर्ननाम ब्रह्माणं तुष्टाव च रणस्थले ।
 राजा नत्वा विधिं विप्रं खालयं प्रययौ तदा ॥ २५
 मुनिर्ययौ च स्वग्रहं स्वग्रहं कमलोद्भवः ।
 इत्येवं कथितं किञ्चिदपरं कथयामि ते ॥ २६
 इति श्रीब्रह्मवैवर्ते महापुराणे गणेशखण्डे
 नारायण-नारद-संवादेनृपमुनियुद्ध-
 वरणे षड्विंशोऽध्यायः ॥ २६ ॥

सप्तविंशोऽध्यायः ।

नारायण उवाच ।

हरिं स्मृत्वा गृहं गत्वा राजा विस्मितमानसः ।
 पुनर्जगामारण्यञ्च जमदग्न्याश्रमं तदा ॥ १
 रथानाञ्च चतुर्लक्षं रथिनां दशलक्षकम् ।
 अश्वेन्द्राणां गजेन्द्राणां पदातीनामसंख्यकम् ॥ २
 राजेन्द्राणां सहस्रञ्च महाबलपराक्रमम् ।
 महासमृद्धियुक्तञ्च त्रैलोक्यं जेतुमीश्वरः ॥ ३
 समृद्धा वेष्टयामास जमदग्न्याश्रमं मुदा ।
 रथस्थो वर्मयुक्तञ्च कार्तवीर्यार्जुनः स्वयम् ॥ ४
 सैन्यशब्दैर्वाद्यशब्दैर्महाकोलाहलैर्मुने ।
 जमदग्न्याश्रमस्थाञ्च मूर्च्छामाप्नुर्मथेन च ॥ ५
 पुरीं प्रविश्य बलवान् गृहीत्वा कपिलां शुभाम् ।
 गृहं गन्तुं मनश्चक्रे दुर्बुद्धिरसदाश्रयः ॥ ६
 समुत्तस्थौ मुनिश्रेष्ठो गृहीत्वा सशरं धनुः ।
 एकाकी मुक्तगात्रश्च दत्तं नत्वा हरिं स्मरन् ॥ ७
 आश्रमस्थान् जनान् सर्वान् समाश्वास्य च यत्नतः ।
 आजगाम रणस्थानं निःशङ्को नृपतेः पुरः ॥ ८
 चकार शरजालञ्च स मुनिर्मन्त्रपूर्वकम् ।
 चक्ष्वाक्ष्वाश्रमं तैश्च मानवं कर्मणा यथा ॥ ९
 अपरं शरजालञ्च चकार मुनिपुङ्गवः ।
 तैरेव वारणं चक्रे सर्वसैन्यं यथाक्रमम् ॥ १०
 मुनिना शरजालेन सर्वसैन्यं समावृतम् ।
 तानि सर्वाणि गुप्तानि पत्राणि पञ्चरे यथा ॥ ११
 राजा दृष्ट्वा मुनिश्रेष्ठमवरोह्य रथात् पुरः ।
 साङ्गं नृपेन्द्रैर्मत्तया च प्रणनाम पुटाञ्जलिः ॥ १२
 नत्वासुरोह यानं स मुनेः प्राप्य शुभांशिमम् ।
 आसुरोह नृपेन्द्राश्च स्वयानान् हृष्टमानसः ॥ १३
 नृपैः साङ्गं नृपश्रेष्ठश्चिह्नैः स मुनिपुङ्गवम् ।
 अस्त्रं अस्त्रं गदां शक्तिं जघान लीलया मुनिः ।
 मुनिश्चिह्नैः दिव्यास्त्रं चिह्नेद लीलया नृपः ॥ १४
 शूलं चिह्नैः नृपतिर्जघान तं तदा मुनिः ।
 अपरं शरजालञ्च चिह्नैः स मुनिपुङ्गवः ॥ १५
 शस्त्रैर्वैर्दुर्निवार्यैश्च खण्डखण्डं नृपा ययुः ।
 निबद्धाः शरजालेन न च शक्ताः पलायितुम् ॥ १६
 जृम्भणास्त्रेण मुनिना ते च सर्वे विजृम्भिताः ।

हस्त्यश्च-रथ-पादात-सहितं सर्वसैन्यकम् ॥ १७
 राजानं निद्रितं दृष्ट्वा न जघान मुनीश्वरः ।
 गृहीत्वा कपिलां हृष्टो रुदतीं शोकमूर्च्छिताम् ।
 बोधयित्वा पुरः कृत्वा स्वगृहं गन्तुमुद्यतः ॥ १८
 एतस्मिन्नन्तरे राजा चेतनां प्राप्य नारद ।
 निवारयामास मुनिं गृहीत्वा सशरं धनुः ॥ १९
 जगाम कपिला तस्ता स्वस्थानञ्च रणस्थलात् ।
 मुनिश्च तस्थौ निःशङ्को गृहीत्वा सशरं धनुः ॥ २०
 ब्रह्मास्त्रञ्च नृपश्रेष्ठः प्रचिह्नेप मुनिं तदा ।
 ब्रह्मास्त्रेण मुनीन्द्रस्य सद्यो निर्व्वर्णतां गतम् ॥ २१
 दिव्यास्त्रेण मुनिश्रेष्ठो नृपस्य सशरं धनुः ।
 रथञ्च सारथिञ्चैव चिह्नेद वर्म दुर्व्वहम् ॥ २२
 अथ राजा महाक्रुद्धो ददर्श स्वसमीपतः ।
 दत्तेन दत्तां शक्तिं तामेकपूरुषधातिनीम् ॥ २३
 जग्राह नत्वा दत्तं तं प्रणम्य शक्तिमुन्मनाः ।
 घूर्णयामास तत्रैव शतसूर्य्यसमप्रभाम् ॥ २४
 यत् तेजः सर्वदेवानां तेजो नारायणस्य च ।
 शशोश्च-ब्रह्मणश्चैव मायायाश्चैव नारद ॥ २५
 तत्रैवावाहयामास स योगी मन्त्रपूर्व्वकम् ।
 तेजसा द्योतयामास गगनञ्च दिशो दृश्य ॥ २६
 दृष्ट्वा क्षिपन्तीं तां देवा हाहाकारं चकार ह ।
 आकाशस्थाश्च समरं पश्यन्तो दुःखिता हृदा ॥ २७
 चिह्नेप तां घूर्णयित्वा कार्तवीर्यार्जुनः स्वयम् ।
 सद्यः पपात सा शक्तिर्ज्जलन्ती मुनिवक्षसि ॥ २८
 विदार्थोरो मुनेः शक्तिर्जगाम हरिसन्निधिम् ।
 दत्ताय हरिणा दत्ता दत्तेनैव नृपाय सा ॥ २९
 मूर्च्छां सम्प्राप्य स मुनिः प्राणांस्तत्याज तत्क्षणम् ।
 तेजोऽम्बरे भ्रामयित्वा ब्रह्मलोकं जगाम ह ॥ ३०
 युद्धे मुनिं मृतं दृष्ट्वा सरोद कपिला मुहुः ।
 हे तात तातित्युच्चार्य्य गोलोकं सा जगाम ह ॥ ३१
 सर्वं सा कथयामास गोलोके कृष्णमीश्वरम् ।
 रत्नसिंहासनस्थं तं गोपैर्गोपीभिरावृतम् ॥ ३२
 कृष्णेन ब्रह्मणे दत्ता ब्रह्मणा भृगवे पुरा ।
 सा प्रीता पुष्करे ब्रह्मन् भृगुणा जमदग्नये ॥ ३३
 नत्वा तं कामधेनूनां समूहं सा जगाम ह ।
 तदश्रुबिन्दुना मर्त्यं रत्नसङ्को बभूव ह ॥ ३४
 अथ राजा तं निहत्य बोधयित्वा स्वसैन्यकम् ।

प्रायश्चित्तं विनिर्व्वर्त्य जगाम खालयं मुदा ॥ ३५
 प्राणनाथं मृतं श्रुत्वा जगाम रेणुका सती ।
 मुनिं वक्षसि संस्थाप्य क्षणं मूर्च्छामवाप सा ॥ ३६
 तदा सा चेतनां प्राप्य न सरोद पतिव्रता ।
 एहि वत्स भृगो राम राम रामेत्युवाच ह ॥ ३७
 आजगाम भृगुस्पूर्णं क्षणेन पुष्करादहो ।
 ननाम मातरं भक्त्या मनोयायी च योगवित् ॥ ३८
 दृष्ट्वा रामो मृतं तातं शोकार्त्तां जननीं सतीम् ।
 आकर्ण्य रणवृत्तान्तं प्रयान्तीं कपिलां शुचा ॥ ३९
 विललाप भृशं तत्र हे तात जननीति च ।
 चितां चकार योगीन्द्रश्चन्दनैराज्यसंयुताम् ॥ ४०
 रेणुका राममादाय तूर्णं कृत्वा स्ववक्षसि ।
 चुचुम्ब गण्डे शिरसि सरोदोच्चैर्भृशं मुहुः ॥ ४१
 राम राम महावाहो क्व यामि त्वां विहाय च ।
 वत्स वत्सेति कुलैवं विललाप भृशं मुहुः ॥ ४२
 मत्प्राणाधिकं हे वत्स मदीयं वचनं शृणु ।
 पित्रोः शेषं क्रियां कृत्वा पुत्र युद्धं न यास्यसि ॥ ४३
 गृहे तिष्ठ सुखं वत्स तपस्यां कुरु शश्वतीम् ।
 समरं नैव सुखदं दास्यैः क्षत्रियैः सह ॥ ४४
 स मातुवचनं श्रुत्वा प्रतिज्ञां तां चकार ह ।
 त्रिःसप्तकालो निर्भूपां करिष्यामि ध्रुवं महीम् ॥ ४५
 कार्त्तवीर्य्यं हनिष्यामि लीलया क्षत्रियाधमम् ।
 पिद्वंश्च तर्पयिष्यामि क्षत्रियक्षतजेन च ॥ ४६
 इत्युदीर्य्य पुरो मातुर्विललाप मुहुर्मुहुः ।
 हितं तथ्यं नीतिसारं बोधयामास मातरम् ॥ ४७
 राम उवाच ।

पितुः शासनहन्तारं पितुर्वधविधायकम् ।
 यो न हन्ति महामूढो रौरवं स ब्रजेष्टुवम् ॥ ४८
 अग्निदो गरदश्चैव शस्त्रपाणिर्धनापहः ।
 क्षेत्रदारापहारी च पितुर्वन्धोर्विहिंसकः (क) ॥ ४९
 सततं मन्दकारी च निन्दकः कटुवाचकः ।
 एकादशैते पापिष्ठा वधार्हा वेदसम्भताः ॥ ५०
 द्विजानां द्रविणादानं स्थानान्निध्यापणं सति ।
 वपनं ताडनञ्चैव वधमाहर्भनीषिणः ॥ ५१
 एतस्मिन्नन्तरे तत्र आजगाम भृगुः स्वयम् ।
 अतिवस्त्रो मनस्वी च हृदयेन विदूयता ॥ ५२

दृष्ट्वा च रेणुका रामो विनयञ्च चकार ह ।
 स तावुवाच वेदोक्तं परलोकहिताय च ॥ ५३
 भृगुस्वाच ।
 मद्भ्रंशजातो ज्ञानी त्वं कथं विलपसे सुत ।
 जलबुद्बुदवत् सर्व्वं संसारे च चराचरम् ॥ ५४
 सत्यसारं सत्यबीजं कृष्णं चिन्तय पुत्रक ।
 यद्गतं तद्गतं वत्स गतं मा पुनरागतम् ॥ ५५
 यद्भवत् तद्भवत्येव भविता यद्भविष्यति ।
 सत्यं नैषिकिकं कर्म निषिकः केन वार्य्यते ॥ ५६
 भूतं भव्यं भविष्यच्च तत् कृष्णेन निरूपितम् ।
 निरूपितं यत् तत् कर्म केन वत्स निवार्य्यते ॥ ५७
 मायाबीजं मायिनाञ्च शरीरं पाञ्चभौतिकम् ।
 सङ्केतपूर्व्वकं नाम प्रातःस्वप्नसमं सुत ॥ ५८
 क्षुधा-निद्रा-दया-शान्ति-क्षमा कान्त्यादयस्तथा ।
 यान्ति प्राणा मनो ज्ञानं प्रयाते परमात्मनि ॥ ५९
 बुद्धिश्च शक्तयः सर्वा राजेन्द्रमिव किङ्कराः ।
 सर्व्वं तमनुगच्छन्ति तं कृष्णं भज यत्नतः ॥ ६०
 के वा केषाञ्च पितरः के वा केषां सुताः सुत ।
 कर्मोन्मिष्रेरिताः सर्व्वं भवाव्यौ दुस्तरे परम् ॥ ६१
 ज्ञानिनो मा रुदन्येव मा रोदीः पुत्र साम्प्रतम् ।
 वेदेनाश्रुप्रपतनान्मृतानां नरकं ध्रुवम् ॥ ६२
 साङ्केता बन्धुमुच्चार्य्य यद्गुरुदन्ति च वान्धवाः ।
 शतवर्षं रुदित्वा तं न प्राप्नुवन्ति निश्चितम् ॥ ६३
 पार्थिवांश्च पृथिवी गृह्णाति श्रुतिनोदितम् ।
 तोयांश्च यथा तोयं भून्यांश्च गगनं स्मृतम् ।
 वाय्वंश्च तथा वायुस्तेजस्तेजोऽंशकं ध्रुवम् ॥ ६४
 सर्व्वं विलीनाः सर्व्वेषु किमायास्यति रोदनात् ।
 नाम-श्रुति-यशः-कर्मकथामात्रावशेषितम् ॥ ६५
 वेदोक्तञ्चैव यत् कर्म कुरु तत् पारलौकिकम् ।
 स च बन्धुः स पुत्रश्च परलोकहिताय यः ॥ ६६
 भृगोस्तद्वचनं श्रुत्वा शोकं तत्याज तत्क्षणम् ।
 रेणुका च महासाध्वी तं वक्तुमुपचक्रमे ॥ ६७

इति श्रीब्रह्मवैवर्त्ते महापुराणे गणेश
 खण्डे नारायण-नारद-संवादे
 भृगुरेणुकासंवादे सप्त-
 विंशोऽध्यायः ॥ २७ ॥

अष्टाविंशोऽध्यायः ।

रेणुकोवाच ।

ब्रह्मन्ननुगमिष्यामि प्राणनाथस्य साम्प्रतम् ।
ऋतोश्चतुर्थदिवसे मृतोऽयमद्य मानदः ॥ १
कर्त्तव्या का व्यवस्था त्वं वद वेदविदां वर ।
त्वमागतो मे सहसा पुण्येन कतिजन्मनाम् ॥ २

भृगुरुवाच ।

अहो पुण्यवतो भर्तृरनुगच्छ महासति ।
चतुर्थदिवसं शुद्धं स्वामिनः सर्वकर्मसु ॥ ३
शुद्धा भर्तृश्चतुर्थोऽङ्गि न शुद्धा देव-पैत्रयोः ।
दैवे कर्मणि पैत्रे च पञ्चमोऽङ्गि विशुध्यति ॥ ४
व्यालग्राही यथा व्यालं विलादुद्धरते वलात् ।
तद्वत् स्वामिनमादाय साध्वी स्वर्गं प्रयाति च ॥ ५
मोदते स्वामिना तत्र यावदिन्द्राश्चतुर्दश ।
अत जङ्घं कर्मभोगं भुङ्क्तु साध्वि शुभाशुभम् ॥ ६
स पुत्रो भक्तिदाता यः सा च स्त्री यानुगच्छति ।
स बन्धुर्दानदाता यः स शिष्यो गुरुमर्चयेत् ॥ ७
सोऽमीष्टदेवो यो रक्षेत् स राजा पालयेत् प्रजाः ।
स च स्वामी प्रियां धर्म्मं मतिं दातुमिहेश्वरः ॥ ८
स गुरुर्धर्म्मदाता यो हरिभक्तिप्रदायकः ।
एते प्रशंस्या वेदेषु पुराणेषु च निश्चितम् ॥ ९

रेणुकोवाच ।

गन्तं स्वस्वामिना साङ्गं का शक्ता भारते मुने ।
का वाप्यशक्ता नार्थ्यश्च तन्मे ब्रूहि तपोधन । १०
भृगुरुवाच ।

बालापत्याथ गर्भिण्यो ह्यष्टष्टतवस्तथा ।
रजस्वला च कुलटा गलितव्याधिसंयुता ॥ ११
पतिसेवाविहीना या अभक्ता कटुवाचिका ।
एता गच्छन्ति चेद्देवान् कान्तं प्राप्नुवन्ति ताः ॥ १२
संस्कृताग्निं पुरो दत्त्वा चितासु शायिनं पतिम् ।
कान्तास्तमनुगच्छन्ति कान्तञ्चेत् प्राप्नुवन्ति ताः ॥ १३
अनुगच्छन्ति याः कान्तं तमेव प्राप्नुवन्ति ताः ।
साङ्गं कृत्वा पुण्यभोगं प्रति जन्मनि जन्मनि ॥ १४
द्वयं ते कथिता साध्वि व्यवस्था गृहिणां ध्रुवम् ।
तौर्था चानमृतानाञ्च वैष्णवानाञ्च श्रूयताम् ॥ १५
या साध्वी वैष्णवं कान्तं यत्र यत्रानुगच्छति ।

प्रयाति स्वामिना साङ्गं वैकुण्ठं हरिसन्निधिम् ॥ १६
विशेषो नास्ति भक्तानां तौर्था वान्यत्र नारद ।
मरणे च समफलं मुक्तानां कृष्णभाविनाम् ॥ १७
तयोः पातो नास्ति तस्मान्न हति प्रलये सति ।
नारायणं तं भजेत पुमान् स्त्री कमलालयाम् ॥ १८
तौर्था चानमृतस्यापि वैकुण्ठं याति निश्चितम् ।
समाधौ मोदते तत्र यावद्देवै ब्रह्मणः शतम् ॥ १९
इत्युक्त्वा रेणुकां तत्र पशुराममुवाच ह ।
वेदोक्तवचनं सर्वं स भृगुः समयोचितम् ॥ २०
एहि वत्स महाभाग त्यज शोकममङ्गलम् ।
उत्तानं कुरु तातञ्च दक्षिणाग्निरसं भृगो ॥ २१
वस्त्रं यज्ञोपवीतञ्च नूतनं परिधापय ।
अनश्रुनयनो भूत्वा सन्तिष्ठ दक्षिणामुखः ॥ २२
अरणीसन्धवाग्निञ्च गृहाण भक्तिपूर्वकम् ।
पृथिव्यां यानि तौर्थानि सर्वाणि स्मरणं कुरु ॥ २३
गयादीनि च तौर्थानि ये च पुण्याः शिलोच्चयाः ।
कुरुचेतञ्च गङ्गाञ्च यमुनाञ्च सरिद्वराम् ॥ २४
कौशिकीं चन्द्रभागाञ्च सर्वपापप्रणाशिनीम् ।
गण्डकीमवकाशाञ्च पनसां सरयूं तथा ॥ २५
पुष्पभद्राञ्च भद्राञ्च नर्मदाञ्च सरस्वतीम् ।
गोदावरीञ्च कावेरीं खणरेखाञ्च पुष्करम् ॥ २६
रैवतञ्च वराहञ्च श्रीशैलं गन्धमादनम् ।
हिमालयञ्च कैलासं सुमेरुं रत्नपूर्वतम् ॥ २७
वाराणसीं प्रयागञ्च पुण्यं वृन्दावनं वनम् ।
हरिद्वारञ्च बदरीं स्मरं स्मरं पुनः पुनः ॥ २८
चन्दनागुरु-कस्तूरीं सुगन्धि कुसुमं तथा ।
प्रदाय वाससाच्छाद्य स्थापयेमं चितोपरि ॥ २९
कर्णाक्षि-नासिकास्येषु शलाकाञ्च हिरण्ययीम् ।
कृत्वा निर्मञ्छनं तात देहि विप्राय सारदम् ॥ ३०
सतिलं ताम्रपात्रञ्च धेनुञ्च रजतं तथा ।
सदक्षिणं सुवर्णञ्च दत्त्वाग्निं देह्यकातरम् ॥ ३१
कृत्वा तु दुष्कृतं कर्म जानता वाप्यजानता ।
मृत्युकालवशं प्राप्य नरं पञ्चत्वमागतम् ॥ ३२
ओं धर्म्मधर्म्मसमायुक्तं लोभ-मोहसमावृतम् ।
दहेयं सर्वगात्राणि दिव्यान् लोकान् स गच्छतु ॥ ३३
द्रुमं मन्त्रं पठित्वा तु तातं कृत्वा प्रदक्षिणम् ।
मन्त्रेणानेन जनकं देह्यग्निञ्च हरिं स्मरन् ॥ ३४

ओं अस्मात् त्वमधिजातोऽसि त्वदयं जायतां पुनः ।
 असौ लोकाय स्वर्गाय स्वाहेति वद साम्प्रतम् ॥ ३५
 अग्निं दक्षि शिरःस्थाने हे भृगो भ्रातृभिः सह ।
 तच्चकार भृगुः सर्वं सगोत्रैराज्ञया भृगोः ॥ ३६
 अथ पुत्रं रेणुका सा कृत्वा पुत्रं स्ववत्ससि ।
 उवाच किञ्चिद्वचनं परिणामसुखावहम् ॥ ३७
 अविरोधो भवाव्यौ च सर्वमङ्गलमङ्गलम् ।
 विरोधो नाशवीजश्च सर्वोपद्रवकारणम् ॥ ३८
 अकर्तव्यो विरोधो वै दारुणैः क्षत्रियैः सह ।
 प्रतिज्ञया चेत् कर्तव्यो मदीयं वचनं शृणु ॥ ३९
 आलोच्य ब्रह्मणा साङ्गं भृगुणा दिव्यमन्त्रिणा ।
 यथोचितञ्च कर्तव्यं सद्भिरालोचनं शुभम् ॥ ४०
 इत्युक्त्वा तं परित्यज्य कान्तं कृत्वा स्ववत्ससि ।
 सा सुष्वाप चितायाञ्च पश्यन्ती तं हरिं स्मरन् ॥ ४१
 वङ्गं ददौ चितायाञ्च स रामो भ्रातृभिः सह ।
 भ्रातृभिः पितृभिष्यैश्च साङ्गं स विललाप च ॥ ४२
 राम रामेति रामेति वाक्यमुच्चार्य सा सती ।
 पुरस्तत् परशुरामस्य भस्मीभूता बभूव सा ॥ ४३
 भर्तुर्नाम समाकर्ण्य तत्राजमुहुरेश्वराः ।
 रथस्थाः श्यामवर्णाश्च सर्वे चारुचतुर्भुजाः ॥ ४४
 शङ्ख-चक्र-गदा-पद्मधारिणो वनमालिनः ।
 किरीटिनः कुण्डलिनः पीतकौप्रियवाससः ॥ ४५
 रथे कृत्वा रेणुकां तां गत्वा ते ब्रह्मलोककम् ।
 जमदग्निं समदाय प्रजमुहुरिसन्निधिम् ॥ ४६
 तौ दम्पती च वैकुण्ठे तस्थतुर्हरि सन्निधौ ।
 कृत्वा दास्यं हरेः शश्वत् सर्वमङ्गलमङ्गलम् ॥ ४७
 अथ रामो ब्राह्मणैश्च भृगुणा सह नारद ।
 पित्रोः शेषक्रियां कृत्वा ब्राह्मणैश्चो धनं ददौ ॥ ४८
 गो-भू-हिरण्य-वासांसि दिव्यश्रयां मनोरमाम् ।
 सुवर्णाधारसहितां जलमन्त्रञ्च चन्दनम् ॥ ४९
 रत्नदीपं रौप्यशैलं सुवर्णासनमुत्तमम् ।
 सुवर्णाधारसहितं ताम्बूलञ्च सुवासितम् ॥ ५०
 छत्रञ्च पादुकाञ्चैव फलं मातुं मनोहरम् ।
 फलमूलं जलञ्चैव मिष्टान्नञ्च मनोहरम् ।
 ब्राह्मणैश्चो धनं दत्त्वा ब्रह्मलोकं जगाम सः ॥ ५१
 ददर्श ब्रह्मलोकं स शतकुम्भविनिर्मितम् ।
 स्वर्णप्राकारसंयुक्तं स्वर्णकुम्भविभूषितम् ॥ ५२

ददर्श तत्र ब्रह्माणं ज्वलन्तं ब्रह्मतेजसा ।
 रत्नसिंहासनस्थञ्च रत्नभूषणभूषितम् ॥ ५३
 सिद्धेन्द्रैश्च सुनीन्द्रैश्च ऋषीन्द्रैः परिवेष्टितम् ।
 विद्याधरीणां नृत्यञ्च पश्यन्तं सस्मितं मुदा ॥ ५४
 सङ्गीतं श्रुतवन्तञ्च गीयमानञ्च गायनैः ।
 चन्दनागुरुकसूरी-कुङ्कुमेण विराजितम् ॥ ५५
 तपसां फलदातारं दातारं सर्वसम्पदाम् ।
 धातारं सर्वजगतां कर्तारमीश्वरं परम् ॥ ५६
 परिपूर्णतमं ब्रह्म जपन्तं कृष्णमीश्वरम् ।
 गुह्ययोगं प्रवोचन्तं पृच्छन्तं शिष्यमण्डलम् ॥ ५७
 दृष्ट्वा तमव्ययं भक्त्या प्रणनाम भृगुः पुरः ।
 उच्चैश्च रोदनं कृत्वा स्ववृत्तान्तमुवाच ह ॥ ५८
 भृगुरुवाच ।
 ब्रह्मस्तद्वंशजातोऽहं जमदग्निसुतो विधे ।
 पितामहस्त्वमस्माकं त्वां विना कथयामि कम् ॥ ५९
 भृगयामागतं भूपमुपोषन्तं पिता मम ।
 पारणां कारयामास कपिलादत्तवस्तुना ॥ ६०
 स राजा कपिलालोभात् कर्तव्यीर्थार्जुनः स्वयम् ।
 धातयामास मत्तातमित्युक्तोच्चैः सरोद सः ॥ ६१
 निरुध्य वार्षं स पुनस्वाच करुणानिधिम् ।
 माता मे रेणुका साध्वी मां विहाय जगद्गुरो ॥ ६२
 अधुनाहमनाथश्च त्वं मे माता पिता गुरुः ।
 कर्त्ता पालयिता दाता पाहि मां शरणागतम् ॥ ६३
 आगतोऽहं तव सभां प्रमातुर्मातुराज्ञया ।
 उपायेन जगन्नाथ महैरिन्द्रदं कुरु ॥ ६४
 स राजा स च धर्मिष्ठः स दयालुर्यशस्करः ।
 स पूज्यः स स्थिरश्रीश्च यो दीनं परिपालयेत् ॥ ६५
 उच्चैर्नीचं समं दृष्ट्वा यः प्रजां न च पालयेत् ।
 तद्देहादुयाति रुष्टा श्रीः स भवेद्भ्रष्टसम्पदः ॥ ६६
 श्रुत्वा विप्र वटोर्वाक्यं करुणासागरो विधिः ।
 दत्त्वा शुभाशिषं तस्मै वासयामास वत्ससि ॥ ६७
 श्रुत्वा भृगोः प्रतिज्ञाञ्च विस्मितश्चतुराननः ।
 अतीवदुष्करां घोरां वज्रजीविविषातिनीम् ॥ ६८
 निषिकेण भवेत् सर्वमिति कृत्वा तु मानसे ।
 उवाच परशुरामं तं परिणामसुखावहम् ॥ ६९
 ब्रह्मोवाच ।
 प्रतिज्ञा दुर्लभा वत्स वज्रजीविविषातिनी ।

सृष्टिरेषा भगवतः सम्भवेदौश्वरेच्छया ॥ ७०
 सृष्टिः सृष्टा मया पुत्र क्षेत्रेनैवेश्वराज्ञया ।
 सृष्टिलुप्ता प्रतिज्ञा ते दासणा करुणापरा ॥ ७१
 त्रिःसप्तकृलो निर्भूपां कर्तुमिच्छसि मेदिनीम् ।
 एकचक्षत्रियदोषिण तज्जातिं हन्तुमिच्छसि ॥ ७२
 ब्रह्मन् चक्षत्रिय-विट्शूद्रैस्त्रिभिः सृष्टिश्च भाव्यती ।
 आविर्भूता तिरोभूता हरेरेव पुनः पुनः ॥ ७३
 अव्यर्था लब्धतिज्ञा च भविता प्राप्तनेन च ।
 ब्रह्मायासेन ते कार्य-सिद्धिर्भवितुमर्हति ॥ ७४
 शिवलोकं गच्छ वत्स शङ्करं शरणं व्रज ।
 पृथिव्यां बहवो भूपाः सन्ति शङ्करकिङ्कराः ॥ ७५
 विनाज्ञया महेशस्य को वा तान् हन्तुमीश्वरः ।
 विभ्रतः कवचं दिव्यं शक्तेश्च शङ्करस्य च ॥ ७६
 उपायं कुरु यत्नेन जयवीजं शुभावहम् ।
 उपायतः समारब्धाः सर्वे सिध्यन्त्युपक्रमे ॥ ७७
 कृष्णस्य मन्त्रं कवचं ग्रहणं कुरु शङ्करात् ।
 दुर्लभं वैष्णवं तेजः शैवं शक्तां विजेष्यते ॥ ७८
 गुरुस्ते जगतां नाथः शिवो जन्मनि जन्मनि ।
 मन्त्रो मन्त्रो न युक्तस्ते यो युक्तः स भवेद्विधिः ॥ ७९
 निषेकाल्लभ्यते मन्त्रः कान्तः कान्ता गुरुः सुरः ।
 स्वयमेवोपतिष्ठन्ते ये येषां तेषु ते ध्रुवम् ॥ ८०
 त्रैलोक्यविजयं नाम गृहीत्वा कवचं वरम् ।
 त्रिःसप्तकृलो निर्भूपां करिष्यसि महीं भृगो ॥ ८१
 दिव्यं पाशुपतं तुभ्यं दाता दास्यति शङ्करः ।
 तेन देयेन मन्त्रेण चक्षत्रसङ्घं विजेष्यते ॥ ८२
 इति श्रीब्रह्मवैवर्ते गणेशखण्डे नारायण-नारद-
 संवादे अष्टाविंशोऽध्यायः ॥ २८ ॥

ऊनत्रिंशोऽध्यायः ।

नारायण उवाच ।

ब्रह्मणो वचनं श्रुत्वा प्रणम्य च जगद्गुरुम् ।
 स्मृत्वा तस्मादुवरं प्राप्य शिवलोकं जगाम सः ॥ १
 लक्षयोजनमूर्ध्वं ब्रह्मलोकाद्विलक्ष्णम् ।
 अत्यनिर्वचनीयञ्च वाग्धाधारं मनोहरम् ॥ २
 वैकुण्ठं दक्षिणे यस्य गौरीलोकश्च वामतः ।
 यदधो ध्रुवलोकश्च सर्वलोकात् परः स्मृतः ॥ ३

तेषामूर्ध्वं गोलोकः पञ्चाशत्कोटियोजनम् ।
 अत ऊर्ध्वं न लोकश्च सर्वोपरि च स स्मृतः ॥ ४
 मनोयायी स योगीन्द्रः शिवलोकं ददर्श ह ।
 उपमानोपमेयाभ्यां रहितं महद्भुतम् ॥ ५
 योगीन्द्राणाञ्च प्रवरैः सिद्धविद्याविशारदैः ।
 कोटिकल्पतपःपूतैः पुण्यवह्निर्निषेवितम् ॥ ६
 वेष्टितं कल्पवृक्षाणां समूहैर्वाञ्छितप्रदैः ।
 समूहैः कामधेनूनामसंख्यानां विराजितम् ॥ ७
 मधुमुग्धमधुलिहां मधुरध्वनिमोहितम् ।
 नवपल्लवसंयुक्त-पुंस्कोकिलरुतश्रुतम् ॥ ८
 योगेन योगिना सृष्टं स्वेच्छया शङ्करेण च ।
 शिल्पिनां गुरुणा स्वप्ने न दृष्टं विश्वकर्माणा ॥ ९
 जन्तुभिर्वेष्टितं ब्रह्मन् योगसृष्टैर्निरामयैः ।
 सरोवरशतैर्दिव्यैः पद्मराजिविराजितैः ॥ १०
 पारिजाततरुणाञ्च वनराजिविराजितैः ।
 पुष्पोद्यानाद्युतैर्युक्तं सदा चाति सुशोभितम् ॥ ११
 मणोन्द्रसाररचितैः शोभितैर्मणिवेदिभिः ।
 राजमार्गशतैर्दिव्यैरभ्यन्तरविभूषितम् ॥ १२
 मणोन्द्रसारनिर्माण-शतकोटिगृहैर्युतम् ।
 नानाचित्रविचित्राढ्यैर्मणोन्द्रकलसोज्ज्वलैः ॥ १३
 तन्मध्यदिशि रम्ये च ददर्श शङ्करालयम् ।
 मणोन्द्रसारनिर्माण प्राकारं सुमनोहरम् ॥ १४
 अत्युर्ध्वमम्बरस्पर्शिं क्षीरनीरनिभं परम् ।
 षोडशद्वारसंयुक्तं शोभितं शतमन्दिरैः ॥ १५
 अमूल्यरत्नरचितै रत्नसोपानभूषितैः ।
 रत्नस्तम्भकपाटैश्च क्षीरकेण परिष्कृतैः ॥ १६
 माणिक्यजालमालाभिः सद्गतकलसोज्ज्वलैः ।
 नानाचित्रविचित्रेण चित्रितैः सुमनोहरैः ॥ १७
 आलयस्य पुरस्तत्त सिंहद्वारं ददर्श सः ।
 रत्नेन्द्रसारनिर्माण-कवाटेन विभूषितम् ॥ १८
 शोभितं वेदिकाभिश्च वाह्याभ्यन्तरतः सदा ।
 रचिताभिः पद्मरागैर्महामरकतैर्महम् ॥ १९
 नानाप्रकारचित्रेण चित्रितं सुमनोहरम् ।
 द्वारे नियुक्तौ ददर्श द्वारपालौ भयङ्करौ ॥ २०
 महाकरालदन्तास्यौ विभूतौ रत्नलोचनौ ।
 दग्धशैलप्रतीकाशौ महाबलपराक्रमौ ॥ २१
 विभूतिभूषिताङ्गौ च व्याघ्रचर्माम्बरौ वरौ ।

पिङ्गलाक्षौ विशालाक्षौ जटिलौ च त्रिलोचनौ ॥२२॥
 त्रिशूलपट्टिशधरौ ज्वलन्तौ ब्रह्मतेजसा ।
 तौ दृष्ट्वा मनसा भीतस्त्रस्तः किञ्चिदुवाच ह ॥ २३ ॥
 विनयिन विनीतश्च दुर्विनीतौ महोत्खणौ (क) ।
 आत्मनः सर्व्ववृत्तान्तं कथयामास तत्पुनः ॥ २४ ॥
 विप्रस्य वचनं श्रुत्वा कृपायुक्तौ बभूवतुः ।
 गृहीत्वाज्ञां चरद्वारा शङ्करस्य महात्मनः ॥ २५ ॥
 प्रवेष्टुमाज्ञां ददतुरीश्वरानुचराविभौ ।
 भृगुस्तदाज्ञामादाय प्रविवेश हरिं स्मरन् ॥ २६ ॥
 प्रत्येकं षोडशद्वारं ददश सुमनोहरम् ।
 द्वारपालान् नियुक्तांश्च नानाचित्रविचित्रितम् ॥ २७ ॥
 दृष्ट्वा तां महदाश्चर्यां ददर्श शूलिनः सभाम् ।
 नानासिद्धगणाकीर्णां महप्रिगणसेविताम् ॥ २८ ॥
 पारिजातप्रसूनाक्त-वायुना सुरभीकृताम् ।
 ददर्श तत्र देवेशं शङ्करं चन्द्रशेखरम् ॥ २९ ॥
 त्रिशूलपट्टिशधरं व्याघ्रचर्माम्बरं परम् ।
 विभूतिभूषिताङ्गं तं नागयज्ञोपवीतिनम् ॥ ३० ॥
 रत्नसिंहासनस्थश्च रत्नभूषणभूषितम् ।
 महाशिवं शिवकरं शिवबीजं शिवाश्रयम् ॥ ३१ ॥
 आत्मारामं पूर्णकामं सूर्य्यकोटिसमप्रभम् ।
 ईषद्वास्यं प्रसन्नास्यं भक्तानुग्रहकारकम् ॥ ३२ ॥
 शश्वज्योतिःस्वरूपञ्च लोकानुग्रहविग्रहम् ।
 धृतवन्तं जटाजालं दक्षकन्यास्थिभूषितम् ॥ ३३ ॥
 तपसां फलदातारं दातारं सर्व्वसम्पदाम् ।
 शुद्धस्फटिकसङ्काशं पञ्चवक्त्रं त्रिलोचनम् ॥ ३४ ॥
 गुह्यं ब्रह्म प्रवोचन्तं शिष्येभ्यस्तत्त्वमुद्रया ।
 स्तूयमानञ्च योगीन्द्रैः सिद्धेन्द्रैः परिषिवितम् ॥ ३५ ॥
 पार्षदप्रवरैः शश्वत् सेवितं श्वेतचामरैः ।
 ध्यायमानं परंब्रह्म परिपूर्णतमं परम् ॥ ३६ ॥
 सेच्छामयं गुणातीतं जरा-मृत्युहरं परम् ।
 ज्योतीरूपञ्च सर्व्वार्थं श्रीकृष्णं प्रकृतेः परम् ॥ ३७ ॥
 ध्यायन्तं परमानन्दं पुलकाञ्चितविग्रहम् ।
 विह्वलं (ख) साश्वनेत्रञ्च उद्गायन्तं गुणाणवम् ॥ ३८ ॥
 तैरेवेन्द्रै (ग) रुद्रगणैः चैत्रपालैश्च वेष्टितम् ।

मूर्द्ध्ना ननाम तं दृष्ट्वा परशुरामोऽतिसादरम् ॥ ३९ ॥
 तद्वामे कार्त्तिकेयञ्च दक्षिणे च गणेश्वरम् ।
 नन्दीश्वरं महाकालं वीरभद्रञ्च तत्पुनः ।
 क्रोडे ददर्श कालीं तां गौरीं शैलेन्द्रकन्यकाम् ॥ ४० ॥
 ननाम सर्व्वान् मूर्द्ध्ना च भक्त्या च परया मुदा ।
 दृष्ट्वा हरं परं सारं तं स्तोतुमुपचक्रमे ॥ ४१ ॥
 सगद्गदपदं दीनं साश्वनेत्रोऽतिकातरः ।
 पुटान्जलियुतः शान्तः शोकार्तः शोकनाशनम् ॥ ४२ ॥

परशुराम उवाच ।

ईश त्वां स्तोतुमिच्छामि साम्प्रतं स्तोतुमर्हमः ।
 अक्षराक्षरबीजञ्च किं वा स्तौमि निरीहकम् ॥ ४३ ॥
 न योजनां कर्त्तुमीशो देवेशं स्तोतुमीप्सितम् (क) ।
 वेदा न शक्ता यं स्तोतुं कस्त्वां स्तोतुमिहेश्वरः ॥ ४४ ॥
 बुद्धेर्वाङ्मनसोः पारं सारात्सारं परात्परम् ।
 ज्ञानबुद्धेरसाध्यञ्च सिद्धं सिद्धैर्निषिवितम् ॥ ४५ ॥
 यमाकाशमिवासीन-मनन्तमादिमव्ययम् ।
 विश्वतन्त्रमतन्त्रञ्च स्वतन्त्रं तन्त्रबीजकम् ॥ ४६ ॥
 ध्यानासाध्यं दुराराध्य-मतिसाध्यं कृपानिधिम् ।
 त्राहि मां कसृणासिन्धो दीनबन्धोऽतिदीनकम् ॥ ४७ ॥
 अद्य मे सफलं जन्म जीवितञ्च सुजीवितम् ।
 स्वप्नादृष्टञ्च भक्तानां पश्यामि चक्षुषाधुना ॥ ४८ ॥
 यत्रादयः सुरगणाः कलयन्त्यस्य सम्भवाः ।
 चराचराः कलांशेन तं नमामि महेश्वरम् ॥ ४९ ॥
 यं भास्करस्वरूपञ्च शशिरूपं ह्युताशनम् ।
 जलरूपं वायुरूपं तं नमामि महेश्वरम् ॥ ५० ॥
 स्त्रीरूपं स्त्रीवरूपञ्च पुंरूपञ्च विभक्तिः यः ।
 सर्व्वधारं सर्व्वरूपं तं नमामि महेश्वरम् ॥ ५१ ॥
 देव्या कठोरतपसा यो लब्धो गिरिकन्यया ।
 दुर्लभस्तपसां यो हि तं नमामि महेश्वरम् ॥ ५२ ॥
 सर्व्वेषां कल्पवृक्षञ्च वाञ्छाधिकफलप्रदम् ।
 आशुतोषं भक्तबन्धुं तं नमामि महेश्वरम् ॥ ५३ ॥
 अनन्तविश्वसृष्टीनां संहर्त्तारं भयङ्करम् ।
 क्षणेन लीलामात्रेण तं नमामि महेश्वरम् ॥ ५४ ॥
 यः कालः कालकालश्च कालबीजञ्च कालजः ।
 अजः प्रजश्च यः सर्व्वस्तं नमामि महेश्वरम् ॥ ५५ ॥
 इत्येवमुक्त्वा स भृगुः पपात चरणाम्बुजे ।

(क) महाबलाविति वा पाठः ।

(ख) सुखरमित्यपि पाठः ।

(ग) भवेन्नेष इति पाठः कान्तिकः ।

(क) स्तौमि मूर्द्ध्ना इति च पाठः ।

आशिषश्च ददौ तस्मै सुप्रसन्नो बभूव सः ॥ ५६
जामदग्न्यकृतं स्तोत्रं यः पठेद्भक्तिसंयुतः ।
सर्वपापविनिर्मुक्तः शिवलोकं स गच्छति ॥ ५७

इति श्रीब्रह्मवैवर्त महापुराणे गणेश-
खण्डे नारायण-नारद-संवादे
जनविंशोऽध्यायः ॥ २८ ॥

त्रिंशोऽध्यायः ।

शङ्कर उवाच ।

कस्त्वं वटो कस्य पुत्रः क्व वासः स्तवनं कथम् ।
किं वा तेऽहं करिष्यामि वाञ्छितं वद साम्प्रतम् ॥ १

पार्वत्युवाच ।

श्रीकाकुलं त्वं पश्यामि विमनस्कं सुविस्मितम् ।
वयसातिशिशुं शान्तं गुणेन गुणिनां वरम् ॥ २

भृगुरुवाच ।

जमदग्निसुतोऽहञ्च भृगुवंशसमुद्भवः ।
माता मे रेणुका साध्वी पशुरामश्च नामतः ॥ ३
क्रीणीहि मां दयासिन्धो विद्यापण्डने किङ्करम् ।

मदीयं शरणापन्नं रक्ष मां दीनवत्सल ॥ ४

मृगयामागतंभूप-सुपोषन्तं पिता मम ।

चकारातिथ्यमानेय कपिलादत्तवस्तुना ॥ ५

राजा तं कपिलालोभाद्घातयामास मन्दघीः ।

कपिला तं मृतं दृष्ट्वा गोलोकञ्च जगाम सा ॥ ६

मातानुगमनं चक्रे अनाथोऽहञ्च साम्प्रतम् ।

त्वं मे पिता शिवा माता रक्ष मां पुत्रवत् प्रभो ॥ ७

मया कृता प्रतिज्ञा च शोकेनैवातिदुष्करा ।

त्रिःसप्तकृत्वो निर्भूपां करिष्यामि महीमिति ॥ ८

कार्तवीर्यं हनिष्यामि समरे तातघातकम् ।

इदमेवं परिपूर्णं मे भगवान् कर्तुमर्हति ॥ ९

ब्राह्मणस्य वचः श्रुत्वा दृष्ट्वा दुर्गामुखं हरः ।

बभूवानन्नवक्तव्यं शुष्ककण्ठौष्ठतालुकः (क) ॥ १०

पार्वत्युवाच ।

तपस्विन् विप्रपुत्र त्वां निर्भूपां कर्तुमिच्छसि ।

त्रिःसप्तकृत्वः कोपेन साहसस्ते महान् वटो ॥ ११

हन्तुमिच्छसि निःशस्त्रः सहस्रार्जुनमौश्वरम् ।

(क) सा च शुष्कोष्ठतालुका इति पठः काचित्कः ।

भूमङ्गलीलया यस्य रावणस्य पराजयः ॥ १२

तस्मै प्रदत्तं दत्तेन श्रीहरेः कवचं वटो ।

शक्तिरव्यर्थरूपा च यथा ते हिंसितः पिता ॥ १३

हरेर्मन्त्रश्च स्तवनं ध्यायते तद्दिवानिशम् ।

को वा शक्नोति तं हन्तुं न पश्चामीह भूतले ॥ १४

अरे विप्र गृहं गच्छ किं करिष्यति शङ्करः ।

अन्ये भूपाश्च मदभृत्याः का भीस्तेषां मयि स्थिते ॥ १५

भद्रकाल्युवाच ।

अरे विप्रवटो जातम् निर्भूपां कर्तुमिच्छसि ।

यथा हि वामनश्चन्द्रं करेणाहर्तुमिच्छति ॥ १६

नानायज्ञकृतः पुण्यान् महाबलपराक्रमान् ।

दिग्गम्बरसहायेन मदभृत्यान् हन्तुमिच्छसि ॥ १७

स तयोर्वचनं श्रुत्वा सरोदोच्चैश्च शोकतः ।

सहसा पुरतस्तेषां प्राणांस्थितुं समुद्यतः ॥ १८

विप्रस्य रोदनं दृष्ट्वा शङ्करः करुणानिधिः ।

पश्यन् दुर्गाञ्च कालीञ्च कृत्वातिविनयं विभुः ॥ १९

तयोरनुमतिं प्राप्य सर्वेषां भक्तवत्सलः ।

जमदग्निसुतं सद्यः प्रवक्तुमुपचक्रमे ॥ २०

शङ्कर उवाच ।

अद्यप्रभृति हे वत्स त्वं मे पुत्रसमो महान् ।

दास्यामि मन्त्रं गुह्यं ते त्रिषु लोकेषु दुर्लभम् ॥ २१

एवम्भूतञ्च कवचं दास्यामि परमाद्भुतम् ।

लीलया मत्प्रसादेन कार्तवीर्यं हनिष्यसि ॥ २२

त्रिःसप्तकृत्वो निर्भूपां करिष्यसि महीं द्विज ।

जगत् ते यशसा पूर्णं भविष्यति न संशयः ॥ २३

इत्युक्त्वा शङ्करस्तस्मै ददौ मन्त्रं सुदुर्लभम् ।

त्रैलोक्यविजयं नाम कवचं परमाद्भुतम् ॥ २४

स्तवं पूजाविधानञ्च पुरश्चरणपूर्वकम् ।

मन्त्रसिद्धेरनुष्ठानं यथावन्तियमक्रमम् ॥ २५

सिद्धिस्थानं कालसंख्यां कथयामास नारद ।

वेदवेदाङ्गनिखिलं पाठयामास तत्क्षणम् ॥ २६

नागपाशं पाशुपतं ब्रह्मास्त्रञ्च सुदुर्लभम् ।

वज्रं नारायणास्त्रञ्च वायव्यं वारुणं तथा ॥ २७

गान्धर्वं गारुडञ्चैव जृम्भणास्त्रं तथैव च ।

गदां शक्तिं तथा पाशं शूलमव्यर्थमुत्तमम् ॥ २८

नानाप्रकारशस्त्रास्त्रं मन्त्रञ्च विधिपूर्वकम् ।

शस्त्रास्त्राणाञ्च संहारं विद्मेषमद्ययं धनुः ॥ २९

आत्मरक्षणसन्धानं संग्रामविजयक्रमम् ।
मायायुद्धञ्च विविधं हृद्भारं मन्त्रपूर्वकम् ॥ ३०
रक्षणञ्च स्वसैन्यानां परसैन्यविमर्दनम् ।
नानाप्रकारमतुल-मुपायं रणसङ्घट्टे ।
संसारमोहिनीं विद्यां जन्म-मृत्युहरां हरः ॥ ३१
स्थिता चिरं गुरोर्वासे सर्वविद्यां विबोध्य सः ।
तीर्थं कृत्वा मन्त्रसिद्धिं तांश्च नत्वा जगाम सः ॥ ३२

इति श्रीब्रह्मवैवर्ते महापुराणे गणेश-
खण्डे नारायण-नारद-संवादे
त्रिंशोऽध्यायः ॥ ३० ॥

एकत्रिंशोऽध्यायः ।

नारदोऽवाच ।

भगवन् ओतुमिच्छामि किं मन्त्रं भगवान् हरः ।
कृपया पर्शुरामाय किं स्तोत्रं कवचं ददौ ॥ १
को वास्य मन्त्रस्याराध्यः किं फलं कवचस्य च ।
स्तवनस्य फलं किं वा तद्भवान् वक्तुमर्हति ॥ २

नारायण उवाच ।

मन्त्राराध्यो हि भगवान् परिपूर्णतमः स्वयम् ।
गोलोकनाथः श्रीकृष्णो गोपगोपीश्वरः प्रभुः ॥ ३
त्रैलोक्यविजयं नाम कवचं परमाद्भुतम् ।
स्तवराजं महापुण्यं विभूतियोगसम्भवम् ॥ ४
मन्त्रं कल्पतरुं नाम सर्वकामफलप्रदम् ।
प्रददौ पर्शुरामाय रत्नपर्वतसन्निधौ ॥ ५
स्वयम्भभानदीतीरे पारिजातवनान्तरे ।
आश्रमे लोकदेवस्य माधवस्य च सन्निधौ ॥ ६

महादेव उवाच ।

वत्स गच्छ महाभाग भृगुवंशसमुद्भव ।
पुत्राधिकोऽसि प्रेम्णा मे कवचग्रहणं कुरु ॥ ७
शृणु राम प्रवक्ष्यामि ब्रह्माण्डे परमाद्भुतम् ।
त्रैलोक्यविजयं नाम श्रीकृष्णस्य जयावहम् ॥ ८
श्रीकृष्णेन पुरा दत्तं गोलोके राधिकाश्रमे ।
रासमण्डलमध्ये च मच्छं वृन्दावने वने ॥ ९
अतिशुद्धतरं तत्त्वं सर्वमन्त्रौघविग्रहम् ।
पुण्यात् पुण्यतरञ्चैव परं स्नेहाद्बुद्धमि ते ॥ १०
यद्ब्रूता पठनाद्देवी मूलप्रकृतिरीश्वरी ।

शुभं निशुभं महिषं रक्तबीजं जघान ह ॥ ११
यद्ब्रूता हृच्च जगतां संहर्ता सर्वतत्त्ववित् ।
अवध्यं त्रिपुरं पूर्वं दुरन्तमवलौलया ॥ १२
यद्ब्रूता पठनाद्ब्रह्मा सृष्टेर्जुष्टिमुत्तमाम् ।
यद्ब्रूता भगवान् शेषो विधत्ते विश्वमेव च ॥ १३
यद्ब्रूता कूर्मराजश्च शेषं धत्तेऽवलौलया ।
यद्ब्रूता भगवान् वायुविश्वाधारो विभुः स्वयम् ॥ १४
यद्ब्रूता वरुणः सिद्धः कुबेरश्च धनेश्वरः ।
यद्ब्रूता पठनादिन्द्रो देवानामधिपः स्वयम् ॥ १५
यद्ब्रूता भाति भुवने तेजोराशिः स्वयं रविः ।
यद्ब्रूता पठनाच्चन्द्रो महाबलपराक्रमः ॥ १६
अगस्त्यः सागरान् सप्त यद्ब्रूता पठनात् पपौ ।
चकार तेजसा पूर्णं दैत्यं वातापिसंज्ञकम् ॥ १७
यद्ब्रूता पठनाद्देवी सर्वाधारा वसुन्धरा ।
यद्ब्रूता पठनात् पूता गङ्गा भुवनपावनी ॥ १८
यद्ब्रूता जगतां साक्षी धर्म्मो धर्म्मभृतां वरः ।
सर्वविद्याधिदेवी सा यच्च धृता सरस्वती ॥ १९
यद्ब्रूता जगतां लक्ष्मीरन्नदात्री परात्परा ।
यद्ब्रूता पठनाद्देवान् सावित्री प्रसुषाव च ॥ २०
वेदाश्च धर्म्मवक्तारो यद्ब्रूता पठनाद्भृगो ।
यद्ब्रूता पठनाच्छुद्धस्तेजस्वी हव्यवाहनः ॥ २१
सनत्कुमारो भगवान् यद्ब्रूता ज्ञानिनां वरः ॥ २२
दातव्यं कृष्णभक्ताय साधवे च महात्मने ।
शठाय परशिष्याय दत्त्वा मृत्युमवाप्नुयात् ॥ २३
त्रैलोक्यविजयस्यास्य कवचस्य प्रजापतिः ।
ऋषिश्छन्दश्च गायत्री देवो रासेश्वरः स्वयम् ॥ २४
त्रैलोक्यविजयप्राप्तौ विनियोगः प्रकीर्तितः ।
परात्परञ्च कवचं त्रिषु लोकेषु दुलभम् ॥ २५
प्रणवो मे शिरः पातु श्रीकृष्णाय नमः सदा ।
सदा पायात् कपालं कृष्णाय स्वाहेति पञ्चाक्षरः ॥ २६
कृष्णोति पातु नेत्रे च कृष्णस्वाहेति तारकाम् ।
हरये नम इत्येवं भूलतां पातु मे सदा ॥ २७
ओं गोविन्दाय स्वाहेति नासिकां पातु सन्ततम् ।
गोपालाय नमो गण्डौ पातु मे सर्वतः सदा ॥ २८
श्रीकृष्णाय नमः कर्णौ पातु कल्पतरुममे ।
ओं कृष्णाय नमः शश्वत् पातु मेऽधरयुग्मकम् ॥ २९
ओं गोविन्दाय स्वाहेति दन्तावलि मे सदाऽवतु ।

ओं कृष्णाय दन्तरम्भं दन्तोद्धं ह्रीं सदाऽवतु ॥ ३०
 ओं श्रीकृष्णाय स्वाहेति जिह्विकां पातु मे सदा ।
 रासेश्वराय स्वाहेति तालुकं पातु मे सदा ॥ ३१
 राधिकेशाय स्वाहेति कण्ठं पातु सदा मम ।
 नमो गोपाङ्गनेशाय वक्षः पातु सदा मम ॥ ३२
 ओं गोपेशाय स्वाहेति स्कन्धं पातु सदा मम ।
 नमः किशोरवेशाय स्वाहा पृष्ठं सदाऽवतु ॥ ३३
 उदरं पातु मे नित्यं मुकुन्दाय नमः सदा ।
 ओं ह्रीं ह्रीं कृष्णाय स्वाहेति करौ पादौ सदा मम ॥ ३४
 ओं विष्णवे नमो बाङ्ग-युग्मं पातु सदा मम ।
 ओं ह्रीं भगवते स्वाहा नखरं पातु मे सदा ॥ ३५
 ओं नमो नारायणायैति नखरम्भं सदाऽवतु ।
 ओं ह्रीं ह्रीं पद्मनाभाय नाभिं पातु सदा मम ॥ ३६
 ओं सर्वेशाय स्वाहेति कङ्कालं पातु मे सदा ।
 ओं गोपीरमणाय स्वाहा नितम्बं पातु मे सदा ॥ ३७
 ओं गोपीरमणनाथाय पादौ पातु सदा मम ।
 ओं ह्रीं श्रीं रसिकेशाय स्वाहा सर्वं सदाऽवतु ॥ ३८
 ओं केशवाय स्वाहेति मम केशान् सदाऽवतु ।
 नमः कृष्णाय स्वाहेति ब्रह्मरम्भं सदाऽवतु ॥ ३९
 ओं माधवाय स्वाहेति लोमानि मे सदाऽवतु ।
 ओं ह्रीं श्रीं रसिकेशाय स्वाहा सर्वं सदाऽवतु ॥ ४०
 परिपूर्णतमः कृष्णः प्राच्यां मां सर्वदाऽवतु ।
 स्वयं गोलोकनाथो मामाम्नेष्यां दिशि रक्षतु ॥ ४१
 पूर्णब्रह्मस्वरूपश्च दक्षिणे मां सदाऽवतु ।
 नैऋत्यां पातु मां कृष्णः पश्चिमे पातु मां हरिः ॥ ४२
 गोविन्दः पातु मां शश्वद्वायव्यां दिशि नित्यशः ।
 उत्तरे मां सदा पातु रसिकानां शिरोमणिः ॥ ४३
 ऐशान्यां मां सदा पातु वृन्दावनविहारकृत् ।
 वृन्दावनीप्राणनाथः पातु मामूर्ध्वदिशतः ॥ ४४
 सदैव माधवः पातु बलिहारी महाबलः ।
 जले स्थले चान्तरीक्षे नृसिंहः पातु मां सदा ॥ ४५
 स्वप्ने जागरणे शश्वत् पातु मां माधवः सदा ।
 सर्वान्तरात्मा निर्लिप्तो रक्ष मां सर्वतो विभुः ॥ ४६
 इति ते कथितं वत्स सर्वमन्त्रौघविग्रहम् ।
 त्रैलोक्यविजयं नाम कवचं परमाद्भुतम् ॥ ४७
 मया श्रुतं कृष्णवक्त्रात् प्रवक्तव्यं न कस्यचित् ।
 गुह्यमभ्यर्च्य विधिवत् कवचं धारयेत् तु यः ॥ ४८

कण्ठे वा दक्षिणे वाहौ सोऽपि विष्णुर्न संशयः ।
 स च भक्तो वसेद्द्वयत्र लक्ष्मीर्वाणी वसेत् ततः ॥ ४९
 यदि स्यात् सिद्धकवचो जीवन्मुक्तो भवेत् तु सः ।
 निश्चितं कोटिवर्षाणां पूजायाः फलमाप्नुयात् ॥ ५०
 राजसूयसहस्राणि वाजपेयशतानि च ।
 अश्वमेधायुतान्येव नरमेधायुतानि च ॥ ५१
 महादानानि यान्येव प्रादक्षिण्यं भूवस्तथा ।
 त्रैलोक्यविजयास्यास्य कलां नार्हन्ति षोडशीम् ॥ ५२
 व्रतोपवास-नियमः स्वाध्यायाध्ययनं तपः ।
 स्नानञ्च सर्व्वतीर्थेषु नास्याहन्ति कलामपि ॥ ५३
 सिद्धलभमरलञ्च दासत्वं श्रीहरेरपि ।
 यदि स्यात् सिद्धकवचः सर्व्वं प्राप्नोति निश्चितम् ॥ ५४
 स भवेत् सिद्धकवचो दशलक्षं जपेत् तु यः ।
 यो भवेत् सिद्धकवचः सर्व्वज्ञः स भवेद्भुवम् ॥ ५५
 इदं कवचमज्ञात्वा भजेत् कृष्णं सुमन्दधीः ।
 कोटिकल्पप्रजप्तोऽपि न मन्त्रः सिद्धिदायकः ॥ ५६
 गृहीत्वा कवचं वत्स महीं निःक्षत्रियां कुरु ।
 त्रिःसप्तकृत्वो निःशङ्कः सदानन्दोऽवलीलय ॥ ५७
 राज्यं दैयं शिरो दैयं प्राणा दैयाश्च पुत्रक ।
 एवम्भूतञ्च कवचं न दैयं प्राणसङ्कटे ॥ ५८
 इति श्रीब्रह्मवैवर्त महापुराणे गणेशखण्डे
 नारायण-नारद-संवादे कवचप्रदानं
 नामैकत्रिंशोऽध्यायः ॥ ३१ ॥

द्वात्रिंशोऽध्यायः ।

भृगुस्त्वाच ।

सम्प्राप्तं कवचं नाथ शश्वत् सर्व्वाङ्गरक्षणम् ।
 सुखदं मोक्षदं सारं शत्रुसंहारकारणम् ॥ १
 अधुना भगवन्मन्त्रं स्तोत्रं पूजाविधिं प्रभो ।
 दिदि मच्चमनाथाय शरणागतपालक ॥ २
 महादेव उवाच ।
 ओं श्रीं नमः श्रीकृष्णाय परिपूर्णतमाय च ।
 स्वाहेत्यनेन मन्त्रेण भज गोपीश्वरं विभुम् ॥ ३
 मन्त्रेषु मन्त्रराजोऽयं महान् सप्तदशाक्षरः ।
 सिद्धोऽयं पञ्चलक्षेण जपेन मुनिपुङ्गव ॥ ४
 तद्दशांशञ्च हवनं तद्दशांशाभिषिचनम् ।

तपसां तद्वशांश्च तद्वशांश्च भोजनम् ॥ ५
 सुवर्णानाञ्च शतकं पुरश्चरणदक्षिणा ।
 मन्त्रसिद्धस्य पुंसश्च विश्वं करतलं मुने ॥ ६
 शक्तः पातुं समुद्रांश्च विश्वं संहर्तुमीश्वरः ।
 पाञ्चभौतिकदेहेन वैकुण्ठं गन्तुमीश्वरः ॥ ७
 तस्य संस्पर्शमात्रेण पदपङ्कजरेणुना ।
 पूतानि सर्वतीर्थानि सद्यः पूता वसुधरा ॥ ८
 ध्यानञ्च सामवेदोक्तं शृणु मन्मुखतो मुने ।
 सर्वेश्वरस्य कृष्णस्य भक्ति मुक्ति-प्रदायि च ॥ ९
 नवीनजलदृश्यामं नीलेन्द्रीवरलोचनम् ।
 शरत्पार्वणचन्द्रास्य-भौषडास्यं मनोहरम् ॥ १०
 कोटिकन्दर्पलावण्य-लीलाधाम-मनोहरम् ।
 रत्नसिंहासनस्थं तं रत्नभूषणभूषितम् ॥ ११
 चन्दनोद्धितसर्वाङ्गं पीताम्बरधरं वरम् ।
 वीक्ष्यमाणञ्च गोपीभिः सज्जिताभिश्च सन्ततम् ॥ १२
 प्रफुल्लमालतीमाला-वनमालाविभूषितम् ।
 दधतं कुन्दपुष्पाढ्यां चूडां चन्द्रकचर्चिताम् ॥ १३
 प्रेक्षां क्षिपन्तीं नभस्यन्द्रतारान्वितस्य च ।
 रत्नभूषणसर्वाङ्गं राधावक्षःस्थलस्थितम् ॥ १४
 सिद्धेन्द्रैश्च मुनीन्द्रैश्च देवेन्द्रैः परिषिवितम् ।
 ब्रह्मा-विष्णु-महेशैश्च श्रुतिभिश्च स्तुतं भजे ॥ १५
 ध्यानेनानेन तं ध्यात्वा चोपचाराणि प्रोद्धश ।
 दत्त्वा भक्त्या च सम्पूज्य सर्वज्ञत्वं लभेत् पुमान् ॥ १६
 आद्यं पाद्यमासनञ्च वसनं भूषणं तथा ।
 गामर्घ्यं मधुपर्कञ्च यज्ञसूत्रमनुत्तमम् ॥ १७
 धूप-दीपौ च नैवेद्यं पुनराचमनीयकम् ।
 नानाप्रकारपुष्पञ्च ताम्बूलञ्च सुवासितम् ॥ १८
 चन्दनागुरुकसूरी दिव्यतल्पं मनोहरम् ।
 भक्त्या भगवते दियं मातुं पुष्पाञ्जलिद्वयम् ॥ १९
 ततः षडङ्गं सम्पूज्य पश्चात् सम्पूजयेद्गणम् ।
 श्रीदामानं सुदामानं वसुदामानमेव च ॥ २०
 हरिभानुं चन्द्रभानुं सूर्यभानुं सुभानुकम् ।
 पार्षदप्रवरान् सप्त पूजयेद्भक्तिभावतः ॥ २१
 गोपीश्वरीं राधिकाञ्च मूलप्रकृतिमीश्वरीम् ।
 कृष्णशक्तिं कृष्णपूज्यां पूजयेद्भक्तिपूर्वकम् ॥ २२
 गोपगोपीगणं शान्तं मां ब्रह्माणञ्च पार्वतीम् ।
 लक्ष्मीं सरस्वतीं पृथ्वीं सर्वदेवं नवग्रहम् ॥ २३

देवपट्कं समभ्यर्च्य पुनः पञ्चोपचारतः ।
 पश्चादेवं क्रमेणैव श्रीकृष्णं पूजयेत् सुधीः ॥ २४
 गणेशञ्च दिनेशञ्च वङ्गं विष्णुं शिवं शिवाम् ।
 समभ्यर्च्य देवपट्कमिष्टदेवञ्च पूजयेत् ॥ २५
 गणेशं विघ्ननाशाय व्याधिनाशाय भास्करम् ।
 आत्मनः शुद्धये वङ्गं श्रीविष्णुं मुक्तिहेतवे ॥ २६
 ज्ञानाय शङ्करं दुर्गां परमेश्वर्यहेतवे ।
 सम्पूजने फलमिदं विपरीतमपूजने ॥ २७
 ततः कृत्वा परीहार-मिष्टदेवञ्च भक्तितः ।
 स्तोत्रञ्च सामवेदोक्तं पठेद्भक्त्या च तच्छृणु ॥ २८
 महादेव उवाच ।
 परंब्रह्म परं धाम परं ज्योतिः सनातनम् ।
 निर्लिप्तं परमात्मानं नमामि सर्वकारणम् ॥ २९
 स्थूलात् स्थूलतमं देवं सूक्ष्मात् सूक्ष्मतमं परम् ।
 सर्वदृश्यमदृश्यञ्च स्वेच्छाचारं नमाम्यहम् ॥ ३०
 साकारञ्च निराकारं सगुणं निर्गुणं प्रभुम् ।
 सर्वाधारञ्च सर्वञ्च स्वेच्छारूपं नमाम्यहम् ॥ ३१
 अतीवकमनीयञ्च रूपं निरुपमं विभुम् ।
 करालरूपमत्यन्तं विभूतं प्रणमाम्यहम् ॥ ३२
 कर्मणः कर्मरूपं तं साक्षिणं सर्वकर्मणाम् ।
 फलञ्च फलदातारं सर्वरूपं नमाम्यहम् ॥ ३३
 स्रष्टा पाता च संहर्ता कलया मूर्तिभेदतः ।
 नानामूर्तिकलांशेन यः पुमांस्तं नमाम्यहम् ॥ ३४
 स्वयं प्रकृतिरूपस्य मायायाश्च स्वयं पुमान् ।
 तयोः परं स्वयं शश्वत् तं नमामि परात्परम् ॥ ३५
 स्त्रीपुंनपुंसकं रूपं यो विभर्ति स्वमायया ।
 स्वयं माया स्वयं मायी यो देवस्तं नमाम्यहम् ॥ ३६
 तारणं सर्वदुःखानां सर्वकारणकारणम् ।
 धारणं सर्वविश्वानां सर्ववीजं नमाम्यहम् ॥ ३७
 तेजस्विनां रविर्यो हि सर्वजातिषु ब्राह्मणः ।
 नक्षत्राणाञ्च यश्चन्द्रस्तं नमामि जगत्प्रभुम् ॥ ३८
 रुद्राणां वैष्णवानाञ्च ज्ञानिनां यो हि शङ्करः ।
 नागानां यो हि शेषश्च तं नमामि जगत्पतिम् ॥ ३९
 प्रजापतीनां यो ब्रह्मा सिद्धानां कपिलः स्वयम् ।
 सनत्कुमारो मुनिषु तं नमामि जगद्गुरुम् ॥ ४०
 देवानां यो हि विष्णुश्च देवीनां प्रकृतिः स्वयम् ।
 स्थायमुवो मनूनां यो मानवेषु च वैष्णवः ।

नारीणां शतरूपा च बहुरूपं नमाम्यहम् ॥ ४१
 ऋतूनां यो वसन्तश्च मासानां मार्गशीर्षकः ।
 एकादशी तिथीनाञ्च नमामि सर्वरूपिणम् ॥ ४२
 सागरः सरितां यश्च पर्वतानां हिमालयः ।
 धसन्धरा सहिष्णूनां तं सर्वं प्रणमाम्यहम् ॥ ४३
 पत्राणां तुलसीपत्रं दारुस्वरूपेषु चन्दनम् ।
 वृक्षाणां कल्पवृक्षो यस्तं नमामि जगत्पतिम् ॥ ४४
 पुष्पाणां पारिजातश्च शस्यानां धान्यमेव च ।
 अमृतं भक्ष्यवस्तूनां नानारूपं नमाम्यहम् ॥ ४५
 ऐरावतो गजेन्द्राणां वैनतेयश्च पक्षिणाम् ।
 कामधेनुश्च धेनूनां सर्वरूपं नमाम्यहम् ॥ ४६
 तैजसानां सुवर्णञ्च धनानां धान्यमेव च ।
 यः कैशरी पशूनाञ्च वररूपं नमाम्यहम् ॥ ४७
 यक्षाणाञ्च कुबेरो यो ग्रहाणाञ्च वृहस्पतिः ।
 दिक्पालानां महेंद्रश्च तं नमामि परं वरम् ॥ ४८
 वेदसङ्गश्च शास्त्राणां पण्डितानां सरस्वती ।
 अक्षराणामकारो यस्तं प्रधानं नमाम्यहम् ॥ ४९
 मन्त्राणां विष्णुमन्त्रश्च तीर्थानां जाङ्गवी स्वयम् ।
 इन्द्रियाणां मनो यो हि सर्वश्रेष्ठं नमाम्यहम् ॥ ५०
 सुदर्शनञ्च शस्त्राणां व्याधीनां वैष्णवो ज्वरः ।
 तेजसां ब्रह्मतेजश्च वरेण्यञ्च नमाम्यहम् ॥ ५१
 निषिकश्च बलवतां मनश्च श्रीघ्नगामिणाम् ।
 कालः कलयतां यो हि तं नमामि विलक्षणम् ॥ ५२
 ज्ञानदाता गुरुणाञ्च मातृरूपश्च बन्धुषु ।
 मित्रेषु जन्मदाता यस्तं सारं प्रणमाम्यहम् ॥ ५३
 शिल्पिनां विश्वकर्मा यः कामदेवश्च रूपिणाम् ।
 पतिव्रता यः पत्नीनां नमस्यं तं नमाम्यहम् ॥ ५४
 प्रियेषु पुत्ररूपो यो नृपरूपो नरेषु च ।
 शालग्रामश्च यन्त्राणां तं विशिष्टं नमाम्यहम् ॥ ५५
 धर्मः कल्याणबीजानां वेदानां सामवेदकः ।
 धर्माणां सत्यरूपो यो विशिष्टं तं नमाम्यहम् ॥ ५६
 जले शैत्यस्वरूपो यो गन्धरूपश्च भूमिषु ।
 शब्दरूपश्च गगने तं प्रणम्यं नमाम्यहम् ॥ ५७
 ऋतूनां राजसूयो यो गायत्री छन्दसाञ्च यः ।
 गन्धर्व्याणां चित्ररथस्तं गरिष्ठं नमाम्यहम् ॥ ५८
 क्षीरस्वरूपो गव्यानां पवित्राणाञ्च पावकः ।
 पुण्यदानाञ्च यस्तोयं तं नमामि शुभप्रदम् ॥ ५९

दण्डानां कुशरूपो यो व्याधिरूपश्च वैरिणाम् ।
 गुणानां शान्तरूपो यश्चित्ररूपं नमाम्यहम् ॥ ६०
 तेजोरूपो ज्ञानरूपः सर्वरूपश्च यो महान् ।
 सर्वानिर्वचनीयञ्च तं नमामि स्वयं विभुम् ॥ ६१
 सर्वधारेषु यो वायुर्यथात्मा नित्यरूपिणाम् ।
 आकाशो व्यापकानां यो व्यापकं तं नमाम्यहम् ॥ ६२
 वेदानिर्वचनीयं यं न स्तोतुं पण्डितः क्षमः ।
 यदनीर्वचनीयञ्च को वा तत् स्तोतुमीश्वरः ॥ ६३
 वेदा न शक्ता यं स्तोतुं जङ्गीभूता सरस्वती ।
 तच्च वाङ्मनसोः पारं को विद्वान् स्तोतुमीश्वरः ॥ ६४
 शुद्धतेजःस्वरूपञ्च भक्तानुग्रहविग्रहम् ।
 अतीवकमनीयञ्च श्यामरूपं नमाम्यहम् ॥ ६५
 विभुजं सुरलीवत्तं किशोरं सस्मितं सुदा ।
 शश्वद्गोपाङ्गनाभिश्च वीच्यमाणं नमाम्यहम् ॥ ६६
 राधया दत्तताम्बूलं भुक्तवन्तं मनोहरम् ।
 रत्नसिंहासनस्थञ्च तमीशं प्रणमाम्यहम् ॥ ६७
 रत्नभूषणभूषाढ्यं सेवितं श्वेतचामरैः ।
 पार्षदप्रवरैर्गोपकुमारैस्तं नमाम्यहम् ॥ ६८
 वृन्दावनान्तरे रम्ये रासोत्साससमुत्सकम् ।
 रासमण्डलमध्यस्थं नमामि रसिकेश्वरम् ॥ ६९
 शतशृङ्गे महाशैले गोलोके रत्नपर्वते ।
 विरजापुलिने रम्ये प्रणमामि विहारिणम् ॥ ७०
 परिपूर्णतमं शान्तं राधाकान्तं मनोहरम् ।
 सत्यं ब्रह्मस्वरूपञ्च नित्यं कृष्णं नमाम्यहम् ॥ ७१
 श्रीकृष्णस्य स्तोत्रमिदं त्रिसन्ध्यं यः पठेन्नरः ।
 धर्मार्थ-काम-मोक्षाणां स दाता भारते भवेत् ॥ ७२
 हरिदास्यं हरौ भक्तिं लभेत् स्तोत्रप्रसादतः ।
 इह लोके जगत्पूज्यो विष्णुतुल्यो भवेच्चुवम् ॥ ७३
 सर्वसिद्धेश्वरः शान्तोऽप्यन्ते याति हरेः पदम् ।
 तेजसा यशसा भाति यथा सूर्यो महीतले ॥ ७४
 जीवन्मुक्तः कृष्णभक्तः स भवेन्नात्र संशयः ।
 अरोगी गुणवान् विद्वान् पुत्रवान् धनवान् सदा ॥ ७५
 षड्भिन्नो दशबली मनोयायी भवेच्चुवम् ।
 सर्वज्ञः सर्वदृश्यैव स दाता सर्वसम्पदाम् ।
 कल्पवृक्षसमः शश्वद्भवेत् कृष्णप्रसादतः ॥ ७६
 इत्येवं कथितं स्तोत्रं त्वं वत्स गच्छ पुष्करम् ।
 तत्र कृत्वा मन्त्रसिद्धिं पश्चात् प्राप्स्यसि वाञ्छितम् ॥ ७७

त्रिःसप्तश्लो निर्भूपां कुरु पृथ्वीं यथासुखम् ।
ममाशिषा मुनिश्रेष्ठ श्रीकृष्णस्य प्रसादतः ॥ ७८
इति श्रीब्रह्मवैवर्ते महापुराणे गणेशखण्डे
नारायण-नारद-संवादे स्तवप्रदानं
नाम हात्रिंशोऽध्यायः ॥ ३२ ॥

त्रयस्त्रिंशोऽध्यायः ।

नारायण उवाच ।

शिवं प्रणम्य स भृगुदुर्गां कालीं मुदान्वितः ।
गत्वा पुष्करतीर्थञ्च मन्त्रसिद्धिं चकार ह ॥ १
स बभूव निराहारो मासं भक्तिसमन्वितः ।
ध्यायन् कृष्णपद्माब्जं वायुशुद्धिं चकार सः ॥ २
ददर्श चक्षुरुन्मील्य गगनं तेजसा वृतम् ।
दिशो दश द्योतयन्तं समाच्छन्नदिवाकरम् ॥ ३
तेजोमण्डलमध्यस्थं रत्नयानं ददश ह ।
ददश तत्र पुरुष-मतीवसुन्दरं वरम् ॥ ४
ईषडास्यप्रसन्नास्यं भक्तानुग्रहकारकम् ।
मूर्ध्ना प्रणम्य दण्डवद्वरं वन्दे तमीश्वरम् ॥ ५
त्रिःसप्तश्लो निर्भूपां करिष्यामि महीमिति ।
पदारविन्दे सुदृढां तां भक्तिमनपायिनीम् ॥ ६
दास्यं सुदुलभं शश्वत् तत्पादाब्जे च देहि मे ।
कृष्णस्तस्मै वरं दत्त्वा तत्रैवान्तरधीयत ॥ ७
भृगुः प्रणम्य भवनं जगाम तत् परात्परम् ।
पश्यन्द दक्षिणाङ्गञ्च परं मङ्गलसूचकम् ॥ ८
वाञ्छाप्रतीतजननं सुखप्रञ्च ददश ह ।
मनःप्रसन्नं स्फीतञ्च तद्वभूव दिवानिशम् ।
सम्प्राप्य स्वजनं सर्व्वं गृहे तस्थौ मुदान्वितः ॥ ९
स्वशिष्यान् पितृशिष्याञ्च भ्रातृवर्गाञ्च बान्धवान् ।
आनीयानीय विविधान् मन्त्राञ्च स चकार ह ॥ १०
पौर्वापर्य्यं स्ववृत्तान्तं तानेवोक्त्वा शुभचरणे ।
तैरेव साङ्गं बलवान् बभूव गमनोन्मुखः ॥ ११
ददश मङ्गलं रामः शुश्राव जयसूचकम् ।
बुबुधे मनसा सर्व्वं स्वजयं वैरिसंचयम् ॥ १२
यात्राकाले च पुरतः शुश्राव सहसा मुनिः ।
हरिशब्दं शङ्खशब्दं घण्टा-दुन्दुभिवादनम् ॥ १३
आकाशवाणीं सङ्गीतं जयस्ते भवितेति च ।

नरेङ्गितञ्च कल्याणं मेवशब्दं जयावहम् ॥ १४
चकार यात्रां भगवान् शुलैव विविधं शुभम् ।
ददर्श पुरतो विप्र-वन्दि-दैवज्ञ-भिक्षुकान् ॥ १५
ज्वलत्प्रदीपं विभ्रन्तीं पतिपुत्रवतीं सतीम् ।
पुरो ददर्श स्मेरास्यां नानाभूषणभूषिताम् ॥ १६
शवं शिवां पूणकुम्भं चाषञ्च नकुलं तथा ।
गच्छन् ददश रामश्च यात्रामङ्गलसूचकम् ॥ १७
कृष्णसारं गजं सिंहं तुरगं गण्डकं हिपम् ।
चमरीं राजहंसञ्च चक्रवाकं शुक्रं पिकम् ॥ १८
मयूरं खञ्जनञ्चैव शङ्खचिह्नं चकोरकम् ।
पारावतं वलाकाञ्च कारण्डं चातकं चटम् ॥ १९
सौदामिनीं शक्रचापं सूर्य्यं सूर्य्यसभां शुभाम् ।
सद्योमांसं सजीवञ्च मत्स्यं शङ्खं सुवर्णकम् ॥ २०
माणिक्यं रजतं मुक्तां मणीन्द्रञ्च प्रवालकम् ।
दधि लाजं शुक्लधान्यं शुक्लपुष्पञ्च कुङ्कुमम् ॥ २१
पर्णां पताकां छत्रञ्च दर्पणं श्वेतचामरम् ।
धेनुं वत्सप्रयुक्ताञ्च रथस्थं भूमिपं तथा ॥ २२
दुग्धमाज्यं तथा पूगममृतं पायसं तथा ।
शालग्रामं पद्मफलं स्वस्तिकं शर्करां मधु ॥ २३
मार्जारञ्च वृषेन्द्रञ्च मेष-पर्व्वत-मूषिकम् ।
मेघाच्छन्नस्य च रवेरुदयं चन्द्रमण्डलम् ॥ २४
कस्तूरीव्यजनं तोयं हरिद्रां तीर्थमृत्तिकाम् ।
सिद्धार्थं सर्षपं दूर्वां विप्रबालञ्च बालिकाम् ॥ २५
मृगं वेष्टाञ्च भ्रमरं कर्पूरं पीतवाससम् ।
गोमूत्रं गोपुरीषञ्च गोधूलिं गोपदाङ्कितम् ॥ २६
गोष्ठं गवां वत्सं रस्यां गोशालां गोरतिं शुभाम् ।
भूषणं देवप्रतिमां ज्वलदग्निं महोत्सवम् ॥ २७
ताम्रञ्च स्फटिकं वैद्यं सिन्दूरं मातृचन्दनम् ॥ २८
गन्धञ्च हीरकं रत्नं ददर्श दक्षिणे शुभम् ।
सुगन्धिवायोराघ्राणां प्राप विप्राशिषं शुभम् ॥ २९
इत्येवं मङ्गलं ज्ञात्वा प्रययौ स मुदान्वितः ।
अस्तं गते दिनकरे नर्मदातीरसन्निधौ ॥ ३०
तत्राचयवटं दिव्यं ददर्श सुमनोहरम् ।
अत्यूर्ध्वं विस्तृतमति-पुण्याश्रमपदं परम् ॥ ३१
पौलस्त्यतपसः स्थानं सुगन्धिवायुनान्वितम् ।
कार्तवीर्य्यार्जुनाभ्यासे तत्र तस्थौ गणैः सह ॥ ३२
सुखाप पुष्पशय्यायां किङ्करैः परिषिवितः ।

निद्रां ययौ परित्यान्तः परमानन्दसंयुतः ॥ ३३
 निगतिश्रेष्ठे स भृगुश्चास्व स्वप्ने ददर्श ह ।
 न चित्तिनं यत्ननसा वायु-पित्त-कफं विना ॥ ३४
 गजाश्व-शैल-प्रासाद-गो-वृक्षफलितेषु च ।
 आरुह्यमाणमात्मानं रुदन्तं कृमिभक्षितम् ॥ ३५
 आरुह्यमाणमात्मानं नौकायां चन्द्रनोदितम् ।
 शृतवन्तं पुष्पमालां शोभितं पीतवाससा ॥ ३६
 विष्णुतोदितसर्वाङ्गं वसा-पूयसमन्वितम् ।
 वीणां वरां वादयन्तमात्मानञ्च ददर्श ह ॥ ३७
 विस्तीर्णपद्मपत्रैश्च स्वं ददर्श सरित्तटे ।
 दध्याज्य-मधुसंयुक्तं भुक्तवन्तञ्च पायसम् ॥ ३८
 भुक्तवन्तञ्च ताम्बूलं लभन्तं ब्राह्मणाग्निषम् ।
 फल-पुष्प-प्रदोपञ्च पश्यन्तं स्वं ददर्श ह ॥ ३९
 परिपक्वफलं क्षीरमुष्णान्नं शर्करान्वितम् ।
 स्वस्तिकं भुक्तवन्तं स्वं ददर्श च पुनः पुनः ॥ ४०
 जलौकसा वृश्चिकेन मीनेन भुजगेन च ।
 भक्षितं भीतमात्मानं पलायन्तं ददर्श सः ॥ ४१
 ततो ददर्श चात्मानं मण्डलं चन्द्रसूर्ययोः ।
 पतिपुत्रवतीं नारीं पश्यन्तं सस्मितं द्विजम् ॥ ४२
 सुवेशया कन्यकया सस्मितेन द्विजेन च ।
 ददर्श श्लिष्टमात्मानं तुष्टेन परितुष्टया ॥ ४३
 फलितं पुष्पितं वृक्षं देवताप्रतिमां नृपम् ।
 गजस्थञ्च रथस्थञ्च पश्यन्तं स्वं ददर्श ह ॥ ४४
 पीतवस्त्रपरीधानां रत्नालङ्कारभूषिताम् ।
 विशन्तीं ब्राह्मणीं गेहं पश्यन्तं स्वं ददर्श ह ॥ ४५
 शङ्खञ्च स्फाटिकं श्वेतमालां सुक्ताञ्च चन्दनम् ।
 सुवर्णं रजतं रत्नं पश्यन्तं स्वं ददर्श ह ॥ ४६
 गजं वृषञ्च सपञ्च श्वेतञ्च श्वेतचामरम् ।
 नीलोत्पलं दर्पणञ्च भार्गवः स्वं ददर्श ह ॥ ४७
 रथस्थं नवरत्नस्थं मालतीमाल्यभूषितम् ।
 रत्नसिंहासनस्थं स्वं भृगुः स्वप्ने ददर्श ह ॥ ४८
 पद्मश्रेणीं पूर्णकुम्भं (क) दधि लाजं घृतं मधु ।
 पर्णच्छत्रं कृत्तिणञ्च भृगुः स्वप्ने ददर्श ह ॥ ४९
 वक्रपङ्क्तिं हंसपङ्क्तिं कन्यापङ्क्तिं व्रतान्विताम् ।
 पूजयन्तीं षट्शुभं भृगुः स्वप्ने ददर्श ह ॥ ५०
 मण्डपस्थं द्विजगणं पूजयन्तं हरं हरिम् ।

(क) पथश्रेणीं पूर्णकुम्भमिति क्वचिन् पाठः ।

जयोऽस्त्वित्युक्तवन्तं तं भृगुः स्वप्ने ददर्श ह ॥ ५१
 सुधावृष्टिं पर्णवृष्टिं फलवृष्टिञ्च शाश्वतीम् ।
 पुष्पचन्दनवृष्टिञ्च भृगुः स्वप्ने ददर्श ह ॥ ५२
 सद्योमांसं जीवमर्त्यं मयूरं श्वेतखञ्जनम् ।
 सरोवरञ्च तीर्थानि भृगुः स्वप्ने ददर्श ह ॥ ५३
 पारावतं शुक्रं चाषं शङ्खचिह्नञ्च चातकम् ।
 व्याघ्रं सिंहञ्च सुरभीं भृगुः स्वप्ने ददर्श ह ॥ ५४
 गोरोचनां हरिद्राञ्च शुक्लधान्याचलं वरम् ।
 ज्वलदग्निं तथा दूर्वां भृगुः स्वप्ने ददर्श ह ॥ ५५
 देवालयसमूहञ्च शिवलिङ्गञ्च पूजितम् ।
 अर्चितां सृष्ट्यमयीं शैवां भृगुः स्वप्ने ददर्श ह ॥ ५६
 यव-गोधूमचूर्णानां पिष्टानि लड्डुकानि च ।
 भृगुर्ददर्श स्वप्ने च बुभुजे च पुनः पुनः ॥ ५७
 दिव्यवस्त्रपरीधानो रत्नभूषणभूषितः ।
 अगम्यागमनं स्वप्ने चकार भृगुनन्दनः ॥ ५८
 ददर्श नर्तकीं विश्वां रुधिरञ्च सुरां पपौ ।
 रुधिरोदितसर्वाङ्गः स्वप्ने च भृगुनन्दनः ॥ ५९
 पक्षिणां पीतवर्णानां मानुषाणाञ्च नारद ।
 मांसानि बुभुजे रामो हृष्टः स्वप्नेऽरुणोदये ॥ ६०
 अकस्मान्निगडैर्बद्धं क्षतं शस्त्रेण स्वं भृगुम् ।
 दृष्ट्वा च बुबुधे प्रातः समुत्तस्थौ हरिं स्मरन् ॥ ६१
 अतीवहृष्टः स्वप्नेन प्रातःकृत्यं चकार सः ।
 मनसा बुबुधे सर्व्वं विजेष्यामि रिपुं ध्रुवम् ॥ ६२

इति श्रीब्रह्मवैवर्त महापुराणे गणेश-
 खण्डे नारायण-नारद-संवादे
 त्रयस्त्रिंशोऽध्यायः ॥३३॥

चतुस्त्रिंशोऽध्यायः ।

नारायण उवाच ।

स प्रातराह्निकं कृत्वा समालोच्य च तैः सह ।
 दूतं प्रस्थापयामास कार्तवीर्याश्रमं भृगुः ॥ १
 स दूतः शीघ्रमागत्य वसन्तं राजसंसदि ।
 वेष्टितं सचिवैः सार्द्धमुवाच नृपतीश्वरम् ॥ २
 रामदूत उवाच ।
 नमोदातीरसान्निध्ये न्यग्रोधाक्षयमूलके ।
 स भृगुर्भादमिः सार्द्धं त्वं तत्र गन्तुमर्हसि ॥ ३

युद्धं कुरु महाराज जातिभिर्चातिभिः सह ।
 त्रिःसप्तशतौ निर्भूपां करिष्यति महीमिति ॥ ४
 इत्युक्त्वा रामदूतश्च जगाम रामसन्निधिम् ।
 राजा पिपाय सन्नाहं समरं गन्तुमुद्यतः ॥ ५
 गच्छन्तं समरं दृष्ट्वा प्राणेशं सा मनोरमा ।
 तमेव वारयामास वासयामास सन्निधौ ॥ ६
 राजा मनोरमां दृष्ट्वा प्रसन्नवदनेक्षणाः ।
 तामुवाच सभामध्ये वाक्यं मानसिकं मुने ॥ ७
 कार्तवीर्यार्जुन उवाच ।
 मामेवाह्वयते कान्ते जमदग्निसुतो महान् ।
 स तिष्ठन् नर्सेदातीरे रणाय भाद्रभिः सह ॥ ८
 सम्प्राप्य शङ्कराच्छस्त्रं मन्त्रञ्च कवचं हरेः ।
 त्रिःसप्तशतौ निर्भूपां कर्तुमिच्छति मेदिनीम् ॥ ९
 आन्दोलयति मे प्राणान् मनः संचुभितं मुहुः ।
 शश्वत् स्फुरति वामाङ्गं दृष्टं स्वप्नं शृणु प्रिये ॥ १०
 तैलाभ्यङ्गितमास्नान-मदं गङ्गेभोपरि ।
 विभ्रन्तमोद्गुप्यस्य मातुश्च रक्तचन्दनम् ॥ ११
 रक्तवस्त्रपरीधानं लौहालङ्कारभूषितम् ।
 हसन्तश्चैव क्रीडन्तं निर्व्वाणाङ्गारराशिना ॥ १२
 भस्माच्छन्नाश्च पृथिवीं जवापुष्पान्वितां सति ।
 रक्षितं चन्द्र-सूर्याभ्यां रक्तसन्धान्वितं नभः ॥ १३
 मुक्तकेशाश्च नृत्यन्तीं विधवां छिन्ननासिकाम् ।
 रक्तवस्त्रपरीधाना-मदर्शमदृष्टासिनीम् ॥ १४
 सश्वामग्निरक्षितां चितां भस्मसमन्विताम् ।
 भस्मवृष्टिमष्टवृष्टि-मङ्गारवृष्टिमौश्वरि ॥ १५
 पक्वतालफलाकीर्णां पृथिवीमस्थिसंयुताम् ।
 अदर्शं खर्परशिखं छिन्नकेशनखान्वितम् ॥ १६
 पर्वतं लवणानाञ्च राशौभूतं कपर्दिकम् ।
 चूर्णानाञ्चैव तैलाना-मदर्शं कन्दरं निशि ॥ १७
 अदर्शं पुष्पितं वृक्षमशोक-करवीरयोः ।
 तालवृक्षञ्च फलितं तत्र तत्र पतत् फलम् ॥ १८
 खकरात् पूर्णकलसः पपात च बभञ्ज च ।
 इत्यदर्शञ्च गगनात् सम्पतच्चन्द्रमण्डलम् ॥ १९
 अदशमम्बरात् सूर्यमण्डलं सम्पतद्भुवि ।
 उल्कापातं धूमकेतुं ग्रहणं चन्द्र-सूर्ययोः ॥ २०
 विकृताकारपुष्पं विकटास्थं दिगम्बरम् ।
 आगच्छन्तश्चाग्रतस्तु अदशञ्च भयानकम् ॥ २१

वाला द्वादशवर्षीया वस्त्रभूषणभूषिता ।
 संरुष्टा याति मदुगेहा-दित्यदर्शमहं निशि ॥ २२
 विदायं देहि राजेन्द्र तदुगेहादयामि काननम् ।
 वदसि त्वं भानिति च निश्चदर्शमहं शुचा ॥ २३
 रुष्टो विप्रो मां शपति सन्ध्याक्षी च तथा गुरुः ।
 भित्तौ पुत्तलिकाश्चित्रा नृत्यन्तीत्यदर्शं परम् ॥ २४
 चञ्चलानाञ्च शृङ्गाणां काकानां निकरैः सदा ।
 पीडितं महिषाणाञ्च स्वमदर्शमहं निशि ॥ २५
 तैलपीडितयन्त्रञ्च तैलकारेण भ्रामितम् ।
 दिगम्बरान् पाशहस्तानदर्शमहमौश्वरि ॥ २६
 नृत्यन्ति गायनाः सर्वे गानं गायन्ति मे गृहे ।
 विवाहं परमानन्द-मित्यदर्शमहं निशि ॥ २७
 रमणं कुर्वतो लोकान् केशाकेशीति कुर्वतः ।
 अदर्शं समरं रात्रौ काकानाञ्च शुनामिति ॥ २८
 मोटकानि च पिण्डानि श्लशानं श्वसंयुतम् ।
 रक्तवस्त्रं शुक्लवस्त्र-मदर्शं निशि कामिनि ॥ २९
 कृष्णाश्वरा कृष्णवर्णा नग्ना च मुक्तकेशिनी ।
 विधवा श्लिष्यति च मामदर्शं निशि शोभने ॥ ३०
 नापितो मुण्डितो मुण्डं स्मृश्रेणीं मम प्रिये ।
 वक्षःस्थलञ्च नखरमित्यदर्शमहं निशि ॥ ३१
 पादुकाचर्मरज्जूनामदर्शं राशिसुल्लवणम् ।
 चक्रं भ्रमन्तं भूमौ च कुलालस्येति सुन्दरि ॥ ३२
 वात्यया घूर्णमानञ्च शुष्कवृक्षं समुत्थितम् ।
 घूर्णमानं कबन्धञ्च ददश निशि सुव्रते ॥ ३३
 ग्रथितां मुण्डमालाञ्च घूर्णमानाञ्च व्यात्यया ।
 अतीवघोरदशना-मित्यदर्शमहं परे ॥ ३४
 भूत-प्रेता मुक्तकेशा वमन्तश्च द्रुताशनम् ।
 मां भोषयन्ति सतत-मित्यदर्शमहं निशि ॥ ३५
 दग्धजीवं दग्धवृक्षं व्याधिग्रस्तं नरं परम् ।
 अङ्गहीनञ्च वृषलमित्यदर्शमहं निशि ॥ ३६
 गेह-पर्वत-वृक्षाणां सहसा पतनं परम् ।
 मुहुर्मुहुर्वज्रपात-मित्यदर्शमहं निशि ॥ ३७
 कुक्कुराणां शृगालानां रोदनञ्च मुहुर्मुहुः ।
 गृहे गृहे च नियतमित्यदर्शमहं निशि ॥ ३८
 अधोमस्तमूर्ध्वपादं मुक्तकेशं दिगम्बरम् ।
 भूमौ भ्रमन्तं गच्छन्त-मित्यदर्शमहं नरम् ॥ ३९
 विकृताकारशब्दञ्च ग्रमाधिदेवरोदनम् ।

प्रातः श्रुत्वावबोधञ्च कमुपायं वदामुना ॥ ४०
 नृपतेर्वचनं श्रुत्वा हृदयेन विदूयता ।
 रुदन्ती तं सगद्गदं-मुवाच सा नृपेश्वरम् ॥ ४१
 मनोरमोवाच ।
 हे नाथ रमण्येष्ट ऐष्टः सर्वमहोभूताम् ।
 प्राणातिरेक प्राणेश शृणु वाक्यं शुभावहम् ॥ ४२
 नारायणांशो भगवान् जामदग्न्यो महाबली ।
 सृष्टिसंहर्तुरीशस्य शिष्योऽयं जगतः प्रभोः ॥ ४३
 त्रिःसप्तकृत्वो निर्भूपां करिष्यामि महीमिति ।
 प्रतिज्ञा यस्य रामस्य तेन साङ्गं रणं त्यज ॥ ४४
 पापिनं रावणं जित्वा शूरं स्वमपि मन्यसे ।
 स त्वया न जितो नाथ स्वपापेन पराजितः ॥ ४५
 यो न रक्षति धर्मञ्च तस्य को रक्षिता भुवि ।
 स नश्यति स्वयं मूढो जीवन्नपि मृतो हि सः ॥ ४६
 शुभाशुभस्य सततं साक्षी धर्मस्य कर्मणः ।
 आत्मारामः स्थितः स्वान्ते मूढस्तं न हि पश्यति ॥ ४७
 पुत्रदारादिकं यद्वयत् सर्वैश्वर्यमधर्मवित् ।
 जलबुद्बुदवत् सर्वमनित्यं नश्वरं नृप ॥ ४८
 संसारं स्वप्नसदृशं मत्वा सन्तोऽत्र भारते ।
 ध्यायन्ते सततं धर्मं तपः कुर्वन्ति भक्तितः ॥ ४९
 दत्तेन दत्तं यज्ज्ञानं तत् सर्वं विस्मृतं त्वया ।
 अस्ति चेद्विप्रहिंसायां कुबुद्धे लब्धनः कथम् ॥ ५०
 सुखार्थं मृगयां गत्वा तत्रोपोष्य द्विजाश्रमे ।
 भुक्त्वा मिष्टमपूर्वञ्च हतो विप्रो निरर्थकः ॥ ५१
 गुरु-विप्र-सुराणाञ्च यः करोति पराभवम् ।
 अभीष्टदेवस्तं रूढो विपत्तिस्तस्य सन्निधौ ॥ ५२
 स्मरणं कुरु राजेन्द्र दत्तात्रेयपदाम्बुजम् ।
 गुरौ भक्तियः सर्वेषां सर्वविघ्नविनाशिनौ ॥ ५३
 गुरुदेवं समभ्यर्क्य तं भृगुं शरणं व्रज ।
 विप्रे देवे प्रसन्ने च क्षत्रियाणां न हि क्षतिः ॥ ५४
 विप्रस्य किङ्करो भूपो वैश्यो भूपस्य भूमिप ।
 सर्वेषां किङ्कराः शूद्रा ब्राह्मणस्य विशेषतः ॥ ५५
 अयशः शरणं शश्वत् क्षत्रियस्य च क्षत्रिये ।
 महद्दुयश्स्तच्छरणं गुरु-देव-द्विजेषु च ॥ ५६
 ब्राह्मणं भज राजेन्द्र गरीयांसं सुरादपि ।
 ब्राह्मणे परितुष्टे च सन्तुष्टाः सर्वदेवताः ॥ ५७
 इत्येवमुक्त्वा राजेन्द्रं क्रोडे कृत्वा महासती ।

मुहुर्मुहुर्मुखं दृष्ट्वा विललाप रुरोद च ॥ ५८
 क्षणं तिष्ठ महाराज पुनरेवमुवाच सा ।
 स्नानं कुरु महाराज भोजयिष्यामि वाञ्छितम् ॥ ५९
 चन्दनागुरुकस्तूरी-कङ्कुमावीरमुत्तमम् ।
 अनुलेपं करिष्यामि सर्वार्ङ्गे तव सुन्दरे ॥ ६०
 क्षणं सिंहासने तिष्ठ क्षणं वक्षसि मे प्रभो ।
 सभायां रचिते तल्पे पश्यामि जन्मशोधनम् ॥ ६१
 शतपुत्राधिकः प्रेम्णा सतीनाञ्च पतिर्नृप ।
 निरूपितो भगवता वेदेषु हरिणा स्वयम् ॥ ६२
 मनोरमावचः श्रुत्वा राजा परमपण्डितः ।
 बोधयामास तां राक्षीं ददौ प्रत्युत्तरं पुनः ॥ ६३
 कार्तवीर्यार्जुन उवाच ।
 शृणु कान्ते प्रवक्ष्यामि श्रुतं सर्वं लयोदितम् ।
 शोकान्तानाञ्च वचनं न प्रशस्यं सभासु च ॥ ६४
 सुखं दुःखं भयं शोकः कलहः प्राप्तिरेव च ।
 कर्मभोगार्हकालेन सर्वं भवति सुन्दरि ॥ ६५
 कालो ददाति राजवं कालो मृत्युं पुनर्भवम् ।
 कालः सृजति संसारं कालः संहरते पुनः ॥ ६६
 करोति पालनं कालः कालरूपी जनाङ्गनः ।
 कालस्य कालः त्र्योदशो विधातुर्विधिरेव च ॥ ६७
 संहर्तुर्वापि संहर्ता पातुः पाता निष्क्रियत् ।
 स निष्क्रियो निष्क्रियेण ददाति तपसां फलम् ।
 कः केन हन्यते जन्तुर्निष्क्रियेण विना सति ॥ ६८
 सृष्टा सृजति सृष्टिञ्च संहर्ता संहरेत् पुनः ।
 पाता पाति च भूतानि यस्याज्ञां परिपालयेत् ॥ ६९
 यस्याज्ञया वाति वातः सन्ततं भयविह्वलः ।
 शश्वत् सञ्चरते मृत्युः सूर्यस्तपति सन्ततम् ॥ ७०
 वर्षतीन्द्रो दहत्यग्निः कालो भ्रमति भीतवत् ।
 तिष्ठन्ति स्थावराः सर्वे चरन्ति सन्ततं चराः ॥ ७१
 वृक्षाश्च पुष्पिताः काले फलिताः पल्लवान्विताः ।
 शुश्रून्ति कालतः काले वर्द्धन्ते च तदाज्ञया ॥ ७२
 आविर्भूता तिरोभूता सृष्टिरेव तदाज्ञया ।
 तस्याज्ञया भवेत् सर्वं न किञ्चित् स्वेच्छयानृणाम् ॥ ७३
 नारायणांशो भगवान् पशुरामो महाबलः ।
 त्रिःसप्तकृत्वो निर्भूपां करिष्यति महीमिति ॥ ७४
 प्रतिज्ञा विफला तस्य न भवेत् तु कदाचन ।
 निश्चितं तस्य बध्योऽहमिति जानामि सुव्रते ॥ ७५

ज्ञात्वा सर्वं भविष्यञ्च शरणं यामि तं कथम् ।
प्रतिष्ठितानाञ्चाक्रीत्ति-भरणादतिरिच्यते ॥ ७६
इत्येवमुक्त्वा राजेन्द्रः समरं गन्तुमुद्यतः ।
वाद्यञ्च वाद्यामास कारयामास मङ्गलम् ॥ ७७
शतकोटिर्दृष्टाणाञ्च राजेन्द्राणां त्रिलोककम् ।
अक्षौहिणीनां शतकं महाबलपराक्रमम् ॥ ७८
अश्वानाञ्च गजानाञ्च पदातीनां तथैव च ।
असंख्यकं रथानाञ्च गृहीत्वा गन्तुमुद्यतः ॥ ७९
बभूव स्तम्भिता साध्वी दृष्ट्वा तं गमनोन्मुखम् ।
धृतवन्तञ्च सन्नाह-मच्चयं समरं धनुः ॥ ८०
क्रीडागारे क्षणं तस्थौ कृत्वा कान्तं स्ववक्षसि ।
पश्यन्ती तन्मुखाभ्योजं चुचुम्ब च मुहुर्मुहुः ॥ ८१

इति श्रीब्रह्मवैवर्ते महापुराणे गणेश-
खण्डे नारायण-नारद-संवादे
चतुस्त्रिंशोऽध्यायः ॥३४॥

पञ्चत्रिंशोऽध्यायः ।

नारायण उवाच ।

मनोरमा प्राणनाथं क्षणं कृत्वा स्ववक्षसि ।
भविष्यं मनसा चक्रे यद्व्यत् स्वामिमुखाच्छ्रुतम् ॥ १
पुत्रांश्च पुरतः कृत्वा बान्धवांश्च स्वकिङ्करान् ।
सा सस्मार हरिपदं मेनेऽसत्यं भवं मुने ॥ २
योगेन भित्त्वा षट्चक्रं वायुं संस्थाप्य मूर्ध्नि ।
ब्रह्मरन्ध्रस्थकमले सहस्रदलसंयुते ॥ ३
स्वान्तमाकृष्य विप्रयाज्जलबुद्बुदसन्निभात् ।
संस्थाप्य बद्धा ज्ञानेन लोलं ब्रह्मणि निष्कले ॥ ४
त्रिविधं कर्म संन्यस्य निर्मूलमपुनर्भवम् ।
तत्र प्राणांश्च तत्याज न च प्राणाधिकं प्रियम् (क) ॥ ५
स राजा तां मृतां दृष्ट्वा विललाप रुरोद च ।
सन्नाहं सम्परित्यज्य कृत्वा वक्षस्युवाच ताम् ॥ ६
राजोवाच ।

मनोरमे समुत्तिष्ठ न यास्यामि रणाजिरे ।
पश्य मां चेतनां प्राप्य विलपन्तं मुहुर्मुहुः ॥ ७
मनोरमे समुत्तिष्ठ मया साङ्गं गृहं व्रज ।
न करिष्यामि समरं भृगुणा सह भाविनि ॥ ८

(क) बुधप्राणाधिकप्रिया इत्यपि पाठः ।

मनोरमे समुत्तिष्ठ श्रीशैलं व्रज सुन्दरि ।
तत्र क्रीडां करिष्यामि त्वया साङ्गं यथा पुरा ॥ ९
मनोरमे समुत्तिष्ठ व्रज गोदावरीं प्रिये ।
जलक्रीडां करिष्यामि त्वया साङ्गं यथा पुरा ॥ १०
मनोरमे समुत्तिष्ठ नन्दनं व्रज सुन्दरि ।
पुष्पभद्रानदीतीरे विहरिष्यामि निर्जने ॥ ११
मनोरमे समुत्तिष्ठ मलयं व्रज सुन्दरि ।
त्वया साङ्गं रमिष्यामि तत्र चन्दनकानने ॥ १२
शीतेन गन्धयुक्तेन वायुना सुरभीकृते ।
भ्रमरध्वनिसंयुक्ते पुंस्कोकिलरुतश्रुते ॥ १३
चन्दनागुरुकस्तूरीं ममाङ्गे लेपनं कुरु ।
चन्दनोद्धितसर्वाङ्गं पश्य मां सज्जिते सति ॥ १४
सुधातुल्यं सुमधुरं वचनं रचय प्रिये ।
कुटिलभ्रूविकारञ्च कथं न कुरुष्विषुना ॥ १५
नृपस्य रोदनं श्रुत्वा वाग्बभूवाशरीरिणी ।
स्थिरो भव महाराज करोषि रोदनं कथम् ॥ १६
त्वं महाज्ञानिनां श्रेष्ठो दत्तात्रेयप्रसादतः ।
जलबुद्बुदवत् सर्वं संसारं पश्य शोभनम् ॥ १७
कमलांशा च सा साध्वी जगाम कमलालयम् ।
त्वमेव गच्छ वैकुण्ठं रणं कृत्वा रणाजिरे ॥ १८
इत्येवं वचनं श्रुत्वा जहौ शोकं नराधिपः ।
ततश्चन्दनकाष्ठेन चितां दिव्यां चकार ह ॥ १९
संस्काराग्निं कारयित्वा पुत्रदारा ददाह ताम् ।
नानाविधानि रत्नानि ब्राह्मणेभ्यो ददौ मुदा ॥ २०
नानाविधानि दानानि वस्त्राणि विविधानि च ।
मनोरमायाः पुण्येन ब्राह्मणेभ्यो ददौ मुदा ॥ २१
भुज्यतां भुज्यतां शश्वद्दहीयतां दीयतामिति ।
शब्दो बभूव सर्वत्र कात्तवीर्याश्रमे मुने ॥ २२
कोषिषु स्वाधिकारेषु स्थितं यद्व्यद्वधनं तदा ।
मनोरमायाः पुण्येन ब्राह्मणेभ्यो ददौ मुदा ॥ २३
राजा जगाम समरं हृदयेन विदूयता ।
साङ्गं सैन्यसमूहैश्च वाद्यमाण्डैरसंख्यकैः ॥ २४
ददर्शामङ्गलं राजा पुरो वर्त्मनि वर्त्मनि ।
ययौ तथापि समरं नाजगाम गृहं पुनः ॥ २५
मुक्तकेशीं छिन्ननासां रुदतीञ्च दिगम्बराम् ।
कृष्णवस्त्रपरीधाना-मपरां विधवामपि ॥ २६
मुखदुष्टां योनिदुष्टां व्याधियुक्ताञ्च कुट्टिनीम् ।

पतिपुत्रविहीनाश्च डाकिनीं पुंश्चलीमहो ॥ २७
 कुम्भकारं तैलकारं व्याधं सर्पोजीविनम् ।
 कुचेलमतिसुहृद्गन्धं काषायवासिनम् ॥ २८
 वसाविक्रयिणश्चैव कन्याविक्रयिणं तथा ।
 चितां दग्धशवं भक्ष निर्व्याणाङ्गारमेव च ॥ २९
 सर्पक्षतनरं सर्पं गोधाश्च शशकं विप्रम् ।
 आद्वपाकश्च पिण्डश्च मोटकश्च तिलांस्तथा ॥ ३०
 देवलं वृषवाहश्च शूद्रयाज्ञानभोजिनम् ।
 शूद्रान्नपाककं शूद्र-याजकं ग्रामयाजकम् ॥ ३१
 कुम्भपुत्तलिकाश्चैव श्वदाहनकारिणम् ।
 शून्यकुम्भं भग्नकुम्भं तैलं लवणमस्थि च ॥ ३२
 कार्पासं कच्छपं चूर्णं कुक्कुरं शब्दकारिणम् ।
 दक्षिणे च शृगालश्च कुर्वन्तं भैरवं रवम् ॥ ३३
 कपर्देकश्च क्षौरश्च क्षिन्नकेशं नखं मलम् ।
 कलहश्च विलापश्च विलापकारिणं जनम् ॥ ३४
 अमङ्गलं रुदन्तश्च रुदन्तं शोककारिणम् ।
 मिथ्यासाध्यप्रदातारं क्षौरश्च नरघातिनम् ॥ ३५
 पुंश्चलीपतिपुत्रौ च पुंश्चलोदनभोजिनम् ।
 देवता-गुरु-विप्राणां वस्तु-वित्तापहारिणम् ॥ ३६
 दत्तापहारिणं दस्युं हिंसकं सूचकं खलम् ।
 पित्र-मातृविरक्तश्च द्विजाश्रयविघातिनम् ॥ ३७
 सयज्ञश्च कृतज्ञश्च स्थाप्यापहारिणं जनम् ।
 विप्रद्रुहं मित्रद्रुहं क्षतं विश्वासघातकम् ॥ ३८
 गुरु-देव-द्विजानाश्च निन्दकं स्वाङ्गघातकम् ।
 जीवानां वातकश्चैव स्वाङ्गहीनश्च निर्दयम् ॥ ३९
 व्रतोपवासहीनश्च दौर्द्धाहीनं नपुंसकं ।
 गलितव्याधिगात्रश्च काणं बधिरमेव च ॥ ४०
 पुक्कसं क्षिन्नलिङ्गश्च सुरामत्तं सुरां तथा ।
 क्षिप्तं वमन्तं रुधिरं महिषं गर्दभं तथा ॥ ४१
 मूत्रं पुरीषं श्लेष्माणं कन्थिनं नृकपालकम् ।
 अङ्गभावातं रक्तवृष्टिं वायश्च वृक्षपातनम् ॥ ४२
 शुकश्च शूकरं गृध्रं श्येनं कङ्कश्च भलुकम् ।
 पाशश्च शुष्ककाष्ठश्च वायसं गन्धकं तथा ॥ ४३
 अग्रदानिब्राह्मणश्च तन्त्रमन्त्रोपजीविनम् ।
 वैद्यश्च रत्नप्रभश्च औषधं तुषमेव च ॥ ४४
 कुवार्त्तां मृतवार्त्तांश्च रिपुवार्त्तांश्च (क) दारुणम् ।

(क) विप्रप्रापश्चेति वा पाठः ।

दुर्गन्धवातं दुःशब्दं राजा सम्प्राप वर्त्मनि ॥ ४५
 मनश्च कुत्सितं प्राणाः क्षुभिताश्च निरन्तरम् ।
 वामाङ्गस्यन्दनं देहजाड्यं राज्ञो बभूव ह ॥ ४६
 तथापि राजा निःशङ्को ददर्श युद्धमङ्गलम् ।
 सर्वसैन्यसमायुक्तः प्रविवेश रणाजिरम् ॥ ४७
 अवसृज्य रथात् तूष्णीं दृष्ट्वा च पुरतो भृशम् ।
 ननाम दण्डवद्भूमौ राजेन्द्रैः सह भक्तितः ॥ ४८
 आश्रिप्तं युयुजे रामः स्वर्गं याहीति वाञ्छितम् ।
 तेषां सद्यस्तद्वभूव दुर्लभा ब्राह्मणाश्रितः ॥ ४९
 भृशं प्रणश्य राजेन्द्रो राजेन्द्रैः सह तत्क्षणात् ।
 आरुरोह रथं तूष्णीं नानासज्जसमन्वितम् ॥ ५०
 नानाप्रकारवाद्यश्च दुन्दुभिं सुरजादिकम् ।
 वादयामास सहसा ब्राह्मणेभ्यो ददौ धनम् ॥ ५१
 उवाच रामो राजेन्द्रं राजेन्द्राणाञ्च संसदि ।
 हितं सत्त्वं नीतिसारं वाक्यं वेदविदां वरः ॥ ५२
 परशुराम उवाच ।
 अये राजेन्द्र धर्मिष्ठ चन्द्रवंशसमुद्भव ।
 विष्णोरंशस्य शिष्यस्त्वं दत्तात्रेयस्य धीमतः ॥ ५३
 स्वयं विहांस्य वेदांस्य श्रुत्वा वेदविदो मुखात् ।
 कथं दुर्वृद्धिरधुना सज्जनानां विडम्बना ॥ ५४
 अहनः कपिलालोभान्निरीहं ब्राह्मणं कथम् ।
 ब्राह्मणी शोकसन्तप्ता भर्ता साङ्गं गता सती ॥ ५५
 किं करिष्यति ते भूप परत्रैवानयोर्वधात् ।
 सर्वं मिथ्यैव संसारं पद्मपत्रे यथा जलम् ॥ ५६
 सत्कीर्त्तिश्चाथ दुष्कीर्त्तिः कथामात्रावशेषिता ।
 विडम्बनं वा किमतो दुष्कीर्त्तिश्च सतामहो ॥ ५७
 क्व गता कपिला त्वं क्व क्व विवादो मुनिः कुतः ।
 यत् कृतं विदुषा राज्ञा न कृतं ह्यालिकेन तत् ॥ ५८
 त्वामुपोषन्तमीशं तं दृष्ट्वा तातो हि धार्मिकः ।
 पारणं कारयामास दत्तं तस्य फलं तदा ॥ ५९
 अधीतं विधिवद्दत्तं ब्राह्मणेभ्यो दिने दिने ।
 जगत् ते यशसा पूर्णमयशो वार्द्धके कथम् ॥ ६०
 दाता वरिष्ठो धर्मिष्ठो यशस्वान् पुण्यवान् सुधीः ।
 कात्तवीर्यार्जुनसमो न भूतो न भविष्यति ॥ ६१
 पुरातना वदन्तीति वन्दिनो धरणीतले ।
 यो विख्यातः पुराणेषु तस्य दुष्कीर्त्तिरिदृशी ॥ ६२
 दुर्व्याक्यं दुःसहं राजंस्तीक्ष्णास्त्रादपि जीविनाम् ।

सङ्कटेऽपि सतां वक्ता दुरुक्तिर्न विनिर्गता ॥ ६३
न ददामि दुरुक्तिं ते प्रकृतं कथयास्यहम् ।
उत्तरं देहि राजेन्द्र मच्चं राजेन्द्रसंसदि ॥ ६४
सूर्य-चन्द्र-मनूनाञ्च वंशाः सन्त्यत्र संसदि ।
सत्यं वद सभायाञ्च शृण्वन्तु पितरः सुराः ॥ ६५
शृण्वन्तु सर्वे राजेन्द्राः सदसद्वक्तुमौश्वराः ।
प्रश्नन्तो हि समं सन्तः पाश्चिकं न वदन्ति च ॥ ६६
इत्युक्त्वा परशुरामश्च विरराम रणस्थले ।
राजा वृहस्पतिसमः प्रवक्तुमुपचक्रमे ॥ ६७
कार्तवीर्यार्जुन उवाच ।
अथ राम हरेरंशो हरिभक्तो जितेन्द्रियः ।
श्रुतो धर्मो मुखान्वेषां तच्च तेषां गुरोर्गुरुः ॥ ६८
कर्मणा ब्राह्मणो जातः करोति ब्रह्मभावनम् ।
स्वधर्मनिरतः शुद्धस्तस्माद्ब्राह्मण उच्यते ॥ ६९
अन्तर्वह्निश्च मननात् करोति कर्म जन्मनि ।
मौनी शश्वद्वदेत् काले यो हि स मुनिरुच्यते ॥ ७०
स्वर्गं लोष्ट्रे गृहेऽरण्ये पङ्के सुस्निग्धचन्दने ।
समता भावना यस्य स योगी परिकीर्तितः ॥ ७१
सर्वजीवेषु यो विष्णुं भावयेत् समता धिया ।
हरौ करोति भक्तिञ्च हरिभक्तः स च स्मृतः ॥ ७२
तपो धनं ब्राह्मणानां तपः कल्पतरुर्यथा ।
तपस्या कामधेनुश्च सन्ततं तपसि सृष्टा ॥ ७३
ऐश्वर्यं क्षत्रियाणाञ्च वाणिज्ये च तथा विश्राम् ।
शूद्राणां विप्रसैवैव सृष्टा वेदे विनिन्दिता (क) ॥ ७४
क्षत्रियाणाञ्च तपसि सृष्टातीवप्रशंसिता (ख) ।
ब्राह्मणानां विवादे च सृष्टातीवविनिन्दिता ॥ ७५
रागी राजसिकं स्वर्गं कुरुते कर्म रागतः ।
रागान्धश्च राजसिकस्तेन राजा प्रकीर्तितः ॥ ७६
रागतः कामधेनुश्च मया भिक्षा कृता मुने ।
को दोषस्तेन मे जातः क्षत्रियस्यानुरागिणः ॥ ७७
कृतः कस्य मुनेरस्ति कामधेनुस्त्वया विना ।
सृष्टा रणे वा भोगे वा युष्माकञ्च व्यतिक्रमः ॥ ७८
विंशद्द्वौहिणीं सेनां राजेन्द्राणां त्रिकोटिकाम् ।
निहत्यायान्तमेको मां निहन्तुमहं मुने ॥ ७९
आत्मानं हन्तुमायान्तमपि वेदाङ्गपारगम् ।

न दोषो हनने तस्य न तेन ब्रह्महा भवेत् ॥ ८०
प्रायश्चित्तं हिंसकानां न वेदिषु निरूपितम् ।
वधे समुचिते तेषामित्याह कमलोद्भवः ॥ ८१
पित्रा ते निहता भूपा महाबलपराक्रमाः ।
इदानीं राजपुत्राश्च शिशवोऽत्र समागताः ॥ ८२
त्रिःसप्तश्र्लो निर्भूपां कृत्वां कर्तुं महीमिति ।
तया कृता प्रतिज्ञा या तस्याश्च पालनं कुरु ॥ ८३
क्षत्रियाणां रणो धर्मो रणे मृत्युर्न गहितः ।
रणे सृष्टा ब्राह्मणानां लोके वेदे विदुस्त्वना ॥ ८४
तपोधनानां विप्राणां वाग्वालानां युगे युगे ।
शान्तिस्त्वय्यनं कर्म विप्र-धर्मो न सङ्गरः ॥ ८५
क्षत्रियाणां बलं युद्धं व्यापारश्च बलं विश्राम् ।
भिक्षा बलं भिक्षुकाणां शूद्राणां विप्रसेवनम् ॥ ८६
हरौ भक्तिर्हरेर्दास्यं वैष्णवानां बलं हरिः ।
हिंसा बलं खलानाञ्च तपस्या च तपस्विनाम् ॥ ८७
बलं वेश्य वेश्यानां योषितां यौवनं बलम् ।
बलं प्रतापो भूपानां बालानां रोदनं बलम् ॥ ८८
सतां सत्यं बलं मिथ्या बलमेवासतां सदा ।
अनुगानामनुगमः स्वल्पस्वानाञ्च सङ्ख्यः ॥ ८९
विद्या बलं पण्डितानां वाणिज्यं वणिजां बलम् ।
शश्वत्कर्मशीलानां गाभीर्यं साहसं बलम् ॥ ९०
धनं बलञ्च धनिनां शुचीनाञ्च विशेषतः ।
बलं विवेकः शान्तानां गुणिनां बलमेकता ॥ ९१
गुणो बलञ्च गुणिनां चौराणां चौर्यमेव च ।
प्रियवाक्यञ्च कापव्य-मघर्मः पुंश्चलीबलम् ॥ ९२
हिंसा च हिंस्रजन्तूनां सतीनां पतिसेवनम् ।
बलं सत्पुरुषाणाञ्च शिष्याणां गुरुसेवनम् ॥ ९३
बलं धर्मो गृहस्थानां भृत्यानां राजसेवनम् ।
बलं स्तवः स्तावकानां ब्रह्म च ब्रह्मचारिणाम् ॥ ९४
यतीनाञ्च सदाचारो न्यासः सन्ध्यासिनां बलम् ।
पापं बलं पातकिना-मघक्तानां हरिबलं ॥ ९५
पुण्यं बलं पुण्यवतां प्रजानां नृपतिर्बलम् ।
फलं बलञ्च वृक्षाणां जलधीनां जलं बलं ॥ ९६
जलं बलञ्च शस्यानां मत्स्यानाञ्च जलं बलं ।
शान्तिर्बलञ्च भूपानां विप्राणाञ्च विशेषतः ॥ ९७
विप्रोऽशान्तो रणोद्योगी नैव दृष्टो न च श्रुतः ।
स्थिते नारायणे देवे बभूवाद्य विपर्ययः ॥ ९८

(क) वेदेष्वनिन्दितेति वा पाठः ।

(ख) सृष्टातीवप्रशंसितेति च पाठः क्वाचित्कः ।

इत्येवमुक्त्वा राजेन्द्रो विरराम रणाजिरे ।
 तस्यैतद्वचनं श्रुत्वा सर्वस्त्वृणीं बभूव ह ॥ ८९
 रामस्य भ्रातरः सर्व्वं सुतीक्ष्णशस्त्रपाणयः ।
 आरेभिरे रणं कर्त्तुं महावीरास्तदाश्रया ॥ ९०
 रणोन्मुखांश्च तान् दृष्ट्वा मत्स्यराजो महाबलः ।
 समारेभे रणं कर्त्तुं मङ्गलो मङ्गलाश्रयः ॥ ९१
 शरजालेन राजेन्द्रो वारयामास तानपि ।
 चिच्छिदुः शरजालञ्च जमदग्निसुतास्तदा ॥ ९२
 राजा चिक्षेप दिव्यास्त्रं शतसूर्य्यप्रभं मुने ।
 माहेश्वरेण मुनयश्चिच्छिदुश्चावलीलया ॥ ९३
 दिव्यास्त्रेणैव मुनयश्चिच्छिदुः सशरं धनुः ।
 रथञ्च सारथिञ्चैव राज्ञः सन्नाहमेव च ॥ ९४
 न्यस्तशस्त्रं नृपं दृष्ट्वा मुनयो हर्षविह्वलाः ।
 दधार शूलिनः शूलं मत्स्यराजजिघांसया ॥ ९५
 शूलनिक्षेपसमये वाग्वभूवाशरीरिणी ।
 शूलं त्यजत विप्रेन्द्राः शिवस्याव्यर्थमेव च ॥ ९६
 शिवस्य कवचं दिव्यं दत्तं दुर्वाससा पुरा ।
 मत्स्यराजगलेऽस्तीति सर्व्वविषयवर्त्तणम् ॥ ९७
 प्राणानाञ्च प्रदातारं कवचं याच तं नृपम् ।
 श्रुत्वैवाकाशवाणीञ्च शृङ्गी सन्ध्यासवेशकृत् ॥ ९८
 ययाचे कवचं भूपं जमदग्निसुतो महान् ।
 राजा ददौ च कवचं ब्रह्माण्डविजयं परम् ॥ ९९
 गृहीत्वा कवचं तच्च शूलेनैव जघान ह ।
 पपात मत्स्यराजश्च शतचन्द्रसमाननः ।
 महाबलिष्ठो गुणवान् चन्द्रवंशसमुद्भवः ॥ १००
 नारद उवाच ।
 शिवस्य कवकं ब्रूहि मत्स्यराजेन यदुद्धृतम् ।
 नारायण महाभाग श्रोतुं कौतूहलं मम ॥ १०१
 नारायण उवाच ।
 कवचं शृणु विप्रेन्द्र शङ्करस्य महात्मनः ।
 ब्रह्माण्डविजयं नाम सर्व्वविषयवर्त्तणम् ॥ १०२
 पुरा दुर्वाससा दत्तं मत्स्यराजाय धीमते ।
 दत्त्वा षड्भुजं मन्त्रं सर्व्वपापप्रणाशनम् ॥ १०३
 स्थिते च कवचे देहे नास्ति मृत्युश्च जीविनाम् ।
 अस्त्रे शस्त्रे जले वृक्षौ सिद्धिश्चेन्नास्ति संशयः ॥ १०४
 यदुद्धृत्वा पठनादुवाणः शिवत्वं प्राप लीलया ।
 बभूव शिवतुल्यश्च यदुद्धृत्वा नन्दिकेश्वरः ॥ १०५

वीरश्रेष्ठो वीरमद्रो बभूव धारणाद्वयतः ।
 त्रैलोक्यविजयी राजा हिरण्यकशिपुः स्वयम् ॥ १०६
 हिरण्याक्षश्च विजयी बभूव धारणाद्वयतः ।
 यदुद्धृत्वा पठनात् सिद्धो दुर्वासो विश्वपूजितः ॥ १०७
 जैगीषव्यो महायोगी पठनाद्धारणाद्वयतः ।
 यदुद्धृत्वा वामदेवश्च देवलश्च वनः स्वयम् ।
 अगस्त्यश्च पुलस्त्यश्च बभूव विश्वपूजितः ॥ १०८
 ओं नमः शिवायेति च मस्तकं मे सदाऽवतु ।
 ओं नमः शिवायेति च स्वाहा भाल सदाऽवतु ॥ १०९
 ओं ह्रीं श्रीं ह्रीं शिवायेति स्वाहा नेत्रे सदाऽवतु ।
 ओं ह्रीं ह्रीं हूं शिवायेति नभो मे पातु नासिकाम् ॥ ११०
 ओं नमः शिवाय शान्ताय स्वाहा कण्ठं सदाऽवतु ।
 ओं ह्रीं श्रीं हूं संहारकर्त्रे स्वाहा कर्णौ सदाऽवतु ॥ १११
 ओं ह्रीं श्रीं पञ्चवक्त्राय स्वाहा दन्तं सदावतु ।
 ओं ह्रीं महेशाय स्वाहा चाक्षरं पातु मे सदा ॥ ११२
 ओं ह्रीं श्रीं ह्रीं त्रिनेत्राय स्वाहा केशान् सदाऽवतु
 ओं ह्रीं ऐं महादेवाय स्वाहा वक्षः सदाऽवतु ॥ ११३
 ओं ह्रीं श्रीं ह्रीं ऐं रुद्राय स्वाहा नाभिं सदाऽवतु ।
 ओं ह्रीं ऐं श्रीं ईश्वराय स्वाहा पृष्ठं सदावतु ॥ ११४
 ओं श्रीं ह्रीं मृत्युञ्जयाय स्वाहा भ्रूय सदावतु ।
 ओं हूं श्रीं ह्रीं ईशानाय स्वाहा पाश्वर्यं सदावतु ॥ ११५
 ओं ह्रीं ईश्वराय स्वाहा उदरं पातु मे सदा ।
 ओं श्रीं ह्रीं (क) मृत्युञ्जयाय स्वाहा बाह्वसदा वतु ॥ ११६
 ओं हूं श्रीं ह्रीं ईश्वराय स्वाहा पातु करौ मम ।
 ओं महेश्वराय रुद्राय नितम्बं पातु मे सदा ॥ ११७
 ओं ह्रीं श्रीं भूतनाथाय स्वाहा पादौ सदावतु ।
 ओं सर्व्वेश्वराय सर्व्वाय स्वाहा सर्व्वं सदाऽवतु ॥ ११८
 प्राच्यां मां पातु भूतेश आग्नेय्यां पातु शङ्करः ।
 दक्षिणे पातु मां सद्गो नैऋत्यां स्थाणुरेव च ॥ ११९
 पश्चिमे खण्डपरशुर्वायव्यां चन्द्रशेखरः ।
 उत्तरे गिरिशः पातु ऐशान्यामीश्वरः स्वयम् ॥ १२०
 जर्द्धं मूढः सदा पातु अधो मृत्युञ्जयः स्वयम् ।
 जले स्थले चान्तरीक्षे स्वप्ने जागरणे सदा ॥ १२१
 पिणाक्षी पातु मां प्रीत्या भक्तञ्च भक्तवत्सलः ॥ १२२
 इति ते कथितं वत्स कवचं परमाद्भुतम् ।
 दशलक्षजपेनैव सिद्धिर्भवति निश्चितम् ॥ १२३

(क) ऐं ह्रीं इति च पाठः ।

यदि स्यात् सिद्धकवचो रुद्रतुल्यो भवेद्भवम् ।
तव स्नेहान्मया ख्यातं प्रवक्तव्यं न कस्यचित् ॥ १३४
कवचं काण्वाखोक्त-मतिगोप्यं सुदुर्लभम् ।
अश्वमेधसहस्राणि राजसूयगतानि च ॥ १३५
सर्वाणि कवचस्यास्य कलां नाहन्ति षोडशौम् ।
कवचस्य प्रसादेन जीवन्मुक्तो भवेन्नरः ॥ १३६
सर्वज्ञः सर्वसिद्धीशो मनोयागी भवेद्भवम् ।
इदं कवचमज्ञात्वा भजेद्वयः शङ्करं प्रभुम् ।
शतलक्षप्रजप्तोऽपि न मन्त्रः सिद्धिदायकः ॥ १३७
इति श्रीब्रह्मवैवर्ते महापुराणे गणेशखण्डे
नारायण-नारद-संवादे शङ्कर कवच-
कथनं नाम पञ्चविंशोऽध्यायः ॥ ३५

षट्त्रिंशोऽध्यायः ।

नारायण उवाच ।

मत्स्यराजे निपतिते राजा युद्धविशारदः ।
राजेन्द्रान् प्रेषयामास युद्धशास्त्रविशारदान् ॥ १
वृहद्वलं सोमदत्तं विदर्भं मिथिलेश्वरम् ।
निषदाधिपतिञ्चैव मगधाधिपतिं तथा ॥ २
आययुः समरं योद्धुं परशुरामं महारथाः ।
त्रिभिरक्षौहिणीभिश्च सेनाभिः सह नारद ॥ ३
रामस्य भ्रातरः सर्वे वीरास्तीक्ष्णास्त्रपाणयः ।
वारयामासुरस्त्रैश्च तानेव रणमूर्धनि ॥ ४
ते वीराः शरजालेन दिव्यास्त्रेण प्रयत्नतः ।
वारयामासुरेकैकं भ्रातृवर्गान् भृगुस्तथा ॥ ५
आययौ समरं शीघ्रं दृष्ट्वा तांश्च पराजितान् ।
पिणाकहस्तः स भृगुर्वलदग्निशिखोपमः ॥ ६
चिक्षेप नागपाशञ्च परशुरामो महाबलः ।
चिक्षेद तं गारुडेन सोमदत्तो महाबलः ॥ ७
भृगुः शङ्करभूलेन सोमदत्तं जघान ह ।
वृहद्वलञ्च गदया विदर्भं मुष्टिभिस्तथा ॥ ८
मैथिलं मुद्गरेणैव शक्त्या च नैषधं तथा ।
शङ्गधं चरणोद्धानै-रस्त्रजानेन सैनिकान् ॥ ९
निहत्य निखिलान् भूपान् संहारान्समो रणे ।
दुद्राव कर्त्तव्यैश्च परशुरामो महाबलः ॥ १०
दृष्ट्वा तं योद्धुमायान्तं राजानश्च महारथाः ।

आययुः समरं कर्त्तुं कर्त्तव्यैश्च निवार्य च ॥ ११
कान्यकुब्जाश्च शतशः सौराष्ट्राः शतशस्तथा ।
राक्षसाः शतशश्चैव वारेन्द्राः शतशस्तथा ॥ १२
सौह्या वज्राश्च शतशो महाराष्ट्रास्तथा दश ।
कतिधा गुर्जरातीशाः कालिङ्गाः शतशस्तथा ॥ १३
कृत्वा ते शरजालञ्च तमाचच्छदुरेव वै ।
तं क्षित्वाभ्युत्थितो रामो नौहारमिव भास्करः ॥ १४
त्रिरात्रं युयुधे रामस्तैः सार्द्धं समराजिरे ।
द्वादशाक्षौहिणीं सेनां ततश्चिक्षेद परशुना ॥ १५
रक्षास्तमसमूहञ्च यथा खड्गेन लीलया ।
क्षित्वा सेनां भूपवर्गं जघान शिवभूलतः ॥ १६
सर्वांस्तान् निहतान् दृष्ट्वा सूर्यवंशसमुद्भवः ।
आजगाम सुचन्द्रश्च लक्षराजेन्द्रसंयुतः ॥ १७
द्वादशाक्षौहिणीभिश्च सेनाभिः सह संयुगे ।
कोपेन युयुधे रामं सिंहं सिंहो यथा रणे ॥ १८
भृगुः शङ्करभूलेन नृपलक्षं निहत्य च ।
द्वादशाक्षौहिणीं सेनां जघान परशुना बली ॥ १९
निहत्य सर्वाः सेनाश्च सुचन्द्रं युयुधे बली ।
नागास्त्रं प्रेरयामास नियुध्यन्तं भृगुः स्वयम् ॥ २०
नागपाशञ्च चिक्षेद गारुडेन नृपेश्वरः ।
जहास च भृगुं राजा समरे च पुनः पुनः ॥ २१
भृगुर्नारायणास्त्रञ्च चिक्षेप रणमूर्धनि ।
अस्त्रं ययौ तं निहतं शतसूर्यसमप्रभम् ॥ २२
दृष्ट्वास्त्रं नृपशार्दूलश्चावरोह्य रथात् क्षणात् ।
न्यस्तशस्त्रः प्रणनाम स्तुत्वा नारायणं शिवम् ॥ २३
तमेव प्रणतं त्यक्त्वा ययौ नारायणान्तिकम् ।
अस्त्रराजो भगवतो रामः सम्प्राप विस्मयम् ॥ २४
भृगुः शक्तिञ्च मुषलं तोमरं पट्टिशं तथा ।
गदां परशुञ्च कोपेन चिक्षेप नृपहिंसया ॥ २५
जग्राह काली तान् सर्वांश्चन्द्रस्यन्दनमास्थिता ।
चिक्षेप शिवभूलं स नृपमाला बभूव तत् ॥ २६
ददश पुरतो रामो भद्रकालीं जगत्प्रसूम् ।
वहन्तीं मुण्डमालाञ्च विकटास्यां भयङ्करीम् ॥ २७
विहाय शस्त्रमस्त्रञ्च पिणाकञ्च भृगुस्तदा ।
तुष्टाव तां महामायां भक्तिनम्रात्मकन्धरः ॥ २८
परशुराम उवाच ।
नमः शङ्करकान्तायै सारायै ते नमो नमः ।

नमो दुर्गतिनाशिन्यै मायायै ते नमो नमः ॥ २८

नमो नमो जगद्धात्र्यै जगत्कल्यै नमो नमः ।

नमोऽस्तु ते जगन्नात्रे कारणायै नमो नमः ॥ ३०

प्रसीद जगतां मातः छष्टिसंहारकारिणि ।

त्वत्पादौ शरणं यामि प्रतिज्ञां सार्थकां कुरु ॥ ३१

त्वयि मे विमुखायाञ्च को मां रक्षितुमीश्वरः ।

त्वं प्रसन्ना भव शुभे मां भक्तं भक्तवत्सले ॥ ३२

युष्माभिः शिवलोके च मच्छं दत्तो वरः पुरा ।

तं वरं सफलं कर्तुं त्वमर्हसि वरानने ॥ ३३

पर्शुरामस्तवं श्रुत्वा प्रसन्नाऽभवद्दम्बिका ।

माभैरिष्येवमुक्त्वा तु तत्रैवान्तरधीयत ॥ ३४

एतद्भृगुकृतं स्तोत्रं भक्तियुक्तं यः पठेत् ।

महाभयात् समुत्तीर्णः स भवेद्बलीलया ॥ ३५

स पूजितश्च त्रैलोक्ये त्रैलोक्यविजयी भवेत् ।

ज्ञातिश्रेष्ठो भवेच्चैव वैरिपक्षविमर्दकः ॥ ३६

इति श्रीब्रह्मवैवर्त भृगुकृतं कालीस्तोत्रम् ।

एतस्मिन्नन्तरे ब्रह्मा भृगुं धर्मभृतां वरम् ।

आगत्य कथयामास रहस्यं राममेव च ॥ ३७

ब्रह्मोवाच ।

शृणु राम महाभाग रहस्यं पूर्वमेव च ।

सुचन्द्रजयहेतुञ्च प्रतिज्ञासार्थकाय च ॥ ३८

दशाक्षरी महाविद्या दत्ता दुर्वाससा पुरा ।

सुचन्द्रायैव कवचं भद्रकाव्याः सुदुर्लभम् ॥ ३९

कवचं भद्रकाव्याश्च देवानाञ्च सुदुर्लभम् ।

कवचं तद्गले तस्य सर्वशत्रुविमर्दकम् ॥ ४०

अतीवपूज्यं शस्तञ्च त्रैलोक्यजयकारणम् ।

तस्मिन् स्थिते च कवचे कस्तं जेतुमलं भुवि ॥ ४१

भृगो गच्छतु मित्रार्थं करोतु प्रार्थनां नृपम् ।

सूर्यवंशोद्भवो राजा दाता परमधार्मिकः ॥ ४२

प्राणांश्च कवचं मन्त्रं सर्वं दास्यति निश्चितम् ॥ ४३

भृगुः सन्ध्यासिवेशेन गत्वा राजान्तिकं मुने ।

मित्रां चकार मन्त्रञ्च कवचं परमाद्भुतम् ॥ ४४

राजा ददौ च मन्त्रञ्च कवचं परमादरम् ।

ततः शङ्करशूलेन जघान तं नृपं भृगुः ॥ ४५

इति श्रीब्रह्मवैवर्त गणेशखण्डे नारायण-

नारद-संवादे षट्त्रिंशोऽध्यायः ॥३६॥

सप्तत्रिंशोऽध्यायः ।

नारद उवाच ।

कवचं श्रोतुमिच्छामि ताञ्च विद्यां दशाक्षरीम् ।

नाथ ततो हि सर्वत्र भद्रकाव्याश्च साम्प्रतम् ॥ १

नारायण उवाच ।

शृणु नारद वक्ष्यामि महाविद्यां दशाक्षरीम् ।

गोपनीयञ्च कवचं त्रिषु लोकेषु दुर्लभम् ॥ २

ओं ह्रीं श्रीं ह्रीं कालिकायै स्वाहेति च महामनुम्(क)

दुर्वासा हि ददौ रात्रे पुष्करे सूर्य्यपर्वणि ॥ ३

दशलक्षजपेनैव मन्त्रसिद्धिः कृता पुरा ।

पञ्चलक्षजपेनैव रात्रा कवचमुत्तमम् ॥ ४

वभूव सिद्धकवचोऽप्ययोध्याभाजगाम सः ।

कृत्वा हि पृथिवीं जिग्ये कवचस्य प्रसादतः ॥ ५

नारद उवाच ।

श्रुता दशाक्षरी विद्या त्रिषु लोकेषु दुर्लभा ।

अधुना श्रोतुमिच्छामि कवचं ब्रूहि मे प्रभो ॥ ६

नारायण उवाच ।

शृणु वक्ष्यामि राजेन्द्र कवचं परमाद्भुतम् ।

नारायणेन यद्दत्तं कृपया शूलिने पुरा ॥ ७

त्रिपुरस्य वधे धीरे शिवस्य विजयाय च ।

तदेव शूलिना दत्तं दुर्वाससे पुरा मुने ॥ ८

दुर्वाससा च यद्दत्तं सुचन्द्राय महात्मने ।

अतिगुह्यतरं तत्त्वं सर्वमन्त्रौषविग्रहम् ॥ ९

ओं ह्रीं श्रीं ह्रीं कालिकायै स्वाहा मे पातु मस्तकम्

ह्रीं कपालं सदा पातु ह्रीं ह्रीं ह्रीं इति लोचने ॥ १०

ओं ह्रीं त्रिलोचने स्वाहा नासिकां मे सदाऽवतु ।

ह्रीं कालिके रक्ष रक्ष स्वाहा दन्तं सदाऽवतु ॥ ११

ह्रीं भद्रकालिके स्वाहा पातु मेऽधरयुग्मकम् ।

ओं ह्रीं ह्रीं ह्रीं कालिकायै स्वाहा कण्ठं सदाऽवतु ॥ १२

ओं ह्रीं कालिकायै स्वाहा कर्णयुग्मं सदाऽवतु ।

ओं ह्रीं ह्रीं ह्रीं कालिकायै स्वाहा मम स्कन्धं सदाऽवतु ॥ १३

ओं ह्रीं भद्रकाव्ये स्वाहा मम वक्षः सदाऽवतु ।

ओं ह्रीं कालिकायै स्वाहा मम नाभिं सदाऽवतु ॥ १४

ओं ह्रीं कालिकायै स्वाहा मम पृष्ठं सदाऽवतु ।

रक्तबीजविनाशिन्यै स्वाहा हस्तौ सदाऽवतु ॥ १५

(क) महामन्त्रमिति बहुपुस्तकसम्मतः पाठः ।

ब्राह्मण उवाच ।

किं करोषि भृगो वत्स त्वमेव ज्ञानिनां वरः ।
नरं हन्तुं पाशुपतं कीपात् किं क्षिपसि भ्रमात् ॥२४॥
विश्वं पाशुपतेनैव भवेद्भस्म च सत्वरम् ।
सर्वत्र च शस्त्रमिदं विना श्रीकृष्णमौखरम् ॥ २५॥
अहं (क) पाशुपतं जेतुमलमेव सुदर्शनम् ।
हरेः सुदर्शनञ्चैव सर्वास्त्रपरिमर्दकम् ॥ २६॥
पाशुपतं पशुपतेर्हरेरेव सुदर्शनम् ।
एते प्रधाने सर्वेषां मस्त्राणाञ्च जगत्त्रये ॥ २७॥
त्यज पाशुपतं ब्रह्मन् मदीयं वचनं शृणु ।
यथा जेष्यसि राजानं पुष्कराक्षं महाबलम् ॥ २८॥
कार्तवीर्यमजेतारं यथा जेष्यसि साम्प्रतम् ।
श्रूयतां सावधानेन तत् सर्वं कथयामि ते ॥२९॥
महालक्ष्म्याश्च कवचं त्रिषु लोकेषु दुर्लभम् ।
भक्त्या च पुष्कराक्षेण धृतं कण्ठे विधानतः ॥ ३०॥
परं दुर्गतिनाशिन्याः कवचं परमाद्भुतम् ।
धृतञ्च दक्षिणे बाहौ पुष्कराक्षसुतेन च ॥ ३१॥
कवचस्य प्रसादेन विश्वं जेतुं क्षमौ च तौ ।
को जेता च त्रिभुवने देहे च कवचे स्थिते ॥ ३२॥
अहं यास्यामि भिक्षार्थं सन्निधाने तयोर्मुने ।
करिष्यामि च तद्भिक्षां प्रतिज्ञासफलाय ते ॥ ३३॥
ब्राह्मणस्य वचः श्रुत्वा रामः संव्रस्तमानसः ।
उवाच ब्राह्मणं वृद्धं हृदयेन विदूयता ॥ ३४॥

परशुराम उवाच ।

न जानामि महाप्राज्ञ कस्त्वं ब्राह्मणरूपधृक् ।
शीघ्रञ्च ब्रूहि मां मूढं तदा गच्छ नृपान्तिकम् ॥ ३५॥
पशुरामवचः श्रुत्वा प्रहस्य ब्राह्मणः स्वयम् ।
अहं विष्णुरेवमुक्त्वा ययौ भिक्षितुमौखरः ॥ ३६॥
गत्वा तयोः सन्निधानं ययाचे कवचञ्च तौ ।
ददतुस्तौ च कवचे विष्णवे विष्णुमायया ।
गृहीत्वा कवचे विष्णुवैकुण्ठं प्रजगाम सः ॥ ३७॥

नारद उवाच ।

महालक्ष्म्याश्च कवचं केन दत्तं महामुने ।
पुष्कराक्षाय भूपाय श्रोतुं कौतूहलं मम ॥३८॥
कवचञ्चापि दुर्गायाः पुष्कराक्षसुताय च ।
दुर्लभं केन वा दत्तं तद्भवान् वक्तुमर्हति ॥ ३९॥

(क) अहो इति कचित् पाठः ।

कवचञ्चापि किञ्भूतं तयोश्च तस्य किं फलम् ।
मन्त्रौ च तौ किं प्रकारौ तन्मे ब्रूहि जगद्भूरो ॥ ४०॥

नारायण उवाच ।

दत्तं सनत्कुमारेण पुच्छराक्षाय धीमते ।
महालक्ष्म्याश्च कवचं मन्त्रस्यापि दशाक्षरः ॥ ४१॥
स्तवनञ्चापि गोप्यं वै चोक्तं तच्चरितञ्च यत् ।
ध्यानञ्च सामवेदोक्तं पूजाविधिमनोहरम् ॥ ४२॥
दुर्गायाश्चापि कवचं दत्तं दुर्वाससा पुरा ।
स्तवनञ्चापि गोप्यञ्च मन्त्रस्यापि दशाक्षरः ॥ ४३॥
पञ्चाक्षोऽप्यसि तत् सर्वं देव्याश्च परमाद्भुतम् ।
महायुद्धसमारम्भे दत्तं प्रार्थनया च यत् ॥ ४४॥
महालक्ष्म्याश्च मन्त्रञ्च शृणु तं कथयामि ते ।
ओं श्रीं कमलवासिन्यै स्वाहेति परमाद्भुतम् ॥ ४५॥
ध्यानञ्च सामवेदोक्तं शृणु पूजाविधिं मुने ।
दत्तं तस्मै कुमारेण पुष्कराक्षाय धीमते ॥ ४६॥
सहस्रदलपद्मस्थां पद्मनाभप्रियां सतीम् ।
पद्मालयां पद्मवक्त्रां पद्मपत्राभलोचनाम् ॥ ४७॥
पद्मपुष्पप्रियां पद्म-पुष्पतल्पाधिशायिनीम् ।
पद्मिनीं पद्महस्ताञ्च पद्ममालाविभूषिताम् ॥ ४८॥
पद्मभूषणभूषाढ्यां पद्मशोभाविर्वर्द्धिनीम् ।
पद्मकाननं पश्यन्तीं सस्मितां तां भजे मुदा ॥ ४९॥
चन्दनाष्टदले पद्मे पद्मपुष्पेण पूजयेत् ।
गणं सम्पूज्य दत्त्वा चैवोपचाराणि षोडश ॥ ५०॥
ततस्तुला च प्रणमेत् साधको भक्तिपूर्वकम् ।
कवचं श्रूयतां ब्रह्मन् सर्वसारं वदामि ते ॥ ५१॥

नारायण उवाच ।

शृणु विप्रेन्द्र पद्मायाः कवचं परमं शुभम् ।
पद्मनाभेन यद्दत्तं नाभिपद्मे च ब्रह्मणे ॥ ५२॥
सम्प्राप्य कवचं ब्रह्मा तत्पद्मे ससृजे जगत् ।
पद्मालयाप्रसादेन सलक्ष्मीको बभूव सः ॥ ५३॥
पद्मालयावरं प्राप्य पादश्च जगतां प्रभुः ।
पादोऽन पद्मकल्पे च कवचं परमाद्भुतम् ॥ ५४॥
दत्तं सनत्कुमाराय प्रियपुत्राय धीमते ।
कुमारेण च यद्दत्तं पुष्कराय च नारद ॥ ५५॥
यद्दृष्ट्वा पठनाद्ब्रह्मा सर्वसिद्धेश्वरो महान् ।
परमैश्वर्यसंयुक्तः सर्वसम्पत्समन्वितः ॥ ५६॥
यद्दृष्ट्वा च धनाध्यक्षः कुबेरश्च धनाधिपः ।

स्वायम्भुवो मनुः श्रीमान् पठनाद्धारणाद्वयतः ॥ ५०
 प्रियव्रतोत्तानप्रादौ लक्ष्मीवन्तौ यतो सुने ।
 पृथुः पृथ्वीपतिः सद्यो बभूव धारणाद्वयतः ॥ ५८
 कवचस्य प्रसादेन स्वयं दक्षः प्रजापतिः ।
 धर्मश्च कर्मणां साक्षी पाता यस्य प्रसादतः ॥ ५९
 यत्पत्ते दक्षिणे बाहौ विष्णुः क्षीरोदधायकः ।
 भक्त्या विधत्ते कण्ठे च शेषो नारायणांशकः ॥ ६०
 यद्वृत्ता वामनं लेभे कश्यपश्च प्रजापतिः ।
 सर्वदेवाधिपः श्रीमान् महेन्द्रो धारणाद्वयतः ॥ ६१
 राजा मरुतो भगवान् बभूव धारणाद्वयतः ।
 त्रैलोक्याधिपतिः श्रीमान् नङ्गप्रो यस्य धारणात् ॥ ६२
 विश्वं विजिग्ये खट्वाङ्गः पठनाद्धारणाद्वयतः ।
 मुचुकुन्दो यतः श्रीमान् माम्बाव्रतनयो महान् ॥ ६३
 सर्वसम्पत्प्रदस्यास्य कवचस्य प्रजापतिः ।
 ऋषिष्कन्दश्च वृहती देवी पद्मालया स्वयम् ॥ ६४
 धर्मार्थ-काम-मोक्षेषु विनियोगः प्रकीर्तितः ।
 पुण्यबीजञ्च महतां कवचं परमाद्भुतम् ॥ ६५
 ओं ह्रीं कमलवासिन्यै स्वाहा मे पातु मस्तकम् ।
 ओं मे पातु कपालञ्च लोचने ओं श्रियै नमः ॥ ६६
 ओं ओं श्रियै स्वाहेति च कर्णयुग्मं सदाऽवतु ।
 ओं ओं ह्रीं ह्रीं महालक्ष्म्यै स्वाहामेपातु नासिकाम् ॥ ६७
 ओं ओं पद्मालयायै च स्वाहा दन्तं सदाऽवतु ।
 ओं ओं कृष्णप्रियायै च दन्तरन्ध्रं सदाऽवतु ॥ ६८
 ओं ओं नारायणेशायै मम कण्ठं सदाऽवतु ।
 ओं ओं केशवकान्तायै मम स्कन्धं सदाऽवतु ॥ ६९
 ओं ओं पद्मनिवासिन्यै स्वाहा नाभिं सदाऽवतु ।
 ओं ह्रीं ओं संसारमात्रे मम वक्षः सदाऽवतु ॥ ७०
 ओं ओं ओं कृष्णकान्तायै स्वाहा पृष्ठं सदाऽवतु ।
 ओं ह्रीं ओं श्रियै स्वाहा मम हस्तौ सदाऽवतु ॥ ७१
 ओं श्रीनिवासकान्तायै मम पादौ सदाऽवतु ।
 ओं ह्रीं ओं ह्रीं श्रियै स्वाहा सर्वाङ्गं मे सदाऽवतु ॥ ७२
 प्राच्यां पातु महालक्ष्मीराम्नेयां कमलालया ।
 पद्मा मां दक्षिणे पातु नैऋत्यां श्रीहरिप्रिया ॥ ७३
 पद्मालया पश्चिमे मां वायव्यां पातु श्रीः स्वयम् ।
 उत्तरे कमला पातु ऐशान्यां सिन्धुकन्यका ॥ ७४
 नारायणेशी पातूर्ध्वमधो विष्णुप्रियाऽवतु ।
 सन्ततं सर्वतः पातु विष्णुप्राणाधिका मम ॥ ७५

इति ते कथितं वत्स सर्वमन्त्रौषविग्रहम् ॥
 सर्वैश्वर्यप्रदं नाम कवचं परमाद्भुतम् ॥ ७६
 सुवर्णपर्वतं दत्त्वा मेरुतुल्यं द्विजातये ।
 यत् फलं लभते धर्म्मा कवचेन ततोऽधिकम् ॥ ७७
 गुरुमभ्यर्च्य विधिवत् कवचं धारयेत् तु यः ।
 कण्ठे वा दक्षिणे बाहौ स श्रीमान् प्रतिजन्मनि ॥ ७८
 अस्ति लक्ष्मीर्गृहे तस्य निश्चला शतपूरुषम् ।
 देवेन्द्रैश्चासुरेन्द्रैश्च सोऽवध्यो निश्चितं भवेत् ॥ ७९
 स सर्वपुण्यवान् धीमान् सर्वयज्ञेषु दीक्षितः ।
 स स्नातः सर्वतीर्थेषु यस्येदं कवचं गले ॥ ८०
 यस्मै कस्मै न दातव्यं लोभ-मोह-भयैरपि ।
 गुरुभक्तायः शिष्याय शरणाय प्रकाशयेत् ॥ ८१
 इदं कवचमज्ञात्वा भजेत्तत्क्षीं जगत्प्रभम् ।
 कीटिसङ्घप्रजप्तोऽपि न मन्त्रः सिद्धिदायकः ॥ ८२

इति श्रीब्रह्मवैवर्त्त महापुराणे गणेश-
 खण्डे नारायण-नारद-संवादे
 अष्टत्रिंशोऽध्यायः ॥ ३८ ॥

एकोनचत्वारिंशोऽध्यायः ।

नारद उवाच ।

कवचं कथितं ब्रह्मन् पद्मायाश्च मनोहरम् ।
 परं दुर्गतिनाशिन्याः कवचं कथय प्रभो ॥ १
 पद्माक्षप्राणतुल्यञ्च जीवनं बलकारणम् ।
 कवचानाञ्च यत् सारं दुर्गासेवनकारणम् ॥ २
 नारायण उवाच ।
 शृणु नारद वक्ष्यामि दुर्गायाः कवचं शुभम् ।
 श्रीकृष्णेनैव यद्वदत्तं गोलोके ब्रह्मणे पुरा ॥ ३
 ब्रह्मा त्रिपुरसंग्रामे शङ्कराय ददौ पुरा ।
 जघान त्रिपुरं रद्वो यद्वृत्ता भक्तिपूर्वकम् ॥ ४
 हरौ ददौ गौतमाय पद्माक्षाय च गौतमः ।
 यतो बभूव पद्माक्षः सप्तद्वीपेश्वरो जयी ॥ ५
 यद्वृत्ता पठनाद्ब्रह्मा ज्ञानवान् शक्तिमान् भुवि ।
 शिवो बभूव सर्वज्ञो योगिनाञ्च गुरुर्यतः ॥ ६
 शिवतुल्यो गौतमश्च बभूव सुनिसत्तमः ।
 ब्रह्माण्डविजयस्यास्य कवचस्य प्रजापतिः ॥ ७
 ऋषिष्कन्दश्च गायत्री देवी दुर्गतिनाशिनी ।

ब्रह्माण्डविजयेष्वेव विनियोगः प्रकीर्तितः ॥ ८
 पुण्यतीर्थञ्च महतां कवचं परमाद्भुतम् ।
 ओं ह्रीं दुर्गतिनाशिन्यै स्वाहा मे पातु मस्तकम् ॥ ९
 ह्रीं मे पातु कपालञ्च ओं ह्रीं श्रीमिति लेचने ।
 पातु मे कण्ठयुग्मञ्च ओं दुर्गायै नमः सदा ॥ १०
 ओं ह्रीं श्रीमिति नासां मे सदा पातु च सर्व्वतः ।
 श्रीं ह्रीं क्लीमिति (क) दन्तांश्च पातु क्लीमोष्ठयुग्मकम् ॥ ११
 क्लीं क्लीं क्लीं पातु कण्ठञ्च दुर्गे रक्षतु गण्डकम् ।
 स्कन्धं दुर्गविनाशिन्यै स्वाहा पातु निरन्तरम् ॥ १२
 वक्षो विपद्दिनाशिन्यै स्वाहा मे पातु सर्व्वतः ।
 दुर्गे दुर्गे रक्षणीति स्वाहा नाभिं सदाऽवतु ॥ १३
 दुर्गे दुर्गे रक्ष रक्ष पृष्ठं मे पातु सर्व्वतः । ॥
 श्रीं ह्रीं दुर्गायै स्वाहा च हस्तौ पादौ सदाऽवतु ॥ १४
 श्रीं ह्रीं दुर्गायै स्वाहा च सर्वाङ्गं मे सदावतु ।
 प्राच्यां पातु महामाया आग्नेयां पातु कालिका ॥ १५
 दक्षिणे दक्षकन्या च नैऋत्यां शिवसुन्दरी ।
 पश्चिमे पार्व्वती पातु वाराही वारुणे सदा ॥ १६
 कुबेरमाता कौबेर्यां ऐशान्यामीश्वरी सदा ।
 ऊर्ध्वं नारायणी पातु अम्बिकाऽधः सदाऽवतु ॥ १७
 ज्ञाने ज्ञानप्रदा पातु स्वप्ने निद्रा सदाऽवतु ।
 इति ते कथितं वत्स सर्व्वमन्त्रौषविग्रहम् ॥ १८
 ब्रह्माण्डविजयं नाम कवचं परमाद्भुतम् ।
 स स्नातः सर्व्वतीर्थेषु सर्व्वयज्ञेषु यत् फलम् ॥ १९
 सर्व्वव्रतोपवासे च तत् फलं लभते नरः ।
 गुरुमभ्यर्च्य विधिवद्ब्रह्मालङ्कारचन्दनैः ॥ २०
 कण्ठे वा दक्षिणे बाहौ कवचं धारयेत् तु यः ।
 स च त्रैलोक्यविजयी सर्व्वशत्रुप्रमर्दकः ॥ २१
 इदं कवचमज्ञात्वा भजेद्दुर्गतिनाशिनीम् ।
 शतलक्षप्रजप्तोऽपि न मन्त्रः सिद्धिदायकः ॥ २२
 कवचं काण्डशास्त्रोक्त-मुक्तं नारद सुन्दरम् ।
 यस्मै कस्मै न दातव्यं गोपनीयं सुदुर्लभम् ॥ २३
 इति श्रीब्रह्मवैवर्त्ते महापुराणे गणेशखण्डे
 नारायण-नारद-संवादे दुर्गाकवच-

कथनं नाम एकोनचला-

रिंशोऽध्यायः ॥ ३८ ॥

चत्वारिंशोऽध्यायः ।

नारायण उवाच ।

ते गृहीत्वा च वैकुण्ठे वैकुण्ठञ्च गते सति ।
 सपुत्रञ्च सहस्राक्षं जघान भृगुनन्दनः ॥ १
 कृत्वा युद्धन्तु सप्ताक्षं ब्रह्मास्त्रेण प्रयत्नतः ।
 राजा कवचहीनोऽपि सपुत्रश्च पपात ह ॥ २
 पतिते तु सहस्राक्षे कार्त्तवीर्य्यार्ज्जुनः स्वयम् ।
 आजगाम महावीरो हिलक्षाक्षौहिणीयुतः ॥ ३
 सुवर्णरथमारुह्य रत्नसारपरिच्छदम् ।
 नानास्त्रं परितः कृत्वा तस्थौ समरभूर्धनि ॥ ४
 परशुरामश्च (क) समरे तं राजेन्द्रं ददर्श ह ।
 रत्नालङ्कारभूषाढ्यै राजेन्द्रकोटिभिः सह ॥ ५
 रत्नातपत्रभूषाढ्यं रत्नालङ्कारभूषितम् ।
 चन्द्रनोदितसर्वाङ्गं सक्षितं सुमनोहरम् ॥ ६
 राजा दृष्ट्वा मुनीन्द्रं त-मवरुह्य रथादहो ।
 प्रणम्य रथमारुह्य तस्थौ नृपगणैः सह ॥ ७
 ददौ शुभाशिषं तस्मै रामश्च समयोचितम् ।
 प्रत्यावधिगतार्थञ्च स्वर्गं गच्छेति सानुगः ॥ ८
 उभयोः सेनायोर्युद्धं बभूव तत्र नारद ।
 पलायिता रामशिष्या भ्रातरश्च महाबलाः ।
 क्षतविक्षतसर्वाङ्गाः कार्त्तवीर्य्यप्रपीडिताः ॥ ९
 नृपस्य शरजालेन रामः शस्त्रभृतां वरः ।
 न ददर्श स्वसैन्यञ्च राजसैन्यं स्वमेव च ॥ १०
 चिक्षेप वह्निं रामश्च बभूवाग्निमयं रणे ।
 निर्व्वापयामास राजा वारुणेनावलीलया ॥ ११
 चिक्षेप रामो गन्धर्व्वं शैलसर्पसमन्वितम् ।
 वायव्येन महाराजः प्रेरयामास लीलया ॥ १२
 चिक्षेप रामो नागास्त्रं दुर्निवार्य्यं भयङ्करम् ।
 गारुडेन महाराजः प्रेरयामास लीलया ॥ १३
 माहेश्वरञ्च भगवांश्चिक्षेप भृगुनन्दनः ।
 निर्व्वापयामास राजा वैष्णवास्त्रेण लीलया ॥ १४
 भृगुश्चिक्षेप ब्रह्मास्त्रं नृपनाशाय नारद ।
 ब्रह्मास्त्रेण च भूपस्य प्राप निर्व्वापणं रणे ॥ १५
 दत्तदत्तञ्च यच्छूल-मव्यथं मन्त्रपूर्व्वकम् ।
 जग्राह राजा समरे परशुरामवधाय च ॥ १६

(क) ह्रीं श्रीं ह्रीं इति वा पाठः ।

(क) परशुरामश्चेति पाठे हृन्दोभङ्गः सोऽप्यः ।

भूलं ददर्श रामश्च शतसूर्यसमप्रभम् ।
 प्रलयान्निशिखोद्विक्तं दुर्निवार्यं सुरैरपि ॥ १७
 पपात भूलं समरे रामस्योपरि नारद ।
 मूर्च्छामवाप स भृगुः पपात च हरिं स्मरन् ॥ १८
 पतिते पशुरामे च सर्व्वं देवा भयाकुलाः ।
 आजग्मुः समरं तत्र ब्रह्म-विष्णु-महेश्वराः ॥ १९
 शङ्करश्च महाज्ञानी महाज्ञानेन लीलया ।
 ब्राह्मणं जीवयामास तूष्णं नारायणाज्ञया ॥ २०
 भृगुश्च चेतनां प्राप्य ददर्श पुरतः सुरान् ।
 प्रणनाम परं भक्त्या लज्जानन्मात्मकन्धरः ॥ २१
 राजा दृष्ट्वा सुरेशांश्च भक्तिनन्मात्मकन्धरः ।
 प्रणम्य शिरसा मूर्च्छां तुष्टाव परमेश्वरान् ॥ २२
 तत्राजगाम भगवान् दत्तात्रेयो रणस्थलम् ।
 शिष्यरक्षानिमित्तेन कृपालुर्भक्तवत्सलः ॥ २३
 भृगुः पाशुपतास्त्रञ्च जग्राह कोपसंयुतः ।
 दत्तदत्तेन दृष्टेन बभूव स्तम्भितो रणे ॥ २४
 ददर्श स्तम्भितो रामो राजानं रणमूर्द्धनि ।
 नानापार्षदयुक्तेन कृष्णेन रक्षितं रणे ॥ २५
 सुदर्शनं प्रज्वलन्तं भ्रमणं कुर्व्वता सदा ।
 सन्निभेन स्तुतेनैव ब्रह्म-विष्णु-महेश्वरैः ॥ २६
 गोपालश्चतयुक्तेन गोपवेशविधारिणा ।
 नवीनजलदामेन वंशीहस्तेन वादयन् ॥ २७
 एतस्मिन्नन्तरे तत्र वाग्वभूवाशरीरिणी ।
 दत्तेन दत्तं कवचं कृष्णस्य परमात्मनः ॥ २८
 राज्ञोऽस्ति दक्षिणे बाहौ सद्व्रणगुटिकान्वितम् ।
 गृहीतकवचे शम्भौ भिक्षया योगिनां गुरौ ॥ २९
 तदा हन्तुं नृपं शक्तो भृगुश्चेति च नारद ।
 श्रुत्वाऽशरीरिणीं वाणीं शङ्करो दिजरूपधृक् ॥ ३०
 भिक्षां कृत्वा तु कवच-मानीय च नृपस्य च ।
 शम्भुना भृगवे दत्तं कृष्णस्य कवचञ्च यत् ॥ ३१
 एतस्मिन्नन्तरे देवा जग्मुः स्वस्थानमुत्तमम् ।
 उवाच पशुरामश्च राजानं समरं प्रति ॥ ३२
 परशुराम उवाच ।
 राजेन्द्रोत्तिष्ठ समरं करु साहसपूर्व्वकम् ।
 कालभेदे जयो नृणां कालभेदे पराजयः ॥ ३३
 अधीतं विधिवद्दत्तं कृत्वा पृथ्वीं सुशासिता ।
 ययः कृतञ्च संग्रामे लयाहं मूर्च्छितोऽधुना ॥ ३४

जिताः सर्व्वं च राजेन्द्रा लीलया रावणो जितः ।
 जितोऽहं दत्तशूलेन शम्भुना जीवितः पुनः ॥ ३५
 रामस्य वचनं श्रुत्वा राजा परमधार्मिकः ।
 मूर्च्छां प्रणम्य तं भक्त्या यथार्थोक्तिसुवाच च ॥ ३६
 राजोवाच ।
 किमधीतं किं वा दत्तं का वा पृथ्वी सुशासिता ।
 गताः कतिविधा भूपा मादृशा धरणीतले ॥ ३७
 बुद्धिस्तेजो विक्रमश्च विविधा रणमन्त्रणा ।
 श्रीरैश्वर्य्यं तथा ज्ञानं दानशक्तिस्य लौकिकम् ॥ ३८
 आचारो विनयो विद्या प्रतिष्ठा परमं तपः ।
 सर्व्वं मनोरमासङ्गे गतमेव मम प्रभो ॥ ३९
 सा च स्त्रीप्राणतुल्या मे साध्वी पद्मांशसम्भवा ।
 यज्ञेषु पत्नी मातेव स्नेहे क्रीडनसङ्गिनी ॥ ४०
 आबाल्यात् सङ्गिनी शश्वच्छयने भोजने रणे ।
 तां विना प्राणहीनोऽहं विप्रहीनो यथोरगः ॥ ४१
 लया न दृष्टं युद्धं मे पुरेयं शोचना स्थिता ।
 द्वितीयशोचना विप्र हतोऽहं ब्राह्मणेन च ॥ ४२
 काले सिंहः शृगालश्च शृगालः सिंहमेव च ।
 काले व्याघ्रं हन्ति भृगो गजेन्द्रं हरिणस्तथा ॥ ४३
 महिषं मक्षिका काले गरुडश्च तथोरगः ।
 किङ्करः स्तौति राजेन्द्रं काले राजा च किङ्करम् ४४
 इन्द्रश्च मानवः काले काले ब्रह्मा मरिष्यति ।
 तिरोभूता च प्रकृतिः काले श्रीकृष्णविग्रहे ॥ ४५
 मरिष्यन्ति सुराः सर्व्वं त्रिलोकस्त्राश्वराचराः ।
 सर्व्वं काले लयं यान्ति कालो हि दुरतिक्रमः ॥ ४६
 कालस्य कालः श्रीकृष्णः स्रष्टुः स्रष्टा यथेच्छया ।
 संहर्त्ता चैव संहर्त्तुः पातुः पाता परात्परः ॥ ४७
 महान् स्थलात् स्थूलतमः सूक्ष्मात् सूक्ष्मतमः कृष्णः ।
 परमाणुपरः कालः कालश्च कालभेदकः ॥ ४८
 यस्य लोमानि विश्वानि स पुमांश्च महाविराट् ।
 तेजसा प्रोढशंशश्च कृष्णस्य परमात्मनः ॥ ४९
 ततः क्षुद्रविराड्जातः सर्व्वेषां कारणं परम् ।
 यः स्रष्टा च स्वयं ब्रह्मा यन्नाभिकमलोद्भवः ॥ ५०
 नाभेः कमलदण्डस्य योऽन्तं न प्राप यन्नतः ।
 भ्रमणालक्षवषष्ठं ततः स्वस्थानसंस्थितः ॥ ५१
 तपश्चक्रे ततस्तत्र लक्षवर्षञ्च वायुमुक्त्वा ।
 ततो ददर्श गोलोकं श्रीकृष्णञ्च सपापदम् ॥ ५२

गोपगोपीपरिवृतं द्विभुजं सुरलीकरम् ।
 रत्नसिंहासनस्थञ्च राधावक्षःस्थलस्थितम् ॥ ५३
 दृष्टानुज्ञां गृहीत्वा च प्रणम्य च पुनः पुनः ।
 ईश्वरेच्छाञ्च विज्ञाय स्रष्टुं सृष्टिं मनो दधे ॥ ५४
 यः शिवः सृष्टिसंहर्ता स च स्रष्टुर्ललाटजः ।
 विष्णुः पाता क्षुद्रविराट् श्वेतद्वीपनिवासकृत् ॥ ५५
 सृष्टिकारणभूताश्च ब्रह्म-विष्णु-महेश्वराः ।
 सन्ति विश्वेषु सर्वेषु श्रीकृष्णस्य कलोद्भवाः ॥ ५६
 तेषां देवाः प्राकृतिकाः प्राकृतश्च महाविराट् ।
 सर्वप्रसूता प्रकृतिः श्रीकृष्णः प्रकृतेः परः ॥ ५७
 न शक्तः परमेशोऽपि तां शक्तिं प्रकृतिं विना ।
 सृष्टिं विधातुं मायेशो न सृष्टिर्मायया विना ॥ ५८
 सा च कृष्णो तिरो भूत्वा सृष्टिसंहारपालके ।
 साविर्भूता सृष्टिकाले सा च नित्या महेश्वरी ॥ ५९
 कुलालश्च घटं कर्तुं यथाऽशक्तो मृदं विना ।
 स्वर्णं विना स्वर्णकारः कुण्डलं कर्तुमक्षमः ॥ ६०
 सा च शक्तिः सृष्टिकाले पञ्चधा चेष्टरेच्छया ।
 राधा पद्मा च सावित्री दुर्गा देवी सरस्वती ॥ ६१
 प्राणाधिष्ठात्री या देवी कृष्णस्य परमात्मनः ।
 प्राणाधिकप्रियतमा सा राधा परिकीर्त्तिता ॥ ६२
 ऐश्वर्याधिष्ठातृदेवी सर्वमङ्गलकारिणी ।
 परमानन्दरूपा च सा लक्ष्मीः परिकीर्त्तिता ॥ ६३
 विद्याधिष्ठातृदेवी या परमेशस्य दुर्लभा ।
 वेदशास्त्रयोगमाता सा सावित्री प्रकीर्त्तिता ॥ ६४
 बुद्ध्याधिष्ठात्री या देवी सर्वशक्तिस्वरूपिणी ।
 सर्वज्ञानात्मिका सर्वा सा दुर्गा दुर्गनाशिनी ॥ ६५
 वागधिष्ठात्री या देवी शास्त्रज्ञानप्रदा सदा ।
 कृष्णकण्ठोद्भवा सा च या च देवी सरस्वती ॥ ६६
 पञ्चधादौ स्वयं देवी मूलप्रकृतिरीश्वरी ।
 ततः सृष्टिक्रमेणैव बहुधा कलया च सा ॥ ६७
 योषितः प्रकृतेरंशाः पुमांसः पुरुषस्य च ।
 मायया सृष्टिकाले च तद्दिना न भवेद्भवः ॥ ६८
 सृष्टिश्च प्रतिविश्वेषु ब्रह्मान् ब्रह्मोद्भवा सदा ।
 पाता विष्णुश्च संहर्ता शिवः शश्वच्छिवप्रदः ॥ ६९
 दत्तदत्तं ज्ञानमिदं राम मच्चञ्च पुष्करे ।
 दीक्षाकाले च माध्याञ्च मुनिप्रवरसन्निधौ ॥ ७०
 इत्यन्ना कार्तवीर्यश्च रामं नत्वा च सन्नितः ।

आकरोह रथं शीघ्रं गृहीत्वा सशर धनुः ॥ ७१
 रामस्ततो राजसैन्यं ब्रह्मास्त्रेण जघान ह ।
 दृपं पाशुपतेनैव लीलया श्रीहरिं स्मरन् ॥ ७२
 एवं त्रिःसप्तकुलश्च क्रमेण च वसुन्धराम् ।
 रामश्चकार निर्भूपां लीलया च शिवं स्मरन् ॥ ७३
 गर्भस्थं मातृक्रोडस्थं शिशुं तद्वज्र मध्यमम् ।
 जघान क्षत्रियं रामः प्रतिज्ञापालनाय वै ॥ ७४
 कार्तवीर्यश्च गोलोकं जगाम कृष्णसन्निधिम् ।
 जगाम पशुरामश्च स्वालयं श्रीहरिं स्मरन् ॥ ७५
 त्रिःसप्तकुलो निर्भूपां महीं दृष्ट्वा महेश्वरः ।
 पशुना रमणं दृष्ट्वा पशुरामं चकार तम् ॥ ७६
 देवाश्च मुनयो देव्यः सिद्ध-गन्धर्व-किन्नराः ।
 सर्वे चक्रुः पुष्पवृष्टिं राममूर्धनि नारद ॥ ७७
 स्वर्गं दुन्दुभयो नेदुहरिश्चन्द्रो बभूव ह ।
 पशुरामस्य यशसा शुभ्रेण पूरितं जगत् ॥ ७८
 ब्रह्मा भृगुश्च शुक्रश्च च्यवनो वाल्मीकिस्तथा ।
 जमदग्निब्रह्मलोका-दाजगाम प्रहर्षितः ॥ ७९
 पुलकाङ्कितसर्वाङ्गाः सानन्दाश्रुसमन्विताः ।
 दूर्वा-पुष्प-कराः सर्वे कुर्वन्तो मङ्गलाशिषम् ॥ ८०
 प्रणनाम च तान् रामो दण्डवत् पतितो भुवि ।
 क्रोडे चकार ब्रह्मादौ क्रमात् तातेति संवदन् ॥ ८१
 तमुवाच स्वयं ब्रह्मा पशुरामं जगद्गुरुः ।
 हितं नीतं वेदसारं परिणामसुखावहम् ॥ ८२
 ब्रह्मोवाच ।
 शृणु राम प्रवक्ष्यामि सर्वसम्पत्करं परम् ।
 काण्वशास्त्रोक्तवचनं सत्यञ्च सर्वसम्मतम् ॥ ८३
 पूज्यानामेव सर्वेषामिष्टः पूज्यतमः परः ।
 जनको जन्मदानाच्च पालनाच्च पिता स्मृतः ॥ ८४
 गरीयान् जन्मदातुश्च सोऽन्नदाता पिता मुने ।
 विनान्नं नश्वरो देहोऽनित्यश्च पितुरुद्भवः ॥ ८५
 तयोः शतगुणैर्माता पूज्या मान्या च वन्दिता ।
 गर्भधारण-पोषाभ्यां सा च ताभ्यां गरीयसी ॥ ८६
 तेभ्यः शतगुणैः पूज्योऽभीष्टदेवः श्रुतौ श्रुतः ।
 ज्ञान-विद्या-मन्त्रदाताऽभीष्टदेवात् परो गुरुः ॥ ८७
 गुरुवद्गुरुपुत्रश्च गुरुपत्नी ततोऽधिका ।
 देवे सृष्टे गुरु रक्षेद्गुरौ सृष्टे न कश्चन ॥ ८८
 गुरुब्रह्मा गुरुविष्णुर्गुरुर्देवो महेश्वरः ।

गुरुरेव परं ब्रह्म ब्राह्मणेभ्यः प्रियः परः ॥ ८९
 गुरुज्ञानं ददात्येव ज्ञानञ्च हरिभक्तिदम् ।
 हरिभक्तिप्रदाता यः को वा बन्धुस्ततः परः ॥ ९०
 अज्ञानतिमिराच्छन्नो ज्ञानदीपं यतो लभेत् ।
 लब्धा च निर्मलं पश्येत् को वा बन्धुस्ततः परः ॥ ९१
 गुरुदत्तञ्च मन्त्रञ्च जप्त्वा ज्ञानं ततो लभेत् ।
 सर्वज्ञत्वञ्च सिद्धिञ्च को वा बन्धुस्ततोऽधिकः ॥ ९२
 सुखं जयति सर्वत्र विद्याया गुरुदत्तया ।
 यया पूज्योऽपि जगति को वा बन्धुस्ततोऽधिकः ॥ ९३
 विद्याम्नो वा धनान्मो वा यो मूढो न भजेद्गुरुम् ।
 ब्रह्महत्याधिकं पापं लभते नात्र संशयः ॥ ९४
 हरिद्रं पतितं क्षुद्रं नरबुद्धाचरेद्गुरुम् ।
 सोऽशुचिस्तोऽर्थस्त्रातोऽपि नाधिकारी च कर्मसु ॥ ९५
 अमौष्टदेवः श्रीकृष्णो गुरुस्ते शङ्करः स्वयम् ।
 शरणं गच्छ हे पुत्र देवात् पूज्यतमं गुरुम् (क) ॥ ९६
 त्रिःसप्तकृत्वो निर्भूपा त्वया पृथ्वी कृता यतः ।
 प्राप्ता त्वया हरेर्भक्तिस्तं शिवं शरणं ब्रज ॥ ९७
 शिवञ्च शिवरूपञ्च शिवदं शिवकारणम् ।
 शिववाक्यं शिवेशं तं गुरुं त्वं शरणं ब्रज ॥ ९८
 गोलोकनाथो भगवानंशेन शिवरूपपटुः ।
 द्रष्टव्यश्च स गुरुस्तमेव शरणं ब्रज ॥ ९९
 आत्मा कृष्णः शिवो ज्ञानं मनोऽहं सर्वजीविषु ।
 प्राणा विष्णोश्च प्रकृतिः सर्वशक्तियुता सुत ॥ १००
 ज्ञानदं ज्ञानरूपञ्च ज्ञानबीजं सनातनम् ।
 मृत्युञ्जयं कालकालं तं गुरुं शरणं ब्रज ॥ १०१
 ब्रह्मज्योतिःस्वरूपं तं भक्तानुग्रहविग्रहम् ।
 शरणं ब्रज सर्वज्ञं भगवन्तं सनातनम् ॥ १०२
 प्रकृतिर्लक्षवपञ्च तपस्तप्ता यमोश्चरम् ।
 कान्तं प्रियपतिं लेभे तं गुरुं शरणं ब्रज ॥ १०३
 द्रव्यज्ञा मुनिभिः साङ्गं जगाम कमलोद्भवः ।
 रामश्च गन्तुं कैलासं मनश्चक्रे च नारद ॥ १०४
 इति श्रीब्रह्मवैवर्ते महापुराणे गणेश-
 खण्डे नारायण-नारद-संवादे
 चत्वारिंशोऽध्यायः ॥ ४० ॥

एकचत्वारिंशोऽध्यायः ।

नारायण उवाच ।

हरेश्च कवचं धृत्वा कृत्वा निःक्षत्रियां महीम् ।
 रामो जगाम कैलासं नमस्कृतुं शिवं गुरुम् ॥ १
 गुरुपत्नीं शिवाम्भ्वां द्रष्टुं गुरुसुतौ च तौ ।
 गुणैर्नारायणसमौ कार्तिकेय-गणेश्वरौ ॥ २
 मनोयायी महात्मा च शीघ्रं सम्प्राप्य तत्क्षणम् ।
 ददश नगरं रम्य-मतीव-सुमनोहरम् ॥ ३
 शुद्धस्फटिकसङ्काशै-मणिभिःसुमनोहरैः ।
 सुवर्णभूमिसदृशै राजमार्गैर्विराजितम् ॥ ४
 सिन्दूराकारवर्णैश्च वेष्टितं मणिवेदिभिः ।
 संयुक्तं युक्तनिलयैः पूरितं मणिमण्डपैः ॥ ५
 यक्षाणामालयैर्दिव्यैः संयुक्तं शतकोटिभिः ।
 कपाटस्तम्भसोपानैः शोभितैर्मणिनिर्मितैः ॥ ६
 सुवर्णकलसैर्दिव्यै राजितैः श्वेतचामरैः ।
 रत्नकाञ्चनपूरणैश्च यक्षेन्द्रगणवेष्टितैः ॥ ७
 रत्नभूषणभूषाढ्यै-दीपितैः सुन्दरीगणैः ।
 बालिकाभिर्बालकैश्च चित्तपुत्तलिकाकरैः ॥ ८
 क्रीडद्भिः सन्धितैः शश्वत् स्वच्छन्दश्च विराजितैः ।
 पारिजातद्रुमगणैः स्वर्णदीतीरनीरजैः ॥ ९
 आकीर्णं पुष्पजालैश्च पुष्पितैश्च सुगन्धिभिः ।
 कल्पवृक्षाश्रितैः सिद्धैः कामधेनुपुरस्कृतैः ॥ १०
 सिद्धविद्याधिनिपुणैः पुण्यवर्द्धिनिषेवितम् ।
 वटवृक्षैरक्षयैश्च त्रिलक्षयोजनोच्छ्रितैः ॥ ११
 शतयोजनविस्तीर्णैः शतस्कन्धसमन्वितैः ।
 असंख्यशाखानिकरै-रसंख्यफलसंयुतैः ॥ १२
 नानापद्मिगणाकीर्णैः सुमनोहरशब्दितैः ।
 कम्पितैः शीतवातेन मण्डितश्च सुगन्धिना ॥ १३
 पुष्पोद्यानसहस्रेण सरसाञ्च शतैश्च च ।
 सिद्धेन्द्रालयलक्षैश्च मणिरत्नविकारजैः ॥ १४
 रामश्च दृष्ट्वा नगर-मतीवदृष्टमानसः ।
 ददर्श पुरतो रम्यं श्रीयुक्तं शङ्कराश्रमम् ॥ १५
 सुवर्णस्थूलशतकैर्मणिभिः स्वर्णवर्णकैः ।
 खचितं रत्नसारेण रचितं विश्वकर्मणा ॥ १६
 चतुर्योजनविस्तीर्णं त्रिपञ्चयोजनोच्छ्रितम् ।
 चतुरस्रं चतुष्कोणं प्राकारं सुमनोहरम् ॥ १७

(क) देवमर्च्यं जगद्गुरुमिति पाठान्तरम् ।

द्वारं रत्नकपाटिन नानाचित्रान्वितेन च ।
 युक्तं मणीन्द्रवेदीभिमणिस्तम्भविराजितैः ॥ १८
 तद्वक्षिणे वक्षेन्द्रश्च वामे सिंहश्च नारद ।
 नन्दीश्वरं महाकालं पिङ्गलाक्षं भयङ्करम् ॥ १९
 विशालाक्षश्च वाणश्च विरूपाक्षं महाबलम् ।
 विकटाक्षं भास्कराक्षं रक्ताक्षं विकटोदरम् ॥ २०
 संहारभैरवं काल-भैरवश्च भयङ्करम् ।
 रुद्र-भैरवमीशमं महा-भैरवमेव च ॥ २१
 कृष्णाङ्ग-भैरवश्चैव क्रोध-भैरवमुल्लङ्घनम् ।
 कपाल-भैरवश्चैव रुद्र-भैरवमेव च ॥ २२
 सिद्धेन्द्रांश्च रुद्रगणान् विद्याधरांश्च शुद्धकान् ।
 भूतान्प्रेतान्पिशाचांश्चकुष्माण्डान् ब्रह्मराक्षसान् ॥ २३
 वेतालान् दानवांश्चैव योगीन्द्रांश्च जटाधरान् ।
 यक्षान् किम्पूरुषांश्चैव किन्नरांश्च ददश ह ॥ २४
 तान् दृष्ट्वा नन्दीकेशाक्षं गृहीत्वा भृगुनन्दनः ।
 तान् सम्भाष्याभ्यन्तरश्च जगामानन्दमानसः ॥ २५
 रत्नेन्द्रसारनिर्माणं ददश शतमन्दिरम् ।
 अमूल्यरत्नकलसैज्वलङ्घिश्च विराजितम् ॥ २६
 अमूल्यरत्नरचितैर्मुक्तानिर्मलदर्पणैः ।
 क्षीरासारविकारैश्च कपाटैश्च विराजितम् ॥ २७
 गीरोचनाभिमणिभिर्युतं स्तम्भसहस्रकैः ।
 मणिसारविकारैश्च सोपानैः परिष्वितम् ॥ २८
 ददर्शाभ्यन्तरं द्वारं नानाचित्रेण चित्रितम् ।
 सुक्तामाणिक्यग्रथितैर्मालाजालैर्विराजितम् ॥ २९
 ददश कार्तिकं वामे दक्षिणे च गणेश्वरम् ।
 वीरभद्रं महाकायं शिवतुल्यपराक्रमम् ॥ ३०
 प्रधानपापदगणान् क्षेत्रपालांश्च नारद ।
 रत्नसिंहासनस्थांश्च रत्नभूषणभूषितान् ॥ ३१
 तान् सम्भाष्य भृगुः शीघ्रं महाबलपराक्रमः ।
 पर्युहस्तः पर्युरामो गमनं कर्तुमुद्यतः ॥ ३२
 गच्छन्तं तं गणेशश्च क्षणं तिष्ठेत्युवाच ह ।
 निद्रितो निद्रया युक्तो महादेवोऽधुनेति च ॥ ३३
 ईश्वराक्षां गृहीत्वाहमत्रागत्य क्षणान्तरे ।
 त्वया साङ्गं गमिष्यामि भ्रातस्तिष्ठेति साम्प्रतम् ॥ ३४
 श्रुत्वा गणेशवचनं पर्युरामो महाबलः ।
 वृहस्पतिसमी वक्ता प्रवक्तुमुपचक्रमे ॥ ३५
 इति ब्र० महा० गणेश० एकचत्वारिंशोऽध्यायः ॥ ४१

द्विचत्वारिंशोऽध्यायः ।

परशुराम उवाच ।

यास्याम्यन्तःपुरं भ्रातः प्रणामं कर्तुमीश्वरम् ।
 प्रणम्य मातरं भक्त्या यास्यामि त्वरितं गृहम् ॥ १
 त्रिःसप्तश्रुलो निर्भूपा कृता पृथ्वी च लीलया ।
 कार्तवीर्यः सुचन्द्रश्च हतो यस्य प्रसादतः ॥ २
 नानाविद्या यतो लब्धा नानाशास्त्रं सुदुर्लभम् ।
 तं गुरुं जगतां नाथं द्रष्टुमिच्छामि साम्प्रतम् ॥ ३
 सगुणं निर्गुणश्चैव भक्तानुग्रहविग्रहम् ।
 सत्यं सत्यस्वरूपञ्च ब्रह्मज्योतिः सनातनम् ॥ ४
 खेच्छामयं दयासिन्धुं दीनबन्धुं सुनीश्वरम् ।
 आत्मारामं पूणकामं व्यक्ताव्यक्तं परात्परम् ॥ ५
 परापराणां स्रष्टारं पुरुहूतं पुरस्कृतम् ।
 पुराणं परमात्मान-मीशानमादिमव्ययम् ॥ ६
 सर्वमङ्गलमङ्गल्यं सर्वमङ्गलकारणम् ।
 सर्वमङ्गलदं शान्तं सर्वैश्वर्यप्रदं वरम् ॥ ७
 आशुतोषं प्रसन्नास्यं शरणागतवत्सलम् ।
 भक्ताभयप्रदं भक्ता-वत्सलं समदर्शनम् ॥ ८
 इत्युक्त्वा पर्युरामश्च तस्थौ गणपतेः पुरः ।
 वाचा मधुरया तत्र तमुवाच गणेश्वरः ॥ ९

गणेश उवाच ।

क्षणं तिष्ठ क्षणं तिष्ठ शृणु भ्रातरिदं वचः ।
 रहःस्थलनियुक्तश्च न दृष्टः स्त्रीयुतः पुमान् ॥ १०
 स्त्रीसंयुक्तश्च पुरुषं यः पश्यति नराधमः ।
 करोति रसभङ्गं वा कालसूत्रं व्रजेज्ज्वलम् ॥ ११
 तत्र तिष्ठति पापीयान् यावच्चन्द्रदिवाकरौ ।
 विशेषतश्च पितरं गुरुं भूतपतिं हिज ॥ १२
 रहः सुरतिसंसक्तं न हि पश्येद्विचक्षणः ।
 कामतः कोपतो वापि यः पश्येत् सुरतोन्मुखम् ॥ १३
 स्त्रीविच्छेदो भवेत् तस्य ध्रुवं सप्तसु जन्मसु ।
 श्रीणीं वक्षःस्थलं वक्त्रं यः पश्यति परस्त्रियाः ।
 कामतोऽपि विमूढश्च सोऽन्धो भवति निश्चितम् ॥ १४
 गणेशस्य वचः श्रुत्वा प्रहस्य भृगुनन्दनः ।
 तमुवाच महाकोपान्निष्ठुरं वचनं सुने ॥ १५

परशुराम उवाच ।

अहो श्रुतं किं वचन-मपूर्वं नीतमुत्तमम् ।

इदमेव नयं नैवं श्रुतमीश्वरवक्त्रतः ॥ १६
 श्रुतं श्रुतौ वाक्यमिदं कामिनाञ्च विकारिणाम् ।
 निर्विकारस्य च शिशोर्न दोषः कश्चिदेव हि ॥ १७
 यास्यस्यन्तःपुरं भ्रातस्तव किं तिष्ठ बालक ।
 यथादृष्टि करिष्यामि कार्यञ्च समयोचितम् ॥ १८
 तवैव तातो माता च एवमेव निरूपितम् ।
 जगतां पितरौ तौ च पार्वतीपरमेश्वरौ ॥ १९
 पार्वती स्त्री पुमान् शशुरिति कैः निरूपितः ।
 सर्वरूपः शङ्करश्च सर्वरूपा च पार्वती ॥ २०
 गुणातीतस्य का क्रौडा तद्गङ्गा वा कुतो विभो ।
 क्रौडा लज्जा भीतिर्मङ्गो ग्राम्यस्य नेश्वरस्य च ।
 स्नानार्थं बालकं दृष्ट्वा पित्रोर्लज्जा कुतो भवेत् ॥ २१
 लज्जायाश्च कुतो लज्जा लज्जेशस्य च तत् कुतः ।
 लज्जा लज्जामवाप्नोति तापं किं वा हताशनः ॥ २२
 भीतं भीतमहो विप्र निदाघो दाहमेव च ।
 भीतिभीतिमवाप्नोति मृत्योर्मृत्युर्विभेति किम् ॥ २३
 कुतो ज्वरो ज्वरं हन्ति व्याधिं व्याधिश्च जीर्यति ।
 संहर्तारञ्च संहर्ता कालः कालाद्विभेति च ॥ २४
 स्रष्टा सृजति स्रष्टारं पाता स्वं पाति तन्मतः ।
 क्षुत् क्षुधं समवाप्नोति दृष्ट्वा दृष्ट्वा प्रयाति किम् ॥ २५
 निद्रा निद्राञ्च श्नीः शोभां शान्तिः शान्तिञ्च तन्मतः ।
 पुष्टिः पुष्टिमवाप्नोति तुष्टिस्तुष्टिं चमा चमाम् ।
 आत्मनः परमात्मास्ति शक्तिः शक्तेर्विभेति किम् ॥ २६
 लोभ-मोह-काम-क्रोधाः स्वात्मना न हि बाधिताः ।
 दया न बद्धा दयया नैच्छा बद्धेच्छया प्रभो ॥ २७
 ज्ञान-बुद्धीः को विकारो जरामावाधते जराम् ।
 चिन्ता न चिन्तया ग्रस्ता चक्षुः स्वप्नं न पश्यति ॥ २८
 हर्षो मुदं किं प्राप्नोति शोकं शोको न बाधते ।
 का विपत्तिविपत्तेश्च सम्पत्तिः सम्पदः कुतः ॥ २९
 मेधाया धारणा शक्तिः स्मृतेर्वा स्मरणं कुतः ।
 न दग्धः स्वप्नतापेन विवस्वानिति सम्मतः ॥ ३०
 विपरीतमतो भ्रातस्त्वयैवाचरितोऽधुना ।
 न श्रुतोऽयं गुरुमुखान्न ददश श्रुतौ श्रुतः ॥ ३१
 इत्युक्त्वा परशुरामश्च प्रहस्य च पुनः पुनः ।
 शीघ्रं गन्तुं मनश्चक्रे गुरोरभ्यन्तरं मुदा ॥ ३२
 परशुरामवचः श्रुत्वा जितक्रोधो गणेश्वरः ।
 मुहसत्स्वस्वपश्य प्रहस्य तमुवाच ह ॥ ३३

गणेश उवाच ।

अज्ञानतिमिराच्छन्नो ज्ञानं प्राप्नोति ज्ञानिनः ।
 पितुर्भ्रातुर्मुखाज्ज्ञानं दुर्लभं भाग्यवान् लभेत् ॥ ३४
 श्रुतं ज्ञानं विशिष्टञ्च ज्ञानिनामपि दुर्लभम् ।
 किञ्चित्सम मन्दबुद्धेः शृणु भ्रातनिवेदनम् ॥ ३५
 यो निर्गुणः स निर्लिप्तः शक्तिभ्यो न हि संयुतः ।
 सिद्धचुराश्रितः शक्तौ निर्गुणः सगुणो भवेत्(क) ॥ ३६
 यावन्ति च शरीराणि भोगार्हाणि महामुने ।
 प्राकृतानि च सर्वाणि श्रीकृष्णविग्रहं विना ॥ ३७
 ध्यायन्ते योगिनस्तत्र शुद्धज्योतिःस्वरूपिणम् ।
 हस्तपादादिरहितं निर्गुणं प्रकृतेः परम् ॥ ३८
 वैष्णवास्तं नमस्यन्ति भक्तानुग्रहकारकम् ।
 कुतो बभूव तज्ज्योतिरहो तेजस्विना विना ॥ ३९
 ज्योतिरभ्यन्तरे नित्यं शरीरं श्यामसुन्दरम् ।
 दिभुजं मुरलीहस्तं सस्मितं पीतवाससम् ॥ ४०
 अतीवामूल्यसदृश-भूषणेन विभूषितम् ।
 ज्योतिरभ्यन्तरे मूर्तिं पश्यन्ति कृपया विभोः(ख) ॥ ४१
 तदा दास्ये नियुक्तास्ते भवन्त्येवेश्वरेच्छया ।
 योगस्तपो वा दास्यस्य कलां नार्हति षोडशीम् ॥ ४२
 यदा सृष्ट्यन्मुखः कृष्णः सद्यजे प्रकृतिं मुदा ।
 स तस्यां वीर्यपातञ्च वीर्याङ्घ्रिम्बो बभूव ह (ग) ॥ ४३
 दिव्येन लक्षवर्षेण गर्भाङ्घ्रिम्बो विनिर्गतः
 तदा चकार निश्वासेन ततो वायुबभूव ह ॥ ४४
 निश्वासेन समं भ्रातर्मुखबिन्दुर्विनिर्गतः ।
 ततो बभूव सहसा जलराशिर्हरेः पुरः ॥ ४५
 तज्जले च स्थितो डिम्बो दिव्यवर्षञ्च लक्षकम् ।
 ततो बभूव सहसा निश्वाधारो महाविराट् ॥ ४६
 यावन्ति गात्रे लोमानि तस्य सन्ति महात्मनः ।
 ब्रह्माण्डानि च तावन्ति विद्यमानानि निश्चितम् ॥ ४७
 तत्रैव प्रतिब्रह्माण्डे ब्रह्म-विष्णु-महेश्वराः ।
 देवाश्च मुनयश्चैव विद्यमानाश्चराचराः ॥ ४८
 महाविराडाश्रयश्च सर्वस्य च जनस्य च ।
 निश्वासवायुर्भगवान् बभूव श्रीहरेर्मुने ॥ ४९

(क) एष श्लोकः कचिन् पुस्तके नास्ति ।

(ख) विभो इति पाठः काचित्कः ।

(ग) तदथोगीमर्पयेद्दीर्घं वीर्याङ्घ्रिम्बो बभूव ह इति च पाठः ।

महाविष्णुश्च कलया ततः क्षुद्रविराड्भूत् ।
 तन्नामिकमले ब्रह्मा शङ्करस्तल्ललाटजः ॥ ५०
 विष्णुस्तदंशः पाता यः प्रवेतहीपनिवासकृत् ।
 एवं ते प्रतिब्रह्माण्डे ब्रह्म-विष्णु-महेश्वराः ॥ ५१
 स्वयञ्च स्वांशकलया नानामूर्त्तिधरो हरिः ।
 तदा भवञ्च सगुणः सर्वशक्तियुतस्तदा ॥ ५२
 कथं लज्जादिरहितः स च स्वेच्छामयो महान् ।
 सर्वदा सर्वभोगार्हः सर्वशक्तिसमन्वितः ॥ ५३
 लज्जा नास्त्येव लज्जायामतोऽयं सर्वसम्मतः ।
 या च लज्जावती देवी तस्या लज्जा कुतो गता ॥ ५४
 सर्वशक्तिमती दुर्गा प्रकृत्या सा च शैलजा ।
 तस्या लज्जादयः सन्ति सर्वदा सर्वसम्मताः ॥ ५५
 पञ्चधा या च प्रकृतिः श्रीकृष्णस्य बभूव ह ।
 राधा पद्मा च सावित्री दुर्गा देवी सरस्वती ॥ ५६
 प्राणाधिष्ठात्री या देवी कृष्णस्य परमात्मनः ।
 प्राणाधिका प्रिया सा च राधास्ति तस्य वक्षसि ॥ ५७
 विद्याधिष्ठात्री या देवी सावित्री ब्रह्मणः प्रिया ।
 लक्ष्मीनारायणस्यैव सर्वसम्पत्स्वरूपिणी ॥ ५८
 सरस्वती दिधा भूत्वा कृष्णस्य मुखनिर्गता ।
 सावित्री ब्रह्मणः कान्ता स्वयं नारायणस्य च ॥ ५९
 बुद्ध्याधिष्ठात्री या देवी (क) ज्ञानसूः शक्तिसंयुता ।
 सा दुर्गा शूलिनः कान्ता तस्या लज्जा कुतो गता ॥ ६०
 प्रकृतिः पञ्चधा भ्रातर्गोलोके च बभूव ह ।
 इमाः प्रधानाः कलया बभूवानेकधापि सा ॥ ६१
 विप्रेन्द्र नित्यं वैकुण्ठं ब्रह्माण्डात् परमुच्यते ।
 अविनाशिस्थलं शश्वलये प्राकृतिके ध्रुवम् ॥ ६२
 तत्र नारायणो देवः कृष्णाङ्गांश्चतुर्भुजः ।
 वनमाली पीतवासाः शक्त्या च पद्मया सह ॥ ६३
 स्वयं कृष्णश्च गोलोके द्विभुजः श्यामसुन्दरः ।
 सस्मितो मुरलीहस्तो राधावक्षःस्थलस्थितः ॥ ६४
 गो-गोप-गोपीभिः शश्वत् संयुक्तो गोपकृपपट्टकृ ।
 परिपूर्णतनः श्रीमान् निर्गुणः प्रकृतेः परः ॥ ६५
 स्वेच्छामयः स्वतन्त्रस्तु परमानन्दरूपपट्टकृ ।
 सुराः कलोद्भवा यस्य षोडशांशो महाविराट् ॥ ६६
 यतो भवन्ति विश्वानि स्थूलसूक्ष्मादिकानि च ।

(क) सर्वत्र “अधिष्ठातृदेवी या” इति विशुद्धपाठः काचित्कः ।

पुनस्तत्र प्रलीयन्ते एवमेव मुहुर्मुहुः ॥ ६७
 गोलोकमूर्ध्वं वैकुण्ठात् पञ्चाशत्कोटियोजनम् ।
 नास्ति लोकस्तदूर्ध्वं च नास्ति कृष्णात् परः प्रभुः ॥ ६८
 इदं श्रुतं शम्भुवक्त्रात्मया ते कथितं हिज ।
 क्षणं तिष्ठाधुना भ्रातरीश्वरः सुरतोन्मुखः ॥ ६९
 इति श्रीब्रह्मवैवर्ते महापुराणे गणेशखण्डे
 नारायण-नारदसंवादे परशुराम संवादे
 ज्ञाननिरूपणं नाम द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः ।

नारायण उवाच ।

गणेशवचनं श्रुत्वा स तदा वेगतः सुधीः ।
 परशुहस्तः परशुरामो निर्भयो गन्तुमुद्यतः ॥ १
 गणेश्वरस्तदा दृष्ट्वा शीघ्रमुत्थाय यत्रतः ।
 वारयामास सम्प्रीत्या चकार विनयं पुनः ॥ २
 रामस्तं प्रेषयामास हूं कृत्वा तु पुनः पुनः ।
 बभूव च ततस्तत्र वाग्युद्धं हस्तकर्षणम् ॥ ३
 परशुं निक्षेपणं कर्तुं मनश्चक्रे भृगुस्तदा ।
 हाहा कृत्वा कार्तिकेयो बोधयामास संसदि ॥ ४
 अव्यर्थमस्त्वं हे भ्रातर्गुरुपुत्रं कथं क्षिप ।
 गुरुवद्गुरुपुत्रञ्च मा भवान् हन्तुमर्हति ॥ ५
 परशुं क्षिपन्तं कुपितं रक्तपद्मदलेक्षणम् ।
 गणेशो बोधयामास निवर्त्तस्वेत्युवाच तम् ॥ ६
 पुनर्गणेशं रामश्च प्रेरयामास कोपतः ।
 पपात दूरतो वेगाच्छिन्नमानो गजाननः ॥ ७
 गजाननः समुत्थाय धम्मं कृत्वा तु साक्षिणम् ।
 पुनस्तं बोधयामास जितक्रोधः शिवात्मजः ॥ ८
 निवर्त्तस्व निवर्त्तस्वेत्युच्चार्य च पुनः पुनः ।
 प्रवेशने ते का शक्तिरौश्वराशां विना प्रभो ॥ ९
 मम भ्राता त्वमतिथिर्विद्यासम्बन्धतो ध्रुवम् ।
 ईश्वरप्रियप्रियश्च सहामि तेन हेतुना ॥ १०
 न ह्यहं कार्तवीर्यश्च भूपास्ते क्षुद्रजन्तवः ।
 अतो विप्र न जनासि माञ्च विश्वेश्वरात्मजम् ॥ ११
 क्षणं तिष्ठ निवर्त्तस्व समरे ब्राह्मणातिथे ।
 क्षणान्तरे त्वया साहं यास्यामीश्वरसन्निधिम् ॥ १२

नारायण उवाच ।

हेरम्बवचनं श्रुत्वा प्रजन्नास पुनः पुनः ।
 पशुं क्षेमं मनश्चक्रे प्रणम्य शङ्करं हरिम् ॥ १३
 पशुं क्षिपन्तं कोपेन पशुरामं गजाननः ।
 दृष्ट्वा समूर्धुं देवेशो धर्मं कृत्वा तु साक्षिणम् ॥ १४
 चकार हस्तं योगिन स तदा कोटियोजनम् ।
 योगीन्द्रस्तत्र सन्तिष्ठन् भ्रामयित्वा पुनः पुनः ॥ १५
 शतधा वेष्टयित्वा तु भ्रामयित्वा तु तत्र वै ।
 जङ्घमुत्तोख्य वेगेन क्षुद्राहिं गच्छो यथा ॥ १६
 सप्त द्वीपांश्च शैलांश्च काञ्चनौ सप्त सागरान् ।
 क्षणेन दशयामास रामं योगिन स्तम्भितम् ॥ १७
 हस्तपादायनायत्तं जङ्घं सर्वाङ्गकम्पितम् ।
 पुनस्तं भ्रामयामास दर्पितं दर्पनाशनः ॥ १८
 भूर्लोकञ्च भुवर्लोकं स्वर्लोकञ्च सुरेश्वरः ।
 जनलोकं तपोलोकं ध्रुवलोकञ्च तत्परम् ॥ १९
 गौरौलोकं शम्भुलोकं दशयामास नारद ।
 दर्शयित्वा तु ब्रह्माण्डं स पपौ सप्त सागरान् ॥ २०
 पुनरुत्तिरणं चक्रे सनक्रसागरोदकम् ।
 तत्र समपयामास गभीरं सागरोदके ॥ २१
 समूर्धन्तं सन्तरन्तं पुनर्जग्राह लीलया ।
 पुनस्तत्र भ्रामयित्वा ब्रह्माण्डादूर्ध्वमुत्तमम् ॥ २२
 वैकुण्ठं दशयामास सलक्ष्मीकं चतुर्भुजम् ।
 क्षणं तत्र भ्रामयित्वा योगीन्द्रो योगमायया ॥ २३
 पुनः करञ्च योगिन वर्जयामास लीलया ।
 गोलोकं दर्शयामास विरजाञ्च नदीश्वरीम् ॥ २४
 वृन्दावनं शतशृङ्गं शैलेन्द्रं रासमण्डलम् ।
 गोप-गोपादिभिः साङ्गं श्रीकृष्णं श्यामसुन्दरम् ॥ २५
 विभुजं मुरलीहस्तं सस्मितं सुमनोहरम् ।
 रत्नसिंहासनस्थञ्च रत्नभूषणभूषितम् ॥ २६
 तेजसा कोटिस्त्र्यर्थां राधावद्वःस्थलस्थितम् ।
 एवं कृष्णं दर्शयित्वा प्रणमय्य पुनः पुनः ॥ २७
 क्षणेन लम्बमानस्य भ्रामयित्वा पुनः पुनः ।
 दृष्ट्वा कृष्णमिष्टदेवं सर्वपापप्रणाशनम् ।
 भूणहत्यादिकं पापं भृगोर्दूरं चकार ह ॥ २८
 न भवेद्दयातना नष्टा विना भोगिन पापजा ।
 सत्याञ्च बुभुजे रामो गतान्या कृष्णदशनात् ॥ २९
 क्षणेन चेतनां प्राप्य पपात वेगतो भुवि ।

बभूव दूरीभूतञ्च गणेशस्तम्भनं भृगोः ॥ ३०
 सत्कार कवचं स्तोत्रं गुरुदत्तं सुदुलभम् ।
 अभीष्टदेवं श्रीकृष्णं गुरुं शम्भुं जगद्गुरुम् ॥ ३१
 चिक्षेप पशुमव्यथं शिवतुल्यञ्च तेजसा ।
 ग्रीष्ममध्याह्नमार्त्तण्ड-प्रभाशतगुणं मुने ॥ ३२
 पितुरव्यर्थमस्तञ्च दृष्ट्वा गणपतिः स्वयम् ।
 जग्राह वामदन्तेन नास्त्रं व्यथं चकार ह ॥ ३३
 निपत्य पशुर्वेगेन क्षिप्त्वा दन्तं समूलकम् ।
 जगाम रामहस्तञ्च महादेववरेण च ॥ ३४
 हाहेति शब्दमाकाशे देवाश्चक्रुर्महाभिया ।
 वीरभद्र-कार्तिकेय-क्षेत्रपालाश्च पार्षदाः ॥ ३५
 पपात भूमौ दन्तश्च सरत्तः शब्दमुच्चरन् ।
 यथा गैरिकयुक्तश्च महास्फाटिकपर्वतः ॥ ३६
 शब्देन महता विप्र चकम्पे पृथिवी भिया ।
 कैलासस्था जनाः सर्वे भूर्च्छर्मापुः क्षणं भिया ॥ ३७
 निद्रा बभञ्च निद्राया निद्रेषस्य जगत्प्रभोः ।
 आजगाम वह्निः शम्भुः पार्वत्या सह सञ्चमात् ॥ ३८
 पुरो ददर्श हेरम्बं लोहितास्यं क्षतं नतम् ।
 भग्नदन्तं जितक्रोधं सस्मितं लज्जितं मुने ॥ ३९
 पप्रच्छ पार्वती शीघ्रं स्कन्दं किमिति पुत्रक ।
 स च तां कथयामास वार्त्तां पौर्वापरौ भिया ॥ ४०
 चुकोप दुर्गां कृपया सरोद च मुहुर्मुहुः ।
 उवाच शम्भोः पुरतः पुत्रं कृत्वा स्ववक्षसि ॥ ४१
 सम्बोध्य शम्भुं शोकेन भिया विनयपूर्वकम् ।
 उवाच प्रणता साध्वी प्रणतार्त्तिहरं पतिम् ॥ ४२
 इति श्रीब्रह्मवैवर्ते महापुराणे गणेशखण्डे
 नारायण-नारदसंवादे गणेश-दन्तभङ्गो
 नाम त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ।

पार्वत्युवाच ।

सर्वे जानन्ति जगति दुर्गां शङ्करकिङ्करीम् ।
 अपेक्षा-रहिता दासी तस्याश्च जीवनं वृथा ॥ १
 ईश्वरस्य समाः सर्वास्तृणपर्वतजातयः ।
 दासीपुत्रस्य शिष्यस्य कस्य दोष इति प्रभो ॥ २
 विचारं कर्तुमुचितं त्वञ्च धर्मविदां वरः ।

वीरभद्रः कात्तिकेयः पार्षदाः सन्ति साक्षिणः ॥ १
 साक्ष्ये मिथ्यां को वदेद्वा हावेष्वां भ्रातरौ समौ ।
 साक्ष्ये समे शत्रु-मित्रे सतां धर्मनिस्त्रपणे ॥ ४
 साक्षी सभायां यत् साक्ष्यं जानन्नप्यन्यथा वदेत् ।
 कामतः क्रोधतो वापि लोभेन च भयेन च ॥ ५
 स याति कुम्भीपाकञ्च निपात्य शतपूरुषम् ।
 तैश्च साक्षं वसेत् तत्र यावच्चन्द्र-दिवाकरौ ॥ ६
 अहं बोधितुं शक्ता निर्नेत्री च द्वयोरपि ।
 तथापि तव साक्षात् तु ममाज्ञा निन्दिता श्रुतौ ॥ ७
 किङ्कराणां प्रभा कुत्र नृपे वसति संसदि ।
 उदिते भास्करे पृथ्वां खद्योतो हि यथा प्रभो ॥ ८
 सुचिरं तपसा प्राप्तं लक्ष्मीं चरणाम्बुजम् ।
 परित्यागभयेनैव सन्ततं भौतया मया ॥ ९
 यत् किञ्चित् कोप-शोकाभ्यामुक्तं मोहनतत्परम् ।
 तत् क्षमस्व जगन्नाथ पुत्रस्नेहाच्च दारुणात् ॥ १०
 लया यदि परित्यक्ता तदा पुत्रेण तेन किम् ।
 साध्व्याः संहंशजायाश्च शतपुत्राधिकः पतिः ॥ ११
 असंहंशप्रसूता या दुःशीला ज्ञानवज्जिता ।
 स्वामिनं मन्यते नासौ पित्रोर्दोषेण कुक्षिता ॥ १२
 कुक्षितं पतितं मूढं दरिद्रं रोगिणं जडम् ।
 कुलजा विष्णुतुल्यश्च कान्तं पश्यति सन्ततम् ॥ १३
 ज्ञताशनो वा सूर्यो वा सर्व्वतेजस्विनां परः ।
 पतिव्रता तेजसश्च कलां नार्हन्ति षोडशीम् ॥ १४
 महादानानि पुण्यानि व्रतान्यनशनानि च ।
 तपांसि पतिसेवायाः कलां नार्हन्ति षोडशीम् ॥ १५
 पुत्रो वापि पिता वापि बान्धवोऽथ सहोदरः ।
 योषितां कुलजातानां न कश्चित् स्वामिनः समः ॥ १६
 इत्युक्त्वा स्वामिनं दुर्गा ददर्श पुरतो भृगुम् ।
 अश्वोः पदाब्जं सेवन्तं निर्भयं तमुवाच ह ॥ १७
 पार्वत्युवाच ।
 अये रामं महाभाग ब्रह्मवंशः सुपण्डितः ।
 पुत्रोऽसि जमदग्नेश्च शिष्योऽस्य योगिनां गुरोः ॥ १८
 माता ते रेणुका साक्षी पद्मांशा सत्कुलोद्भवा ।
 मातामहो वैष्णवश्च मातुलश्च ततोऽधिकः ॥ १९
 लञ्च रेणुकभूपस्य मनुवंशीद्भवस्य च ।
 दौहित्रो मातुलः साधुः शूरो विष्णुयशा नृपः ॥ २०
 कस्य दोषेण दुर्दर्शस्त्वं न जानेऽहमुद्धतः ।

येष्वां दोषैर्जनो दृष्टस्तव ते शुद्धमानसाः ॥ २१
 अमोघं प्राप्य पशुञ्च गुरुञ्च करुणानिधिम् ।
 परीक्षां चक्षिष्ये कृत्वा बभूवास्य सुते पुनः ॥ २२
 गुरवे दक्षिणां दातुमुचितञ्च श्रुतौ श्रुतम् ।
 भग्नो दन्तस्तत्सुतस्य च्छेदयस्व च मस्तकम् ॥ २३
 गणेश्वरं रणे जित्वा स्थितयेदावयोः पुरः ।
 मा त्वं लब्धाशिषो भूत्वा पूजितोऽभूर्जगत्त्रये ॥ २४
 पशुनाऽमोघवीर्य्येण शङ्करस्य वरेण च ।
 हन्तुं शक्तः शृगालञ्च सिंहं शाङ्खलमाखुभुक् ॥ २५
 लक्ष्मिं लक्ष्मीकोटिञ्च हन्तुं शक्तो गणेश्वरः ।
 जितेन्द्रियाणां प्रवरो न हि हन्ति च मक्षिकाम् ॥ २६
 तेजसा कृष्णतुल्योऽयं कृष्णांश्च गणेश्वरः ।
 देवाश्चान्ये कृष्णाकलाः पूजास्य पुरतस्ततः ॥ २७
 व्रतप्रभावतः प्राप्तः शङ्करस्य वरेण च ।
 शोकेनातिकठोरेण न हि सम्पद्विपदिना ॥ २८
 इत्युक्त्वा पार्वती रोषात् तं रामं हन्तुमुद्यता ।
 रामः संस्मार तं कृष्णां प्रणम्य मनसा गुरुम् ॥ २९
 एतस्मिन्नन्तरे दुर्गा ददर्श पुरतो द्विजम् ।
 अतीववामनं बालं सूर्य्यकोटिसमप्रभम् ॥ ३०
 शुक्लदन्तं शुक्लवस्त्रं शुक्लयज्ञोपवीतिनम् ।
 दण्डिनं छत्तिणश्चैव दधतं तिलकोज्ज्वलम् ॥ ३१
 दधतं तुलसीमालां सस्मितं सुमनोहरम् ।
 रत्नकेयूरबलयं रत्नमालाविभूषितम् ॥ ३२
 रत्ननूपुरपादञ्च सद्रत्नमुकुटोज्ज्वलम् ।
 रत्नकुण्डलयुग्मेन गण्डस्थलविराजितम् ॥ ३३
 स्थिरमुद्रां दर्शयन्तं भक्तं वामकरेण च ।
 दक्षिणोऽभयमुद्राञ्च भक्तेशं भक्तवत्सलम् ॥ ३४
 बालिकाबालकगणैर्नागरैः सस्मितैर्युतम् ।
 कैलासवासिभिः सर्व्वैरावहैरौचितं मुदा ॥ ३५
 तं दृष्ट्वा सन्धमाच्छुभुः सभृत्यः सहपुत्रकः ।
 मूर्ध्नी भक्त्या प्रणनाम दुर्गां च दण्डवद्भुवि ॥ ३६
 आशिषं प्रददौ बालः सर्व्वेभ्यो वाञ्छितप्रदः ।
 तं दृष्ट्वा बालकाः सर्व्वे महाश्रयं ययुर्मिया ॥ ३७
 दत्त्वा तस्मै शिवो भक्त्या चोपहाराणि षोडश ।
 पूजां चकार श्रुत्युक्तां परिपूर्णतमस्य च ॥ ३८
 तुष्टाव काण्वशास्त्रोक्त-स्तोत्रेण नतकन्धरः ।
 पुलकाञ्चितसर्व्वार्ङ्गो भगवन्तं सनातनम् ॥ ३९

रत्नसिंहासनस्थं तमुवाच शङ्करः स्वयम् ।
अतीवतेजसा सर्वं प्रच्छन्नीकृतमेव च ॥ ४०
शङ्कर उवाच ।
आत्मारामेषु कुशलप्रश्नोऽतीवविडम्बनम् ।
ते शश्वत् कुशलाधाराः कुशलाकुशलप्रदाः ॥ ४१
अद्य मे सफलं जन्म जीवितञ्च सुजीवितम् ।
प्राप्तस्त्वमथितिब्रह्मन् कृष्णसेवाफलोदयात् ॥ ४२
परिपूर्णतमः कृष्णो लोकनिस्तारहेतवे ।
कलया पुण्यक्षेत्रे च भारते च कृपानिधिः ॥ ४३
अतिथिः पूजितो येन पूजिताः सर्वदेवताः ।
अतिथिर्यस्य सन्तुष्टस्तस्य तुष्टो हरिः स्वयम् ॥ ४४
ज्ञानेन सर्वतीर्थानां सर्वदानेन यत् फलम् ।
सर्वव्रतोपवासाभ्यां सर्वयज्ञेषु दीक्षया ॥ ४५
सर्वस्तपोभिर्विविधैर्नित्यैर्नैमित्तिकादिभिः ।
तदेवातिथिसेवायाः कलां नार्हति षोडशीम् ॥ ४६
सोऽतिथिर्यस्य भग्नाशो याति रुष्टश्च मन्दिरात् ।
कोटिजन्मार्जितं पुण्यं तस्य नश्यति निश्चितम् ॥ ४७
स्त्री-गोघ्नश्च कृतघ्नश्च ब्रह्मघ्नो गुरुतत्पगः ।
पितृ-मातृ-गुरुह्णाश्च निन्दको नरघातकः ॥ ४८
सन्धाहीनोऽश्वत्थघातो सत्यघ्नो हरिनिन्दकः ।
ब्रह्मस्वस्थान्ध्याहारो च मिथ्यासाध्यप्रदायकः ॥ ४९
मित्रद्रोही कृतघ्नश्च वृषवाहश्च सूपकृत् ।
शवदाही ग्रामयाजी ब्राह्मणो वृषलीपतिः ॥ ५०
शूद्रश्राद्धान्नभोजी च शूद्रश्राद्धेषु भोजकः ।
कन्याविक्रयकारी च श्रीहरेर्नामविक्रयी ॥ ५१
लाक्षा-मांस-लौह-रस-तिलानां लवणस्य च ।
विक्रेता ब्राह्मणश्चैव तुरगाणां गवां तथा ॥ ५२
एकादशी-कृष्णसेवा-हीनो विप्रश्च भारते ।
एते महापातकिन-स्त्रिषु लोकेषु निन्दिताः ॥ ५३
कालसूत्रे च नरके पचन्ति ब्रह्मणः शतम् ।
एतेभ्योऽप्यधिकः सोऽपि यस्यातिथिपराङ्मुखः ॥ ५४

नारायण उवाच ।

शङ्करस्य वचः श्रुत्वा सन्तुष्टः श्रीहरिः स्वयम् ।
मेघगम्भीरया वाचा तमुवाच जगत्पतिः ॥ ५५
श्रीविष्णुरुवाच ।
श्वेतदीपादागतोऽहं ज्ञात्वा कोलाहलञ्च वः ।
परमुरामस्य रक्षार्थं कृष्णभक्तस्य साम्प्रतम् ॥ ५६

नैतेषां कृष्णभक्तानामशुभं विद्यते क्वचित् ।
रक्षामि तांश्चक्रहस्तो गुरुमन्युं विना शिव ॥ ५७
नाहं पाता गुरौ रुष्टे बलवद्गुरुहेलनम् ।
तत्परः पातकी नास्ति सेवाहीनो गुरोश्च यः ॥ ५८
मान्यः पूज्यश्च सर्वेभ्यः सर्वेषां जनको भवेत् ।
अहो यस्य प्रसादेन सर्वान् पश्यति मानवः ॥ ५९
जनको जन्मदानाच्च रक्षणाच्च पिता नृणाम् ।
ततो विस्तीर्णकरणात् कलया स प्रजापतिः ॥ ६०
पितुः शतगुणैर्माता पोषणाद्गर्भधारणात् ।
वन्द्या पूज्या च मान्या च प्रसूरूपा वसुन्धरा ॥ ६१
मातुः शतगुणैर्वन्द्यः पूज्यो मान्योऽन्नदायकः ।
यदिना नश्वरो देहो विष्णुश्च कलयान्नदः ॥ ६२
अन्नदातुः शतगुणोऽभीष्टदेवः परः स्मृतः ।
गुरुस्तस्माच्छतगुणो विद्यामन्त्रप्रदायकः ॥ ६३
अज्ञानतिमिराच्छन्नं ज्ञानदीपेन चक्षुषा ।
यः सर्वार्थं दर्शयति तत्परः कोऽपि बान्धवः ॥ ६४
गुरुदत्तेन मन्त्रेण तपसेष्टसुखं लभेत् ।
सर्वज्ञत्वं सर्वसिद्धिं तत्परः कोऽपि बान्धवः ॥ ६५
सर्वं जयति सर्वत्र विद्यया गुरुदत्तया ।
तस्मात् पूज्यो हि जगति को वा बन्धुस्ततोऽधिकः ॥ ६६
विद्यान्धो वा धनान्धो वा यो मूढो न भजेद्गुरुम् ।
ब्रह्महत्यादिभिः पापैः स लिप्तो नात्र संशयः ॥ ६७
हरिद्रं पतितं क्षुद्रं नर-बुद्ध्याचरेद्गुरुम् ।
सोऽशुचिस्तीर्थस्नातोऽपि नाधिकारी च कर्मसु ॥ ६८
पितरं मातरं भार्यां गुरुं पत्नीगुरुं परम् ।
यो न पुण्याति कापव्यात् स महापातकी शिव ॥ ६९
गुरुब्रह्मा गुरुर्विष्णुर्गुरुर्देवो महेश्वरः ।
गुरुरेव परंब्रह्म गुरुर्मास्करूपकः ॥ ७०
गुरुश्चन्द्रस्तथेन्द्रश्च वायुश्च वरुणोऽनलः ।
सर्वरूपो हि भगवान् परमात्मा स्वयं गुरुः ॥ ७१
नास्ति वेदात् परं शास्त्रं न हि कृष्णात् परः सुरः ।
नास्ति गङ्गासमं तीर्थं न पुष्पं तुलसीपरम् ॥ ७२
नास्ति क्षमावती भूमेः पुत्रान्नास्त्रपरः प्रियः ।
न च देवात् परा शक्तिर्व्रतं नैकादशीं विना ॥ ७३
शालग्रामात् परो यन्त्रो न क्षेत्रं भारतात् परम् ।
परं पुण्यस्थलानाञ्च पुण्यं वृन्दावनं यथा ॥ ७४
मोक्षदानां यथा काशी वैष्णवानां यथा शिवः ।

न पार्वतीपरा साध्वी न गणेशात् परो बली ॥ ७५
 न च विद्याममो बन्धुर्नास्ति कश्चिद्गुरोः परः ।
 विद्यादातुः पुत्रदारौ तत्समी नात्र संशयः ॥ ७६
 गुरुस्त्रियाञ्च पुत्रे च बभूव रामहेलनम् ।
 परं सम्मार्जनं कर्तुमागतोऽहं तवालयम् ॥ ७७
 नारायण उवाच ।

इत्येवमुक्त्वा शशुञ्च दुर्गां सम्बोध्य नारद ।
 उवाच भगवांस्तत्र सत्यसारं परं वचः ॥ ७८
 श्रीविष्णुस्वाच ।

शृणु देवि प्रवक्ष्यामि मदीयं वचनं शुभम् ।
 हितं नीतं वेदसारं परिणामसुखावहम् ॥ ७९
 यथा ते गजवक्त्रश्च कार्तिकेयश्च पार्वति ।
 रामस्तथा ते पुत्रोऽपि नाख्येषु न्यूनता सति (क) ॥ ८०
 नाख्येषु स्नेहभेदश्च तव वा शङ्करस्य च ।
 विचार्य सर्वं सर्वज्ञे कुरु मातर्यथोचितम् ॥ ८१
 पुत्रेण साङ्गं पुत्रस्य विवादो देवदोषतः ।
 दैवं हन्तुं कोऽपि शक्तो देवञ्च बलवत् परम् ॥ ८२
 पुत्राभिधानं वेदेषु पश्य वत्से वरानने ।
 एकदन्त इति ख्यातं सर्वदेवनमस्कृतम् ॥ ८३
 पुत्रनामाष्टकं स्तोत्रं सामवेदोक्तमीश्वरि ।
 शृणुष्ववहितं मातः सर्वविघ्नहरं परम् ॥ ८४
 गणेशमेकदन्तञ्च हेरम्बं विघ्ननायकम् ।
 लम्बोदरं शूर्पकर्णं गजवक्त्रं गुहाग्रजम् ॥ ८५
 नामाष्टार्थञ्च पुत्रस्य शृणु मातहरप्रिये ।
 स्तोत्राणां सारभूतञ्च सर्वविघ्नहरं परम् ॥ ८६
 ज्ञानार्थवाचको गश्च राश निर्व्वाणवाचकः ।
 तयोरीशं परंब्रह्म गणेशं प्रणमाम्यहम् ॥ ८७
 एकशब्दः प्रधानार्थो दन्तश्च बलवाचकः ।
 बलं प्रधानं सर्वस्मादेकदन्तं नमाम्यहम् ॥ ८८
 दीनार्थवाचको हेश रम्बः पालकवाचकः ।
 परिपालकं दीनानां हेरम्बं प्रणमाम्यहम् ॥ ८९
 विपत्तिवाचको विघ्नो नायकः खण्डनार्थकः ।
 विपत्खण्डनकारं तं नमामि विघ्ननायकम् ॥ ९०
 विष्णुदत्तेश्च नैवेद्यैर्यस्य लम्बोदरं पुरा ।
 पित्रा दत्तेश्च विविधैर्वन्दे लम्बोदरञ्च तम् ॥ ९१

(क) तथा परशुरामश्च भार्गवो नात्र संशयः ।
 इति च पाठः ।

शूर्पाकारौ च यत्कर्णौ विघ्नवारणकारणौ ।
 सम्पदौ ज्ञानरूपौ च शूर्पकर्णं नमाम्यहम् ॥ ९२
 विष्णुप्रसादपुष्पञ्च यन्मूर्ध्नि मुनिदत्तकम् ।
 तद्गजेन्द्रवक्त्रयुतं गजवक्त्रं नमाम्यहम् ॥ ९३
 गुहस्याग्रे च जातोऽय-माविभूतो हरालये ।
 वन्दे गुहाग्रजं देवं सर्वदेवाग्रपूजितम् ॥ ९४
 एतन्नामाष्टकं दुर्गे नामभिः संयुतं परम् ।
 पुत्रस्य पश्य वेदे च तदा कोपं यथा कुरु ॥ ९५
 एतन्नामाष्टकं स्तोत्रं नामार्थसंयुतं शुभम् ।
 त्रिसन्धं यः पठेन्नित्यं स सुखी सर्वतो जयी ॥ ९६
 ततो विघ्नाः पलायन्ते वैनतेयादयथोरगाः ।
 गणेश्वरप्रसादेन महाज्ञानो भवेद्भवम् ॥ ९७
 पुत्रार्थी लभते पुत्रं भार्यार्थी विपुलां स्त्रियम् ।
 महाजडः कवीन्द्रश्च विद्यायाश्च भवेद्भवम् ॥ ९८
 इति श्रीब्रह्मवैवर्ते महापुराणे गणेशखण्डे
 नारायण-नारद-संवादे गणेशस्तोत्र-
 कथनं नाम चतुश्चला-
 रिंशोऽध्यायः ॥ १४४ ॥

पञ्चचत्वारिंशोऽध्यायः ।

नारायण उवाच ।

पार्वतीं बोधयित्वा तु विष्णु राममुवाच ह ।
 हितं सारं नीतिसारं परिणामसुखावहम् ॥ १
 श्रीविष्णुस्वाच ।
 राम त्वमधुना सत्यमपराधी श्रुतेमतः ।
 कोपात् कृत्वा दन्तभग्नं गणेशस्य स्थितोऽश्विवे (क) ॥ २
 मयोक्तेनैव स्तोत्रेण स्तुला गणपतिं परम् ।
 काण्वशाखोक्तस्तोत्रेण स्तुहि दुर्गां जगत्प्रसूम् ॥ ३
 श्रीकृष्णस्य परा शक्तिर्बुद्धिरूपा जगत्प्रभोः ।
 अस्याञ्च तव स्थायां हतबुद्धिर्भविष्यति ॥ ४
 सर्वशक्तिस्वरूपेय-मनया शक्तिमज्जगत् ।
 अनया शक्तिमान् कृष्णो निर्गुणः प्रकृतेः परः ॥ ५
 सृष्टिं कर्तुं न शक्तश्च ब्रह्मा शक्त्याऽनया विना ।
 वयमस्याः प्रसूताश्च ब्रह्म-विष्णु-महेश्वराः ॥ ६
 सुरसङ्घेऽसुरग्रस्ते काले घोरतरे हिज ।
 तेजःसु सर्वदेवाना-माविर्भूता पुरा सती ॥ ७

(क) अस्मि वै इति कश्चित् पाठः ।

कृष्णाक्षयाऽसुरान् हत्वा दत्त्वा तेभ्यः पदं ततः ।
 दक्षपत्न्यां जनिं लेभे दक्षस्य तपसा पुरा ॥ ८
 भार्या भूत्वा शङ्करस्य पुनः पत्युश्च निन्दया ।
 देहं त्यक्त्वा शैलपत्न्यां जनिं लेभे पुरा सती ॥ ९
 शङ्करस्तपसा लब्धो योगीन्द्राणां गुरोर्गुरुः ।
 लब्धो गणपतिः पुत्रः कृष्णांशः कृष्णसेवया ॥ १०
 यमेव ध्यायसे नित्यं तं न जानासि बालक ।
 स एव भगवान् कृष्णाश्वंशेन पार्व्वतीसुतः ॥ ११
 पुटाञ्चलिनर्तो भूत्वा स्तुहि दुर्गां शिवप्रियाम् ।
 शिवां शिवप्रदं शैवां शिववीजां शिवेश्वरीम् ॥ १२
 शिवायाः स्तोत्रराजेन कृतेन शूलिना पुरा ।
 त्रिपुरस्य वधे घोरे ब्रह्मणा प्रेरितेन च ॥ १३
 इत्युक्त्वा श्रीपदं श्रीघ्नं जगाम श्रीनिकेतनम् ।
 गते हरौ हरिं स्मृत्वा रामस्तां स्तोतुमुद्यतः ॥ १४
 विष्णुदत्तेन स्तोत्रेण सर्वविघ्नहरेण च ।
 धर्मार्थ-काम-मोक्षाणां कारणेन च नारद ॥ १५
 पुटाञ्चलियुतो भूत्वा स्नात्वा गङ्गोदके शुभे ।
 गुरुं प्रणम्य भक्तेशं धृत्वा धीते च वाससी ॥ १६
 आचम्य नत्वा मूर्ध्ना तां भक्तिनम्रात्मकन्धरः ।
 पुलकाङ्कितसर्वाङ्ग-श्रानन्दाश्रुसमन्वितः ॥ १७
 परशुराम उवाच ।
 श्रीकृष्णस्य च गोलोके परिपूर्णतमस्य च ।
 आविर्भूता विग्रहततः पुरा सृष्ट्यन्मुखस्य च ॥ १८
 सूर्यकोटिप्रभायुक्ता वस्त्रालङ्कारभूषिता ।
 वज्रिशुभांशुकाधाना सन्निता सुमनोहरा ॥ १९
 नवयौवनसम्पन्ना सिन्दूरबिन्दुशोभिता ।
 ललिता कवरीभारं मालतीमाल्यमण्डितम् ॥ २०
 अहो निर्व्वचनीयां त्वां चार्व्वीं मुर्त्तिञ्च बिभ्रतीम् ।
 मोक्षप्रदा मुमुक्षाणां महाविष्णोर्विधिः स्वयम् ॥ २१
 मुमोह क्षणमात्रेण दृष्ट्वा त्वां सर्व्वमोहिणीम् ।
 रासे सम्भूय सहसा सन्निता धाविता पुरा ॥ २२
 सङ्गिः स्थाता तेन राधा मूलप्रकृतिरीश्वरी ।
 कृष्णस्त्रां सहसाहूय वीर्याधानं चकार ह ॥ २३
 ततो ह्रिस्वं महज्जज्ञे ततो भूतो महाविराट् ।
 यस्यैव लोमकूपेषु ब्रह्माण्डान्यखिलानि च ॥ २४
 तच्छङ्कारक्रमेणैव लन्निश्वासी बभूव ह ।
 स निश्वासी महावायुः स विराड् विश्वधारकः ॥ २५

तव धर्मजलेनैव पुद्गाव विश्वगोलोकम् ।
 स विराड् विश्वनिलयो जलराशिवर्भव ह ॥ २६
 ततस्त्वं पञ्चधाभूय पञ्च मूर्त्तीश्च बिभ्रती ।
 प्राणाधिष्ठात्री या मूर्त्तिः कृष्णस्य परमात्मनः ।
 कृष्णप्राणाधिकां राधां तां वदन्ति पुराविदः ॥ २७
 वेदाधिष्ठात्री या मूर्त्तिर्वेदशास्त्रप्रसूरपि ।
 तां सावित्रीं शुद्धरूपां प्रवदन्ति मनोषिणः ॥ २८
 ऐश्वर्याधिष्ठात्री मूर्त्तिः शान्तिश्च शान्तरूपिणम् ।
 लक्ष्मीं वदन्ति सन्तस्तां शुद्धां सत्त्वस्वरूपिणीम् ॥ २९
 रागाधिष्ठात्री या देवी शुक्लमूर्त्तिः सतां प्रसूः ।
 सरस्वतीं तां शास्त्रज्ञां शास्त्रज्ञाः प्रवदन्त्यहो ॥ ३०
 बुद्धिविद्या सर्व्वशक्तिर्या मूर्त्तिरधिदेवता ।
 सर्व्वमङ्गलदां सन्तो वदन्ति सर्व्वमङ्गलाम् ॥ ३१
 सर्व्वमङ्गलमङ्गल्या सर्व्वमङ्गलरूपिणी ।
 सर्व्वमङ्गलबीजस्य शिवस्य मन्दिरेश्वर्या ॥ ३२
 शिवे शिवास्वरूपा त्वं लक्ष्मीर्नारायणान्तिके ।
 सरस्वती च सावित्रीर्वेदसूत्रं ह्यणः प्रिया ॥ ३३
 राधा रासेश्वरस्यैव परिपूर्णतमस्य च ।
 परमानन्दरूपस्य परमानन्दरूपिणी ॥ ३४
 लललांशान्शकलया देवानामपि योषितः ॥ ३५
 लहिद्या योषितः सर्वास्त्वं सर्व्वबीजरूपिणी ।
 छाया सूर्य्यस्य चन्द्रस्य रोहिणी सर्व्वमोहिणी ॥ ३६
 शची शक्रस्य कामस्य कामिनी रतिरीश्वरी ।
 वरुणानी जलेशस्य वायोः स्त्री प्राणवल्लभा ॥ ३७
 वज्रेः प्रिया या स्वाहा च कुबेरस्य च सुन्दरी ।
 यमस्य च सुशीला च नैऋतस्य च कैटभी ॥ ३८
 ईशानस्य शशिकला शतरूपा मनोः प्रिया ।
 देवहूतिः कर्द्दमस्य वशिष्ठस्याप्यरुन्धती ॥ ३९
 अदितिर्देवमाता या मुद्रागस्थमुनेः प्रिया ।
 अहल्या गौतमस्यापि सर्वाधारा वसुन्धरा ॥ ४०
 गङ्गा च तुलसी चापि पृथिव्यां या सरिहरा ।
 एताः सर्वाश्च या अन्याः सर्वास्त्वल्ललयाम्बिके ॥ ४१
 गृहलक्ष्मीर्गृहे नृणां राजलक्ष्मीश्च राजसु ।
 तपस्विनां तपस्या त्वं गायत्री ब्राह्मणस्य च ॥ ४२
 सतां सत्त्वस्वरूपा त्व-मसतां कलहाङ्कुरा ।
 ज्योतीरूपा निर्गुणस्य शक्तिस्त्वं सगुणस्य च ॥ ४३
 सूर्य्यं प्रभास्वरूपा त्वं दाहिका च ज्ञताशने ।

जले शैत्यस्वरूपा च शोभास्वरूपा निशाकरे ॥ ४४
 त्वं भूमौ गन्धस्वरूपा च आकाशे शब्दस्वरूपिणी ।
 क्षुत्पिपासाद्यस्वरूपा जीविनां सर्वशक्तयः ॥ ४५
 सर्वबीजस्वरूपा त्वं संसारे सारस्वरूपिणी ।
 स्मृतिर्मधा च बुद्धिर्वा ज्ञानशक्तिर्विपश्चिताम् ॥ ४६
 कृष्णेन विद्या या दत्ता सर्वज्ञानप्रसूः शुभा ।
 शूलिने कृपया सा त्वं यतो मृत्युञ्जयः शिवः ॥ ४७
 सृष्टि-पालन-संहारशक्तयस्त्रिविधाश्च याः ।
 ब्रह्म-विष्णु-महेशानां सा त्वमेव नमोऽस्तु ते ॥ ४८
 मधुकैटभभीत्या च त्वस्तो धाता प्रकम्पितः ।
 स्तुत्वा मुनी च यां देवीं तां मूर्द्धा प्रणमाम्यहम् ॥ ४९
 मधुकैटभयोर्युद्धे त्रातासौ विष्णुरौश्वरीम् ।
 बभूव शक्तिमान् स्तुत्वा त्वां दुर्गां प्रणमाम्यहम् ॥ ५०
 त्रिपुरस्य महायुद्धे सरये पतिते शिवे ।
 यां तुष्टुः सुराः सर्वे तां दुर्गां प्रणमाम्यहम् ॥ ५१
 विष्णुना वृषरूपेण स्वयं शम्भुः समुत्थितः ।
 जधान त्रिपुरं स्तुत्वा तां दुर्गां प्रणमाम्यहम् ॥ ५२
 यदाज्ञया वाति वातः सूर्यस्तपति सन्ततम् ।
 वर्षतीन्द्रो दहत्यग्निस्तां दुर्गां प्रणमाम्यहम् ॥ ५३
 यदाज्ञया च कालश्च शश्वदुभयमति वेगतः ।
 मृत्युश्चरति जन्तोषे तां दुर्गां प्रणमाम्यहम् ॥ ५४
 सृष्टा सृजति सृष्टिञ्च पाता पाति यदाज्ञया ।
 संहर्ता संहरेत् काले तां दुर्गां प्रणमाम्यहम् ॥ ५५
 ज्योतिःस्वरूपो भगवान् श्रीकृष्णो निर्गुणः स्वयम् ।
 यया विना न शक्तश्च सृष्टिं कर्तुं नमामि ताम् ॥ ५६
 रक्ष रक्ष जगन्मात-रपराधं क्षमस्व मे ।
 शिशूनामपराधेन तांश्च माता न कुप्यति ॥ ५७
 इत्युक्त्वा परशुरामश्च प्रणम्य तां सुरोद ह ।
 तुष्टा दुर्गा सन्धमेण चाभयञ्च वरं ददौ ॥ ५८
 अमरो भव हे पुत्र वत्स सुस्थिरतां व्रज ।
 सर्वप्रसादात् सर्वत्र जयोऽस्तु तव सन्ततम् ॥ ५९
 सर्वान्तरात्मा भगवांस्तुष्टोऽस्तु सन्ततं हरिः ।
 भक्तिर्भवतु ते कृष्णे शिवदे च शिवे गुरौ ॥ ६०
 इष्टदेवे गुरौ यस्य भक्तिर्भवति शाश्वती ।
 तं हन्तां न हि शक्ताश्च सृष्टाश्च सर्वदेवताः ॥ ६१
 श्रीकृष्णस्य च भक्तस्त्वं शिष्यश्च शङ्करस्य च ।
 गुरुपत्नीं स्तौषि यस्मात् कस्त्वां हन्तुमिहेश्वरः ॥ ६२

अहो न कृष्णभक्ताना-मशुभं विद्यते क्वचित् ।
 अन्यदेवेषु ये भक्ता न भक्ता वा निरङ्कुशाः ॥ ६३
 चन्द्रमा बलवांस्तुष्टो येषां भाग्यवतां भृगो ।
 तेषां तारागणा सृष्टाः किं कुर्वन्ति च दुर्बलाः ॥ ६४
 यस्य तुष्टः सभायां चेन्नरदेवो महान् सुखी ।
 तस्य किं वा करिष्यन्ति सृष्टा भृत्याश्च दुर्बलाः ॥ ६५
 इत्युक्त्वा पार्वती तुष्टा दत्त्वा रामं शुभाश्रिणम् ।
 जगामान्तःपुरं तूष्णीं हरिशब्दो बभूव ह ॥ ६६
 काण्वशास्त्रोक्तस्तोत्रञ्च पूजाकाले च यः पठेत् ।
 यात्राकाले च प्रातर्वा वाञ्छितार्थं लभेद्भुवम् ॥ ६७
 पुत्रार्थी लभते पुत्रं कन्यार्थी कन्यकां लभेत् ।
 विद्यार्थी लभते विद्यां प्रजार्थी चाप्नुयात् प्रजाम् ।
 भृष्टराज्यो लभेद्राज्यं धनभ्रष्टो धनं लभेत् ॥ ६८
 यस्य सृष्टो गुरुर्देवो राजा वा बान्धवोऽथवा ।
 तस्य तुष्टश्च वरदः स्तोत्रराजप्रसादतः ॥ ६९
 दस्युग्रस्तोऽहिग्रस्तश्च शत्रुग्रस्तो भयानकः ।
 व्याधिग्रस्तो भवेन्मुक्तः स्तोत्रस्मरणमात्रतः ॥ ७०
 राजद्वारे श्मशाने च कारागारे च बन्धने ।
 जलराशौ निमग्नश्च मुक्तो भवति स्तोत्रतः ॥ ७१
 स्वामिभेदे पुत्रभेदे मित्रभेदे च दारुणे ।
 स्तोत्रस्मरणमात्रेण वाञ्छितार्थं लभेद्भुवम् ॥ ७२
 कृत्वा हविष्यं वर्षञ्च स्तोत्रराजं शृणोति या ।
 भक्त्या दुर्गाञ्च सम्पूज्य महाबन्धा प्रसूयते ॥ ७३
 लभते सा दिव्यपुत्रं ज्ञानिनं चिरजीविनम् ।
 असौभाग्या च सौभाग्यं षण्सासञ्चवणालभेत् ॥ ७४
 नवमासं काकबन्धा मृतवत्सा च भक्तितः ।
 स्तोत्रराजं या शृणोति सा पुत्रं लभते ध्रुवं ॥ ७५
 कन्यामाता पुत्रहीना पञ्चमासं शृणोति या ।
 षटे सम्पूज्य दुर्गाञ्च सा पुत्रं लभते ध्रुवम् ॥ ७६
 इति श्रीब्रह्मवैवर्ते महापुराणे गणेशखण्डे
 पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ।

नारायण उवाच ।

स्तुत्वा दुर्गां परशुरामो हर्षविह्वलमानसः ।
 हरिणीक्तेन स्तोत्रेण प्रतुष्टाव गणेश्वरम् ॥ १

पूजां चकार भक्त्या च नैवेद्यैर्विविधैरपि ।
धूपदीपैश्च गन्धैश्च पुष्पैश्च तुलसीं विना ॥ २
सम्पूज्य भ्रातरं भक्त्या स रामः शङ्कराक्षया ।
गुरुपत्नीं गुरुं नत्वा गमनं कर्तुमुद्यतः ॥ ३

नारद उवाच ।

पूजां भगवतश्चक्रे रामो गणपतयेदा ।
नैवेद्यैर्विविधैः पुष्पैस्तुलसीञ्च विना कथम् ॥ ४
तुलसी सर्वपुष्पाणां मान्या धन्या मनोहरा ।
कथं पूतां सारभूतां न गृह्णाति गणेश्वरः ॥ ५

नारायण उवाच ।

शृणु नारद वक्ष्येऽहमितिहासं पुरातनम् ।
ब्रह्मकल्पस्य वृत्तान्तं निगूढञ्च मनोहरम् ॥ ६
एकदा तुलसी देवी प्रोज्झन्ननवयौवना ।
तीर्थं भ्रमन्ती तपसा नारायणपरायणा ॥ ७
ददर्श गङ्गातीरे सा गणेशं यौवनान्वितम् ।
अतीवसुन्दरं शुद्धं सस्मितं पीतवाससम् ॥ ८
चन्दनोद्धितसर्वाङ्गं रत्नभूषणभूषितम् ।
ध्यायन्तं कृष्णपादाङ्गं जल-मृत्यु-जरापहम् ॥ ९
जितेन्द्रियाणां प्रवरं योगीन्द्राणां गुरोर्गुरुम् ।
अरूपहार्थं निष्कामं सकामा तमुवाच ह ॥ १०

तुलस्युवाच ।

अये किं ध्यायसे देव शान्तरूप गजानन ।
कथं लम्बोदरो देहो गजवक्त्रं कथं तव ॥ ११
एकदन्तः कथं वक्त्रे वदामुथ च कारणम् ।
त्यज ध्यानं महाभाग सायं काल उपस्थितः ॥ १२
इत्युक्त्वा तुलसी देवी प्रजहास पुनः पुनः ।
परा चेतसि दग्धा सा कामवाणैः सुदारुणैः ॥ १३
गणेशस्य प्रधानाङ्गे दत्त्वा किञ्चिज्जलं मुने ।
जघान तर्ज्जन्यग्रेण निष्पन्दं कृष्णमानसम् ॥ १४
बभूव ध्यानभङ्गश्च तस्य नारद चेतनम् ।
दुःखञ्च ध्यानभेदेन सहिच्छेदो हि शोकदः ॥ १५
ध्यानं त्यक्त्वा हरिं स्मृत्वा ददर्श कामिनीं पुरः ।
नवयौवनसम्पन्नां सस्मितां कामपीडिताम् ॥ १६
लम्बोदरश्च तां दृष्ट्वा परं विनयपूर्वकम् ।

उवाच सस्मितः शान्तः शान्तां कामातुरां वशी ॥ १७

गणेश उवाच ।

का लं वक्त्रे कस्य कन्ये मातर्मां ब्रूहि किं शुभे ।

पापहोऽशुभदः शश्वदुद्धानभङ्गस्तपस्विनाम् ॥ १८
कृष्णः करोतु कल्याणं हन्तु विघ्नं कृपानिधिः ।
मन्थानभङ्गजो दोषो नासौ भवतु ते शुभे ॥ १९
गणेशवचनं श्रुत्वा तमुवाच स्मरातुरा ।
सस्मितं सकटाक्षञ्च देवं मधुरया गिरा ॥ २०

तुलस्युवाच ।

धर्मध्वजस्य कन्याह-मप्रौढा च तपस्विनी ।
तपस्या मे स्वामिनोऽर्थं त्वं स्वामी भव मे प्रभो ॥ २१
तुलसीवचनं श्रुत्वा गणेशः श्रीहरिं स्मरन् ।
तामुवाच महाप्राज्ञः प्राचीं मधुरया गिरा ॥ २२
गणेश उवाच ।

हे मातर्नास्ति मे वाञ्छा घोरे दारपरिग्रहे ।
दारग्रहो हि दुःखाय न सुखाय कदाचन ॥ २३
हरिभक्तेर्व्यवायश्च तपस्या-नाशहेतुकः ।
मोक्षद्वार-कपाटञ्च भवबन्धन-पाशकः ॥ २४
गमवासकरः शश्वत् तत्त्वज्ञान-निकृन्तनः ।
संशयानां समारम्भो दुस्त्राज्यो वृषभैरपि ॥ २५
ग्रीहोऽयं करणानाञ्च सर्वमायाकरण्डकः ।
साहसानां समूहश्च दोषाणाञ्च विशेषतः ॥ २६
निवर्त्तस्व महाभागे पञ्चान्यं कामुकं पतिम् ।
कामुकेनैव कामुक्याः सङ्गमो गुणवान् भवेत् ॥ २७
इत्येवं वचनं श्रुत्वा कोपात् तं सा शशाप ह ।
दारग्रहस्ते भविता सा साध्वीति गणेश्वरन् ॥ २८
इत्याकर्ण्य सुरश्रेष्ठस्तां शशाप शिवात्मजः ।
देवि त्वमसुरग्रस्ता भविष्यसि न संशयः ॥ २९
तत्पश्चान्नहतां शापादुद्धतलं भवितेति च ।
महातपस्वीत्युक्त्वैव विरराम च नारद ॥ ३०
शापं श्रुत्वा तु तुलसी प्ररुरोद पुनः पुनः ।
तुष्टाव च सुरश्रेष्ठं स प्रसन्न उवाच ताम् ॥ ३१

गणेश उवाच ।

पुष्पाणां सारभूता त्वं भविष्यसि मनोरमे ।
कलांशेन महाभागे स्वयं नारायणप्रिया ॥ ३२
प्रिया त्वं सर्वदेवानां श्रीकृष्णस्य विशेषतः ।
पूता विमुक्तिदा नृणां मम त्याज्या च सर्वदा ॥ ३३
इत्युक्त्वा तां सुरश्रेष्ठो जगाम तपसे पुनः ।
हरैराराधनव्यग्रो बदरीसन्निधिं ययौ ॥ ३४
जगाम तुलसी देवी हृदयेन विदूयता ।

निराहारा तपश्चक्रे पुष्करे लक्षवर्षकम् ॥ ३५
 पश्चान्मुनीन्द्रशापेन गणेशस्य च नारद ।
 सा प्रिया शङ्खचूडस्य बभूव सुचिरं मुने ॥ ३६
 ततः शङ्करशूलेन संममारासुरेश्वरः ।
 सा कलांशेन वृक्षत्वं स्वयं नारायणप्रिया ॥ ३७
 कथितश्चेतिहासस्ते श्रुतो धर्मसुखात् पुरा ।
 मोक्षप्रदश्च सारश्च पुराणेन प्रकीर्तितः ॥ ३८
 परशुरामो महाभागो जगाम तपसे वनम् ।
 प्रणम्य शङ्करं दुर्गां सम्पूज्य च गणेश्वरम् ॥ ३९
 पूजितो वन्दितः सर्वैः सुरेन्द्रमुनिपुङ्गवैः ।
 पार्व्वतौ-शिवसन्निध्ये तत्र तस्थौ गणेश्वरः ॥ ४०
 इदं गणपतेः खण्डं यः शृणोति समाहितः ।
 स राजसूययज्ञस्य फलमाप्नोति निश्चितम् ॥ ४१
 अपुत्रो लभते पुत्रं श्रीगणेश-प्रसादतः ।
 धीरं वीरञ्च धनिनं गुणिनं चिरजीविनम् ॥ ४२
 यशस्विनं पुत्रिणञ्च विद्वांसं सुकवीश्वरम् ।
 जितेन्द्रियाणां प्रवरं दातारं सर्वसम्पदाम् ॥ ४३
 सुपवित्रं सदाचारं प्रशंस्यं वैष्णवं भवे ।

अहिंसकं दयालुञ्च तत्त्वज्ञानविशारदम् ॥ ४४
 भक्त्या गणेशं सम्पूज्य वस्त्रालङ्कारचन्दनैः ।
 श्रुत्वा गणपतेः खण्डं महाबन्धा प्रसूयते ॥ ४५
 मृतवत्सा काकबन्धा ब्रह्मन् पुत्रं लभेष्टुवम् ।
 अदूषितं दूषिता या सा च शुद्धा लभेत् सुतम् ॥ ४६
 सम्पूर्णं ब्रह्मवैवर्तं श्रुत्वा यत्नमते फलम् ।
 तत् फलं लभते मर्त्यः श्रुत्वेदं खण्डमुत्तमम् ॥ ४७
 वाञ्छां कृत्वा तु मनसि शृणोति परमास्थितः ।
 तस्मै ददाति सर्व्वेष्टं सुरश्रेष्ठो गणेश्वरः ॥ ४८
 श्रुत्वा गणपतेः खण्डं विघ्ननाशाय यत्नतः ।
 खर्णयन्मोपवीतञ्च श्वेतच्छत्राश्वमाख्यकम् ॥ ४९
 प्रदीयते वाचकाय स्वस्तिकं तिललङ्कुम् ।
 परिपक्वफलान्येव देशकालोद्भवानि च ॥ ५०
 इति श्रीब्रह्मवैवर्त महापुराणे गणेश-
 खण्डे नारायण-नारदसंवादे षट्-
 चत्वारिंशोऽध्यायः ॥ ४६ ॥

इति गणेशखण्डं समाप्तम् ।



SRI JAGADGURU VISHWARADHYA
 JNANA SIMHASAN JNANAMANDIR
 LIBRARY..

Jangamwadi Math, VARANASI,

Acc. No.

1784



